

BROWEN BOOK ONLY

**THE BOOK WAS
DRENCHED**

**TEXT FLY WITHIN
THE BOOK ONLY**

**TEXT PROBLEM
WITHIN THE
BOOK ONLY**

UNIVERSAL
LIBRARY

OU 198829

UNIVERSAL
LIBRARY

ಕಲ್ಚರ ಕೂಟ.

ದೇವುಡು ಬರೆದುದು.

(ಎರಡನೆಯ ಮುದ್ರಣ)

ಪ್ರಕಾಶಕರು
ಕೃಷ್ಣಾ ಕಂಪೆನಿ,
ಬಳೇವೇಟೆ, ಬೆಂಗಳೂರು ಸಿಟಿ.

೧೯೨೮

ಬೆಲೆ ೬ ಅನ್ನ.

ಮಕ್ಕಳ ಪುಸ್ತಕ ಪ್ರೆಸ್, ಬಳ್ಳಿಪೇಟೆ, ಬೆಂಗಳೂರು ಸಿಟಿ.

ಎರಡನೆಯ ಮುದ್ರಣಕ್ಕೆ ಮುನ್ನುಡಿ.



ವಾಚಕರ ವಿಶ್ವಾಸದಿಂದಲೂ, ಪ್ರಕಾಶಕರ ಪ್ರೀತಿಯಿಂದಲೂ “ ಕಳ್ಳರ ಕೂಟ ” ವು ಎರಡನೆಯ ಮುದ್ರಣವನ್ನು ಕಂಡಿತು. ಉಭಯರ ಈ ಸೌಜನ್ಯಕ್ಕೆ ನಾನು ಬಹಳವಾಗಿ ರುಣಿಯಾಗಿರುವೆನು

ಉದಯಭಾರತದಲ್ಲಿ ಈ ಪುಸ್ತಕವನ್ನು ವಿಮರ್ಶೆಮಾಡುತ್ತಾ “ ಈ ಪುಸ್ತಕಕ್ಕೆ ಪವಿತ್ರ ಪ್ರೇಮವೆಂದು ಹೆಸರಿದ್ದರೆ ಚೆನ್ನಾಗಿತ್ತು ” ಎಂದಿದ್ದಾರೆ. ಕೃಷ್ಣಮೂರ್ತಿಯ ತಮೋಗುಣದ ಮೋಹ, ರಾಮ ಸ್ವಾಮಿಯ ರಜೋಗುಣದ ಕಾಮ, ಇವುಗಳನ್ನು ಸುಂದರಿಯ ಸತ್ವ ಗುಣದ ಪ್ರೇಮವು ಗೆದ್ದಿರುವುದೆಂಬುದರಿಂದ ಇದನ್ನು “ ಪವಿತ್ರ ಪ್ರೇಮ ” ವೆಂದೂ ಹೇಳಬಹುದು. ಆದರೆ ಈ ಕಥೆಯಲ್ಲಿ ಬರುವ ವರೆಲ್ಲರೂ ಒಂದಲ್ಲ ಒಂದು ತೆರದ ನ್ಯೂನತೆಯುಳ್ಳವರು ಎಂಬುದನ್ನು ನೋಡಿದರೆ “ ಕಳ್ಳರ ಕೂಟ ” ವೇ ಸರಿಯೆನ್ನಿಸಬಹುದೆಂದು ನನ್ನ ನಂಬಿಕೆ. ಅಲ್ಲದೆ ಆದರ್ಶದ ದಪ್ಪಮಾತುಗಳನ್ನು ಕಂಡವರೆಲ್ಲರೂ ಆಡುತ್ತಿರುವ ಈ ಕಾಲದಲ್ಲಿ, ಮಾನವರೆಲ್ಲರೂ ಒಂದಲ್ಲ ಒಂದು ವಿಧವಾದ ಕೊರತೆಯನ್ನುಳ್ಳವರೇ ಎಂಬುದನ್ನು ಮನಗಾಣುವುದೂ ಕೂಡ ಅತ್ಯಗತ್ಯವಾಗಿದೆ. ನಮ್ಮಲ್ಲಿ ಅಲ್ಪಸ್ವಲ್ಪ ಲೋಪವಿದ್ದವರನ್ನೂ ಕಳ್ಳರೆನ್ನುವ ವಾಡಿಕೆಯಿಂಟು. ಹೀಗೆ ಲೋಕವು ಕಳ್ಳರಕೂಟವಾದರೂ ಸುಖವಾಗಿರಲು ಸಾಧ್ಯವಿದೆಯೆಂದು ನನ್ನ ನಂಬಿಕೆ. ಆ ಉಭಯವನೆಯನ್ನು ಈ ಸಣ್ಣ ಕಥೆಯು ಪುಷ್ಟೀಕರಿಸುತ್ತದೆ ಎಂದು ನನ್ನ ನಂಬಿಕೆ.

ಮೂಲಗ್ರಂಥಕ್ಕೂ ಇವಕ್ಕೂ ಇರುವ ಸಂಬಂಧವೆಂತಹುದು ಎಂದು ಒಬ್ಬರು ಗೆಳೆಯರು ಕೇಳಿರುವರು. ಹೆಸರಿನಲ್ಲಿಯೂ ಉದ್ದೇಶದಲ್ಲಿಯೂ ಇರುವ ಸಾದೃಶ್ಯವೊಂದೇ ಈ ಎರಡಕ್ಕೂ ಇರುವ ಸಂಬಂಧ ಮಿಕ್ಕೈಲ್ಲದರಲ್ಲೂ ಅದು ಅದೇ ಇವು ಇದೇ.

ಇತಿ ಲೇಖಕ,
ದೇವುಡು .

.....

ಮೊದಲನೆಯ ಮುದ್ರಣಕ್ಕೆ ಮುನ್ನುಡಿ.

.....

ಒದಗರಲ್ಲಿ ವಿವಿಧನೆಯು ಹೆಚ್ಚುಲೆಂದು ಬಂದ ಕಥೆಯಿದಕ್ಕೆ ಪ್ರಸಿದ್ಧ ಜರ್ಮನ್ ಕವಿಯಾದ ಗೀಟೆಯ "Fellow Culprits" ನಾಟಕವು ಬೀಜವು. ಎರಡು ಮೂರು ಸನ್ನಿವೇಶಗಳು ವಿನಾ ಮಿಕ್ಕುದೆಲ್ಲವೂ ಸ್ವತಂತ್ರವಾಗಿಯೇ ಕಲ್ಪಿತವಾದುದು. ಇದಕ್ಕೆ ಪ್ರೋತ್ಸಾಹವು ದೊರೆತರೆ ಇನ್ನೂ ಇಂತಹ ಕಥೆಗಳನ್ನು ಬರೆಯಬೇಕೆಂದಿರುವೆನು.

ಇತಿ ಲೇಖಕ,
ದೇವುಡು .

ಕಳ್ಳರ ಕೂಟ



ಮೊದಲನೆಯ ಭಾಗ

ಹುಚ್ಚನೇ ಹೌದೇ?

ಪ್ರಥಮ ಪರಿಚ್ಛೇದ

ದಫೇದಾರ ನರಸಿಂಗರಾಯನು ಬಹು ಬುದ್ಧಿವಂತ. ಅನೇಕ ಕಳ್ಳರನ್ನು ಹಿಡಿದುಕೊಟ್ಟು, ಮೇಲಿನ ಅಧಿಕಾರಿಗಳಲ್ಲಿ ಪ್ರೀತಿ ಗೌರವಗಳನ್ನು ಸಂಪಾದಿಸಿದ್ದನು. ಆದರೂ ಈ ಹಾಳು ಜನರ ಬಾಯಿಃಸುಮ್ಮನಿರದು. ಜೇಷ್ಠ ಆಷಾಢದ !ಹೊಳೆಯು ಎರಡೂ ದಡಗಳನ್ನು ವಿಾರಿ ಹರಿದುಬಿಡುವಂತೆ ಒಮ್ಮೊಮ್ಮೆ ಅಂಕೆಯನ್ನು ವಿಾರಿ ನಡೆದು “ ಅವನೋ ದಫೇದಾರ ನರಸಿಂಗ! ಕಳ್ಳ! ಕಳ್ಳರು ಕಾಣದ ಹಾಗೆ ಮನೆ ದೋಚಿದರೆ, ಅವನು ಕಂಡಹಾಗೆ ದೋಚುತ್ತಾನೆ. ಅವನು ಹಗಲುಕಳ್ಳ. ಕಳ್ಳನಾದರೂ ಯಾರಾದರೂ ಕಂಡರೆ ಓಡಿಹೋಗುತ್ತಾನೆ. ಇವನು ಯಾರನ್ನಾದರೂ ಕಂಡರೆ ಹುಡುಕುವುದು ಇನ್ನಷ್ಟು ಬಲ” ಎಂದು ಮುಂತಾಗಿ ಹೇಳಿಬಿಡುವರು. ಬಹು ಕಷ್ಟಪಟ್ಟು ಕಟ್ಟಿದ ಕ್ಷಮ್ನರಾಜಸಾಗರದ

ಕಟ್ಟಿಯನ್ನು ಪ್ರವಾಹವು ಅಂಜಿಸಿ ಅಧಿಕಾರಿಗಳನ್ನು ದರ್ಶನಕ್ಕೆ ಬರಮಾಡಿಕೊಳ್ಳುವಂತೆ ಒ ನೋ ಮೈ ಈ ಕಿಂವದಂತಿಯೂ ಬಲವಾಗಿ “ನಿಜವೇ?” ಎಂದು ವಿಚಾರಿಸಲು, ಸಾವಿರ ರೂಪಾಯಿ ಸಂಬಳದ ಅಧಿಕಾರಿಗಳನ್ನೇ ಎಷ್ಟೋಸಲ ಬರಮಾಡಿಕೊಳ್ಳುವುದು. ಅವರೆಲ್ಲರೂ ನರಸಿಂಗರಾಯನು ದಕ್ಷನೆಂದೂ ಪ್ರಾಮಾಣೀಕನೆಂದೂ ಕೈಕುಯ್ದು ಬಂದುಕೊಟ್ಟಿರುವಾಗ, ಬಡವರ ಕೂಗು, ಅವನೆಷ್ಟು ನರಹತ್ಯಗಳನ್ನು ತಿಂದು ತೇಗಿರುವನೆಂದರೇನು? ದೊಡ್ಡ ಅಧಿಕಾರಿಗಳು Mr. Narasiga Rao ಅನ್ನುವಾಗ, ಹೊಟ್ಟಿಗಿಲ್ಲದವರು ನರಸಿಂಗ ಅಂದರೇನು? ಅವನು ಹೇಳುವುದಿಷ್ಟೆ. “ಹಲ್ಲಾ ಜನಗಳು” “ಕೈಗೆ ಸಿಕ್ಕಲಿ” ಇದರಮೇಲೆ ಮಾತಿಲ್ಲ. ನಾವಿಷ್ಟು ಮಾತ್ರ ಬಲ್ಲೆವು. ಇದು ಬರಿಯ ಮಾತಲ್ಲ. ಎಷ್ಟೋ ಜನ ನಿರಪರಾಧಿಗಳು ಜೈಲಿನಲ್ಲಿ ಶ್ರೀಮಾನ್ ಧಘೇದಾರ.....ನ ಹೆಸರು ಹೇಳಿಕೊಂಡು, ಆ! ಮರೆತೆವು, ಅವನ ಗುಣಾವಳಿಯನ್ನು ಪಾಡುತ್ತ ಇರುವುದನ್ನು ನಾವು ಕೇಳಿದ್ದೇವೆ. ಆದರೆ ನಮಗೂ ದಿಗಿಲು. ಆದ ಕಾರಣ ಸುಮ್ಮನಿರುವುದು.

ನರಸಿಂಗರಾಯನಿಗೆ ಏನೋ ದೇವರು ಕೊಟ್ಟಿಹಾಕಿ ೧೪|| ರೂ|| ಸಂಬಳ ಬರುತ್ತಿದ್ದರೂ, ಆಸ್ತಿಯೇನೋ ೧೦-೧೫ ಸಾವಿರ ದಷ್ಟಿತ್ತು. ಪಾಪ! ಅಂ ವರ್ಷದ ಹಿಂದೆ ಅವರಿವರ ಕೈಕಾಲು ಹಿಡಿದು ಕೆಲಸಕ್ಕೆ ಸೇರಿದಾಗ, ಆ ಮಹಾತ್ಮನ ಆಸ್ತಿಯೆಲ್ಲವೂ ಆಕಾಶತಪ್ಪದಲ್ಲಿ ಅವ್ಯಕ್ತವಾಗಿದ್ದಿತು. ಆ ಸರಕಾರದವರ ಅನುಗ್ರಹವು ಇವನಿಗೆ ಪ್ರಾಪ್ತವಾಗಿ ಮೊದಲ ತಿಂಗಳು ೬ ರೂ|| ಸಂಬಳವು ಕೈಗೆ ಬಂದಿತು. ಅದರ ಜತೆಯಲ್ಲಿ ಯೇನರಸಿಂಗರಾಯನ ಆಸ್ತಿಯು ವ್ಯಕ್ತವಾಗುತ್ತ ಬಂದಿತು. ನರಸಿಂಗರಾಯನನ್ನೇ ಯಾರಾದರೂ ಆಸ್ತಿಯ ವಿಚಾರವಾಗಿ ಕೇಳಿದರೆ ಇನ್ನೂ ಉಪನಿಷತ್ತು ಶಾಂತಿ ಆಗಲಿಲ್ಲವೆನ್ನುವಪು. ಸ್ವಲ್ಪ ಮಂದಬುದ್ಧಿಗಳಾದ ನಮ್ಮಂತವರು ಅದೇನೆಂದು ಕೇಳಿದರೆ, ಸೇದುತ್ತಿದ್ದ ಚುಟ್ಟಿನನ್ನು ಸೊಟ್ಟಿ

ಗಟ್ಟು, ಹಾಕಿಕೊಂಡು ಮೆರೆವ ಆ “ಹೊರಳಿಸಿದ ಚಿನ್ನ” ದ ಕನ್ನಡಕದ ಮಧ್ಯದಿಂದ, ವ್ಯತ್ಯವಿನ ದಾಯಾದಿಯಂತೆ, ಮಹಾಸ್ವಿಗ್ಧವಾದ ದೃಷ್ಟಿಯಿಂದ ನೋಡುತ್ತ, ಸುಮಾರು ೬ ಧಡಿಯ ತೂಗಬಹುದಾದ ಆ ತೋಳಿನಿಂದ ಕಾಲುಗಂಟಿ ಕಿವಿಹಿಂಡಿ, ಕೇಳದವನನ್ನು ಹತ್ತಿರ ಎಳೆದುಕೊಂಡು ಸಣ್ಣಗೆ ಚಿನ್ನಿನಮೇಲೆ ಸ್ವಲ್ಪ ಬಾಸುಂಡೆ ಬರುವಂತೆ ತಟ್ಟಿ, ಗುದ್ದಿ “ಪೂರ್ಣ ! ಗೊತ್ತಿಲ್ಲ!” ಎಂದುಬಿಡುವನು. ಹಾಗೆಂದರೆ ೨೦ ಎಂದು ಅವನ ಅರ್ಥವಂತೆ! ಆ ವಿಧವಾದ ಆತನ ಮೆಚ್ಚಿಕೆಗೆ ಪಾತ್ರರಾದವರ ಮನೋಭಾವವು ಹೇಗಾದರೂ ಇರಲಿ. ನೋಡಿದವರಿಗೆ ತಪ್ಪದೆ ನಾಲ್ಕರ ಭಳಿ ಬರುತ್ತಿದ್ದಿತು. ಅಷ್ಟೇನು? ಈತನ ಶಹಬಾಸುಗಿರಿಗಳನ್ನು ಹುಡುಗರು ಸ್ವಲ್ಪಗ್ರಹಚಾರ ಕಡಮೆಯಾಗಿ ಯಾವತ್ತಾದರೂ ಕಂಡರೆ, ಅಂದು ತಾಯಿತಂದೆಗಳಿಗೆ ಹನುಮಂತರಾಯನ ಗುಡಿಯಲ್ಲಿ “ಗುಳಿಮದ್ದು” ಕಟ್ಟಿಸುವುದಕ್ಕೆ ಒಂದು ಆಣೆ ಖರ್ಚು. ಆದರೂ, ಅಲ್ಲಿಂದ ಮುಂದೆ ದಫೇದಾರನ ಹೆಸರತ್ತಿದರೆ ಆ ಹುಡುಗರ ತುಂಟಾಟವೇ ಮುಗಿದು ಹೋಗುತ್ತಿದ್ದಿತು.

ಇಂತಹ ಪುಣ್ಯಾತ್ಮನು ಇವತ್ತು ವರುಣದ ಭತ್ರದ ಕಡೆ ಹೋಗುತ್ತಿದ್ದನು. ವೈಷ್ಣವರಿಂದ ಹೊರಟಾಗ ಸುಮಾರು ಒಂದು ಘಂಟೆ. ಕೃಷ್ಣವರ್ಣದ ಆ ಹಿಡಂಬ ಸುಂದರಾಕೃತಿಯು ಮಧ್ಯಾಹ್ನದ ಬಿಸಿಲಿನಲ್ಲಿ ಬೆಂದು ಸ್ವಲ್ಪ ವಿವರ್ಣವಾಗಿದ್ದಿತು. ಆದರೂ ಆ ಗಟ್ಟಿ ಬಣ್ಣಕ್ಕೇನೂ ಲೋಪವಿರಲಿಲ್ಲ. ಬೆವರು ಮಾತ್ರ, ಬೆಟ್ಟದಿಂದ ಮಳೆ ಹುಯ್ಯ ಮಾರನೇ ದಿನ ಹಗಿನು ಇಳಿದು ಬರುವಂತೆ ತಲೆ ಕತ್ತು ಕಣ್ಣು ಮೊಗ ಎಲ್ಲದರಿಂದಲೂ ಸುರಿದುಹೋಗುತ್ತಿದ್ದಿತು. ಆತನನ್ನು ಹೊತ್ತಿದ್ದ ಆ “ಬೈಕ.” ಸಹ, ಸ್ವಲ್ಪ ಧೂಳಿ ಧೂಸರವಾಗಿ, ವರ್ಣಾಂತರವನ್ನು ಹೊಂದಿ, ಸ್ವಾಮಿಯ ಮನೋಭಾವವನ್ನೇ ಸೂಚಿಸುತ್ತಿದ್ದಿತು. ದಾರಿಯಲ್ಲಿ ಯಾರೂ ಸಿಕ್ಕಲಿಲ್ಲವಲ್ಲ ಎಂಬುದೊಂದೇ, ಇವನಿಗೆ ಮಹಾಕೋಪವನ್ನುಂಟುಮಾಡಿದ್ದಿತು. ಯಾರಿಗೂ ಆದ್ಯಷ್ಟು ತೀರಿರಲಿಲ್ಲ. ಏನು ಮಾಡುವುದು ?

ಈ ವ್ಯಕ್ತಿಯು ಉರ ಸಮಾಸಕ್ಕೆ ಬಂದಹಾಗೆಲ್ಲಾ, ಅಭಿತ್ರದ ಮಗ್ಗಲ ತೋಪಿನಿಂದ ಗಳಿಗೆಗೊಂದು ಸಲ ಒಂದು ಕಲಕಲ ಶಬ್ದವು ಕೇಳಿಸಿ, ತಟ್ಟನದು ನಿಂತು ನಿಶ್ಯಬ್ದವಾಗಿ, ಮತ್ತೆಯೂ ಹಾಗೇ ಕೇಳಿಸುವುದು ಹೆಚ್ಚಾಯಿತು. ದಫೇದಾರನೂ ಆತುರ ಸಟ್ಟು ಎನಿರಬಹುದೋ ನೋಡೋಣವೆಂದು ಕುತೂಹಲದಿಂದ ಬೇಗ ಬೇಗ ಬೈಸಿಕಲ್ಲು ಒತ್ತುತ್ತಿದ್ದನು. ಅಂತೂ ಬೈಸಿಕಲ್ಲು ಬಂದು ತೋಪಿನ ಬಳಿ ನಿಂತಿತು. ಕೂಡಲೆ ರಾಯನು ಸರ್ರನಿಳಮ ಬರ್ರನೆಹೋಗಿ ಅಲ್ಲಿ ನಿಂತನು.

ಹರಕುಬರಕು ಬಟ್ಟಿಯಿಂದ ಹುಚ್ಚಾಗಿ ಸಿಂಗರಿಸಿಕೊಂಡು, ಬಾಯಿಗೆ ಬಂದುದನ್ನೆಲ್ಲಾ 'ಹಾಡು ಮಾಡಿಕೊಂಡು, ಹುಚ್ಚನೊಬ್ಬನು ನಿಂತಿದ್ದಾನೆ. ಅವನ ಸುತ್ತಲೂ, ಆ ಗ್ರಾಮದ ಹುಡುಗರೆಲ್ಲರೂ, ಸುತ್ತಕೊಂಡಿದ್ದಾರೆ. ಅವನು ಒಮ್ಮೊಮ್ಮೆ ಅಳುತ್ತಾನೆ. ಮತ್ತೊಮ್ಮೆ ನಗುತ್ತಾನೆ. ಅವರ ವಿಶೇಷವೇನೆಂದರೆ ಅವನ ನಗುವು ಅಳುವಿನಂತೆ. ಸಾಲದೆ ಅವನು ಮಧ್ಯೆಮಧ್ಯೆ ಹಾಡುಗಳನ್ನು ಹೇಳುವನು. ಆ ಹಾಡಿನ ಅರ್ಥವು ತಿಳಿಯಲಿ ತಿಳಿಯದೆ ಹೋಗಲಿ, ಹುಡುಗರು ನಕ್ಕುಬಿಡುವರು. ಅವರು ತಿಳಿದಿರುವುದು ಅಷ್ಟೆ. ಹುಚ್ಚನಿಗೆ ಕಲ್ಲುಪೆಟ್ಟುಬಿದ್ದು ನೋವಿಗೆ ಅವನು ಅತ್ತರೆ, ಹುಡುಗರಿಗೆ ನಗು. ಅವನು ಅಸ್ತವ್ಯಸ್ತವಾಗಿ ಮಾತನಾಡಿದರೆ ಆಗಲೂ ನಗು. ಅಂತು ಹುಡುಗರ ಮನಸ್ಸಿನಲ್ಲಿ ಹುಚ್ಚಿಗೂ ನಗುವಿಗೂ ನಿಕಟ ಸಂಬಂಧ. ಹುಚ್ಚನು ಬಂದರೆ ಜಕಿಯಲ್ಲಿ ನಗುವೂ ಬರಬೇಕು. ಅಷ್ಟೆ! ಹುಡುಕಿನೋಡುವುದಾದರೆ ಅವರೂ ಹುಚ್ಚರೆ!

ಇಂತಹ ಹುಚ್ಚನ ಮತ್ತು ಅವನ ಅನುಯಾಯಿಗಳ ಗುಂಪಿನಲ್ಲಿ ದಫೇದಾರನು ಹೋಗಿ ನಿಂತನು. ಕೂಡಲೆ ಆ ಹುಡುಗರ ಗುಂಪಿನಲ್ಲಿ ತುಂಬಿ ತುಳುಕುತ್ತಿದ್ದ ಸಂತೋಷವು ಬತ್ತಿ ಬಯ

ಲಾಯಿತು. ಈತನೂ ತನ್ನ ಸ್ವಭಾವಾನುಗುಣವಾಗಿ ಕಯ್ಯಲ್ಲಿ ದ್ದ ಚಾಟಿ—ಭೀ, ಅಲ್ಲ. Whip ಚಾಟಿಯಂದರೆ ಗಾಡಿ ಹೊಡೆಯುವುದು Whip ಅಂದರೆ ದೊಡ್ಡದೊಡ್ಡ ಮನುಷ್ಯರು ಕಯ್ಯಲ್ಲಿ ಹಿಡಿದು ಅಡಿಸಲು, ಮತ್ತು ನಾಯಿ ಕುದುರೆ, ಆಳು, ಕಾಳು, ಇವರನ್ನು ಹೊಡೆಯಲೂ ಉಪಯೋಗಿಸುವ ನವನಾಗರಿಕತೆಯ ದಿವ್ಯಾಯುಧ—ಈ Whip ನಿಂದ, ಹುಚ್ಚನನ್ನು ಅನುಗ್ರಹಿಸಲಾಯಿತ್ತಿ ಸಿದನು. ಹುಚ್ಚನು ಆ ಕೂಡಲೆ ಜಾಣನಾಗಿ, ತಟ್ಟನೆ ಅದರ ಮಾರ್ಗದಿಂದ ಹಿಂದೆ ಸರಿದು, ಭೀಕರವಾದ ವಿಕಟಸ್ವರದಿಂದ “ನರಸಿಂಗರಾಯ!” ಎಂದನು. ಆ ವ್ಯಕ್ತಿಯ ಧ್ವನಿವೈಚಿತ್ರವೋ ಅಥವಾ ಆಕಾರ ವಿಶೇಷವೋ ವ್ಹಿಪ್ಪಾಯುಧವು ನಿಷ್ಪಲವಾಯಿತು. ಅಂತೂ ನರಸಿಂಗರಾಯನು ಅಪ್ರತಿಭನಾಗಿ ಒಂದು ಗಳಿಗೆ ನಿಂತಿದ್ದು ಒಂದು ಕತ್ತರಿ ಸಿಗರೇಟು ಸೇದಿಬಿಟ್ಟು, “This is not a K. D.” ಎಂದು ಹೇಳಿಕೊಂಡು ಹೊರಟು ಹೋದನು.

ಇಷ್ಟು ಹೊತ್ತೂ ಹುಡುಗರೂ ಅವಾಕ್. ಎಲ್ಲರೂ ನರಸಿಂಗರಾಯನನ್ನು ನೋಡಿ ಬೆಪ್ಪಾಗಿ, ಅವನ ಬಾಯಿಂದ ಹೊರಡುವ ಸಿಗರೇಟು ಹೊಗೆಯ ಅಂದವನ್ನು ನೋಡುತ್ತಾ, ಎಲ್ಲವನ್ನೂ ಮರೆತು ನಿಂತುಬಿಟ್ಟಿದ್ದರು. ದಫೇದಾರನ ಬೆನ್ನು ಕಂಡ ಕೂಡಲೆ ಹುಚ್ಚನು ಮತ್ತೆ ನಗುತ್ತಾ ತನ್ನ ಹಾಡನ್ನು ಹಾಡಿದನು. ಆದರೆ ಭಕ್ತ ಕದಂಬವೀಸಲ, ತಮ್ಮ ಅನುಮೋದನವನ್ನು ಸಂಪೂರ್ಣವಾಗಿ ತೋರಿಸಲಿಲ್ಲ. ಕೂಡಲೇ ಹುಚ್ಚನು ದೊಡ್ಡದಾಗಿ ಅಳುತ್ತಾ ಮುಂದೆ ಹೊರಟನು. ಅವನ ಹಾಡು ವಿಚಿತ್ರವಾಗಿದ್ದಿತು.

“ ನನ್ನಂಥಮಂದಿಯ | ನಡುವಿದ್ದುನೋಡುವೆ ||

ನನ್ನ ಕೇಳುವರಿಲ್ಲ | ನಾನೊಬ್ಬರ ಕೇಳುವುದಿಲ್ಲ ||

“ ಅಯ್ಯೋ ”

೧. ಅಳುವಿನ ನಡುವೊಮ್ಮೆ ನಗುವಿನಬೆಳಕು |
ಕತ್ತಲನಡುವೊಮ್ಮೆ ಹಣತೆಯ ಬೆಳಕು || ಅಯ್ಯೋ ||
೨. ಹೆಚ್ಚನೆ ಹಸುರನು ಬೆಳ್ಳನೆಬಸವನು |
ನುಣ್ಣಿಗೆ ತಿಂದಿದೊ ಸಣ್ಣಗೆತೂಗುವನು || ಅಯ್ಯೋ ||
೩. ಅಳದಿರೆತಿಳಿಯದು ನಗುವಿನನಲವು | ಅದಕಾಗಿ
ಅಳುವುದೆ ಕೆಲಸವು ಬೆಳಗಿಂದ ಮೊದಲಾಗಿ
|| ಅಯ್ಯೋ ||
೪. ಬಣ್ಣಾನೆ ಸೀರೆಯುಟ್ಟ ಚೆಂದುಳ್ಳ ಚೆಲುವೆಯ |
ಹಣ್ಣದ ಕಿತ್ತಲೆ ಬಣ್ಣದ ಮುದ್ದಿನ ನುಣ್ಣಿನ
ಕೆನ್ನೆಯ ನೊಮ್ಮೆಯ ಮುದ್ದಿಸಲಿಲ್ಲವಯ್ಯೋ ||

ದ್ವಿತೀಯ ಪರಿಚ್ಛೇದ

ಹುಚ್ಚನ ಹಾಡು ಹೃದಯ ವಿದ್ರಾವಕವಾಗಿದ್ದಿತು.

ಹುಚ್ಚನು ಮುಂದುಮುಂದಕ್ಕೆ ಹೋದನು. ಅಲ್ಲಿ ಒಂದು ಛತ್ರ. ಆ ಛತ್ರದ ಬಾಗಿಲಲ್ಲಿ ನಿಂತು, ಹುಚ್ಚನು ತನ್ನ ಅನುಯಾಯಿಗಳಲ್ಲಿ ಒಬ್ಬನನ್ನು ಕರೆದು “ಆಶ್ರಮ ಯಾರದೊ? ಇಲ್ಲಿರುವವರು ಯಾರೋ?” ಎಂದನು. ದಫೆದಾರನ ದರ್ಶನ ದಿಂದುಂಟಾದ ಭೀತಿಯು ತಪ್ಪಿದ್ದ ಹುಡುಗರಲ್ಲೊಬ್ಬನು “ಇಲ್ಲಿ ಯಾರು ಇರೋದು? ಗೊತ್ತಿಲ್ಲವೆ? ಛತ್ರದ ಪಾರುಪತ್ತಿಗಾರ್ಯ ವೆಂಕಟರಮಣಯ್ಯನವರು. ಅವರ ಮಗಳು ಸುಂದರಮ್ಮ.” ಎಂದರು. ಆಗ ಆ ಹುಡುಗರ ನಡುವೆ ತೀವ್ರವನೊಬ್ಬನಿದ್ದಿದ್ದರಿಂದ

ಆ ಕೂಡಲೆ ಆ ಹುಚ್ಚನ ಮುಖದಲ್ಲಿ ವ್ಯತ್ಯಾಸವನ್ನು ಚೆನ್ನಾಗಿ ಯೂ ಕಾಣಬಹುದಾಗಿದ್ದಿತು.

ಹುಚ್ಚನು ಅರ್ಧ ನಗುತ್ತ, ಅರ್ಧ ಅಳುತ್ತಾ ತನ್ನ ಹಾಡನ್ನು ಹೇಳತೊಡಗಿದನು.

“ ಅಳುತಳುತ ಹೋದರೆ ಯೇನಾಯ್ತು ! |

ನಗುವಿನ ನಡುವಿದ್ದ ರೇನಾಯ್ತು ! ||

ನಕ್ಕು ಅಳಬೇಕು ! | ಅತ್ತು ನಗಬೇಕು ” || ಅಯ್ಯೋ ||

ಎಂದು ಹಾಡಿದನು. ಹುಚ್ಚನ ಕಂಠವು ಸ್ವಭಾವವಾಗಿ ಸರಳವಾದುದು. ಆದರೂ ಈಗ ಸ್ವಲ್ಪ ವರಟಾಗಿದ್ದಿತು. ಹಾಗೆ ವರಟಾಗಿಯೇ ಹಾಡು ಹೇಳುತ್ತಾ ಭಕ್ತದೊಳ ನುಗ್ಗಿದನು. ಹುಚ್ಚನ ಹಿಂದೆ ಬಂದ ಹುಡುಗರ ಗದ್ದಲವು ಅಲ್ಲಿದ್ದವರನ್ನು ಈಚೆಗೆ ಬರಮಾಡಿತು. ಎಲ್ಲರೂ ಬಂದರೂ, ಒಬ್ಬಳು ಸುಮಾರು ೧೭ ವರ್ಷದ ಹುಡುಗಿಯೊಬ್ಬಳು ಮಾತ್ರ ಒಂದು ಕಿರುಮನೆಯ ಬಾಗಿಲನ್ನು ಅರ್ಧಸರಿದು, ಹೊಸಲ ಮೇಲೆಯೇ ನೋಡುತ್ತ ನಿಂತಿದ್ದಳು. ಹುಚ್ಚನು ವಿಕಟವಾಗಿ ನಗುತ್ತಾ, ಸುತ್ತಲೂ ನೋಡಿ, ಎಲ್ಲರನ್ನೂ ಬಿಟ್ಟು, ನೇರವಾಗಿ ಆ ಹುಡುಗಿಯ ಬಳಿಗೆ ಹೋಗಿ ನಿಂತನು.

ಹುಚ್ಚನಿಗೆ ಕತ್ತು ಬಿಗಿದುಕೊಂಡು ಮಾತೇ ಹೊರಡಲಿಲ್ಲ. ನೋಡಿದರೆ ಕಣ್ಣಲ್ಲಿ ಎರಡು ತೊಟ್ಟು ನೀರೂ ಇದ್ದಂತಿದ್ದಿತು. ಅಂತೂ ಬಹು ಪ್ರಯಾಸದಿಂದ, ಹೊರಡದ ಶಬ್ದವನ್ನು ಹೊರಡಿಸಿ, “ ನನಗೆ ಹಸಿವು, ಅನ್ನ ಕೊಟ್ಟರೆ ಹಾಡು ಹೇಳುತ್ತೇನೆ ” ಎಂದು ಹುಡುಗಿಯೂ ಆ ಶಬ್ದವನ್ನು ಕೇಳಿ ನೆಟ್ಟ ನೋಟದಿಂದ ಹುಚ್ಚನನ್ನು ನೋಡುತ್ತಾ ನಿಂತುಬಿಟ್ಟಳು. ಕಾಲನ್ನು ಕೀಲಿಸಿದಂತಾಗಿ, ಮುಂದೆ ಹೋಗಲಾರದೆ ನಿಂತಿರಲು, ಹುಚ್ಚನು ಮತ್ತೆ ಹಾಡನೆತ್ತಿ

ದನು. ಈಗಿನ ಹಾಡು ಹಿಂದಿನಂತೆ ವಿಕಟಸ್ವರದಲ್ಲಿ ರಲಿಲ್ಲ. ಸಣ್ಣ ಧ್ವನಿಯಲ್ಲಿ ಮರ್ವಾಂತಿಕವಾದ ವೇದನೆಯಿಂದ ಕೂಡಿದ್ದಿತು.

ಅಳುವಿನ ನಡುವೊಮ್ಮೆ ನಗುವಿನ ಬೆಳಕು |

ಕತ್ತಲೆ ನಡುವೊಮ್ಮೆ ಹಣತೆಯ ಬೆಳಕು || ಅಯ್ಯೋ ||

ಹುಡುಗಿಯ ಯೋಚನೆಯು ತೀರಿತು. ಆಗಿಯುತ್ತಿದ್ದ ಅಡಕಲೆಯನ್ನು ಹಾಗೆಯೇ ದವಡೆಯಲ್ಲಿಟ್ಟುಕೊಂಡು, ಬಾಗಿಲನ್ನು ಹೊರಗೆಳೆದು ಕೊಂಡು ಹೊರಟು ಹೋದಳು. ಅವಳ ನಡಗೆಯನ್ನು ನೋಡಿದರೆ, ತನಗೆ ಬೇಕಾದವರು ಯಾರೋ ತನ್ನನ್ನು ನೋಡುತ್ತಿರುವರೆಂಬ ನಂಬುಗೆಯಿಂದ ನಡೆವಂತಿದ್ದಿತು. ನಡಗೆಯಲ್ಲಿ ಚಾಂಚಲ್ಯವಿಲ್ಲ. ಸ್ಥೈರ್ಯವಿದೆ. ಹೋಗಲಿಷ್ಟವಿಲ್ಲದೆ ಇಲ್ಲ ಆದರೆ ಜಾಗ್ರತೆಯ ನಡೆಯಲ್ಲ ತನಗಿಷ್ಟವಿರುವಾಗ ಅರೆ ನಿರ್ದಯೆಯಲ್ಲಿ ತೂಗಾಡದೆ ನಡೆವ ನಡೆ ಅಂತೂ ಒಟ್ಟಿನಲ್ಲಿ ಹುಡುಗಿಯ ಸರ್ವಾಂಗವೂ ಗಾಂಭೀರ್ಯವನ್ನು ತೋರಿಸುತ್ತಿದ್ದಿತು. ಆದರೆ ಅದು ಸ್ವಾಭಾವಿಕವಾದುದುಲ್ಲ; ತನ್ನ ಹೃದಯದ ಭಾವವನ್ನು ಹೊರಗೆ ಬಿಟ್ಟು ಕೊಡಲಾರದ ಲೋಭದಂತಹ ಗಾಂಭೀರ್ಯ.

ಸ್ವಲ್ಪ ಹೊತ್ತಿನೊಳಗೆ ಹುಡುಗಿಯು ಬಂದಳು. ಮೊಸರನ್ನವನ್ನು ಕಲೆಸಿ, ಅದರ ಮೇಲೆ ಒಂದು ಚೂರು ಉಪ್ಪಿನಕಾಯಿಯನ್ನಿಟ್ಟು ತಂದಿದ್ದಾಳೆ. ಕಣ್ಣಿನ ಕೊನೆಯ ಒಂದು ತೊಟ್ಟಿನೀರು ಹಾಗೆಯೇ ನಿಂತಿದೆ. ಬಿಗಿದ ಕತ್ತಿನಿಂದ ಉಗುಳು ನುಂಗಿ ಕೊಳ್ಳುತ್ತಾ “ಎಲ್ಲಿ ತಿನ್ನುವೆ?” ಎಂದು ಕೇಳಿದಳು. ಹುಡುಗಿಯು ನಡುವಿಗೆ ಬಿಗಿದುಕೊಂಡಿರುವ ಸೆರಗೂ, ಅವಳ ಮುಖಮುದ್ರೆಯೂ ಈಷದ್ಧಃಖದ್ಯೋತಕವಾದ ಅವಳ ನೋಟವೂ ಹುಚ್ಚನನ್ನು ಹಗ್ಗದಿಂದ ಕಟ್ಟಿದಂತೆ ಮಾಡಿಬಿಟ್ಟವು. ಇದುವರೆಗೂ ಮುಖದ ಮೇಲಿರುವ ಒಂದು ಭಾವವು ಬಂದು, “ಮೂರು ದಿನದಿಂದ ಅನ್ನವಿಲ್ಲ.

ಈಗ ಸಿಕ್ಕಿತು. ಎಲ್ಲಾದರೂ ತಿನ್ನೋದು.” ಎಂದು ಅನ್ನವನ್ನು ಈಸಿಕೊಂಡನು. ಎರಡು ಕೈಗಳಲ್ಲಿ ಅದನ್ನು ಹಿಡಿದುಕೊಂಡು ಬಾಯಿಂದ ಸ್ವಲ್ಪ ಸವಿದು “ಆಹಾ! ಸುಂದರ! ಸುಂದರ! ಬಹು ಸೊಗಸಾಗಿದೆ. ನಿನ್ನಹಾಗೆ ಇದೆ” ಎಂದು ವಿಕಟವಾಗಿ ನಕ್ಕು ಬಿಟ್ಟು ಕೂಡಲೆ ಕುಳಿತುಕೊಂಡು ದೊಡ್ಡದಾಗಿ ಬಿಕ್ಕಿಬಿಕ್ಕಿ ಅತ್ತು ಬಿಟ್ಟನು. ಕೊನೆಗೆ ಆ ಹುಡುಗಿಯ ಮುಖವನ್ನು ವಕ್ರವಾಗಿ ವಿಚಿತ್ರವಾದ ದೃಷ್ಟಿಯಿಂದ ನೋಡುತ್ತಾ ಆ ಅನ್ನವನ್ನು ಮತ್ತೊಮ್ಮೆ ಸವಿಯುತ್ತಾ “ಆ! ಬಲು ಸುಂದರ! ಅನ್ನವನ್ನು ಐದು ಘಂಟೆಗೆ ಕೆರೆಯ ಹತ್ತಿರ ನಿನ್ನ ಹೆಸರು ಹೇಳಿಕೊಂಡು ತಿನ್ನು ವೆನು” ಎಂದು ಮೇಲಕ್ಕೆದ್ದನು.

ಹತ್ತಿರದ್ದವರಲ್ಲಿ ಯಾರೂ “ನಿತ್ಯ ಅನ್ನಕೊಡುತ್ತಾಳೆ. ಅವಳನ್ನು ಮದುವೆಮಾಡಿಕೊ.” ಎಂದರು. ಹುಚ್ಚನು ಅವಕ್ಕೆ ಅಳುತ್ತಾ “ನಾನೇ ಹೆಂಡತಿ ಅವಳೇ ಮಾಡಿಕೊಳ್ಳಲಿ” ಎಂದನು. ಅರ್ಥವಿಲ್ಲದ ಮಾತೂ ಹುಡುಗಿಗೆ ಅರ್ಥವಾಗುವಂತೆ ಕಂಡಿತು. ಅವಳು ಅಲ್ಲಿ ನಿಲ್ಲದೆ ಹೊರಟು ಹೋದಳು. ಬಾಗಿಲು ದಪ್ಪ ಸದ್ದಿ ನೋಡನೆ ಮುಚ್ಚಿಕೊಂಡಿತು. ಯಾರಾದರೂ ಬಾಗಿಲು ಕಿಂಡಿ ಯಿಂದ ನೋಡಿದ್ದರೆ, ಹುಡುಗಿಯ ಮೊಗವಡಿಯಾಗಿ ಹಾಸಿಗೆಯ ಮೇಲೆ ಬಿದ್ದುಕೊಂಡು ಅಳುತ್ತಿದ್ದುದನ್ನು ನೋಡಬಹುದಾಗಿದ್ದಿತು.

ತೃತೀಯ ಪರಿಚ್ಛೇದ

ಸಾಯಂಕಾಲ ನಾಲ್ಕುಗಂಟೆ. ಹುಚ್ಚನು ಎಂದಿನಂತೆ ಹಾಡುವುದಿಲ್ಲ. ಸುಮ್ಮನೆ ಕುಳಿತಿದ್ದವನು ಇದ್ದಕ್ಕಿದ್ದ ಹಾಗೆಯೇ ಸಣ್ಣನಗು ನಕ್ಕು, ಹಾಗೆಯೇ ನಿಟ್ಟುಸಿರು ಬಿಟ್ಟು ಕುಳಿರುವನು. ಅವನ ಹಿಂದಿನ ಚರ್ಯೆಯಿಂದ ಹುಚ್ಚನೆಂದು ಬಂದು ಅವನನ್ನು

ಮುತ್ತಿದ್ದ ಹುಡುಗರು ಇಂದು ಅವರೇನುಮಾಡಿದರೂ ಸುಮ್ಮನಿರುವುದನ್ನು ಕಂಡು ಒಬ್ಬೊಬ್ಬರಾಗಿ ಹೊರಟುಹೋದರು. ಹುಚ್ಚನು ಕುಳಿತಿದ್ದ ಹುಣಸೇಮರವು ತಾಳಿಂವ ತುದಿಯವರೆಗೂ ಹೂ ಬಿಟ್ಟದ್ದಿತ್ತು. ಒಂದೊಂದು ಸಲ ಗಾಳಿಯು ಬಂದಾಗಲೂ ಆ ಮರವು ಸಣ್ಣಗೆ ಪುಷ್ಪವೃಷ್ಟಿಯನ್ನು ಮಾಡುವುದು. ನೆರಳು ಹುಚ್ಚನಿದ್ದ ಸ್ಥಳದಿಂದ ಹಿಂದಕ್ಕೆ ಹೊರಟುಹೋಗಿ. ಬಿಸಿಲಿಗೆ ಸಿಕ್ಕಿ ಮೈಯ್ಯಲ್ಲಿ ಬೆವರು ಧಾರಾಳವಾಗಿ ಸೋರುತ್ತಿದೆ. ಆದರೂ ಹುಚ್ಚನಿಗೆ ಮೈವೇಲೆ ಪ್ರಜ್ಞೆಯಿಲ್ಲ. ಅನ್ನದಗಂಟು ಮಗ್ಗುಲಲ್ಲಿದೆ. ಅವನಿಗೆ ನಿದ್ರೆಯಿಲ್ಲ. ಕಣ್ಣು ತೆರೆದಿದೆ. ಮೈಕವಿಲ್ಲ. ಚನ್ನಾಗಿ ಎಚ್ಚರವಿದ್ದು ರೆಪ್ಪೆ ಬಡಿಯುತ್ತಿದ್ದಾನೆ. ಆದರೂ ಹೊರಗಿನ ಜ್ಞಾನವಿಲ್ಲ.

ಇದ್ದಹಾಗೆಯೇ ಒಂದು ಕೆಂಜಗವು ಮೇಲಿಂದ ಗಾಳಿಗುದುರಿ ಹುಚ್ಚನೆಂಬ ಅಭಿಮಾನವಿಲ್ಲದೆ ಬಲವಾಗಿ ಕಚ್ಚಿಬಿಟ್ಟಿತು. ಹುಚ್ಚನು ಭಾವನಾತರಂಗಿಯಲ್ಲಿ ಈಜುತ್ತಿದ್ದವನು ಈಚೆಗೆ ಬರಬೇಕಾಯಿತು. ಬಂದು ನೋಡಿದರೆ ಆಗಲೇ ಒಂಟಿಯಾಗಿರಬಹುದು. ಬಿಂಬವು ಪಶ್ಚಿಮ ಕ್ಷೇತಿಜದ ಹತ್ತಿರ ಹತ್ತಿರ ಬಂದು ಸೂರ್ಯನ ಪ್ರತಾಪವು ಕುಗ್ಗಿದೆ. ಬಿಂಬವನ್ನು ಸ್ವಲ್ಪ ಕಷ್ಟಪಟ್ಟರೆ ಕಣ್ಣಿನಿಂದಲೇ ನೋಡಬಹುದು. ಆಗಲೇ ಕೆಂಪುಬಣ್ಣವು ಹುಟ್ಟಿ ಪಶ್ಚಿಮ ದಿಗಂತವನ್ನು ವ್ಯಾಪಿಸುತ್ತಿದೆ. ಸಂಧ್ಯಾ ಸೂರ್ಯನ ಕಿರಣರಾಶಿಯು ಮೇಘ ಮಂಡಲದ ಮೇಲೆ ವಿಚಿತ್ರವಾದ ಬಣ್ಣಗಳಿಂದ ಚಿತ್ರಿಸುತ್ತಿದೆ. ಸುತ್ತಲೂ ಮರಗಳೆಲ್ಲ ಚಿನ್ನದ ಮುಲಾಮು ಆದಂತೆ ಶೋಭಿಸುತ್ತಿವೆ. “ಇದಿಷ್ಟೂ ನೋಡದೆ ಕುಳಿತಿದ್ದ ನಾನು ಹುಚ್ಚನಲ್ಲದೆ ಮತ್ತೇನು?” ಎಂದುಕೊಂಡು ಹುಚ್ಚನಲ್ಲಿದ್ದೆಂದು ಕೆರೆಯ ಕಡೆಗೆ ಹೋದನು. ಇವನಲ್ಲಿಗೆ ಹೋಗುವುದರೊಳಗಾಗಿ ಊರಿನ ಹೆಂಗಸರು ಕೆರೆಯಿಂದ ಹಿಂತಿರುಗಿದ್ದುದನ್ನು ಕಂಡು ಹುಚ್ಚನಿಗೆ ದಿಗಿಲಾಯ್ತು. ಅವಳೂ ಬಂದು ಹೊರಟು ಹೋಗಿದ್ದರೆ ?

ಹುಚ್ಚನು ಹುಚ್ಚಾಗಿ ಕಾಣಿಸಿಕೊಳ್ಳುವುದೂ ಬೇಕಾಗಿದ್ದಿತು. ಹೆಂಗುಸರೆಲ್ಲರೂ ಹೊತ್ತಿರುವ ನೀರಿನ ಕೊಡದ ಭಾರವನ್ನೂ ಲಕ್ಷ್ಮಿ ಸದೆ ತನ್ನನ್ನು ನೋಡಲು ನಿಂತುಕೊಂಡರೆಂದು ಕಂಡು, ಹುಚ್ಚನು ಒಂದು ದೊಡ್ಡ ಕಲ್ಲು ತೆಗೆದುಕೊಂಡು ವಿಕ್ರಾರವಾಗಿ ಕೂಗಿಕೊ ಕೊಳ್ಳುತ್ತ, ದಾಪುಗಾಲು ಹಾಕಿಕೊಂಡು ನಡೆಯಲು ಮೊದಲು ಮಾಡಿದನು. ಕೂಡಲೇ ಹೆಂಗಸರು ಏನೋ ಹೊಸ ವಿಪತ್ತು ಎಂದು ಹೇಳದೆ ಕೇಳದೆ ಹೊರಟುಹೋದರು. ತನ್ನ ಉಪಾಯಕ್ಕೆ ತಾನೇ ನಗುತ್ತಾ ಹುಚ್ಚನು ಕೆರೆಗೆ ಹೋದನು.

ಸಾಯಂಕಾಲ ೬ ಗಂಟೆಯಾಗಿ ಹೋಗಿದೆ. ಹುಡುಗಿಯು ಬರುವಳೆಂಬ ನಂಬಿಕೆಯು ಹುಚ್ಚನನ್ನು ಅಲ್ಲಿಯೇ ನಿಲ್ಲಿಸಿಕೊಂಡಿದೆ. ಹುಚ್ಚನು ಈಗ ಹುಚ್ಚಾಗಿಲ್ಲ. ಶಾಂತನಾಗಿದ್ದಾನೆ. ಇದ: ವರೆಗೂ ಮೊಗದ ಮೇಲೆ ಮಾತ್ರ ಕಾಣುತ್ತಿದ್ದ ಹುಚ್ಚು ಹೋಗಿ ಒಳಗಿನ ಕ್ಷೋಭವು ಒಡೆದು ಕಾಣುತ್ತಿದೆ. ಊರ ದಾರಿಯನ್ನೇ ಎದುರು ನೋಡುತ್ತ ಕುಳಿತಿದ್ದಾನೆ. ಒಮ್ಮೊಮ್ಮೆ ನಿರಾಶೆಯ ದರ್ಪದಿಂದ ಆಹತನಾದರೂ, ಮತ್ತೆ, ಸಪ್ತತ್ಯಯನಾಗಿ ಕಾದು ಕುಳಿತಿದ್ದಾನೆ. ಸಂಜೆಯೂ ಆಯಿತು. ಸೂರ್ಯಬಿಂಬವು ಅಸ್ತವಾಯಿತು. ಹಕ್ಕಿಯ ಗದ್ದಲವು ತಾನೇತಾನಾಯಿತು. ಇನ್ನೂ ಹುಡುಗಿಯು ಬರಲಿಲ್ಲ.

ಚತುರ್ಥ ಪರಿಚ್ಛೇದ


ಸಂಜೆಯ ಮಸಕು ಹಬ್ಬುತ್ತಾ ಬಂತು. ದೂರಕ್ಕೆ ಕಣ್ಣು ಕಾಣಿಸದೆ ಹೋಯಿತು. ಹುಚ್ಚನು ನಿರಾಶೆಯಿಂದ ಹುಚ್ಚಾಗಿ ಒದ್ದಾಡುತ್ತಾ ಇದ್ದಾನೆ. ಕೊನೆಗೆ ಮರದಡಿಯಲ್ಲಿ ಕಾಲಿನಸದ್ದು ಸೀರೆಯ ನೆರಿಯ ನಿರಿಮುರಿ. ಯಾರೋ ಹೆಂಗಸು ಬರುವಂತಿದೆ ಅವಳೇನೋ ?

ಹುಚ್ಚನ ಕಣ್ಣು ಅಂಗೈಯುಗಲವಾಗಿ ನೋಡಿತು. ಒಂದೇ ಸಲಕ್ಕೆ ಮೇಲೆ ಮೇಲೆ ಕವಿದು ಬರುತ್ತಿದ್ದ ಆ ಕಾವಳದಲ್ಲಿ, ಎದುರರ:ವ ಸ್ಥಳವನ್ನೆಲ್ಲಾ ಒಮ್ಮೆಗೇ ಹುಡುಕಿಬಿಟ್ಟಿತು. ಅವಳೇಯೋ? ಅವಳೇ ಎನ್ನುವಂತಿದೆ! ಹೌದು! ಅವಳೇ! ಹುಚ್ಚನ ಹೃದಯವು ಒಟ್ಟಿಗೆದ್ದು ಬಾಯಿಗೆ ಬಂದುಬಿಟ್ಟಂತಾಗಿದೆ. ಆ ಸಾಯಂಕಾಲ ದಲ್ಲೂ ನೈಯಲ್ಲಾ ಬೆವರಿ ಹೊಂದಿದೆ. ಏನೋ ಅಗಿ ಸುಮ್ಮನೆ ನಿಂತುಬಿಟ್ಟಿದ್ದಾನೆ. ಹುಡುಗಿಯೂ ಹಿಂದೆ ಮುಂದೆ ನೋಡಿಕೊಳ್ಳುತ್ತಾ, ಕಣ್ಣೀರು ವರಿಸಿಕೊಳ್ಳುತ್ತಾ ಒಂದೊಂದು ಹೆಜ್ಜೆಯಾಗಿ ಮುಂದುವರಿಯುತ್ತಿದ್ದಾಳೆ. ಕಂಕುಳಲ್ಲಿರುವ ಬರಿಯ ಬಿಂದಿ ಗೆಯೂ ಭಾರವಾದಂತೆ ಕಾಣುತ್ತಿದೆ. ನಿಲ್ಲುವುದಕ್ಕೆ ಕೈಲಾಗದು. ಮುಂದೆ ಹೋಗದಿರಲಾರಳು. ಅಂತೂ ಪರಪ್ರೇಷಿತೆಯಂತೆ, ಭೂತಾವಿಷ್ಟೆಯಂತೆ ಮುಂದುವರಿಯುತ್ತಿದ್ದಾಳೆ. ಕೊನೆಗೆ, ಇನ್ನು ಹತ್ತು ಹಜ್ಜೆ ಇದೆ. ಅಲ್ಲಿ ನಿಂತಿದ್ದವನನ್ನು ನೋಡಿದಳು. ತಡೆಯುವುದು ಅಸಾಧ್ಯವಾಗಿ ದುಃಖವು ಬಂದುಬಿಟ್ಟಿತು. ಹುಡುಗಿಯು ದೊಡ್ಡದಾಗಿ ಅತ್ತು ಬಿಟ್ಟಳು. ಕೈಯ್ಯ ಕೊಡವು ಬಿದ್ದು ಹೋಗಿ, ಸಮಾಸದಲ್ಲಿಗ್ದ ಸೋಸಾನ ಪಂಗ್ತಿಯ ಮೇಲೆ ಉಳಿ ಕೊಂಡು ಹೋಗಿ ಕೆರೆಗೆ ಬಿದ್ದು ಬಿಟ್ಟಿತು. ಹುಚ್ಚನೂ ಕಣ್ಣೀರು ಕರೆಯುತ್ತಿದ್ದನು. ಅವನೂ ಅವನ್ನು ನೋಡಲಿಲ್ಲ. ಅಥವಾ ನೋಡಿದರೂ ಗಮನಿಸಲಿಲ್ಲ. ಮರ್ಮಾಂತಿಕನಾದ ವೇದನೆಯಿಂದ ಅಳುತ್ತಿರುವ ಈ ಪ್ರಾಣಿಗಳು ಆ ಬಿಂದಿಗೆಮನ್ನು ಗಮನಿಸುವುದೂ ಉಂಟೆನು?

ಕೊನೆಗೆ ಸುಂದರಿಯೇ ವೇದನೆಯ ಮಾತನಾಡಿದಳು. ಇಬ್ಬರೂ ಒಬ್ಬರ ಮುಂದೆ ಒಬ್ಬರು ಕುಳಿತಿದ್ದಾರೆ. ಅತ್ತು ಅತ್ತು ಕಣ್ಣು ಕೆಂಪಗೆ ಆಗಿಹೋಗಿದೆ. ಮೂಗಿನಲ್ಲಿ ಸಿಂಬಳವು ಸುರಿಯುತ್ತದೆ. ಇಬ್ಬರೂ ನೀರವ. ಹೀಗಿದ್ದಾಗ ಹುಡುಗಿಯು ಮಾತನಾಡಿದಳು. - "ಕಾಮೋ! ಇದೇಕೆ ಹೀಗಾಗಬಿಟ್ಟಿ? ನಿರಗಾಗಿ....." ಹುಡುಗಿ

ಯು ಸುನ್ನುನಾದಳು ಮತ್ತೆ “ರಾಮೂ! ನೋಡಿ ಬಹಳ ದಿನ್ ವಾಯಿತು, ನೋಡಬೇಕೆಂದು ಇದ್ದೆ. ನೋಡಿರುವಾಯಿತು. ಇದೇ ಕೊನೆ. ಇನ್ನು ಒಬ್ಬರನ್ನೊಬ್ಬರು ಮರೆತುಬಿಡೋಣ” ಎಂದಳು ರಾಮುವಿಗೆ ಮತ್ತೆ ಮಿತಿಮೀರಿದ ದುಃಖವು ಬಂದಿತು. ಹೇಗೆ ಹೇಗೋ ಸಂವರಣ ಮಾಡಿಕೊಂಡು “ಇದಕ್ಕಾಗಿಯೇ ನಾನು ನಿನ್ನನ್ನು ಹುಡುಕಿ ಬಂದುದು?” ಎಂದನು. ಹುಡುಗಿಯು ಕೂಡಲೇ ಧೀರಳಾಗಿ ಮನಸ್ಸಿನ ಆವೇಗವನ್ನು ದೂರವಿಟ್ಟು, ಈಷ ತ್ಯೋಧದಿಂದ “ತಪ್ಪು ನನ್ನದಲ್ಲ” ಎಂದು, ಹಾಗೆಯೇ ಮತ್ತೆ ಶಾಂತಳಾಗಿ “ಕಳೆದುದನ್ನು ಕೆದಕಿ ಆಗಬೇಕಾದುದೇನು? ನಾವಿಬ್ಬರೂ ಲಕ್ಷಿಸಬೇಕಾದುದು ಧರ್ಮ, ನಾವಿಬ್ಬರೂ ಎದುರಿ ಗಿರುವುದರಿಂದ ಅದು ಲೋಪವಾಗಬಹುದಾದ ಸಂಭವವುಂಟು. ಅದುದರಿಂದ ನಿಲ್ಲಬೇಡ ಹೊರಟುಹೋಗು. ನಾನೂ ಹೋಗುವೆನು” ಎಂದಳು. ರಾಮುವೂ ನಿರಾಶಾಹತನಾಗಿ “ಸುಂದರ! ಹೊರಟು ಹೋಗಬೇಡ. ಧರ್ಮಲೋಪವಾಗದಂತೆ ಜಾಗ್ರತರಾಗಿರೋಣ. ಒಂದು ಘಳಿಗೆ ಕುಳಿತುಕೊ. ಒಂದು ಘಳಿಗೆ ಕುಳಿತುಕೊ” ಎಂದು ಅಂಗಲಾಚಿ ಬೇಡಿಕೊಂಡನು ಹುಡುಗಿಯ ವಿವೇಕವು ನಿಲ್ಲಲಿಲ್ಲ. ಕುಳಿತುಕೊಂಡಳು. ರಾಮು ಮತ್ತೆ ಹೃದಯದಲ್ಲಿ ಕಾಳ್ಕಿಚ್ಚು ಬೇಯುತ್ತಿದ್ದು, ಅದು ವ್ಯರ್ಥವಾಯಿತೆಂಬ ನಂಬಿಕೆಯು ಹುಟ್ಟಿ, ಕುದಿಯುತ್ತಿರುವವರಿಗೆ ಮಾತ್ರವೇ ಸಾಧ್ಯವಾದ ಒಂದು ವಿಚಿತ್ರ ದೈನ್ಯದಿಂದ ಹೇಳಿಕೊಂಡನು. “ಸುಂದರ! ತಪ್ಪು ನನ್ನ ದೇ ಆಗಲಿ. ಆದರೂ ತಪ್ಪಿತಸ್ಥನೆಂದು ದೂರವಾಡುವೆಯಾ? ಸುಂದರ! ನಿನ್ನ ಮನಸ್ಸು ಇತರರ ದುಃಖವನ್ನು ಗಣಿಸದಷ್ಟು ನಿಷ್ಟುರವಾಯ್ತೆ? ನನ್ನನ್ನು ಕಂಡು ಇಂದಿಗೆ ಐದು ವರುಷವಾ ಯಿತು. ತಪ್ಪು ನನ್ನದೇ ಆಗಲಿ! ಒಂದು ಸಲವಾದರೂ ಈ ಸಾಪಿಯು ನಿನ್ನ ಮನಸ್ಸಿನಲ್ಲಿ ಎಡೆಯನ್ನು ಹೊಂದಿರಲಿಲ್ಲವೆ? ನೀನು ನನ್ನನ್ನು ಪ್ರೇಮಾರ್ಥವಾದ ದೃಷ್ಟಿಯಿಂದ ನೋಡಿರಲಿಲ್ಲವೆ? ಅದಕ್ಕಾದರೂ ಈದಿವಸ ಮತ್ತೊಮ್ಮೆ ನನ್ನೊಡನೆ ಮಾತನಾಡು.

ದೇವಿ! ನಿನ್ನನ್ನು ಹಗಲಿರಳೂ ಧ್ಯಾನಿಸುತ್ತಿರುವುದು ಸುಳ್ಳೆಂದು ನಿನಗೆ ತೋರಿದರೆ ಈ ಹೃದಯವನ್ನು ಬಗಿದು ನೋಡು. ಅಲ್ಲಿ ನಿನ್ನ ಸುಂದರ ತಮ ಮೂರ್ತಿಯು ಪ್ರಸ್ಥಾಪಿತವಾಗಿಲ್ಲದಿದ್ದರೆ ನನ್ನನ್ನು ನಂಬಬೇಡ. ಲೋಕದಲ್ಲಿ ನಿನ್ನ ವಿನಾ ನನಗೆ ಮತ್ತೊಂದೂ ಇಲ್ಲ. ಸುಂದರ! ನೀನೂ ಕೈಬಿಡುವೆಯಾ? ಹಾಗಿಲ್ಲರೆ ಹೇಳು. ಇನ್ನೊಂದು ಘಳಿಗೆ ಕುಳಿತುಕೋ ನಿನ್ನನ್ನು ನೋಡುನೋಡುತ್ತಾ, ಈ ತುಂಬಿರುವ ಕೆರೆಯಲ್ಲಾದರೂ ಬಿದ್ದು ಪ್ರಾಣವನ್ನು ಬಿಟ್ಟು ಬಿಡುವೆನು.” ಎಂದಿದ್ದನು. ಹುಡುಗಿಯ ಮನಸ್ಸು ಸ್ವಲ್ಪ ವ್ಯತ್ಯಸ್ತವಾಯಿತು. ಕೂಡಲೇ ಎದ್ದು [ನಿಂತು “ರಾಮು! ನಾಳೆಯಲ್ಲಾದರೂ ನೋಡೋಣ. ಇಂದು ಬೇಡ. ಹೊತ್ತಾಯಿತು. ನಾನು ಹೋಗುವೆನು” ಎಂದಳು ಕೂಡಲೇ ರಾಮುವು “ನಾಳೆ ಭತ್ತದ ಮಗ್ಗುಲಲ್ಲಿರುವ ತೋಪಿನಲ್ಲಿ ಒಂದು ಗುಡಾರವಿರುವುದು. ಅಲ್ಲಿಗೆ ಬರುವೆಯಾ?” ಎಂದನು. ಸುಂದರಿಯು “ಆಗಲಿ. ರಾತ್ರಿ ಹನ್ನೊಂದು ಘಂಟೆಯಮೇಲೆ ಕಾಯ್ದು ಕೊಂಡಿರು” ಎಂದು ಹೇಳಿ ಹೊರಟುಹೋದಳು. ಯುವಕನಿಗೆ ಅತ್ಯಸ್ತಿಯಲ್ಲಿ ತೃಪ್ತಿ. ಯುವತಿಗೆ ಭೀತಿಯಲ್ಲಿ ಧೈರ್ಯ. ಆದರೂ ಯಾವುದೋ ಪ್ರಬಲದಃಖವು ಬೀರೆ ಭಾವಗಳನ್ನೆಲ್ಲ ಮುಳುಗಿಸಿ ಬಿಟ್ಟಿದ್ದಿತು.



ಎರಡನೆಯ ಭಾಗ



ಜೂಜಿನ ದೊಂಬಿ

ಪ್ರಥಮ ಪರಿಚ್ಛೇದ

ಭತ್ತದ ಪಾರುಪತ್ತಿಗಾರ ವೆಂಕಟರಮಣಯ್ಯನು ಯಾರನ್ನು ಕಂಡರೂ ಲಕ್ಷಿಸುವವನಲ್ಲ. ಆ ಊರಿನಲ್ಲಿ ತನಗಿಂತ ಮಿಗಿಲಾದ ಅಧಿಕಾರಸ್ಥರೇ ಇಲ್ಲವೆಂದು ಆತನ ನಂಬಿಕೆ. ಅಧಿಕಾರ ಗೌರವವು ಕಡಮೆಯಾಗಿದ್ದರೂ ಆತನ ಲೇವಾದೇವಿಯ ದರ್ಪವು ಒಳ್ಳೆ ಬಲವಾಗಿದ್ದಿತು. ಹೆಳ್ಳಿಯ ಲೇವಾದೇವಿಗೆ ತಕ್ಕಷ್ಟು ದಣವು ಆತನಲ್ಲಿದ್ದಿತು.

ಆತನಿಗೂ ನಡುನಡುವೆ ಕಷ್ಟ ಬರುತ್ತಿದ್ದಿತು. ಅಕಸ್ಮಾತ್ತಾಗಿ ಯಾರಾದರೂ ಅಧಿಕಾರಿಗಳು, ವೆಂಕಟರಮಣಯ್ಯನು ದೊಡ್ಡವರೆನ್ನುವ ಅಧಿಕಾರಿಗಳು, ಪ್ರಾಪ್ತರಾಗುವರು. ಅವರವರಿಗೂ ಬಂದ ಹಾದಿಹೋಕರಿಗೆ ಆಗಬೇಕಾಗಿದ್ದ ಉಪಚಾರಗಳ ಒಟ್ಟಿನಲ್ಲಿ ಅರ್ಥವನ್ನು ಅವರಿಗೆ ಒಪ್ಪಿಸಿಬಿಡುವನು. ಅಧಿಕಾರಿಗಳೂ ತಮ್ಮಂತೆಯೇ ಇತರರಿಗೂ ನಡೆಯುವುವೆಂಬ ನಂಬಿಕೆಯಿಂದ ("ಆತ್ಮವತ್ಸರ್ವಭೂತಾನಿ ಯಃ ಪಶ್ಯತಿ ಸ ಪಶ್ಯತಿ" ಎಂಬ ಭಗವದ್ವಾಕ್ಯವು ಇಲ್ಲಿ ಮಾತ್ರ ಅನ್ವಯಿಸುತ್ತಿತ್ತು) ಹೊರಟು ಹೋಗುವರು. ಮಳೆ ಹುಯ್ದು ಉತ್ತರಕ್ಷಣದಲ್ಲಿ ಇಕ್ಕೆಲವನ್ನೂ ವಿಾರಿ ಹರಿದು, ಇನ್ನೊಂದು ಕೊಂಚ ಹೊತ್ತಿನಲ್ಲಿಯೇ ಬತ್ತಿಹೋಗುವ ಗಿರಿನದಿ

ಯಂತೆ ಅಧಿಕಾರಸ್ಥರ ಮುಖದರ್ಶನವಾದೊಡನೆಯೇ ಉಕ್ಕಿ ಹರಿದು ಬರುತ್ತಿದ್ದ ಉಪಚಾರ ತರಂಗಿಣಿಯು, ಅವರು ಹಿಂತಿರುಗಿ ದೊಡನೆಯೇ ಬತ್ತಿಹೋಗುತ್ತಿದ್ದಿತು. ಅದಷ್ಟಾದರೂ ಆಗಲು ವೆಂಕಟ ರಮಣಯ್ಯನಿಗೆ ಅಂತರಂಗದಲ್ಲಿದ್ದ ಒಂದು ದೊಡ್ಡ ಭೀತಿಯೇ ಕಾರಣ ಯಾವನಾದರೂ ಪಾಪಭೀತನಾದ ಅಧಿಕಾರಿಯು ಬಂದಾ ನೆಂಬ ದಿಗಿಲು. ಆವರೆ ಅರ್ಧ ಘೈರ್ಯ. ಈಗಿನ ಕಾಲದಲ್ಲಿ ಅಂತಹವರು ಅಧಿಕಾರವನ್ನು ಹುಡುಕಿಕೊಂಡು ಹೋಗುವುದಿಲ್ಲ ವೆಂದು

ಇವನ ಅಳಿಯ ಕೃಷ್ಣಮೂರ್ತಿಯು ಆ ಮಾವನಿಗೆ ಕಡಮೆ ಯಾದವನಲ್ಲ. ಆ ಹಳ್ಳಿಯಲ್ಲಿ ಕುಳಿತುಕೊಂಡು ಸುಮ್ಮನಿರಲಾಗ ದೆಂದು ಅಲ್ಲಿ “ಕ್ಲಬ್” ಒಂದನ್ನು ಏರ್ಪಡಿಸಿರುವನು. ಅಲ್ಲಿಗೆ “ನೆಂಬರ್‌ದಾರ್” ಆಗಲು, (ಅಲ್ಲಿ ಯವರು ಹೇಳುವುದು ಹಾಗೆ) ದುಡ್ಡು ಕಾಸು ಚನ್ನಾಗಿ ಕೈಯಲ್ಲಿ ರಬೀಕೆಂಬುದೊಂದೇ ನಿಯಮ. ಜಾತಿ, ಕುಲ, ಗೋತ್ರಗಳ ತಾರತಮ್ಯವಿಲ್ಲ. ಮೇಲುಕೀಳೆಂಬ ಭೇದವಿಲ್ಲ. ಎಲ್ಲರೂ ಒಂದೇ. ಜನವಾರ್ತೆಯನ್ನು ನಂಬುವುದಾದರೆ ಅಲ್ಲಿ ಬೆಳಗಿನಿಂದ ಸಂಜೆವರೆಗೂ ಜೂಜು ನಡೆಯುತ್ತ ದೆಂದು ಹೇಳಬೇಕು. ಅಲ್ಲಿ ನವರನ್ನೇ ಕೇಳಿದರೆ, ಅವರು “ತಮಾಷೆ” ಯಾಗಿ ಕಾಲಹರಣಮಾಡುವರು ಅಷ್ಟೆ. ಆದರೆ ಈ “ತಮಾಷೆ” ಕಾಲಹರಣವು ಎಷ್ಟೋ ಜನರ ಮನೆ ಮುಳಗಿಸಿಬಿಟ್ಟಿದ್ದಿತು.

ಆ ಕ್ಲಬ್ಬಿನವರಲ್ಲಿ ಮತ್ತೊಂದು ಸ.ಗುಣವಿದ್ದಿತು. ಯಾವುದೂ ದೊಂದು ಸಭ್ಯ ಮಂಡಲಿಯವರಿಂದಲೂ ತಮಗೆ ಯಾವ ಬಿರುದೂ ಲಭ್ಯವಾಗುವುದಿಲ್ಲವೆಂದು ತಿಳಿದು, ಅಥವಾ ತಮಗೆ ಬಿರುದುಕೊಡುವ ಸೌಭಾಗ್ಯವು ಯಾವುದೂ ಸಭ್ಯಮಂಡಲಿಗಿಲ್ಲವೆಂದು ತಿಳಿದು, ಅವರು ತಮ್ಮ ತಮ್ಮಲ್ಲಿಯೇ ಬಿರುದಾವಳಿಗಳನ್ನು ಹಂಚಿಕೊಂಡಿದ್ದರು. ಸರ್ವಜ್ಞ ಕೃಷ್ಣಮೂರ್ತಿಗಳು ಸೈಸಿಡೆಂಟರು (ಇವರಿಗೆ ಎಂಟು ಸಲ ಸ್ಕೂಲ್ ಫೈನಲ್ ಹಾಲ್ ಟೆಕೆಟ್ ಬಂದಿದ್ದಿತಂತೆ) ಆಫೀಸರ್

ರಾಮರಾಯರು ವೈಸ್ ಪ್ರೆಸಿಡೆಂಟ್‌ರು. (ಇವರಿಗೆ ಸವಾಲು ೫೦ ವಯಸ್ಸು, ಯಾವ ಅಭೀಷಿಗೂ ಇವರು ಕೆಲಸಕ್ಕಾಗಿ ಅರ್ಜಿಯನ್ನು ಹಾಕಿದವಿಲ್ಲ). ಗೆಲುವುದಾರ ವೆಂಕಣ್ಣಯ್ಯನವರು (ಇವರು ಎಂದೂ ಯಾವುದರಲ್ಲೂ ಗೆದ್ದುದೇ ಇಲ್ಲ). ಸ್ಕಾಂಟೋ ಸಣ್ಣಪ್ಪಯ್ಯನವರು (ಇವರನ್ನು ಮೂರುಸಲ ಗಾಳಿ ಹೊಡೆದುಕೊಂಡು ಹೋಗಿದ್ದಿತಂತೆ). ಆರೋಗ್ಯನಂತರು ಜಿನವಾಸ ಪಂಡಿತರು (ಇವರ ಹಾಸಿಗೆ ಹಿಡಿದು ಮಲಗದ ದಿವಸವಿಲ್ಲ). ಆಚಾರ ವಿಚಾರದ ಸುಬ್ರಹ್ಮಣ್ಯಾವಧಾನಿಗಳು (ಇವರ ಮುಖ ನೋಡಿದರೆ ವಾಂತಿಗೆ ಬರುತ್ತಿದ್ದಿತಂತೆ). ಮೊದಲಾದವರು 'ಕಮಿಟೀ ಮೆಂಬರು'ಗಳು. ಅಂತೂ "ಟೈಟಲ್ ಹೋಲ್ಡರ್" ಅಲ್ಲದವರು ಅಲ್ಲಿ ಸೇರುವ ಹಾಗೇ ಇರಲಿಲ್ಲ.

ಆ ಕ್ಲಬ್ಬಿನಲ್ಲಿ ಒಂದುದಿನ ಒಂದು ವಿರೇಷವು ನಡೆಯಿತೆಂದು ಸಮಾಚಾರ. ವೈಸೂರಿನಿಂದ ಯಾರೂ ಯಾರೋ ದೊಡ್ಡಮನುಷ್ಯರು ಅಲ್ಲಿಗೆ ಅತಿಥಿಗಳಾಗಿ ಹೋಗಿದ್ದಂತೆಯೂ, ಅಂಥ ಅವರ ಸವಾಗಮನದ ಸಂತೋಷ ಸೂಚನಾರ್ಥವಾಗಿ 'ಕ್ಲಬ್ಬಿನವರು ಒಂದು ದೊಡ್ಡ ಆಟವನ್ನು ಹೂಡಿದ್ದಂತೆಯೂ, ಇದು ಹೇಗೆಹೇಗೋ ವಾರುಪತ್ತಿ ಗಾರನಿಗೆ ತಿಳಿದ, ಆತನು ಬಂದು ಅಳಿಯನನ್ನು ಯದ್ವಾ ತದ್ವಾ ವಾಚಾಮಗೋಚರವಾಗಿ ಆಡಿದಂತೆಯೂ, ಆಗ ಅಳಿಯನು "ಅವರೆಲ್ಲರೂ ದೊಡ್ಡದೊಡ್ಡಮನುಷ್ಯರು ಅವರೆದುರಿಗೆ ತನಗೆ ಅವಮಾನವಾಯ್ತೆ"ಂದು ಕ್ರೂರನಾಗಿ, ತನ್ನ ಮಾವನು ಪಾರು ಪತ್ತಿಗಾರನಾಗಿರುವುದರಿಂದ ತನಗೆ ಬಂದಿರುವ ಅಸಮಾನವನ್ನು ತಪ್ಪಿಸಲು ತಾನು ಅಂತಹ ದೊಡ್ಡಮನುಷ್ಯರ ಸಹವಾಸವಾಡಿರುವುದಾಗಿಯೂ ಹೇಳಿಕೊಂಡು, ಅವರೆಲ್ಲರನ್ನೂ ಪ್ರತ್ಯೇಕ ಪ್ರತ್ಯೇಕವಾಗಿ ಕುಲಗೋತ್ರಗಳನ್ನು ಹೇಳಿ ಮಾವನಿಗೆ ತೋರಿಸಿದಂತೆಯೂ ಮರಾದಿನ ಬೆಳಗ್ಗೆ ಆ ದೊಡ್ಡಮನುಷ್ಯರು ತಾವು ನಿಜವಾಗಿಯೂ ದೊಡ್ಡಮನುಷ್ಯರೇ ಎಂದು ತೋರಿಸಿಕೊಳ್ಳಲು ಮೈಸೂರಿನ ಬೀದಿಯನ್ನು ನಿರ್ಮಲಮಾಡುವ ದೊಡ್ಡಕೆಲಸದಲ್ಲಿ ಪ್ರವೃತ್ತರಾಗಿ

ರೆಂತಲೂ ವರ್ತಮಾನ. ಅಂತೂ ನಾವು ಇಷ್ಟುಮಾತ್ರ ಹೇಳುವೆವು. ಈಗಿನ ಸಂಘಸುಧಾರಕರು ಜನಸಮೂಹದಲ್ಲಿ ನಿಂತು ಗಂಟೆಲು ಕಿತ್ತುಕೊಳ್ಳುವುದಕ್ಕಿಂತಲೂ 'ಹೋಟೆಲ.' ಜೂಜಿನ ಮನೆಗಳನ್ನು ದಿನವೊಂದಕ್ಕೆ ಹತ್ತುಹತ್ತರಂತೆ ಹೆಚ್ಚಿಸುತ್ತ ಬಂದರೆ ನಮ್ಮ ಪುರೋಭಿವೃದ್ಧಿಗೆ ಅಡ್ಡವಾಗಿರುವ ವರ್ಣಾಶ್ರಮ ಧರ್ಮಗಳೂ ಪರಸ್ಪರ ವೈಷಮ್ಯಗಳೂ ತಪ್ಪಿ ಸರ್ವಸಮತ್ವವು ತಾನೇ ತಾನಾಗುವುದರಲ್ಲಿ ಸಂದೇಹವಿಲ್ಲ.

ದ್ವಿತೀಯ ಪರಿಚ್ಛೇದ

ಹೇಗೆಹೇಗೋ ಈ ಕ್ಲಬ್ಬಿನ ಸಮಾಚಾರವು ವೈಸೂರು ಪೋಲೀಸ್ ಇನ್‌ಸ್‌ಪೆಕ್ಟರಿಗೆ ತಿಳಿಯಬಂದಿತು. ಅವರು ಇದರ ತತ್ವಾರ್ಥವನ್ನು ವಿಚಾರಿಸಲು ಪ್ರಸಿದ್ಧ ಪತ್ತೇದಾರನಾದ ನರಸಿಂಗರಾಯನನ್ನು ಕಳುಹಿಸಿದರು. ಅವನು ಬಂದಿರುವುದು ಯಾರಿಗೂ ತಿಳಿಯದು. ಅಂದು ಭಾನುವಾರವೆಂದು ಆ ಊರಿನ 'ನೆಂಬರುದಾರ್' ಜತೆಗೆ ಹೊರಗಿನ ಅತಿಥಿಗಳನ್ನೂ ಬರವಾಡಿಕೊಂಡು, ಅಂದು ಕ್ಲಬ್ಬಿನವರು ಮಹಾ ವೈಭವದಿಂದ ಸಂತೋಷಕೂಟವನ್ನು ನಡೆಸುತ್ತಿದ್ದಾರೆ. ಅಂದು ಬರಿಯ ಕಾಫಿ ತಿಂಡಿಗಾಗಿ, ಒಂದು ಹೊತ್ತಿಗೆ ಕತ್ತು ರೂಸಾಯಿ ಬಿಚ್ಚುಗಿವೆ ರೂಸಾಯಿಗಳ ಶಬ್ದವು ಸುವಾರು ದೂರಕ್ಕೆ ಕೇಳಿಸುತ್ತ, ಕ್ಲಬ್ಬಿನವರ ಧನಿಕತೆಯನ್ನು ವ್ಯಕ್ತಪಡಿಸುತ್ತದೆ.

ಮಾವನು ಅಳಿಯನ ವೈಭವವನ್ನು ನೋಡಿ ಬೆರತುಹೋಗಿ ದ್ವಾನೆ: ಮಾವನಿಗೆ ಒಳಗೆ ಒಂದು ಯೋಚನೆಯಿದ್ದಿತು. ಯಾವ ತ್ತಾದರೂ ಒಂದು ದಿನ ಅಳಿಯನಿಗೆ ಅದೃಷ್ಟ ಬಂದರೆ ಅಷ್ಟು

ಹಣವೂ ತನ್ನದಾಗುವುದು. ಅಲ್ಲದೆ ನಿತ್ಯವೂ ತಪ್ಪದೆ ಅಳಿಯನು
೨-೩ ರೂಪಾಯಿ ತಂದುಕೊಡುವನು. ಇನ್ನೇನಾಗಬೇಕು ?

ಸುಮಾರು ಮೂರುವರೆ ಗಂಟೆ. ಆ ವೇಳೆಗೆ ಅಳಿಯಂದಿರು
ಕೃಷ್ಣಮೂರ್ತಿಗಳಿಗೆ ಬಂದಿದ್ದ ಹಣವೆಲ್ಲಾ ಕೈಬಿಟ್ಟುಹೋಗಿದೆ.
ಗಳಿಗೆಗೊಂದು ಸಲ “ ಸುಖದುಃಖೇ ಸಮೇಕೃತ್ವಾ ಲಾಭಾ
ಲಾಭೌ ಜಯಾ ಜಯೌ ” ಎಂದು ಶ್ಲೋಕವನ್ನು ಹೇಳುತ್ತಲೂ,
ಮತ್ತೊಮ್ಮೆ “ ಸುಮಾರು ೩೦೦ ರೂಪಾಯಿ ಬಂದಿತ್ತು. ಎದ್ದಿದ್ದರೆ
ಚೆನ್ನಾಗಿದ್ದಿತು ” ಎಂದು ಹೇಳಿಕೊಳ್ಳುತ್ತಲೂ ಅಡುತ್ತಲೇ ಕುಳಿ
ದ್ದನು. ಸುತ್ತಿನವರು “ ತಾವು ಒಬ್ಬರ ಕೈಕೆಳಗೆ ಇರುವವರಲ್ಲ.
ತಮಗೆ ಧಾರಾಳವಾಗಿ ಮಾತಾಡುವ ಹಕ್ಕು ಉಂಟೆ ” ಎಂದು ತೋರಿಸಿ
ಕೊಳ್ಳಲು ತೋರಿದುದನ್ನೆಲ್ಲ ಮಾತನಾಡುತ್ತಿದ್ದರು.

ಸಿಗರೇಟು ಬೀಡಿ ಚುಟ್ಟಾಗಳ ಹೋಗೆಯು ಆ ಅವರಣ
ವನ್ನೆಲ್ಲಾ ವ್ಯಾಪಿಸಿ, ಅಲ್ಲಿ ಸಣ್ಣಗೆ ಮಂಜು ಮುಸುಕಿರುವಂತೆ
ಕಾಣುತ್ತದೆ. ಆ ಸುಗಂಧವು ಸುತ್ತಲೂ ವ್ಯಾಪಿಸಿದೆ. ಬಿಸಾಡಿದ
ತುಂಡುಗಳೆಲ್ಲವೂ ದಟ್ಟವಾಗಿ ಬಿದ್ದಿದ್ದು, ಅಂಗೆಯೆಗಲವೂ ಬರಿಸೆಲ
ಕಾಣಿಸವಂತೆ ಆಗಿದೆ. ನೆಳಗಿನಿಂದಲೂ ಅದೃಷ್ಟವೇವತೆಯ
ಕೋಪಕ್ಕೆ ಸಾತ್ರರಾಗಿರುವವರ ತಾರದ್ಯನಿಯೊಡನೆ ಆಕೆಯ ಕಟಾ
ಕ್ಷೆಕ್ಕೆ ಸಾತ್ರರಾಗಿರುವವರ ಮಂದ್ರಗಂಧೀರ ಧ್ವನಿಯೂ, ಹಾಗೂ
ಹೀಗೂ ಇರುವವರ ಅಸಮಾಧಾನವ ಮಧ್ಯಮಧ್ಯನಿಯೂ ನೇರಿ
ದೊಡ್ಡ ಸಂಗೀತವನ್ನು ಮಾಡುತ್ತಿವೆ ಆಗಿಂದಾಗ್ಯೆ ಜಲ್
ಜಲ್ಲಿಂದು ಕೇಳಿಸುವ ರೂಪಾಯಿನ ರಜ್ಜುವು ತಾಳವಾಗಿದೆ. ಎಲ್ಲ
ರಿಗೂ ಜೂಜಿನ ಅಮಲು ತಲೆಗೊರಿದೆ. ಯಾವನು ಬಂದರೂ ಕೆದ
ರುವ ಹಾಗಿಲ್ಲ. ಸರಿ! “ ಆನೆ ನೀರಾಟದೊಳು ಮೀನ ಕಂಡಂಜು
ವುದೆ ? ” ಎಂದಹಾಗೆ.

ಕೊನೆಗೆ ನಂಬರುದಾರರ ಮನೋಭಾಷ್ಯವನ್ನು ಪರೀಕ್ಷೆ ಮಾಡುವ ಕಾಲವು ಬಂದಿತು. ಸುಮಾರು ನಾಲ್ಕುಗಂಟೆ ಇರಬಹುದು ಒಬ್ಬನು ವಡೆ ಮಾರುವವನು ಅಲ್ಲಿಗೆ ಬಂದನು. ಊಟಮಾಡಲು ಪುರಸತ್ತಿಲ್ಲದ ಕೆಲವರು ಕೂಡಲೆ ಅವನನ್ನು ಕೂಗಿ ಕರೆದರು. ವಡೆಯ ಮಾರಾಟವೂ ಚೆನ್ನಾಗಿ ಆಯಿತು; ಅವನಿಗೂ ವಡೆ ಚೆನ್ನಾಗಿದೆ ಎಂದು ಒಂದು ರೂಪಾಯಿ ಇನಾಮೂ ಸಿಕ್ಕಿತು. ಅವನೂ ಅದೂ ಇದೂ ಮಾತನಾಡುತ್ತ ಅಲ್ಲಿ ಕುಳಿತು ಬಿಟ್ಟನು. ಮತ್ತೊಬ್ಬನು ಕೋಡುಬಳಿ ತಂದನು. ಅದೂ ಚೆನ್ನಾಗಿತ್ತು ಎಲ್ಲಾ ಖರ್ಚಾಗಿ, ಅವನೂ ವಡೆಯವನೂ ತಮ್ಮತಮ್ಮ ವೃತ್ತಿಯ ನಿಚಾರವಾಗಿ ಮಾತನಾಡುತ್ತ ಕುಳಿತುಕೊಂಡರು. ಆ ವೇಳೆಗೆ ಸುಮಾರು ಐದು ಗಂಟೆಯಾಗಿರಬಹುದು. ಮನೆಗೆ ಹೋಗಿದ್ದವರೂ ಬಂದು ಬಿಟ್ಟಿದ್ದಾರೆ. ಕ್ಲಬ್‌ಭೃತಿಯಾಗಿ ಹೋಗಿದೆ. ಯಾರೂ ತಪ್ಪಿಸಿಕೊಂಡಿಲ್ಲ.

ತೃತೀಯ ಪರಿಚ್ಛೇದ

ಆ ವೇಳೆಗೆ “ಕೃಷ್ಣವೂರ್ತಿಗಳು” ಎಂದು ಕೂಗುವ ಸ್ವಲ್ಪ ಕ್ರೂರವಾದ ಶಬ್ದವೊಂದು ಕೇಳಿಸಿತು. ಪರಿಚಿತವಾದ ಆ ಶಬ್ದವೆತ್ತಲಿಂದ ಬಂದಿತೆಂದು ನೋಡುತ್ತಿರುವಾಗಲೇ, ಸಾಮಾನ್ಯವಾಗಿ, ನೋಡಿದರೆ ಹೆದರಿಕೆಯಾಗುವ ಭೀಮ ಸ್ವರೂಪವೊಂದೆ, “ಕಾಕಿ” ಯೂನಿಫಾರ್ಮ್‌ನಲ್ಲಿ ಇನ್ನೂ ಕರಾಳವಾಗಿ ಎದುರಿಗೆ ಬಂದು ನಿಂತಿತು. ಅವರು ಬಾಗಿಲು ಚಿಲಕ ಹಾಕದೆ ಮೈಮರೆತ ದಿನವಿಲ್ಲ ಇಂದು ಈ ಪ್ರಕೃತಿಯು ಒಳಗೆ ಬಂದುದು ಹೇಗೆ? ಎಲ್ಲರಿಗೂ ಆಶ್ಚರ್ಯ. ಎಲ್ಲರೂ ತುಟಿಪಿಟಿಕ್ಕೆನ್ನದೆ ಚಿತ್ರದ ಬೊಂಬೆಗ

ಳಂತೆ ಕುಳಿತಿದ್ದಾರೆ. ದುಡ್ಡಿನ ರಾಶಿಯು ಮುಂದೆ ಸುರಿದಿದೆ. ಎಲ್ಲರೂ ಸುತ್ತ ಕುಳಿತಿದ್ದಾರೆ. ಕೈಯ್ಯ ಎಲೆಗಳು ಕ್ರಮೇಣ ಜಾರಿಬಿದ್ದು ಹೋಗುತ್ತಿವೆ. ಬಲಗೈಯ್ಯ ಸಿಗರೇಟು, ಬೀಡಿ ಇತ್ಯಾದಿಗಳು ಅಲ್ಲಲ್ಲಿ ಕವರಿಹೋಗುತ್ತಿವೆ. ಎಲ್ಲಿದ್ದವರು ಅಲ್ಲೆ !

ಈ ವೇಳೆಗೆ ಆಗಲೇ, ವಡೆಯವನೂ ಕೋಡುಬಳೆಯವನೂ ಹೋಗಿ ಎರಡು ಪಿಸ್ತೂಲುಗಳನ್ನು ಹಿಡಿದು ಕೊಂಡು ಆ ಕಿರುಮನೆ ಗಿದ್ದ ಎರಡು ಬಾಗಿಲಲ್ಲಿ ನಿಂತಿದ್ದಾರೆ. ಯಮನೆರಡಾಗಿ ಬಂದಂತೆ ಕಾಣುತ್ತದೆ. ಯಾರೂ ಏನೂ ಮಾಡುವ ಹಾಗಿಲ್ಲ; ಎದ್ದು ಹೋಗಲು ಯತ್ನಿಸಿದರು. ಆದರೆ ನಡೆಯಲಿಲ್ಲ.

ಮುಂದಿನ ಫಲಾಫಲಗಳೆಲ್ಲವೂ ಎಲ್ಲರ ಮನಸ್ಸಿಗೂ ತಟ್ಟನೆ ಹೊಳೆದು ಹೋಯಿತು. ಕೆಲವರ ಕಣ್ಣಿನಲ್ಲಿ ನೀರು ದಡಗುಟ್ಟಿ ಕೊಂಡು ಹರಿಯಲೂ ಹರಿಯಿತು. ಆದರೂ ಯಾರಿಗೂ ಮಾತನಾಡುವ ಕಡೆಯಿಲ್ಲ. ಎಲ್ಲರೂ ನೀರಪ. ಮಾಡುವ ಕೆಲಸವು ತಪ್ಪೆಂದು ತಿಳಿದಿರುವಾಗ, ಒಮ್ಮೆ ಮಾದರೂ ಅದು ಮನುಷ್ಯನನ್ನು ಕಾಡಬೇಡಿ ಹೋಗುವುದೇನು ?

ಕೊನೆಗೆ ನರಸಿಂಗರಾಯನೇ ಮಾತನಾಡಿದನು. “ ಬದ್ಮಾಷ್ ? ಅಬ್ ಕ್ಯಾ ಬೋಲಿ ತುಂ ಸಬ್ ಲೋಗ್ ? ” ಎಂದು ಗದರಿಸಿದನು. ಆ ಗರ್ಜನೆಯು ಎಲ್ಲರ ಎದೆಯನ್ನೂ ನಡಗಿಸಿ ಬಿಟ್ಟಿತು. ಏನೂ ಯಿಲ್ಲವಾಗ ನಗುತ್ತಿರುವ ಆ ವೋಲಿಸಿನವರ ಮುಖದಲ್ಲಿ, ಯಾವನಾದರೊಬ್ಬನು (ಅವನು ಅಪರಾಧವನ್ನೇ ಮಾಡಿರಬೇಕಾದ್ದೇ ಇಲ್ಲ), ಬಂದು ಎದರಿಗೆ ನಿಂತರೆ ಕಿಡಿಯೇಳುತ್ತದೆ. ನೋಡುವವರ ಎದೆ ಇಬ್ಬಾಗವಾಗುತ್ತದೆ. ಮೊದಲೇ ಕಣ್ಣೀರು ಬಿಡುತ್ತಿದ್ದವರು ದೊಡ್ಡದಾಗ್ಗಿಗೊಳೋ ಎಂದು ಅತ್ತುಬಿಟ್ಟರು. ಮತ್ತೆ ಕೆಲವರು ಸುಮ್ಮನೆ ಮುಸುಕು ಹಾಕಿಕೊಂಡು ತಲೆ ತಗ್ಗಿಸಿಕೊಂಡು ಕುಳಿತರು ; ಹೊರಗೆ ಹೊರಡಬೇಕೆಂದ ಒಬ್ಬಿಬ್ಬರ ಪ್ರಯತ್ನಗಳೂ

ಸಹ ನಡೆಯಲಿಲ್ಲ ಕೊನೆಗೆ ಬೇರೆ ಗತಿಯಿಲ್ಲದೆ ಕೃಷ್ಣಮೂರ್ತಿಯೇ ಮುಂದೆ ಬರಬೇಕಾಯಿತು. ಸಾಮಾನ್ಯವಾದ್ಯುಪಾಯಗಳನ್ನೆಲ್ಲಾ ಪ್ರಯೋಗಿಸಿದುದರ ಫಲವಾಗಿ ಕೊನೆಗೆ ನರಸಿಂಗರಾಯನಿಗೆ ಮೂರುನೂರು ರೂಪಾಯಿಯನ್ನೂ, ಅವರಿಬ್ಬರಿಗೂ ಐವತ್ತು ಐವತ್ತು ರೂಪಾಯಿಯನ್ನೂ ಕೊಡಬೇಕೆಂದು ಇತ್ಯರ್ಥವಾಯಿತು. ಬಂದಿದ್ದ ವೃತ್ತ್ಯು ವು ದುಡ್ಡಿನ ನೇಲೆ ಹೋಗಿ, ತಾವು ಉಳಿದು ಕೊಂಡೆವೆಂದು ನಿಶ್ಚಯವಾದ ಕೂಡಲೆ, ಎಲ್ಲರೂ ಚಿಗುತುಕೊಂಡರು. ಅರೆಗಂಟಿಯ ಮುಂದೆ ಒಬ್ಬೊಬ್ಬರು ನೂರು ರೂಪಾಯಿ ಕೊಡಲು ಸಿದ್ಧವಾಗಿದ್ದವರು, ಈಗ ಇಷ್ಟತ್ತು ರೂಪಾಯಿ ಕೊಡುವುದೂ ಕಷ್ಟವಾಗಿ ಹೋಯಿತು ತುಂಬಿವ ಕಟ್ಟಿಯಲ್ಲಿ ಮೂರು ನೂರು ರೂಪಾಯಿ ಹುಟ್ಟುವುದು ಕಷ್ಟವಾಗಿ ಹೋಯಿತು. ಕೊನೆಗೆ ಯಜಮಾನ ಕೃಷ್ಣಮೂರ್ತಿಯು ಅಲ್ಲೊಬ್ಬನ ಬಳಿ ಒಂದು ದಿವಸದ ವಾಯಿದೆ ಮಾಡಿಕೊಂಡು ನೂರು ರೂಪಾಯಿಗಳನ್ನು ಸಾಲಮಾಡಿ ತನ್ನಲ್ಲಿದ್ದುದನ್ನೂ ಸೇರಿಸಿಕೊಟ್ಟು, ಆ ಪ್ರಾರಬ್ಧಗಳನ್ನು ತೊಲಗಿಸಿದನು.

ಅಲ್ಲಿಗೆ ಆಟವು ನಿಂತುಹೋಯಿತು. ಎಲ್ಲರೂ ಚದುರಿ ಹೋದರು. ಕೃಷ್ಣಮೂರ್ತಿಗೆ ಮಾತ್ರ ಯೋಚನೆ. “ಮರುದಿವಸ ನೂರು ರೂಪಾಯಿಗಳನ್ನು ಎಲ್ಲಿಂದ ತರುವುದು? ಯಾರನ್ನು ಕೇಳುವುದು?” ಅವನಿಗೆ ಬಹಳ ಬೇಕಾದವರೊಬ್ಬರಿಬ್ಬರು “ಅದ ಕ್ಕೇನು? ನಿಮ್ಮ ಮಾವನನ್ನೇ ಕೇಳಿದರಾಯಿತು” ಎಂದರು. ಮಾವನ ಯೋಗ್ಯತೆ ಅಳಿಯನಿಗೆ ಗೊತ್ತು. ಅಂತೂ ಅವನಿಗೆ ಆಕಾಶವೇ ಕಳಚಿಬಿದ್ದಂತೆ ಇದೆ. ಜೂಜಿನಕಟ್ಟಿ ಸಾಲ ಮೊದಲು ತೀರಿಸಬೇಕು. ಇಲ್ಲವಾದರೆ ಮಾನ ಹೋಗುತ್ತದೆ. ಮನೆಯಲ್ಲಿ ಮಕ್ಕಳು ಅನ್ನನಿಲ್ಲದೆ ಆತ್ತರೂ ಚಿಂತೆಯಿಲ್ಲ. ತಾನು ವಾರಕ್ಕೊಂದು ಸಲ ಭೀಷ್ಮಪಂಚಕ ಮಾಡುತ್ತಿದ್ದರೂ ಯೋಚನೆ ಇಲ್ಲ. ಜೂಜಿನ ಸಾಲ ಮೊದಲು ತೀರಿಸಬೇಕು. ಇಲ್ಲವಾದರೆ ಮಾನ ಹೋಗುತ್ತದೆ. ಜೂಜಿಗೂ ಮಾನಕ್ಕೂ ಬಹು ನಿಕಟ ಸಂಬಂಧವೇನೋ?

ಮೂರನೆಯ ಭಾಗ



ಹ ವ ಣ ಕೆ

ಪ್ರಥಮ ಪರಿಚ್ಛೇದ

ಇಂದು ಭತ್ರದ ಪಾರುಪತ್ತೇಗಾರಿಗೆ ಸ್ವಲ್ಪವೂ ಬಿಡಿತಿಯಿಲ್ಲ. ಅವರಿಗೆ ಬಲುಕೆಲಸ. ಯಾರೋ ದೊಡ್ಡ ಅಧಿಕಾರಿಗಳು ಬಂದಿದ್ದಾರೆ. ಅವರಿಗೆ ಬೇಕಾದ “ ಸರಬರಾಯಿ ” ಮಾಡಿಸಿ ಒಳ್ಳೆಯ ವನೆನ್ನಿಸಿಕೊಳ್ಳಬೇಕೆಂದು ಆಶೆ ; ಸಾಲದುದಕ್ಕೆ ತನಗೆ ಅಂತರಂಗದಲ್ಲಿ ಒಂದು ದಿಗಿಲು. ನೊನ್ನೆ ಆ ಪಳ್ಳಿ ಆಯ್ಯನು ‘ ನೋಡುತ್ತಿರು. ಇನ್ನು ಒಂದು ವಾರದೊಳಗಾಗಿ ನಿನ್ನ ಬಾಯಿಗೆ ಮಣ್ಣು ಹಾಕಿಸಿ ಬಿಡುತ್ತೇನೆ ’ ಎಂದಿದ್ದನಂತೆ. ಈ ಅಧಿಕಾರಿಯು ಬಂದು ಅದಕ್ಕೇ ಏನೋ ?

ಬಾಗಿಲು ಕಾಯುವ ಜವಾನರಿಬ್ಬರಿಗೂ ಬೇಕಾದ ಉಪಚಾರವಾಯಿತು. ಅವರೂ ಅವರೇನೂ ಸಗ್ಗಲಿಲ್ಲ. “ ಅವರು ರಾಜ್ಯದಲ್ಲಿ ದೊಡ್ಡ ಅಧಿಕಾರಿಗಳು ಅಷ್ಟೆ.” ಹೆಚ್ಚುವೂ ಅವರಿಂದ ಹೊರಡಲಿಲ್ಲ. ವೆಂಕಟರಮಣಯ್ಯನಿಗೆ ಎದೆಯಲ್ಲಿ ಅವಲಕ್ಕಿ ಕುಟ್ಟುತ್ತಿದೆ. “ ಏನಾದರೂ ಆಗಲಿ; ಇವರು ಯಾರೆಂದು ತಿಳಿದರೆ ಸಾಕು.” ಸಾಲದುದಕ್ಕೆ, ಹಾಳು, ಎಲ್ಲಿಯೋ ನೋಡಿದಂತಿದೆ ಅದು ಬೇರೆ. ಅಂಜುವವರ ಮೇಲೆ ಕಪ್ಪೆಯಿಟ್ಟಂತೆ.

ದ್ವಿತೀಯ ಪರಿಚ್ಛೇದ

ಕೃಷ್ಣಮೂರ್ತಿಯ ವಾಯಿಬೆಯು ವಿಾರುತ್ತು ಬಂದಿತು. ಅವನಿಗೆ ಎಲ್ಲಿಯೂ ಹಣವು ದೊರೆದುಲಿಲ್ಲ. ಯತ್ನವಿಲ್ಲದೆ ಮಾವನನ್ನು ಕೇಳಿದನು. ಪೂರ್ವಾಪರಗಳನ್ನೆಲ್ಲ ತಿಳಿದ ಮಾವನು ಹಣವನ್ನು ಕೊಡಲಿಲ್ಲ. ಹೆಂಡತಿಯನ್ನು ಕೇಳಬೇಕೆಂದು ಅಪೇಕ್ಷೆ. ಕೇಳಲು ವೈಯವಿಲ್ಲ. ಅವರಿಂದ “ಅಯ್ಯೋ ಪಾಪ! ಅವಳ ಹತ್ತಿರ ಎಲ್ಲಿ ಬಂದಿತು?” ಎಂದುಕೊಳ್ಳುವನು. ಏನಾದರೂ ಮಾಡಬೇಕು. ಇಲ್ಲವಾದರೆ ಯತ್ನವಿಲ್ಲ. ಏನು ಮಾಡಬೇಕೆಂಬುದೇ ತೋರದು.

ಕೊನೆಗೆ ಒಂದುವಾವುವು ಹೊಳೆಯಿತು. ಅಂದು ಆ ಊರಿಗೆ ಒಬ್ಬ ದೊಡ್ಡ ಮನುಷ್ಯನು ಬಂದಿದ್ದಾನೆ. ಊರಿನವರೆಲ್ಲ ಅವನನ್ನು ‘ಅಫೀಸರು’ ಮಾಡಿಸ್ತರೂ, ಅವರಲ್ಲಿ ಕೃಷ್ಣಮೂರ್ತಿಗೆ ನಂಬಿಕೆಯಿಲ್ಲ. ಯಾವ ಅಫೀಸರ್ ಅವನು? ಯತ್ನವಿಲ್ಲ. ನಡನಡುವೆ ಮಾತ್ರ ಒಂದು ಸಲ ಎಲ್ಲೋ ಯಾವುದೋ ಸಣ್ಣ ಸೊಲ್ಲು “ನಿಕ್ಕಿ ಬಿದ್ದರೆ?” ಎನ್ನುವುದು. ಕೂಡಲೆ ಕೃಷ್ಣಮೂರ್ತಿಯು ಪ್ರತಿಹತನಾದರೂ “ಓ! ನಾನು ನಿಕ್ಕಿಬೀಳುತ್ತೀನೆಯೋ? ತ್ಯಾಚ್” ಎಂದು ಕೊಳ್ಳುವನು. ಕೊನೆಗೆ ಹಾಗೆ ಮಾಡಲು ನಿಶ್ಚಯವಾಯಿತು. ಬಾಗಿಲು ಪಹರೆಯವರಿಬ್ಬರು? ಅವರಿಗೆ ಗಾಢನಿದ್ರೆ ಬಂದುಬಿಟ್ಟರೆ?

ತೃತೀಯ ಪರಿಚ್ಛೇದ

ಈ ಭತ್ರದ ಕಿರುಮನೆಯ ಮೂಲೆಯೊಂದರಲ್ಲಿ ಮತ್ತೊಂದು ಪ್ರಾಣಿಯೂ ಯೋಚಿಸುತ್ತ ಕುಳಿತಿದೆ. ಎದುರಿಗೆ ದೊಡ್ಡದಾದ

ಒಂದು ಕನ್ನಡಿ. ಆದರಲ್ಲಿ ತನ್ನ ಪ್ರತಿಬಿಂಬವನ್ನೊಮ್ಮೆ ನೋಡಿ ಕೊಂಡು ತಾನು ಸುವರಿಯೆಂಬ ಅಹಂಕಾರಕ್ಕೆ ಒಂದು ಗಲಿಗೆ ಎಡೆ ಕೊಡುತ್ತಾಳೆ. ಮತ್ತೊಂದು ಗಲಿಗೆಯಲ್ಲಿ ಮುಖವು ವಿವರ್ಣವಾಗಿ ಕಣ್ಣೀರು ಬರುತ್ತದೆ. ಹೀಗೆ ವಿವಿಧ ಮನೋಭಾವನೆಗಳಿಂದ ಆಹತಪ್ರತ್ಯಾಹತವಾಗುತ್ತಿರುವ ಯಾವತಿಯ ಕಣ್ಣಿಗೆ ಹಠಾತ್ತಾಗಿ ಸಾಯಂಕಾಲದ ಸೂರ್ಯನ ಪ್ರತಿ ಬಿಂಬವು ಬಿದ್ದಿತು. ಆಗಲೇ ಐದು ಗಂಟೆಯಾಗಿ ಹೋಗಿದೆ. ಇನ್ನು ಬಹಳ ಕಾಲವಿಲ್ಲ. ತಾನು ಸಿದ್ಧಳಾಗಬೇಕ. ಬೆಳೆದು ಬಂದು ಫಲೋನ್ಮುಖವಾಗುವುದರೊಳಗಾಗಿ ಒಣಗಿ ಹೋಗಿದ್ದ ಪ್ರೇಮ ವ್ಯಕ್ತವೆಂದು ಪುನರಾಜ್ಞೇವಿತವಾಗಿರಲು, ಇದುವರೆಗೂ ಪ್ರಸುಪ್ತವಾಗಿದ್ದ ಅಂತರಿಕವಾದ ಪ್ರೇಮಬಂಧವು ಇಂದು ಪ್ರಬುದ್ಧವಾಗಿರಲು, ಹೃದಯವು ಹೇಳಿಕೇಳದೆ ತನಗಿಷ್ಟವಾದ ವಸ್ತುವಿನ ಬಳಿಗೆ ಹೊಂಟುಹೋಗಿರಲು, ಹೋಗದಿರುವುದೆಂತು? ಅಭಾವದಲ್ಲಿ ಬೇಡವೆಂದು ಕೃತಸಿಶ್ಚಯೆಯಾದರೂ ವರ್ಷಾಂತರಗಳಿಂದ ಬೆಳೆದ ವಸ್ತುವೆದುರಿಗೆ ಬಂದು ನಿಂತರೆ ಅದನ್ನೆಂತು ತಿರಸ್ಕರಿಸುವುದು? ಅಜ್ಞಾತವಾಗಿಯೇ ಭೂಮಿಯನ್ನು ಅಗೆದು ಹಸನು ಮಾಡಿ ಗಿಡವನ್ನು ನೆಟ್ಟು ಅದು ಬೆಳೆದು ಬಂದು ಫಲೋನ್ಮುಖವಾಗಿರಲು, ಈಗ ಜ್ಞಾತವಾಗಿ ಅದನ್ನು ಕಿತ್ತ ಮೂಲೋತ್ಪಾಟನ ಮಾಡಲು ಮನಸ್ಸು ಬರುವುದೆ? ವರ್ಷಾಂತರಗಳಿಂದ ಮನೋಃಕ್ರಿಯೆಯಲ್ಲಿ ನಾಸಾ ವಿಧವಾಗಿ ವರ್ಣಿತವಾಗಿ ಉಜ್ವಲವಾಗಿ ಬೆಳಗುತ್ತಿದ್ದ ಚಿತ್ರಪಟನು ಪ್ರತ್ಯಕ್ಷವಾಗಿದೆ. ಕೊಳ್ಳುವುದೂ ಬಿಡುವುದೂ ತನ್ನ ಕೈ ಸ್ವಲ್ಪಿದೆ. ಏನು ಮಾಡುವುದು?

ಆದರೂ ಮನಸ್ಸು ಹಿಂತೆಗೆಯುತ್ತದೆ. ಸುಖಕ್ಕೆ ಅಶೇಖಟ್ಟು ಕೆಟ್ಟ ಹೆಸರನ್ನು ಸಂಪಾದಿಸುವುದೆ? ಪ್ರೇಮಾಗ್ನಿಗೆ ತುತ್ತಾಗಿ ಧರ್ಮಕ್ಕೆ ಜಲಾಂಜಲಿ ಕೊಡುವುದೆ? ದೃಷ್ಟಿಫಲಕ್ಕೆ ಬೆರೆತು ಅಮೋಘವಾದ ಅದೃಷ್ಟಿ ಫಲವನ್ನು ತೊರೆಯುವುದೆ? ಯಾಕಾಗಬಾರದು?

ಪ್ರಸಂಚವು ತನ್ನನ್ನು ಯಾರ ಪಾಲಿಗೆ ಬಿಟ್ಟಿರುವುದೋ ಅವನಿಗೆ ತಾನು ಬೇಕಾಗಿಲ್ಲ. ಅವನಿಗೆ ಬೇಕಾಗಿರುವುದು ಕೇವಲ ಜಾಜು ತಾನು ನೋಡುವುದಕ್ಕೆ ಚೆನ್ನಾಗಿಲ್ಲದೆ ಇಲ್ಲ. ರೂಪವತಿಯಲ್ಲದಿದ್ದರೆ ಕಂಡವರೆಲ್ಲರೂ, ಮತ್ತೊಂದು ಗಳಿಗೆ ನಿಂತು ನೋಡುವರೇ? ಕಂಡ ಕಂಡವರ ಕಣ್ಣಿಗೆಲ್ಲಾ ಕಮನೀಯವಾದುದನ್ನೂ, ಕಡಿಗಾಣಿಸುವವನ ಕೈ ಹಿಡಿದ ತನ್ನ ವರ್ಭಾಗ್ಯವೆಂತಹುದು? ತನಗೆ ಹಲವರು ಮೆಚ್ಚುವಂತೆ ಗಂಡನೊಡನೆ ಸಂಸಾರ ಮಾಡಬೇಕೆಂದು ಆಶೆ. ಅಸಹ್ಯಂತಲೂ ಹೆಚ್ಚಾಗಿ ಹಣ್ಣಾಗದೆ ಹೋದ ಹೆಣ್ಣಿನ ಬಯಕೆ. ಸೌಂದರ್ಯದ ಪಾಶದಿಂದ ಬಿಗಿದು, ಹೃದಯದ ಅಂತರಾಂತರದ ಸೌಹಾರ್ದದ ಸೋನೆಗರೆದು ಹೃದಯವನ್ನು ನೆನೆಯಿಸಿ ಸೋಲಿಸಿ, ತನ್ನ ಸರ್ವಸ್ವವನ್ನೂ ಸೂರೆಗೊಟ್ಟು, ಪತಿಯನ್ನು ತನ್ನವನನ್ನಾಗಿ ಮಾಡಿಕೊಂಡು, ಪ್ರೇಮವೆಂಬ ಸತ್ಪಲವನ್ನು ಹೊಂದಿ ಮನಸಾರೆ ಸಂಸಾರ ಸುಖವನ್ನು ಅನುಭವಿಸಬೇಕೆಂದಿದ್ದ ಪ್ರಯತ್ನಗಳೆಲ್ಲವೂ ವಿಫಲಗಳಾಗಿದ್ದವು. ಹೃದಯವು ವಿಫಲಿತ ಪ್ರಯತ್ನದ ಬೇಗುದಿಯಿಂದ ಬೆಂದ ಹೋಗಿತ್ತು. ಮತ್ತೆ ಆ ಬಾಲ್ಯಸ್ನೇಹದ ಸೊಡೆಯ ಸುರಿಮಳೆಯಾಗಿ, ಆಶಾತಂತುಗಳೆಲ್ಲವೂ ಪುನರುಜ್ಜೀವಿತವಾಗಿವೆ. ಸೌಖ್ಯಪಡಬೇಕೆಂಬ ಆಶೆಯ ಹಿರಿಯ ಹೊಸಲಿನ ಹೊಡೆತದಲ್ಲಿ ವಿವೇಕದ ಅಡ್ಡ ಕಟ್ಟೆಯು ನಿಲ್ಲುವುದೇ? ಧರ್ಮದ ತಡಿಕೆಯು ತಡೆಯುವುದೇ? ಒಬ್ಬನಿಗೆ ತಾನು ಬೇಕಾಗಿಲ್ಲ; ಇದ್ದರೂ ಒಂದೆ ಹೋದರೂ ಒಂದೆ ಮತ್ತೊಬ್ಬನಿಗೆ ತಾನು ಸರ್ವಸ್ವ; ತಾನು ಹೋದರೆ ಜಗತ್ತೇ ಹೋಯಿತೆಂದು ತಿಳಿಯುತ್ತಾನೆ. ತನ್ನನ್ನು ಕಸಕಿಂತ ಕಡೆಯೆಂದು ನೋಡುವವನಲ್ಲಿದ್ದು ಸಾಯುವವರೆಗೂ ದಾಖಲೆ ವನ್ನನುಭವಿಸುವುದೇ? ಅಥವಾ ತನ್ನನ್ನು ಗೊತ್ತುಗಾತಿಯನ್ನಾಗಿ ಮಾಡುವವನೊಡನೆ ಸೌಖ್ಯ ಸಾಮ್ರಾಜ್ಯವನ್ನು ಅನುಭವಿಸುವುದೇ?

ಹುಡುಗಿಯ ಮನಸ್ಸು ಭಾವನಾತರಂಗಿಣಿಯಲ್ಲಿ ಕೊಚ್ಚಿ ಹೋಯಿತು. ತಾನು ಸೌಂದರ್ಯವತಿ ಎಂಬ ಗರ್ವದಿಂದ ಕೂಡಿ,

ತಿರಸ್ಕಾರವೆಂಬ ಸರ್ಪದಿಂದ ದಷ್ಟೆಯಾಗಿ, ಇಂಗ್ರಿಯಸೌಖ್ಯವೆಂಬ ವಿಷಕ್ಕೆ ಮನಸ್ಸನ್ನು ತೆತ್ತಿರಲು ಉಳಿಯುವುದುಂಟೇನು? ಹೊಡೆದು ಕೊಂಡು ಹೋಯಿತು. ವಂದಿನ ಯೋಚನೆಗಳ. ತಾವೇತಾವಾಗಿ, ಅವಳಿಗೆ ಮೈಮರಿಸಿದವು.

ಒನ್ನೊಮ್ಮೆ ಮಾತ್ರ ಹುಡುಗಿಯು ವಿಷಣ್ಣೆಯಾಗಿ “ಅಯ್ಯೋ! ಅವನೇ ನನ್ನ ಗಂಡನಾಗಬಾರದಾಗಿತ್ತೆ? ಅಥವಾ ನನ್ನ ಗಂಡನು ಅವನಂತೆ ಆಗಬಾರದಾಗಿತ್ತೆ?” ಎಂದುಕೊಳ್ಳುವಳು ಕೂಡಲೆ ಕಣ್ಣಿನಲ್ಲಿ ನೀರು ಬಂದುಬಿಡುವುದು. ಆದರೇನು? ಬಂಡೆಗಳು ಕೊಚ್ಚಿಹೋಗುವ ಪ್ರವಾಹದಲ್ಲಿ ಸಣ್ಣ ಕಲ್ಲು ನಿಲ್ಲುವುದೇ? ಆದರೂ ಒಂದು ಯೋಚನೆ. “ಅವರು ಒಂದು ಬಿಟ್ಟರೆ? ಅಥವಾ ತಿಳಿದರೆ? ಹಾದಿರಂಪು ಬೀದಿ ರಂಪು ಆಗುತ್ತದೆ. ಆದರಾಯಿತು. ತಪ್ಪು ನನ್ನ ದಲ್ಲ.”

ಚತುರ್ಥ ಪರಿಚ್ಛೇದ

ರಾಮಸ್ವಾಮಿಗೂ ಮನಸ್ಸಸ್ಥಿತಿಯಿಲ್ಲ. ಅವನ ಸ್ಥಿತಿಯು ವುಟಚಂದಿನಂತೆ ಆಗಿದೆ. ಒಂದು ಸಲ ತನ್ನ ಆಶೆಯು ಸಫಲವಾಗುವುದೆಂದು ಸ್ವರ್ಗಕ್ಕೆ ಏರುತ್ತಾನೆ. ಮತ್ತೊಮ್ಮೆ “ಸುಂದರಿಯು ಎಲ್ಲ ಹೆಂಗುಸರ ಹಾಗಲ್ಲ. ಧನಾದಿಗಳು ಅವಳ ಮನಸ್ಸನ್ನು ಸೆರೆಹಿಡಿಯಲಾರವು. ಸೌಖ್ಯವು ಅವಳನ್ನು ಚಪಲಪಡಿಸಲಾರದು. ಹೀಗಿರಲು ಮನಸೊತ್ತು ಕೆಟ್ಟ ಹೆಸರನ್ನು ಲಕ್ಷಿಸದೆ, ಹುಡುಗಿಯು...ಅದು ಅಸಾಧ್ಯ.” ಎಂದಾಗ ಮನಸ್ಸು ಅಲ್ಲಿಯೇ ಇಳಿದು ಹೋಗುವುದು. ಅಂತೂ ಒಂದೆಡೆಯಲ್ಲಿ ಕೂರಲು ಸಾಧ್ಯವಿಲ್ಲ. ಕೆರೆ, ಕಟ್ಟಿ, ತೋವು, ಕೋಡಿ, ಹಳ್ಳ, ಎಲ್ಲವೂ ತಿರುಗಿ ಆಯಿತು.


‘ಆದರೂ ‘ಎಲ್ಲಿ ಹೋಗಿದ್ದೆ’ ಎಂದು ಕೇಳಿದರೆ ಮಾತ್ರ ಅವನು ‘ಹೇಳಲಾರನು’ ಅಂತದೃಷ್ಟಿಯಾಗಿರುವಾಗ, ಬಾಹ್ಯವಸ್ತುಗಳು ಕಣ್ಣಿಗೆ ಬೀಳುವವೇನು? ಮನಸ್ಸಿನಲ್ಲಿ ಕರುಮಾಡ ಕಟ್ಟುತ್ತಿರುವಾಗ, ಇನ್ನೊಬ್ಬರು ಕಟ್ಟಿದ ಆರಮನೆಯಾದರೂ ಕಣ್ಣಿಗೆ ಬೀಳುವುದೇನು?

ಒಮ್ಮೊಮ್ಮೆ “ ಇರಲಿ. ಅವಳು ಬರಲಿ.” ಎನ್ನುವನು. ಮತ್ತೊಮ್ಮೆ ಬರುವುದೇ ಅಸಂಭವವೆಂದು ತೋರುವುದು. ಒಮ್ಮೊಮ್ಮೆ “ ತಪ್ಪಿಸಿಕೊಂಡು ಹೋಗಲೆಂದು ಬರುವೆನೆಂದು ಸುಳ್ಳಾಡಿರಬಹುದೇ?” ಎನ್ನುವನು. ಆದರೆ ಅವಳು ಅಂಥವಳಲ್ಲವೆಂದಲಿಂಬದಲೂ ಸುಳ್ಳಾಡಿದವಳಲ್ಲ ಅವಳು ಎಂಟು ವರ್ಷದ ಹುಡುಗಿಯಾಗಿದ್ದಾಗ, ನೀರಿಗೆ ಬಂದಿದ್ದಳು. ರಾಮಪ್ಪನು, ಅವಳೂ ಆಟವಾಡುತ್ತ ಆಡುತ್ತಾ ಬಂದಿಗೇಯು ಭಾವಿಗೆ ಬಿದ್ದು ಹೋಯಿತು. ತಾಯಿಯು ಒಯ್ಯುವಳೆಂದು ಚೆನ್ನಾಗಿ ಯೂ ಗೊತ್ತು. ಆದರೂ ಅವಳು ಸುಳ್ಳು ಹೇಳಲಿಲ್ಲ. ರಾಮನಿಗೆ ಸುಳ್ಳೋ ಪುಕ್ಕೋ, ಸುಂದರಿಗೆ ಏಟು ಬೀಳಕೂಡದು. ತಾನು ಎಷ್ಟು ಪ್ರಾರ್ಥಿಸಿದರೂ ಅವಳು ಸುಳ್ಳಾಡುವುದಿಲ್ಲವೆಂದಾಗಲೂ, ತಾನೂ ಅವಳ ಹಿಂದೆಯೇ ಹೋಗಿ ಅವರಮ್ಮನಿಗೆ ತಾನು ಮಾಡಿದನೆಂದು ಹೇಳಿಕೊಂಡು ಬಯ್ಯಳನ್ನು ತಪ್ಪಿಸಿದ್ದನು. ಅಂತಹ ಸಣ್ಣ ಸಣ್ಣ ವಿಚಾರಗಳಲ್ಲಿ ಯೂ ಸುಳ್ಳು ಹೇಳುತ್ತಿರಲಿಲ್ಲ. ಈಗ?

ನಡುನಡುವೆ ಒಮ್ಮೊಮ್ಮೆ “ ಅಯ್ಯೋ! ನಿನ್ನೆ ಅವಳು ಅಷ್ಟು ದುಃಖ ಪಡುತ್ತಿದ್ದಾಗ ಒಮ್ಮೆಯಾದರೂ ಅವಳ ಕಣ್ಣೀರು ಒರೆಸದೆ ಹೋದೆನಲ್ಲ!” ಎಂದು ತನ್ನನ್ನು ತಾನೇ ಬಯ್ಯುಕೊಳ್ಳುತ್ತಿದ್ದನು. ಮತ್ತೊಮ್ಮೆ ತಾನು ಹಿಡಿದಿರುವ ಆಶಾತಂತುವು ಕಲ್ಪವೃಕ್ಷದ ಬೇರೆಂದೂ, ಅವನ್ನು ಹಿಡಿದು ತಾನು ಸ್ವರ್ಗವನ್ನೇರುವೆನೆಂದೂ, ಭಾವಿಸಿಕೊಳ್ಳುವನು. ಮನಸ್ಸಿನ ಎಣಿಕೆಗೆ ಯಾರ ತಡೆಯಾದರೂ ಉಂಟೆ? ಅವಳು ಬಂದಾಗ ಆ ಮಾತು ಅವಳಾಡಿದರೆ ತಾನು ಈ

ಮಾತು ಆಡುವೆನೆಂದುಕೊಳ್ಳುವುದರಲ್ಲಿ ಯೇ ಸೂರ್ಯನು ಪೂರ್ವದಿಂದ ಪಶ್ಚಿಮಕ್ಕೆ ಹೋಗಿ ಮುಳುಗಿದನು.

ಆದರಿನ್ನೊಂದು ಹೆದರಿಕೆ. ಅವಳು ಗಂಡನಿಗೆ ಮೋಸಮಾಡಿ ಬರಬೇಕು ಅದು ಸಾಧ್ಯವೇ? ರಾಮನಿಗೆ ಮುಖವು ವಿವರ್ಣ ಹೋಯಿತು ಆಶೆಯು ನಿರಾಶೆಯಾಗಿ ಹೋಯಿತು. ಅಲ್ಲಿಂದ ಹೊರಟು ಹೊಗಬೇಕೆನ್ನಿಸಿತು. ಆದರೂ ನೋಡಿಹೋಗೋಣ ವೆಂದುಕೊಂಡನು. 'ಆಗಲಿ ಏಳು ಗಂಟೆಯಾಗಿಡೆ. ಇನ್ನು ನಾಲ್ಕು ಗಂಟೆಯ ಹೊತ್ತು ತಾನೇ.'



ನಾಲ್ಕನೆಯ ಭಾಗ



ಕಳ್ಳರ ಕೂಟ

ಪ್ರಥಮ ಪರಿಚ್ಛೇದ

ರಾತ್ರಿ ಸುಮಾರು ಹತ್ತು ಗಂಟೆಯಾಗಿರಬಹುದು. ಎಲ್ಲರೂ ಮಲಗಿದ್ದಾರೆ. ಯಾರ ಮನೆಯಲ್ಲೂ ದೀಪವಿಲ್ಲ. ಕತ್ತಲಿನ ಚೀಲದಲ್ಲಿ ಕೂಡಿಟ್ಟಿದ್ದರೆ ಇರುವಂತೆ ಹಳ್ಳಿಯೆಲ್ಲಾ ನಿಶ್ಯಬ್ದವಾಗಿದೆ.

ಭತ್ತದ ಮಗ್ಗುಲಲ್ಲಿರುವ ತೋಪಿನ ನಡುವಿನ ಗುಡಾರದಲ್ಲಿ ಮಾತ್ರ ದೀಪವಿನ್ನೂ ಇದೆ. ಬಾಗಿಲಲ್ಲಿ ರಾಮಸ್ವಾಮಿಯು ಒಂದು ಆರಾಮ ಕುರ್ಚಿಯಲ್ಲಿ ಕುಳಿತಿದ್ದಾನೆ. ಆದರೆ ಕುಳಿತಿರುವುದು ಹೆಸರಿಗೆ ಮಾತ್ರ. ಗಳಿಗೆಗಿಂಟೆಸಲ ಏಳುವುದು, ಅತ್ತಕಡೆ ಹೋಗಿ ವಾರಿನೋಡುವುದು, ಹಿಂತಿರುಗಿ ಬಂದು ಗುಡಾರದೊಳಗೆ ಹೋಗುವುದು, ಅಲ್ಲಿಟ್ಟಿರುವ ಸಾಮಾನುಗಳನ್ನು ಒಂದೆಡೆಯಿಂದ ಮತ್ತೊಂದೆಡೆಗೆ ಇಡುವುದು. ಮತ್ತೆ ಬಂದು ಕೂರುವುದು. ಗಳಿಗೆಗೊಂದುಸಲ ಕೈಗೆ ಕಟ್ಟಿರುವ ಗಡಿಯಾರವನ್ನು ನೋಡಿಕೊಂಡು “ಇನ್ನೂ ಎಷ್ಟು ಹೊತ್ತಪ್ಪಾ!” ಎಂದು ಒಂದು ದೊಡ್ಡ ನಿಟ್ಟುಸಿರು ಬಿಡುವುದು. ಅಂತೂ ಸಂಜೆಯಷ್ಟು ನಿರಾಲೆಯಿಲ್ಲ ಹುಡುಗಿಯು ಕೈಗೆ ಸಿಕ್ಕಿದಳೆಂಬ ನಂಬಿಕೆ. ಇಲ್ಲವಾದರೆ ಸಂಜೆಗೆ ಬಂದು,

ಅಷ್ಟಬುದ್ಧಿವಂತಿಗೇಯಿಂದ, ತನಗೆ ಒಂದು ಗಂಟೆಗೆಂದು ಬರೆದಿರುವ ಚೀಟಿಯನ್ನು ತಲಪಿಸುತ್ತಿದ್ದಳೆ? ಜೀವಿಯು ಬಲೆಗೆ ಬಿದ್ದಿದೆ. ಒಂದೊಂದುಸಲ ಮಾತ್ರ ಒಂದು ಪ್ರಶ್ನೆಯು ತಲೆದೋರುವುದು; “ಸುಂದರಿಯು ಪರಸ್ತ್ರೀ! ಅವಳನ್ನು ತಾನು ಗ್ರಹಣಮಾಡುವುದೇ?” ರಾಮಸ್ವಾಮಿಯು ಈ ಪ್ರಶ್ನೆ ಬಂದಾಗಲೆಲ್ಲಾ ಅಪ್ರತಿಭನಾಗುವನು. ಅವಾಕ್ಯಾಗುವನು. ಉತ್ತರ ಕೊಡಲಾರದೆ ಹೋಗುವನು. ಬೇರೆ ಏನೂ ತೋರದೆ “ಇರಲಿ! ಆ ವಿಚಾರ ಆಮೇಲೆ” ಎನ್ನುವನು

ಆದರೂ ಕಾಯುವುದು ಮಾತ್ರ ಕೆಟ್ಟ ವೈರಿಗೂ ಬೇಡ. ರಕ್ತವೇ ಕುದಿದು ಬಿಡುತ್ತದೆ. ರಾಮಸ್ವಾಮಿಯು ತಾನೇ ಎಷ್ಟು ಹೊತ್ತು ಒಂದೆಡೆ ಕುಳಿತು ಕಾದಾನು? ಅಸಾಧ್ಯವಾಯಿತು. ಅಲ್ಲದೆ ಅವನಿಗೂ ಬಹಳ ಹೊತ್ತಿನಿಂದ ಒಳಗೂ ಹೊರಗೂ ತಿರುಗಿ ತಿರುಗಿ ಕೈಕಾಲು ನೋವು. ಏನುಮಾಡುವುದು? ಏನು ಮಾಡುವುದಕ್ಕೂ ತೋರದು ನೋಡುವವರಿಗೆ ಚಿಕ್ಕದಾಗಿ, ನಿವಾರಿಸುವುದಕ್ಕೆ ಅಸಾಧ್ಯವಾಗಿ, ಮನಸ್ಸಿಗೆ ಆಯಾಸವನ್ನುಂಟುಮಾಡಿ ಬಂದ ಕೋಪವನ್ನು ತೀರಿಸಲು ದಾರಿಕಾಣದೆ ಕೋಪವನ್ನು ಸಂವರಣಮಾಡಲಾರದೆ ಜೀವರಸಟ್ಟುಕೊಳ್ಳುವಂತೆ ಮಾಡಿ ಗೋಳು ಹುಯ್ಯುಕೊಳ್ಳುವ, ಮಾವಿನಹಣ್ಣಿನ ಕಾಲದಲ್ಲಿ ಮುತ್ತುವ ನೋಣದಂತೆ, ಹಣ್ಣಿನ ಬಯಕೆಯು ನುಣ್ಣಿಗೆ ಮನಸ್ಸಿನಲ್ಲಿ ಮಸೆಯನ್ನು ಮಾಡಿರಲು ಸುಮ್ಮನೆ ಕುಳ್ಳಿರುವುದು ಹೇಗಾದೀತು?

ಒಳಗೆ ಹೋಗಿ ಯಾವುದಾದರೂ ಒಂದು ಪುಸ್ತಕವನ್ನಾದರೂ ಓದೋಣವೆಂದುಕೊಂಡು ಹೋವನ. ದೀಪವನ್ನು ದೊಡ್ಡದು ಮಾಡಿದುದಾಯಿತು. ಪುಸ್ತಕವನ್ನು ತೆರೆದುದಾಯಿತು. ಓದಬೇಕೆನ್ನುವಷ್ಟರಲ್ಲಿ ಮನಸ್ಸು ಮತ್ತೊಂದುಕಡೆ ತಿರುಗಿ, “ಓದುವುದಿರಲಿ. ಅವಳು ಪರಸತಿಯಲ್ಲಾ!” ಎನ್ನಿಸಿತು. ಪುಸ್ತಕವನ್ನು ಮುಚ್ಚಿ ಅತ್ತಿಟ್ಟನು. ಮತ್ತೆ ಅದೇ ಪ್ರಶ್ನೆ. ಅದೇ ಮಾನ. ಮೊದಲಿ

ನಂತೆಯೇ ಆ ವಿಚಾರ ಆಮೇಲಾಗಲೆಂದು ಸಿದ್ಧಾಂತ ಇನ್ನೊಂದು
 ಗಳಿಗೆಯಾಯಿತು. ಮತ್ತೆ ಒಳಗೆ ಹೋದನು. ಮತ್ತೊಂದು
 ಪ್ರಶ್ನೆ ಹುಟ್ಟಿತು. “ ಅವಳು ಬಂದರೆ ಎಲ್ಲಿ ಕುಳಿರಿಸುವುದು? ”
 ಕುಳಿತಿದ್ದ ವೆತ್ತಿಯ ಕುರ್ಚಿಯನ್ನು ಮಂಚದ ಬಳಿ ಎಳೆದು ಅಲ್ಲಿ
 ಅವಳು ಬಂದು ಕುಳಿತಂತೆಯೂ, ತಾನು ಅವಳ ಪಾದ ಮೂಲ
 ದಲ್ಲಿ ಕುಳಿತು, ತನ್ನ ಕಷ್ಟನಿಷ್ಕೂರಗಳ ಕಾರುಣ್ಯಪೂರ್ಣಪಾದ
 ಕೂರ್ವೆಯ ಕಥೆಯನ್ನು ದೇಳಿಕೊಳ್ಳುತ್ತಿರುವಂತೆಯೂ ಭಾವಿಸಿ
 ಕೊಳ್ಳುತ್ತಾ, ಕಣ್ಣು ಮುಚ್ಚಿಕೊಂಡು ಭಾವನಾತರಂಗಿನಿಯಲ್ಲಿ
 ಮನಸ್ಸನ್ನು ಕೊಚ್ಚಿಬಿಟ್ಟು ಹಾಗೆಯೇ, ಆ ಕುರ್ಚಿಯಲ್ಲಿಯೇ
 ತಾನರಿಯದೇ ಕುಳಿತುಬಿಟ್ಟನು

ದ್ವಿತೀಯ ಪರಿಚ್ಛೇದ

ಹಾಗೆಯೇ ನಿಜ ಅದರಲ್ಲಿಂದೂ ಪುಟ್ಟಕನಕು. ಎಲ್ಲಿಯೋ
 ಒಂದು ಕಿರುಮನೆ. ಪಟಗಿಟಗಳೇನೂ ಇಲ್ಲ. ಮೂಲೆಯಲ್ಲಿ
 ಒಂದು ಹಾಸಿಗೆ ಹಾಸಿದೆ. ತಲೆದಿಂಬಿನ ಮಗ್ಗುಲಲ್ಲಿ ಒಂದು
 ಬೆಳ್ಳಿಯ ತಟ್ಟೆ. ಅದರಲ್ಲಿ ಅಡಕೆಲೆ ಕೂವು ಇನ್ನೊಬ್ಬರು
 ತಂದರೆ ಚೆನ್ನಾಗಿರುವುದಿಲ್ಲವೆಂದು ಅಂದಿನ ಮಧ್ಯಾಹ್ನ ತಾನೇ
 ನೈಸೂರಿಗೆ ಹೋಗಿ ಹಿಗುರಲೆಯನ್ನೂ, ಪರಿಮಳದ ಹೂವನ್ನೂ
 ಸುಂದರಿಗೆಂದು ತಂದಿದ್ದನು. ನೋಡಿದರೆ ಅದೇ ಎಲೆ, ಅದೇ ಹೂ
 ನೆಂದು ತೋರುತ್ತದೆ. ಅದರ ಮಗ್ಗುಲಲ್ಲಿ ಹಾಲು ತುಂಬಿರುವ
 ಕೈಲು ಚೊಂಬೊಂದು. ತಾನು ಬಹಳ ಹೊತ್ತು ಕಾತರನಾಗಿ
 ಕಾದಿದ್ದ ವೇಲೆ ಸುಂದರಿಯು ಬಂದಿದ್ದಾಳೆ. ತನಗೆ ಖಂಡುಗ
 ನಷ್ಟ ಆಶೆಯಿದ್ದರೂ ಧಾರಾಳವಾಗಿ ಬರಲಾರದೆ, ಹೆಜ್ಜೆಯಮೇಲೆ
 ಹೆಜ್ಜೆಯನ್ನಿಟ್ಟುಕೊಂಡು, ಮನವು ಮೊದಲು ಹೋಗಿರುವೆಡೆಗೆ

ತನುವನ್ನು ನಡೆಸಿಕೊಂಡು ಹೋಗುವ ಹೊಸತಾಗಿ ಪ್ರಸ್ತನವಾದ ಹುಡುಗಿ ಮದುವಣಗಿತ್ತಿಯಂತೆ, ಗಳಿಗೆಗೊಂದುಸಲ ಹೆಜ್ಜೆಯನ್ನಿಟ್ಟುಕೊಂಡು ಬಂದಿದ್ದಾಳೆ. ಬಾಗಿಲಿಂದ ಹಾಸಿಗೆಗೆ ಸರಿಯಾಗಿ ನಡೆದರೆ ಸುಮಾರು ಮೂರು ಹೆಜ್ಜೆಯಿರಬಹುದು. ನಾಚಿಕೆಯು * ಹೆದ್ದ ಹಾಕಿದಂತೆ, ಅಶಯು ನೂಕಿದಂತೆ, ನಡೆವ ಅವಳಿಗೆ ಅಲ್ಲಿಂದಲ್ಲಿಗೆ ಬರುವುದಕ್ಕೆ ಸುಮಾರು ಹೊತ್ತಾಗಿದೆ. ತಾನು ಆ ವಿಳಂಬವನ್ನು ಸೈರಿಸಲಾರದೆ ಕೇವಲ ಕಾತರನಾಗಿ ಕೈನೀಡಿ ಕರೆಯುತ್ತಿದ್ದಾನೆ. ಮಧುವ್ಯಥೆಯು ಹಿಡಿದು ಮಂಕಾಗಿರುವ ಮದಗಜವಂತೆ ಅವಳೂ ಬಲುಮೆಲ್ಲಗೆ ನಡೆದುಬಂದು ಪಕ್ಕದಲ್ಲಿ ಕುಳಿತಿದ್ದಾಳೆ. ತಾನೂ ಯವ್ವನಭರದಲ್ಲಿ, ಪೂರ್ಣವಾದ ಪ್ರೀತಿಯ ಆವೇಶದಲ್ಲಿ, ಮಾತ್ರ ಸಾಧ್ಯವಾದ ಒಂದು ರಭಸದಿಂದ ಅವಳನ್ನು ಬರಸೆಳೆದು ಅಪ್ಪಿಕೊಂಡು ಮುದ್ದಿಸಿದ್ದಾನೆ. ಸುಂದರಿಯು ಸ್ತ್ರೀಸಹಜವಾದ ವೈಯ್ಯಾರದಿಂದ ಬಿಡಿಸಿಕೊಂಡು ಅತ್ತ ಸರಿದು ಹಾಲಿನ ತಂಬಿಗೆಯನ್ನು ಕೈಗೆ ತೆಗೆದುಕೊಂಡಿದ್ದಾಳೆ. ಅದನ್ನು ನೋಡಿ, ಉಕ್ಕುತ್ತಿದ್ದ ಸಂತೋಷ ಸಂಭ್ರಮಗಳು ಅಲ್ಲಿಯೇ ತಟ್ಟನೆ ತಿರೋಧಾನವಾಗಿ, ಮುಖವು ಗಂಭೀರವಾಗಿದೆ. ನೋಹಾ ವೇಶಪರವಶನಾಗಿದ್ದ ಇವನಿಗೂ ಇದನ್ನು ನೋಡಿ, ಭಯವಾಗಿ, ಅದೇನೆಂದು ನೋಡಿದ್ದಾನೆ. ಕೆಂಪಗೆ ಕಾಸಿದ ಗಮಗಮನೆ ನರುಗಂಪಿಡುವ, ಹಚ್ಚಗೆ ಕನೆಗಟ್ಟಿದ ಹಾಲಿನಲ್ಲಿ ಒಂದು ನೋಣ-ಇಬ್ಬರಿಗೂ ಅಸಮಾಧಾನ. ಆದರೂ ರಾಮುವು “ಅದು ಹೋಗಲಿ ನೀನಿರುವೆ” ಯೆಂದು ಅವಳನ್ನು ಮತ್ತೊಮ್ಮೆ ತಬ್ಬಿಕೊಳ್ಳಲು ಕೈನೀಡಿದ್ದಾನೆ.

ಆವೇಳೆಗೆ ಬಾಗಿಲಲ್ಲಿದ್ದ ನಾಯಿ ಬಗುಳಿತು. ಕನಸು ಮುರಿದು ಎಚ್ಚರವಾಗಿ ರಾಮುವು ಕಣ್ಣು ಬಿಟ್ಟನು. ಎದುರಿಗೆ ಗುಡಾರದ

* ತೇರುಗಳ ಚಕ್ರಗಳು ಅತ್ತಲಾಗಿ ಇತ್ತಲಾಗಿ ಹೋಗದೆ ಸರಿಯಾಗಿ ನಡೆಯಲು ಅಡ್ಡಗಿಸುವ ಮರದ ತುಂಡು.

ಬಾಗಿಲು. ಬಾಗಿಲಿನಲ್ಲಿ ಸುಂದರಿಯು ಕರಿಯು ಸೀರೆಯುಟ್ಟು ನಿಂತಿದ್ದಾಳೆ. ಮೂಗಿನಲ್ಲಿ ಒಂದು ಪಜ್ಜನ ಮೂಗುಬಟ್ಟು. ಸಂಧ್ಯಾಕಾಲದ ಮೃದುಪಾವ ಬಿಸಿಲು ಬಿದ್ದು ಉಜ್ಜಲವಾಗಿ ಬೆಳಗುತ್ತಿರುವ ಮುಖವು ನಗೆಯನ್ನು ಸೂಸುತ್ತಿದೆ. ನೋಡಿದವರ ಮನಸ್ಸನ್ನು ಮೋಹಗೊಳಿಸಿ, ಸೂರೆಗೊಳ್ಳಲು ಬಂದಿರುವ ಮದನ ಮೋಹನ ಮಂತ್ರದಧಿವೇವತೆಯೆಂಬಂತಿದೆ.

ಆ ದಿವ್ಯ ಮೂರ್ತಿಯನ್ನು ನೋಡಿ ಭ್ರಾಂತನಾಗಿ ತರುಣನು 'ಸುಂದರಾ!' ಎಂದು ಒಣಗಿರುವ ಗಂಟಲಿನ ಕಿಚ್ಚು ಧ್ವನಿಯಲ್ಲಿ ಕೂಗಿಕೊಂಡು ಕೈ ನೀಡಿಕೊಂಡು ಮುಂದರಿದನು. ಬಾಗಿಲಿಗೆ ಬರುವುದರೊಳಗಾಗಿ ಉಟ್ಟಿದ್ದ ಪಂಚಿಯು ಕಾಲಿಗೆ ಲೊಡಲಿತು ಬಿದ್ದುಬಿಟ್ಟನು. ಮತ್ತೆ ಎಷ್ಟು ಕಣ್ಣುಬಿಟ್ಟು ನೋಡಿದರೆ ಯಾರೂ ಇಲ್ಲ. ಗುಡಾರದ ಬಾಗಿಲಿನಲ್ಲಿ ಇಳಿಯಬಿಟ್ಟಿದ್ದ ಕಡ್ಡಿಯ ಪರದೆಯು ನಟ್ಟಿರುವಿನ ತಂಗಾಳಿಯಲ್ಲಿ ನರ್ತಿಸುತ್ತ ನಗುತ್ತಿದೆ. ಹೊರಕ್ಕೆ ಬಂದು ಸುತ್ತಲೂ ನೋಡಿದನು. ಎಲ್ಲಿಯೂ ಜನರ ಸುಳಿವೇ ಇಲ್ಲ.

ರಾವ ಸ್ವಾಮಿಯು ಮಂಕಾಗಿ ಹೋದನು. "ತಾನು ಸುಂದರಿಯ ಆಕಾರವನ್ನು ಕಂಡುದುಂಟು. ಬಂದಿದ್ದರೆ ಏಷ್ಟುಬೇಗ ಎಲ್ಲಿ ತಾನೆ ಹೋಗಿದ್ದಾಳು? ಅಥವಾ ಗಿಡದಮರೆಯಲ್ಲಿ ರಬಹುದೇ? ಹುಡುಗಿಯು ನಟ್ಟಿರುವಿನಲ್ಲಿ ಮರೆಯಲ್ಲಿ ಮರೆಸಿಕೊಂಡು ಹುಡುಗಾಟವಾಡುವಳೇ? ನೋಡಿಬಿಡಬೇಕು." ಎನ್ನಿಸಿತು. ಹಾಗೆಯೇ ಹೊರಟನು. ಬಾಗಿಲಲ್ಲಿದ್ದ ನಾಯಿಯೂ ಜತೆಯಲ್ಲಿಯೇ ಬಂತು.

ಆಪ್ತುದೂರ ಹೋಗುವುದರೊಳಗಾಗಿ ನಾಯಿಯು ಏನನ್ನೋ ಕಂಡು ಬೊಗಳಿತು. ರಾಮುವು ಹಾಗೇ ನಿಂತು "ಇದನ್ನು ಬಿಟ್ಟಿದ್ದರೆ, ಅನರ್ಥ. ಗುಡಾರದಲ್ಲೂ ಇರಬಾರದು" ಎಂದುಕೊಂಡು,

ಹಿಂತಿರುಗಿ ಹೋಗಿ ಅದರ ಸರಪಳಿಯನ್ನು ತಂದು, ಗುಡಾರದ ಹಿಂದೆ ಸುವಾರು ದೂರದಲ್ಲಿ ಒಂದು ಮರಕ್ಕೆ ಕಟ್ಟಿಹಾಕಿ, ತಲೆ ಯನೇಲೆ ಒಂದು ಏಟು ಹೊಡೆದು “ ಸದ್ವ ಮಾರ್ಡಿಯೆ ” ಎಂದು ಹೊರಟುಹೋದನು. ಗುಪ್ತದಳದವರಲ್ಲಿ ತಯಾರಾದ ನಾಯಿ. ಮತ್ತೆ ಉಸರೆತ್ತದೆ ವಲಗಿಬಿಟ್ಟಿತು.

ತ್ಯತೀಯ ಪರಿಶ್ಲೇಷ

ರಾಮುವು ಅತ್ತಕಡೆಗೆ ದೋಗಲಲ್ಲಿ ಒಂದು ವ್ಯಕ್ತಿಯು ಗುಡಾರವನ್ನು ಹೊಕ್ಕಿತು. ತಲೆಯಿಂದ ಕಾಲುಗಳಿಗೂ ಜೊಡ್ಡ ನಿಲುವಂಗಿಯಂತೆ ಕರಿಯ ಕಂಬಳಿಯ ಗೊರಟಿಯೊಂದು. ನಡುವಿನಲ್ಲಿ ಒಂದು ದೊಡ್ಡ ಚಾಕು. ಮೊಗಕ್ಕೆಲ್ಲ ಕೀಲಿಣ್ಣೆಯಂ ತಿರುವ ಮಸಿ. ನೋಡಿದರೆ ಭಯಂಕರ. ಯಾರೊಂದು ಗುರ್ತಿಸಲು ಸಾಧ್ಯವಿಲ್ಲ.

ಬಂದವನು ಮೊದಲು ಹೋಗಿ ದೀಪವನ್ನು ತಗಿಸಿದನು. ಮೊದಲೇ ಹಸುರು ಬುರುಡೆಯ ದೀಪ. ಸಣ್ಣ ಮಾಡುತ್ತುಲೇ ಬೆಳಕು ಇನ್ನೂ ಮಸಕಾಯಿತು. ಆ ಮಸಕಿನಲ್ಲಿಯೇ, ವ್ಯಕ್ತಿಯು ಏನನ್ನೋ ಹುಡುಕಲು ಮೊದಲು ಮಾಡಿದನು. ಇತ್ತ ತಿರುಗುವುದರೊಳಗಾಗಿ ಮಗ್ಗುಲಲ್ಲಿದ್ದ ಮೇಜು ಕಣ್ಣಿಗೆ ಬಿತ್ತು. ಅದರ ಮೇಲೆ ಒಂದು ವಿಲಾಯಿತಿ ಮಣ್ಣಿನ ಸುವಾರು ಒಂದಡಿ ಎತ್ತರದ ಬೊಂಬೆ. ಅದಕ್ಕೆ ಕಲಾಬತ್ತಿನ ಸೀರೆಯುಡಿಸಿ, ಸಕಲವಾದ ಅಭರಣಗಳನ್ನು ತೊಡಿಸಿದೆ. ನವರಾತ್ರಿಯ ಬೊಂಬೆಯಂತೆ ಕಾಣುತ್ತದೆ. ಆ ಬೊಂಬೆಯ, ಎಳೆತನವು ಹೊರಸೂಸುತ್ತಿರುವ ಮುಖವು ಅವನಿಗೆ ಚಿರಪರಿಚಿತವಾಗಿರುವಂತೆ ಕಾಣುತ್ತಿದೆ. ಕಳ್ಳನಿಗೆ (ಅದು


ನಮ್ಮ ಊಹೆ. ಅನೇಕವೇಳೆ ಊಹೆಗಳು ನಿಜವಾಗುವುದೂ ಉಂಟು.) ಆ ಬೊಂಬೆಯನ್ನು ಮತ್ತೊಮ್ಮೆ ನೋಡಬೇಕೆನ್ನು ಸಿತು. ದೀಪವನ್ನು ದೊಡ್ಡದು ಮಾಡಿ, ಒಂದೆರಡು ಸಲ ರೆಪ್ಪೆ ಹುಯ್ಯುವಷ್ಟು ಹೊತ್ತು ನೋಡಿ, “ಅವಳೇ ಇರಬಹುದೇ?” ಎನ್ನುಕೊಂಡನು. ಬೊಂಬೆಯ ಮೇಲಿನ ಒಡವೆಗಳನ್ನು ನೋಡಿ “ಎಷ್ಟು ಬೆಲೆಯಾಗುವುದು! ಇಷ್ಟು ದುಡ್ಡಿದ್ದರೆ ಒಂದು ನಾರ ಆತಂಕವಿಲ್ಲದೆ ಅಡಿಕೊಳ್ಳಬಹುದು” ಎಂದುಕೊಂಡನು. ಆದರೆ ಏನನ್ನೂ ತೆಗೆದುಕೊಳ್ಳಲಿಲ್ಲ. ಅಲ್ಲದೆ, ನಿಂತು ಮುಂದೆ ನೋಡಲು ಅವಕಾಶವಿಲ್ಲ. ಅಲ್ಲಿಂದ ತಿರುಗಿದರೆ ಅದರ ಮಗ್ಗುಲಲ್ಲಿ, ಒಂದು ತಟ್ಟೆಯಲ್ಲಿ ಬಲು ಸೊಗಸಾದ ಚಿಗುರಲೆ. ಗಮ್ಮೆಂದು ತನಿಗಂ ಪನ್ನು ಬೀರುತ್ತಿರುವ ಜಾಜಿಯ ಒತ್ತುಸರ. ಅದರ ಮಗ್ಗುಲಲ್ಲಿ ಒಂದು ಕಾಗದದ ಮೇಲೆ ಸಂಪಿಗೆ ಹೂವಿನ ಪೊಟ್ಟಣವೊಂದು. ಕಾಗದದಲ್ಲಿ ಏನೋ ಬರೆವಣಿಗೆ. ಪೊಟ್ಟಣವನ್ನು ಜರುಗಿಸಿ ನೋಡಿ ದರೆ, ಹೆಂಗಸಿನ ಬರೆಹದಲ್ಲಿ “ಒಂದು ಗಂಟೆ” ಎಂದು ಬರೆದಿದೆ. ಬರೆಹದ ಗುರುತಿರುವಂತಿದೆ. “ಮತ್ತೆ ಅವಳೇನೋ?—ಇರ ಬಹುದು.—ಇದ್ದೀತೆ?—ಹಾಗಾದರೆ—” ಕಳ್ಳನಿಗೆ ಯೋಚನೆ ಬಂದಿತು. “ನಾನು ಇವನ ಹಣವನ್ನು ಕದಿಯುವುದಕ್ಕೆ ಬಂದರೆ, ಇವನು ಬಂದಿರುವುದು ತನ್ನ.....?” ಕಳ್ಳನಿಗೆ ಮೈ ಜುಮ್ಮೆ ನ್ನಿಸಿತು. ಮುಂದಕ್ಕೆ ಯೋಚಿಸಲಿಲ್ಲ. ತನ್ನ ಕೆಲಸಕ್ಕೆ ಹೋದನು.

ಕೈ ಪೆಟ್ಟಿಗೆ ಮಂಚದ ಕೆಳಗೆ ಇದ್ದಿತು. ಕಳ್ಳನಿಗದನ್ನು ಕಂಪು ಹಿಡಿಯುವುದು ಕಷ್ಟವಾಗಲಿಲ್ಲ. ಅನುಕೂಲವಾಯಿತೆಂದು ಮಂಚದ ಕೆಳಗೆ ತೂರಿ, ಕೈ ಪೆಟ್ಟಿಗೆಯನ್ನು ಎಳೆದುಕೊಳ್ಳಬೇಕೆಂದು ಯತ್ನಿಸಿ ದನು. ಸರಪಣಿಯಿಂದ ಮಂಚದ ಕಾಲಿಗೆ ಕಟ್ಟಿರಲು ಅದಾಗಲಿಲ್ಲ ತಾನೇ ಮುಂದಕ್ಕೆ ಹೋದನು.


ಪೆಟ್ಟಿಗೆಯ ಬಾಗಿಲು ತೆರೆದುದಾಯಿತು. ಒಂದು ಮಗ್ಗುಲಲ್ಲಿ ರೂಪಾಯಿ ತುಂಬಿದ್ದಿತು. ಅದರಲ್ಲಿ ಲೆಖ್ಪವಾಡಿ ನೂರು ರೂಪಾಯಿ

ತೆಗೆದುಕೊಂಡು, ಅದನ್ನು ಉಟ್ಟಿದ್ದ ಪಂಚೆಯ ಕೊನೆಯಲ್ಲಿ ಕಟ್ಟಿ, ನಡುವಿಗೆ ಸಿಕ್ಕಿಸಿಕೊಂಡು, ಮಂಚದಡಿಯಿಂದ ಹೊರಗೆ ಬಂದು ಸುತ್ತಲೂ ನೋಡಿದನು. ಯಾರೂ ಇದ್ದಂತೆ ಇರಲಿಲ್ಲ. ಹೊರಟು ಬಾಗಿಲಿಗೆ ಬಂದನು. ಒಂದು ಯೋಚನೆ ಹೊಳೆಯಿತು. “ ಇದು ಸಾಲ ತೀರಿಸುವುದಕ್ಕಾಯಿತು. ಆಟಕ್ಕೆ ? ಇನ್ನೂ ರೂಪಾಯಿ ಇದೆ. ಒಂದು ಹಿಡಿಯಷ್ಟಾದರೂ ತಂದರೆ ! ” ಎಂದುಕೊಂಡನು. ಆಟದ ಆಶೆಯು ಬಲವಾಗಿ, ಮುಂದಕ್ಕೆ ಹೋಗಲಾರದೆ ಹಿಂದುರಿಗಿದನು, ಮತ್ತೆ ಮಂಚದಡಿಗೆ ಹೋಗಲು, ನಡುವಿನಲ್ಲಿ ಚಾಕೂ, ಹಣದ ಗಂಟು, ಚಾಕುವನ್ನು ತೆಗೆದು ಎಡಗೈಯಲ್ಲಿ ಹಿಡಿದುಕೊಂಡು, ಪೆಟ್ಟಿಗೆಯ ಬಾಗಿಲನ್ನು ತೆಗೆದು, ಒಂದು ಹಿಡಿ ಹಣವನ್ನು ತೆಗೆದುಕೊಂಡಿದ್ದಾನೆ. ಇನ್ನೂ ಅರೆಗಯ್ಯು ಪೆಟ್ಟಿಗೆಯ ಒಳಗೇ ಇದೆ. ಗುಡಾರದ ಹೊರಗೆ ಯಾರೋ ಮಾತನಾಡಿದಂತೆ ಆಯಿತು. ಕಳ್ಳನಿಗೆ ಜೀವವು ಹಾರಿ ಹೋದಂತಾಯಿತು. ಉಸಿರು ಗಟ್ಟಿಯಾಗಿ ಬಿಡದೆ, ಸದ್ದಾಗದಂತೆ ಪೆಟ್ಟಿಗೆ ಮುಚ್ಚಿ, ಅಲ್ಲಿಯೇ ಕಂಬಳಿಯನ್ನೆಳೆದುಕೊಂಡು ಕುಳಿತು ಕೊಂಡನು.

ಇತ್ತ ತಿರುಗಿ ನೋಡಲು, ಒಬ್ಬ ಗಂಡುಸು ಒಳಗೆ ಬಂದನು. ಕಳ್ಳನಿಗೆ ಮಂಚದಡಿಯೇ ಸೆರೆಮನೆಯಾಯಿತು.



ಐದನೆಯ ಭಾಗ



ಹಿಂದಿನ ಕಥೆ

ಪ್ರಥಮ ಪರಿಚ್ಛೇದ

ಬಂದವನು ರಾಮು. ನೇರವಾಗಿ ಹೋಗಿ ಮಂಚದ ಬಳಿಯಲ್ಲಿ ಕುಳಿತನು. ಮಂಚದ ಕಡೆಗೆ ತಿರುಗಿ ಕೊಂಡಿದ್ದು ಕಾಲನ್ನು ನೀಡಿದ್ದರೆ ಕರಿಯ ಕಂಬಳಿಯು ಕಾಲಿಗೆ ತಗಲುತ್ತಿತ್ತೋ ಏನೋ !

ಅವನು ಬಂದ ಕೊಂಚ ಹೊತ್ತಿನಲ್ಲಿಯೇ ಮತ್ತೊಬ್ಬ ಹೆಂಗುಸು ಬಂದಳು. ಕಾಲಿನ ಸದ್ದಾಗದಂತೆ ಬಹಳ ಸಾಹಸದಿಂದ ನಡೆಯುತ್ತಿದ್ದಾಳೆ. ಮೈಯೆಲ್ಲಾ ಕಿರುಬೆನುರಿಟ್ಟಿದೆ ಮುಖದಲ್ಲಿ ಗಾಬರಿಯು ತಾನೇ ತಾನಾಗಿದೆ. ಕಣ್ಣುಗಳು ಕಳವಳದಿಂದ ಕತ್ತಲೆ ಹಿಡಿದಂತೆ ಕಾಣುತ್ತವೆ. ಒಟ್ಟಿನಲ್ಲಿ ರೂಪವೇ ಬದಲಾಯಿಸಿ ಹೋಗಿದೆ. ಅವಳು ಬರುತ್ತಲೇ, ಬಾಗಿಲಿಗೆ ಬರುತ್ತಿದ್ದ ಹಾಗೆಯೇ ಅವಳನ್ನು ಬರಸೆಳೆದು ತಬ್ಬಿಕೊಳ್ಳುವೆನೆಂದು ಕುಣಿಯುತ್ತಿದ್ದ ರಾಮುವು ಅವಳನ್ನು ನೋಡಿ, ಕಾತರನಾಗಿದ್ದಾನೆ. ಅವಳನ್ನು ತಬ್ಬಿಕೊಳ್ಳುವುದಿರಲಿ, ಮಾತನಾಡಿಸುವುದಕ್ಕೂ ತೋರದೆ ಹೋಗಿ, ನಾಲಗೆಯೇ ಒಣಗಿ ಹೋಗಿದೆ. ಹಾಗೂ ಹೀಗೂ ಕಷ್ಟಪಟ್ಟು, “ಇದೇಕೆ? ಸುಂದರಾ! ಸ್ವಸ್ಥವಾಗಿಲ್ಲವೇ?” ಎಂ

ದನು. ಅವಳೂ “ ಏನೋ ? ಅದೊಂದೂ ಕೇಳಬೇಡ. ನೀನು ನನ್ನನ್ನು ಬರಹೇಳಿದುದೇಕೆ ? ಅದನ್ನು ಮೊದಲು ಹೇಳು ” ಎಂದಳು.

ರಾಮುವು ಏನೂ ಹೇಳಲಾರದೆ ಹೋದನು. ಒಂದು ಗಳಿಗೆ ಸುಮ್ಮನಿದ್ದು, ಸ್ವಲ್ಪ ಶಾಂತನಾಗಿ, “ ಮೊದಲು ಬಾ. ಇಲ್ಲಿ ಕುಳಿತುಕೋ ಎಲ್ಲವನ್ನೂ ಹೇಳುವೆನು ” ಎಂದವಳ ಭುಜವನ್ನು ಹಿಡಿದು ಕೂರಿಸಬೇಕೆಂದು ಕೈ ನೀಡಿದನು. ಹುಡುಗಿಯು ಅತ್ತ ಸಂದಳು; ಗಂಟೆಕ್ಕಿದ ಹುಬ್ಬು ನೀಡಿದ ಕಯ್ಯನ್ನು ನಿರೋಧಿಸಿತು. ಹುಡುಗಿಯು ತಾನೇ ಹೋಗಿ ಅವನು ತೋರಿಸಿದ ಕುರ್ಚಿಯಲ್ಲಿ ಕುಳಿತುಕೊಂಡಳು. ರಾಮುವು ಸಂಶಯ ಗ್ರಸ್ತನಾಗಿ ಬಂದ ರೇನೋ,-ಬರದಿದ್ದ ರೇನೋ-ಎಂಬಂತೆ, ಹಾಗೂ ಹೀಗೂ, ಬಂದು ಕುರ್ಚಿಯ ಬಳಿ ಮೇಜನ್ನೂರಗಿ ನಿಂತನು. ಇಬ್ಬರೂ ಮಾತನಾಡಲೊಲ್ಲರು.

ಕೊನೆಗೆ ಹುಡುಗಿಯೇ ಮಾತನಾಡಿದಳು. “ ರಾಮೂ ! ನನ್ನನ್ನು ಬರಹೇಳಿದುದೇಕೆ ? ” ಎಂದಳು. ರಾಮುವು ಕೊರಗಿ ಕುಗ್ಗಿರುವ ಸಣ್ಣ ದ್ವನಿಯಿಂದ “ ಸುಂದರಾ ! ನನ್ನ ಆಶೆ ! ” ಎಂದನು. ಹುಡುಗಿಯು ಮೊಗವು ಗಂಭೀರವಾಯಿತು. ಹುಡುಗತನವಡಗಿ ಹೋಗಿ, ಸತಿಯ ಪವಿತ್ರ ತೇಜವು ತಟ್ಟನೆ ಮೊಗದಲ್ಲಿ ಕಾಣಿಸಿಕೊಂಡು-“ ನನಗೆ ಮದುವೆಯಾಗಿದೆ. ನಾನೀಗ ನಿನಗೆ ಪರಸ್ತ್ರೀ ” ಎಂದಳು. ರಾಮುವು ಸಣ್ಣಗೆ ನಗುತ್ತಾ “ ಸುಂದರ ! ಹಾಗಾದರೆ ಇಲ್ಲಿಗೆ ಬಂದೆ ಏಕೆ ? ” ಎಂದನು. ಹುಡುಗಿಯು ನಡುಗಿದಳು. ಹೃದಯವು ಇನ್ನೂ ಕಠಿಣವಾಗಿ, ಕುರ್ಚಿಯಲ್ಲಿ ಸರಿಯಾಗಿ ಕುಳಿತುಕೊಂಡು “ ನಾನು ಬಂದುದು ಸ್ವೈರೀಣಿಯಂತಲ್ಲ; ಸೋದರಿಯಂತೆ. ನೀನು ಬೇರೆ ಭಾವಿಸುವುದಾದರೆ ಇದೋ ಹೊರಟೆ ! ” ಎಂದೆದ್ದಳು.

ರಾಮುವು ಅಶ್ರುತಿಚ್ಛನಾಗಿ, “ ಇಲ್ಲ ಇಲ್ಲ. ಸುಂದರ-
ನೀನು ಕುಳಿತುಕೋ. ನನ್ನ ಎರಡು ಮಾತು ಕೇಳಿ ಹೊರಟು
ಹೋಗುವೆಯಂತೆ. ಕುಳಿತುಕೋ ” ಎಂದನು. ಹುಡುಗಿಯೂ
ಮತ್ತೆ ಕುಳಿತಳು.

ಮಂಚದ ಕೆಳಗೆ ಕುಳಿತಿದ್ದ ವ್ಯಕ್ತಿಯು ಹಾಗೆಯೇ ಸದ್ದಾಗ
ದಂತೆ ಒಂದು ನಿಟ್ಟುಸಿರನ್ನು ಬಿಟ್ಟನು.

ರಾಮುವು ಅರ್ತನಾಗಿ ಹೇಳಿಕೊಂಡನು. ಹುಡುಗಿಯೂ
ನೀರವವಾಗಿ ಕೇಳಿದಳು. “ ನಾನೂ ಯೋಚಿಸಿದೆ. ನಿನ್ನೆಯ
ದಿನ ನೀನೆಂದಂತೆ ತಪ್ಪು ನನ್ನದೇ ಸುಂದರ! ಅಮ್ಮನ ಮಾತನ್ನು
ನಾನೇಕೆ ವಿಾರಬಾರದಾಗಿದ್ದಿತ್ತು? ವಿಾರಿದ್ದರೆ ನಾವಿಬ್ಬರೂ ಗಂಡ
ಹೆಂಡಿರಾಗಿ ಎಷ್ಟು ಸುಖವಾಗಿರಬಹುದಾಗಿದ್ದಿತು! ” ಎಂದನು.
ಮುಂದೆ ಹೇಳುವುದರೊಳಗಾಗಿ ಹುಡುಗಿಯು ಅಡ್ಡಗಿಸಿ, “ ನಾನು
ನಿನ್ನೆಯೇ ಹೇಳಲಿಲ್ಲವೇ? ಕಳೆದುದನ್ನು ಕಣಕಬೇಡವೆಂದು!
ಮತ್ತೇಕೆ? ಈಗ ಇಷ್ಟು ಹೇಳುವವನು ನೀನಿರುವೆಡೆಯನ್ನೂ ತಿಳಿ
ಸದೆ ಹೊರಟು ಹೋದೆಯೇಕೆ? ನಾನು ಕೊನೆಗೆ ಅಮ್ಮನನ್ನೂ,
ಅಯ್ಯನನ್ನೂ ಒಪ್ಪಿಸಿದ್ದೆ. ಅವರೂ ನನ್ನನ್ನು ನಿನಗೆ ಕೊಡುವು
ದಕ್ಕೆ ಒಪ್ಪಿದ್ದರು ” ಎಂದಳು ರಾಮುವು ಪೆಚ್ಚಾಗಿ “ ನನಗೆ
ಹುಚ್ಚು ಹಿಡಿದಂತಾಯಿತು. ಸುಂದರ! ಅಮ್ಮನೂ ಆಗಕೂಡ
ದೆಂದು ಹಟ ಹಿಡಿದಳು. ಅಮ್ಮನಾಡಿದ ಮಾತನ್ನು ಕೇಳಿ, ಅತ್ತಿಯು
ಈಗಲೇ ಬಡವರ ಮನೆಯ ಹೆಣ್ಣೆಂದು ಹಿಯ್ಯಾಳಿಸುತ್ತಾರೆ.
ಮದು ವೆಯಾದ ಮೇಲೆ ಬಾಳಿಸುವುದಿನ್ನಂತೋ ಕೂಡ
ಕೂಡದು ಎಂದುಬಿಟ್ಟಳು. ಕಡೆಗೆ ಹೋಗಿ ಅಯ್ಯನೊಡನೆ ಹೇಳಿ
ಕೊಂಡೆ. ಅಯ್ಯನು, ‘ ನೀನುಂಟು ನಿಮ್ಮ ಅಮ್ಮನುಂಟು ’ ಎಂದು
ಬಿಟ್ಟ. ಏನು ಮಾಡಬೇಕು? ಮಾವನಿಗೆ ವೊದಲೇ ಆಗದು.
ಅತ್ತಿಗೆ ಅಮ್ಮನ ಮೇಲೆ ಕೋಪ. ಇನ್ನಾಗುವುದೆಂತು? ತಡೆಯ

ಲಾರದ ದುಃಖ ಬಂದು, ಆ ದುಃಖದಲ್ಲಿ ಪ್ರಾಣವನ್ನೇ ಕಳೆದು ಕೊಳ್ಳಬೇಕೆಂದಿದ್ದೆ. ಬದುಕಿದ್ದರೆ ಒಂದು ದಿನವಾದರೂ ನಿನ್ನನ್ನು ನೋಡಬಹುದು ಎಂದು ಒಂದು ಸಣ್ಣ ಆಶೆ ಆದರಿಂದ ಪ್ರಾಣ ಬಿಡಲಿಲ್ಲ. ಈಗ ನಿನ್ನನ್ನು ನೋಡಿದೆ ನೀನು ಇಷ್ಟು ನಿಷ್ಕೂರಳಾಗುವೆ. ಇನ್ನು ನಾನು ಬದುಕಿ ಫಲವೇನು? ನಿನ್ನನ್ನು ನೋಡಿದೆ ನಲ್ಲ. ಅಷ್ಟೇ ಸಾಕು. ಈ ಜನ್ಮದಲ್ಲಿ ಇದೇ ಕೊನೆಯ ದರ್ಶನ. ನೀನಿನ್ನು ಹೋಗು” ಎಂದನು ಯುವಕನ ಮಾತಿನಲ್ಲಿ, ಎಲ್ಲವನ್ನೂ ಸಂಪೂರ್ಣವಾಗಿ ಕಳೆದುಕೊಂಡವನ ನಿರಾಶೆಯು ತಾನೇ ತಾನಾಗಿಡ್ಡಿತ್ತು. ಮಾತುಮಾತಿನಲ್ಲಿಯೂ ಟೊಕ್ಕು ಸದ್ದುಬಡಿದು ಎದೆಯು ಝಲ್ಲೆನ್ನುತ್ತಿದ್ದಿತು.

ದ್ವಿತೀಯ ಪರಿಚ್ಛೇದ

ಹುಡುಗಿಯು ಕದಲಿಲ್ಲ. ಕುಚೇಯ ತೋಳನಮೇಲೆ ಕೈಯ್ಯೂರಿಕೊಂಡು, ಅಂಗೈಯಲ್ಲಿ ಕೆನ್ನೆಯನ್ನಿಟ್ಟುಕೊಂಡು, ಹಾಗೆಯೇ ಕೇಳುತ್ತ ಕುಳಿತುಬಿಟ್ಟಳು. ವರ್ಷಾಂತರಗಳ ಹಿಂದೆ ನಡೆದಿದ್ದು ದೆಲ್ಲವೂ ನೆನಪಿಗೆ ಬಂದು ಬಿಟ್ಟಿತು ತನ್ನ ತಾಯಿಯು ಸಾಯುವಾಗ ತನ್ನನ್ನು ಕರೆದು ಹತ್ತಿರ ಕುಳ್ಳಿರಿಸಿಕೊಂಡು, “ನಾನು ಹೋದರೆ ನೀನು ತಬ್ಬಲಿಯಾಗುವೆಲ್ಲೆ!” ಎಂದು ಅತ್ತಿದ್ದುದು ಮತ್ತೆ ನೆನಪಿಗೆ ಬಂದು ಅವಳಿಗೆ ಬಲು ದುಃಖವಾಯಿತು. ಕಣ್ಣಿನಲ್ಲಿ ಎರಡು ತೊಟ್ಟು ನೀರೂ ಬಂದಿತು.

ರಾಮುವು ಮತ್ತೆ ಹೇಳಿದನು “ನಾನು ದುಃಖವನ್ನು ತಡೆಯದೆ ದೇಶಾಂತರ ಹೊರಟು ಹೋದೆ. ಸುಂದರ! ಎರಡು ವರುಷದ ದಿನ ಹುಚ್ಚು ಹಿಡಿದವನಂತೆ ಅಲೆದುಬಿಟ್ಟೆ. ದಿನವೂ ಬೆಳಗಾ

ಗುತ್ತಿದ್ದಿತು. ಸಂಜೆಯಾಗುತ್ತಿದ್ದಿತು. ನನಗೆ ತಿಳಿಯುತ್ತಿದ್ದುದು ಅಷ್ಟೆ. ಒಂದು ದಿನವಾವರೂ ನನಗೆ ಸುಖವಿಲ್ಲ. ಬರುತ್ತ ಬರುತ್ತ ಅನ್ನವು ತಪ್ಪಿಹೋಯಿತು. ನಿರ್ದೇಯೂ ಹೋಯಿತು. ಯಾವಾಗಲೂ ಚಿಂತೆಯೇ ಆಯಿತು. ಈ ಹುಚ್ಚಿನಲ್ಲಿ ತಿರುಗುತ್ತಿರುವಾಗ ಯಾರೋ ನಮ್ಮೂರಿನವರು ನೋಡಿ ಅಪ್ಪನಿಗೆ ಬರೆದರಂತೆ. ಅವರೂ ಬಂದರು. ಮಾಸವ ಬಿಟ್ಟೆಯನ್ನುಟ್ಟು ಗಡ್ಡ ವಿಾಸೆಗಳನ್ನು ಬೆಳೆಯಿಸಿಕೊಂಡು ನಿಂತಲ್ಲಿ ನಿಲ್ಲದೆ ಅಲೆಯುತ್ತಿದ್ದ ನನ್ನನ್ನು ಹಿಡಿದು ಕೊಂಡು ಬಂದು ಅವನನ್ನು ಕೂಗಿ “ ಎಲೇ! ನಿನ್ನ ಮಗನನ್ನು ನೋಡಿ ಸಂತೋಷವಡ. ಹೆತ್ತ ಹೊಟ್ಟೆಗೆ ಹಾಲು ಹುಯ್ಯುಕೋ ” ಎಂದರು. ಅವನೂ ಈಚೆಗೆ ಬಂದು ನನ್ನನ್ನು ನೋಡಿ ಬಿಕ್ಕಳಿಸಿ ಬಿಕ್ಕಳಿಸಿ ಅತ್ತಳು. “ ನನ್ನ ದುರ್ಬುದ್ಧಿಯೇ ! ” ಎಂದು ಕಣ್ಣೀರು ಕರೆದು ಬೇಕಾವಷ್ಟು ಬಯ್ಯುಕೊಂಡಳು. ಅನೌತ್ತಿಗೆ ನಿನಗೆ ಮದುವೆಯಾಗಿ ಎಂಟು ದಿನವಾಗಿತ್ತಂತೆ ” ಎಂದನು.

ಎದುರಿನಲ್ಲಿ ಕುಳಿತವರು ಸುಖಮುಖಗಳನ್ನು ಹೇಳಿಕೊಳ್ಳುತ್ತಿದ್ದರೆ ತಾವು ತಮ್ಮ ಕಫೆಯನ್ನು ಹೇಳದೆ ಕುಳ್ಳಿರುವುದು ಬಲು ಕಷ್ಟ. ಹುಡುಗಿಯೂ ವಿಷಣ್ಣೆಯಾಗಿ ಹೇಳುವಳು. “ ಹೌವು. ರಾಮು ! ನೀನು ದೇಶಾಂತರ ಹೋದೆ. ನನಗೂ ಸನ್ನಿಯಾಗಿ ಆರು ತಿಂಗಳು ಹಾಸಿಗೆ ಹತ್ತಿ ಬಿದ್ದಿದ್ದೆ. ಆ ಸನ್ನಿಯಲ್ಲಿ ನಾವಿಬ್ಬರೂ ಅಡಿಕೊಂಡಿದ್ದ ಮಾತುಗಳೆಲ್ಲ ಹೊರಬಿದ್ದು ಅಮ್ಮನಿಗೂ ಅಪ್ಪನಿಗೂ ಹೃದಯ ಶಲ್ಯವಾಯಿತು. ಹೆಚ್ಚು ಹೇಳಲೇನು ? ಅದೇ ಮೂಲವಾಗಿ, ಅಮ್ಮನು ಕೊರಕೊರಗಿ ಪ್ರಾಣಬಿಟ್ಟಳು. ಅಪ್ಪನು ಅನೇಕ ವೇಳೆ ಅಮ್ಮನೊಡನೆ “ ಹತ್ತು ಹನ್ನೊಂದು ವರುಷದ ರಂಡೆಗೆ, ಇವಳಿಗೆ ಗಂಡನೆಂದರೆ ಏನು ಗೊತ್ತು ? ಬೊಂಬಿಯಿಟ್ಟುಕೊಂಡು ಆಡುವ ವಯಸ್ಸಿನವಳಿಗೆ ಮದುವೆಯೆಂದರೇನು ಗೊತ್ತು ? ” ಎಂದಿದ್ದೆ. ಮುಖ್ಯ ನಾವು ಇವರಿಬ್ಬರನ್ನು ಮೊದಲಿಂದ ಒಟ್ಟು ಸೇರಿಸಬಾರದಾಗಿತ್ತು. ” ಎನ್ನುತ್ತಿದ್ದನು. ಕೊನೆಗೆ ನಮ್ಮ ವರಲ್ಲರಿಗೂ ಈ ಕಥೆಯು ತಿಳಿದುಹೋಗಿ ಯಾರೂ ನನ್ನನ್ನು ಮದುವೆ

ಮಾಡಿಕೊಳ್ಳಬೇಡಿ ಹೋದರು. ಎಲ್ಲರೂ ಯಾರನ್ನು ಕೇಳಿದರೂ
 “ ಹೂ! ಅವಳನ್ನು ಮದುವೆ ಮಾಡಿಕೋ! ಆಚೆಯವನೇ ರಾಮ
 ಸ್ವಾಮಿಯು ಬಂದರೆ ಅವಳು ಓಡಿಹೋಗುತ್ತಾಳೆ” ಎನ್ನುವರು.
 ಅಪ್ಪನೂ ಬಹಳ ಕಾಯ್ದನು. ಅಲ್ಲದೆ ಅಮ್ಮನೂ ಸಾಯುವಾಗ,
 ಮಾವನನ್ನೂ ಆತ್ತೆಯನ್ನೂ ಕರೆಯಿಸಿಕೊಂಡು, “ ಆತ್ತಿಗೆ!
 ಸುಂದರಿ ನಿನ್ನಮಗು. ನನ್ನ ಮಗುವಲ್ಲ. ರಾಮೂ ಹಿಂತಿರುಗಿ
 ಬಂದರೆ ಅವನಿಗೇ ಕೊಟ್ಟು ಮದುವೆ ಮಾಡು” ಎಂದು ಹೇಳಿ
 ಸತ್ತುಹೋದಳು. ಆತ್ತೆಯೂ ಒಪ್ಪಿದ್ದಳು. ನೀನು ಬರಲಿಲ್ಲ.
 ಮದುವೆಯಿಲ್ಲದೆ ಎಷ್ಟುದಿನ ವಿರಲಾದೀತು? ನೆರೆಹೊರೆಯವರೆಲ್ಲರೂ
 “ ಬಸವಿ ಬಿಡುತ್ತಾರೆ ಕಾಣೆರೋ. ಹುಡುಗಿ ಚನ್ನಾಗಿದೆ” ಎನ್ನು
 ವರು. ಅಪ್ಪನೂ ಸೈರಿಸಲಾರದೆ, ಕೊನೆಗೆ ಬೆಂಗಳೂರಿಗೆ ಹೋಗಿ
 ಅಲ್ಲಿ ಓದುತ್ತಿದ್ದ ಯಾವುದೋ ಊರಿನವನೊಬ್ಬನನ್ನು ನೋಡಿ
 ಕೊಂಡು ಬಂದನು. ಇನ್ನು ಅವನನ್ನು ಮೈಸೂರಿಗೆ ಕರೆದುಕೊಂಡು
 ಬಂದರೆ, ಕಥೆಯನ್ನು ಕೇಳಿಯಾನು ಎಂದು, ನನ್ನನ್ನು ಅಲ್ಲಿಗೇ
 ಕರೆದುಕೊಂಡು ಹೋದರು ಅವನೂ ನನ್ನನ್ನು ನೋಡಿ ಒಪ್ಪಿ
 ದನೋ ಇಲ್ಲವೋ? ಅಂತೂ ಅಪ್ಪನು ಕೊಟ್ಟ ಧೈಲಿ ಹಣಕಾಸಾಗಿ
 ಮದುವೆಯಾದನು. ಮದುವೆಯೂ ಸಶ್ಚಿಮವಾಹಿನಿಯಲ್ಲಿ
 ಆಯಿತು ಹೆಸರಿಗೆ. ಅವೆಳೆಗೆ ನಾನು ಮೈನೆರೆದು ಎರಡುತಿಂಗಳಾಗಿ
 ದಿಡ್ಡು. ಇನ್ನು ಆ ಕಥೆಯಲ್ಲಾ ಏಕೆ?” ಎಂದಳು.

ಮಂಚದ ಕೆಳಗಿದ್ದ ವ್ಯಕ್ತಿಗೆ ಒಂದು ಸಂದೇಹವಿದ್ದಿತು.
 ತಾನು ಓದುವುದರಲ್ಲಿ ಅಷ್ಟೇನೂ ಮುಂದಾಗಿರಲಿಲ್ಲ. ಭಿಕ್ಷಾನ್ನ
 ವೆತ್ತಿಕೊಂಡು, ಅದೂ ಹಗಲು ಹೋದರೆ ನಾಚಿಗೆಗೇಡೆಂದು ರಾತ್ರಿ
 ಹೋಗಿ ಹೊಟ್ಟೆ ಹೂರೆದುಕೊಳ್ಳುತ್ತಿದ್ದವನಿಗೆ ಏನೂರು ರೂಪಾಯಿ
 ವರದಕ್ಷಣೆಯನ್ನು ಕೊಟ್ಟರಲ್ಲ ಎಂದು ಒಂದು ದೊಡ್ಡ ಅಶ್ಚರ್ಯ
 ವಾಗಿತ್ತು. ಕಾರಣವು ತಿಳಿಯಿತು. ಅಲ್ಲಿಯೇ ನಿಟ್ಟುಸಿರು
 ಬಿಟ್ಟನು. ನಿಟ್ಟುಸಿರಿನ ಸದ್ದು ಮಾತ್ರ ಯಾರಿಗೂ ಕೇಳಿಲ್ಲ.

ತೃತೀಯ ಪರಿಚ್ಛೇದ

ರಾಮುವು ಹೇಳತೊಡಗಿದನು. “ ಸುಂದರ ! ಹೋಗಲಿ. ನೀವು ಗಂಡಹೆಂಡಿರು ಸುಖವಾಗಿದ್ದೀರಾ? ಅದಾದರೂ ಹೇಳು. ಅದನ್ನಾದರೂ ಕೇಳಿ ಸಂತೋಷಪಡುವೆನು.” ಎಂದನು. ಮುಂಚದ ಕೆಳಗಿದ್ದ ವ್ಯಕ್ತಿಗೆ ಎದೆಯು ಹಾರಿತು. ಹುಡುಗಿಯು ಏನು ಉತ್ತರ ಕೊಡುವಳೋ?

ಹುಡುಗಿಯು ಒಂದು ಗಳಿಗೆ ಸುಮ್ಮನಿದ್ದಳು. ಅಪೇಲಿ “ ನೀನೀ ಪ್ರಶ್ನೆಯನ್ನು ಕೇಳುವೆಯೆಂದು ನನಗೆ ಮೊದಲೇ ಗೊತ್ತು ಆದರೆ ಆ ಪ್ರಶ್ನೆಗೆ ಉತ್ತರವನ್ನು ಹೇಳುವುದು ನನಗೆ ಸಮ್ಮತವಿಲ್ಲ” ಎಂದಳು. ಹುಡುಗಿಯ ಮಾತು ಖಂಡಿತವಾಗಿದ್ದರೂ ಮನಸ್ಸು ಅಲ್ಲೋಲಕಲ್ಲೋಲವಾಗಿದೆಯೆಂಬುದು ಮಾತ್ರ ಒಡೆದು ಕಾಣುತ್ತಿದ್ದಿತು. ರಾಮಸ್ವಾಮಿಯು ಮುಂದೆ ಉತ್ತರಕ್ಕೆ ಒತ್ತಾಯ ಮಾಡಲಿಲ್ಲ.

ಮಾತು ಹೊರಳಿಸಿ, “ ಈ ದಿನಗಳಲ್ಲಿ ಒಂದು ದಿವಸವಾದರೂ ನಿನ್ನನ್ನು ನೆನೆಸಿಕೊಂಡೆಯಾ? ಸುಂದರ ! ಈ ನಿರ್ಭಾಗ್ಯನ ನೆನೆವು ನಿನಗೆ ಇದ್ದಿತೆ? ಅಥವಾ ಇರುವುದಕ್ಕೆ ಕಾರಣವಾದರೂ ಏನು? ” ಎಂದನು. ಸುಂದರಿಯು ಅರಳಿದ ಕಣ್ಣಿಂದ ಬಿರಬಿರನೆ ಕೊಂಚ ಹೊತ್ತು ನೋಡಿ, ನಿಟ್ಟುಸಿರೊಂದು ಬಿಟ್ಟು, ಸುಮ್ಮನಾದಳು. ಅವನ ಪ್ರಶ್ನೆಗೆ ಉತ್ತರವೇನೋ ಬಂದಿತು. ರಾಮುವು ತಲೆಯನ್ನು ತಗ್ಗಿಸಿಕೊಂಡು ಮತ್ತೆ ಹೇಳಿದನು ನಿನ್ನನ್ನು ನೋಡಬೇಕೆಂಬ ಆಶೆ ಬಹಳವಿದ್ದರೂ, ನಿನ್ನನ್ನು ನೋಡುವುದಕ್ಕೆ ಏಕೋ ಹೆದರಿಕೆಯಾಗುತ್ತಿದ್ದಿತು. ನೀನು ಇಲ್ಲಿರುವುದನ್ನು ನಾನು ಬಲ್ಲೆ. ಆದರೆ ನೇರವಾಗಿ ಬರಲಾರದೆ ಹೋದೆ ಅಲ್ಲದೆ ಮಾವನಿಗೆ ಮುಖವನ್ನು ತೋರಿಸಲು ಇಷ್ಟವಿಲ್ಲ. ಯಾವಾಗಲೂ ನಿನ್ನನ್ನೇ ಕುರಿತು ಚಿಂತಿ

ಸುತ್ತಿದ್ದರೂ, ನಿನ್ನನ್ನು ನೋಡಲು ಒಂದು ವಿಧದ ಕಳವಳವು ಹಾದಿಗೊಡಲಿಲ್ಲ. ನಿನ್ನ ರೂಪವು ಕಣ್ಣಿಗೆ ಕಟ್ಟಿರುವುದು. ಯಾವಾಗಲೂ ಯಾವ ಕೆಲಸ ಮಾಡುತ್ತಿದ್ದರೂ, ನೀನು ಜತೆಯಲ್ಲಿಯೇ ಇರುವಂತೆ ಇರುವುದು. ನಿನ್ನ ಸಣ್ಣಕೊರಳಿನ ಮೃದು ಮಾತುಗಳು ಕಿವಿಯಲ್ಲಿ ಜನುಗುತ್ತಲೇ ಇರುವುವು. ನಾವಿಬ್ಬರೂ ಸಣ್ಣ ಹುಡುಗರಾಗಿರುವಾಗ ಹಿಂದೊಂದು ದಿನ ನಾನು ತುಂಬಿದ ಬೆಳದಿಂಗಳಲ್ಲಿ ನಿನ್ನ ತೊಡೆಯಮೇಲೆ ತಲೆಯನ್ನಿಟ್ಟುಕೊಂಡು ಮಲಗಿದ್ದೆ. ನೀನು ಯಾವುದೋ ಹಾಡು ಹೇಳಿ ಕೈಬಳಿಯ ತಾಳದೊಡನೆ ತಟ್ಟುತ್ತಿದ್ದೆ. ನನಗೆ ಹಾಗೆಯೇ ಸಣ್ಣಗೆ ಜೊಂಪು ಹತ್ತಿತು. ಅತ್ತೆಯು ಆಗ ಬಂದು, “ ಇದೇನೇ ಇದು ? ” ಎಂದಳು. ನೀನು ನಾಚಿಗೆಯಿಂದ ನನ್ನ ತಲೆಯನ್ನು ತೆಗೆದು ಕೆಳಗಿರಿಸಿ ಓಡಿಹೋದೆ. ನನಗೂ ಎಚ್ಚರವಾಯಿತು. ನಾನೂ ಅತ್ತೆಯನ್ನು ಕಂಡು ಓಡಿಹೋದೆ ನಿತ್ಯವೂ ನನಗೆ ಕಣ್ಣು ಮುಚ್ಚಿದರೆ ಅದೇ ಕನಸು. ಅದೇ ಹತ್ತು ವರುಷದ ಸುಂದರ. ನಾನೂ ಅದೇ ಹುಡುಗ. ಮತ್ತೆ ನಾವು ಆಡುವುದು ಅದೇ ಆಟ ಅದೇ ನೆನಪಿನಲ್ಲಿಯೇ, ಕಣ್ಣು ಚೈಕೊಂಡು ಸುಖಪಡುತ್ತ ಹೊರಗಿನ ಪ್ರಪಂಚವನ್ನೇ ಮರೆತಿದ್ದೇನೆ. ಸುಂದರ ! ನಾನು ನಿನ್ನನ್ನು ಇದಕ್ಕೆ ಮೊದಲೇ ನೋಡಬಹುದಾಗಿತ್ತು. ಅದೇನೂ ಕಷ್ಟವಿರಲಿಲ್ಲ. ಆದರೆ ನಿನ್ನನ್ನು ಕಂಡರೆ ನನಗೆ ಮೈಮರೆವುದೆಂದಿದ್ದೆ. ಕೆಳಗೆ ಬಿದ್ದುಹೋಗುವೆನೆಂದಿದ್ದೆ. ಅಲ್ಲದೆ ನನ್ನ ಸೌಖ್ಯದ ಅಧಿದೇವತೆಯು ಸೊದೆಗಣಿಯಾದ ನನ್ನ ಇನಿಯಳು ಪರನ ಪಾಲಾಗಿರಲು ನಾನೆಂತು ನೋಡಲೆಂದು ನೋಡಲಿಲ್ಲ. ಸುಂದರ ! ನನ್ನ ಆಳುಗಳಿಂದ ನಿನ್ನ ಸ್ಥಿತಿಗತಿಗಳನ್ನೆಲ್ಲಾ ತಿಳಿದುಕೊಂಡೆ ನೀನು ಹಗಲಿರುಳಿನ್ನದೆ ಕಣ್ಣೀರಲ್ಲಿ ಕಯ್ಯೊಳೆಯುತ್ತಿರುವುದೂ ತಿಳಿಯಿತು. ನಿನ್ನ ಗಂಡನು ನಿನ್ನ ವಿಚಾರದಲ್ಲಿ ಉದಾಸೀನನಾಗಿರುವುದೂ ತಿಳಿಯಿತು. ಅನೇಕ ವೇಳೆ ಅದಕ್ಕೆ ಪ್ರತೀಕಾರ ಮಾಡಬೇಕೆಂದುಕೊಂಡೆನು. ನನ್ನ ಮುದ್ದಿನ ಮನದನ್ನೆಗೆ, ನನ್ನ ರಗಣಿಗೆ, ಮನೋಮೋಹನೆಗೆ, ಮನ

ಸ್ವಿಗೆ ವ್ಯಥೆಯನ್ನು ಒಟ್ಟುಮಾಡುವ ನಾ—(ತರುಣನು ನಾಲಗೆಯನ್ನು ಕಚ್ಚಿಕೊಂಡನು) ವ್ಯಥೆಯನ್ನು ಒಟ್ಟುಮಾಡುವವನಿಗೆ ಪ್ರತೀಕಾರ ಮಾಡಬೇಕೆಂದು ಕೃತನಿಶ್ಚಯನಾದನು. ಅದರ ನಿನಗದು ಸಮ್ಮತವೋ, ಅಸಮ್ಮತವೋ ಅದನ್ನು ತಿಳಿಯಲಾರದೆ ಸುಮ್ಮನಿರಬೇಕು. ಸುಂದರ ! ಕೊನೆಗೆ ಮನಸ್ಸು ತಡೆಯಲಾರದೆ ಹೋಯಿತು. ಪ್ರತೀಕಾರ ಮಾಡಿಯೇ ಬಿಡುವೆನೆಂದು ಬಂದಿದ್ದೇನೆ.” ಎಂದನು. ತರುಣನು ತಗ್ಗಿನ ದನಿಯಲ್ಲಿ ಮಾತನಾಡುತ್ತಿದ್ದರೂ, ಬಾಯಲ್ಲಿಂದು ಸನ್ನು ಕಯ್ಯಲ್ಲಿ ಮಾಡುವವನ ಮನಸ್ಸಿನ ಕಾಠಿಣ್ಯವು ಚೆನ್ನಾಗಿ ತೋರುವಂತಿತ್ತು.

ಹುಡುಗಿಗೆ ಸಮಾಧಾನದ ಸಣ್ಣ ನಗು. ಮೊಟ್ಟಮೊದಲಿಗೆ ಯಂತೆ ಅಂದವಾದ ಹಲ್ಲು ಚಿಂಪುಟಿಯ ನಡುವೆ ತಲೆಹಾಕುತ್ತಿರಲು, ‘ಪ್ರತೀಕಾರವೇನೋ?’ ಎಂದಳು. ಈ ಇಬ್ಬರ ಭಾವವೂ ಹೀಗಿರುವುದನ್ನು ತಿಳಿದು ಮಂಚದ ಕೆಳಗಿನ ವ್ಯಕ್ತಿಗೆ ಮೈಬೆವರಿಟ್ಟಿತು. ಅವನು ಭಯಂಕರವಾದ ನೋಟವನ್ನು ಕಂಡು ಹೆದರಿದವನಂತೆ ಎರಡು ಕೈಗಳಿಂದಲೂ ಭದ್ರವಾಗಿ ಮುಖವನ್ನು ಮುಚ್ಚಿಕೊಂಡನು.

ರಾಮುವು ಹೇಳಿದನು. “ನನ್ನ ಪ್ರತೀಕಾರದ ತೆರನು ಹೊಸತು. ಅವನೀಗ ನಿನ್ನನ್ನು ನಿರಾಕರಿಸಿ, ಕಾಲುಕಸಕ್ಕಿಂತ ಕಡೆಯಾಗಿ ನೋಡುತ್ತಿರುವನು ನಾನು ನಿನ್ನನ್ನು ಭವ್ಯವಾದ ಹೃದಯ ಮಂದಿರದ ಅಧಿದೇವಿಯನ್ನಾಗಿ ಪ್ರತಿಷ್ಠಾಪಿಸಿ, ನಿನ್ನ ಆಜ್ಞೆಗೆ ಬದ್ಧನಾಗಿ ಅಡಿಯಾಳಾಗಿರುವೆನು. ನಿನ್ನನ್ನು ಸಹಧರ್ಮಿಯಂತೆ ಅರ್ಥಾಂಗಿಯಂತೆ, ಕಷ್ಟ ಸುಖಗಳಲ್ಲಿ ಸಮಭಾಗಿಯಂತೆ ಕಾಣದೆ ನಿನ್ನ ಮನಸ್ಸಿಗೆ ದುಃಖವನ್ನು ಒಟ್ಟುಮಾಡುತ್ತಿರುವನು. ನಾನು ನಿನ್ನ ನೆರಳಾಗಿ ನಡೆದರಡಿ ಸಮೆಯುವುದೆಂದು ಆರಾಧಿಸುವೆನು. ದಾಸಿಯೆಂದು ದೂರವಿಟ್ಟಿರುವನವನು. ದೇವಿಯೆಂದು ಸರ್ವಸ್ವವನ್ನು ಒಪ್ಪಿಸಿ, ತಲೆಯಲ್ಲಿಟ್ಟು ಮೆರೆವೆನು ನಾನು. ನೀನು ಮನಸ್ಸು ಮಾಡು. ಇಂದಿನ ರಾತ್ರಿಯೇ ನಾಳೆ ಬೆಳಗಾಗುವುದರೊಳಗಾಗಿ

ನೂರಾರು ವೈಲಿದೂರ ಹೊರಟುಹೋಗೋಣ. ನಿನ್ನ ಗಂಡನಿಗೆ ನೀನು ಬೇಡ; ಅವನು ಹುಡುಕುವುದಿಲ್ಲ. ಮಾವ! ಅವನಿಗೆಂದು ಹಣವನ್ನು ತಂದಿದ್ದೇನೆ. ಇನ್ನೇನಾಗಬೇಕು?" ಎಂದನು.

ಮಂಚದ ಕೆಳಗೆ ಅಡಗಿದ್ದ ವ್ಯಕ್ತಿಗೆ ಸಾವಿರಚೀಳು ಒಟ್ಟಿಗೆ ಕುಟುಕಿದಂತಾಯಿತು. ನೂರಾರು ಸಬಳಗಳನ್ನು ಹೊಟ್ಟೆಗೆ ಹಾಕಿ ತಿವಿದದಂತಾಯಿತು. ಇದುವರೆಗೂ ಹೆಂಡತಿಯ ವಿಚಾರದಲ್ಲಿ ಅವನು ಹಾಗಿದ್ದುದು ನಿಜ, ಆದರೆ ಅವಳನ್ನು ಚೆಲುವೆಯೆಂದು, ತನ್ನ ಮನೆಯ ನಂದದ ದೀವಿಗೆಯೆಂದು, ತನ್ನ ಜೀವಿತದ ಸೊಡೆಯ ಹೊಳೆಯೆಂದು, ಎಂದೂ ಭಾವಿಸಿರಲಿಲ್ಲ. ಅವಳೊಂದು ಭೋಗ್ಯವಸ್ತು. ಬೇಕಾದಾಗ ಬೇಕು; ಬೇಡದಾಗ ಬೇಡ. ಹೀಗಿದ್ದವನಿಗೆ, ತನ್ನ ಹೆಂಡತಿಯ ಮೇಲೆ ಮತ್ತೊಬ್ಬನ ಕಣ್ಣಿರುವುದೆಂದು ತಿಳಿದ ಕೂಡಲೆ ಮನಸ್ಸಿನಲ್ಲಿ ಅಡಗಿದ್ದ ಮಡದಿಯ ಮೇಲಿನ ಮೋಹವು ಹಡೆಯೆತ್ತಿ ಮೇಲಕ್ಕೆದ್ದು ನಿಲ್ಲುವ ನಾಗರ ತಾವಿನಂತೆ ಪ್ರಬುದ್ಧವಾಯಿತು. ಮಲಗಿ ಗೊರಕೆ ಹೊಡೆಯುತ್ತಿದ್ದ ಮಮತೆಯೆಲ್ಲವೂ ತಟ್ಟನೆ ತಾನೇತಾನಾಗಿ ಹೋಯಿತು. ಹೆಂಡತಿಯ ವಿಚಾರವಾಗಿ ಒಂದು ಕ್ಷಣದ ಹಿಂದೆ ಅವನಲ್ಲಿ ಹುಡುಕಿದರೂ ಕಂಡು ಬರದಿದ್ದ ಕಾತರವು ಇಂದು ಮನದಲ್ಲಿ ಮನೆ ಮಾಡಿಬಿಟ್ಟಿತು. ಗಂಟಲೊಣಗಿ ಹೋಯಿತು. ಅವಳು ಹೊರಟು ಹೋದರೆ...ಗತಿ...ಮುಂದೆ ಯೋಚಿಸಲಾರದೆ ಹೋದನು. ಅಯ್ಯೋ! ತಾನು ಸರಿಯಾಗಿರುವುದಕ್ಕೆ ಏನು ರೋಗವೆನ್ನಿಸಿತು. ಈ ಮಂಚದಡಿಯಿಂದ ಮುಕ್ತನಾದರೆ, ಅವಳ ಕೈ ಕಾಲಾದರೂ ಕಟ್ಟಿಕೊಳ್ಳಬಹುದು ಆದರೆ ಮುಕ್ತನಾಗುವುದು ಹೇಗೆ?

ಹುಡುಗಿಯು ನೀರವವಾಗಿ ಕೇಳುತ್ತಿದ್ದವಳು ಇನ್ನೇನಾಗಬೇಕೆಂಬ ಪ್ರಶ್ನೆಗೆ ಉತ್ತರವಾಗಿ 'ನಾನು ಮನಸ್ಸು ಮಾಡಬೇಕು ಅಷ್ಟೆ!' ಎಂದಳು. ರಾಮಸ್ವಾಮಿಯು ಮೇಜನ್ನೊರಗಿದ್ದಂತೆಯೇ, ಒಂದು ಕಡೆಗೆ ಬಾಗಿ, ಕುರ್ಚಿಯ ತೋಳಿನಮೇಲೆ ಕಯ್ಯನ್ನಿಟ್ಟು ಮೆತ್ತಗೆ

ಒರಗಿದನ್ನು ಅವನ ಬಿಸಿಯುಸಿರು ಸುಂದರಿಯ ಭುಜದ ಮೇಲಿನ ಸೆರಗನ್ನು ಸೆಳೆಯಬೇಕೆಂದು ಯತ್ನಿಸಿತು ಅವನು 'ಹೌದು ಸುಂದರ! ನೀನು ಮನಸ್ಸು ಮಾಡಬೇಕು ಅಷ್ಟೆ!' ಎಂದನು. ಸುಂದರಿಯು " ಹೌದು! ನೋಡುವವರು ಏನೆನ್ನುವರು!" ಎಂದಳು. " ನೋಡುವವರ ಮಾತು ಎಷ್ಟುದಿನ? ಸುಂದರ! ಎರಡು ದಿನ. ಬಿಟ್ಟದ ನದಿಯಂತೆ ಎರಡು ದಿನ ಬಿರುಸಾಗಿದ್ದು ಮತ್ತೆ ತಣ್ಣಗಾಗುವುದು" ಎಂದನು. ಯುವಕನ ದೇಹವು ಇನ್ನೂ ವಾಲುತ್ತಾ ಬಂದು, ಬಿಸಿಯುಸಿರು ಹುಡುಗಿಯ ಕೆನ್ನೆಗೆ ಬಡಿಯಿತು. ಹುಡುಗಿಯು ತಟ್ಟನೆ ಎದ್ದು ನಿಂತು, "ಎಲ್ಲವನ್ನೂ ಚೆನ್ನಾಗಿಯೇ ಗುಣಿಸಿದೆ. ಆದರೆ ನಾನು ಹೆಂಗಸೆಂಬುದನ್ನು ಮಾತ್ರ ಗುಣಿಸಲಿಲ್ಲ" ಎಂದಳು. ತರುಣನಿಗೆ ತಿಳಿಯದೆ ಬೆಪ್ಪಾಗಿ 'ಹಾಗೆಂದರೆ?' ಎಂದನು 'ಎಂದರೆ ಗಂಡನೊಡನೆ ಮಾನವಾಗಿ ಸಂಸಾರ ಮಾಡಿಕೊಂಡಿರಬೇಕಲ್ಲದೆ ಮಾನಗೆಟ್ಟು ಮಿಂಡನೊಡನೆ ಮೆರೆಯಬೇಕೆನ್ನುವಳಲ್ಲ ಎಂದು. ನೀನಿಂತಹ ದ.ಭರ್ಷೆಯೊಡನೆ ಎಂದು ತಿಳಿದಿದ್ದರೆ ನಾನಿಲ್ಲಿ ನಿಲ್ಲುತ್ತಿರಲಿಲ್ಲ ನಾನಿಲ್ಲಿಗೆ ಬರುತ್ತಿರಲಿಲ್ಲ ಇದೋ ಹೊರಟೆ' ಎಂದಳು. ಗಂಡನು ಹೆಂಡತಿಯನ್ನು ಮನಸ್ಸಿನಲ್ಲಿ ಸಾವಿರ. ಸಲ ವಂದಿಸಿದನು

ರಾಮಸ್ವಾಮಿಯು 'ಸುಂದರ! ಈಗ ರಾತ್ರಿ ಎರಡೂವರೆ ಗಂಟೆ. ಸರೀರಾತ್ರಿಯಲ್ಲಿ ಇಲ್ಲಿ ಬಂದಿರುವೆ. ನೀನು ಒಬ್ಬಳು ನಾನು ವರ್ಷಾಂತರಗಳಿಂದ ತಡೆದುಕೊಂಡು ಬಂದಿದ್ದು ಈಗ ಕಟ್ಟು ಒಡೆದಿರುವ ಮೋಹದ ಆಡಳಿತದಲ್ಲಿ ಸಿಕ್ಕಿರುವವನು. ನನಗೆ ಮೈಮೇಲೆ ಅರಿವಿಲ್ಲ. ನಾನು ನಿನ್ನನ್ನು ಅಡ್ಡಹಾಕಿದರೆ?" ಎಂದನು ಹೌದು ಹುಡುಗಿಯು ಒಬ್ಬಳು, ತರುಣನು ಅಗಲವಾದ ಎದೆಯೂ, ಲಾಳಮುಂಡಿಗೆಯಂತಿರುವ ತೋಳುಗಳೂ ಉಳ್ಳವನು.

ಚತುರ್ಥ ಪರಿಚ್ಛೇದ

ಹುಡುಗಿಯು ಹೆದರಲಿಲ್ಲ. ಅಧೀರಳಾಗಲಿಲ್ಲ. ಕಾತರಳಾಗಲಿಲ್ಲ. ನೆಟ್ಟ ಗೂಟವಂತೆ ಅಲುಗದೆ ಸ್ಥಿರಳಾಗಿ ನಿಂತು, “ಅದು ನಿನ್ನ ಕೈಯಲ್ಲಾಗುವುದಿಲ್ಲ. ನಿನ್ನ ಮನಸ್ಸನ್ನು ನೀನರಿಯೆ ಆದರಿಂದ ಹೀಗೆ ಹೇಳುವೆ ನೀನು ಬೇಕೆನ್ನುವುದು ನನ್ನನ್ನು ನನ್ನ ದೇಹವನ್ನಲ್ಲ. ನನ್ನನೊಲಿಸಿಕೊಳ್ಳಬೇಕೆಂದು ಬಂದಿರುವೆ ಯಲ್ಲದೆ, ನನ್ನನ್ನು ನನ್ನ ಇಷ್ಟಕ್ಕೆ ವಿರೋಧವಾಗಿ ಹೊತ್ತುಕೊಂಡು ಹೋಗಬೇಕೆಂದಲ್ಲ. ಇದನ್ನು ನಾನು ಬಲ್ಲೆ. ನೀನರಿಯೆ” ಎಂದಳು. ರಾಮುವು ಅಪ್ರತಿಭನಾದನು. ಆಡಬಾರದ ಮಾತನ್ನಾಡಿದುದಕ್ಕೆ ಬಲು ನಾಚಿಕೆಯಾಯಿತು. ತಾನಾರಾಧಿಸುತ್ತಿರುವ ದೇವಿಯನ್ನು ಇಂತು ನೀಚವಾಗಿ ನುಡಿಸಿದುದಕ್ಕೆ ಹೃದಯವು ನಿಂದಿಸಿತು. ಮನದಲ್ಲೆ ಕಟ್ಟಿದ ಕರುಮಾಡದ ರನ್ನದೀವಿಗೆಯೆಂದು ನಂಬಿದ್ದ, ದಿವ್ಯಧಾಮದ ಸ್ವರ್ಗೀಯ ಮೂರ್ತಿಗೆ ಅಪಮಾನ ಮಾಡಿದೆಯೆಂದು ಮನವು ತಿರಸ್ಕರಿಸಿತು. ರಾಮುವು ಬಹಳ ಕಾತರನಾದನು. ಕರಣಗಳು ಕಳವಳಿಸಿದವು ಕಣ್ಣು ಕತ್ತಲೆಯಿಟ್ಟಿತು. ತನ್ನ ತಿರಸ್ಕಾರವನ್ನು ತಾನೇ ಸಹಿಸಲಾರದೆ ‘ಅಯ್ಯೋ!’ ಎಂದಳಲಿಹೋದನು; ವೇದನೆಯು ತೀವ್ರವಾಗಿ ಮೆಯ್ಯರಿವು ಮರೆತು ಧೊಪ್ಪನೆ ಬಿದ್ದು ಹೋದನು. ಶರೀರವು ಸುಂದರಿಯ ಪಾದಮೂಲದಲ್ಲಿ ಉರುಳಿತು.

ಹುಡುಗಿಯು ಕಣ್ಣೀರಿನ ಮಳೆಗರೆದು ಇಷ್ಟಕ್ಕೂ ತಾನೇ ಕಾರಣವೆಂದು ತಿರಸ್ಕರಿಸಿಕೊಂಡಳು ಆದರೂ ತಾನು ಮಾಡಿದುದೇ ಸರಿಯೆಂದು ಸಣ್ಣ ದನಿಯೊಂದು ಧೈರ್ಯಹೇಳುತ್ತಿದ್ದಿತು.

ಹುಡುಗಿಯು ಕಣ್ಣೀರು ಸುರಿಸುತ್ತಲೇ, ಅವನನ್ನು ಮೆಲ್ಲಗೆ ಹಿಡಿದೆತ್ತಿ ಮಂಚದ ಮೇಲೆ ಮಲಗಿಸಿದಳು. ಮೂಲೆಯಲ್ಲಿ ಒಂದು ಹೂಜಿಯಲ್ಲಿದ್ದ ನೀರನ್ನು ತಲೆಗೂ ಹಣೆಗೂ ತಳೆದು ಸ್ನೇಹಸ್ನಿಗ್ಧ

ವಾದ ಮೈದು ಮಧುರ ಧ್ವನಿಯಿಂದ ಮೆಲ್ಲಗೆ 'ರಾಮೂ!' ಎಂದಳು. ತರುಣನೂ ಮೆಲ್ಲಗೆ ಕಣ್ಣೆರೆದು ಆಯಾಸದಿಂದ ಮೆಲ್ಲಗೆ 'ಸುಂದರಾ!' ಎಂದನು. ಕಣ್ಣು ನೀರಿಸಿಂದ ತುಂಬಿದ್ದಿತು. ಕತ್ತು ಸೆರೆಬಿಗಿದು ಮುಂದಕ್ಕೆ ಮಾತು ಹೊರಡಲಿಲ್ಲ. ಹುಡುಗಿಯೂ ಅವನ ತಲೆಯ ಮೇಲೆ ಕಯ್ಯಿಟ್ಟು, ಸ್ಥಿರವೃಷ್ಟಿಯಿಂದ ಚಾಂಚಲ್ಯವ ಸೊಂಕಿಲ್ಲದೆ ನೋಡುತ್ತ ಕುಳಿತಿದ್ದಳು.

ತರುಣನು ಚೇತರಿಸಿಕೊಂಡು ಎದ್ದು ಕುಳಿತನು. ಮುಖವು ಬಹಳವಾಗಿ ಕಂದಿಹೋಗಿದ್ದಿತು. ಸರ್ವನಾಶವಾಯಿತೆಂದು ದೃಢವಾದ ಮೇಲೆ ತೋರುವ ಒಂದು ತೆರಸ ಸ್ಥೈರ್ಯದಿಂದ, ಹೇಳತೊಡಗಿದನು; 'ಸುಂದರ! ದೇವರು ನನಗೆ ಎಲ್ಲವನ್ನೂ ಕೊಟ್ಟು ಒಂದನ್ನು ಕಿತ್ತುಕೊಂಡಿದ್ದಾನೆ. ದೇವರು ಕೊಡದಿರುವುದನ್ನು ನೀನು ಕೊಡಬಲ್ಲೆ. ಮತ್ತೊಮ್ಮೆ ಯೋಚಿಸು ಸುಂದರ! ನನ್ನ ಜೀವನವನ್ನು ರವಣೀಯವಾದ ನಂದನವನವನ್ನು ಮಾಡುವುದೂ ಹುಲ್ಲುಕಡ್ಡಿಯೂ ಕಾಣದ ಬೆಂಗಾಡನ್ನು ಮಾಡುವುದೂ ಈಗ ನಿನ್ನ ಕಯ್ಯಲ್ಲಿವೆ. ನನ್ನ ಹೃದಯವನ್ನು ನಿನ್ನ ಪಾದ ತಲದಲ್ಲಿ ಒಪ್ಪಿಸಿದ್ದೇನೆ. ನನ್ನ ಜೀವಿತವನ್ನು ನಿನಗೆಂದು ವಿನಾಸಲು ಕಟ್ಟಿ ಇಟ್ಟಿಟ್ಟೇನೆ. ಕಾಲಲ್ಲಿ ನೂಕುವೆಯಾ? ತಪ್ಪಿಬಿಡುವೆಯಾ? ತಲೆಯಲ್ಲಿ ಮುಡಿಡಿಸಿದ ಹೂವನ್ನೂ, ನಾನು ಮುಡಿಡಿದ್ದ ಹೂವೆಂದು ಹೇಳುತ್ತಿದ್ದ ಕರುಣವಂತೆಯು ನೀನು, ನೀನಾಗ ಬೆಳೆಸಿದ ಗಿಡವನ್ನು ಕಡಿದು ಬೆಂಕಿಯೊಟ್ಟುವಿಯಾ? ಮತ್ತೊಮ್ಮೆ ಕೈಮುಗಿದು ಕೇಳಿಕೊಳ್ಳುವೆನು. ನನ್ನ ಜನ್ಮವನ್ನು ಸಫಲಮಾಡು. ದಯೆಮಾಡು' ಎಂದನು.

ಹುಡುಗಿಯ ಉತ್ತರವು ಕೂಡಲೆ ಬಂದಿತು. ಮಾರ್ಮಾಂತಿಕ ವೇದನೆಯಿಂದ ಅಲ್ಲಲ್ಲಿ ನಿರುದ್ಧವಾಗಿಯಾಗಿ ಮುಂದರಿಯಿತು. 'ರಾಮೂ! ನೀನು ನನಗಾಗಿ ಪಡುತ್ತಿರುವ ಕಷ್ಟವು ಅತಿಶಯವಾದುದು. ಕೆಲಸಕ್ಕೆ ಬಾರದ ನನ್ನಂತಹವಳಿಗಾಗಿ ನೀನು ಇಷ್ಟು

ವ್ಯಥೆಸಡುತ್ತಿದ್ದರೆ, ನನ್ನ ಮನಸ್ಸು ಕರಗದೆಂದುಕೊಂಡಿರೋಯಾ? ನಾನು ಯಾವಾಗಲೂ ನಿನ್ನವಳೇ ರಾಮು! ಆದರೆ ಯೋಚಿಸು. ಜಗತ್ತಿನಲ್ಲಿ ಕೆಟ್ಟವಳನ್ನಿಸಿಕೊಳ್ಳಲು ನನಗೆ ಇಷ್ಟವಿಲ್ಲ. ರಾಮೂ! ನಾವಿಬ್ಬರೂ ಹೃದಯವನ್ನು ನೋಡಬಲ್ಲ ದೇವರೆದುರಿಗೆ ಧರ್ಮದಂಪತಿಗಳು. ಆದರೆ ಹೊರಗಣ ಕಣ್ಣಿಂದ ನೋಡುವ ಜಗತ್ತಿಗೆ ಪಾಪಿಗಳು ಧರ್ಮಭ್ರಷ್ಟರು. ಒಬ್ಬರಂದ್ಲೂ ನಮಗಾಗಬೇಕಾದುದೇ ನೆನ್ನುವೆ? ಆದಕ್ಕೆ ನಾನೇನೂ ಹೇಳಲಾರೆ. ರಾಮು! ಲೋಕವನ್ನು ನಾನು ಕಂಡಿರುವೆನು. ಧರ್ಮವನ್ನು ನಾನು ತಾಣೆ. ರಾಮು! ಕಂಡಿರುವ ಈ ಲೋಕವನ್ನೇ ಮೆಚ್ಚಿಸುವ ನಾನು ಕಂಡರಿಯದ ದೇವರನ್ನು ಮೆಚ್ಚಿಸುವುದುಂಟೇ? ಎಲ್ಲರಿಂದಲೂ ಒಳ್ಳೆಯವಳನ್ನಿಸಿಕೊಳ್ಳಬೇಕೆಂಬ ಆಶೆಯು ಮಾತ್ರ ನನಗೆ ಬಹಳಪ್ರಾಂಜನು. ನಾಳೆಯ ದಿನ ನನ್ನ ಮಕ್ಕಳನ್ನು ನೋಡಿ ಯಾರಾದರೂ "ಇವರಿಂಥವಳ ಮಕ್ಕಳಿಂದಲೆ, ಇವರ ತಾಯಿ, ಬೀಗಿಂದಲೆ, ಆದನ್ನು ಕೇಳಿ ನನ್ನ ಮಕ್ಕಳು ಏನೆಂದುಕೊಳ್ಳುವರು ಯೋಚಿಸು. ಅಲ್ಲವೆ, ರಾಮೂ! ನಾಚಿಗೆಯನ್ನು ಬಿಟ್ಟು ಕೇಳಿಕೊಳ್ಳಬೇಕೆಂದರೆ ಮನಸ್ಸು ಬರದು. ಇಲ್ಲವಾದರೆ ನನ್ನ ಹೃದಯವನ್ನು ಬಿಟ್ಟು ನಿನ್ನ ಮುಂದಿಡುತ್ತಿದ್ದೆನು. ಹೇಳಲಾರೆನಾದರೂ ಒಟ್ಟಿನಲ್ಲಿ ಹೇಳುವೆನು ಕೇಳು. ನನ್ನ ವ್ಯಥೆಯು ನಿನ್ನ ವ್ಯಥೆಗೆ ಕಡಿಮೆಯಾಗಿಲ್ಲ. ನೀನು ದೇವರಾಗಿದ್ದರೆ ನನಗೆ ಮುಕ್ತಿಯು ಖಂಡಿತ ದೊರೆಯುತ್ತಿದ್ದಿತು. ಇನ್ನಲ್ಲಿಂದ ಮುಂದಕ್ಕೆ ಹೇಳಲಾರೆ. ಒಂದು ಮಾತ್ರ ಖಂಡಿತವಾಗಿರು. ನಿನ್ನ ಹೃದಯದಲ್ಲಿ ಅಚ್ಚಳಿಯದಂತೆ ಬರೆದಿಟ್ಟುಕೊ. ಸುಂದರಿಯ ದೇಹವು ನಿನ್ನದಲ್ಲ. ಮನಸ್ಸು ನಿನ್ನದು. ಆದರೂ, ಈ ಜನ್ಮದಲ್ಲಿ ಮಾತ್ರ ನಿನ್ನವಳಾಗಲಾರೆನು. ನಿನ್ನವಳು ಹೌದು; ಆದರೆ ವತ್ತೊಬ್ಬನೊಡನೆ ಸಂಸಾರಮಾಡಿಕೊಂಡಿರುವೆನು. ಅಲ್ಲದೆ ನೀನು ಮತ್ತೊಂದನ್ನು ಯೋಚಿಸಲಿಲ್ಲ. ನೀನು ಹಲವು ವರ್ಷದ ಹಿಂದಿನ ಸವಿಗಸಸುಗಳನ್ನು ಇಂದು ಹೇಳುತ್ತಿರುವೆ. ನಾನು ಅಂದಿನಿಂದಲೂ ಬಿಳಿದಿದ್ದೇನೆ. ನೀನೂ ಬಿಳಿದಿದ್ದೀಯೆ. ಮೊದಮೊದಲು

ನಾವಿಬ್ಬರೂ ಎಳೆತನದಲ್ಲಿ ಸಸಿಗಳಂತೆ ಒಟ್ಟಿಗಿದ್ದೆವು. ಈಗ? ಜತೆಯಲ್ಲಿ ಹುಟ್ಟಿದರೂ ಪ್ರವಹಿಸುವಾಗ ಬೇರೆಯಾಗುವ ನದಿಗಳಂತೆ ಇದ್ದೇವೆ. ನಿನ್ನ ವಾಡಿಗೆ ನೀನಿರು ನನ್ನ ಪಾಡಿಗೆ ನಾನಿರುವೆನು. ಒಂದವೇಳೆ ನಾನು ಸತ್ತುಹೋಗಿದ್ದರೆ ನೀಗ ನೀನೇನು ಮಾಡುತ್ತಿದ್ದೆ? ಈಗಲೂ ಹಾಗೆಯೇ ಇರು. ನಿನಗೆ ಮನುವೆ ಯಾಗದೆ ಇಲ್ಲ. ಯಾರು ಬಿಡದರೂ ಹೆಣ್ಣು ಕೊಡುತ್ತಾರೆ. ಮದುವೆ ಮಾಡಿಕೊಂಡು ಸುಖವಾಗಿರು. ಇಂದಿನಿಂದ ಅಚ್ಚಿಗೆ ನಾನೂ ನೀನೂ ಅಣ್ಣತಂಗಿಯರು. ಸೋದರಮಾತನ ಮಕ್ಕಳಲ್ಲ; ಒಂದು ಹೊಕ್ಕೆಯಲ್ಲಿ ಹುಟ್ಟಿದವರು' ಎಂದಳು.

ತರುಣನೇನನ್ನ ಜೀಕು? ವಾಧಿವವಾದ ಶರೀರವನ್ನು ಧರಿಸಿದ್ದರೂ ಕಾಮವಿಕಾರವಿಲ್ಲದೆ, “ನಾನು ನಿನ್ನವಳು ಹೌದು. ಅದರಿ ತಂಗಿಯೆಂದು ತಿಳಿದುಕೊ” ಎಂದು ಹೇಳುತ್ತಿರುವ ಹೆಂಗ ಸನ್ನು ಕಂಡು ಚಕಿತನಾಗಿ ಹೋದನು. “ಹಣವೆಂದರೆ ಬಾಯ್ಬಿ ಳುವಳು. ಹೊಗಳಿದರೆ ವಶಳಾಗುವಳು” ಎಂದು ತಾನೆಂದು ಕೊಂಡಿದ್ದ ಹೆಂಗಸಲ್ಲಿ ವಳು. ಅವನೂ ಪ್ರಪಂಚವನ್ನು ಬಲ್ಲವನು. ಪತ್ತೇದಾರರ ಇಲಾಖೆಯಲ್ಲಿ ಬಹು ನಿಪುಣನೆಂದು ಪ್ರಸಿದ್ಧನಾದ ವನು. ಮನುಷ್ಯ ಸ್ವಭಾವವನ್ನು ಚೆನ್ನಾಗಿಯೂ ಅರಿತವನು; ಆದರೂ ಓದಿನ ಗುರುತರಿಯದ ಹುಡುಗಿಯ ಸಾಮಾನ್ಯವಾದ ಮಾತುಗಳಿಗೆ ಮುಗ್ಧನಾಗಿ ಹೋದನು; ಪರಾಜಿತನಾದೆನೆಂದು ಒಪ್ಪಿಕೊಂಡನು ಎಲ್ಲದಕ್ಕಿಂತಲೂ ಒಂದುಮಾತು ಬಹಳ ಹಿಡಿಯಿತು ಇಂದಿನ ಸುಂದರಿಯು ಅಂದಿನ ಸುಂದರಿಯೇ? ಅಂದು ಕಿಲಕಿಲನೆಂದು ನಗುತ್ತಾ, ಲೋಕದ ಕಷ್ಟಸುಖಗಳರಿಯದೆ ಹಾರುವ ಹಕ್ಕಿಯಂತಿದ್ದ ಸುಂದರಿಯೇ ಈಗಲೂ? ಸಾಧ್ಯವಿಲ್ಲ.




ಪಂಚಮ ಪರಿಚ್ಛೇದ

ಇಬ್ಬರಲ್ಲಿ ಯಾರೂ ಮಾತನಾಡಲಿಲ್ಲ. ಸುಮಾರು ಹೊತ್ತಾಯಿತು. ಎಲ್ಲಿಯೋ ಒಂದು ರೂಮದ ಕೋಳಿಯು ಕೊಕ್ಕೋ ಎಂದಿತು. ಇಬ್ಬರೂ ಯೆಚ್ಚಿತ್ತರು. ಹುಡುಗಿಯು “ಆಗಲೇ ಕೋಳಿ ಕೂಗುವ ಹೊತ್ತಾಯಿತು. ಇನ್ನು ನಾನು ಹೋಗುವೆನು.” ಎಂದೆದ್ದಳು. ತರುಣನು ಕೈಮುಗಿದುಕೊಂಡು ಅಂಗಲಾಚಿಕೊಂಡು “ಸುಂದರ! ನೀನು ಹೇಳಿದಂತೆ ಕೇಳಿಕೊಂಡಿರುವೆನು. ನಿನ್ನ ಚರಣಸೇವಕನಾಗುವೆನು. ನಿನ್ನ ದಾಸಾನುದಾಸನಾಗುವೆನು. ಕೊನೆಯ ಮಾತನ್ನು ಹೇಳು” ಎಂದು ಮತ್ತೆ ಬೇಡಿಕೊಂಡನು. ಹುಡುಗಿಗೆ ಅಸಮಾಧಾನವಾಗಿ ಕೊಂಚ ಕೋಪ ಬಂದಿತು. ಕಡೆಗಣ್ಣು ತುದಿಯಿಂದ, ಗಂಟೆಕ್ಕಿದ ಹುಬ್ಬಿನಿಂದ, ಗಂಭೀರವಾದ ಮುಖದಿಂದ ತನ್ನ ಕೋಪವನ್ನು ಸೂಚಿಸುತ್ತಾ “ನಾನು ಹೇಳುವುದನ್ನು ಆಗಲೇ ಹೇಳಿದ್ದೇನೆ. ನಿನಗೆ ಈ ದೇಹದಮೇಲೆ ಆಶೆಯಾದರೆ ಈಗಲೇ, ಇದೋ, ನಿನಗೆ ಬೇಕಾದುದನ್ನು ಮಾಡಿಕೋ ಆದರೆ ಒಂದು ತಿಳಿದಿರು. ಮಾನವನ್ನು ನೀಗಿ ನನ್ನನ್ನು ದನಕ್ಕಿಂತಲೂ ಕಡೆಯಾಗಿರುವೆ ನೀನು. ಇಂತಹ ನಿನ್ನಲ್ಲಿ ಸಾಯುವವರೆಗೂ ದ್ವೇಷವನ್ನು ಸಾಧಿಸುವೆನು. ಒಂದು ಗಳಗೆಯ ಇಂದ್ರಿಯ ಸುಖಕ್ಕಾಗಿ ಜೀವಾವಧಿ ಶಪಿಸುವ ರಾಕ್ಷಸಿಯ ದ್ವೇಷಜಿಕೋ ಇಲ್ಲವಾದರೆ ನಿನ್ನ ಕ್ರಿಯೆಗೇನು ದೇವನಿಗೆ ಹರಕೆಯನ್ನು ಹೊರುವ ತಂಗಿಯ ಪ್ರೇಮ ಬೇಕೋ ನಿನಗೇ ಗೊತ್ತು ಮಾಡು” ಎಂದು ಮತ್ತೆ ಕುಳಿತುಬಿಟ್ಟಳು.

ರಾಮುವು “ಸುಂದರ! ಇನ್ನು ನಿನೊಡನೆ ಕಾಮದ ಮಾತುಗಳನ್ನಾಡುವುದಿಲ್ಲ. ಚಾಪಲ್ಯದ ನುಡಿಗಳನ್ನು ನುಡಿಯುವುದಿಲ್ಲ. ಆದರೆ ಬಹುದಿವಸದ ಆಶೆಯ ಸಿಶಾಚವು ನನ್ನನ್ನು

ತಟ್ಟನೆ ಬಿಡುವುದಿಲ್ಲ. ನನಗೊಂದು ಮುತ್ತು ಕೊಡು. ವರ್ಷಾಂ
ತರಗಳಿಂದಲೂ ಹಂಬಲಿಸಿದ್ದೇನೆ. ಮರುಮಾತನಾಡಬೇಡ.
ನಾನು ಸತ್ತು ನನಗೆ ವಿವೇಕವಿಲ್ಲ. ಇದೋ ಕೊನೆಯ ಪ್ರಾರ್ಥನೆ
ಇದೊಂದನ್ನು ನೆರವೇರಿಸು. ಕೈಮುಗಿದು ಕೇಳಿಕೊಳ್ಳುವೆನು.
ಇಲ್ಲವೆನ್ನಬೇಡ. ಕರುಣಿಸು” ಎಂದು ಮಂಚದಿಂದಿಳಿದು ಮುಂದ
ರಿದನು ಹುಡುಗಿಯು ಅವಾಕ್ಕಾಗಿದ್ದಳು. ನಿರೋಧಿಸಲಿಲ್ಲ.
ತರುಣನು ಮಹತ್ತರವಾದ ಮನೋವೇದನೆಯಿಂದ ಅವಳನ್ನು ಬರ
ಸೆಳೆದು ಅಪ್ಪಿಕೊಂಡು, ತಗ್ಗಿಸಿದ್ದ ಮೊಗವನ್ನು ಎತ್ತಿ ಮುತ್ತಿಟ್ಟು
ಕೊಂಡನು. ಆ ನೇಳೆಗೆ ಎಲ್ಲಿಯೂ ಇಲ್ಲದ ಗಾಳಿಯೊಂದು ಬಂದು
ದೀಪವು ಆರಿಹೋಯಿತು. ಇಂತಹ ಅವಿವೇಕವನ್ನು ದೀಪವೆಂತು
ಸೈರಿಸುವುದು? ನಂದಿ ಹೋಯಿತು. ಗುಡಾರವೆಲ್ಲವೂ ಅಂಧಕಾ
ರಾವೃತವಾಗಿ ಹೋಯಿತು. ಪ್ರಕೃತಿಯು ಈ ಪ್ರಾಣಿಗಳಿಬ್ಬರ
ಚರ್ಯೆಯನ್ನು ಪ್ರಪಂಚವು ಕಾಣದಿರಲೆಂದು ಕತ್ತಲೆಯಿಂದ
ಮುಚ್ಚಿಬಿಟ್ಟಳು.

ಮಂಚದ ಕೆಳಗೆ ಅವಿತಿದ್ದ ವೃತ್ತಿಯು ಬದುಕಿದೆನೆಂದು
ಓಡಿ ಹೋಯಿತು.



ಆರನೆಯ ಭಾಗ



ಹಂಗಿನ ಹೊರೆ.

ಪ್ರಥಮ ಪರಿಚ್ಛೇದ

ಅಳಿಯನು ಹಿಂದಿನ ದಿನ ಮಾವನೊಡನೆ "ನಾನು ನಾಟಕಕ್ಕೆ ಹೋಗಬೇಕು. ಮೈಸೂರಿಗೆ ಹೋಗಿಬರುವೆನೆ"ಯ ಹೇಳಿಕೆ ಸಂಜೆಯಲ್ಲಿ ಎಲ್ಲಿಯೋ ಹೊರಟುಹೋಗಿದ್ದನು. ರಾತ್ರಿ ಸುಮಾರು ನಾಲ್ಕು ಗಂಟೆಯ ಹೊತ್ತಿಗೆ ಈಚೆ ಬಂದಿದ್ದ ಮಾವನು ಅಳಿಯನ ಕಿರುಮನೆಯಲ್ಲಿ ಏನೋ ಸೊರಸೊರ್ರೆಂಬ ಶಬ್ದವನ್ನು ಕೇಳಿ ಅಲ್ಲಿಗೆ ಹೋಗಿ ಬಾಗಿಲಿಗೆ ಕಿವಿಕೊಟ್ಟು ಕೇಳಿದನು. ಯಾರೋ ಮನುಷ್ಯ ತಿಳಿಸಿದ ವಾದವೆಂದೆಂದೆ. ನಿರವವಾಗಿ ಅಳುತ್ತಿರುವಂತೆ ತೋರಿತು. ಸಾಮಾನ್ಯವಾಗಿ ಸುಂದರಿಯು ಅಳುತ್ತಿರುವುದುಂಟು. ಆದರೆ ಅವಳ ಧ್ವನಿಯ ಹಾಗೆ ತೋರಲಿಲ್ಲ.

ಮಾವನು ಹಿಂತಿರುಗಿ ಬಂದು ತನ್ನ ಕಿರುಮನೆಗೆ ಹೋಗುವುದರೊಳಗಾಗಿ, ಯಾರೋ ಭತ್ತದ ಹಿತ್ತಲ ಬಾಗಿಲನ್ನು ತೆರೆದಂತಾಯಿತು. ತಾನು ಆಗ ತಾನೇ ಬಾಗಿಲು ಹಾಕಿಕೊಂಡು ಬಂದಿದ್ದನು. ಆ ಬಾಗಿಲು ಹೊರಗಿಂದ ತೆಗೆಯಬೇಕಾದರೆ ತಮ್ಮ ಮನೆಯವರಿಗಲ್ಲದೆ ಇತರರಿಗೆ ತಿಳಿಯದು. ಕಳ್ಳನೊಬ್ಬನು ಎಂದುಕೊಂಡು,

ಹಾಗೆಯೇ ನಿಂತುಕೊಂಡನು. ಬಾಗಿಲು ತೆರೆದು, ಒಂದು ವ್ಯಕ್ತಿಯು ಒಳಗೆ ಬಂದು ನೇರವಾಗಿ ಸುಂದರಿಯ ಕಿರುಮನೆಗೇ ಹೋಯಿತು ಹಾಗೆಯೇ ನೋಡಿದನು. “ ಬಂದವಳು ಹುಡುಗಿ. ಹಾಗಾದರೆ ಕೃಷ್ಣಮೂರ್ತಿಯೇ ಅಳುತ್ತಿದ್ದುದು? ಸಾಮಾನ್ಯವಾಗಿ ನಾಟಕಕ್ಕೆಂದು ಮೈಸೂರಿಗೆ ಹೋದವನು ಮರುದಿನ ಬೆಳಿಗ್ಗೆ ಹತ್ತು ಗಂಟೆಯವೇಳೆಗೆ ಬರುತ್ತಿದ್ದನು. ಈದಿನ ನಾಲ್ಕುಗಂಟೆಗೇ ಬಂದಿರುವನೇ? ಏನೋ ಹಾಳಾಗಹೋಗಲಿ ನನಗೇಕೆ?” ಎಂದು ಒಂದು ದಪ್ಪ ಚಿಟಿಕೆ ನಸ್ಯವನ್ನು ಮೂಗಿಗೆ ಬಲವಾಗಿ ಏರಿಸಿ ಮುಸುಕನ್ನು ಬೀರಿ ಮಲಗಿಬಿಟ್ಟನು.

ಮರುದಿನ ಬೆಳಗಾಯಿತು. ಕೃಷ್ಣಮೂರ್ತಿಯ ಮುಖವನ್ನು ಕಂಡವರಲ್ಲರೂ ಜ್ವರಬಂದಿದೆಯೇ ಎನ್ನುವರು. ಕಣ್ಣುಗಳು ಕೆಂಪಾಗಿ ಹೋಗಿ, ಕೊಂಚ ಊದಿಕೊಂಡಂತೆ ಕಾಣುತ್ತವೆ. ಮೊಗವೆಲ್ಲವೂ ನಿಶ್ಶೇಷವಾಗಿ ಹೋಗಿದೆ. ಅಂಗಾಂಗಗಳೆಲ್ಲವೂ ಬಳಲಿಕೆಯಿಂದ ಬೆಂಡಾಗಿ ಹೋಗಿವೆ.

ದ್ವಿತೀಯ ಪರಿಚ್ಛೇದ

ಹಿಂದಿನ ದಿನ ಒಡೆಯನ ಅಪ್ಪಣೆಯಾಗಿದ್ದಂತೆ, ಆಳುಗಳು ಮತ್ತೆಲ್ಲಿಯೋ ಮಲಗಿದ್ದು ಬೆಳಿಗ್ಗೆ ಆರು ಗಂಟೆಗೆ ಬಂದರು. ಆ ವೇಳೆಗೆ ಅವರೊಡೆಯನು ಎಂದಿನಂತೆ ಎದ್ದಿರದೆ ಇನ್ನೂ ಮಲಗೇ ಇದ್ದನು. ಸಕ್ಕದ ಮೇಜಿನ ಮೇಲೆ ಅಡಕಲೆ, ಒಳ್ಳೆಯ ಹೂ, ಹಾಲಿನ ಚೆಂಬು, ಸಂಪಗೆ ಹೂವಿನ ಪೊಟ್ಟಣ, ಅಲಂಕೃತವಾದ ಹೆಣ್ಣು ಬೊಂಬೆ. ಸಾಮಾನ್ಯವಾಗಿ ಒಡೆಯನು ಏನುಮಾಡಿದರೂ ಅದನ್ನು ಕುರಿತು ಆಳು ಮರುಮಾತನಾಡುತ್ತಿರಲಿಲ್ಲ. ಆದರೆ

ಈ ಸಲ ಒಂದು ಸಣ್ಣ ನಗು ಬಂದಿತು. ಅದನ್ನು ಹಾಗೇ ತಡೆದು “ಅಡಕೆಲೆ ಹಾಕಿಕೊಂಡಿಲ್ಲ ಹೂ ಕಟ್ಟು ಬಿಟ್ಟಿಲ್ಲ. ಇದೇನು ಆಟವೋ? ಕೊನೆಯವರಿಗೆ ನೋಡೋಣ” ಎಂದುಕೊಂಡು ಸಾಹೇಬರು ಏಳುವುದರೊಳಗಾಗಿ ಎಲ್ಲವನ್ನೂ ಗುಡಿಸಿಬಿಡೋಣವೆಂದು ಹೊರಟನು ಹಾಸಿದ್ದ ರತ್ನಗಂಬಳಿಯೆಲ್ಲ ಸುಕ್ಕು ಸುಕ್ಕಾಗಿಲ್ಲತು. ಹಾಗೆಯೇ ಹುಡುಕಿಕೊಂಡು ಬಂದರೆ, ಮಂಚದಡಿ ಒಂದು ಚೂರಿ. ಸಂದೇಹವಿನ್ನೂ ಬಲವಾಗಿ, ಮತ್ತೊಬ್ಬನನ್ನು ಕರೆದು ಅದನ್ನು ತೋರಿಸಿದನು. ಬಾಗಿಲಲ್ಲಿ ಎಂದಿನಂತೆ ನಾಯಿಯಿಲ್ಲ; ಹಡುಕಿ ದರೆ ಗುಡಾರದ ಹಿಂದೆ ಸುಮಾರು ದೂರದಲ್ಲಿ ಒಂದು ಮರಕ್ಕೆ ಕಟ್ಟಿಹಾಕಿದೆ. ಇಬ್ಬರಿಗೂ ಸಂಶಯವು ಬಲವಾಯಿತು ಚಿನ್ನದ ಒಡವೆಗಳಿದ್ದ ಬೊಂಬೆಯೂ, ಬೆಳ್ಳಿಯ ತಂಪಿಗಿಯೂ ಇದ್ದುಹಾ ಗಿಯೇ ಇವೆ ಮಂಚದಡಿ ಚೂರಿ ಇದೆ. ಅವರಿಬ್ಬರ ತಕ್ಕಾಡಲ್ಲಿ ಯಾರೋ ತಮ್ಮ ಸ್ವಾಮಿಯ ಜೀವಿತ ಹರಣಕ್ಕಾಗಿ ಬಂದಿರಬೇ ಕೆಂದು ಸಿದ್ಧವಾಯಿತು. ಹಗಲಿರಲೂ ಸತ್ತದಾರಿಯ ನಾಹಸ ಕರ್ಮದಲ್ಲಿ ತೊಡಗಿರುವವನ ಮೇಲೆ ಅಂತಹ ಅತ್ಯಾಚಾರ ನಡೆ ಯುವುದು ಅಸಂಭವವೇನೂ ಅಲ್ಲ. ಅವರಿಗೆ ಸಂದೇಹವು ಬಲ ವಾಗಿ, ಹೋಗಿ ಸಾಹೇಬರನ್ನು ಎಚ್ಚರಿಸಿದರು.

ಅವರಿಗೂ ಆಗ ತಾನೇ ಒಂದು ಗಣಗೆಯ ಮಂಚೆ ಜೊಂಪು ಹಿಡಿದಿದ್ದಿತು. ರಾತ್ರಿಯೆಲ್ಲವೂ ಹುಚ್ಚುಜ್ಜರ ಕಾಯಂತೆ ಆದರೆ ಗಾಬರಿಯಿಲ್ಲ. ಒಂದುತರದ ಧೈರ್ಯವಿದೆ. ಎಲ್ಲವೂ ಅರಿಕೆ ಯಾಯಿತು ಅವರಿಗೂ ಆಶ್ಚರ್ಯವಾಗಿ ಚೂರಿಯನ್ನು ತರಿಸಿ ಕೊಂಡು ನೋಡಿದರು. ಹಣದ ಪೆಟ್ಟಿಗೆಯು ತೆರೆದಿದ್ದುದೂ ಅದ ರಲ್ಲಿ ಸುಮಾರು ನೂರೈವತ್ತು ರೂಪಾಯಿ ಹೋಗಿರುವುದೂ ಗೊತ್ತಾಯಿತು. ನಾಯಿಯನ್ನು ತರಿಸಿ, ಜಾಡೆಯನ್ನು ಗುರ್ತು ಹೆಚ್ಚಿಸಿದರು. ಎರಡು ಜಾಡೆಗಳು. ಎರಡೂ ಭತ್ತದ ಕಡೆಗೇ ಹೋಗುತ್ತ ಹಿಂಬಾಗಿಲಿಂದ ಒಳಕ್ಕೆ ಹೋಗುತ್ತವೆ. ಒಂದು ಸಾರ್ಯ

ಪತ್ತಿಗಾರರ ಕೊಠಡಿಗೆ ಹೋಗಿ, ಅಲ್ಲಿಂದ ಮತ್ತೊಂದು ಕಿರು ಮನೆಗೆ ಹೋಗುತ್ತದೆ. ಮತ್ತೊಂದು ಕಿರುಮನೆಯು ಯಾರದು ಎಂಬುದು ಸಾಹೇಬರಿಗೆ ಗೊತ್ತು.

ಇಳುಗಳಿಬ್ಬರೂ ಪ್ರಚಂಡರು. ದಫೇದಾರ್ ನರಸಿಂಗ ರಾಯನು ಬಂದಿರುವುದನ್ನು ಬಲ್ಲರು. ಒಬ್ಬನು ಹೋಗಿ ಕಛಿಯನ್ನು ಉಪ್ಪುಕಾರ ಹೆಚ್ಚಿ ಹೇಳಿ ಕರೆದುಕೊಂಡು ಬಂದನು. ಅವನೂ 'ದೊಡ್ಡ ಸಾಹೇಬರು, ಪತ್ತಿದಾರರ ಆಫೀಸರ್' ಎಂದು ತಿಳಿದು, ಮುತುವರ್ಜಿಮಾಡಿ, ಒಂದು 'ಭಲಿ!' ಹೊಡೆದು ಬಿಡಬೇಕೆಂದು ಬಂದನು. ಆಫೀಸರ್ ಇನ್ನೇನೂ ಕೊಡುವುದಿಲ್ಲವೆಂದು ಅವನ ಮತ ಬಂದು ಸಾಹೇಬರ ಮುಂದೆ, ಬಹು ಮರ್ಯಾದೆಯಿಂದ ಬಗ್ಗಿ ಸಲಾಮಾಡಿ, ತಾನು ಒಂದು ನಿಮಿಷದಲ್ಲಿ ಪತ್ತಿಮಾಡುವುದಾಗಿ ಹೇಳಿದನು. ಏನೋ ಯೋಚನೆಯಲ್ಲಿದ್ದ ಆಫೀಸರ್ ಆಗಬಹುದೆಂದರು. ನರಸಿಂಗರಾಯನು ಚೂರಿಯನ್ನು ತೆಗೆದು ಕೊಂಡು ಹೋದನು.

ಆಫೀಸರಿಗೆ ಒಂದೇ ಯೋಚನೆ. "ಇನ್ನೂ ಪದಿನೆಂಟು ವರ್ಷವ ಹುಡುಗಿ. ಹೆಚ್ಚು ಓದಿವವಳೂ ಅಲ್ಲ. ಇಷ್ಟು ಮಾತು ಎಲ್ಲಿ ಕಲಿತಳು?" ಆಶಾಭಂಗದಿಂದ ಭಗ್ನವಾದ ಮೃದು ಹೃದಯದಲ್ಲಿ, ಸಫಲವೂ ನಿಷ್ಫಲವೂ ಅಲ್ಲದ ಕಾಮವು ಕಡೆಕಡೆದು ಮನಸ್ಸನ್ನು ಹರಿತಮಾಡಿ, ತಿಳಿಯದುದನ್ನು ತಿಳಿಸಿಕೊಡುವುದೆಂಬ ಗುಟ್ಟು ಆಫೀಸರಿಗೆ ಇನ್ನೂ ತಿಳಿದಿರಲಿಲ್ಲ.

ಸುಮಾರು ಅರ್ಧ ಗಂಟೆಯಲ್ಲಿ ಆಫೀಸರು ಇನ್ನೂ ಹಾಸಿಗೆಯ ಮೇಲಿರುವಹಾಗೆಯೇ, "ಕಳ್ಳನು ಸಿಕ್ಕಿದ್ದಾನೆ. ಕದ್ದಿರುವವನು ಭತ್ತದ ನಾರುಪತ್ತಿಗಾರ ವೆಂಕಟರಮಣಯ್ಯ. ಚೂರಿಯು ಅವನದೇ" ಎಂದು ವರದಿ ಬಂದಿತು. ಆಫೀಸರಿಗೆ ಮೈಹಿಡಿದು ಕುಲುಕಿದಂತಾಯಿತು

ತೃತೀಯ ಪರಿಚ್ಛೇದ

ಸುಮಾರು ಏಳುಗಂಟಿಯ ವೇಳೆಗೆ ಭತ್ಯದಬಳಿ ಗದ್ದಲವೋ ಗದ್ದಲ. ವಾರುಪತ್ತೆಗಾರರನ್ನು ಪೋಲೀಸಿನವರು ಹಿಡಿದುಕೊಂಡು ಹೋಗಿದ್ದಾರೆ. ಅನೇಕರಿಗೆ ಅದು ಸಮ್ಮತ. 'ಆಗಬೇಕು. ಸಮ್ಮನಿರು ಕಳ್ಳಲೆಬ್ಬುಬರೆದು ಕೊಳ್ಳಿ. ಹೊಡೆಯುತ್ತಿದ್ದ' ಎಂದು ಕೆಲವರು " ಎಲ್ಲಿಯೋ ಸಿಕ್ಕಿಬಿದ್ದಿದ್ದಾನೆ" ಎಂದೆಲ್ಲರ ಅಭಿಪ್ರಾಯವಾದರೂ " ಗುಡಾರಕ್ಕೆ ನುಗ್ಗಿ ನೂಯ್ಯವತ್ತು ರೂಪಾಯಿ ಕದ್ದನೆಂ"ದರೆ ಯಾರೂ ಒಪ್ಪರು. ಎಲ್ಲರೂ " ಆಯ್ಯೋ ಪಾಪ; ಆ ಅಳ್ಳೆದೆಯ ಅಯ್ಯನಿಗೆ ಅಷ್ಟು ಧೈರ್ಯವೆಲ್ಲಿಂದ ಬಂತು?" ಎನ್ನುವರು. ಮತ್ತೆ ಕೆಲವರು ಸರ್ವಜ್ಞರು " ಸರಿ! ಕೇಡುಕಾಲಕ್ಕೆ ಕೆಟ್ಟಬುದ್ಧಿ ಏನೋ? ಎಂತೋ? ಏನೂ ಇಲ್ಲದೆ ಪೋಲೀಸಿನವರು ಹಿಡಿದು ಕೊಂಡು ಹೋಗುತ್ತಾರೆಯೇ?" ಎಂದರು. ಹಿಡಿದು ಕೊಂಡು ಹೋಗಿರುವುದೇಕೆಂದು ವಿಚಾರಿಸಿ, ಅವನನ್ನು ಬಿಡಿಸಿಕೊಂಡು ಬರುವ ಬುದ್ಧಿ ಒಬ್ಬರಿಗೂ ಇಲ್ಲ. ಎಲ್ಲರೂ ತರ್ಕವಿತರ್ಕವಾದ ವಿನಾದಗಳ ವಾಲಿಮೆಂಟು ನಡೆಸುತ್ತಾ ಕುಳಿತಿದ್ದರು.

ಈ ಗದ್ದಲದಲ್ಲಿ ಸುಂದರಿಗೆ ಎಚ್ಚರವಾಯಿತು. ಈಚೆ ಬಂದು ವಿಚಾರಿಸಿ, " ಅದೆಲ್ಲ ಸುಳ್ಳು." ಎಂದಳು. ಯಾವನೋ " ನಿನಗೆ ಬಹಳ ಗೊತ್ತು ಕಾಣಮ್ಮ! ನಿನ ಕೊಠಡಿ ಬಿಟ್ಟು ಈಚೆಗೆ ಬರದ ವಳಿಗೆ" ಎಂದನು. ಅವಳೂ ಮರುಮಾತನಾಡದೆ ಬಂದು ಬಿಟ್ಟಳು. ಒಬ್ಬ ಹುಡುಗನನ್ನು ಒಳಕ್ಕೆ ಕರೆದು ಎಲ್ಲವನ್ನೂ ವಿಚಾರಿಸಿದಳು. ಅವಳಿಗೂ " ಇರಬಹುದೇ?" ಎನ್ನಿಸಿತು.

ಅವಳು ಅತ್ತ ತಿರುಗಿದಾಗ ಯಾರೋ " ಹುಡುಗಿಗೆಲ್ಲೋ ಭೀತಿಶಂಕೆಯಾಗಿದೆ ಕಣೋ! ಮೊನ್ನೆ ಒಳ್ಳೆಯ ನಿಂಬೆಹಣ್ಣಿನ ಹಾಗೆ ನೋಡುವುದಕ್ಕೆ ಅನು ಪೊಗಪಾಗಿದ ನಳು ಇವತ್ತು ಪೆಣದ

ಹಾಗೆ ಆಗಿ ಹೋಗಿದ್ದಾಳೆ.” ಎಂದನು. ಆ ಮಾತು ಅವಳ ಕಿವಿಗೆ ಬಿದ್ದಿತು. ಅವಳಿಗೆ ನಗು.

“ ಭೀತಿಯೂ ಯಿಲ್ಲ, ಗೀತಿಯೂ ಇಲ್ಲ. ಆ ಹೆಣ್ಣಿಗೆ ಗಂಡ ಹೀಗೆ ದಾರಿತಪ್ಪಿರುವನಲ್ಲ ಎಂದು ಯೋಚನೆ. ದಿನವೂ ಇರುಳೆಲ್ಲ ಅಳುತ್ತಲೇ ಇರುವಳಂತೆ. ನಿದ್ರೆ ಮಾಡದೆ ಅತ್ತು ಅತ್ತು ಹೀಗಾಗಿದ್ದಾಳೆ” ಎಂದನು. “ ತನ್ನ ಬಾಳು ಹೀಗಾಯಿತಲ್ಲಾ ! ” ಎಂಬ ಗಾಯವಡೆದ ಅಭಿಮಾನದಿಂದ ಅವಳಿಗೆ ಬಲುದುಃಖವಾಯಿತು.

ಗುಡನು ಮನೆಯಲ್ಲಿಲ್ಲ. ಎಲ್ಲಿಯೋ ಹೋಗಿದ್ದಾನೆ. ಮತ್ತೆ ಬೆಳಗಾಗುವುದರೊಳಗಾಗಿ ಜೂಜಿನ ಕಟ್ಟಿಗೆ ಹೋಗಿರಬಹುದೆನ್ನೋ ಎಂದಲ್ಲಿಗೂ ಒಬ್ಬ ಹುಡುಗನನ್ನು ಕಳುಹಿಸಿದಳು. ಕೊನೆಗೆ ಎಂಜೂ ಇಲ್ಲದೆ ಇಂದು ಕೆರೆಯಕಡೆಗೆ ಹೋಗಿರುವನೆಂದು ತಿಳಿಯಿತು ನಡೆದುದನ್ನೆಲ್ಲಾ ಅಲ್ಲಿಗೇ ಮುಸರೆಯುಜ್ಜುವವಳೊಡನೆ ಹೇಳಿಕಳುಹಿಸಿದಳು. “ ಹಣವನ್ನು ಅವರಿಗೆ ಕದ್ದಿರಬಹುದೋ ? ” ಎಂದು ಅವಳಿಗೆ ಒಂದು ಸಂದೇಹ. ಜೂಜಿನಮನೆ ಗದ್ದಲವು ಅವಳ ಕಿವಿಗೂ ಬಿದ್ದಿತ್ತು.

ಚತುರ್ಥ ಪರಿಚ್ಛೇದ

ಮಂಕಟರಮಣಯ್ಯನು ಚಾವಡಿಯಲ್ಲಿ ಕುಳಿತಿದ್ದಾನೆ. ನರ ಸಿಂಗರಾಯನು ಒಳ್ಳೆಯ ಜರ್ನಿಲಿಂದ, ಕುರ್ಚಿಯಲ್ಲಿ ಕಾಲುಮೇಲೆ ಕಾಲು ಹಾಕಿಕೊಂಡು, ಸೊಗಸಿಂದ ಸಿಗರೇಟ್ ಸೇದುತ್ತಾ ಕುಳಿತಿದ್ದಾನೆ. ಇಬ್ಬರಿಗೂ ಯೋಚನೆ.

ಒಬ್ಬನಿಗೆ “ ಇವನು ಒಳ್ಳೆಯ ಹಣವಂತ. ಚನ್ನಾಗಿ ಕಕ್ಕಿಸಬಹುದಾಗಿದೆ. ಏನಿಲ್ಲವೆಂದರೂ ನೂರು ರೂಪಾಯಿ ಸಿಕ್ಕು

ತ್ತಿದ್ದಿತು. ಎರಡು ದಿನ ಗೋಳುಗುಟ್ಟಿಸಿ, ರೂಪಾಯಿ ಕಸಿಮ ಕೊಂಡು, 'ಎವಿಡೆನ್ನು' ಸಾಲದು ಎಂದು ಒಂದು 'ಬಿ ಷೀಟ್' ಕೊಟ್ಟಿದ್ದರೆ ಮುಗಿದುಹೋಗುತ್ತಿದ್ದಿತು. ಈ ಹಾಳು ಅಫೀಸರ್ ಜೇಲೆ ಬಂದು, ಕೆಲಸ ಕೆಟ್ಟುಹೋಗಿದೆ" ಎಂದು ಯೋಚನೆ.

ಮತ್ತೊಬ್ಬನು " ಸರಿ. ಅರ್ಥವಾಯಿತು. ಗಂಡ ನನ್ನನ್ನು ಹಣ ಕೇಳಿದರೆ, ನಾನು ಕೊಡಲಿಲ್ಲ. ಅವನಲ್ಲಿಯೂ ಅತ್ತು ಕೊಂಡಿದ್ದಾನೆ. ಅದನ್ನು ಕಂಡು ಅವನಿಗೆ ಮರುಕವೆಟ್ಟಿದೆ. ಹೀಗೆ ಮಾಡಿಬಿಟ್ಟಿದ್ದಾಳೆ. ಅಯ್ಯೋ! ಹಾಳು ಮುಚುಗಿ! ನನ್ನ ಹತ್ತಿರಲೇ ತೆಗೆದುಕೊಳ್ಳಬಾರದಾಗತ್ತೆ? ಪೆಟ್ಟಿಗೆ ರು ಬಿಂಗವ ಕೈಯ್ಗೆರಡೂ ನಿನ್ನ ಹತ್ತಿರಲೇ ಇತ್ತಲ್ಲಾ! ಎಲ್ಲಿ? ನೆಗೆ ತೆಗೆ ದುಕೊಳ್ಳುವೆವು? ನಾನು ಕೊಠಡಿಯಲ್ಲಿಯೇ ಇರಬಿಟ್ಟೆಲ್ಲ! ಹುಡುಗಿಗೆ ಹೀಗೆ ಗಂಡನಲ್ಲಿ ಇಷ್ಟು ಆರೆ ಎಂದು ತಿಳಿದಿದ್ದರೆ ಕೊಟ್ಟು ಬಿಡುತ್ತಿದ್ದೆ ನಲ್ಲಾ" ಎಂದು ಕೊಳ್ಳುತ್ತಾನೆ.

ಹುಟ್ಟಿದ ಯೋಚನೆಯು ಒಲಪಟ್ಟು ಸಿದ್ಧಾಂತವಾಗುವುದಕ್ಕೆ ಬಹಳ ಹೊತ್ತು ಬೇಕಾಗಿಲ್ಲ. ನಿರಾಧಾರವಾಗಿರುವಾಗಲಂತೂ ನಿರ್ಧಾರವಾಗುವುದು ಬಹುಬೇಗ. ಕೊನೆಗೆ ಹಾಗೆಯೇ ನಡೆದಿರ ಬೇಕೆಂದು ಖಂಡಿತ ಮಾಡಿಕೊಂಡು, " ದಫೇದಾರ್ರೆ! ಕದ್ದವನು ನಾನಲ್ಲ. ಕಳ್ಳರು ಯಾರು ಎನ್ನುವುದು ಊಹಿಸಿದ್ದೇನೆ. ದಯ ವಿಟ್ಟು ನನ್ನನ್ನು ಬಿಡಿಸಿ ಬಿಡಿ. ಅವರ ರೂಪಾಯಿ ಅವರಿಗೆ ಕೊಟ್ಟುಬಿಡುತ್ತೇನೆ. ತಮಗೂ ಏನಾದರೂ ಸಂಭಾವನೆ ಕೊಡು ತ್ತೇನೆ" ಎಂದನು. ಸಂಭಾವನೆ ಎನ್ನುತ್ತಲೇ ದಫೇದಾರ್ರಿಗೆ ಕಿವಿ ನೆಟ್ಟಿಗಾಯಿತು. " ಸಾಹೇಬರಿಗೆ ಅವರ ಹಣ ಅವರಿಗೆ ಬಂದ ಮೇಲೆ, ಇನ್ನೇನು? ತನಗೂ ಚೆನ್ನಾಗಿದೆ. ಇರಲಿ" ಎಂದುಕೊಂಡು " ಹಾಗಾದರೆ ಸಾಹೇಬರ ಹತ್ತಿರಲೇ ಈ ಮಾತು ಹೇಳುವಿರೋ?" ಎಂದನು. ವೆಂಕಟರಮಣಯ್ಯನೂ ಒಪ್ಪಿಕೊಂಡನು. ಇಬ್ಬರೂ ನೇರವಾಗಿ ಹೋಗಿ ಸಾಹೇಬರನ್ನು ನೋಡಿದರು.

ಸಾಹೇಬರ ಪರಿಚಯವು ವಾರುಪತ್ತೀದಾರ್ರಿಗೆ ಇಲ್ಲವಾದರೂ ಇವರ ಗುರುತು ಅವರಿಗೆ ಸಂಪೂರ್ಣವಾಗಿ ಉಂಟೆಂಬಂತೆ ತೋರಿತು. “ಬನ್ನಿ ಕೂಳಿತುಕೊಳ್ಳಿ” ಎಂದು ಒಂದು ಕುರ್ಚಿ ಕೊಟ್ಟು ಕೂರಿಸಿದರು. ದಫೇದಾರ್ರಿಗೆ ಸಂಕಟ “ಕದ್ದ ಕಳ್ಳನಿಗೆ ಕುರ್ಚಿಕೊಟ್ಟರಲ್ಲಾ!” ಎಂದು.

ವೆಂಕಟರಮಣಯ್ಯನು ಕುಳಿತುಕೊಳ್ಳಲಿಲ್ಲ. ಕೈಕಟ್ಟಿಕೊಂಡು ವಿನಯದಿಂದ “ಸ್ವಾಮಿ! ಕದ್ದವನಿಗೆ ಕುರ್ಚಿ ಕೊಟ್ಟು ಹಣ ಕದ್ದವರು ಯಾರೆಂಬುದನ್ನು ನಾನು ಕೇಳುತ್ತೇನೆ. ಆದರೆ ಹೇಳಿಕೊಳ್ಳುವ ಹಾಗಿಲ್ಲ. ತಮ್ಮ ಹಣವನ್ನು ದಾಖಲು ತಮಗೆ ತಂದುಕೊಡುತ್ತೇನೆ. ನನ್ನನ್ನು ಬಿಟ್ಟುಬಿಡುವುದು ಅಪ್ಪಣೆಯಾಗಬೇಕು” ಎಂದು ಕೇಳಿಕೊಂಡನು. ಸಾಹೇಬರಿಗೆ “ಊಹಲವು ಹೆಚ್ಚಿ” “ಹಾಗಾದರೆ ಕದ್ದವರು ಯಾರು?” ಎಂದರು. ವೆಂಕಟರಮಣಯ್ಯನಿಗೆ ಕಷ್ಟಕ್ಕೆ ಬಂದಿತು. ಯತ್ನವಿಲ್ಲದೆ “ಸ್ವಾಮಿ! ಕದ್ದವಳು ನಮ್ಮ ಹುಡುಗಿ. ಗಂಡನಿಗಾಗಿ ಕದ್ದಿದ್ದಾಳೆ. ತಿಳಿಯದೆ ಮಾಡಿದ್ದಾಳೆ. ಕ್ಷಮಿಸಬೇಕು. ಇಲ್ಲವಾದರೆ ಮಾನ ಹೋಗುತ್ತದೆ” ಎಂದನು.

ಸಾಹೇಬರ ಮುಖವು ಗಂಭೀರವಾಯಿತು. “ಸುಂದರಾಸೇ?” ಎಂದರು. ಪಾರುಪತ್ತೀಗಾರನು ಹೌದೆಂದರೂ, “ಇವರಿಗೆ ಮಗಳ ಹೆಸರು ಹೇಗೆ ತಿಳಿಯಿತು?” ಎಂದು ಒಂದು ಪ್ರಶ್ನೆ ಹುಟ್ಟಿತು. ಆದರೆ ಅಭೀಸರ್ದು! ಕೇಳುವುದು ಹೇಗೆ?

ಕೊನೆಗೆ ವೆಂಕಟರಮಣಯ್ಯನಿಗೆ ಬಂಧನ ಪೋಷ್ಕವಾಯಿತು. ಸಾಹೇಬರೇ ಸ್ವಂತವಾಗಿ ದಫೇದಾರರನ್ನು ಕರೆದು “ಇವರನ್ನು ಬಿಟ್ಟು ಬಿಡಿ” ಎಂದರು. ಆದರೂ ದಫೇದಾರ್ರು ತಮ್ಮ ಬಹು ಮಾನ ತಮಗೆ ಬರುವವರೆಗೂ ಬಿಡುವುದೆಲ್ಲಿ?

ದಾರಿಯಲ್ಲಿ ಕೃಷ್ಣಮೂಡಿಯು ಸಿಕ್ಕಿನನು. ಮಾವನವರನ್ನು ಬಿಡಿಸುವ ಯತ್ನವು ಸಫಲವಾಗಲಿಲ್ಲ. ಕೊನೆಗೆ ತಾನೇ

సాహేబర బళిగే క్షోదను. ఆచరే ఆచరొడనే ఏను హేళ బేకు? ఏను హేళదే యోదర మావనన్న బుడసువుదు హేగే? క్షోనేగే ఏనాదరొ క్షోళిబిడువేసేందుక్షోండు అవర దురిగే యోగి నింతను. “యారు నిచ్చు?” ఎంబు పుర్నేగే టుత్తరవాగి, “నాను వారుపత్తేగారర ఆళయ క్షష్ణ మూతి” ఎందను సాహేబరిగే ఈ మూతియన్న నోడలు ఆళియిద్దరొ, హిగే తట్టిసే నోడలు అవరు సిద్ధరాగిరల్లి. “అవళ గండనే ఇవను?” మనస్సిన అల్లొలకల్లొల వన్ను యోరగేడవదే “ఏను బందిరి?” ఎందరు; “స్వామి! నమ్మ మావనవరు తమ్మల్లి యో కర్తెందు అవరన్ను పోలిసిగే క్షోట్టిద్దిరంతే. కద్ద వరు అవరల్ల. బేర. అవరన్ను బిడిసిబిడి” ఎందను. మాతు బుండితపాగిచ్చుతు. మాతినల్లి వినయపూ స్థ్యయపూ ఇచ్చుతు. “హాదు. ఆవరొ యోగేయే ఎందరు. ఆచరే క్షష్ణయ ఎంబుదు తిళి యబేకల్లా!” ఎందరు. క్షష్ణమూతియ “క్షష్ణు తమ్మేదురిగే నింతిద్దానే కర్తవను నాను” ఎందను. సాహే బరిగే అత్యాశ్చయవాయితు. కద్ద క్షష్ణు తానే బంబు హేళక్షోళ్ళువుదంబే? అసక్రద మూటియవ పుపంజదల్లి సక్రపు కణ్ణిగే బద్దం నంబువుదు సాధనె?

ఆఫిసరు “ఇరలారదు. నాను రాత్రియెల్లొ ఇల్లొ ఇచ్చి. అల్లదే చొరియ నమ్మ ఆ—నిమ్మ మావనవరదు:” ఎందరు.

క్షష్ణ మూతియ ఒందు గళిగే ఏంబు ముందే నోడి దను. ఒంబు గళిగే అస్థిరనాగిద్దు మత్తు టెడుకచ్చిద దృఢ మనస్సినంద హేళదను. “హాదు! చొరియ అవరద. ఆచరే కద్దవను నానే! తావు నాయి కట్టువుదక్కే యోరగే

ಹೋದಿರಿ. ನಾನು ಒಳಗೆ ಬಂದೆ. ನಾನು ಮತ್ತೆ ಹೊರಗೆ ಹೋಗುವುದರೊಳಗಾಗಿ ತಾವು ಬಂದುಬಿಟ್ಟಿರಿ. ಕೊನೆಗೆ ನಾನು ಓಡಿಹೋಗುವುದಕ್ಕೆ ಅವಕಾಶವಾದಾಗ ಅವಸರದಲ್ಲಿ ಚೂರಿಯನ್ನು ಮರೆತುಬಿಟ್ಟೆ” ಎಂದನು.

“ನೀವು ಓಡಿಹೋದಾಗ ಎಷ್ಟುಹೊತ್ತು?”

“ಸುಮಾರು ನಾಲ್ಕು ಗಂಟೆ?”

ಆಫೀಸರಿಗೆ ತಲೆಯಮೇಲೆ ಸಿಡಿಲುಬಿದ್ದಂತಾಯಿತು. ನಾಲಗೆ, ಗಂಟಲು, ಎಲ್ಲಾಒಣಗಿಹೋಯಿತು ಬಹುಕಷ್ಟದಿಂದ, ನಿರ್ದ್ರವವಾದ ಬರಿಯ ಧ್ವನಿಯಿಂದ, “ಹಾಗಾದರೆ.....” ಎಂದರು. ಕೃಷ್ಣಮೂರ್ತಿಯು ಕೂಡಲೇ ಆದೇ ಗಂಭೀರ, ಸ್ಥಿರ, ಅಚಲಿತವಾದ ಮುಖ ಮುದ್ರೆಯಿಂದ “ಹೌದು. ನಾನು ನಡೆದುದನ್ನೆಲ್ಲಾ ಬಲ್ಲೆ. ಇಲ್ಲಿಯೇ ಇದೇ ಮಂಚದ ಕೆಳಗೆ ಕುಳಿತಿದ್ದೆ. ತಾವು ನೆಲದಮೇಲೆ ಬಿದ್ದಾಗ ತಮ್ಮನ್ನು ಎತ್ತುವುದಕ್ಕೆ ಅವಳು..... ಆ.....ಆಕೆಯು ಬಗ್ಗಿದಾಗ ನನ್ನನ್ನು ಕಾಣಬಹುದೆಂದಿದ್ದೆ. ಕಾಣಲಿಲ್ಲ.” ಕೊನೆಗೆ ಗಂಟಲು ಒಣಗಿತು. ಒಮ್ಮೆ ನೀರು ನುಂಗಿ ಮತ್ತೆ ಹೇಳಿದನು. “ದೀಪವಾರಿದಾಗ ಓಡಿಹೋದೆ” ಎಂದನು.

ಆಫೀಸರಿಗೆ ತಲೆ ತಿರುಗಿತು. ಕಣ್ಣು ಕತ್ತಲೆಯಾಯಿತು. ನೆಲವು ಬಾಯಿಬಿಟ್ಟು ನುಂಗಿಬಿಟ್ಟಿದ್ದರೆ, ಅವರಿಗೆ ಎಷ್ಟೋ ಸಂತೋಷವಾಗುತ್ತಿತ್ತು.

ಸುಮಾರು ಆರೆಗಂಟೆ ಹೊತ್ತು ಒಬ್ಬರೂ ಮಾತನಾಡಲಿಲ್ಲ. ಇಬ್ಬರೂ ತಲೆ ತಗ್ಗಿಸಿದ್ದರು. ಒಬ್ಬರಿಗೆ ಕಣ್ಣಿನಲ್ಲಿ ನೀರು ಬರುವ ಸ್ಥಿತಿ ಇದ್ದರೂ ದೇಹದಲ್ಲಿ ದ್ರವವಿಲ್ಲದುದರಿಂದ ಕಣ್ಣಿನಲ್ಲಿ ನೀರು ಬರುತ್ತಿರಲಿಲ್ಲ. ಮತ್ತೊಬ್ಬರಿಗೆ ಹೃದಯವೆಲ್ಲ ಕರಗಿ ಕಣ್ಣಿನಲ್ಲಿ ನೀರಾಗಿ ಹರಿಯುತ್ತಿದ್ದಿತು.

ಕೊನೆಗೆ ರಾಮುವು “ ನೀವು ನನಗೆ ಅಪರಿಚಿತರು. ಆದರೂ ನಿಮಗೆ ತಿಳಿಯದ ವಿಷಯವಲ್ಲ. ನಮ್ಮಲ್ಲಿ ನನ್ನ ಹೊಂದು ಬೀಡಿಕೆಯುಂಟು. ಸಲಿಸ ವಿರಾ?” ಎಂದು ಬೊಡಲೊಂದನು. ಮಾತಿನಲ್ಲಿ ದೈನ್ಯವು ಮನೆಮಾಡಿದ್ದಿತ್ತು. ಹೃದಯವು ಕರಗಿ ಹೋಗುವಂತಿರುವ ಆ ಪ್ರಾರ್ಥನೆಯನ್ನು ಕೃಷ್ಣಮೂರ್ತಿಯು ಸಲ್ಲಿಸುವುದಿಲ್ಲವೆಂಬುದೆಂತು? “ ಅಪ್ಪಣೆಯಾಗದು” ಎಂದನು. ರಾಮುವು “ ಆ ಹುಡುಗಿಯು ನನ್ನ ಪ್ರಾಣ. ಅನುಭವವನ್ನು ಗೆಲುವುಗಟ್ಟಿಸಬೇಡಿ. ನೀವು ಕೇಳಿದುದನ್ನು ಕೊಡುವೆನು. ದುರವಸ್ಥೆಯನ್ನು ಮಾಡುವೆನು. ನಿಮ್ಮ ದಾಸಾನುದಾಸರಾಗುವೆನು. ಒಳ್ಳೆಯ ಮಾಡಲಾರಿರಾ?” ಎಂದನು. ಕೃಷ್ಣಮೂರ್ತಿಯು ನೀರಸವಾಗಿ ಅಳುತ್ತಿದ್ದವನು ಬಿಕ್ಕಳಿಸಿ ಬಿಕ್ಕಳಿಸಿ ಅತ್ತು ಬಿಟ್ಟನು. ಕೊನೆಗೆ ಬಿಕ್ಕಳಿಕೆಯ ಮಧ್ಯದಲ್ಲಿ “ ಸ್ವಾಮಿ! ತಾವೆಂದಾಗು ನಿಜ. ಆಕೆಯು ದಿವ್ಯಧಾಮದ ದೇವಿ. ನಾನು ನರಲೋಕದ ವರು. ಸ್ವರ್ಗದ ದೇವಿಯೆಂದು ತಿಳಿಯದೆ ದನವಾಗಿದ್ದೆ. ಒಳ್ಳೆಯ ಮುಂದೆ ಹಗಲಿರಲೂ ಆಕೆಯ ಸುಖಕ್ಕಾಗಿ ಒದುಕಳಿಸಿ ದಿವ್ಯವನು ನನ್ನ ಸರ್ವಶಕ್ತಿಯಿಂದಲೂ ಆಕೆಯನ್ನರಾಧಿಸುವೆನು. ನನ್ನ ಬಲಿಯು ಸಫಲವಾಗುವಂತೆ ತಾವು ಆಶೀರ್ವಾದ ಮಾಡಿ” ಎಂದು ರಾಮಸ್ವಾಮಿಯ ಕಾಲಿಗೆ ಬಿದ್ದನು.

ಆ ವೇಳೆಗೆ ಸರಿಯಾಗಿ ಪಾಲುಕಟ್ಟಿಗಾರರೂ ಬಂದರು. ಅಳಿಯನು ಅಫೀಸರ ಪಾದಮೂಲದಲ್ಲಿ ಬಿದ್ದು ಬಿದ್ದು ನನ್ನ ಕಂಡು, ಅವರಿಗೆ ತಮ್ಮ ಊಹೆಯೇ ಸರಿಯೆನ್ನಿಸಿತು. ಮನೆಗೆ ಹೋಗಿ ಮಗಳನ್ನು ಕೇಳಿದಾಗ, ಅಪ್ಪ! ಕಣ್ಣೀರಿಟ್ಟುಗೆ, ಮಟ್ಟೆದ್ದ ಸಂತಯವು ದೂರವಾಯಿತು. ಹನುಬಿಡುವೆಂದು ವ್ರಥಹಟ್ಟಿ ಕೊಳ್ಳುತ್ತಾ, ಪಂಚೆಯ ಸೆರಗಿನಲ್ಲಿ ಗಂಟುತಾಕಿದ್ದ ಹಣವನ್ನು ಬಿಚ್ಚಿ ಎಣಿಸಿ, ಅಫೀಸರ ಮುಂದೆ ನೇಲಬ ಮೇಲಟ್ಟು — ಮೇಜಿನ ಮೇಲಡುವುದಕ್ಕೆ ಹೆದರಿಕೆ— ಕೈ ಮುಗಿದುಕೊಂಡು “ ಮಹಾಸ್ವಾಮಿ! ಹಣವನ್ನು ಒಪ್ಪಿಸಿಕೊಳ್ಳಬೇಕು.” ಎಂದರು.

ಆಫೀಸರು “ ಹಣವು ತಮ್ಮಲ್ಲೇ ಇರಲಿ. ಇಟ್ಟುಕೊಂಡಿರಿ.”
ಎಂದರು.

ವೆಂಕಟರಮಣಯ್ಯನವರಿಗೆ ಹಣವು ಉಳಿಯಿತೆಂದು ಮರಣ
ಸಂತೋಷವಾಯಿತು

೪

೪

೪

೪

೪

ಮರುದಿನ ವೆಂಕಟರಮಣಯ್ಯನವರ ಮನೆಯಲ್ಲಿ ಔತಣ.
ಮುದುಕನಿಗೆ ಅತ್ಯಾಶ್ಚರ್ಯ. ಗಂಡಹೆಂಡಿರು ಒಬ್ಬರೊಬ್ಬರು ಸರಿ
ಯಾಗಿ ಮುಖಕೊಟ್ಟು ಮಾತನಾಡಿದುದನ್ನೇ ಆತನದುವರೆಗೆ ಕಂಡಿ
ರಲಿಲ್ಲ. ಇಂದು ಇಬ್ಬರೂ ಅತ್ಯಂತ ಆದರದಿಂದ, ಬಲು ಸಂಭ್ರಮ
ದಿಂದ ಓಡಾಡುತ್ತಿದ್ದಾರೆ.

ಊಟ ಮಾಡುವಾಗ ಸುಂದರಿಯು “ ಅಡಿಗೆ ಹೇಗಿದೆ?
ರಾಮೂ!” ಎಂದಳು. ರಾಮೂವೂ “ ನೀನು ಮಾಡುವುದು ಯಾವು
ದು ಚನ್ನಾಗಿರುವುದಿಲ್ಲವಮ್ಮಾ!” ಎಂದನು ವೆಂಕಟರಮಣಯ್ಯ
ನಿಗೆ ಕಣ್ಣು ಅರಳಿತು. ಹಾಗಾದರೆ, ಸಾಹೇಬರು ರಾಮೂನೆ?
ಅದಕ್ಕೇ ಹಣವನ್ನು ಹಿಂತಿರುಗಿ ಕೊಟ್ಟಿದು?


ಕೊನೆಗೆ ಮೂವರೂ ಸೇರಿದರು. ಅಡಕಲೆಯನ್ನು ಹಾಕಿ
ಕೊಳ್ಳುತ್ತಾ ಆಮಾತು ಈಮಾತುಬಂದು ರಾಮೂವು “ ಏನೋಪ್ಪ!
ಏನಾದರೂ ಆಗಲಿ ಸುಂದರ ಅಂತಹ ತಾಯಿ ಇರಬೇಕಪ್ಪ. ಜನ್ಮ
ಜನ್ಮಾಂತರಕ್ಕೂ ಇವಳೇ ತಾಯಿಯಾಗಲಿಪ್ಪ!” ಎಂದನು. ಕೃಷ್ಣ
ಮೂರ್ತಿಯು “ ನನಗೂ ಇಂತಹವಳೇ ಹೆಂಡತಿಯಾಗಲಿ ಎನ್ನಿಸು
ತ್ತದೆ. ಆದರೆ ಒಂದು ಮಾತ್ರ ಕಷ್ಟ ಆಕೆಯು ಇನ್ನೊಬ್ಬರಿಗೆ
ಮುತ್ತುಕೊಡುವುದನ್ನು ನೋಡುವುದು ಮಾತ್ರ.....” ಎಂದನು.

ರಾಮೂ ಸುಂದರಿಯರು ಮುಖವನ್ನು ತಗ್ಗಿಸಿದರು. ಕೃಷ್ಣ
ಮೂರ್ತಿಗೂ ನಾಚಿಕೆಯಾಯಿತು.


ಸುಂದರಿಯು ಮನದಲ್ಲಿ ಯೇ “ ಮನವೊಪ್ಪಿದವನನ್ನು ಮಡುವೆಯಾಗುವ ಭಾಗ್ಯವು ನನ್ನದಾಗಲಿ ” ಎಂದುಕೊಂಡಳು.




ಉಪಸಂಹಾರ.



ವೆಂಕಟರಮಣಯ್ಯನು ಈಗ ಭತ್ತದಲ್ಲಿಲ್ಲ. ಮೈಸೂರಿನಲ್ಲಿದ್ದಾನೆ. ಗಂಡಹೆಂಡಿರು ಬಹಳ ಅನುಕೂಲರಾಗಿದ್ದಾರೆಂದು ಮೊನ್ನೆಯಾರೋ ಹೇಳಿದರು. ರಾಮಸ್ವಾಮಿಗೆ ಮದುವೆಯಂತೆ.



ಸಂಪೂರ್ಣ.





ಮಕ್ಕಳಿಗಾಗಿಯೇ

ಹೊರಡುವ

ಉತ್ತಮ ವರ್ಗದ

ಸಚಿತ್ರ ಮಾಸಪತ್ರಿಕೆ.

ಜಂದಾ ವರ್ಷಕ್ಕೆ ರೂ. ೩

ಕೃಷ್ಣಾ ಕಂಪೆನಿ,

ಬಳಿಪೇಟೆ, ಬೆಂಗಳೂರು ಸಿಟಿ



ಸ್ವಾಮಿ ಶ್ರದ್ಧಾನಂದರವರು.

ಹಿಂದೂ ಧರ್ಮವೀರ ಸ್ವಾಮಿ ಶ್ರದ್ಧಾನಂದರವರ ಜೀವನ ಚರಿತ್ರೆ.

‘‘ ಎಂದು ನಾನು ಪವಿತ್ರವಾದ ಸನ್ಯಾಸಾಶ್ರಮವನ್ನು ಸ್ವೀಕರಿಸಿ
ದೇನೋ ಅಂದು ನಾನು ನನ್ನ ಸಂಸಾರವನ್ನು ಬಿಟ್ಟು, ಸಮಗ್ರ ಜಗತ್ತಿನ
ಸಂಸಾರ ಭಾರವನ್ನು ವಹಿಸಿದೆನು. ಈ ಜಗತ್ತೆ ನನ್ನ ಕುಟುಂಬ
ಪರಿವಾರವೆಂದು ಭಾವಿಸಿದೆನು. ಜಗತ್ತಿನ ಎಲ್ಲ ವಸ್ತುಗಳನ್ನು ಸಮ
ದೃಷ್ಟಿಯಿಂದ ನೋಡಲಾರಂಭಿಸಿದೆನು. ಲೋಕಲಜ್ಜೆಯನ್ನು ತ್ಯಜಿಸಿ
ಲೋಕ ಕಲ್ಯಾಣದ ಕಡೆಗೆ ನನ್ನ ಮನಸ್ಸನ್ನು ತಿರುಗಿಸಿದೆನು. . . ನಿರ್ಭ
ಯವಾಗಿಯೂ, ನಿರ್ದಾಕ್ಷಿಣ್ಯವಾಗಿಯೂ ಸತ್ಯಪಾಲನೆಯನ್ನು ಮಾಡು
ವುದೇ ಸನ್ಯಾಸಪರಂಪರೆಯ ರಹಸ್ಯವು. ಇಡೀ ಜಗತ್ತಿನ ಸೇವೆಯನ್ನು
ಮಾಡುವುದು ಸನ್ಯಾಸಾಶ್ರಮದ ಮುಖ್ಯ ಧರ್ಮವು. ಈ ಆಶ್ರಮ ಧರ್ಮ
ಪಾಲನೆಯಿಂದ, ಭಾರತಮಾತೆಯ ಸಂತಾನದೊಂದಿಗೆ ನನ್ನ ಭವಿತವ್ಯವೂ
ಉಜ್ವಲಿತವಾಗುವುದೆಂದು ನನಗೆ ಭರವಸೆಯುಂಟಾಗಿದೆ.’’—ಅಮೃತಸರ
ಕಾಂಗ್ರೆಸ್ ಸಭೆಯಲ್ಲಿ ಸ್ವಾಮಿ ಶ್ರದ್ಧಾನಂದರವರ ಅಧ್ಯಕ್ಷರಾಗಿ ಸ್ವಾಮಿ ಶ್ರದ್ಧಾ
ನಂದರು ಮಾಡಿದ ಭಾಷಣದಿಂದ.

ಇಷ್ಟತ್ತೊಂದನೆಯ ಶತಮಾನ ಎಂದರೆ ಈ ಶತಮಾನವು ಈ
ದೇಶದ ಮುಂದಿನ ಚರಿತ್ರೆಯಲ್ಲಿ ಸುವರ್ಣದಿಂದ ಅಂಕಿತವಾಗುವುದಾಗಿದೆ.
ಏಕೆಂದರೆ ಈಗ ಹಿಂದೂ ಸಮಾಜೋದ್ಧರಣೆಗಾಗಿ ಹಿಂದೂ ಸಮಾಜವು
ಜಾಗೃತವಾಗಿದ್ದಷ್ಟು ಕಳೆದ ಒಂದೆರಡು ಶತಮಾನಗಳಲ್ಲಿ ಆಗಿರಲಿಲ್ಲ.
ಈ ಮುಂಚೆ ಎಂದರೆ ೧೯ನೆಯ ಶತಮಾನದಲ್ಲಿ ಹಿಂದೂ ಧರ್ಮ ಜಾಗೃತಿ
ಗಾಗಿ ಅಲ್ಲಲ್ಲಿ ಕೆಲವು ಮಹಾ ಪುರುಷರು ಅವತರಿಸಿ ಆ ಕಾರ್ಯವನ್ನು

ಮಾಡಿದರು. ಆದರೆ ಅವರ ಉಪದೇಶಗಳಿಂದ ಸಮಾಜವು ಜಾಗೃತಿ ಗೊಂಡು ಎಷ್ಟು ಪ್ರಬಲವಾಗಿ ಬೆಳೆಯಬೇಕಾಗಿದ್ದಿತೋ ಆ ರೀತಿಯಾಗಿ ಬೆಳೆಯಲಿಲ್ಲ. ಅದರಿಂದ ನಮ್ಮ ಸಮಾಜದ ತಳಹದಿಯು ಸಡಿಲವಾಗಿ, ಇದರಮೇಲೆ ಜಾಗೃತಿಗೊಂಡಿದ್ದರೂ ಧರ್ಮಾಂಧವಾಗಿರುವ ವಿಧವಿರಿಯ ಸಮಾಜದಿಂದ ಹಿಂದೂ ಸಮಾಜಧರ್ಮೇಲೆ ಅನೇಕ ಅತ್ಯಾಚಾರಗಳು ನಡೆಯಲಾರಂಭವಾಗಿವೆ. ಇದುವರೆಗೆ ಕೇವಲ ರಾಜಕಾರಣಗಳಲ್ಲಿಯೇ ಮಗ್ನರಾಗಿದ್ದ ಪಂಡಿತ ಮದನಮೋಹನ ಮಾಲವಿಯು, ಲಾಲಾ ಲಜಪತ ರಾಯ—ಇವರೇ ಮೊದಲಾಗಿ ಹಲವು ದೇಶಧುರೀಣರು ಈಗೀಗ ಹಿಂದೂ ಸಮಾಜರಕ್ಷಣೆ, ಹಿಂದೂ ಧರ್ಮರಕ್ಷಣೆಗಳ ಕಾರ್ಯಗಳಲ್ಲಿ ಕೈಹಾಕಿರುವುದನ್ನು ನೋಡಿದರೆ ಅಜೊಂದು ಬಗೆಯಾದ ತೃಪ್ತಿಯುಂಟಾಗುತ್ತಿದೆ. ಆದರೆ ಸಮಾಜೋದ್ಧಾರಣೆಯ ಕಾರ್ಯವೆಂದರೆ ಅಜೊಂದು ಬಗೆಯ ಯಜ್ಞವು. ಈ ಯಜ್ಞದಿಂದ ವಿಧವಿರಿಯರನೇಕರು ಪ್ರಕೋಪಗೊಳ್ಳಲು ಕಾರಣವಿದೆ. ಏಕೆಂದರೆ ನಿಜವಾಗಿ ಹಿಂದೂ ಸಮಾಜವು ಪುಷ್ಟಿಗೊಂಡುದಾದರೆ ಸಮಗ್ರ ಮಾನವ ಪ್ರಪಂಚದಲ್ಲಿ ಅನೇಕ ಭಾಗವು ಪುಷ್ಟಿಗೊಂಡಂತಾಗುವುದು. ಆದುದರಿಂದ ಈ ದೊಡ್ಡ ಯಜ್ಞದಲ್ಲಿ ಕೇವಲ ಮೂಕ ಪಶುಗಳ ಬಲಿಯಲ್ಲ, ಮಾನವರ ಬಲಿಯಾಗಬೇಕಾಗಿದ್ದವ ಸಂಕಲ್ಪವಿವ್ಧಂತೆ ತೋರುವುದು. ಇದಕ್ಕೆ ತನ್ನ ಸಮಗ್ರ ಆಯುಷ್ಯವನ್ನು ಹಿಂದೂದೇಶ, ಹಿಂದೂಸಮಾಜ, ಹಿಂದೂಧರ್ಮ—ಇವುಗಳ ಉದ್ಧಾರಣೆಗಾಗಿ ಸಮರ್ಪಿಸಿ, ಈ ಯಜ್ಞಕಾರ್ಯವು ಸಾಂಗವಾಗಿ ಫಲಕಾರಿಯಾಗುವುದಕ್ಕಾಗಿ ತನ್ನ ದೇಹವನ್ನೂ ಕೂಡ ಬಲಿಯಾಗರ್ಪಿಸಿ ಆಧುನಿಕ ದಧೀಚಿಯೆನಿಸಿದ ಸ್ವಾಮಿ ಶ್ರದ್ಧಾ ನಂದರ ಜೀವನದ ಅಂತ್ಯವಿಧಾನವೇ ನಿದರ್ಶನವಾಗಿದೆ.

ಈ ಪುಟ್ಟ ಪುಸ್ತಕದಲ್ಲಿ ಭಾರತವರ್ಷದ ಮುಂದಣ ಜನಾಂಗವಾಗುವ ಈಗಣ ಯುವಕರಿಗೆ ಸ್ವಾಮಿ ಶ್ರದ್ಧಾ ನಂದರವರ ದಿವ್ಯ ಜೀವನದ ಸಂದೇಶವನ್ನು ತಿಳಿಸುವುದೇ ಮುಖ್ಯ ಉದ್ದೇಶವಾಗಿದೆ. ಆದುದರಿಂದ ಇವರ ಬಾಲ್ಯ ವಿದ್ಯಾಭ್ಯಾಸ ಮೊದಲಾದ ಮುಂಚಿನ ಚರಿತೆಯನ್ನು ಇಲ್ಲಿ ಬರೆಯುವುದಿಲ್ಲ. ಶ್ರದ್ಧಾ ನಂದರು ದೇಶ ಸೇವೆಗಾಗಿ ಎಂದು ಕರ್ತವ್ಯ

ಕ್ಷೇತ್ರದಲ್ಲಿ ಅಡಿಯಿಟ್ಟರೋ ಅಂದಿನಿಂದ ಇವರ ಸಂಕ್ಷಿಪ್ತ ಜೀವನ ಚರಿತ್ರೆಯನ್ನು ಇಲ್ಲಿ ಬರೆಯಲಾರಂಭಿಸಲಾಗಿದೆ.

ಸ್ವಾಮಿ ಶ್ರದ್ಧಾ ನಂದರ ಪೂರ್ವಾಶ್ರಮದ ಹೆಸರು ಲಾಲಾ ಮುನಶೀರಾಮ ಎಂದಿತ್ತು. ಇವರು ಪಂಜಾಬಿಗೆ ಸೇರಿದ ಜಲಂಧರವೆಂಬ ಜಿಲ್ಲೆಯ ಮುಖ್ಯ ನಗರದಲ್ಲಿ ವಕೀಲರಾಗಿದ್ದರು. ಇವರು ಸರ್ ೧೮೮೫ನೆಯ ವರ್ಷದಲ್ಲಿ ಉತ್ತರ ಹಿಂದೂಸ್ಥಾನದಲ್ಲಿ ವೈದಿಕಧರ್ಮ ಪ್ರಚಾರದಲ್ಲಿ ಬದ್ಧ ಕಂಕಣರಾಗಿದ್ದ ಸ್ವಾಮಿ ದಯಾನಂದ ಸರಸ್ವತಿಗಳ ಮುಖ್ಯ ಅನುಯಾಯಿಗಳಲ್ಲೊಬ್ಬರಾಗಿ ಅವರಿಂದ ಸ್ಥಾಪಿಸಲ್ಪಟ್ಟ ಆರ್ಯ ಸಮಾಜಕ್ಕೆ ಸದಸ್ಯರಾಗಿ ಸೇರಿದರು.

ಪೂರ್ವದಲ್ಲಿ ನವಿನ್ಯಾ ಹಿಂದೂಸ್ಥಾನದಲ್ಲಿ ಪ್ರಚಾರದಲ್ಲಿದ್ದ ಗುರುಕುಲ ವಿದ್ಯಾಭ್ಯಾಸ ಕ್ರಮವನ್ನು ಆಚರಣೆಯಲ್ಲಿ ತರಬೇಕೆಂದು ಸರ್ ೧೮೮೫ನೆಯ ವರ್ಷದಲ್ಲಿ “ದಿ ದಯಾನಂದ ಆಂಗ್ಲೋ ವೇದಿಕ್ ಕಾಲೇಜ್” ಎಂಬ ಮಹಾ ವಿದ್ಯಾಲಯವು ಲಾಹೋರಿನಲ್ಲಿ ಸ್ಥಾಪಿಸಲ್ಪಟ್ಟಿತು. ಆದರೆ ಸರ್ ೧೮೯೧ನೆಯ ವರ್ಷದಲ್ಲಿ ಈ ವಿದ್ಯಾಲಯದ ಪ್ರೋತ್ಸಾಹಕ ಮಂಡಲಿಯಲ್ಲಿ, “ಈ ವಿದ್ಯಾಲಯದಲ್ಲಿ ಇಂಗ್ಲಿಷ್ ವಿಜ್ಞಾನಕ್ಕೆ ಮುಖ್ಯಸ್ಥಾನವನ್ನು ಕೊಡಬೇಕೆಂದು ವೇದಾಧ್ಯಯನಕ್ಕೆ ಪ್ರಥಮ ಸ್ಥಾನವನ್ನು ಕೊಡಬೇಕೆಂದು” ಎಂಬ ವಿಚಾರವಾಗಿ ಭಿನ್ನಾಭಿಪ್ರಾಯಗಳು ಹುಟ್ಟಿದವು. ಅದುವರೆಗೆ ಇವರು ಆ ವಿದ್ಯಾಲಯದಲ್ಲಿ ಪಂಡಿತ ಗುರುದತ್ತವಿದ್ಯಾರ್ಥಿ, ಲೋಕ ವಿಖ್ಯಾತನಾದ ಲಾಲಾ ಲಜಪತಿರಾಯ ಮೊದಲಾದವರೊಂದಿಗೆ ಸೇರಿಕೊಂಡೇ ಕೆಲಸವನ್ನು ಮಾಡುತ್ತಿದ್ದರು. ಆಮೇಲೆ ಇವರು ಆ ವಿದ್ಯಾಲಯವನ್ನು ಬಿಟ್ಟು ಸರ್ ೧೯೦೧ನೆಯ ವರ್ಷದಲ್ಲಿ ಹರಿದ್ವಾರದ ಈಜೆಗೆ ಕಾಂಗಡೀ ಎಂಬ ಪ್ರದೇಶದಲ್ಲಿರುವ ಅರಣ್ಯದಲ್ಲಿ ಗುರುಕುಲವೆಂಬ ವಿಶ್ವವಿದ್ಯಾಲಯವನ್ನು ಸ್ಥಾಪಿಸಿದರು. ಇದರ ಸ್ಥಾಪನೆಯ ವಿಷಯವಾಗಿ ಅವರೇ ಹೇಳಿರುವುದೇನೆಂದರೆ:—“ನಮ್ಮ ಜೀವನಕ್ರಮದಲ್ಲಿ ವೇದಗಳ ತತ್ವವನ್ನು ಅನುಸರಿಸುವಂತೆ ಶಿಕ್ಷಣವನ್ನು ಕೊಡತಕ್ಕಂಥಾ ಪಾಠಶಾಲೆಯ ಮೂಲಕ ನಮ್ಮ ಸುಧಾರಣೆಯು ಮುಂದರಿಯಬಹುದೆಂದು ನಂಬಿದವರಲ್ಲಿ ನಾನೊಬ್ಬನು. ಧಾರ್ಮಿಕ ಸುಧಾರಣೆಯ ಮೂಲಕವಾದ ದೇಶ ಸುಧಾರ

ಣೆಯೇ ನಮ್ಮ ಮೂಲ ಉದ್ದೇಶವಾಗಿತ್ತು. ಆದುದರಿಂದ ಇಂಗ್ಲೀಷು ಮತ್ತು ವಿಜ್ಞಾನದ ಮೂಲಕವೇ ದೇಶ ಸುಧಾರಣೆಯಾಗುವದೆಂಬ ಅಭಿಪ್ರಾಯವುಳ್ಳವರು ನಮ್ಮಿಂದ ದೂರರಾದರು. ನಮ್ಮಲ್ಲಿ ಉಳಿದವರೇ ಧರ್ಮಬೋಧೆಯಕಡೆ ಹೆಚ್ಚು ಲಕ್ಷ್ಯವಿಟ್ಟು ಕೆಲಸಮಾಡಲಾರಂಭಿಸಿದೆವು. ಈಗ ಜನರಲ್ಲಿ “ ಸಜ್ಜೀಲರೂ ಧರ್ಮಜ್ಞರೂ ಆದಂಥವರ ಅವಶ್ಯಕತೆಯು ಹೆಚ್ಚಾಗಿದೆಯೆಂದು ನಮ್ಮ ಅಭಿಪ್ರಾಯವಾಗಿದೆ. ಆದ್ದರಿಂದ ಈ ಕುಂದಕವನ್ನು ಹೋಗಲಾಡಿಸಲು ನಾವು ನಮ್ಮ ಶಕ್ತಿಯನ್ನೆಲ್ಲ ವಿನಿಯೋಗಿಸಿ ಕೆಲಸಮಾಡಲಾರಂಭಿಸಿದೆವು. ಸ್ವರ್ವಕಾಲದ ಧನಿಕರಿಂದಲೂ ರಾಜರಿಂದಲೂ ಉದಾರವಾಗಿ ಪೋಷಿಸಲ್ಪಟ್ಟು ಅಭಿವೃದ್ಧಿಸ್ಥಿತಿಗೆ ಬಂದಿದ್ದ ತಕ್ಷಶಿಲಾ (Taxila) ನಳಂದ ಇವೇ ಮೊದಲಾದ ಪ್ರಾಚೀನ ಹಿಂದೂ ವಿಶ್ವವಿದ್ಯಾಲಯದ ಶಿಕ್ಷಣ ಕ್ರಮವನ್ನನುಸರಿಸಬೇಕೆಂಬುದೇ ನಮ್ಮ ಧ್ಯೇಯವಾಗಿದೆ.” ಈ ಧ್ಯೇಯ ಸಾಧನೆಯು ಎಂದರೆ ಈ ಬಗೆಯಾದ ಜ್ಞಾನದಾನವು ಕೂಡ ವೇಶೀಯಭಾಷೆಯಮೂಲಕವಾಗಿ ಆಗಬೇಕೆಂದು ಮುನಶೀರಾಮರು ಆಗ ಅಪೇಕ್ಷಿಸಿಟ್ಟಿದ್ದರು. ಆಗ ಮಹಾತ್ಮಾ ಗಾಂಧಿಯವರ ಅಸಹಕಾರದ ಕೂಗಾಗಲಿ, ರಾಷ್ಟ್ರ ಭಾಷೆಯು ಹಿಂದೀ ಆಗಬೇಕೆಂಬ ಕೂಗಾಗಲಿ ಕೇಳಿಸುತ್ತಿರಲಿಲ್ಲ. ಮುನಶೀರಾಮರ ಮಾತೃಭಾಷೆಯು ಹಿಂದೀ ಆಗಿದ್ದರೂ ಅವರ ಶಿಕ್ಷಣವು ಊರ್ದು ಮತ್ತು ಇಂಗ್ಲೀಷು ಭಾಷೆಯ ಮೂಲಕವಾಗಿ ಆಗಿತ್ತು. ಆದಾಗ್ಯೂ ಅವರು ಅಜೊಂದುಬಗೆಯ ದೀರ್ಘ ವೃಷ್ಟಿಯನ್ನು ಟ್ಟು, ತಮ್ಮ ಗುರುಕುಲದಲ್ಲಿ ಹಿಂದೀ ಭಾಷೆಯ ಮೂಲಕವಾಗಿಯೇ ಶಿಕ್ಷಣ ಕೊಡಬೇಕೆಂದು ನಿಶ್ಚಯಿಸಿದರು. ಈಗಲೂ ಈ ಭಾಷೆಯಲ್ಲಿ ಜ್ಞಾನದಾನವು ನಡೆಯುತ್ತಿದೆ. ಇದೊಂದರಿಂದಲೇ ಮುನಶೀರಾಮರ ದೇಶಭಾಷೆಯ ಮೇಲಣ ಪ್ರೀತಿಯೂ ದೇಶಾಭಿಮಾನವೂ ವ್ಯಕ್ತವಾಗುವವು. ಅವರಿಂದ ಸ್ಥಾಪಿಸಲ್ಪಟ್ಟಿರುವ ಗುರುಕುಲವು ಮೊದಲುಮೊದಲು ಇದೊಂದು ರಾಜನೈತಿಕ ವಿದ್ಯಾಲಯ (Political Seminary) ವೆಂದು ಬಹುಜನ ಅಧಿಕಾರಿಗಳಿಗೆ ಸಂದೇಹವನ್ನುಂಟುಮಾಡಿತ್ತು. ಆ ಗುರುಕುಲದಲ್ಲಿ ಜರಗುತ್ತಿರುವ ಶಿಕ್ಷಣಕ್ರಮ, ಶರೀರವ್ಯಾಯಾಮ, ಗುರುಶಿಷ್ಯ ಜೀವನದ ಬಗೆ, ಬ್ರಹ್ಮಚರ್ಯ ನಿರಯಮಗಳನ್ನು ನೋಡಿ, ಕೆಲವುಜನ ಅಧಿಕಾರಿ

ಗಳು “ ಮುನಶೀರಾಮರು ಬಲಿಷ್ಠರಾದ ಕೆಲವು ಮಂದಿ ವಿದ್ಯೋಹಿಗಳನ್ನು ನಿರ್ಮಿಸಲು ಈ ಗುರುಕುಲವನ್ನು ಸ್ಥಾಪಿಸಿರುವರು ” ಎಂದು ಸಂಶಯ ವಟ್ಟರು. ಮುನಶೀರಾಮರು ತಮ್ಮ ವಿದ್ಯಾಲಯಕ್ಕೆ ಸರಕಾರದವರ ಸಹಾಯವು ಬೇಡವೆಂದು ಹೇಳಿದುದೇ ಇದಕ್ಕೆ ಕಾರಣ. ಆದರೆ ೧೯೧೨ರಲ್ಲಿ ಸಂಯುಕ್ತ ಪ್ರಾಂತದ ಗವರ್ನರಾಗಿದ್ದ ಸರ್. ಜೇಮ್ಸ್ ಮೆಸ್ಸೆನ್ ಸಾಹೇಬರು ಈ ಗುರುಕುಲವನ್ನು ಸಂದರ್ಶಿಸಿ, ಅಲ್ಲಿನ ಪಾಠ ಕ್ರಮಗಳನ್ನೂ, ವಿದ್ಯಾರ್ಥಿಗಳ ದೃಢಕಾಯಗಳನ್ನೂ, ಅವರ ನಡೆನುಡಿಗಳನ್ನೂ ನೋಡಿ, ಬಹು ಸಂತೋಷಪಟ್ಟು “ ಇದು ಇತರರು ಅನುಸರಿಸಲು ಯೋಗ್ಯವಾದ ವಿದ್ಯಾಲಯವು ” ಎಂದು ಹೇಳಿರುವರು. ಆಮೇಲೆ ಅವರು ವಿರಾಮದಿಂದಿರುವಾಗಲೆಲ್ಲ ಅಲ್ಲಿಗೆ ಹೋಗಿ ಗುರುಕುಲವನ್ನು ನೋಡಿ ಸಂತೋಷಪಡುತ್ತಿದ್ದರಲ್ಲದೇ ಮಥುರಾ (ಬೃಂದಾವನದ ಹತ್ತಿರ ವಿರುವುದು) ನಗರದಲ್ಲಿ ಆ ಗುರುಕುಲದ ಶಾಖೆಯಾದ ಮತ್ತೊಂದು ವಿದ್ಯಾಲಯಕ್ಕೆ ಅಡಿಗಲ್ಲನ್ನು ತಮ್ಮ ಸ್ವಂತ ಕೈಯಿಂದ ಇಟ್ಟರು. ಆಗ ಅವರು “ ಈ ವಿದ್ಯಾಲಯದವರು ತಮ್ಮ ಪ್ರಾಚೀನ ಋಷಿಗಳ ಜೀವನ ಕ್ರಮವನ್ನನುಸರಿಸತಕ್ಕವರು, ರಾಜಭಕ್ತಿ ವಿಶ್ವಾಸವುಳ್ಳವರು. ಈಗಿನ ಸರಿಸ್ಥಿತಿಗೆ ತಕ್ಕಂತೆ ತಮ್ಮ ಧಾರ್ಮಿಕ ಮಾರ್ಗಗಳನ್ನು ನೇರಪಡಿಸಿರುವರು. ಮತ್ತೆ ಅಲ್ಲಿರುವ ವಿದ್ಯಾರ್ಥಿಗಳು ಬಲಿಷ್ಠರಾಗಿಯೂ, ವಿಧೇಯರಾಗಿಯೂ, ರಾಜಭಕ್ತಿಯುಳ್ಳವರಾಗಿಯೂ, ಬುದ್ಧಿಶಾಲಿಗಳಾಗಿಯೂ ಒಂದೇ ಮನಸ್ಸಿನಿಂದ ಕೆಲಸಮಾಡತಕ್ಕವರೂ ಆಗಿರುವರು. ಇತರ ವಿದ್ಯಾಲಯಗಳ ವಿದ್ಯಾರ್ಥಿಗಳಿಗಿಂತಲೂ ಹೆಚ್ಚು ಸೌಖ್ಯದಿಂದಿರುವವರು ” ಎಂದು ಕಟ್ಟಡಕ್ಕೆ ಅಡಿಗಲ್ಲನ್ನಿಡುವಾಗ ಹೇಳಿರುವರು. ಈ ವಿದ್ಯಾಲಯವನ್ನು ಅನೇಕ ಜನ ಸಾಶ್ವಾತ್ಯ ವಿದ್ಯಾಂಸರು ನೋಡಿ ತಲೆದೂಗಿರುವರು. ಬೇಕಾದವರು ಆ ವಿದ್ಯಾಲಯದ ವರದಿ (ರಿಪೋರ್ಟ್) ತರಿಸಿ ಅಲ್ಲಿಯ ಶಿಕ್ಷಣಕ್ರಮವನ್ನರಿಯಬಹುದು. ಮಹಾತ್ಮ ಮುನಶೀರಾಮರಂತಹ ವಿದ್ಯಾಭಿಮಾನಿಗಳು ಇನ್ನೂ ಹೆಚ್ಚು ಜನ ಹುಟ್ಟಿ, ನಮ್ಮ ತರುಣರಿಗೆ ಬೇಕಾಗಿರುವ ಶಿಕ್ಷಣವನ್ನು ಕೊಡಲು ಹಿಂದೂದೇಶದ ಅನೇಕ ಭಾಗಗಳಲ್ಲಿ ಗುರು

ಕುಲದಂತಹ ವಿದ್ಯಾಲಯಗಳನ್ನು ಸ್ಥಾಪಿಸಿದರೆ ನಿಜವಾಗಿ ಅವರಿಂದ ದೇಶೋನ್ನತಿಯಾಗುವುದೆಂದೇ ಹಿಂದೂ ಸಮಾಜ ರಕ್ಷಣೆಯೂ ಅಗುವುದು.

ವೈದಿಕಧರ್ಮ ಪ್ರಚಾರ, ಬ್ರಹ್ಮಚರ್ಯ, ಗುರುಕುಲ ಜೀವನ, ಅಂತ್ಯಜೋಷ್ಠರ, ಈಗ ರಾಷ್ಟ್ರಭಾವನೆಯಾಗಿರುವ ಹಿಂದೀ, ದೇವ ಭಾಷೆಯಾದ ಸಂಸ್ಕೃತ ಇವುಗಳ ಪ್ರಸಾರವನ್ನೇ ವಸಂತಕೃಷ್ಣ ತಮ್ಮ ಜೀವನದ ಧಾರೆಯಾಗಿ ಕೊಟ್ಟು, ಅಂತರಂಗದಲ್ಲಿ ಮುನಶೀರಾಮರು ಸನ್ಯಾಸಿಗಳೆ ಆಗಿದ್ದರು. ಮುಂದೆ ಅವರ ಇಬ್ಬರು ಮಕ್ಕಳೂ ಗುರುಕುಲದಲ್ಲಿ ಶಿಕ್ಷಣವನ್ನು ಹೊಂದಿ, ಪದವಿಗಳನ್ನು ಪಡೆದರು. ಇವರಲ್ಲಿ ಒರಿಯನು ಜರ್ಮನಿ ದೇಶಕ್ಕೆ ಮುಂದಿನ ವಿದ್ಯಾಭ್ಯಾಸಕ್ಕಾಗಿ ಹೋಗಿ ಅಲ್ಲಿಯೂ ದೊಡ್ಡ ಪ್ರಶಸ್ತಿಯನ್ನು ಪಡೆದನು. ಅದಕ್ಕೆ ಅತನು ಅಲ್ಲಿದ್ದ ಹಿಂದಿಯ ವಿದ್ಯೋಹಿಗಳೊಂದಿಗೆ ಸೇರಿದ್ದನೆಂಬ ದೋಷವನ್ನಾ ರೋಪಿಸಿ, ಅತನು ಹಿಂದೂ ದೇಶಕ್ಕೆ ಬರಲು ಅವುಗಳೆನ್ನು ಕೊಡಲಿಲ್ಲ. ಈಗಲೂ ಅತನು ಯೂರೋಪುಖಂಡದಲ್ಲಿರುವನು. ಕಿರಿಯನುಗನಾದ ಪ್ರೊಫೆಸರ್ ಇಂಪ್ರ ಎಂಬಾತನು ಈಗ “ಆರ್ಜುನ” ಎಂಬ ಪತ್ರಿಕೆ (Review) ವ್ಯಕ್ತಿಯನ್ನು ಪ್ರಕಟಿಸುತ್ತಿರುವನು. ಈತನು ಮುನಶೀರಾಮರಿಗೆ ಮಂತ್ರಾಚಾರ್ಯನಾಗಿ ಸಹಾಯವನ್ನು ಮಾಡಲು ಸಿದ್ಧನಾದನು. ಅಗ ಮಹಾತ್ಮಾ ಮುನಶೀರಾಮರ ಕಾರ್ಯಗಳಿಂದ ಅವರ ಕಾರ್ಯ ಉತ್ತರ ಹಿಂದೂಸ್ಥಾನದಲ್ಲಿ ಪ್ರಸಿದ್ಧವಾಗಿತ್ತು. ವಾರ್ಷಿಕ ಶಿಷ್ಯರಲ್ಲಿಯೂ ಮಾರ್ವಾಳ್ಳಹೃದಯ ವೃತ್ತವರಾಗಿ ನಿಜವಾದ ಕ್ರೈಸ್ತಭಕ್ತರಾಗಿ ದೀನುಬಂಧುಗಳೆಂದು ಮೆರಿಯರಿಂದ ಸಂಜೋಧಿಸಲ್ಪಟ್ಟಿರುವ ಮಿಸ್ಟರ್. ಸಿ. ಎಫ್. ಆಂದ್ರೂ ಜರನರು, ದಕ್ಷಿಣ ಆಫ್ರಿಕಾದಿಂದ ಮಹಾತ್ಮ ಗಾಂಧಿಯವರು ಹಿಂದೂ ದೇಶಕ್ಕೆ ಬರುವುದಕ್ಕೆ ಮುಂಚೆ “ನಿನ್ನ ಹಿಂದೂ ದೇಶಕ್ಕೆ ಹಿಂದಿರುಗಿದಾಗ ಮೂರು ನರರತ್ನಗಳನ್ನು ನೋಡಬೇಡಿ. ಅ ರತ್ನಗಳು ಯಾವುವೆಂದರೆ, ಸ್ವಾಮಿ ರಾಮತೀರ್ಥ, ಮಹಾಶ, ಮುನಶೀರಾಮ, ಪ್ರಿನ್ಸ್ ಜಾಲ್ ರುವ್ರ ಇವರು.” ಎಂದು ಬರೆದಿದ್ದರು. ಇದರಿಂದ ಮಾನವಕೋಟಿಯಲ್ಲಿ ಮುನಶೀರಾಮರ ಹೆಸರು ಎಷ್ಟು ಮೇಲೆ ಹೋಗಿರುವುದೆಂದು ತಿಳಿಯುವುದು. ಹೀಗೆ ಪ್ರಸಿ

ದ್ವರಾದ ಮಹಾತ್ಮಾ ಮುನಶೀರಾಮರು ದೇಶೋದ್ಧಾರಕ್ಕಾಗಿ ತಮ್ಮ ಸರ್ವ ಸ್ವವನ್ನೂ ಸಮರ್ಪಿಸಿ ಜಗತ್ತಿನ ಸೆವೆಗಾಗಿ ಸನ್ಯಾಸ ದೀಕ್ಷೆಯನ್ನು ತೆಗೆದುಕೊಂಡು ಸ್ವಾಮಿ ಶ್ರದ್ಧಾ ನಂದರೆಂದು ಪ್ರಸಿದ್ಧರಾದರು.

ಮುಂಜೆ, ಮಾಂಟಗ್ಯೂ-ಜೆನ್ಸೈನ್ ಫರ್ ರಾಜಕೀಯ ಸುಧಾರಣೆಯ ಮಸೂದೆಯಿಂದ ಹಿಂದೂದೇಶದಲ್ಲಿ ಅಡಿಯಿಂದ ಬಗೆಯಾದ ಉತ್ಸಾಹವು ಹುಟ್ಟಿತು. ಆಗ (೧೯೧೯ರಲ್ಲಿ) ಸ್ವಾಮಿ ಶ್ರದ್ಧಾ ನಂದರವರು ಗುರುಕುಲ ಭೂಮಿಯನ್ನು ಬಿಟ್ಟು ರಾಜನೀತಿಯ ಪವಿತ್ರಕ್ಷೇತ್ರದಲ್ಲಿಯಿಟ್ಟರು. ರಾಜಕೀಯ ವಿಚಾರದಲ್ಲಿ ಇವರು ಆಗತಾನೆ ಪ್ರವೇಶಿಸಿದ್ದರು. ಆ ವರ್ಷದಲ್ಲಿ ರೌಲತ್ ಕಾನೂನು ಎಂಬ ಪ್ರಜೆಗಳ ಸ್ವಾತಂತ್ರ್ಯವನ್ನು ಹಾಳು ಮಾಡತಕ್ಕ ಕಾನೂನು ನ್ಯಾಯವಿಧಾಯಕ ಸಭೆಯಲ್ಲಿ ಪ್ರಜಾಪ್ರತಿನಿಧಿಗಳಿಂದ ವಿರೋಧಿಸಲ್ಪಟ್ಟರೂ ಸೈನ್ಯದಿಂದ ಅನುಮೋದಿಸಲ್ಪಟ್ಟಿತು. ಆಗ ಸಮಗ್ರ ಹಿಂದೂದೇಶದಲ್ಲಿ ದೂಡ್ಡ ಗಲಭೆಯೆದ್ದಿತು. ಆ ಸಂದರ್ಭದಲ್ಲಿ ಕಟನಯ್ಯರಾದ ರವೀಂದ್ರ ಸಾಧ ರಾಕೂರರೂ, ಶ್ರೀಮತಿ ಸರಳಾ ದೇವಿ ಜಾಧುರಾಣಿಯವರೂ ಬ್ರಿಟಿಷ್ ಸರ್ಕಾರದಿಂದ ತಮಗೆ ದೊರೆತಿದ್ದ ಪದವಿಪದಕಗಳನ್ನು ಸರ್ಕಾರಕ್ಕೆ ಹಿಂದಿರುಗಿಸಿ ಕೊಡಿದರು. ಆ ಸಂದರ್ಭದಲ್ಲಿ ಮಹಾತ್ಮ ಗಾಂಧಿಯವರು ಸತ್ಯಾಗ್ರಹ ಚಳವಳಿವನ್ನಾರಂಭಿಸಿದರು. ಆಗ ದೇಶದ ಕೆಲವೆಡೆಗಳಲ್ಲಿ ಪ್ರಜೆಗಳಿಗೆ ವಿರೋಧವಾಗಿದ್ದ ಸರ್ಕಾರಕ್ಕೆ ವಿರೋಧವಾಗಿ ದರತಾಳಗಳು ಅಚರಿಸಲ್ಪಟ್ಟವು. ದಿಲ್ಲಿಯಲ್ಲಿ ಘೋರ್ಡಾ ಸೈನಿಕರು ಮೆರವಣಿಗೆ ಮಾಡುತ್ತಿದ್ದ ಪ್ರಜೆಗಳು ಗುಂಪನ್ನು ತಡೆದು ಗುಂಡು ಹಾರಿಸುವುದಕ್ಕೆ ಸಿದ್ಧರಾದರು. ಆಗ ಆ ಗುಂಪಿನಲ್ಲಿದ್ದ ಸ್ವಾಮಿ ಶ್ರದ್ಧಾ ನಂದರು ತಾವು ಮುಂದಾಳುಗಳಾಗಿ ಬಂದು ತಮ್ಮ “ಎದೆಗೆ ಮೂವರು ಗುಂಡು ಹೊದಿಸಿಕೊ” ಎಂದು ಎದೆಯೊಡ್ಡಿ ನಿಂತರು. ಆ ದಿವ್ಯ ತೇಜಸ್ಸಿನ ಸನ್ಯಾಸಿಯನ್ನು ನೋಡಿ ಸೈನಿಕರು ಭ್ರಮೆಗೊಂಡು ನಿಂತುಬಿಟ್ಟರು.

ಬಳಿಕ ಅದೇ ವರ್ಷದಲ್ಲಿ ರಾಷ್ಟ್ರೀಯ (ಕಾಂಗ್ರೆಸ್) ಸಭೆಯು ಡಾಯರ್ ಸಾಹೇಬನ ಕ್ರೂರವಾದ ಜಲಿಯವಾಲಾಬಾಗಿನ ಕೊಲೆಯಿಂದ ಪವಿತ್ರ ಕ್ಷೇತ್ರವಾಗಿ ಮಾಡಲ್ಪಟ್ಟ ಅಮ್ಮತಸರ ಪಟ್ಟಣದಲ್ಲಿ

ಸೇರಿತು. ಸ್ವಾಮಿ ಶ್ರದ್ಧಾನಂದರು ರಾಜಕೀಯ ಕ್ಷೇತ್ರವನ್ನು ಪ್ರವೇಶಿಸಿ ಸ್ವಲ್ಪ ಕಾಲವಾಗಿದ್ದರೂ ಅವರಾ ಅನೋಘವಾದ ಸೇವೆಯಿಂದ ಅವರ ಹೆಸರು ಹಿಂದುಸ್ಥಾನದಲ್ಲಿ ಎಲ್ಲರಿಗೂ ಪರಿಚಯವಾಗಿತ್ತು. ಇನ್ನು ಅವರ ಕಾರ್ಯ ಕ್ಷೇತ್ರವಾಗಿದ್ದ ಪಂಜಾಬಿನಲ್ಲಿ ಕೇಳುವುದೇನು? ಅಲ್ಲಿ ಪ್ರಜೆಗಳೆಲ್ಲರೂ ಏಕಕಂಠದಿಂದ ಕಾಂಗ್ರೆಸ್ಸಿನ ಸ್ವಾಗತ ಸಮಿತಿಗೆ ಸ್ವಾಮಿ ಶ್ರದ್ಧಾನಂದರನ್ನೇ ಅಧ್ಯಕ್ಷರನ್ನಾಗಿ ಮಾಡಿದರು. ಶ್ರದ್ಧಾನಂದರು ಆ ಸಂದರ್ಭದಲ್ಲಿ ಎಲ್ಲ ಸನ್ಯಾಸಿಗಳಿಗೂ ಆದರ್ಶಪಾಗಿರುವಂತೆ ಕೊಟ್ಟ ಸಂದೇಶ (message)ದಿಂದ ಒಂದು ಭಾಗವನ್ನು ಈ ಪುಟ್ಟ ಪುಸ್ತಕದ ಮೊದಲಿನಲ್ಲಿಯೇ ಕೊಟ್ಟಿರುವೆವು. ಅದು ಕೇವಲ ಸನ್ಯಾಸಿಗಳು ಮಾತ್ರವೇ ಅಲ್ಲ, ನಿಜವಾಗಿ ವೇಶಸೇವೆಮಾಡಬೇಕೆಂಬವರು ಯಾವ ಭಾವನೆಗಳಿಂದ ಪ್ರೇರಿತರಾಗಬೇಕು ಎಂಬುದನ್ನು ತಿಳಿಸಿರುವುದು. ಅಷ್ಟುವಾತ್ರವಲ್ಲದೆ, ಆ ಸುಮುಹೂರ್ತದಲ್ಲಿ, ಸಭೆಯಲ್ಲಿ ನೆರೆದಿದ್ದ ಪ್ರತಿನಿಧಿಗಳಿಗೂ, ಸಭಿಕರಿಗೂ ಸರಿಯಾಗಿ ತಿಳಿಯುವಂತೆ ಇದೊಂದು ಹಿಂದಿ ಭಾಷೆಯ ರಾಷ್ಟ್ರೀಯ ಭಾಷೆಯಾಗಬೇಕೆಂದು ನಿರ್ದೇಶಿಸಿರುವರೂ ಎಂಬ—ಪವಿತ್ರ ಕಾವೀ ವಸ್ತ್ರ ಭೂಷಿತರಾಗಿ ದಿವ್ಯ ತೇಜಸ್ಸಿನಿಂದ ಪ್ರಕಾಶಿಸುತ್ತ ಆ ಕ್ಷತ್ರಿಯ ಸನ್ಯಾಸಿಯು (ಶ್ರದ್ಧಾನಂದರು) ಕಾಂಗ್ರೆಸ್ಸಿನ ಮೊದಲಿನಿಂದಲೇ ನಿಂತು, ಸಾವಿರಾರು ಸ್ತ್ರೀಪುರುಷರ ಸಮ್ಮುಖದಲ್ಲಿ ಗಂಭೀರವಾದ ಓಜಸ್ವಿಯೂ ಸ್ಫೂರ್ತಿಪ್ರದವೂ ಆದ ತಮ್ಮ ಭಾಷಣವನ್ನು ಹಿಂದಿಯಲ್ಲಿಯೇ ಮಾಡಿದರು. ಆ ಕಾಂಗ್ರೆಸ್ಸಿನಲ್ಲಿ ದೇಶೀಯ ಭಾಷೆಯಲ್ಲಿ ಉಪನ್ಯಾಸವಾದುದು ಅದೇ ಮೊದಲು. ಅದು ಮೊದಲು ಈಗ ದೇಶೀಯ ಭಾಷೆಗಳಿಗೂ ಕಾಂಗ್ರೆಸ್ಸಿನಲ್ಲಿ ಸನ್ಮಾನ ದೊರೆಯುತ್ತಲಿದೆ.

ಇನ್ನು ಸ್ವಾಮಿ ಶ್ರದ್ಧಾನಂದರ ಉಳಿದ ಕೆಲಸವೆಂದರೆ ಅಂತ್ಯಜರ ಉದ್ಧಾರ. ಅವಕ್ಕಾಗಿ ಅವರು ಏನು ಮಾಡಿದರೆಂಬುದನ್ನು ಪಿವರವಾಗಿ ಈ ಪುಟ್ಟಪುಸ್ತಕದಲ್ಲಿ ಬರೆಯಲಾಗದು. ಆದರೆ ಉತ್ತರ ಹಿಂದೂಸ್ಥಾನದಲ್ಲಿ, ಅದರಲ್ಲಿಯೂ ಪಂಜಾಬಿನಲ್ಲಿ, ಸ್ವಾಮಿ ದಯಾನಂದ ಸರಸ್ವತಿಗಳು ಮತ್ತು ಸ್ವಾಮಿ ಶ್ರದ್ಧಾನಂದರು—ಇವರಿಬ್ಬರು ಇಲ್ಲದಿದ್ದರೆ, ಅಲ್ಲಿ ವೇದಗಳ ಹೆಸರಾಗಲಿ, ಹಿಂದೂಧರ್ಮವಾಗಲಿ ಉಳಿಯುತ್ತಿರಲಿಲ್ಲ.

ಇವರೀವರ ಕಾರ್ಯಕಲಾಪಗಳಿಂದ, ಸ್ವಾರ್ಥತ್ಯಾಗದಿಂದ, ಅಲ್ಲಿ ಹಿಂದೂ ಸಮಾಜವು ಪ್ರಬಲವಾಗುತ್ತ ಬಂದಿತು. ಇದರಮೇಲೆ ಇತ್ತೀಚೆಗೆ ಹಿಂದೂ ಸಭೆಯವರ ಸಹಾಯವೂ, ಸಹಾನುಭೂತಿಯೂ ಶ್ರದ್ಧಾನಂದರಿಗೆ ಸಿಕ್ಕಿ ಅವರ ಕಾರ್ಯವು ಹೆಚ್ಚು ಸ್ಫೂರ್ತಿಗೊಂಡಿತು. ಹಿಂದೂ ಧರ್ಮವನ್ನು ಬಿಟ್ಟವರನೇಕರು ಪುನಃ ಹಿಂದೂ ಧರ್ಮವನ್ನವಲಂಬಿಸಿದರು. ಸಾವಿರಾರು ಜನ ಮಲಖಾನಾ ರಾಜಪುತ್ರರು (ಮುಂಚೆ ಬಲಾತ್ಕಾರವಾಗಿ ಮುಸಲ್ಮಾನ ಮತಕ್ಕೆ ಸೇರಿಸಲ್ಪಟ್ಟಿರುವರು) ಪುನಃ ಹಿಂದೂ ಧರ್ಮವನ್ನವಲಂಬಿಸಿದರು. ಸ್ವಾಮಿಜಿಯವರ ಈ ಕೆಲಸಗಳನ್ನು ನೋಡಿ ಅನೇಕ ಜನ ಧರ್ಮಾಂಧರಾದ ಮುಸಲ್ಮಾನರಿಗೆ ತಲೆ ತಿರುಗಿತು. ಆಗ ಸ್ವಾಮಿಯವರಿಗೆ ಅನೇಕರು “ ನೀವು ಈ ಕೆಲಸವನ್ನು ನಿಲ್ಲಿಸಿರಿ. ಇಲ್ಲವಾದರೆ ನಿಮ್ಮನ್ನು ಕೊಲ್ಲುವೆವು ” ಎಂದು ಹೆದರಿಸಿದರು. ಮಹಾತ್ಮ ಗಾಂಧಿಯವರು ಕಾರಾಗೃಹಕ್ಕೆ ತೆರಳಿದನಂತರ ನರವೀರರೆಂದು ಪ್ರಸಿದ್ಧರಾಗಿರುವ ಸಿಖರ ಗುರೂಪಾಬಾಗಿನ ಪ್ರಕರಣದಲ್ಲಿ ಸಿಖರಿಗೆ ಮುಂದಾಳಾಗಿ ನಿಂತು ೩ ತಿಂಗಳ ಕಾರಾಗೃಹವನ್ನನುಭವಿಸಿ ಬಂದ, ವಯಸ್ಸಾಗಿದ್ದ ರೂ ಬ್ರಹ್ಮಚರ್ಯ ನಿಯಮದಿಂದ, ವಜ್ರಕಾಯವನ್ನುಳ್ಳವರಾಗಿದ್ದ ಸ್ವಾಮಿಜಿಯವರು ಆ ಗೊಟ್ಟು ಜಿವರಿಕೆಗೆ ಹೆದರದೇ “ ನನ್ನ ಜೀವನವು ಹಾಗೆ ಕೊನೆಗಾಣುವುದು ಭಗವಂತನ ಇಚ್ಛೆಯಾಗಿದ್ದರೆ ಅದರಂತೆಯೇ ಆಗಲಿ ” ಎಂದು ತಮ್ಮ ಕಾರ್ಯವನ್ನು ನೋಡಲಿಗಿಂತಲೂ ಹೆಚ್ಚು ಉತ್ಸಾಹದಿಂದ ಮುಂದರಿಸಿದರು. ಕೊನೆಗೆ ಆಸ್ಪತ್ಕರಾಗಿ ಹಾಸಿಗೆಯಲ್ಲಿ ಮಲಗಿದ್ದಾಗ ಅಬ್ದುಲ್ ರಶೀದ್‌ನೆಂಬ ಧರ್ಮಾನ್ವೇಷಿ ನು ಸ್ವಾಮಿಜಿಯವರ ಕೊಲೆ ಮಾಡಿದನು. ಈ ಕೊಲೆಯ ವಿಚಾರವಾಗಿ ಅನೇಕಜನ ಇಸ್ಲಾಮ ಧರ್ಮಿಯರು ತಮ್ಮ ತಿರಸ್ಕಾರವನ್ನು ಸೂಚಿಸಿರುವರು. ಈ ವಿಷಯವಾಗಿ ಪ್ರಕೃತ ನಾವು ಹೆಚ್ಚಿನೂ ಬರೆಯಲಾರವು. ಆದರೆ ಈ ಬಗೆಯಾಗಿ ಆದ ಸ್ವಾಮಿಜಿಯವರ ಕೊಲೆಯಿಂದ, ಅವರು ವೀರಸ್ವರ್ಗಕ್ಕೆ ತೆರಳಿದರೂ, ಅವರಿಂದ ಪ್ರಾರಂಭಿಸಲ್ಪಟ್ಟ ಕಾರ್ಯವನ್ನು ಮುಂದರಿಸುವ ಭಾರವು ಹಿಂದೂಸ್ಥಾನದ ತರುಣ ವಿದ್ಯಾರ್ಥಿಗಳನ್ನವಲಂಬಿಸಿರುವುದು. ಅದುದರಿಂದ ಸ್ವಾಮಿಜಿಯವರ ಜೀವನಕ್ರಮದಿಂದ ದೊರೆಯಬಹುದಾದ


ಸಂದೇಶವನ್ನು ತರುಣರಿಗಾಗಿ ಇಲ್ಲಿ ಬರೆದು ಈ ಚಿಕ್ಕ ಲೇಖನವನ್ನು ಮುಗಿಸುವೆನು.—ಸ್ವಾಮಿಜಿಯವರು ತರುಣರನ್ನು ವಿಶೇಷವಾಗಿ ಪ್ರೀತಿ ಸುತ್ತಿದ್ದರು. ಅದಕ್ಕಾಗಿ ಅವರು ತರುಣರಿಗೆ ಹೇಳುತ್ತಿದ್ದುದುದೇನಂದರೆ:—

“ ನಿಮ್ಮ ಶರೀರವನ್ನು ಬ್ರಹ್ಮಚರ್ಯದಿಂದಲೂ ನಿತ್ಯವ್ಯಾಯಾಮದಿಂದಲೂ ಗಟ್ಟಿಮಾಡಿಕೊಳ್ಳಿರಿ. ನೀವು ಸ್ವಂತವಾಗಿ ಸಂಪಾದನೆ ಮಾಡುವವರೆಗೆ ಮದುವೆಮಾಡಿಕೊಳ್ಳಬೇಡಿ ನಿಮ್ಮ ಶಕ್ತಿಯನ್ನೆಲ್ಲ ಹಿಂದೂ ಸಮಾಜ ರಕ್ಷಣೆಗಾಗಿ ಸವೆಯಿಸಿರಿ. ಹಿಂದೂಧರ್ಮ ರಕ್ಷಣೆಗಾಗಿ ನಿಮ್ಮ ಎದೆಯಿಂದ ಭಯವನ್ನು ದೂರವಾಗಿ ಓಡಿಸಿ, ಅದನ್ನು ಕಲ್ಲೆದೆಯಾಗಿ ಮಾಡಿರಿ. ಅಂತ್ಯದೋದ್ಧಾರವನ್ನು ಕೈಕೊಂಡು ಹಿಂದೂ ಸಮಾಜವನ್ನು ಪುಷ್ಟಿಗೊಳಿಸಿರಿ. ನಿಮ್ಮ ಕಾರ್ಯಕ್ರಮದಲ್ಲಿ ಯಾರನ್ನೂ ದ್ವೇಷಿಸಬೇಡಿರಿ. ಹಿಂದೀಭಾಷೆಯನ್ನು ಚೆನ್ನಾಗಿ ಕಲಿತು ಆ ಭಾಷೆಯ ಮೂಲಕ ದೇಶೀಯರೊಂದಿಗೆ ನಿಮ್ಮ ಹೃದಯ ಸಂಬಂಧ (ಪ್ರೇಮ)ವನ್ನು ಹೆಚ್ಚಾಗಿ ಬೆಳೆಯಿಸಿ. ನೀವು ಮಾಡುವ ಕೆಲಸದಲ್ಲಿ ನಿಶ್ಚಾಸವಿಟ್ಟು ಕೆಲಸಮಾಡಿ. ಅದಕ್ಕೆ ಬೇರೆಯವರಿಂದ ಸಹಾಯವಾಗುವುದೆಂದು ನಂಬಿ ಸುಮ್ಮನೆ ಕೈ ಕಟ್ಟಿ ಕುಳಿತುಕೊಳ್ಳಬೇಡಿ. ಸಾಶ್ವಾತ್ಯನಾಗರಿಕತೆಯ ಜೀವನಕ್ಕೆ ಮರುಳಾಗದೆ ಸುಲಭ ಜೀವನವನ್ನೇ ನಿಮ್ಮ ಆದರ್ಶವಾಗಿಟ್ಟುಕೊಳ್ಳಿ. ಇದೇ ಕ್ರಮದಲ್ಲಿ ನೀವು ಧೈರ್ಯದಿಂದ ಕೆಲಸಮಾಡಿದರೆ ದೇಶೋದ್ಧಾರವೂ, ಹಿಂದೂಧರ್ಮ ರಕ್ಷಣೆಯೂ, ಹಿಂದೂ ಸಮಾಜ ರಕ್ಷಣೆಯೂ, ಅಮೂಲಕ ನಿಮ್ಮ ರಕ್ಷಣೆಯೂ ಆಗುವುದು.” ಈ ಉಪದೇಶದಂತೆ ನಮ್ಮ ತರುಣರು ನಡೆದುಕೊಳ್ಳಲು ಇಂದು, ಸ್ವಾಮಿಜಿಯವರ ಪುಣ್ಯಜೀವನ ಸ್ಮಾರಕದ ದಿನ, ಪ್ರತಿಜ್ಞೆ ಮಾಡುವರೆ? ಅವರಿಂದ ಸ್ವಾಮಿಜಿಯವರ ಆತ್ಮಕ್ಕೆ ಶಾಂತಿಯನ್ನುಂಟುಮಾಡುವರೆ?

|| ಓಂ ಶಾಂತಿಃ ಶಾಂತಿಂ ಶಾಂತಿಃ ||



ಹಯಾತನ ಸನ್ಯಾಸ



ಜಿವರ ದರುಶನಕ್ಕೆ ಒಂದೇ ಬಾಗಿಲಿನಿಂದ ಬರಬೇಕೆಂಬ ಕಟ್ಟಲೆಯೇನಿಲ್ಲ. ಯಾವ ಭಕ್ತನಿಗೆ ಯಾವ ಬಾಗಿಲು ಸಲಿಸಿರುವುದೋ ಅದೇ ಆಗಬಹುದು. ಜಿಂಜಿರ ಬಾಗಿಲಿನಿಂದ ಬಂದನರೆಂದು ಆ ನಿರ್ಲಿಪ್ತವಾದ, ತತ್ಪೂರ್ತಿಯಾದ ಭಗವಂತನ ಅಭಿಮಾನದಲ್ಲಿ ಹೆಚ್ಚು ಕಡಿಮೆಯಾಗಲಿ, ಭೇದಭಾವನೆಯಾಗಲಿ ಇರಲಿಕ್ಕಿಲ್ಲ. ಬಾಗಿಲು ಚರ್ಮಿನ ಕಡೆಗೆ ತಿರುಗಿದರೆನು, ಮಸೀದಿಯ ಮುಖವಾಗಿದ್ದರೇನು, ಇಲ್ಲ; ಪನುಮಂತರಾಯನ ಗುಡಿಗೆ ಹತ್ತಿರವಾಗಿದ್ದರೇನು? ಒಳಗೆ ಬಂದುದಿಲ್ಲವೆಂದು ; ಆ ಪರಮಾತ್ಮನ ಎದುರಿಗೆ ನಿಂತಿದ್ದರೇನು ; ಉಕ್ಕಿ ಸುರಿಯುವ ಭಕ್ತಿ, ನೈಮರಂತ ಸೂಜಿ, ಲೋಕದ ಕತ್ತಲೆಯನ್ನೋಡಿ ಸಲು ಬೇಕಾದ ತತ್ವ, ಇವು ಸಿಕ್ಕಿತೆಂದರೆ ಮುಗಿಯಿತು.

ದಡ್ಡರು ಹೊಡೆವಾಡಿಕೊಳ್ಳುತ್ತಿರಲಿ. ತಾವೇನಚ್ಚಿನ ಭಕ್ತರೆಂದು ಹೆಮ್ಮೆಯಿಂದ ಹೊರಗೆಲ್ಲಾ ಮೆರೆಯುತ್ತಿರಲಿ. ನಮಗೆ ಮುಸಲ್ಮಾನರಾದರೂ ಸರಿಯೆ. ಶಿವನ ಭಕ್ತನಾದರೂ ಸರಿಯೆ ; ಬುದ್ಧನ ಉಪಾಸಕ

ನಾದರೂ ಸರಿಯೆ ; ಮನುಷ್ಯ ಕುಲಕ್ಕೆ ಸೇರಿದವನೆಂಬುದೊಂದು ದೊಡ್ಡ ಲೆಕ್ಕ. ತನ್ನ ದಾರಿಯನ್ನು ಹಿಡಿದು ನಿಶ್ಚಯ ಬುದ್ಧಿಯಿಂದ ಹೊರಟಿರುವನೆಂಬುದೊಂದು ದೊಡ್ಡ ಲೆಕ್ಕ.

ನಮ್ಮ ಹಯಾತನು ಈ ತರದವನು. ಮುಸಲ್ಮಾನನಾಗಿ ಹುಟ್ಟಿ, ಮುಸಲ್ಮಾನನಾಗಿ ಬಳಿದು, ಮುಸಲ್ಮಾನನಂತೆ ಸಂಸಾರ ನಿವಹಿಸಿಕೊಂಡಿದ್ದನು. ಹೆಂಡತಿ ಮಕ್ಕಳ ಜತೆಗೆ ಅನೇಕ ವರ್ಷಗಳು ಕಾಲ ಕಳೆಯುತ್ತಿದ್ದು, ಇದ್ದಕ್ಕಿದ್ದ ಹಾಗೆ ಮನಸ್ಸಿಗೆ ಏನೋ ತೋರಿ ಮನೆಯನ್ನು ಬಿಟ್ಟು ಹೊರಹೊರಟನು. ಆವರೆ ಊರು ಬಿಟ್ಟು ಓಡಿಹೋಗಲಿಲ್ಲ ಗುಡ್ಡದಲ್ಲಿ ಗುಹೆಗಳನ್ನಾಗಲೀ, ಕಾಡಿನಲ್ಲಿ ಮರದ ಬುಡಗಳನ್ನಾಗಲೀ, ಹುಡುಕಲಿಲ್ಲ. ಸುಮ್ಮನೆ ನಾಲಕ್ಕು ಗೋಡೆಗಳ ಬಂಧನದಿಂದ ತಪ್ಪಿಸಿಕೊಂಡು ಹೊರಗಿನ ವಿಶ್ವಪ್ರಸಂಚದಲ್ಲಿ ಒಂದಾದನು.

ಆ ಸಮಯ ಅವನ ದೇಹವು ಕಜ್ಜಿಯಿಂದ ತುಂಬಿ ಹುಳಿಯುತ್ತಿದ್ದಿತು. ವೈಯೋಲೆ ಬಟ್ಟೆಗಳ ಹೆಸರಿಲ್ಲದೆ ಲಂಗೋಟೆಯೊಂದು ಮಾತ್ರ ವಾನರಕ್ಷಣೆಯ ಭಾರವನ್ನು ವಹಿಸಿದ್ದಿತು. ಹಯಾತನು ಕೂತಲ್ಲೇ ಶಿಬಿರ, ಮಲಗದಲ್ಲೇ ಹಾಸಿಗೆ. ಯಾರಿಗೂ ಬೇಡದ ಕಡ್ಡಿ ಕಸಗಳಿಂದ ತುಂಬಿದ ಒಂದು ಹಳೆಯ ನೆಲಗಟ್ಟಾದರೆ ಸಾಕು. ಅದೇ ಇಂದ್ರಭವನವಾಗಿ ಪರಿಣಮಿಸುತ್ತಿದ್ದಿತು. ಅಲ್ಲಿ ಹಯಾತನು ಕಾಲುನೀಡಿಕೊಂಡು ಕಣ್ಣುಮುಚ್ಚಿಕೊಂಡು ಮಲಗಿ ನಿದ್ರೆಮಾಡುತ್ತಲೋ, ಕೂತು ತೂಕಡಿಸುತ್ತಲೋ ನೋಡುವವರಿಗೆ ಹಗಲು

ರಾತ್ರಿಗಳ ಲೆಕ್ಕವನ್ನೇ ಇಟ್ಟುಕೊಂಡಿಲ್ಲದವನ ಹಾಗೆ
ಕಾಣಿಸಿಕೊಳ್ಳುತ್ತಿದ್ದನು

ಒಂದೊಂದು ಸಮಯದಲ್ಲಿ ಹೊಟ್ಟೆಯಕಡೆ ದೃಷ್ಟಿ
ಬಿದ್ದು ಹಸಿವೆಂದು ತೋರಿದಾಗ ತನ್ನ ಇಂದ್ರಭವನ
ವನ್ನು ಬಿಟ್ಟುಹೊರಟು, ತನ್ನ ಪ್ರೀತಿಯ ಗೆಳೆಯರಾದ
ಆ ಬೀದಿಯ ನಾಯಿಗಳನ್ನೆಲ್ಲಾ ಜತೆಗೆಕರೆದುಕೊಂಡು
ಕಣ್ಣಿಗೆಬಿದ್ದ ಅಥವಾ ಮನಸ್ಸಿಗೆ ತೋರಿದ ಯಾವ
ದೋ ಒಂದು ಮನೆಯ ಮುಂದೆ ಹೋಗಿ ನಿಂತು
“ಯಾರು ಮನೆಯೊಳಗೆ? ಬಾಗಿಲನ್ನು ತೆಗೆ, ಹೊರಕ್ಕೆ
ಬಾ; ಹಯಾತನಿಗೆ ಹೋಳಿಗೆಯನ್ನು ತಂದುಕೊಡು”
ಎಂದು ಕೇಳುವನು. ಆ ಹೊತ್ತು ಅದೃಷ್ಟವಶಾತ್
ಹಬ್ಬದ ದಿನವಾಗಿ ಆ ಮನೆಯಲ್ಲಿ ಹೋಳಿಗೆಯನ್ನೇ
ಮಾಡಿರುವರು. ಹಯಾತನು ತಮ್ಮ ಮನೆಗೆ ಬಂದ
ನೆಂದು ಸಂತೋಷದಿಂದ ಭಿಕ್ಷೆವನ್ನು ತರುವರು. ಹೋ
ಳಿಗೆಯ ಜತೆಯಲ್ಲಿ ಅಂಬೊಡೆಗಳನ್ನೂ, ಹುಳಿಯನ್ನ
ವನ್ನೂ ಸಹ ತಂದುಕೊಡಲು ಹೋದರೆ, ಇವನು
ಅವೊಂದನ್ನೂ ತೆಗೆದುಕೊಳ್ಳನು. ತಾನು ಕೇಳಿದುದು
ಮಾತ್ರ ತನಗೆ ಬೇಕು. ಅದನ್ನು ಮುರಿದು ಚೂರು
ಮಾಡಿ ತನ್ನ ಜತೆಯ ನಾಯಿಗಳೆಲ್ಲಾ ಕೊಟ್ಟು ತಾನು
ಒಂದು ಮಿಕ್ಕಚೂರನ್ನು ತಿಂದು, ಅವುಗಳ ತಲೆಯನ್ನು
ಸವರಿ, ಮುದ್ದಿಸಿ ಮುಂದಕ್ಕೆ ಹೊರಡುವನು.

ಇನ್ನೊಂದು ಮನೆಯ ಬಾಗಿಲಲ್ಲಿ ನಿಂತು “ಎಲ್ಲಿ,
ಅನ್ನ ತಂದುಕೊಡು” ಎಂದು ಕೂಗಿ ಯಜಮಾನನಿ
ಗಿಂತಲೂ ಗಟ್ಟಿಯಾಗಿ ಅಪ್ಪಣೆಮಾಡುವನು, ಅವರೆಲ್ಲ
ರೂ ಹಯಾತನನ್ನು ಬಲ್ಲವರಾದ್ದರಿಂದ ನಗುತ್ತಾ ಅವ

ನಿಗೂ ಅವನ ಬಳಗಕ್ಕೂ ಆಗಬೇಕೆಂದು ಸ್ವಲ್ಪ ಹೆಚ್ಚಾಗಿ ಯೇ ತಂದು ಕೊಡುವರು. ಹಯಾತನು ಮಧ್ಯದಲ್ಲಿ ಕುಳಿತು ಆ ಬೀದಿಯ ನಾಯಿಗಳೂ, ಆ ಸುತ್ತಿನ ಕಾಗೆಗಳೂ ಕಚ್ಚಾಡಿಕೊಂಡು ಜತೆಯಲ್ಲೇ ತಿನ್ನುತ್ತಿರುವಾಗ ಅವಕ್ಕೆಲ್ಲಾ ಸಮಾಧಾನಹೇಳುತ್ತಾ, ಹಾಸ್ಯದ ಮಾತುಗಳನ್ನಾಡುತ್ತಾ ಊಟವನ್ನು ಪೂರೈಸುವನು.

ಒಂದೊಂದು ಸಾರಿ ಬೇಕೆಂದು ಪರೀಕ್ಷೆಗೋಸ್ಕರ ಕೊಡುವ ಅನ್ನದಲ್ಲಿ ಬಿಲ್ಲೆಗಳನ್ನೋ ವಾವಲಿಗಳನ್ನೋ ಬಚ್ಚಿಟ್ಟುಬಿಡುವರು. ಎಲ್ಲೋ ರಸ್ತೆಯ ಮಧ್ಯದಲ್ಲೋ ಮರದ ಬುಡದಲ್ಲೋ, ಹಾಳು ನೆಲಗಟ್ಟಿನ ಮೇಲೋ ಕೂತು ತನ್ನ ಆಪ್ತಸ್ನೇಹಿತರುಗಳ ಬಳಗದಲ್ಲಿ ಭೋಜನ ಸಮಾರಂಭವನ್ನು ನಡೆಸುತ್ತಿರುವಾಗ, ಈ ದುಡ್ಡಿನ ಚೂರು ಕಣ್ಣಿಗೆ ಬಿದ್ದು, ಕೂಡಲೆ ಅದನ್ನು ತೆಗೆದುಕೊಂಡು ಆ ಮನೆಗೇ ನೆಟ್ಟಗೆ ಓಡುವನು - ಬೇರೆ ಮನೆಗೆ ಹೋಗಲು ಕಾರಣವಿರುವುದಿಲ್ಲ. ಏಕೆಂದರೆ ಒಂದು ಸಾರಿಗೆ ಅವನು ಎರಡು ಮನೆಯ ಭಿಕ್ಷುವನ್ನು ಎಂದೂ ತೆಗೆದುಕೊಳ್ಳುವವನಲ್ಲ - ಜಗುಲಿಯ ಮೇಲಕ್ಕೆ ಅದನ್ನೆಸೆದು, “ಇಗೋ ನಿನ್ನ ರೂಕ್ಕವನ್ನು ನೀನೇ ತೆಗೆದುಕೋ. ಹಯಾತನನ್ನು ಕೆಡಿಸೋಣವೆಂದೋ ಇದನ್ನು ಬಚ್ಚಿಟ್ಟಿದ್ದು?” ಎಂದು ಹುಸಿನಗುವನ್ನು ನಕ್ಕು ಹಿಂತಿರುಗುವನು.

ಎಲ್ಲಿಯಾದರೂ ಒಂದು ಬಿದ್ದ ಮರದ ತುಂಡಿನ ಮೇಲೆ ಹಯಾತನು ಕಾಲನ್ನಾಡಿಸುತ್ತಾ, ಬಿಸಿಲು ಕಾಯಿಸುತ್ತಾ ಕುಳಿತಿರುವಾಗ, ಯಾರಾದರೂ ಬಂದು ತಮ್ಮ ದುಃಖವನ್ನು ಹೇಳಿಕೊಳ್ಳುವರು. “ಹೋಗು

ಎಲ್ಲವೂ ಸರಿಹೋಗುವುದು” ಎಂದು ಹೇಳಿಬಿಟ್ಟನೆಂದರೆ ಇವರಿಗೆ ಬಹು ಧೈರ್ಯವಾಗುವುದು. ಇಲ್ಲ, ಮಾತನಾಡದೆ ಸುಮ್ಮನಿದ್ದುಬಿಟ್ಟನೆಂದರೆ, ಏನೋ ಅರಿವಿಲ್ಲವು ಕಾದಿರುವುದೆಂದು ಖಂಡಿತ ಮಾಡಿಕೊಂಡು ಹಿಂತಿರುಗುವರು.

ಇದೇ ರೀತಿಯಲ್ಲಿ ಕೆಲವು ವರ್ಷಗಳು ಹಯಾತನದೇಹಯಾತ್ರೆಯ ಸಾಗಿತು. ನಂತರ ಯಾವದೋ ಒಂದು ಹೊತ್ತಿನಲ್ಲಿ, ಯಾವದೋ ಒಂದು ಮೂಲೆಯಲ್ಲಿ, ಯಾರಿಗೂ ಹೇಳದೆ, ಯಾರನ್ನೂ ಕೇಳದೆ ಹಯಾತನು ತನ್ನ ಕಳೆಬರವನ್ನು ಬಿಟ್ಟು ಹೊರಟು ಹೋದನು.

ಈಗಲೂ ಹಯಾತನ ಗೋರಿಗೆ ಬಹು ಮರ್ಯಾದೆಯುಂಟು. ಮತ್ತು ಬಹುತರದ ಪೂಜೆಯು ನಡೆಯುತ್ತದೆ. ಇವನ ಸಮೀಪದಲ್ಲಿ ಹಿಂದೂ ಮುಸಲ್ಮಾನರೆಂಬುವ ಭೇದವಿಲ್ಲ. ಇಬ್ಬರೂ ಜತೆಗೇ ನಿಂತು ಕಾರ್ಯಸಿದ್ಧಿಯಾಗಲೆಂದೋ, ವ್ಯಾಪಾರದಲ್ಲಿ ಲಾಭ ಬರಲೆಂದೋ, ರೋಗ ವಾಸಿಯಾಗಲೆಂದೋ ಬೇಡಿಕೊಳ್ಳುತ್ತಾರೆ.

ಆಂತು, ಹಯಾತನಿಗೆ ಜೀವನದ ಗುಟ್ಟು ಗೊತ್ತಿತ್ತು. ಅದಕ್ಕೋಸ್ಕರಲೇ ಅವನಿಗೆ ಅದು ಅಷ್ಟು ಸುಲಭವಾಗಿ ಪರಿಣಮಿಸಿತು. ಆದರಿಂದಲೇ ಅವನು ಅದನ್ನು ಆಟವಾಗಿ ಕಳೆದನು.

“ಅನಂತ ಶರ್ಮ”

॥ ॐ ॥

ಸತ್ಯಾಗ್ರಹ

ಅಥವಾ

ನ್ಯಾಯದೇವತೆಯ ಅವತಾರ

ಅ. ಸರ್ವಾಭಟ್ಟ.

ಕೃಷ್ಣಾ ಕಂಪೆನಿ,
ಬೆಂಗಳೂರು ಸಿಟಿ.

ಮಕ್ಕಳ ಪುಸ್ತಕ ಪ್ರೆಸ್, ಬಳವೇಟೆ, ಬೆಂಗಳೂರು ಸಿಟಿ.

॥ ೧೬ ॥

ಸ ತ್ಯಾಗ್ರ ಹ

ಅ ಫ ನಾ

ನ್ಯಾಯದೇವತೆಯ ಅವತಾರ



“ ಸತ್ಯಾಗ್ರಹವೇ ಬ್ರಹ್ಮಾಸ್ತ್ರವು ”

“ದೈವನಿರ್ಭರತೆ ಮತ್ತು ಅಹಿಂಸೆ—ಇವೇ ಸತ್ಯಾಗ್ರಹದ
ಮುಖ್ಯ ಅಂಗಗಳು”.


“ ಭಗವದ್ಧ್ಯಾನಕ್ಕೆ ಮೌನವು ಅವಶ್ಯಕ ;

ಇದೇ ತವಸ್ಸು

“ ದಾನವರ ದಾರಿಯೇ ಜೀರೆ ;

ದೇವತೆಗಳ ಹಾದಿಯೇ ಜೀರೆ ”

ಮುನ್ನುಡಿ.



ಸಾತ್ವಿಕಜ್ಯೋತಿಯ ಪ್ರಕಾಶನಕ್ಕೆ ಸಾಧಕವಾದ ಎಣ್ಣೆ ಬತ್ತಿಗಳ ಸಂಗ್ರಹವಾದ ಸತ್ಯಾಗ್ರಹವನ್ನು ಮಹಾತ್ಮರು ಹೂಡಿದರು. ಇದುವರೆಗೂ ಸತ್ಯಾಗ್ರಹವನ್ನು ಮಾಡಬೇಕಾದವರು ಹೇಗೆ ಮಾಡಬೇಕು? ಎಂಬ ವಿಚಾರವಾಗಿ ಹಲವರಿಗಿದ್ದ ಹಲವಭಿಪ್ರಾಯಗಳನ್ನು ಶೇಖರಿಸಿ, ಅವನ್ನು ನಿಷ್ಪಕ್ಷ ಪಾತದ ಒಂದರಿಯಲ್ಲಿ ಸೋಸಿ, ಆಧ್ಯಾತ್ಮಿಕದ ಬಣ್ಣ ಕಟ್ಟಿ, ಲೋಕಮಾನ್ಯವಾಗುವಂತೆ ಬರೆದಿರುವ ಈ ಗ್ರಂಥರತ್ನವನ್ನು ಪ್ರಕಟಿಸುವ ಭಾಗ್ಯವು ನಮ್ಮ ಪಾಲಿಗೆ ಬಂದಿತೆಂದು ಆನಂದಿಸುತ್ತೇವೆ. ಕನ್ನಡಿಗರು ಈ ಗ್ರಂಥವನ್ನು ಪಾರಾಯಣಮಾಡಿ, ಇದರಲ್ಲಿ ಸಾರಿರುವ ಸೊಗಸಿನ ತತ್ವದ ಸಿರಿಬೆಳೆ ಬೆಳೆಸುವರೆ?

ಇತಿ,

ಪ್ರಕಾಶಕರು.

ನಾಡಿನ ಪರಿಸ್ಥಿತಿ

ದೇಶಬಾಂಧವರೇ !

ಇನ್ನೂ ಮೊನ್ನೆ ತಾನೇ ಮಹಾತ್ಮಾ ಗಾಂಧಿಯವರಂತಹ ಸತ್ಯಪ್ರಿಯರಿಂದ ರಾಮರಾಜ್ಯವೆಂದು ಕರೆಯಲ್ಪಟ್ಟ ನಮ್ಮ ರಾಷ್ಟ್ರದಲ್ಲಿ ಇಷ್ಟುಬೇಗನೆ ಸತ್ಯಧರ್ಮಗಳು ಲುಪ್ತವಾಗಿ ಹೋಗಲು ಕಾರಣವೇನು? ಮಾದರಿಯ ಸಂಸ್ಥಾನವೆಂದು ದಿಗಂತ ವ್ಯಾಪಿಯಾದ ಕೀರ್ತಿಯನ್ನು ಪಡೆದಿದ್ದ ನಮ್ಮ ದೇಶದಲ್ಲಿ ಇದ್ದಕ್ಕಿದ್ದ ಹಾಗೆ ಶಾಂತಿ ಸಮಾಧಾನಗಳು ಅಳಿದು ಹೋದುದೇಕೆ? ಪ್ರಜಾನಾಂ....
..... ಸಪಿತಾ, ಪಿತರಸ್ತಾಸಾಂ ಕೇವಲಂ ಜನ್ಮ ಹೇ ತವಃ—ಎಂಬ ಕಾಳಿದಾಸೋಕ್ತಿಯಂತೆ ಪ್ರಜೆಗಳಿಗೆ ನಿಜವಾದ ತಾಯಿ ತಂದೆಯು ಈತನೇ; ಸ್ವಂತ ತಾಯಿ ತಂದೆಗಳು ಕೇವಲ ಜನ್ಮಕ್ಕೆ ಮಾತ್ರ ಕಾರಣಭೂತರು;—ಎಂದು ಪ್ರಜೆಗಳಿಂದಲೂ ಹೊರಗಿನವರಿಂದಲೂ ಏಕಪ್ರಕಾರವಾಗಿ ಹೊಗಳಿಸಿಕೊಂಡು, ಇನ್ನೂ ಹಲವು ತಿಂಗಳ ಕೆಳಗೆ ರಜತ ಮಹೋತ್ಸವದ ರನ್ನಮಂಟಪದಲ್ಲಿ ರಾರಾಜಿಸಿದ ನಮ್ಮ ರಾಜಮಣಿಯ ರಾಜ್ಯದಲ್ಲಿ ಇಷ್ಟೊಂದು ಆಕಸ್ಮಿಕವಾಗಿ ಭೀತಿ ಸಂಶಯಗಳು ತಲೆದೋರಿ ಮಂದಿಯ ಹೃದಯವು ಡವಡವನೆ ಬಡಿದುಕೊಳ್ಳುವಂತಾದುದೇಕೆ? ಇದೇನು ವಿಪರ್ಯಾಸ? ವಿದ್ಯೆಯಲ್ಲಾಗಲಿ, ರಾಜ್ಯ ನಿರ್ವಹಣದಲ್ಲಾಗಲಿ, ಯಾವ ವೇಶದ, ಹಾಗೂ, ಯಾವ ಜನಾಂಗದ ನೌಕರಶಾಹಿಗೂ ಕಡಿಮೆ

ಇಲ್ಲವೆಂಬ ಪ್ರಸಿದ್ಧಿಯನ್ನು ಪಡೆದಿದ್ದ ನಮ್ಮ ಅಧಿಕಾರಿ ವರ್ಗವು ಇಂದು ಒಮ್ಮೆಲೇ ಹೀಗೆ ನೀತಿ ನಿಯಮಗಳನ್ನು ಬದಿಗೊತ್ತಿ ಪಾಪಿ ರಾವಣನಂತೆ, ಜಗನ್ನಾತೆಯಾದ ನ್ಯಾಯ ದೇವತೆಯನ್ನು ಭಂಗ ಪಡಿಸಲು ಪ್ರಯತ್ನಿಸುತ್ತಿರುವುದರ ಅರ್ಥವಾದರೂ ಏನು? ಯಾವ ಈ ಸೊಬಗಿನ ನಾಡನ್ನು, ಚಿನ್ನದ ಬೀಡನ್ನು, ದುಷ್ಟರ ಆಕ್ರಮಣದಿಂದ ಉದ್ಧರಿಸಲು ರಣಧೀರ ಕಂಠೀರವರಂತಹ ರಾಜ ಶ್ರೇಷ್ಠ ರೂ, ಮಹಾರಾಣಿ ಲಕ್ಷ್ಮಮ್ಮಣ್ಣಿಯವರಂತಹ ಸಾಧ್ವೀಮಣಿಯ ರೂ, ತಿರುಮಲರಾಯರಂತಹ ಮಂತ್ರಿವರ್ಯರೂ, ತಮ್ಮ ದೇಹಗಳನ್ನೇ ಧಾರೆಯೆರೆದರೋ; ಹಾಗೂ ಯಾವ ನಾಡು ಶ್ರೀ ಕೃಷ್ಣ ಪರ ಮಾತ್ಮನ ಆ ಸದ್ವಂದದ ಏಕ ಮಾತ್ರ ನೆಲೆಯಾಗಿ ಇಂದು ಭರತ ಖಂಡದಲ್ಲಿ ನಿಂತಿರುವುದೋ,—ಹೆಚ್ಚೇಕೆ!—ಯಾವ ಪುಣ್ಯಭೂ ಮಿಯಲ್ಲಿ ಪ್ರಾಚೀನ ಅವಾಚೀನ ನಾಗರೀಕತೆಗಳೆರಡೂ ಅಪೂರ್ವ ಕಲಾಸಂವಿಧಾನದಿಂದ ಸಮನ್ವಯಗೊಂಡು ಪ್ರ ಪಂ ಚ ವ ನ್ನೇ ಮುಗ್ಧಗೊಳಿಸುತ್ತಿರುವುದೋ; ಅಂತಹ ಮಂಗಳ ಮಂಡಲದ, ಶ್ರೀ ಸುಂದರೇಶ್ವರನ ಪಟ್ಟಮಹಿಷಿಯ ಭವ್ಯ ಮಂದಿರದ,—“ಸತ್ಯ ಮೇವೋದ್ಧರಾಮ್ಯಹಮ್”—ಎಂಬ ಆಧಾರಸ್ತಂಭದ ಮೇಲೆ ಇಂದು ಅಘಾತವಾಗುತ್ತಿರುವುದೆಲ್ಲಿಂದ? ಈ ಬಗೆಯ ತರ್ಕ ವಿತರ್ಕಗಳು ನಾಡಿನ ಮೂಲೆಯಿಂದ ಮೂಲೆಗೆ ಪ್ರತಿಯೊಬ್ಬನ ಹೃದಯದ ಲ್ಲಿಯೂ ಯಾವುದಾದರೊಂದು ಬಗೆಯಲ್ಲಿ ತಲೆ ದೋರುತ್ತಲೇ ಇವೆ. ಪ್ರತಿಯೊಬ್ಬರೂ ತ ಮ ಗೆ ತೋರಿದ ಕಾರಣಗಳನ್ನೂ, ನಿವಾರಣೋಪಾಯಗಳನ್ನೂ ತಮ್ಮ ತಮ್ಮಲ್ಲಿಯೇ ಹೇಳಿಕೊ ಳ್ಳುತ್ತಾ ಹೇಗೂ ತಮ್ಮ ಅಂತರಾತ್ಮವನ್ನು ಸಮಾಧಾನ ಮಾಡಿಕೊ ಳ್ಳಲಾರದೆ ತಳಮಳಗೊಳ್ಳುತ್ತಿದ್ದಾರೆ. ಇನ್ನೊಂದು ಕಡೆ, ಏನೀಗ? —ಮಹಾಪ್ರಮಾದ ನಡೆದಿರುವುದು?—ಎಂದು ದೀರ್ಘವಾಗಿ ರಾಗ ತೆಗೆದು ಇತರರನ್ನು ಹೀಯಾಳಿಸುತ್ತಾ, ಇತರರು ಅಲ್ಲಗಳೆದ ಪದಾ ರ್ಥಗಳನ್ನು ತಿಂದು ತೇಗಿ ನಲಿಯುವವರೂ ಹಲವರಿದಾರೆ. ಇವ ರಂತೂ ಪುಣ್ಯಾತ್ಮರು! ಕಾಗೆಯ ಮನೆಯ ಕೋಗಿಲೆಗಳು!

ಪಾಪ! ಈ ಭಾಗ್ಯವು ಎಲ್ಲರಿಗೂ ಬರುವುದೆ? ಯಾರ ಆತ್ಮವು ನಾಡಿನ ಆತ್ಮದೊಂದಿಗೆ ಬೆರೆತು ಹೋಗಿದೆಯೋ, ನಾಡಿನ ಸುಖ ಸಂತೋಷಗಳಿಂದ ಭಿನ್ನವಾದ ಸುಖ ಸಂತೋಷಗಳನ್ನು ಯಾರು ಸ್ವಪ್ನದಲ್ಲಿಯೂ ಊಹಿಸಲಾರರೋ, ಯಾರ ಪಾರತ್ರಿಕ ಯಾತ್ರೆಯೂ ಕೂಡ ನಾಡಿನ ಧರ್ಮ ಕರ್ಮಗಳನ್ನು ಅನುವರ್ತಿಸಿಕೊಂಡಿರುವುದೋ, ಅಂತಹ ನಾಡಿನ ಮಂದಿಯು ತನ್ನ ದುರದೃಷ್ಟದಿಂದ ಒದಗಿ ಬಂದ ಇಂದಿನ ಪರಿಸ್ಥಿತಿಯನ್ನು ನೋಡಿ, ಅತ್ತು ಕರೆದು ಗೋಳಡದೆ ಸುಮ್ಮನಿರುವುದು ಹೇಗೆ ಸಾಧ್ಯ? ನಾಡಿನ ಸೌಭಾಗ್ಯ ಲಕ್ಷ್ಮಿಯ ಸಾಕ್ಷಾತ್ಕಾರವನ್ನು ಹೊಂದಿ ಆಕೆಯ ಚರಣ ತಲದಲ್ಲಿ ನಲಿನಲಿಯುತಲಿದ್ದ ನವಯುವಕ ಬೃಂದವು ಇಂದು ಒಮ್ಮೆಲೇ ಆಕೆಯ ಮುಖದಲ್ಲಿ ತೋರಿ ಬರುವ ವಿಕಾರವನ್ನು ಕಂಡು ಸಹಿಸಿಕೊಂಡಿರುವುದಾದರೂ ಸಂಭವವೇ? ನಿಜವಾಗಿಯೂ ಯಾವನೊಬ್ಬನೇ ಆಗಲಿ, ತನ್ನ ಆಯುಷ್ಯದಲ್ಲಿ ಒಂದು ಗಳಿಗೆಯ ಹೊತ್ತು ತನ್ನ ಅಹಂಕಾರವನ್ನು ಬದಿಗೊತ್ತಿ, ದೇಶಮಾತೆಯ ಮಡುಲಲ್ಲಿ ತನ್ನನ್ನು ಸಮರ್ಪಿಸಿ, ಆಕೆಯ ಕೃಪಾಕಟಾಕ್ಷದಲ್ಲಿ ಮಿಂದು, ಆ ದಿವ್ಯಸುಂದರವದನದಿಂದ ಆಕೆಯು ಪಾಡಿದ ಜೋಗುಳದ ಇನಿದನಿಯನ್ನು ಕೇಳಿ ಮೈ ಮರೆ ತಿದ್ದರೆ, ಆ ಮುಖದಲ್ಲಿಂದು ಕೂದಲೊಂದು ಕೊಂಕಿದರೂ ನೋಡಿ ಸಹಿಸಲಾರನು. ಅದರೂ ಇವನಲ್ಲಿ ಬರುವ ದೋಷವೆಂದರೆ; ವಿಪತ್ತನ್ನು ಇರುವುದಕ್ಕಿಂತಲೂ ಹೆಚ್ಚಾಗಿ ಭಾವಿಸುವುದು. ಮಹಾಕವಿಯು ಹೇಳುವಂತೆ, “ ನಮಗೆ ಅತ್ಯಂತ ಪ್ರಿಯವಾದ ವಸ್ತುಗಳ ವಿಷಯವಾಗಿ ಯಾವಾಗಲೂ ಏನಾದರೊಂದು ಆಪತ್ತನ್ನೇ ಚಿಂತಿಸುವುದು ಮನಸ್ಸಿನ ಲಕ್ಷಣ !”

ಒಬ್ಬರು ಹೇಳುವಂತೆ ಸ್ವಲ್ಪ ಹೆಚ್ಚಾಗಿಯೋ, ಮತ್ತೊಬ್ಬರು ಹೇಳುವಂತೆ ಸ್ವಲ್ಪ ಕಡಿಮೆಯಾಗಿಯೋ, ಅಂತೂ ನಮ್ಮ ನಾಡಿನಿಂದ ವಿಪತ್ತಿಗೆ ಸಿಲುಕಿದೆ ಎಂಬುದು ನಿರ್ವಿವಾದ ವಿಷಯ.

ಕಾರಣ ನಿರೂಪಣ

ಇನ್ನು ಇದಕ್ಕೆ ಕಾರಣ. ಇದರಲ್ಲಿಯೂ ಎರಡು ಪಕ್ಷಗಳಿರುತ್ತವೆ. ಇದೊಂದು ದೈವಿಕವಾದ ಘಟನೆ ಎಂಬುದೊಂದು ಪಕ್ಷ. ಅಲ್ಲ;—ಅಧಿಕಾರ ವ್ಯಾಪ್ತಿಯ ಅಂತರಂಗದಲ್ಲಿ ಅಡಗಿದ್ದ ಆಸುರೀ ವೃತ್ತಿಯ ಉಲ್ಬಣಾವಸ್ಥೆ ಇದು—ಎಂಬುದು ಮತ್ತೊಂದು ಪಕ್ಷ.

ದೈವಿಕ ಸ್ವರೂಪ

ಮೊದಲನೆಯ ಪಕ್ಷದ ವಾದವು ಹೀಗೆ:—ಹಿಂದೆ ಶ್ರೀರಾಮ ಚಂದ್ರನ ಪಟ್ಟಾಭಿಷೇಕವು ನಿಂತು ಕಾಡಿಗೆ ಹೋಗುವ ಸಂಭವ ಬಂದಾಗ ಶ್ರೀಲಕ್ಷ್ಮಣ ಸ್ವಾಮಿಯು ಅದೇಲ್ಲವೂ ಕೈಕಯೀದೇವಿಯ ಕುಬುದಿಯಿಂದ ಆದುದೆಂತಲೂ, ತನ್ನ ಪಾರುಷದಿಂದ ಪ್ರತಿಪಕ್ಷಗಳಾಗಿ ನಿಲ್ಲುವವರೆಲ್ಲರನ್ನೂ ನಿಗ್ರಹಿಸಿ ತಾನು ಅಣ್ಣನಿಗೆ ಪಟ್ಟಾಭಿಷೇಕ ಮಾಡುವುದಾಗಿಯೂ ತಿಳಿಸಿದನು. ಆಗ ಶ್ರೀರಾಮಚಂದ್ರ ಮೂರ್ತಿಯು ತಮ್ಮನಿಗೆ ಹೇಳಿದುದೇನೆಂದರೆ :—

ಶ್ಲೋ|| ಕೈಕಯ್ಯಾಃ ಪ್ರತಿಪತ್ತಿರ್ಹಿ ಕಥಂ ಸ್ಯಾತ್ ಮಮ ಪೀಡನೇ |
ಯದಿ ಭಾವೋ ನ ದೈವೋಯಂ ಕೃತಾನ್ತವಿಹಿತೋಭವೇತ್ ||
ಕಥಂ ಪ್ರಕೃತಿ ಸಂಪನ್ನಾ ರಾಜಪುತ್ರೀ ತಥಾ ಗುಣಾ |
ಬ್ರೂಯಾತ್ ಸಾ ಪ್ರಾಕೃತೇವ ಸ್ತ್ರೀ ಮತ್ತೀಡಾಂ ಜರ್ತು |
ಸನ್ನಿಧಾ ||

ಕಶ್ಚಿದ್ವೈವೇನ ಸೌಮಿತ್ರೇ! ಯೋದ್ಧು ಮುತ್ಸಹತೇ ಪುಮಾಃ |
ಯಸ್ಯ ನಗ್ರಹಣಂ ಕಿಂಚಿತ್ ಕರ್ಮಣೋನ್ಯತ್ರ ದೃಶ್ಯತೇ ||
ಅಸಂಕಲ್ಪಿತಮೇವೇಹ ಯದಕಸ್ಯಾತ್ ಪ್ರವರ್ತತೇ |
ನಿವರ್ತ್ಯಾರಂಭ ಮಾರಬ್ಧಂ ನನುದೈವಸ್ಯ ಕರ್ಮತತ್ ||

ಇಲ್ಲಿ ಶ್ರೀರಾಮಚಂದ್ರ ಮೂರ್ತಿಯು ಎರಡು ಕಾರಣಗಳಿಂದ ತನ್ನ ಪಟ್ಟಾಭಿಷೇಕ ವಿಘಾತವು ದೈವಿಕವೆಂದು ಸಾಧಿಸುತ್ತಾನೆ. ರಾಜರಮಣಿಯೂ ಮಹಾರಾಜ ಪುತ್ರಿಯೂ ಆದ ಕೈಕಯಿಯು, ಸಾಮಾನ್ಯಳಾದ ಒಬ್ಬ ತುಚ್ಛ ಹೆಂಗಸಿನಂತೆ ನೀತಿ ಲಜ್ಜೆಗಳನ್ನು ತೊರೆದು, ತನ್ನ ಗಂಡನ ಪ್ರತ್ಯಕ್ಷದಲ್ಲಿ ಪಟ್ಟಾಭಿಷೇಕ ವಿಘಾತ ಹಾಗೂ ವನವಾಸದ ಉದ್ದೇಶವಾಗಿ ಆಡಿದ ಮಾತು ಕತೆಗಳೂ, ನಡಿಸಿದ ನಡವಳಿಕೆಗಳೂ, ಅಂದಿಗೆ ಮೊದಲು ಎಂದಿಗೂ ಆಕೆಯಲ್ಲಿ ಕಂಡು ಬಂದವುಗಳಲ್ಲ ; ಹಾಗೂ ಆಕೆಯ ಯೋಗ್ಯತೆಗೆ ಬಹು ದೂರ ವಾದುವು. ಇದು ಒಂದು. ಎರಡನೆಯದಾಗಿ, ಉದ್ದೇಶ ಪ್ರಯತ್ನಗಳಿಂದ ಸಿದ್ಧಗೊಳಿಸಲ್ಪಟ್ಟ ಪಟ್ಟಾಭಿಷೇಕ ಕಾರ್ಯವು ಅನಿರೀಕ್ಷಿತವಾಗಿ ನಿಂತುಹೋಗಿ, ಯಾವ ಸಂಕಲ್ಪ ಪ್ರಯತ್ನಗಳೂ ಇಲ್ಲದ ವನವಾಸವು ಅನುವಾದುದು. ಹೀಗೆ ಈ ಎರಡು ಕಾರಣಗಳಿಂದ ದೈವಿಕವೆಂದು ನಿರ್ಧರಿಸಿ ಶ್ರೀರಾಮಚಂದ್ರನು ತಾನೇ ಹೇಳುವಂತೆ,-

ಶ್ಲೋ|| ಏತಯಾ ತತ್ಪಯಾ ಬುದ್ಧ್ಯಾ ಸಂಸ್ತಭ್ಯಾತ್ಮನ
ಮಾತ್ಮನಾ |

ವ್ಯಾಹತೇಪ್ಯಭಿಷೇಕೇ ಮೇ ಪರಿತಾಪೋ ನ ವಿದ್ಯತೇ ||

— ಪಟ್ಟಾಭಿಷೇಕ ವಿಘಾತದಿಂದ ಸ್ವಲ್ಪವೂ ವ್ಯಥೆಪಡಲಿಲ್ಲ. ದೈವಿಕ ವ್ಯಾಪಾರಕ್ಕೆ ತಲೆಬಾಗಿ ಅದನ್ನು ನುಭವಿಸುವುದು ಕರ್ತವ್ಯವೇ ಹೊರತು, ಆಯುಧ ಹಿಡಿದು ಅದನ್ನು ಗೆಲ್ಲಲಾಗುವುದಿಲ್ಲವೆಂದು ಲಕ್ಷ್ಮಣನಿಗೆ ಬುದ್ಧಿಹೇಳಿದನು. ಅದರಂತೆ ಕಷ್ಟಪರಂಪರೆಗಳ ನ್ನೆಲ್ಲಾ ಸಹಿಸಿ ಹದಿನಾಲ್ಕು ವರುಷಗಳು ತಪಸ್ಸನ್ನಾಚರಿಸಿದನು. ಅವಕ್ಕೆ ಬದಲು ಶ್ರೀರಾಮಚಂದ್ರನು ದೋಷವನ್ನು ಕೈಕಯೀದೇವಿಯಲ್ಲಿ ಆರೋಪಿಸಿ, ಅಲ್ಲಿಂದ ದಶರಥರಾಯನಿಗೂ, ಇತ್ತಕಡೆ ಭರತ, ಶತ್ಯಘ್ನ, ಇವರ ಮಾವ, ತಾತ, ಮೊದಲಾದವರಿಗೂ ಅನ್ವಯಿಸುತ್ತ, ಲಕ್ಷ್ಮಣನು ಹೇಳಿದಂತೆ ಪ್ರತಿಭಟಿಸಿದ್ದರೆ, ಆಗ ರಾಮಾಯಣವು ಏನಾಗುತ್ತಿತ್ತು ?

ದೈವಿಕ ಕಾರಣ ಸಮನ್ವಯ

ನಮ್ಮ ದೇಶದ ಪ್ರಕೃತ ಸ್ಥಿತಿಯ ಮೇಲಿನ ಎರಡು ಕಾರಣಗಳು ಅನ್ವಯಿಸುತ್ತವೆ. ಜುಲೈ ೩೦ನೇ ತಾರೀಖಿನಿಂದೀಚೆಗೆ ನಮ್ಮ ಅಧಿಕಾರಿಗಳು ಎಷ್ಟೇ ತುಚ್ಛವಾಗಿ ನಡೆದಿದ್ದರೂ, ಅದಕ್ಕೆ ಮೊದಲು ಈ ಬಗೆಯ ಕುರುಹುಗಳೇನೂ ಅವರಲ್ಲಿ ಕಾಣುತ್ತಿರಲಿಲ್ಲ. ಮತ್ತು ಅವರುತಹ ಜವಾಬ್ದಾರಿಯ ಸ್ಥಾನದಲ್ಲಿರುವವರು ಯಾರೇ ಆಗಲಿ, ನಾವು ಇಂದು ನೋಡುತ್ತಿರುವಷ್ಟು ಅಧಮಸ್ಥಿತಿಗೆ ಇಳಿಯುವುದೆಂದರೆ ಕೇವಲ ಅಸಂಭವ. ಪ್ರತ್ಯಕ್ಷವಾಗಿ ನೋಡದಿದ್ದರೆ ನಂಬುವುದೂ ಅಸಾಧ್ಯ. ಎರಡನೆಯದಾಗಿ ಆಡುವ ಹುಡುಗರ ಒಂದು ಸಣ್ಣ ಧಾರ್ಮಿಕ ಪ್ರಯತ್ನಕ್ಕೆ ಎಂದೂ ಇಲ್ಲದ ಬೆಟ್ಟವೊಂದು ಅಡ್ಡಬಂದು ದೊಡ್ಡ ಸಮರದಲ್ಲಿ ಮುಕ್ತಾಯವಾದುದು. ಹೀಗೆ ಈ ಎರಡೂ ಕಾರಣಗಳಿಂದ ಇದನ್ನೂ ದೈವವ್ಯಾಪಾರವೆಂದೇ ಹೇಳಬೇಕಾಗುತ್ತದೆ.

ಪೌರುಷೇಯವಾದವು-ಆಸುರೀ ವೃತ್ತಿಯು

ಇನ್ನು ಎರಡನೆಯ ಪಕ್ಷದವಾದವನ್ನು ನೋಡೋಣ :— ಇವರು ಹೇಳುವಂತೆ ಅಧಿಕಾರವ್ಯಾಹದ ಅಂತರಂಗದಲ್ಲಿ ಆಸುರೀ ವೃತ್ತಿಯು, ಅರ್ಥಾತ್ ತಾಮಸೀವೃತ್ತಿಯು, ನೆಲಸಿರುವುದೆಂಬುದು ಸಹಜ. ಏಕೆಂದರೆ ಸಂರಕ್ಷಣಾ ಕಾರ್ಯದಲ್ಲಿ ಶಿಷ್ಟರಕ್ಷಣ ದುಷ್ಟ ಶಿಕ್ಷಣ ಎಂಬ ಎರಡು ಭಾಗಗಳಿವೆ. ಈ ಶಿಕ್ಷಣ ಕಾರ್ಯವೆಂಬುದು ಹಿಂಸಾವೃತ್ತಿಯು ಇದನ್ನು ಮಾಡಬೇಕಾದರೆ ಸ್ವಲ್ಪವಾದರೂ ತಮೋಗುಣದ ಸಂಬಂಧವಿರಲೇಬೇಕು ಅವರೂ ಈ ವೃತ್ತಿಯನ್ನು ಮಾಡುವಾಗ ತನ್ನ ಸಾತ್ವಿಕಗುಣವನ್ನು ಬಹಳ ಎಚ್ಚರದಿಂದ ಕಾಪಾಡಿಕೊಂಡರೆ ಭಯವಿಲ್ಲ. ಇಲ್ಲವಾದರೆ ಹಿಂಸೆಯಲ್ಲೇ ಪ್ರವೃತ್ತಿಯು ಹೆಚ್ಚಿ, ದುಷ್ಟ ಶಿಷ್ಟ ವಿವೇಚನೆಗೆ ಸಾಧಕವಾದ ಸಾತ್ವಿಕ ಗುಣವು ಮಾಯವಾಗುವುದೂ ಉಂಟು. ಅನಂತರ ನಡೆಯುವ

ಕಾರ್ಯವೆಲ್ಲವೂ ವಿಪರೀತವೇ. ತಮೋಗುಣವು ಬೆಳೆದಷ್ಟೂ ಹಿಂಸಾ ವೃತ್ತಿಯೂ ಬೆಳೆಯುತ್ತದೆ. ಆಗ ಪರಹಿಂಸೆಯಲ್ಲೇ ಆನಂದ. ಗುಣದೋಷ ವಿಚಾರವೇನೂ ಅಲ್ಲಿ ನಿಲ್ಲುವುದಿಲ್ಲ ಕೊನೆಗೆ ಸ್ವಕೀಯ ಪರಕೀಯ ಜ್ಞಾನವು ಕೂಡ ಹೋಗಿಬಿಡುತ್ತದೆ. ಅಲ್ಲಿ ನಿಲ್ಲುವುದೆಂದರೆ, ಅದೇ ವೃತ್ತಿಯಲ್ಲಿ ತನಗಿಂತಲೂ ಅಧಿಕರಾದವರನ್ನು ಕಂಡರೆ ಭಯವೊಂದು ಮಾತ್ರ; ಅಂದರೆ, ಸ್ವಾರ್ಥಪೂರಿತವಾದ ಹೇಡಿತನ. ಇದೊಂದು ಬಿಟ್ಟು, ಮಾನವ ಜಾತಿಗೆ ಸಂಬಂಧಪಟ್ಟ ಯಾವ ನೀತಿಲಜ್ಜೆ ಧರ್ಮ ಕರ್ಮಗಳೂ, ಅಲ್ಲಿ ನಿಲ್ಲುವುದಿಲ್ಲ; ಸ್ನೇಹ ವಾತ್ಸಲ್ಯಗಳೂ ಉಳಿಯುವುದಿಲ್ಲ. ಹೀಗೆ ರಕ್ಷಣೆಯ ಕಾರ್ಯದಲ್ಲಿ ನಿಯುಕ್ತರಾದವರೇ ರಾಕ್ಷಸರಾದರೆಂದು “ ರಕ್ಷಕಾ ರಾಕ್ಷಸಾ ಜಾತಾಃ ” ಎಂದು ಒಂದೆಡೆ ಹೇಳಿದೆ.

ಕಾದು ನೋಡಬೇಕು

ಹೀಗೆ ಈ ಎರಡು ಪಕ್ಷಗಳಲ್ಲಿ ಇಂದಿನ ನಮ್ಮ ರಾಜ್ಯದ ಪರಿಸ್ಥಿತಿಯು ಅಕಸ್ಮಾತ್ ದೈವಿಕ ಕಾರಣಗಳಿಂದ ಉಂಟಾದುದೇ? ಅಥವಾ ರಾಜ್ಯಾಂಗವಲ್ಲಿ ಬೆಳೆದು ಬಂದ ತಮೋವೃತ್ತಿಯ ದುಷ್ಪರಿಣಾಮವೇ? ಎಂಬುದೀಗ ಎರಡನೆಯ ಪ್ರಶ್ನೆ ಇದಕ್ಕೇಗಲೇ ಉತ್ತರ ಹೇಳುವುದು ಕಷ್ಟದ ಕೆಲಸ. ಇನ್ನೂ ಕೊಂಚಕಾಲ ಕಾದು ನೋಡಬೇಕು. ಏಕೆಂದರೆ ದೈವಿಕ ವ್ಯಾಪಾರಕ್ಕೆ ನಿಮಿತ್ತಭೂತರಾಗಿ ಆ ಸ್ರೇರಣೆಯಿಂದ ದುಷ್ಕಾರ್ಯದಲ್ಲಿ ಕೈಹಾಕಿದವರಿಗೆ ಒಡನೆಯೇ ಪಶ್ಚಾತ್ತಾಪವು ತಲೆದೋರುತ್ತದೆ. ಇವರು ತಮ್ಮ ಸ್ವಭಾವಕ್ಕೆ ಹಿಂದಿರುಗಿದಾಗ ತಮ್ಮ ದೋಷಗಳಿಗೆ ತಾವೇ ನೆಚಿಕೊಂಡು, ಲೋಕದ ಮುಂದೆ ಕೈಜೋಡಿಸಿ, ತಮ್ಮ ಪ್ರಾಯಶ್ಚಿತ್ತಕ್ಕೆ ತಾವೇ ಅನುವಾಗುತ್ತಾರೆ. ಆಗ ಲೋಕವು ಅಂತಹವರಿಗೆ ಶಿಕ್ಷೆಮಾಡುವುದು ಹಾಗಿರಲಿ; ತಾನೂ ಅವರ ಜತೆಗೆ ಎರಡು ತೊಟ್ಟು ಕಣ್ಣೀರಿಟ್ಟು, ಅವರ ಸಾದಗಳಿಗೇ ಸಾಷ್ಟಾಂಗ ಪ್ರಣಾಮ ಮಾಡಿಬಿಡುತ್ತದೆ.

ಇನ್ನು ಎರಡನೆಯ ಕಾರಣವಾದರೆ ಅದೂ ಇಲ್ಲಿಗೆ ನಿಲ್ಲುವುದಿಲ್ಲ. ದಿನದಿನಕ್ಕೆ ತನ್ನ ಘೋರಸ್ವರೂಪವನ್ನು ಅದು ತೋರಲೇಬೇಕು. ಒಮ್ಮೆ ತಮೋವೃತ್ತಿಯು ಬೆಳೆದುಹೋಯಿತೆಂದರೆ ಅದನ್ನು ತಡೆಯುವುದು ಯಾರಿಗೂ ಅಸಾಧ್ಯ. ಅದು ತನ್ನ ಕೊನೆಯನ್ನು ಮುಟ್ಟಲೇಬೇಕು ಇದರ ಪರಮಾವಧಿಯ ಸ್ವರೂಪವನ್ನು ನಮ್ಮ ಪುರಾಣಗಳಲ್ಲಿ ಹೀಗೆ ಚಿತ್ರಿಸಿದಾರೆ :—

ಭಸ್ಮಾಸುರನ ವೃತ್ತಾಂತ

ಹಿಂದೆ ಭಸ್ಮಾಸುರನೆಂಬ ರಾಕ್ಷಸನು ಈಶ್ವರನನ್ನು ಕುರಿತು ತಪಸ್ಸು ಮಾಡಿದನು. ಆಗ ಈಶ್ವರನು ಪ್ರಸನ್ನನಾಗಿ “ನಿನಗೆ ಬೇಕಾದ ವರವನ್ನು ಕೇಳಿಕೋ” ಎಂದನು. ತಾನು ಯಾರ ತಲೆಯ ಮೇಲೆ ಕೈಯಿಟ್ಟರೆ ಅವರು ಸುಟ್ಟು ಭಸ್ಮವಾಗುವಂತೆ ತನಗೆ ವರವನ್ನು ಕೊಡಬೇಕೆಂದು ಭಸ್ಮಾಸುರನು ಕೇಳಿಕೊಂಡನು. ಈಶ್ವರನು ಬದಲು ಹೇಳದೆ ಹಾಗೆಯೇ ಆಗಲೆಂದನು ಆಗ ಭಸ್ಮಾಸುರನು “ನೀನು ಕೊಟ್ಟ ವರವು ನಿಜವೋ ಸುಳ್ಳೋ! ನಿನ್ನ ತಲೆಯ ಮೇಲೆಯೇ ಕೈಯಿಟ್ಟು ನೋಡುತ್ತೇನೆ” ಎಂದು ಈಶ್ವರನನ್ನೇ ಸುಡಲನುವಾದನು. ಆಗ ಇನ್ನೇನು? ತಾನು ಕೊಟ್ಟ ವರ! ಭಕ್ತನ ಪೂಜೆಗೆ ಈಶ್ವರನು ಭಯಪಟ್ಟು ಓಡಬೇಕಾಯಿತು.

ತಮೋಗುಣದ ಲಕ್ಷಣ

ಇಲ್ಲಿ ಆ ತಮೋವೃತ್ತಿಯ ವಿಲಕ್ಷಣಸ್ವರೂಪವನ್ನು ನೋಡಿ. ಮೊದಲು ತನ್ನಲ್ಲಿರುವ ನೀಚಸ್ವಭಾವವನ್ನು ಒಳಗೇ ಅಡಗಿಸಿಕೊಂಡು, ಮೇಲೆ ಬೇಕಾದ ಸುಗುಣಸಂಪತ್ತಿಯಿಂದ ಮೆರೆಯುತ್ತ, ಯಾರು ಶಕ್ತಿಸಾಮರ್ಥ್ಯಗಳಿಗೆ ಆಧಾರಭೂತರೋ ಅಂಥವರನ್ನು ಬೆರಗುಮಾಡಿ, ತನ್ನ ಕಡೆಗೆ ಒಲಿಸಿಕೊಳ್ಳುವುದಕ್ಕೂ ಅದಕ್ಕೆ ಬರುತ್ತದೆ. ಆಗಲಿ, ಹೀಗೆ ಒಲಿಸಿಕೊಂಡ ಮೇಲೆ, ಅವರಿಂದ ತನ್ನ

ಸುಖಕ್ಕೆ ಬೇಕಾದಂತಹ ಸಾಮಗ್ರಿಯನ್ನೆಲ್ಲಾ ಪಡೆದು ತೃಪ್ತಿಹೊಂದಬಾರದೇ?—ಎಂದರೆ, ಅಷ್ಟಕ್ಕೆ ಅದಕ್ಕೆ ತೃಪ್ತಿಯಿಲ್ಲ! ಪರಹಿಂಸೆಯಲ್ಲೇ ಅದಕ್ಕೆ ಕುತೂಹಲ! ತನ್ನ ಮನಸ್ಸು ಯಾರ ಮೇಲೆ ಬಿದ್ದರೆ ಅವರು ಸುಟ್ಟು ಭಸ್ಮವಾಗಬೇಕು; ಆಗ ಅದಕ್ಕೆ ಆನಂದ! ಊಂ; ಅದೂ ಆಗಲಿ; ಏನೋ ಸ್ವಲ್ಪ ತಾರತಮ್ಯವನ್ನು ನೋಡಿಕೊಂಡು ತನ್ನ ವಿರೋಧಿಗಳ ಮೇಲೆ ತನ್ನ ತೀಟೆಯನ್ನು ತೀರಿಸಿಕೊಳ್ಳುತ್ತಾ ಅಲ್ಲಿ ಗಾದರೂ ಸುಖವಾಗಿರಬಾರದೇ? ಎಂದರೆ, ಉಹುಃ! ಅದೂ ಆಗುವುದಿಲ್ಲ. ಯಾರ ಸಹಾಯದಿಂದ ತಾನು ಬೆಳೆದು ದೊಡ್ಡದಾಯಿತೋ, ಯಾರ ಉದಾರ ಹಾಗೂ ಅಕುಟಲ ಪ್ರೇಮದಿಂದ, ತನಗೆ ಅದ್ಭುತವಾದ ನಿಗ್ರಹಶಕ್ತಿಯು ಪ್ರಾಪ್ತವಾಯಿತೋ, ಅವರನ್ನೇ ಸುಟ್ಟು ತಾನು ಆನಂದಪಡಬೇಕು! ಇದು ಆ ತಮೋವೃತ್ತಿಯ ದಿವ್ಯಸ್ವರೂಪ !!

ಆದುದರಿಂದ ಮೊದಲನೆಯದಾದ ದೈವಿಕ ಕಾರಣವಾಗಲೀ, ಅಥವಾ ಎರಡನೆಯದಾದ ಅಸುರೀ ವೃತ್ತಿಯ ವಿಲಾಸವಾಗಲೀ, ಮುಂದೆ ತನ್ನ ಸ್ವರೂಪವನ್ನು ಬಿಚ್ಚಿ ತೋರಿಸಿಕೊಳ್ಳಲೇ ಬೇಕು. ಅದುವರಿಗೆ ಈ ತೀರ್ಮಾನಕ್ಕೆ ಕೈಹಾಕುವುದು ಸೂಕ್ತವಲ್ಲ.

ಈಗ ಕರ್ತವ್ಯವುಂಟೇ ?

ಹಾಗಾದರೆ ಅದುವರಿಗೂ ನಾವು ಮಾಡಬೇಕಾದ ಕರ್ತವ್ಯವೇನೂ ಇಲ್ಲವೇ?—ಎಂಬುದು ಅನಂತರದ ಪ್ರಶ್ನೆ. ಹಾಗೆ ಏನೂ ಇಲ್ಲವೆಂದು ಧೈರ್ಯವಾಗಿ ಹೇಳುವುದಕ್ಕಾಗುವುದಿಲ್ಲ. ಏಕೆಂದರೆ, ವಿಷಯವು ಮಹತ್ತರವಾದುದು. ಯಾವನೋ ಒಬ್ಬ ವ್ಯಕ್ತಿಗೆ ಮಾತ್ರ ಉಂಟಾಗಬಹುದಾದ ಯಾವುದೋ ಒಂದು ಸಣ್ಣ ದುಃಖದ ವಿಷಯವಾಗಿದ್ದರೆ ಕಾದುನೋಡುವುದೇ ಮೇಲಾಗಿದ್ದಿತು. ಆದರೆ ಇದು ಅಂತಹದಲ್ಲ. ಅರವತ್ತು ಲಕ್ಷ ಮಾನವ ಜೀವಿಗಳ ಪ್ರಾಣ, ಮಾನ, ಧನಗಳಿಗೆ ಸಂಬಂಧಪಟ್ಟುದು. ಇಡೀ ಭರತಖಂಡದ

ಪ್ರಜಾಕೋಟಿಯ ಜೀವನದ ಮೇಲೂ ಪರೈವಸಾನವಾಗತಕ್ಕುದು. ಹಾಗೂ ದೋಗವು ಸಾಮಾನ್ಯವಾದುದಾಗಿಯೂ ಕಾಣುವುದಿಲ್ಲ. ರಾಜ್ಯಾಂಗದ ಅತಿ ಮುಖ್ಯಭಾಗಗಳಲ್ಲಿಯೇ ಅವ್ಯವಸ್ಥೆಯು ತಲೆದೋರಿ ಶ್ರೀ ವಾಲ್ಮೀಕಿ ಮಹರ್ಷಿಗಳು ವರ್ಣಿಸಿರುವಂತೆ,

ಸ್ತೋತ್ರ|| ಅಹೋತಮ ಇವೇದಂಸ್ಯಾತ್ ನಪ್ರಜ್ಞಾಯೇತ ಕಿಂಚನ|
ರಾಜಾಜೇತ್ ನಭವೇಲ್ಲೋಕ ವಿಭಜ್ಜ ಸಾಧ್ಯಸಾಧುನಿ ||

—ಇದು ಸಾಧು, ಇದು ಅಸಾಧು; ಇದು ನ್ಯಾಯ, ಇದು ಅನ್ಯಾಯ;—ಎಂಬ ವಿಭಾಗವೇ ಇಲ್ಲದೆ, ಎಲ್ಲೆಲ್ಲೂ ಕಗ್ಗತ್ತಲೆ ಕವಿದು, ಯಾರಿಗೂ ಏನೂ ತೋರದಂತೆ ಆಗಿಬಿಟ್ಟಿದೆ. ಯಾವ ಸಮಯಕ್ಕೆ ಏನೋ ಎಂದು ಪ್ರತಿಯೊಬ್ಬ ಪ್ರಜೆಯೂ ಒಂದೊಂದು ದಿನವನ್ನೂ ಒಂದೊಂದು ವರ್ಷವಾಗಿ ಕಳೆಯುತ್ತಿದಾನೆ. ಇಂತಹ ಸಮಯದಲ್ಲಿ ದೇಶದ ಪ್ರಜೆಗಳಿಗೆ ಕರ್ತವ್ಯವೇನೂ ಇಲ್ಲವೆಂದು ಹೇಳುವುದು ಸಾಹಸದ ಕೆಲಸ.

ಸತ್ಯಾಗ್ರಹವೇ ಔಷಧ

ಇನ್ನು ಅಂತಹ ಕರ್ತವ್ಯವಾವುದೆಂಬುದನ್ನು ನೋಡೋಣ. ಧಾರ್ಮಿಕ, ಸಾಮಾಜಿಕ ಹಾಗೂ ರಾಜಕೀಯವಾದ ಯಾವುದೇ ದೋಷವನ್ನಾಗಲೀ ನಿವಾರಣೆಮಾಡಿಕೊಳ್ಳಲು ಲೋಕದಲ್ಲಿ ಸತ್ಯಾಗ್ರಹಕ್ಕಿಂತಲೂ ಉತ್ತಮವಾದ ಔಷಧವು ಮತ್ತೊಂದು ಇರಲಾರದು. ಆದರೆ ಇದನ್ನೂ ಸರಿಯಾದ ಅನುಪಾನದಿಂದಲೇ ಸೇವಿಸಬೇಕು. ಸತ್ಯಾಗ್ರಹದ ಸಾಧನೆಗೆ ಬೇಕಾದ ಅತ್ಯಾವಶ್ಯಕ ಸಾಮಗ್ರಿಯೆಂದರೆ ದೈವನಿರ್ಭರತೆ ಹಾಗೂ ಅಹಿಂಸಾವೃತ್ತಿ. ಇವೆರಡೂ ಒಂದಕ್ಕೊಂದು ಭಿನ್ನವಲ್ಲ. ಒಂದು ಕಾರಣ; ಮತ್ತೊಂದು ಕಾರ್ಯ. ಯಾರು ತಮ್ಮ ಯೋಗಕ್ಷೇಮವನ್ನು ಭಗವಂತನ ಕೈಯಲ್ಲಿ ಸಂಪೂರ್ಣವಾಗಿ ಸಮರ್ಪಿಸಲಾರರೋ, ಅಂತಹವರಿಗೆ ಅಹಿಂಸಾತ್ವದ

ಸ್ವರೂಪವು ಎಂದಿಗೂ ಸರಿಯಾಗಿ ಗೋಚರವಾಗುವುದಿಲ್ಲ. ಆದರೂ ಅದುವರೆಗೆ ಸಾಧನೆಯನ್ನು ಮಾತ್ರ ಬಿಡಬಾರದು. ಏಕೆಂದರೆ, ನಾವು ಕಾರ್ಯದಿಂದ ಕಾರಣವನ್ನು ಮುಟ್ಟಬೇಕಾಗಿದೆಯೇ ಹೊರತು, ನೇರವಾಗಿ ಕಾರಣವನ್ನೇ ಸೇರಿಬಿಡಲಾಗುವುದಿಲ್ಲ. ಆದುದರಿಂದ ಒಂದು ವೇಳೆ ಮನಸ್ಸಿನಿಂದ ಸಾಧ್ಯವಿಲ್ಲದಿದ್ದರೂ, ವಾಕ್, ಕಾಯಗಳಿಂದಲಾದರೂ ನಾವು ಖಂಡಿತವಾಗಿ ಅಹಿಂಸಾವೃತ್ತಿಯನ್ನು ಅನುಸರಿಸಲೇಬೇಕು. ಇಷ್ಟುಮಾತ್ರವೂ ಸಾಧ್ಯವಿಲ್ಲದಿದ್ದರೆ, ಸತ್ಯಾಗ್ರಹದ ತಂಟೆಗೆ ಯಾರೂ ಹೋಗಲೇಬಾರದು.

ಸತ್ಯಾಗ್ರಹದ ಕ್ರಿಯಾಸ್ವರೂಪ

ಇನ್ನು ಸತ್ಯಾಗ್ರಹದ ಕ್ರಿಯಾ ಸ್ವರೂಪವೆಂದರೆ ಸತ್ಪ್ರಜ್ಞೋದನ. ಇದಕ್ಕೆ ಧ್ಯಾನವು ಅವಶ್ಯಕ. ಧ್ಯಾನಕ್ಕೆ ಪವಿತ್ರವಾದ ಧ್ಯೇಯವೂ, ಮೌನವೂ ಅಗತ್ಯವಾಗಿ ಬೇಕು. ಹಿಂದೆ ಹೇಳಿದಂತೆ ಅಹಿಂಸಾ ವೃತ್ತಿಯಿಂದ ತವೋಗುಣವನ್ನೂ, ದೈವನಿರ್ಭರತೆಯಿಂದ ರಜೋಗುಣವನ್ನೂ ಹಿಂದಕ್ಕೆ ಮೆಟ್ಟಿ, ಮೌನದಿಂದ ಚಿತ್ತವಿಕ್ಷೇಪವನ್ನು ತಡೆದು, ಸತ್ಪಾಶ್ರಯನಾಗಿ, ಮನಸ್ಸನ್ನು ಧ್ಯೇಯಾಕಾರವಾಗಿ ಪರಿಣಾಮಗೊಳಿಸಿದಾಗ, ಆ ಧ್ಯೇಯವಾದ ವಸ್ತುವು ಯಾವುದೇ ಆಗಿರಲಿ, ಅದು ಯಾರ ಸ್ವಾಧೀನದಲ್ಲೇ ಇದ್ದಿರಲಿ, ಈ ಸತ್ಪದ ಅಕರ್ಷಣೆಗೆ ಒಳಪಟ್ಟು, ತನಗೆ ಆಶ್ರಯವಾಗಿರುವವರನ್ನೂ ಎಳೆದುಕೊಂಡು, ಮುಂದೆ ಬಂದು ನಿಲ್ಲುತ್ತದೆ. ಸೂರ್ಯನಿಗೆ ಸ್ವಯಂಪ್ರಕಾಶತ್ವ ಹಾಗೂ ಅನ್ಯವಸ್ತುಗಳನ್ನು ಪ್ರಜ್ಞೋದನ ಗೊಳಿಸುವುದೂ ಹೇಗೆ ಸ್ವಾಭಾವಿಕವೋ, ಹಾಗೆಯೇ ಈ ಎರಡೂ ಕ್ರಿಯೆಗಳು ಸತ್ಪಗುಣಕ್ಕೂ ಸ್ವಾಭಾವಿಕವು. ಒಬ್ಬನಲ್ಲಿ ಸತ್ಪಗುಣವು ವೃದ್ಧಿಯಾದಂತೆಲ್ಲಾ ಪ್ರಪಂಚವು ಅವನ ಚೋದನೆಗೆ ಒಳಪಟ್ಟು, ಅವನ ಆಜ್ಞೆಗೆ ಬದ್ಧವಾಗುತ್ತದೆ. ಲೋಕದಲ್ಲಿ ಮಹತ್ಕಾರ್ಯಗಳನ್ನು ನೆರವೇರಿಸಿದ ಮಹನೀಯರ ಗುಟ್ಟಾದರೂ ಇದೇ. ಅದರೆ ಯಾರೂ

ಸಂಪೂರ್ಣ ವಿರಕ್ತರೋ, ಯಾರಿಗೆ ಮುಕ್ತಿಯೊಂದು ವಿನಾ ಮತ್ತೇನೂ ಬೇಕಾಗಿಲ್ಲವೋ, ಅಂತಹವರು ತಮ್ಮಲ್ಲಿ ಬೆಳೆದು ಬಂದ ಸತ್ವವನ್ನು ಪ್ರಾಪಂಚಿಕವಾದ ಯಾವ ಧ್ಯೇಯದ ಕಡೆಗೂ ಬಿಡದೆ, ಅದರ ಯತ್ಕಿಂಚಿತ್ ಪ್ರಕಾಶವಾದರೂ ಹೊರಗೆ ಕಾಣದಂತೆ ಒಳಗೇ ಬಂಧಿಸಿ, ಭಗವಂತನ ಸಾಕ್ಷಾತ್ಕಾರಕ್ಕಾಗಿ ವಿನಿಯೋಗಿಸುತ್ತಿದ್ದರು. ನಮ್ಮ ಭರತ ಖಂಡದಲ್ಲಿ ಇಂತಹವರೇ ಹೆಚ್ಚು. ಸಾತ್ವಿಕ ತೇಜಸ್ಸನ್ನು ಪ್ರಾಪಂಚಿಕ ಧ್ಯೇಯಕ್ಕಾಗಿ ಉಪಯೋಗಿಸಬಾರದೆಂಬ ಒಂದು ಸಾಮಾನ್ಯವಾದ ನಿಯಮವೂ ಕೂಡ ಇತ್ತು. ಏಕೆಂದರೆ ಹಾಗೆ ಮಾಡುವುದು ಒಂದು ಅಲ್ಪವಸ್ತುವಿಗೆ ಹೆಚ್ಚು ಬೆಲೆಯನ್ನು ಕೊಟ್ಟಂತೆ ಎಂದು ತಿಳಿದಿದ್ದರು.

ಹಿಂದಿನ ಕಾಲ

ಆದರೆ ಆ ಕಾಲವೇ ಬೇರೆ; ಮನುಷ್ಯನ ನಿತ್ಯ ಜೀವನವು ಈಗಿನಷ್ಟು ಕಠಿಣವಾಗಿರಲಿಲ್ಲ. ಅಧಿಕಾರ ಸೂತ್ರಗಳು ಈಗಿನಂತೆ ಶುದ್ಧ ತಾಮಸಿಕರ ಕೈಯಲ್ಲಿ ಬಿದ್ದಿರಲಿಲ್ಲ. ಮಂದಿಯೂ ಈಗಿನಷ್ಟು ಭೋಗಪರರಾಗಿರಲಿಲ್ಲ ಎಲ್ಲರಲ್ಲಿಯೂ ಅಷ್ಟೋ ಇಷ್ಟೋ ಸತ್ವಗುಣದ ಪ್ರಕಾಶವು ಇದ್ದು ಒಬ್ಬರ ವಿಷಯದಲ್ಲೊಬ್ಬರು ನ್ಯಾಯ ಧರ್ಮಗಳನ್ನು ಮೀರದೆ ನಡೆಯುತ್ತಿದ್ದರು. ಹಾಗೂ ತಮ್ಮಲ್ಲಿರುವ ಸಾತ್ವಿಕ ತೇಜಸ್ಸನ್ನು ವೃದ್ಧಿಪಡಿಸಿಕೊಂಡು, ತನ್ನೂಲಕ ಭಗವಂತನನ್ನು ಸಾಕ್ಷಾತ್ಕರಿಸಿಕೊಳ್ಳಬೇಕೆಂದು ತವಕ ಗೊಳ್ಳುತ್ತಿದ್ದರು. ಮೇಲಾಗಿ ಇವರಿಗೆ ಮಣಿ ಮಂತ್ರಾಷಧಗಳ ಕ್ರಿಯೆಯೂ ಗೊತ್ತಿತ್ತು. ಈ ಮೂಲಕ ತಮ್ಮ ಪ್ರಾಪಂಚಿಕ ಕಾರ್ಯಗಳನ್ನು ಸುಲಭವಾಗಿ ನೆರವೇರಿಸಿಕೊಳ್ಳುತ್ತಿದ್ದರು. ಆದುದರಿಂದ ಆ ಕಾಲದ ಜನರಿಗೆ ಇಹದ ಸಾಧನೆಯೇ ಬೇರೆ, ಪರದ ಸಾಧನೆಯೇ ಬೇರೆ, ಎಂಬುದು ಒಪ್ಪುತ್ತಿತ್ತು. ಆದರೂ ಇಹವು ಪರದ ಮೆಟ್ಟಿಲಾಗಿತ್ತೇ ಹೊರತು ಸ್ವತಂತ್ರವಾಗಿರಲಿಲ್ಲ.

ಗುರಿಯು ಆಳಿಯಿತು

ಈಗಲೋ ಎಂದರೆ ಪರದ ಸುದ್ದಿಯೇ ಮರೆತು ಹೋಗಿರುವ ಕಾಲವಿದು. ಇನ್ನು ಅದರ ಸಾಧನವಾದ ಸಾತ್ವಿಕ ಭಾವದ ನೆನಪು ಹೇಗೆ ಉಳಿಯಬೇಕು? ಇಹವು ತಾನೇ ತಾನಾಗಿ ಸ್ವತಂತ್ರವಾದುದರಿಂದ, ಹಿಂದೆ ತಾನು ಪರಕ್ಕೆ ಅಧೀನವಾಗಿದ್ದಾಗ ಬೇಡವೆಂದರೂ ತನ್ನ ಮೇಲೆ ಬೀಳುತ್ತಿದ್ದ ಸಾತ್ವಿಕ ತೇಜಸ್ಸಿನ ಪವಿತ್ರ ಪರಿಣಾಮದಿಂದ ಸಂಪೂರ್ಣ ದೂರವಾಗಿ ಹೋಗಿ, ಇಂದು ಇಹ ಜೀವನವೆಂದರೆ ಕತ್ತಲೆಯ ನುಗ್ಗುಟವಾಗಿದೆ. ಭಿನ್ನ ಭಿನ್ನಗುಣ ಕರ್ಮ ಸ್ವಭಾವಗಳ ಸಮನ್ವಯವೇ ಸಾಮಾಜಿಕ ಜೀವನದ ಪವಿತ್ರ ಆದರ್ಶವೆಂಬುದು ಮರೆತು ಹೋಗಿ ಸ್ಪರ್ಧೆಯು ಅದರ ಸ್ಥಾನವನ್ನು ಆಕ್ರಮಿಸಿದೆ. ರಾಜಕೀಯ ಜೀವನದಲ್ಲಿ ಸತ್ಯ ಧರ್ಮಗಳಿದ್ದ ಯಾಜಮಾನ್ಯವು ತಪ್ಪಿಹೋಗಿ ಅರ್ಥ, ಶಸ್ತ್ರಗಳು ಆ ಸ್ಥಳಕ್ಕೆ ಏರಿವ. ಇನ್ನು ಧಾರ್ಮಿಕ ಜೀವನವೆಂದರೆ ಭಗವಂತನನ್ನು ಕಾಣುವ ಮಾರ್ಗವಲ್ಲ; ಸಂಖ್ಯಾಬಲವನ್ನು ಸೂಚಿಸುವ ಕುರುಹು! ಹೀಗೆ ಮಾನವ ಜೀವನದ ಬುಡಕಟ್ಟು ಕದಲಿ ಹೋದಮೇಲೆ ಸುಖ ಶಾಂತತೆಗಳು ಎಲ್ಲಿಂದ ಬರಬೇಕು? ಯಾವಕಡೆಗೆ ನೋಡಿದರೂ ಭೋಗದ ಅಮಲು ತಲೆಗೆರೆ ಸತ್ಯಾಸತ್ಯ ವಿಚಾರವು ಮಾಯವಾಗಿ ಹೋಗಿದೆ. ಅಸಮಾಧಾನ ಅಶಾಂತತೆಗಳಿಂದ ಪ್ರತಿಯೊಬ್ಬನೂ ಪರ ಹಿಂಸೆಯಲ್ಲಿ ಪ್ರವೃತ್ತನಾಗುತ್ತಿದಾನೆ. ಒಟ್ಟಿಗೆ ನೋಡಿದರೆ ಇಡೀ ಪ್ರಪಂಚವೇ ಶ್ರೀ ವಾಲ್ಮೀಕಿ ಮಹರ್ಷಿಗಳು ವರ್ಣಿಸಿರುವ ಅರಾಜಕತ್ವದ ಕಡೆಗೆ ನಡೆಯುತ್ತಿದೆ.

ಶ್ಲೋಕ|| ನಾರಾಜಕೇ ಜನಪದೇ ಸ್ವಕಂ ಭವತಿಕಸ್ಯ ಚಿತ್ |

ಮತ್ಸ್ಯಾ ಇವ ನರಾ ನಿತ್ಯಂ ಭಕ್ಷಯನ್ತಿ ಪರಸ್ಪರಮ್ ||

—ಯಾರೂ ಯಾವುದನ್ನೂ ತಮ್ಮದೆಂದು ಹೇಳಿಕೊಳ್ಳುವ ಹಾಗಿಲ್ಲ. ಮತ್ಸ್ಯಗಳು ಒಂದನ್ನೊಂದು ನುಂಗಿ ಜೀವಿಸುವಂತೆ

ಮನುಷ್ಯರು ಒಬ್ಬರನ್ನೊಬ್ಬರು ನಾಶಮಾಡುವುದೇ ಜನಪದ. ಜೀವನದ ಲಕ್ಷಣವಾಗಿ ಪರಿಣಮಿಸುತ್ತಿದೆ !

ಮಹಾತ್ಮರ ಸಂದೇಶ

ಹೀಗೆ ಪ್ರಪಂಚವು ವಿಸಾಶದ ಮಾರ್ಗವನ್ನು ಹಿಡಿದಿರುವಾಗ ಭೌತಿಕ ವಿಜ್ಞಾನದಿಂದ ಬಗೆಬಗೆಯ ಪ್ರಾಣಹಾರಕ ಸಾಮಗ್ರಿಯನ್ನು ಸಿದ್ಧಗೊಳಿಸಿಕೊಂಡು ಮಾನವ ಜಾತಿಯು ತನಗೆ ತಾನೇ ಮೃತ್ಯುವಾಗಿ ಸ್ಮಶಾನ ಯಾತ್ರೆಗೆ ಅನುವಾಗಿರುವಾಗ, ಸತ್ಯ ಧರ್ಮಗಳ ತಿರುಳನ್ನೂ ಮಾನವ ಜೀವನದ ಗುರಿಯನ್ನೂ ಸುಖ ಸಂತೋಷಗಳ ನೆಲೆಯನ್ನೂ ತಿಳಿಯಲಾರದೆ ಇಡೀ ಭೂಮಂಡಲವು ಅಂಧಕಾರ ಕೂಪದಲ್ಲಿ ಬಿದ್ದು ತೊಳಲುತ್ತಿರುವಾಗ,—“ ಇಗೋ! ಎಲ್ಲ ಶಕ್ತಿಗೂ ಮಿಗಿಲಾದ ಶಕ್ತಿಯೊಂದಿದೆ ; ಎಲ್ಲ ಅಯುಧಗಳಿಗೂ ಶ್ರೇಷ್ಠವಾದ ಅಯುಧವೊಂದಿದೆ ; ಒಳಗೂ ಹೊರಗೂ ಏಕಕಾಲದಲ್ಲಿ ಬೆಳಕು ಮಾಡುವ ಜ್ಯೋತಿಯೊಂದಿದೆ;”- ಎಂದು ಸಾರಿ ಆ ಸಾತ್ವಿಕತೇಜಸ್ಸಿನ ದಿವ್ಯ ಪ್ರಭಾವವನ್ನು ಬೀರಿ ಪ್ರಪಂಚವನ್ನು ಮೃತ್ಯು ಮುಖದಿಂದ ಉದ್ಧಾರ ಮಾಡಿದುದೇ ಮಹಾತ್ಮ ಗಾಂಧಿಯವರು ಮಾಡಿದ ಉಪಕಾರವು. ಆದುದರಿಂದಲೇ ಅವರನ್ನು ಅವತಾರೀಕರೆಂದು ಸಹ ಹಲವರು ಕರೆಯುತ್ತಾರೆ. ಅವರಿಗಿಂತಲೂ ಹೆಚ್ಚಿಗೆ ಸಾತ್ವಿಕ ತೇಜಸ್ಸುಳ್ಳ ಮಹಾಪುರುಷರು ಇಂದು ಭರತಖಂಡದಲ್ಲಿ ಇಲ್ಲವೆಂದಲ್ಲ. ಅನೇಕರು ಇದ್ದಾರೆ. ಆದರೆ ಅವರು ಈ ಗೊಂದಲದ ಪ್ರಪಂಚಕ್ಕೆ ಇಳಿದು ಬರುವ ಹಾಗಿಲ್ಲ. ಅವರ ಕರ್ತವ್ಯ ಕ್ಷೇತ್ರವೇ ಬೇರೆ. ಯಾರು ಸಾಮಾನ್ಯ ಜನ ಜೀವನದ ಕಡೆಗೆ ತಿರುಗಿ, ಸಮಷ್ಟಿ ಜೀವನದ ವ್ಯಾಧಿ ತಪ್ಪವನ್ನು ಕಂಡುಹಿಡಿದು, ರೋಗ ನಿವಾರಣಾ ಪೂರ್ವಕ ಭವಿಷ್ಯಜ್ಞೇವನಕ್ಕೆ ಬೇಕಾದ ನವ ಚೈತನ್ಯವನ್ನೂ ಹಾಗೂ ಪುನಶ್ಚ ವ್ಯಾಧಿಗ್ರಸ್ತರಾಗದಂತೆ ಕ್ರಿಯಾ ವಿಧಾನವನ್ನೂ ಪ್ರಸಾದಿಸಬಲ್ಲರೋ

ಅಂತಹವರನ್ನು ಅವತಾರೀಕರೆಂದು ಕರೆಯುವ ವಾಡಿಕೆ. ಈ ಲಕ್ಷಣವು ಗಾಂಧಿಯವರಿಗೆ ಅನ್ವಯಿಸಲಿ ಅನ್ವಯಿಸದೆ ಇರಲಿ, ಅಂತೂ ಇಹ ಜೀವನದ ಮಾರ್ಗದಲ್ಲಿ, ಅದರಲ್ಲೂ ರಾಜಕೀಯ ಪಥದಲ್ಲಿ, ಸಂಪೂರ್ಣ ನಂದಿಹೋಗಿದ್ದ ಸಾತ್ವಿಕ ಜ್ಯೋತಿಯನ್ನು ಪುನಃ ಪ್ರಜ್ವಲಗೊಳಿಸಿ, ಕಾಳ ಸರ್ಪಗಳಿಗೆ ಆವಾಸ ಸ್ಥಾನವಾಗಿದ್ದ ಆ ದಾರಿಯನ್ನು ಕೊಂಚವಾದರೂ ಸುಗಮ ಮಾಡಿದರೆಂದರೆ ಅತಿ ಶಯೋಕ್ತಿಯೇನೂ ಅಲ್ಲ. ಇಂತಹ! ಸಾತ್ವಿಕ ಜ್ಯೋತಿಯು ಪ್ರಕಾಶಕ್ಕೆ ಸಾಧಕವಾದ ಎಣ್ಣೆ ಬತ್ತಿಗಳ ಸಂಗ್ರಹವೇ ಸತ್ಯಾಗ್ರಹವು !

ದೈವ, ಪೌರುಷ—ಎರಡೂ ಉಂಟು.

ಇನ್ನು ಸತ್ಯಾಗ್ರಹವು ನಮ್ಮಗಳ ಇಂದಿನ ಪರಿಸ್ಥಿತಿಗೆ ಸರಿ ಹೋಗುವುದೇ?—ಎಂಬುದನ್ನು ಪ್ರತ್ಯೇಕವಾಗಿ ನೋಡೋಣ. ಹಿಂದೆ ವಿಚಾರಮಾಡಿದಂತೆ ಈಗಿನ ಪರಿಸ್ಥಿತಿಯು ದೈವಿಕವಾದ್ದಿರಲಿ, ಪೌರುಷೀಯವಾದ್ದಿರಲಿ, ಎರಡಕ್ಕೂ ಹೊಂದಿಕೊಳ್ಳುವ ಕ್ರಿಯೆಯೆಂದರೆ ಸತ್ಯಾಗ್ರಹವೇ. ಹೇಗೆಂದರೆ, ದೈವಿಕ ಪರಿಸ್ಥಿತಿಯಲ್ಲಿ ಇರಬೇಕಾದ ದೈವನಿರ್ಭರತೆಯೂ, ಪೌರುಷೀಯ ಪ್ರತಿಕ್ರಿಯೆಗೆ ಬೇಕಾದ ಸತ್ಪ್ರಜೋದನೆಯೂ, ಈ ಎರಡೂ ಸತ್ಯಾಗ್ರಹದಲ್ಲಿ ಆಡಗಿದೆ. ಹಾಗೂ ಈ ಎರಡಕ್ಕೂ ಇಲ್ಲಿ ಸಾಮರಸ್ಯವಿದೆಯೇ ಹೊರತು ದ್ವೈವಿದ್ಧ್ಯವಿಲ್ಲ. ಆದುದರಿಂದ ಪೌರುಷೀಯವಾಗಲಿ, ದೈವಿಕವಾಗಲಿ, ಯಾವ ಸಂದರ್ಭದಲ್ಲಾದರೂ ಸತ್ಯಾಗ್ರಹವನ್ನು ನಿರ್ಭಯವಾಗಿ ಆಚರಿಸಬಹುದು. ಆದರೆ ಸಾತ್ರಸಿದ್ಧತೆಯು ಮಾತ್ರ ಇರಲೇಬೇಕು. ಬಹು ಮುಖ್ಯವಾದ ಮತ್ತು ಅಶ್ಯಾವತ್ಯಕವಾದ ಸಿದ್ಧತೆಯೆಂದರೆ, ಈ ಮೊದಲೇ ಹೇಳಿರುವಂತೆ, ವಾಕ್ಯಗಳಲ್ಲಾದರೂ ಅಹಿಂಸಾವೃತ್ತಿಯನ್ನು ಆಚರಿಸುವ ಯೋಗ್ಯತೆ. ಇದು ಭವತ ಖಂಡದವರಿಗೆ ಸ್ವಭಾವ ಚನ್ಯವಾದುದು. ಆದರೂ ಪರಕೀಯರ

ಸಹವಾಸದಿಂದ ಈ ಯೋಗ್ಯತೆಯನ್ನು ಸ್ವಲ್ಪಮಟ್ಟಿಗೆ ಕಳೆದುಕೊಂಡಿರುತ್ತೇವೆ. ಆದುದರಿಂದ ಪಾತ್ರಸಿದ್ಧತೆಯನ್ನು ಪರೀಕ್ಷಿಸಿಯೇ ಸತ್ಯಾಗ್ರಹವನ್ನು ಪ್ರಾರಂಭಿಸಬೇಕು.

ಸತ್ಯಾಗ್ರಹದ ಪರಿಣಾಮ.

ಆದರೆ ಇಲ್ಲೊಂದು ಪ್ರಶ್ನೆ. ನೈಸರ್ಗಿಕವಾಗಿ ಅಹಿಂಸಾಮೂಲವನ್ನುಳ್ಳ ಸತ್ಯಾಗ್ರಹವು ಅಧಿಕಾರವ್ಯಾಪ್ತಿಯನ್ನು ನಿವಾರಣೆ ಮಾಡುವುದರಲ್ಲಿ ಹೇಗೆ ಪರಿಣಾಮಗೊಳ್ಳುವುದು? ಈ ವಿಷಯವನ್ನು ಸ್ವಲ್ಪ ಸ್ಪಷ್ಟವಾಗಿ ಹೇಳುವುದೇ ಉತ್ತಮ. ಏಕೆಂದರೆ ಕೇವಲ ಪೌರುಷದ ಕಡೆಗೇ ನಂಬಿಕೆಯಿರತಕ್ಕವರು ಅಹಿಂಸಾತ್ಮಕವಾದ ಸತ್ಯಾಗ್ರಹದಲ್ಲಿ ನಿರಾಶರಾಗುತ್ತಾರೆ. ಈ ನಿರಾಶೆಯೇ ಕೋಪಕ್ಕೆ ಮೂಲವಾಗಿ ಅಲ್ಲಿದಾಚೆಗೆ ಅಹಿಂಸಾವೃತ್ತಿಗೂ ಕಾರಣವಾಗುತ್ತದೆ. ಆದುದರಿಂದ ಸತ್ಯಾಗ್ರಹದ ಪರಿಣಾಮದ ವಿಷಯದಲ್ಲಿ ನಾವು ಸಂಪೂರ್ಣ ನಂಬಿಕೆಯುಳ್ಳವರಾಗಿರಬೇಕು. ಸತ್ಯಾಗ್ರಹದ ಮೂಲಕ ಕೇಂದ್ರೀಕೃತವಾದ ಸಾತ್ವಿಕ ಶಕ್ತಿಯು ಪರ್ವತಗಳನ್ನು ಪುಡಿ ಮಾಡಬಲ್ಲದು; ಸಮುದ್ರಗಳನ್ನು ಶೋಷಿಸಬಲ್ಲದು; ಎಂಬುದನ್ನು ನಾವು ಮನವರಿಕೆಗೊಳ್ಳಬೇಕು.

ಶ್ರೀ ಪರಮೇಶ್ವರನೂ ಸತ್ಯಾಗ್ರಹಿಯೇ !

ಆಷ್ಟೇಕೆ. ಶ್ರೀ ಪರಮೇಶ್ವರನೂ ಕೂಡ ಭಸ್ಮಾಸುರನನ್ನು ನಿಗ್ರಹಿಸಲು ಸತ್ಯಾಗ್ರಹವನ್ನೇ ಕೈಕೊಂಡನು. ತನ್ನಿಂದಲೇ ಹುಟ್ಟಿ ಬೆಳೆದು, ತನ್ನ ಅನುಗ್ರಹದಿಂದಲೇ ನಿಗ್ರಹಶಕ್ತಿಯನ್ನು ಪಡೆದು, ತನ್ನ ಮೇಲೆಯೇ ಕೈ ಮಾಡಲು ಬಂದ ಭಸ್ಮಾಸುರನನ್ನು ನೋಡಿ ಶ್ರೀ ಪರಮೇಶ್ವರನು ಕೋಪ ತಾಳಲಿಲ್ಲ. ಹಾಗೂ ತಾನೇ ಅವನ ನಿಗ್ರಹಕ್ಕಾಗಿ ಪ್ರಯತ್ನ ಮಾಡಲೂ ಇಲ್ಲ. ತಾನಿತ್ತು ನಿಗ್ರಹಶಕ್ತಿ

ಯ ಮುಂದೆ ಪರಾಭವವನ್ನು ಒಪ್ಪಿಕೊಂಡು ಓಡಿನೋಡಿದನು. ಅಲ್ಲಿಗೂ ರಾಕ್ಷಸನು ಬಿಡಲಿಲ್ಲ. ಆಗ ಪರಮೇಶ್ವರನು ಪ್ರತಿಯಾಗಿ ಮತ್ತೇನನ್ನೂ ಮಾಡಲಿಲ್ಲ; ಕೇವಲ ತನ್ನಲ್ಲಿರುವ ಸಾತ್ವಿಕ ಶಕ್ತಿಯನ್ನು ಪ್ರಚೋದನ ಗೊಳಿಸಿದನು. ಆಗ ಅಸಾತ್ವಿಕ ಶಕ್ತಿಯ ಬಾಹ್ಯ ಸ್ವರೂಪನಾಗಿ ಸ್ಥಿತಿಯ ಒಡೆತನವನ್ನು ವಹಿಸಿರುವ ಶ್ರೀಮಹಾವಿಷ್ಣುವು ತನ್ನ ಕರ್ತವ್ಯವನ್ನು ಅರಿತು, ಭುವನಮೋಹನವಾದ ಮೋಹಿನೀರೂಪವನ್ನು ಧರಿಸಿ, ರಾಕ್ಷಸನ ಮುಂದೆ ನಿಂತನು. ಒಡನೆಯೇ ರಾಕ್ಷಸನು ಆ ಕಡೆಗೆ ತಿರುಗಿ, ಆ ದಿವ್ಯಸ್ವರೂಪದ ಪ್ರಭಾವವನ್ನು ಅರಿಯಲಾರದೆ, ಅದನ್ನೂ ತನ್ನ ನೀಚ-ಆಶಯದ ಸಲುವಾಗಿ ಉಪಯೋಗಿಸಿ ಕೊಳ್ಳಲು ಪ್ರಯತ್ನಪಟ್ಟನು. “ಆಗಲಿ, ನೀನು ನನ್ನಂತೆ ನಾಟ್ಯವಾಡಬಲ್ಲೆ ಯಾದರೆ ನಿನ್ನನ್ನು ವರಿಸುತ್ತೇನೆ” ಎಂದು ಆ ದಿವ್ಯ ಸ್ವರೂಪವು ಹೇಳಿತು. ದುರುಳನು ಮುಗ್ಧನಾಗಿ ನಾಟ್ಯಕ್ಕೆ ಉಪಕ್ರಮಿಸಿದನು. ನಾಟ್ಯದ ವಿಜೃಂಭಣೆಯಲ್ಲಿ ಆ ಪರದೇವತಾ ಸ್ವರೂಪವನ್ನು ಅನುಕರಿಸುತ್ತಾ ಆಕೆಯು ತೋರಿಸಿದಂತೆ ತನ್ನ ತಲೆಯ ಮೇಲೆಯೇ ತನ್ನ ಕೈಯನ್ನು ಇಟ್ಟುಕೊಂಡನು. ಅಲ್ಲಿಗೆ ಅವನವರವು ಫಲಿಸಿತು. ಭಸ್ಮಾಸುರನು ತನ್ನಿಂದ ತಾನೇ ಭಸ್ಮವಾದನು?

ಸ್ಥೂಲ ಪ್ರಪಂಚದೊಡನೆ ಸಮನ್ವಯ

ಇದೇ ಸತ್ಯಾಗ್ರಹದ ಪರಿಣಾಮದ ರೀತಿಯು. ಈ ಪರಿಣಾಮವು ಸ್ಥೂಲ ಪ್ರಪಂಚದಲ್ಲಿ ಹೇಗೆ ಆಗುವದೆಂಬುದನ್ನು ತಿಳಿಯಬೇಕಾದರೆ ಶ್ರೀ ಪರಮೇಶ್ವರನನ್ನೇ ಪ್ರಜಾಸಮಷ್ಟಿಯೆಂದು ಭಾವಿಸೋಣ. ಅಧಿಕಾರ ವ್ಯಾಹವೇ ಭಸ್ಮಾಸುರನು. ಅದರಲ್ಲಿ ಸ್ವಕೀಯವಾದ ಯಾವ ಶಕ್ತಿಯೂ ಇರುವುದಿಲ್ಲ. (ಅದುದರಿಂದಲೇ ಭಸ್ಮ + ಅಸುರ.) ಪ್ರಜಾಸಮಷ್ಟಿ ಸ್ವರೂಪನಾದ ಪರಮೇಶ್ವರನನ್ನು ಅರಾಧಿಸುತ್ತಾ, ಶಕ್ತಿಪಂಚಯವನ್ನು ಪಡೆಯುತ್ತದೆ. ತನ್ನನ್ನು ಅರಾಧಿಸು

ವವರಿಗೆ ಕೋರಿದವರನ್ನು ಕೊಡುವುದೇ ಪರಮೇಶ್ವರನ ಸ್ವಭಾವ. ಗುಣದೋಷ ವಿಮರ್ಶೆ ಮಾಡುವುದಿಲ್ಲ. ಹೀಗೆ ಪ್ರಜಾಸಮಷ್ಟಿಯ ಅನುಗ್ರಹದಿಂದ ಬೆಳೆಯುತ್ತಾ, ಯಾರನ್ನು ಬೇಕಾದರೂ ನಿಗ್ರಹಿಸ ತಕ್ಕ ವರವನ್ನು ಭಸ್ಮಾಸುರನು ಪಡೆಯುತ್ತಾನೆ. ಹೀಗೆ ಪಡೆದ ಮೇಲೆ ಇವನ ತಲೆಯು ನಿಲ್ಲುವುದಿಲ್ಲ. ತನಗೆ ನಿಗ್ರಹ ಶಕ್ತಿಯನ್ನು ದಯಪಾಲಿಸಿದ ಪ್ರಜಾಸಮೂಹದ ತಲೆಯ ಮೇಲೆಯೇ ಕೈಯಿಟ್ಟು ಸುಟ್ಟು ಬಿಡಲು ಹವಣಿಸುತ್ತಾನೆ. ಆಗ ಪ್ರಜಾಸಮೂಹವು ದೈನ್ಯ ದಿಂದ ಓಡುತ್ತದೆ ಅಲ್ಲಿಗೂ ಭಸ್ಮಾಸುರನು ಬಿಡುವುದಿಲ್ಲ. ಆದರೂ ಪ್ರಜಾಸಮುದಾಯವು ಆಯುಧವನ್ನು ಮಾತ್ರ ಹಿಡಿಯಬಾರದು. ಸಾಕ್ಷಾತ್ತಾಗಿ ನಿಗ್ರಹಕ್ಕೂ ಪ್ರಯತ್ನಿಸಬಾರದು. ಪರಮೇಶ್ವರನು ಸಾಕ್ಷಾತ್ತಾಗಿ ನಿಗ್ರಹಕ್ಕೆ ಪ್ರಯತ್ನಿಸಿ ತನ್ನ ಫಾಲನೇತ್ರವನ್ನು ತೆರೆ ದಿದ್ದರೆ ಭಸ್ಮಾಸುರನ ವಿನಾಶದಲ್ಲಿ ಮಾತ್ರ ಕೊನೆಗೊಳ್ಳದೆ ಹೇಗೆ ಸೃಷ್ಟಿಯೇ ನಾಶವಾಗುತ್ತಿತ್ತೋ, ಹಾಗೆಯೇ ಪ್ರಜಾಸಮೂಹವು ಆಯುಧವನ್ನು ಹಿಡಿದು, ಸ್ವಯಂ ನಿಗ್ರಹಕ್ಕೆ ಹೊರಟಾಗ ಅಧಿಕಾರ ವ್ಯೂಹದ ಭೇದನವು ಹೇಗಾದರೂ ಆಗಲಿ; ರಾಜ್ಯದಲ್ಲಿನ ಹೆಂಗ ಸರೂ, ಮಕ್ಕಳೂ, ವೃದ್ಧರನ್ನದೆ ಸಮಸ್ತರ ವಿನಾಶಕ್ಕೂ ಕಾರಣ ವಾಗುತ್ತದೆ. ಅಲ್ಲದೆ ನಮ್ಮ ಅನುಗ್ರಹದಿಂದ ಬೆಳೆದು ದೊಡ್ಡವ ರಾದವರನ್ನು ನಾವೇ ನಿಗ್ರಹಿಸಲು ಹೊರಡುವುದು ಎಂದಿಗೂ ಧರ್ಮ ವಾಗುವುದಿಲ್ಲ. ಎಲ್ಲಿ ಧರ್ಮವಿಲ್ಲವೋ ಅಲ್ಲಿ ಜಯವೂ ಅಸಂಭವ. ಅಧಿಕಾರ ವ್ಯೂಹದಲ್ಲಿರುವ ನಿಗ್ರಹ ಶಕ್ತಿಯಾದರೂ ನಮ್ಮದೇ. ಅದನ್ನು ನಾವು ಮಾನ್ಯಮಾಡಲೇಬೇಕು. ಅದುದರಿಂದಲೇ ಪರ ಮೇಶ್ವರನೂ ರಾಕ್ಷಸನಿಗೆ ಹೆದರ ಬೇಕಾಯಿತು ತಾನು ಕೊಟ್ಟ ವರವನ್ನು ತಾನು ಮಾನ್ಯ ಮಾಡಬೇಕಾಯಿತು. ಆದರಂತೆ ಪ್ರಜಾ ಸಮುದಾಯಕ್ಕಾದರೂ ಇರುವ ಮಾರ್ಗವು ಒಂದೇ. ಶ್ರೀ ಪರಮೇಶ್ವ ರನ ರೀತಿಯಲ್ಲಿ, ಕ್ರೋಧಕ್ಕೆ ಎಡೆಗೊಡದೆ, ಅಹಿಂಸಾ ಮಾರ್ಗ ವನ್ನು ಹಿಡಿದು, ತನ್ನಲ್ಲಿರುವ ಅಂತಸ್ಸತ್ವವನ್ನು ಪ್ರಚೋದನ ಗೊಳಿಸುವುದು. ಹೀಗೆ ಪ್ರಚೋದನೆ ಗೊಂಡು, ಐಕ್ಯತೆಯನ್ನು

ಹೊಂದಿದ ನಾಡಿನ ಮಂದಿಯ ಸಾತ್ವಿಕತೇಜದ ದಿವ್ಯಪ್ರಕಾಶವು
 ನೇರವಾಗಿ ಹೊರಟು, ಆ ಅಂತಸ್ತೇಜದ ಬಾಹ್ಯ ಸ್ವರೂಪನೂ,
 ನಾಡಿನ ಸ್ಥಿತಿಕರ್ತನೂ, ಶ್ರೀ ಮಹಾವಿಷ್ಣುವಿನ ಅಂಶ ಸಂಭೂತನೂ
 ಆದ ಪ್ರಭುವನ್ನು ತನ್ನ ಕರ್ತವ್ಯದ ಕಡೆಗೆ ಪ್ರಬೋಧ ಗೊಳಿಸು
 ವುದು. ಹೀಗೆ ಪ್ರಜಾ ಸಮುದಾಯದಿಂದ ಉಪಾಸಿಸಲ್ಪಟ್ಟ ಪ್ರಭುವು
 “ ಪ್ರಜಾನಿಚಯಕ್ಕಂ ಪೊರೆವನೆ ದೈವಂ, ಜಗದೊಳಗರಸಿಂಗಂ ಪ್ರಜೆ
 ಯೆ ದೈವವಲೆ?”-ಎಂಬ ಕರ್ಣಾಟಕ ಕವಿಯ ದಿವ್ಯಸೂಕ್ತಿಯಂತೆ,
 ತನ್ನ ಸ್ಥಾನವನ್ನೂ, ತನ್ನ ಕರ್ತವ್ಯವನ್ನೂ ಅರಿತು, ತನ್ನ ಉಪಾಸ್ಯ
 ಮಾನದೇವತೆಯೂ, ಶ್ರೀಪರಮೇಶ್ವರ ಸ್ವರೂಪವೂ ಆದ ಪ್ರಜಾಸ
 ಮೂಹದ ಉದ್ಧಾರಕ್ಕಾಗಿ ಹೊರಗೆ ಬರುತ್ತಾನೆ. ಯಾವ ರೂಪದಲ್ಲಿ?
 ಭುವನ ಮೋಹನಕರವಾದ ನ್ಯಾಯದೇವತಾ ಸ್ವರೂಪದಲ್ಲಿ! ಆಗ
 ಅಧಿಕಾರವ್ಯೂಹದ ಅಂತರ್ಗಮಿಯಾದ ಭಸ್ಮಾಸುರನೂ ಆ ದೇವತೆ
 ಯನ್ನು ತನ್ನ ಸುಖಕ್ಕಾಗಿ ಒಲಿಸಿಕೊಳ್ಳಬೇಕೆಂದು ಪ್ರಯತ್ನ
 ಮಾಡುತ್ತಾನೆ. ತನ್ನನ್ನು ಅನುವರ್ತಿಸಿ ನಡೆವರೆ ಆಗಬಹುದೆಂದು
 ದೇವತೆಯು ಅಜ್ಞೆಯಾಗುತ್ತದೆ. ಭಸ್ಮಾಸುರನೂ ಹಾಗೆ ನಡೆ
 ಯಲು ಮೊದಲು ಮಾಡುತ್ತಾನೆ. ಇನ್ನು ನ್ಯಾಯದೇವತೆಯ ಅಧೀ
 ನಕ್ಕೆ ಒಳಪಟ್ಟು, ಆಕೆಯನ್ನು ನುಕರಿಸಲು ಮೊದಲಿಟ್ಟ ಮೇಲೆ
 ಭಸ್ಮಾಸುರನ ಬಾಳುವೆಯಾದರೂ ಉಳಿವುದೆಂತು? ಕೊನೆಗೆ ತನ್ನ
 ನಿಗ್ರಹ ಹಸ್ತಗಳನ್ನು ತನ್ನ ತಲೆಯಮೇಲೆಯೇ ಇಟ್ಟುಕೊಳ್ಳು
 ವಂತಾಗಿ ಭಸ್ಮಾಸುರನು ಭಸ್ಮವಾಗುತ್ತಾನೆ!!

ಉಪಸಂಹಾರ

ಇದೇ ಸತ್ಯಾಗ್ರಹದ ಪರಿಣಾಮವು. ಯಾವ ಸಮಯದಲ್ಲೇ
 ಆಗಲಿ ಪ್ರಜಾಸಮುದಾಯವು ನಿಜವಾದ ಸತ್ಯಾಗ್ರಹವನ್ನು ಕೈ
 ಕೊಂಡುದೇ ಆದರೆ, ಸ್ವಲ್ಪ ಜಾಗ್ರತೆಯಲ್ಲೋ ಅಥವಾ ಸ್ವಲ್ಪ
 ವಿಳಂಬವಾಗಿಯೋ, ಅಂತೂ ಈ ಪರಿಣಾಮವು ಆಗಲೇಬೇಕು.

ಆದುದರಿಂದ, ದೇಶಬಾಂಧವರೇ, ನಿಜವಾಗಿಯೂ ಭಸ್ಮಾಸುರನು ನಿಮ್ಮ ಬೆನ್ನು ಹತ್ತಿರುವನೆಂದು ನೀವು ತಿಳಿದಿದ್ದರೆ, ಹಾಗೂ ಜಗ ನ್ಯಾತೆಯಾದ ನ್ಯಾಯದೇವತೆಯು ನಿಮ್ಮ ರಾಷ್ಟ್ರದಲ್ಲಿ ಅವತರಿಸಿ ನಿಮ್ಮನ್ನು ಕಾಪಾಡಬೇಕೆಂಬ ಆಶೆಯು ನಿಮಗಿರುವುದಾದರೆ, ಕೂ ಡಲೇ ಸತ್ಯಾಗ್ರಹಕ್ಕೆ ಸಿದ್ಧರಾಗಿ!! ಸತ್ಯಧರ್ಮಗಳೆಂಬ ಸೊಡರುಗಳಲ್ಲಿ ಅಹಿಂಸೆ ಹಾಗೂ ದೈವನಿರ್ಭರತೆಗಳೆಂಬ ಎಣ್ಣೆ ಬತ್ತಿಗಳನ್ನು ಅಳವಡಿಸಿ, ಅಂತಸ್ತೇಜದಿಂದ ಹಚ್ಚಿಸಿ, ಪ್ರಜಾ ಹೃದಯದ ಸುವರ್ಣ ಸ್ತುಬಕದಲ್ಲಿ ಪ್ರೇಮಮಯ ಅರತಿಯೊಡನೆ ಮಾನದ ಹಾಡನ್ನು ಹಾಡುತ್ತಾ, ಆ ಭುವನ ಮೋಹನ ಸೌಂದರ್ಯದ, ಮೂರ ಳೇವಿನೋದಿಯಾದ ಶ್ರೀ ಕೃಷ್ಣಪರಮಾತ್ಮನ ಲೀಲಾ ಸ್ವರೂಪ ವೆನಿಸಿದ, ಲೋಕರಕ್ಷಣ ಧುರೀಣಿಯಾದ ಆ ನ್ಯಾಯದೇವತೆಯ ದಿವ್ಯ ದರ್ಶನವನ್ನು ಪಡೆದು ಅನಂದಿಸೋಣ !!

ಓಂ ತತ್ಸತ್.



ದಯವಿಟ್ಟು ಪರಿಶಿಷ್ಟವನ್ನು ಓದಿನೋಡಿ

ಒಂದನೆಯ ಪರಿಶಿಷ್ಟ

ನಮ್ಮ ನೇಶದ ಪರಿಸ್ಥಿತಿಯಲ್ಲಿ ನಾವು ಅತ್ಯಾವಶ್ಯಕವಾಗಿ ಅನುಸರಿಸಬೇಕಾದ ಸತ್ಯಾಗ್ರಹದ ನಿಯಮಗಳಾವುವೆಂದರೆ:—

ಉದ್ದೇಶ

(೧) ದೇಶದಲ್ಲಿ ನ್ಯಾಯಧರ್ಮಗಳು ನೆಲಗೊಳ್ಳುವುದೊಂದೇ ಸತ್ಯಾಗ್ರಹದ ಉದ್ದೇಶವಾಗಿರಬೇಕು. ಯಾವೊಬ್ಬ ಮನುಷ್ಯನ ಜಯಾಪಜಯಗಳನ್ನೂ ಲಕ್ಷ್ಯದಲ್ಲಿ ಡಬಾರದು.

ಸತ್ಯಾಗ್ರಹಸಭೆ ಮತ್ತು ಕಛೇರಿ.

(೨) ಸತ್ಯಾಗ್ರಹ ತತ್ವಗಳಲ್ಲಿ ಸಂಪೂರ್ಣ ನಂಬಿಕೆಯನ್ನುಳ್ಳ ಐದು ಮಂದಿಗೆ ಕಡಮೆ ಇಲ್ಲದ, ಹದಿನೈದು ಮಂದಿಗೆ ಹೆಚ್ಚಿಲ್ಲದ ಹಾಗೂ ವ್ಯವಸ್ಥಾಬದ್ಧವಾದ ಒಂದು ಸಭೆಯ ಮೇಲ್ವಿಚಾರಣೆಯಲ್ಲಿ ಸತ್ಯಾಗ್ರಹವು ನಡೆಯತಕ್ಕದ್ದು.

(೩) ಈ ಸಭೆಯ ಕಛೇರಿಯು ಸತ್ಯಾಗ್ರಹ ಕ್ಷೇತ್ರಕ್ಕೆ ಹೆಚ್ಚು ದೂರವಿಲ್ಲದ ಒಂದು ಪ್ರತ್ಯೇಕ ಸ್ಥಳದಲ್ಲಿ ಇರತಕ್ಕದ್ದು. ಪ್ರತಿಯೊಂದು ಕೆಲಸವೂ ಈ ಸಭೆಯ ಅಜ್ಞೆಯಿಂದಲೇ ನಡೆಯತಕ್ಕದ್ದು.

ಸತ್ಯಾಗ್ರಹ ಕ್ಷೇತ್ರ

(೪) ವಿಶಾಲವಾಗಿಯೂ, ಜನಸಂಚಾರಾದಿಗಳಿಗೆ ತೊಂದರೆಯಿಲ್ಲದೆಯೂ ಇರುವ ಪ್ರದೇಶವನ್ನು ಸತ್ಯಾಗ್ರಹ ಕ್ಷೇತ್ರವಾಗಿ ಆರಿಸಿಕೊಳ್ಳತಕ್ಕದ್ದು.

(೫) ಸತ್ಯಾಗ್ರಹ ಕ್ಷೇತ್ರದಲ್ಲಿ ಯಾವ ಬಗೆಯ ಉಪನ್ಯಾಸಾದಿಗಳೂ, ಮಾತು ಕತೆಗಳೂ ನಡೆಯಕೂಡದು. ಭಗವದ್ಭಾಷ್ಯನವು ಕೂಡ ಮೌನವಾಗಿಯೇ ನಡೆಯತಕ್ಕದ್ದು ತಾಳ ಮೇಳಗಳೊಂದಿಗೆ ಬಾಹ್ಯಭಜನೆಗಾಗಲಿ, ಬಾಹ್ಯ ಪೂಜೆಗಾಗಲಿ ಅವಕಾಶವಿರಲಾಗದು. ತಿಂಡಿ ತೀರ್ಥಗಳನ್ನು ಅಲ್ಲಿ ತಿನ್ನ ಕೂಡದು. ಸಹಾಯ ದ್ರವ್ಯವನ್ನೂ ಅಲ್ಲಿ ಪಡೆಯಕೂಡದು.

ಹೊರಗಿನ ಪರಿಸ್ಥಿತಿ

(೬) ಸತ್ಯಾಗ್ರಹದ ಅಂಗವಾಗಿ ಯಾವ ಪ್ರದೇಶವಲ್ಲಾಗಲಿ ಭಾಷಣಗಳನ್ನು ಮಾಡಕೂಡದು. ಈ ಸಂಬಂಧವಾಗಿ ಮಹಾಜನರಿಗೆ ಏನು ತಿಳಿಸಬೇಕಾದರೂ ಹಸ್ತ ಪತ್ರಗಳ ಮೂಲಕವೇ ತಿಳಿಸಬೇಕು.

(೭) ಸತ್ಯಾಗ್ರಹದ ನೆಸದ ಮೇಲೆ ಯಾವ ಬಗೆಯ ಮುಷ್ಕರಗಳಾಗಲಿ, ಹರತಾಳಗಳಾಗಲಿ, ನಡೆಯಕೂಡದು.

(೮) ಮಹಾಜನರು ಯಾವ ಸಲಹೆಯನ್ನು ಕೊಡಬೇಕಾಗಿದ್ದರೂ, ದ್ರವ್ಯ ಸಹಾಯ ಮಾಡಬೇಕಾಗಿದ್ದರೂ, ಮತ್ತೆ ಯಾವ ರೀತಿಯಲ್ಲಿ ಸಹಾನುಭೂತಿಯನ್ನೂ ತೋರಿಸಬೇಕಾಗಿದ್ದರೂ ಸತ್ಯಾಗ್ರಹದ ಕಛೇರಿಗೆ ದಯಮಾಡಿ ಅಲ್ಲಿ ನೆರವೇರಿಸತಕ್ಕದ್ದು. ಸತ್ಯಾಗ್ರಹ ಕ್ಷೇತ್ರವನ್ನು ಸಂಪೂರ್ಣ ಶಾಂತಮಯವಾಗಿ ಇಟ್ಟಿರಬೇಕು. ಆದರೆ ಮಹಾಜನರು ಯಾರಾದರೂ ಸತ್ಯಾಗ್ರಹ ಕ್ಷೇತ್ರಕ್ಕೆ ದಯಮಾಡಿ ಯಥಾಶಕ್ತಿ ತಾವೂ ಸತ್ಯಾಗ್ರಹಿಗಳೊಡನೆ ಮೌನದಿಂದ ಭಗವದ್ಭಾಷ್ಯನ ಮಾಡುವುದಾದರೆ ಅಗತ್ಯವಾಗಿ ಆಗಬಹುದು.

ಸತ್ಯಾಗ್ರಹಿಗಳು ಮತ್ತು ಸ್ವಯಂಸೇವಕರು

(೯) ಹದಿನೆಂಟು ವರುಷಕ್ಕೆ ಕಡಮೆ ವಯಸ್ಸುಳ್ಳವರನ್ನು ಸತ್ಯಾಗ್ರಹಿಗಳನ್ನಾಗಿ ಯಾಗಲಿ, ಸ್ವಯಂ ಸೇವಕರನ್ನಾಗಿ ಯಾಗಲಿ ಅಂಗೀಕರಿಸಕೂಡದು.

(೧೦) ತಾವು ಸಂಪೂರ್ಣವಾಗಿ ಅಹಿಂಸಾವೃತ್ತಿಯನ್ನು ಆಚರಿಸುವುದಾಗಿ ಈ ಇಬ್ಬರೂ ಪ್ರಮಾಣ ವಚನವನ್ನೂ ಕೊಡಬೇಕು.

(೧೧) ಸತ್ಯಾಗ್ರಹಿಗಳು ಶಾಕಾಹಾರವನ್ನೇ ಮಾಡಬೇಕಲ್ಲದೆ ಪ್ರತಿದಿನವೂ ಸತ್ಯಾಗ್ರಹ ನಡೆಯುವಾಗ ಒಂದು ಹೊತ್ತು ಊಟವನ್ನೂ ಬಿಡಬೇಕು. ಎಸಡನೇ ಹೊತ್ತು ಫಲಾಹಾರ ಬೇಕಾದರೆ ಮಾಡಬಹುದು. ಸ್ವಯಂ ಸೇವಕರಿಗೆ ಉಪವಾಸ ನಿಯಮವೇನೂ ಇಲ್ಲ.

(೧೨) ಸತ್ಯಾಗ್ರಹ ಕ್ಷೇತ್ರದಲ್ಲಿರುವಾಗ ಇಬ್ಬರಿಗೂ ಮೌನವು ಅವಶ್ಯಕ. ಕೇವಲ ಮೌನದಿಂದ ಕುಳಿತು ಧ್ಯಾನಮಾಡುವುದು ಸತ್ಯಾಗ್ರಹಿಗಳ ಕೆಲಸ. ಅಲ್ಲಿನ ಶಾಂತಮಯ ವಾತಾವರಣವನ್ನು ಕಾಪಾಡುವುದು, ಹೊರಗಿನ ಮಂದಿಯನ್ನು ವ್ಯವಸ್ಥೆಯಿಂದ ಇರಿಸುವುದು, ಕ್ಷೇತ್ರಜ್ಯೋತಿಯನ್ನು ನಂದಿ ಹೋಗದಂತೆ ನೋಡಿಕೊಳ್ಳುವುದು, ಈ ಮೊದಲಾದುವು ಸ್ವಯಂ ಸೇವಕರ ಕರ್ತವ್ಯಗಳು. ಈ ಎಲ್ಲ ಕೆಲಸಗಳನ್ನೂ ಸಂಜ್ಞೆ, ನಮಸ್ಕಾರಾದಿಗಳ ಮೂಲಕ ನೆರವೇರಿಸಬೇಕೇ ಹೊರತು ಮಾತನಾಡಕೂಡದು; ಹಾಗೂ ಯಾವ ಬಗೆಯ ದಂಡವನ್ನೂ ಕೈಯಲ್ಲಿ ಹಿಡಿಯಕೂಡದು. ಸ್ವಯಂ ಸೇವಕರೂ ಸತ್ಯಾಗ್ರಹಿಗಳೂ ಯಾವಾಗಲೂ ಸಭೆಯವರಿಂದ ಅಧಿಕಾರ ಹೊಂದಿದ ನಾಯಕರಿಗೆ ಅಧೀನರಾಗಿ ನಡೆದುಕೊಳ್ಳಬೇಕು.

ಸತ್ಯಾಗ್ರಹದ ಕ್ರಮ

(೧೩) ನಮ್ಮ ಸಂಸ್ಥಾನದ ನಗರ, ಪಟ್ಟಣ, ಹಾಗೂ ತಾಲ್ಲೂಕುಗಳ ಮುಖ್ಯ ಸ್ಥಳಗಳಲ್ಲಿ ವಾಸ ಮಾಡತಕ್ಕವರು ಆಯಾ

ಪ್ರದೇಶದ ಜನ ಸಂಖ್ಯೆ, ಸಹಾಯ, | ಸೌಕರ್ಯಗಳನ್ನು ನುಸರಿಸಿ, ಮೂರು ದಿನಗಳಿಗೆ ಕಡಮೆ ಇಲ್ಲದೆ ನಲವತ್ತು ದಿನಗಳಿಗೆ ಹೆಚ್ಚಿಲ್ಲದೆ ಒಂದು ಕ್ಲುಪ್ತ ಕಾಲದವರೆಗೆ ಸತ್ಯಾಗ್ರಹವನ್ನು ನಡೆಸುವುದಾಗಿ ಮೊದಲೇ ಸಂಕಲ್ಪ ಮಾಡಿಕೊಂಡು ಪ್ರಾರಂಭಿಸಬೇಕು. (ಹಳ್ಳಿಗಳಲ್ಲಿ ನಡೆಸುವ ವಿಧಾನವನ್ನು ಎರಡನೇ ಪರಿಶಿಷ್ಟದಲ್ಲಿ ಹೇಳಿದೆ)

(೧೪) ಸತ್ಯಾಗ್ರಹವನ್ನು ಮೊದಲು ಮಾಡುವ ದಿನ ಸತ್ಯಾಗ್ರಹಿಗಳೂ, ಸ್ವಯಂ ಸೇವಕರೂ, ಎಲ್ಲರೂ ಸೇರಿ, ಯಾವುದಾದರೊಂದು ದೇವರ ಚಿತ್ರಪಟಿ ಹಾಗೂ ಶ್ರೀಮನ್ನಹಾರಾಜರ ಮತ್ತು ಮಹಾತ್ಮಾ ಗಾಂಧಿಯವರ ಪಟಗಳೊಂದಿಗೆ, ಒಂದು ದೇವಸ್ಥಾನಕ್ಕೆ ಹೊರಟು ಅಲ್ಲಿ ದೇವರ ಮಂಗಳಾರತಿಯನ್ನು ತೀರಿಸಿಕೊಂಡು, ಮೌನದಿಂದ ಪುರ ಪ್ರದಕ್ಷಿಣೆ ಮಾಡಿ, ಸತ್ಯಾಗ್ರಹ ಕ್ಷೇತ್ರಕ್ಕೆ ಮುಟ್ಟಬೇಕು.

(೧೫) ಸತ್ಯಾಗ್ರಹ ಕ್ಷೇತ್ರದಲ್ಲಿ ಆ ಮೊದಲೇ ಸಗಣೆಯಿಂದ ಸಾರಿಸಿ ಶುದ್ಧಿ ಮಾಡಲ್ಪಟ್ಟ ಪ್ರದೇಶದಲ್ಲಿ ಈ ಪಠಗಳನ್ನು ಸ್ಥಾಪಿಸುವುದಲ್ಲದೆ, ದೊಡ್ಡ ಹಣತೆಯಲ್ಲಿ ತುಪ್ಪದಿಂದ ಜ್ಯೋತಿಯೊಂದನ್ನು ಹಚ್ಚಿಸಬೇಕು. ಹೀಗೆ ಹಚ್ಚಿದ ಮೇಲೆ, ದೇಶದಲ್ಲಿ ನ್ಯಾಯ ಧರ್ಮಗಳು ನೆಲೆಗೊಳ್ಳಲೆಂದೂ, ಸತ್ಯಾಗ್ರಹವು ನಿರ್ವಿಘ್ನವಾಗಿ ನೆರವೇರಲೆಂದೂ, ಭಗವಂತನನ್ನು ಮನಸ್ಸಿನಲ್ಲಿಯೇ ಪ್ರಾರ್ಥಿಸುತ್ತಾ ಎಲ್ಲರೂ ಪ್ರದಕ್ಷಿಣೆ ಮಾಡಿ ಸಾಷ್ಟಾಂಗ ನಮಸ್ಕಾರವನ್ನು ಆಚರಿಸತಕ್ಕದ್ದು. ಅನಂತರ ಆ ಸಮಯಕ್ಕೆ ಎಷ್ಟು ಮಂದಿ ಸತ್ಯಾಗ್ರಹಿಗಳು, ಸ್ವಯಂ ಸೇವಕರು, ಗೊತ್ತುಮಾಡಲ್ಪಟ್ಟಿರುವ ಸೋ ಅವರು ಮಾತ್ರ ಅಲ್ಲಿ ನಿಂತು ಮಿಕ್ಕವರು ಮೌನವಾಗಿ ಹೊರಟು ಬರತಕ್ಕದ್ದು.

(೧೬) ಅನಂತರ ಸತ್ಯಾಗ್ರಹಿಗಳು ಒಂದು ಕ್ರಮದಲ್ಲಿ ಅಲ್ಲಿ ಕುಳಿತುಕೊಂಡು, ಒಬ್ಬರ ಕಡೆ ಒಬ್ಬರು ನೋಡದೆ, ಒಬ್ಬರ ಕೂಡ ಒಬ್ಬರು ಮಾತನಾಡದೆ, ಮೌನವಾಗಿ ಯಾವುದಾದರೊಂದು

ದೇವರ ಸ್ತೋತ್ರವನ್ನು ಮನಸ್ಸಿನಲ್ಲಿಯೇ ಧ್ಯಾನ ಮಾಡತಕ್ಕದ್ದು. ಇಷ್ಟವಿದ್ದವರು ಈ ಕೆಳಗೆ ಕಂಡ ಸ್ತೋತ್ರವನ್ನು ಕಂಠ ಪಾಠ ಮಾಡಿ ಕೊಂಡಿದ್ದು ಧ್ಯಾನಕ್ಕೆ ಉಪಯೋಗಿಸಬಹುದು:—

ಸ್ತೋತ್ರ || ರಾಮಹರೇ ಕೃಷ್ಣಹರೇ || ತವನಾಮ | ವದಾಮಿ
ಸದಾ ನೃಹರೇ | ನಾಮ ಸ್ಮರಣಾದನ್ಯೋಪಾಯಂ ನಹಿ ಪಶ್ಯಾಮೋ ಭವ
ತರಣೇ ||

(೧೭) ಹೀಗೆ ಒಂದು ಗುಂಪಿನವರು ನಿಯಮಿತಕಾಲದವ ರಿಗೆ ಧ್ಯಾನಮಾಡುತ್ತಿದ್ದು, ಮತ್ತೊಂದು ಗುಂಪು ಬಂದ ಕೂಡಲೇ ಅವರಿಗೆ ಸ್ಥಳವನ್ನು ಬಿಟ್ಟು ಮೌನವಾಗಿ ಆಜಿಗೇ ಹೊರಟು, ಸತ್ಯಾ ಗ್ರಹಣ ಕಛೇರಿಯಲ್ಲಿ ತಮ್ಮ ಮುಂದಿನ ಕರ್ತವ್ಯವನ್ನು ತಿಳಿಯ ತಕ್ಕದ್ದು.

(೧೮) ಈ ಕ್ರಮದಲ್ಲಿ ಸತ್ಯಾಗ್ರಹವು ಹಗಲೂ ರಾತ್ರಿ ಸಹ ವಿರಾಮ ವಿಲ್ಲದೆ ನಡೆಯತಕ್ಕದ್ದು. ಹಾಗೂ ಆಜ್ಯಜ್ಯೋತಿಯು ನಂದಿಹೋಗದಂತೆ ಕಾಪಾಡಬೇಕು. ಒಂದು ಗುಂಪು ಸತ್ಯಾಗ್ರ ಹಕ್ಕೆ ಕೂಡುವಾಗಲೂ, ಎದ್ದು ಹೋಗುವಾಗಲೂ, ಈ ಜ್ಯೋತಿಯ ಮುಂದೆ ಸಾಷ್ಟಾಂಗ ಪ್ರಣಾಮವನ್ನು ಮಾಡತಕ್ಕದ್ದು.

(೧೯) ಹೀಗೆ ಸಂಕಲ್ಪಮಾಡಿದ್ದ ದಿನಗಳು ಮುಗಿದಮೇಲೆ, ಜ್ಯೋತಿಯೊಡನೆ ಮೌನವಾಗಿ ಪುರ ಪ್ರಸಕ್ತನೇ ಮಾಡಿ ದೇವಸ್ಥಾನ ವನ್ನು ಸೇರತಕ್ಕದ್ದು. ಅಲ್ಲಿ ಜ್ಯೋತಿಯನ್ನು ಸಮರ್ಪಿಸಿ ದೇವರ ಮಂಗಳಾರತಿ ಆದ ಮೇಲೆ ಈ ಕೆಳಗೆ ಕಂಡಂತೆ ನಮ್ಮ ಶ್ರೀಮನ್ಮ ಹಾರಾಜರವರ ಸನ್ನಿಧಾನಕ್ಕೆ ಒಂದು ಬಿನ್ನವತ್ತಳೆಯನ್ನು ಬರೆದು: ಆಗ್ಗೆ ಅಲ್ಲಿರತಕ್ಕವರು ರುಜು ಮಾಡತಕ್ಕದ್ದು. ಅನಂತರ ಸತ್ಯಾ ಗ್ರಹ ವ್ರತಾಚರಣೆಗೆ ಯಾವ ಬಗೆಯಲ್ಲಾದರೂ ಸರಿಯೆ ಸಂಬಂಧ ಪಟ್ಟವರೆಲ್ಲರ ರುಜುವನ್ನು ಪಡೆದು, ಮಹಾ ಸನ್ನಿಧಾನಕ್ಕೆ ಕಳುಹಿ ತಕ್ಕದ್ದು. ಬಿನ್ನವತ್ತಳೆಯ ಸ್ವರೂಪ:—

ನಮ್ಮ ನ್ನಾಳುವ ಮಹಾ ಸ್ವಾಮಿಯವರ ದಿವ್ಯ ಸನ್ನಿಧಿಯಲ್ಲಿ
ತಮ್ಮ ಸಭ್ಯ ಪ್ರಜೆಗಳಾದ..... ವಾಸಸ್ಕರ

ಅತ್ಯಂತ ವಿನಯದಿಂದ ಅರ್ಪಿಸಿದ ಬಿನ್ನವತ್ತಳೆ ಮಹಾಸ್ವಾಮಿ!

[ನಾವು ಇಂತಹ ಕಾರಣಗಳಿಗಾಗಿ ಸತ್ಯಾಗ್ರಹವನ್ನು ಆಚರಿಸಬೇಕಾಯಿತು. ಕಾರಣಗಳನ್ನು ನಿಮಗೆ ತೋರಿದ ವ.ಟ್ಟಿಗೆ ವಿಶದವಾಗಿ ಹೇಳಿ]

ನಮ್ಮ ಕ್ಷಿರಾಜ್ಯದಲ್ಲಿ ನ್ಯಾಯ ಧರ್ಮಗಳು ನೆಲೆಗೊಳ್ಳಲು ನಾವು ಆಚರಿಸಿದ ಸತ್ಯಾಗ್ರಹ ವ್ರತವು ಸಂಪೂರ್ಣವಾದ ಈ ಸುದಿನದಲ್ಲಿ—“ ನಾವಿಷ್ಟು: ಪೃಥಿವೀಪತಿ: ”—ಎಂಬ ಮಹರ್ಷಿಗಳ ಸದುಪದೇಶವನ್ನು ಸ್ಮರಿಸುತ್ತಾ, ಮಹಾ ಸ್ವಾಮಿಯವರ ಮೂಲಕ ನ್ಯಾಯ ದೇವತೆಯು ನಮಗೆ ಒಲಿಯಲೆಂದೂ, ಸ್ವಾಮಿಯವರ ದಿವ್ಯ ಕೀರ್ತಿಯು ದಿಗಂತಗಳಲ್ಲಿ ಬೆಳಗಲೆಂದೂ, ಅತ್ಯಂತ ನಮ್ರತೆಯಿಂದ ಭಗವಂತನನ್ನು ಬೇಡುತ್ತೇವೆ.

ತಾ||

(ರುಜುಗಳು)

(೨೦) ಸತ್ಯಾಗ್ರಹ ಮೂಲತತ್ವಗಳಿಗೆ ವಿರೋಧವಿಲ್ಲದಂತೆ ಆಯಾ ಸನ್ನಿವೇಶಗಳಿಗೆ ಅನುಕೂಲವಾದ ಉಪನಿಯಮಗಳನ್ನು ಆಯಾ ಸಭೆಯವರು ಮಾಡಿಕೊಳ್ಳಬಹುದು. ಎಂತಹ ಸಂದರ್ಭದಲ್ಲಿ ಆಗಲಿ ಅಹಿಂಸಾ ವೃತ್ತಿಯನ್ನು ಮಾತ್ರ ಖಂಡಿತವಾಗಿ ಕಾಪಾಡಿಕೊಳ್ಳಬೇಕು.

ಎರಡನೆಯ ಪರಿಶಿಷ್ಟ

ಹಳ್ಳಿಗಳ ಸತ್ಯಾಗ್ರಹ

(೧) ಹಳ್ಳಿಯವರು ಗ್ರಾಮದಲ್ಲಿನ ಬೈಲಾಗಿರುವ ಪ್ರದೇಶದಲ್ಲಿ ಸಗಣೆಯಿಂದ ಶುದ್ಧಿಮಾಡಿ ಅಲ್ಲೊಂದು ದೊಡ್ಡ ಹಣತೆಯಲ್ಲಿ ಜ್ಯೋತಿಯನ್ನು ಬೆಳಗಿಸತಕ್ಕದ್ದು. ತಮ್ಮಲ್ಲಿ ಕೆಲವು ತಂಡಗಳನ್ನು ಏರ್ಪಡಿಸಿಕೊಂಡು, ಒಂದು ತಂಡದವರು ಇಷ್ಟು ಹೊತ್ತೆಂದುಗೊತ್ತು ಮಾಡಿಕೊಂಡು, ಆ ಜ್ಯೋತಿಯ ಮುಂದೆ ಯಾವುದಾ

ದರೊಂದು ದೇವರ ನಾಮವನ್ನು ಮನಸ್ಸಿನಲ್ಲಿಯೇ ಮೌನವಾಗಿ ಹೇಳುತ್ತಾ, ಹೀಗೆ ಒಂದು ಹಗಲು ಒಂದು ರಾತ್ರಿ ಮಟ್ಟಿಗೆ ಸತ್ಯಾಗ್ರಹವನ್ನು ಆಚರಿಸತಕ್ಕದ್ದು.


(೨) ಮಾರನೆಯ ದಿನ ಜ್ಯೋತಿಯನ್ನು ದೇವಸ್ಥಾನದಲ್ಲಿ ರಿಸಿ ಭಜನೆ ಸಮೇತ ಕಡೇ ಪಕ್ಷ ಮೂರು ಗ್ರಾಮಗಳಿಗಾದರೂ ಗ್ರಾಮ ಯಾತ್ರಿಮಾಡಿ ಊರಿಗೆ ಬಂದು, ಊರಿನ ದೇವಂಗೆ ಕಾಯಿ ಹಣ್ಣು ಕೊಟ್ಟು, ವನಭೋಜನ (ಪರುವು) ಮಾಡಿ ಊರುಮುಂದೆ ತೋರಣ ಕಟ್ಟಬೇಕು.

(೩) ತೋರಣ ಕಟ್ಟುವವರೆಗೂ ಜ್ಯೋತಿಯು ಆರಿ ಹೋಗದಂತೆ ನೋಡಿಕೊಳ್ಳಬೇಕು.

(೪) ಪರುವುಗಾಗಿ ಪ್ರಾಣಿಹಿಂಸೆಯನ್ನು ಮಾಡಕೂಡದು. ಹಾಗೂ ಮೊದಲೇ ಸತ್ಯಾಗ್ರಹವನ್ನು ಆಚರಿಸಿ ತೋರಣ ಕಟ್ಟಿರುವ ಊರಿಗೆ ಗ್ರಾಮ ಯಾತ್ರಿ ಹೋಗಕೂಡದು.

(೫) ದೇವರ ಧ್ಯಾನವನ್ನು ಮಾಡುವಾಗ ನಮ್ಮ ದೇಶದಲ್ಲಿ ಸತ್ಯ ಧರ್ಮಗಳು ನೆಲೆಗೊಳ್ಳಲೆಂದೂ, ಅಳುವ ಮಹಾ ಸ್ವಾಮಿಯವರಿಗೆ ಶ್ರೇಯಸ್ಸುಂಟಾಗಲೆಂದೂ ದೇವರನ್ನು ಮನಸ್ಸಿನಲ್ಲಿ ಬೇಡಬೇಕು.

(೬) ಒಂದೇ ಹಳ್ಳಿಯವರಾಗಲಿ, ಅಥವಾ ಮೂರು ನಾಲ್ಕು ಗ್ರಾಮಗಳವರು ಒಟ್ಟಾಗಿಯಾಗಲಿ, ಬಿನ್ನವತ್ತಳೆಯನ್ನು ಒರೆದು ಶ್ರೀ ಮನ್ನಹಾರಾಜರವರ ದಿವ್ಯ ಸನ್ನಿಧಾನಕ್ಕೆ ಠವಾನಿಸಬೇಕು.




ಹಿ ನ್ನು ಡಿ



ನಾಡಿನ ಚಿತ್ತವು ಕಾರಣಾಂತರಗಳಿಂದ ಕಳವಳ ಗೊಂಡಾಗೆ ಅದಕ್ಕೊಂದು ಸರಿಯಾದ ಗುರಿಯನ್ನು ತೋರದಿದ್ದರೆ ದಾರಿತಪ್ಪಿ ನಡೆಯುವುದುಂಟು. ಆದುದರಿಂದ ಇಹ ಪರಗಳೆರಡಕ್ಕೂ ಸಾಧಕವಾದ ಸತ್ಯಾಗ್ರಹದ ಅಂತಃ ಸ್ವರೂಪವನ್ನೂ ಹಾಗೂ ಆದರ ಸಾಧನಾ ಮಾರ್ಗವನ್ನೂ, ನನಗೆ ತೋರಿದ ಸುಟ್ಟಿಗೆ ಮಂದಿಯ ಮುಂದೆ ಇಟ್ಟರುತ್ತೇನೆ. ಆದರ ಸಂಪೂರ್ಣ ಸ್ವರೂಪವನ್ನು ನಾನು ಗ್ರಹಿಸಿರುವೆನೆಂದು ಎಂದಿಗೂ ಹೇಳಲಾರೆ. ನನಗಿಂತಲೂ ಶಕ್ತರಾದವರು ಮುಂದೆ ಬರಲೆಂಬುದೇ ನನ್ನ ಆಶಯ. ನಾಡಿನ ಹಿತದ ದೃಷ್ಟಿಯಿಂದ ಇದು ಎಂದಾದರೂ ಕಾರ್ಯದಲ್ಲಿ ರೂಪುಗೊಳ್ಳಬೇಕಾದರೆ ನಾವು ಇಂದಿನಿಂದಲೇ ಇದರ ವಿಚಾರಕ್ಕೆ ಕೈಹಾಕುವುದು ಉತ್ತಮ. ಆದುದರಿಂದ ಈ ನನ್ನ ನಾಲ್ಕು ಮಾತುಗಳನ್ನು ಸಿದ್ಧಾಂತವೆಂದೆಣಿಸದೆ ವಿಚಾರ ಬೀಜವನ್ನಾಗಿ ಗ್ರಹಿಸಿ ಇಂದಿನಿಂದಲೇ ಇದಕ್ಕಷ್ಟು ನೀರೆರೆಯ ಬೇಕೆಂದು ಬೇಡುತ್ತೇನೆ.

ಪ್ರಕಾಶಕರಿಗೆ ನನ್ನ ಅನಂತವಂದನೆಗಳು.

ಆ. ಸರ್ವಾಭಟ್ಟ



ಚಮಾರ ಚನ್ನಪ್ಪ

ಚಮ್ಮಾರ ಚನ್ನಪ್ಪ.

ಸಿದ್ಧಾಪುರ ಎಂಬ ಒಂದು ಊರು. ಅಲ್ಲಿ ಚನ್ನಪ್ಪನ ಗುರುತಿಲ್ಲದವರೇ ಇಲ್ಲ. ಜೋಡು ಹಾಕಿ ಕೊಳ್ಳುವವರೆಲ್ಲರಿಗೂ ಇವನ ಜೋಡೆ ಆಗಬೇಕು. ಜೀರೆ ಜೋಡೆಂದರೆ ಸರಿಯೇ ಹೋಗುವುದಿಲ್ಲ. ಅದರ ಕಾರಣ ಚನ್ನಪ್ಪನು ಅಂತಹ ಮನುಷ್ಯ. ಮೋಸ ಮಾಡುವುದಕ್ಕೆ ಅವನಿಗೆ ಬರದು. ಕಣ್ಣು ಮುಚ್ಚುವ ಕೆಲಸ ಹತ್ತಿರವಿಲ್ಲ. ಸುಳ್ಳು ಹೇಳುವದನ್ನು ಅವನು ಕಂಡೇ ಆರಿಯನು. ಇಂಥ ದಿವಸ ಇಷ್ಟು ಹೊತ್ತಿಂದಲೇ ಅಂಥ ದಿವಸ ಅಷ್ಟು ಹೊತ್ತಿಗೆ ಕೆಲಸ ಸಿದ್ಧವಾಗಿರಬೇಕು. ಅದಕ್ಕೇನೆ ಚಮ್ಮಾರ ಚನ್ನಪ್ಪನ ಜೋಡಿಗೋಸ್ಕರ ಅಷ್ಟೊಂದು ಗಿರಾಕಿ.

ಊರ ಹುಡುಗರೆಲ್ಲರೂ ಚನ್ನಪ್ಪನನ್ನು ಚೆನ್ನಾಗಿ
ಬಲ್ಲರು. ನೇರಲಹಣ್ಣಿನ ಕಾಲ ಬಂತೆಂದರೆ, ಊರ
ಹೊರಗೆ, ಇವನ ಮನೆ ಮುಂದೆ, ಎಲ್ಲರೂ ಹಾಜರು.
ಪೇರಲಹಣ್ಣು ಬಿಟ್ಟಂತೆಂದರೆ ಇವರ ತೋಟವೆಲ್ಲಾ ಸೂರೆ,
ಬಣ್ಣ ಬಣ್ಣದ ಹೂಗಳೇನಾದರೂ ಇವನ ಮನೆ ಮುಂದೆ
ತಲೆಯೆತ್ತಿತೆಂದರೆ ಅವಕ್ಕೆ ಉಳಿಗಾಲವೇ ಇಲ್ಲ. ಏನೇ
ಆಗಲಿ, ಏನೇ ಮಾಡಲಿ ಮಕ್ಕಳೆಂದು ಎಲ್ಲಕ್ಕೂ ಮಾಫೀ
ಅಂತು ಚಮ್ಮಾರ ಚನ್ನಪ್ಪನ ಹೆಸರು ಚಿಳ್ಳಿ, ಪಿಳ್ಳಿ, ಮ
ಕ್ಕಳು, ಮರಿ, ಮುದುಕರು, ತದುಕರು, ದೊಡ್ಡವರು,
ಸಣ್ಣವರು ಎಲ್ಲರಿಗೂ ಗೊತ್ತು.

ಚನ್ನಪ್ಪನ ಹೆಂಡತಿ ಸತ್ತು ಎಷ್ಟೋ ದಿನಗಳಾಗಿ
ದ್ದವು. ಉಳಿದಿದ್ದ ಒಂದು ಮಗುವನ್ನು ತನ್ನ ಪ್ರಾಣ
ದಂತೆ ಸಾಕಿದನು. ಅದೂ ದೊಡ್ಡದಾಗಿ ಕೈಗೆ ಬರುವ
ಹೊತ್ತಿಗೆ ಮೃತ್ಯುವಿನ ಪಾಲಾಯಿತು. ಚನ್ನಪ್ಪನ ಸಂಕ
ಟವನ್ನು, ಎಷ್ಟು ಹೇಳಿದರೂ ತೀರದು. “ ದೇವರೇ.
ನಿನ್ನ ಚಿತ್ತ. ನಾನೇನು ಮಾಡೇನು, ವಾಪಿ ಮನುಷ್ಯ!”
ಎಂದುಕೊಂಡು ಸುಮ್ಮನಾದನು.

ಅಂದಿನಿಂದ ಮನೆಗೆಲ್ಲಾ ಒಬ್ಬನೇ ಒಬ್ಬ, ಅಲ್ಲದೆ
ಬಡವ. ದೇವರು ಕೊಟ್ಟದ್ದನ್ನು ಬೇಯಿಸುವದು ;

ತಿನ್ನುವದು ; ಜೋಡು ಹೊಲಿಯುತ್ತಾ ಕೂರುವದು, ಇಷ್ಟೇ ಕೆಲಸ. ಹೀಗೆ ಕೆಲವು ದಿನ ತಳ್ಳಿದನು. ಒಂದು ರಾತ್ರಿ ನಿದ್ರೆ ಬರದೆ, ತನ್ನ ಮಗುವನ್ನು ನೆನೆದು ಕಣ್ಣೀರು ಹಾಕುತ್ತಾ ಇದ್ದನು. ಇದ್ದಕ್ಕಿದ್ದ ಹಾಗೆ ಜಂಪು ಹತ್ತಿತು. ಕನಸಿನಲ್ಲಿ ತನ್ನ ಮನೆ ದೇವರು ಎದುರಿಗೆ ನಿಂತಹಾಗಾಯಿತು. 'ಚನ್ನಪ್ಪ, ಸಂಕಟವಡಬೇಡ, ಆತ್ತರೆ ಏನೂ ಆಗುವುದಿಲ್ಲ. ನಿನ್ನಂಥವರು ಹೀಗೆಲ್ಲಾ ಮಾಡಬಾರದು. ನಾಳೆ ನಾನು ನಿನ್ನ ಮನೆಗೆ ಬರುವೆನು. ನಿನ್ನ ದುಃಖವೆಲ್ಲಾ ಹೋಗುವದು' ಎಂದು ಹೇಳಿದಹಾಗಾಯಿತು.

ಮಾರನೆ ಬೆಳಿಗ್ಗೆ ಚನ್ನಪ್ಪನಿಗೆ ಬಹು ಆನಂದ. ಮನೆಯೆಲ್ಲಾ ಗುಡಿಸಿ ಸಾರಿಸಿ ಚೊಕ್ಕಟ ಮಾಡಿದನು. ಬಣ್ಣ ಬಣ್ಣದ ಹೂಗಳನ್ನು ತಂದು ಅಲಂಕಾರ ಮಾಡಿದನು. ಹಣ್ಣು ಹಂಪಲು ತಂದಿಟ್ಟುಕೊಂಡನು. ರುಚಿ ರುಚಿಯಾದ ಅಡಿಗೆಯನ್ನು ಮಾಡಿಟ್ಟನು. ಜೋಡನ್ನು ಹೊಲಿಯುತ್ತಾ ಜಗಲಿಯ ಮೇಲೆ ಕೂತನು. ರಸ್ತೆಯ ಕಡೆ ಎಷ್ಟೋಸಾರಿ ತಲೆ ಎತ್ತಿತ್ತಿ ನೋಡಿದನು. ಎಷ್ಟು ದೂರ ನಿಟ್ಟಿಸಿ ನೋಡಿದರೂ, ತನ್ನ ಮನೆ ದೇವರ ಸುಳಿವೇ ಇಲ್ಲ. ಬಿಸಿಲೇರುತ್ತಾ ಬಂದಿತು, ಆದರೂ

ಏನೂ ಇಲ್ಲ. ಇದೇನಾಶ್ಚರ್ಯ. ಕನಸು ಸುಳ್ಳಾಗಿರಬಹುದೇ !

ಹೀಗೆಲ್ಲಾ ಚನ್ನಪ್ಪನು ಯೋಚಿಸುವದಕ್ಕೂ, ಬೀದಿಗುಡಿಸುವ ಮಾರಣ್ಣನು ಬಂದು ಇವನ ಬೇಲಿಯನ್ನು ಒರಗಿ ಕೂರುವುದಕ್ಕೂ ಸರಿಹೋಯಿತು. ಮಾರಣ್ಣನು ಮುದುಕ, ಕೂದಲು ಬೆಳ್ಳಗಾಗಿದೆ. ಬೆಳಗಿನಿಂದ ಗುಡಿಸಿ ಗುಡಿಸಿ ಸೋತುಹೋಗಿದ್ದಾನೆ. ತನ್ನ ಗುಡಿಸಲ ಕಡೆ ಹೊರಟನು. ಏನೂ ಸಾಗದೆ ಇಲ್ಲೇ ಕುಳಿತು ಬಿಟ್ಟನು. ಮೇಲೆ ನೋಡಿದರೆ ಬಿಸಿಲ ರುಳ. ಕೆಳಗೆಲ್ಲಾ ಕಾದಕಲ್ಲು. ಒರಗುವುದಕ್ಕೆ ಬೇಲಿ. ಏನು ಸುಖವಾಗಿರಬೇಕೋ ಮಾರಣ್ಣಗೆ ! ಆದರೆ ಮಾಡುವದೇನು ? ಇನ್ನೆಲ್ಲಿಗೆ ಹೋಗಬೇಕು ? ಹತ್ತಿರ ಕರೆಯುವರ್ಯಾರು, ಬೀದಿ ಗುಡಿಸುವವನನ್ನು ? ಚನ್ನಪ್ಪನು ತಿರುಗಿ ನೋಡಿದನು. ಅವನಿಗೆ ಸಹಸಲಾಗದೆ ಹೋಯಿತು. ಎದ್ದು ಬಂದು ಮೆತ್ತಗೆ ಮಾರಣ್ಣನನ್ನು ಕರೆದುಕೊಂಡು ಹೋಗಿ ಕೂರಿಸಿದನು. ಕುಡಿಯುವುದಕ್ಕೆ ತಣ್ಣಗೆ ಪಾನಕ ಮಾಡಿಕೊಟ್ಟು, ಸಿದ್ಧವಾಗಿದ್ದ ಅಡಿಗೆಯಲ್ಲಿ ಒಂದಿಷ್ಟನ್ನು ಕೊಟ್ಟನು. ತಿಂದು ದಣುವಾರಿಸಿಕೊಂಡು, 'ನಿನ್ನ ಹೊಟ್ಟೆ ತಣ್ಣಗಿರಲಪ್ಪ—ದಿಕ್ಕಿ

ಲ್ಲದವನಿಗೆ ತಿನ್ನುವುದಕ್ಕೆ ಇಷ್ಟೊಂದು ಉಪಚಾರ ಮಾಡಿದೆ,' ಎಂದು ಹರಸಿ ಮಾರಣ್ಣನು ಹೊರಟುಹೋದನು.

ಚನ್ನಪ್ಪನಿಗೆ ಇನ್ನೂ ಊಟವಿಲ್ಲ. ಮನೆ ದೇವರೇ ಮನೆಗೆ ಬರುವಾಗ ಊಟಮಾಡಿ ಕೂರುವದಕ್ಕಾದೀತೆ? ಜಗುಲಿಯ ಮೇಲೆ ಮತ್ತೆ ನೋಡುತ್ತಾ ಕೂತನು. ಸೂರ್ಯನು ಪಶ್ಚಿಮಕ್ಕೆ ತಿರುಗಿರಬಹುದು. ಆ ಹೊತ್ತಿಗೆ ಸರಿಯಾಗಿ, ಒಬ್ಬ ಬಡ ಹೆಂಗಸು ಬಂದು, ಎದುರಿನ ನೇರಲ ಮರದ ಬುಡದಲ್ಲಿ ಕೂತಳು. ಅವಳ ಕೈಯಲ್ಲಿ ಒಂದು ಮಗು. ಮಗು ಹಸಿವಿನಿಂದ ಅಳುತ್ತಾ ಇದೆ. ತನಗೇ ಇಲ್ಲದವಳು ಅದಕ್ಕೇನು ಕೊಟ್ಟಾಳು? ಏನೇನು ಮಾಡಿದರೂ ಅಳು ನಿಲ್ಲುವದಿಲ್ಲ. ಒಂದೂ ತೋಚದೆ ತಲೆಯಮೇಲೆ ಕೈ ಹೊತ್ತು ಕೂತುಬಿಟ್ಟಳು.

ಚನ್ನಪ್ಪನಿಗೆ ತನ್ನ ಮಗುವಿನ ಜ್ಞಾಪಕ ಬಂತು. ಕಣ್ಣೀರು ಹಾಕಿಕೊಂಡು ಹೋಗಿ ಇವರನ್ನು ಒಳಕ್ಕೆ ಕರೆತಂದನು. ದೇವರಿಗೆಂದು ತಂದಿದ್ದ ಹಣ್ಣನ್ನು ಮಗುವಿಗೆ ಕೊಟ್ಟನು. ಮಾಡಿಟ್ಟ ಅಡಿಗೆಯನ್ನು ಹೆಂಗಸಿಗೆ ಹೊಟ್ಟೆ ತುಂಬಾ ಬಡಿಸಿದನು. ಉಂಡು ಅನಂದವಾಗಿ, ಮಗುವನ್ನೆತ್ತಿಕೊಂಡು, 'ಇಂತಹ ಜನರೂ ಉಂಟೆ, ಈ

ಭೂಮಿಯ ಮೇಲೆ' ಎಂದು ಹೇಳಿಕೊಳ್ಳುತ್ತಾ ಆ ಬಡವಿಯು ಹೊರಟು ಹೋದಳು.

ಸಾಯಂಕಾಲವಾದರೂ ದೇವರು ಬರಲಿಲ್ಲ. 'ಎಷ್ಟಾದರೂ ಕನಸಲ್ಲವೆ?' ಎಂದುಕೊಂಡನು. ಆದರೂ ಮಲಗುವ ತನಕ ನೋಡೋಣವೆಂದು ಹಾಗೆಯೇ ಕೂತನು. ಹಸಿದು ಹಸಿದು, ನಿದ್ರೆ ಹತ್ತಿತು. ಕನಸಿನಲ್ಲಿ ದೇವರು ಎದುರಿಗೆ ನಿಂತನು. 'ನೀನು ಮಾಡಿದ ಉಪಚಾರದಿಂದ ತೃಪ್ತನಾದೆನು' ಎಂದಹಾಗಾಯಿತು. 'ಈ ಹೊತ್ತೆಲ್ಲಾ ಕಾದರೂ ನೀನು ಬರಲೇ ಇಲ್ಲ' ಎಂದು ಚನ್ನಪ್ಪನು ಕನಸಿನಲ್ಲಿಯೇ ಕೇಳಿದನು. 'ಆ ಮಗುವೂ ಬಡಹೆಂಗಸೂ, ಕಸ ಗುಡಿಸುವ ಮುದುಕನೂ ಯಾರೆಂದು ತಿಳಿದೆ? ನೀನು ಯಾವದೊಂದು ಕೀಳು ಪ್ರಾಣಿಗೆ ಉಪಕಾರ ಮಾಡಿದರೂ, ನನಗೇ ತಗಲುತ್ತದೆ ಎಂಬುದು ನೆನಪಿರಲಿ!' ಎಂದಂತಾಯಿತು. ಚನ್ನಪ್ಪನು ಕಣ್ಣು ಬಿಟ್ಟು ನೋಡಿದನು. ಕಗ್ಗತ್ತಲೆ ಮಾತ್ರ ಇತ್ತು.

ಚಮ್ಮಾರ ಚನ್ನಪ್ಪನ ಈ ಕಥೆಯು ಬಹು ಪವಿತ್ರವಾದದ್ದು. ಇದನ್ನು ಓದಿದವರಿಗೂ ಹೇಳಿದವರಿಗೂ ಕೇಳಿದವರಿಗೂ ದೇವರು ಸಮಸ್ತ ಸುಖಗಳನ್ನೂ ಕೊಡಲಿ.

ಮುನ್ನುಡಿ

ಭಾರತ ವರ್ಷದ ಕವಿಸಮ್ರಾಟನಾದ ಕಾಳಿದಾಸನ ಅತ್ಯುತ್ತಮ ಕೃತಿಯಾದ ಈ ವಿಕ್ರಮೋರ್ವಶೀಯನ್ನು ಕವಿತೀಲಕ ಶ್ರೀ ಸೋಸಲೆ ಅಯ್ಯಾ ಶಾಸ್ತ್ರಿಗಳವರು ಈ ವೇಳೆಗಾಗಲೇ ನಾಟಕರೂಪವಾಗಿ ಭಾಷಾಂತರಿಸಿದಾರೆ. ಕುಮಾರ ಕಾಳಿದಾಸನೆಂದು ಖ್ಯಾತಿಸಡೆದ ಶ್ರೀ ಬಸವಪ್ಪಶಾಸ್ತ್ರಿಗಳೂ ಎರಡು ಅಂಕಗಳನ್ನು ಕನ್ನಡದಲ್ಲಿ ಬರೆದಿದಾರೆಂತೆ. ಆದರೂ ನಾನು ಈ ವಿಚಿತ್ರ ರೀತಿಯಲ್ಲಿ ಇದನ್ನು ಬರೆಯುವುದಕ್ಕೆ ಒಂದು ವಿಶೇಷ ಕಾರಣವುಂಟು.

ಇದರಲ್ಲಿ ಸಾಧ್ಯವಾದ ಮಟ್ಟಗೂ ಕಾಳಿದಾಸನ ಮಾತುಗಳೇ ಉಪಯುಕ್ತಗಳಾಗಿವೆ. ಆಗಿರುವ ವ್ಯತ್ಯಾಸಗಳಲ್ಲಿ ಮೊದಲನೆಯದು, ಭಾವ ಪ್ರಬೋಧಕವಾಗಿರುವಂತೆ ನಡುನಡುವೆ ಎರಡೆರಡು ಮಾತು ಸೇರಿಸಿರುವುದು. ಹಾಗೆಯೇ ಅಲ್ಲಲ್ಲಿ ನಾಟಕಕ್ಕೋಸ್ಕರ ಕವಿಯು ಬೆಳೆಸಿರುವ ಸಂಭಾಷಣೆಗಳನ್ನು ಕಥೆಗೆ ಅನುಕೂಲವಾಗಿರು

ವಂತೆ ಕತ್ತರಿಸಿಕೊಂಡಿರುವುದು. ಹೀಗೆ ಮಾಡಿರುವುದಕ್ಕೆ, ಕಥೆಗೂ ನಾಟಕಕ್ಕೂ ಇರುವ ವ್ಯತ್ಯಾಸವು ವಿಚಾರಿಯಾದವನಿಗೆ ಗೊತ್ತಾಗಬೇಕೆಂಬುದು ಉದ್ದೇಶವು. ಕಾಳಿದಾಸನ ಅನನ್ಯ ಲಭ್ಯವಾದ ಕಾವ್ಯಸೃಷ್ಟಿ ಕಲಾನೈಪುಣ್ಯವನ್ನೂ, ಸರ್ವ ಸುಲಭವಾದರೂ, ಭಾವಪುಷ್ಟಿಯಿಂದ ಬಲಿತಿರುವ ರೀತಿಯನ್ನೂ, ಕನ್ನಡಿಗರಿಗೆ ತೋರಿಸಿ, ಅಪರಿಂದ ಸಂಸ್ಕೃತದ ಕಾವ್ಯವಿನ್ನೆಷ್ಟು ಸೊಗಸಾಗಿದೆಯೋ ಎನ್ನಿಸಿಬಿಟ್ಟರೆ, ಈ ಕಾರ್ಯದ ಉದ್ದೇಶವು ನೆರವೇರಿದಂತಾಯಿತು.

ಕಾಳಿದಾಸನ ನಾಟಕಗಳಲ್ಲಿ ಆಗ್ರಸ್ಯಾನವು ಶಾಕುಂತಲಕ್ಕೆಂದು ಇದುವರೆಗೂ ನಿರ್ವಿವಾದವಾಗಿ ಆಂಗೀಕೃತವಾಗಿದೆ. ಆದರೆ ಕೂಲಂಕಷವಾಗಿ ವಿಚಾರಿಸಿ ನೋಡಿದರೆ ಆಗ್ರಸ್ಯಾನವನ್ನು ವಿಕ್ರಮೋರ್ವಶಿಯಕ್ಕೇ ಕೊಡಬೇಕು ಎನ್ನಿಸುತ್ತದೆ. ವಸ್ತುವಿನ್ಯಾಸ, ಪಾತ್ರರಚನೆ, ಭಾವಪ್ರದರ್ಶನೆ, ಅಭಿನಯ ಸೌಲಭ್ಯ, ಈ ದೃಷ್ಟಿಗಳಿಂದ ವಿಚಾರಮಾಡಿದರೆ, ಈ ಅಭಿಪ್ರಾಯವಾದರೂ ಮಾನ್ಯವಾಗುವುದೆಂದೇ ನನ್ನ ನಂಬಿಕೆ.

ಇಂತಹ ಉತ್ತಮ ಸಾರಸ್ವತ ಸಂಪದ್ಭವನ ಶಿಖರಕ್ಕೆ ಇದುವರೆಗೂ ಕನ್ನಡದಲ್ಲಿ ಯಾವುದೂ

ವಾಖ್ಯಾನಗಳು ಆಗಿಲ್ಲವೆಂಬುದೆಂದು ದೊಡ್ಡ ಕೊರತೆ. ಈ ಕುಂದನ್ನು ತಪ್ಪಿಸಲು ಸ್ವತಂತ್ರವಾದ, ಕಥಾಚರಿತ್ರತರಂಗ, ಕಲಾವಿಲಾಸ ತರಂಗ, ತಾರತಮ್ಯ ತರಂಗ, ವಿಚಾರ ತರಂಗ, ಎಂಬ ನಾಲ್ಕು ತರಂಗಗಳಿಂದ ಕೂಡಿದ ಒಂದು ದೊಡ್ಡ ಪ್ರಬಂಧವನ್ನು ಬರೆಯಬೇಕೆಂದುಕೊಂಡಿರುವ ನನ್ನ ಸಂಕಲ್ಪವು ಈಡೇರುವುದು ಉದಾರಚಿತ್ತರಾದ ವಾಚಕರನ್ನೇ ಸೇರಿದೆ.

ಒಟ್ಟಿನಲ್ಲಿ ಈ ಕನ್ನಡದ ರೂಪು ಸಂಸ್ಕೃತ ಕಾವ್ಯಸೂರ್ಯನಿಗೆ ಹಿಡಿದ ಕನ್ನಡಿಯು. ಇದರಲ್ಲಿ ಮಾತೃಕೆಯಲ್ಲಿರುವ, ಸವಿಯೂ, ಸೊಬಗೂ ಸೊಗಸೂ ಇವೆಯೆಂದು ಕಯ್ಯೆತ್ತಿ ಹೇಳಲಾರೆನು. ಆದರೂ, “ಪ್ರಾಂಶುಲಭ್ಯೇ ಫಲೇ ಲೋಭಾದುದ್ಬಾಹುರಿವ ವಾಮನಃ” ಎಂಬ ಗಾದೆಯಂತೆ, ನಾನೂ ಯತ್ನಿಸಿರುವೆನು. ನಿಶ್ಯಬ್ದವಾದ ಅರ್ಧರಾತ್ರಿಯ ಸಮಯದಲ್ಲಿ, ಏಕಾಂಗಿಯಾಗಿ ಕುಳಿತು, ವಿಕ್ರಮೋರ್ವಶೀಯವನ್ನು ಓದಿಓದಿ ಕಣ್ಣೀರಿಟ್ಟು, ಅನಂದ ಸಾಗರದಲ್ಲಿ ಓಲಾಡಿದ ನನ್ನ ಸೌಭಾಗ್ಯವನ್ನು ನನ್ನ ಭಾಷಾ ಬಂಧುಗಳಿಗೂ ಕೊಡಬೇಕೆಂಬ ಆಶೆಯಿಂದ ಬರೆದ ಕಾವ್ಯವಿದು. ನಮ್ಮಲ್ಲಿ ಪಗೆಡೆಯ ಹೂವನ್ನು ಒಣಗಿಸಿ, ಸರಮಾಡಿಟ್ಟು ಕೊಂಡಿದ್ದು, ಆಗಾಗೆ ಬಿಸಿನೀರು ಚುಮುಕಿಸಿ,


ಅದರ ವಾಸನೆಯನ್ನನುಭವಿಸುವ ವಾಡಿಕೆಯುಂ
ಟು. ಅದರಂತೆಯೇ ರಸಿಕರಾದವರು, ಅಭಿಮಾ
ನದ ನೆಸುಬಿಸಿಯ ನೀರನ್ನು ತಳೆದು, ಕಾವ್ಯ
ರಸದ ತನಿಗಂಪನ್ನು ಸೌಹಾರ್ದದಿಂದ ಅನುಭವಿ
ಸಲು ಒಮ್ಮೆಯಾದರೂ ಈ ಗ್ರಂಥವು ಒದಗಲಿ
ಎಂದು ಹಾರೈಸುವೆನು. ಇದನ್ನು ಪ್ರಕಟಿಸಿದ
ಪರಮೋಪಕಾರ ಮಾಡಿರುವ ಶ್ರೀ ಕೃಷ್ಣಕಂಪನಿ
ಯವರಿಗೆ ಚಿರಕೃತಜ್ಞನಾಗಿರುವೆನು.

ಇತಿ ಲೇಖಕ

ದೇವುಡು

ಕಾಳಿದಾಸ ಮಹಾಕವಿ ವಿರಚಿತ

ವಿಕ್ರಮೋರ್ವಶೀಯ



“ವೇದಾಂತಗಳಲ್ಲಿ ಸಮಸ್ತವಾದ ದಿಗಂತಗಳನ್ನೂ ತುಂಬಿರುವ ಏಕಪುರುಷನೆಂದು ಯಾವನನ್ನು ಹೇಳುವರೋ; ಈಶ್ವರ ಶಬ್ದವು ಅನನ್ಯ ವಿಷಯಕವಾಗಿ ಯಾವನಲ್ಲಿ ಯಥಾರ್ಥವಾಗಿರುವುದೋ; ಮುಮುಕ್ಷುಗಳು ಅಂತರಂಗದಲ್ಲಿ ಪ್ರಾಣಾಯಾಮಗಳಿಂದ ಯಾವನನ್ನು ಹುಡುಕುವರೋ; ದೃಢವಾದ ಭಕ್ತಿ, ಯೋಗಗಳಿಗೆ ಸುಲಭವಾಗಿ ದೊರೆಯುವಾ ಸ್ಥಾನವು— ನಿಮಗೆ ಶ್ರೇಯಸ್ಸನ್ನುಂಟು ಮಾಡಲಿ” ಎಂದು ಸೂತ್ರಧಾರನು ನಾಂದಿಗೆಯ್ದು, ಮಾರಿಷನನ್ನು ಕರೆದು “ಮಾರಿಷ! ಈ ಪರಿಷತ್ತು ಪೂರ್ವಿಕರಾದ ಕವಿಗಳ ರಸಪ್ರಬಂಧಗಳನ್ನು ನೋಡಿರುವುದು; ಈಗ ನಾನು ವಿಕ್ರಮೋರ್ವಶೀಯವೆಂಬ ಹೊಸ ನಾಟಕವನ್ನು ಆಡಿಸುವೆನು. ಅದುದರಿಂದ ಪಾತ್ರವರ್ಗವು ತಮ್ಮ

ತಮ್ಮ ಪಾಠಗಳಲ್ಲಿ ಜಾಗರೂಕರಾಗಿರತಕ್ಕುದೆಂದು ಹೇಳು.” ಎಂದು ಅವನನ್ನು ಕಳುಹಿಸಿ, ವಾತ್ಸಿ, ಆರ್ಯಮಿಶ್ರರನ್ನು ನಮಸ್ಕರಿಸಿ, ‘ತಮ್ಮ ಪ್ರೀತಿಗೆ ಪಾತ್ರರಾಗಿರುವ ನಮ್ಮಲ್ಲಿ ದಾಕ್ಷಿಣ್ಯದಿಂದಲಾದರೂ, ಕಥೆಯ ಅಥವಾ ನಾಯಕನ ದೊಡ್ಡಸ್ತಿಕೆಗಾದರೂ ಕಾಲಿದಾಸನ ಈ ಕೃತಿಯನ್ನು ಸಾವಧಾನದಿಂದ ಪಠಾಂಬರಿಸಬೇಕು’ ಎಂದು ವಿಜ್ಞಾಪಿಸಿಕೊಳ್ಳುವನು; ಅಷ್ಟರಲ್ಲಿಯೇ, ಊರ್ವಶಿಯನ್ನು ಬಂದಿಯಾಗಿ ಹಿಡಿದೊಯ್ದದಕ್ಕಾಗಿ ಮೊರೆಯಿಡುವ ಅಪ್ಸರನೆಯರ ಆಕ್ರಂದನವು ಕೇಳಿಬರಲು, ನಾಟಕವು ಮೊದಲಾಯಿತೆಂದು ಹೊರಟುಹೋಗುವನು.

ಅನಂತರ “ಎಲೆ ಅಂಬರ ತಲದಲ್ಲಿ ಗತಿಯುಳ್ಳವರೂ ಸುರಪಕ್ಷಪಾತಿಗಳೂ ಅವಳೆ! ಬನ್ನಿ. ಸಹಾಯಕ್ಕೆ ಬನ್ನಿ.” ಎಂದು ಅಪ್ಸರನೆಯರು ಮೊರೆಯಿಡುವರು. ಸೂರ್ಯನ ಸೇವೆಗಾಗಿ ನೋಗಿದ್ದ ಪುರೂರವನು ಹಿಂತಿರುಗಿ ಬರುತ್ತಾ ವಾಯುಲ್ಲಿ ಇದನ್ನು ಕೇಳಿ, ಬಂದು, ಅಭಯಪ್ರದಾನ ಮಾಡಿ, ಅವರ ಭೀತಿಕಾರಣವನ್ನು ಕೇಳಲು, ಅವರು “ಮಹಾರಾಜನು ಲಾಲಿಸಬೇಕು. ತಪಸ್ವಿಜನ ಭೀತನಾದ ಮಹೇಂದ್ರನ ಸುಕುಮಾರವಾದ ಆಯುಧವಾಗಿ, ರೂಪಗರ್ವಿತಿಯಾದ ಶ್ರೀದೇವಿಯನ್ನೂ ನಿರಾಕರಿಸುವಳಾಗಿ, ಸ್ವರ್ಗಕ್ಕೆ ಅಲಂಕಾರಪ್ರಾಯಳಾದ ನಮ್ಮ ಪ್ತಿಸು ಸಯಖಿ ಊರ್ವಶಿಯು ಕುಬೇರನರಮನೆಯಿಂದ ಹಿಂತಿರುಗುತ್ತಿರಲು, ಚಿತ್ರಲೇಖಾದ್ವಿತೀಯಿಯಾದ

ಅಕೆಯನ್ನು ಹಿಂಜ್ಯಪುರನಿವಾಸಿಯಾದ ಕೇಶಿ ದಾನವನು ತಟ್ಟನೆ ಮೇಲೆ ಬಿದ್ದು ಬಲವಂತದಿಂದ ಹೊತ್ತು ಕೊಂಡು ಈಶಾನ್ಯದ ಕಡೆಗೆ ಹೋದನು” ಎಂದು ವಿಜ್ಞಾಪಿಸಿಕೊಳ್ಳುವರು. ಆಗ ಆತನು, “ನೀವು ಭಯ ಬಿಡಿರೆ”ಂದು ಅಪರನ್ನು ನಂಬಿಸಿ ಕೂಡಲೆ ಅಕೆಯನ್ನು ಬಿಡಿಸಿಕೊಂಡು ಬರಲು ಹೊರಟುಹೋಗುವನು.

ರಂಭಾದ್ಯಪ್ಸರಸೆಯರು ಹೇವ. ಕೂಟ ಶಿಖರದಲ್ಲಿ ನಿಂತು “ರಾಯನು ದುರ್ಜಯರಾದ ದಾನವರನ್ನು ಜಯಿಸಿ ಸಖಿಯನ್ನು ಕಾನಾಡಬಲ್ಲನೆ? ಅಧವಾ ಒದಗುವ ದೇವಾಸುರ ಯುದ್ಧದಲ್ಲಿ ಇಂದ್ರನಿಗೂ ಸಹಾಯವಾಗಿ ಬರುವ ಆ ರಾಜರ್ಷಿಯು ಅಕೆಯನ್ನು ಬಿಡಿಸಲಾರನೆಂದರೇನು?” ಎಂದು ಹಿಂದುಕ್ಕನು ಎಂದು ನೋಡುತ್ತ ಕುಳಿತಿರುವಲ್ಲಿ, ಆತನು ಸಖೀಸಮೇತಳಾದ ಊರ್ವಶಿಯನ್ನು ಹಿಂದಕ್ಕೆ ಕರೆತಂದು ತನ್ನ ಸೋವದತ್ತ ಪೆಂಬ ಹರಿಹರನದ ರಥದಲ್ಲಿ ಕಾಣಿಸಿಕೊಳ್ಳುವನು. ಆತನು ಬರುತ್ತ ದಾರಿಯಲ್ಲಿ, ಗಾಬರಿಯಿಂದಲೂ ದಿಗಿಲಿನಿಂದಲೂ ಪೂರ್ಣ ಹೋಗಿರುವ ಊರ್ವಶಿಯನ್ನು ಕುರಿತು “ಎಲೆ ಸುಂದರಿ! ಸಮಾಧಾನವನ್ನು ಹೊಂದು. ರಾಕ್ಷಸರಿಂದ ಸಂಭವಿಸಿದ್ದ ಘಯವು ತ್ರಿಲೋಕ ರಕ್ಷಕನಾದ ವಜ್ರಿಯ ಅಪಾರವಾದ ಮಹಿಮೆಯಿಂದ ದೂರವಾಯಿತು. ಇನ್ನು ಮುಂಜಾವದಲ್ಲಿ ಬಿರಿಯುವ ಪದ್ಮಿನಿಯಂತೆ, ಉತ್ಪಲಕ್ಕೆಣೆಯಾದ ನಿನ್ನವಿಸ್ತಾರವಾದ ಕಣ್ಣುಗಳನ್ನು ತೆರೆ” ಎಂದು ಸಮಾಧಾನ ಮಾಡಿ ಕೊನೆಗೆ ಚಿತ್ರಲೇಖಿಯ ಉಪಚಾರ

ದಿಂದ ಚೇತರಿಸಿಕೊಳ್ಳುತ್ತಿರುವ ಊರ್ವಶಿಯನ್ನು ಕಂಡು, “ಚಂದ್ರನು ಮೂಡುತ್ತಿರಲು ಕತ್ತಲೆಯು ಬಿಡುತ್ತಿರುವ ರಾತ್ರಿಯಂತೆ ; ಕುಡುವನ್ನಳಿಸಿದರೆ ಪುಜ್ಜಲಿಸುವ ರಾತ್ರಿಯದೀಪಜ್ವಲೆಯಂತೆ; ಕುಸಿದುಬಿದ್ದ ದಡದ ಮಣ್ಣಿನಿಂದ ಬಗ್ಗಡವಾಗಿದ್ದ ಗಂಗಾನದಿಯ ನೀರು ತಿಳಿಯುವಂತೆ; ಮೂರ್ಛೆಯು ಬಿಡುತ್ತಿರುವ ಈ ಕೃಶಾಂಗಿಯು ಕಾಣುತ್ತಿರುವಳು.” ಎಂದು ಸಂತೋಷಪಡುವನು.

ಊರ್ವಶಿಯು ಚೇತರಿಸಿಕೊಂಡು ‘ಮಹೇಂದ್ರನಿಂದ ಲಲದಿದ್ದರೂ ಮಹೇಂದ್ರ ಸದೃಶ ಪ್ರಭಾವನಾದ ಈ ರಾಜರ್ಷಿಯಿಂದ ತನಗೆ ಬಿಡುಗಡೆಯಾದುದನ್ನು ಕೇಳಿ, ರಾಜನ ರೂಪಲಾವಣ್ಯಗಳನ್ನು ನೋಡಿ ಮನಸೋತು, “ರಾಕ್ಷಸರು ಮಾಡಿದುದೂ ಉಪಕಾರವೇ ಆಯಿತು” ಎಂದುಕೊಳ್ಳುವಳು. ರಾಜನೂ ಈಕೆಯ ಅಪರೂಪವಾದ ಸೌಂದರ್ಯಾದಿಗಳನ್ನು ನೋಡುತ್ತಾ ‘ನಾರಾಯಣ ಋಷಿಯನ್ನು ಮೊಹಗೊಳಿಸಲೆಂದು ಹೋದ ಅಪ್ಸರೆಯರು ಆತನ ಊರಾದ್ಯವೆಯಾದ ಈಕೆಯನ್ನು ನೋಡಿ ನಾಚಿಕೊಂಡರೆಂಬುದು ಸರಿಯೇಸರಿ! ಆದರೂ ಈಕೆಯು ಆತನ ಸ್ವಸ್ಥಿಯ ಸೃಷ್ಟಿಯಾಗಿ ರಲಾರಳು. ಕಾಂತಿ ಪ್ರದನಾದ ಚಂದ್ರನೋ; ಶೃಂಗಾರವೇ ಕವಿರಸವಾಗುಳ್ಳ ಮದನನೋ, ಅಥವಾ ಪುಷ್ಪಾಕರವಾದ ವಸಂತ ಮಾಸವೋ ಈಕೆಯನ್ನು ಸೃಜಿಸಿರಬೇಕಲ್ಲದೆ ವೇದಾಭ್ಯಾಸದಿಂದ ಜಡವೂ ವಿಷಯ ಪರಾಙ್ಮುಖವೂ ಆದ ಮನಸ್ಸುಳ್ಳ ಆ ಪುರಾಣಋಷಿಯು ಈ ಮನೋಹರ

ವಾದ ರೂಪವನ್ನೆಂತು ಹುಟ್ಟಿಸಬಲ್ಲನು?" ಎಂದು ಆಶ್ಚರ್ಯಪಡುತ್ತಿರುವಾಗ, ಊರ್ವಶಿಯು 'ನನ್ನ ಸಖಿಯರಲ್ಲಿರುವ'ರೆಂದು ಕೇಳುವಳು. ಪುರೂರವನು 'ಇದೇ ಸಮಯ' ವೆಂದು 'ನಿನ್ನ ಸಖೀ ಜನವು ದುಃಖದಲ್ಲಿರುವುದು. ಅದೃಷ್ಟವಶದಿಂದ ಒಂದುಸಲ ನಿನ್ನನ್ನು ನೋಡಿದವರೂ ಕೂಡ ನೀನು ಕಣ್ಣೆದಿರುಗಿಲ್ಲದಿದ್ದರೆ ತವಕಪಡುವರು. ಹೀಗಿರುವಲ್ಲಿ ಪಕ್ಷವಾದ ಸ್ನೇಹವುಳ್ಳ ಜನಗಳ ಗತಿಯೇನ?' ಎಂದು ಹೇಳುವನು. ಊರ್ವಶಿಯು ಆಮಾತನ್ನು ಕೇಳಿಸಂತೋಷಪಟ್ಟು 'ಚಂದ್ರನು ಅಮೃತವನ್ನು ಸ್ರವಿಸುವುದರಲ್ಲಿ ಆಶ್ಚರ್ಯವೇನು?' ಎಂದು ಕೊಳ್ಳುವಳು. ಹೇಮಕೂಟಶಿಖರದಲ್ಲಿರುವ ಸಖಿಯರ ಬಳಿಗೆ ಬರುತ್ತಾ, ಹಳ್ಳದಿಣ್ಣೆಗಳನ್ನು ಇಳಿದೇರುತ್ತಾ ರಥವು ಕುಲುಕಲು, ಊರ್ವಶಿಯು ಮುಗ್ಧರಿಸಿ, ಪುರೂರವನನ್ನು ಅವಲಂಬಿಸುವಳು. ಆತನೂ ಅದರಿಂದ ಪುಳಕಿತನಾಗಿ ಆ ಸೌಖ್ಯವನ್ನನುಭವಿಸುತ್ತಾ ಆ ವೇಳೆಗೆ ರಥವು ಬಂದು ನಿಲ್ಲಲು, ಇಳಿದು, 'ಈ ಚಿತ್ರಲೇಖಾದ್ವಿತೀಯೆಯಾದ ಊರ್ವಶಿಯೊಡನಿರುವ ಈ ರಾಜರ್ಷಿಯು ವಿಶಂಖಾ ಸಹಿತನಾದ ಚಂದ್ರನಂತಿರುವನು. ಸಖಿಯೂ ಹಿಂತಿರುಗಿ ಬಂದಳು. ಮಹಾರಾಜನೂ ಅಕ್ಷತಶರೀರನಾಗಿ ಹಿಂದಿರುಗಿದನು' ಎಂದು ನಲಿಯುತ್ತಿರುವ ಸಖಿಯರ ಸಮೀಪಕ್ಕೆ ಆಕೆಯನ್ನು ಕರೆದುತಂದು ಬಿಡುವನು.

ಆ ವೇಳೆಗೆ ಇಂದ್ರನ ಅಪ್ಪಣೆಯಿಂದ, ಊರ್ವಶಿಯನ್ನು ಬಿಡಿಸಿಕೊಂಡು ಬರುವುದಕ್ಕೇ ಹೊರಟಿದ್ದ ಚಿತ್ರ

ಸೇನನು ಅಲ್ಲಿಗೆ ಬಂದು 'ಕೇಶಿಯು ಊರ್ವಶಿಯನ್ನು ಕೊಂಡುಹೋದುದನ್ನು ನಾರವರಿಂದ ಕೇಳಿ, ಮಹೇಂದ್ರನು ನನ್ನ ಕೈಕೆಳಗೆ ಗಂಧವ-ಸೇನೆಯನ್ನಟ್ಟಿದನು ನಾನು ನಿನ್ನ ವಿಜಯವನ್ನು ಚಾರಣರಿಂದ ಕೇಳಿ ಅಲ್ಲಿಗೆ ಬಂದೆನು. ಎಲೆ ವಯಸ್ಯನೆ! ನೀನು ಇಂದ್ರನಿಗೆ ಮಹತ್ಪ್ರಿಯವನ್ನು ಮಾಡಿರುವೆ. ಪೂರ್ವದಲ್ಲಿ ನಾರಾಯಣ ಮುಷಿಯು ಕರುಣಿಸಿದ್ದ ಈಕೆಯನ್ನು ಇಂದು ದೈತ್ಯರ ಹಸ್ತದಿಂದ ತಪ್ಪಿಸಿ, ಹೊಸದಾಗಿ ನೀನು ಕೊಟ್ಟಿ. ಆದರಿಂದ ಈಕೆಯನ್ನು ನೀನೇ ಕರೆದುಕೊಂಡುಬಂದು ದೇವರಾಜ ನನ್ನು 'ನೋಡಬೇಕು' ಎಂದು ವಿಜ್ಞಾಪಿಸಲು, ರಾಯನು 'ಎಲೆ ಸಖನೆ! ಪರ್ವತಗಳ ಗುಹೆಗಳಲ್ಲಿ ಆಗುವ ಸಿಂಹಗರ್ಜನೆಯ ಪ್ರತಿಧ್ವನಿಯೂ ಆನೆಗಳನ್ನು ಕೊಲ್ಲುವಂತೆ, ಆತನ ಕಡೆಯವರೂ ದ್ವೇಷಿಗಳನ್ನು ಜಯಿಸುವರೆಂಬುವುದು ವಜ್ರಿಭಾವ ಇಂದ್ರನ ವೀರತ್ವವ ಮಹಿಮೆಯೇ ಸರಿ. ಆದರೆ ಶತಕೃತುವನ್ನು ನೋಡಲು ಇದು ಕಾಲವಲ್ಲ. ಆದರಿಂದ ನೀನೇ ಈಕೆಯನ್ನು ಪ್ರಭುವಿನ ಬಳಿಗೆ ಕರೆದೊಯ್ಯುವನಾಗು.' ಎಂದು ಹೇಳಲು, ಆತನೂ "ಹಾಗೆಯೇ ಆಗಲಿ" ಎಂದು ಅವರನ್ನು ಕರೆದುಕೊಂಡು ಹೋಗುವನು.


ಊರ್ವಶಿಯು ಹೊರಟು ನಿಂತು 'ಎಲೆ ಸಖಿ! ಚಿತ್ರಲೇಖೆ! ಉಪಕಾರಿಯಾಗಿದ್ದರೂ, ಈ ರಾಜರ್ಷಿಯನ್ನು ನಾನು ಮಾತಾಡಿಸಲಾರೆನು. ಆದರಿಂದ ನನಗೋಸ್ಕರ ನೀನೇ ಮಾತಾಡು' ಎನ್ನಲು ಚಿತ್ರಲೇಖೆಯು 'ವಯಸ್ಯ! ಊರ್ವಶಿಯು ಅಪ್ಪಣೆಯಾದರೆ ಮಹಾರಾಜ

ಜನ ಕೀರ್ತಿಯನ್ನು ಪ್ರಿಯಸಖಿಯಂತೆ ಮಹೇಂದ್ರ ಲೋಕಕ್ಕೆ ಕರೆದುಕೊಂಡು ಹೋಗುವೆನು ಎಂದು ವಿಜ್ಞಾಪಿಸುವಳು.' ಎಂದರಿಕೆ ಮಾಡಲು, ರಾಯನೂ ಹೋಗಿಬನ್ನಿ ಎಂದು ಬೀಳ್ಕೊಡುವನು.


ಊರ್ವಶಿಯೂ ಹೋಗುತ್ತಾ, 'ಲತೆಯ ಬಾಹುಗಳಲ್ಲಿ ನನ್ನ ಏಕಾವಳಿಯು ಸಿಕ್ಕಿಕೊಂಡಿತು ಅದನ್ನು ಬಿಡಿಸು' ಎಂದು ಚಿತ್ರಲೇಖಿಯನ್ನು ಪ್ರಾರ್ಥಿಸುತ್ತಾ ರಾಜನನ್ನು ಹಿಂತಿರುಗಿ ನೋಡಲು, ಚಿತ್ರಲೇಖಿಯು ನಗುತ್ತಾ 'ಹೌದು. ಬಲವಾಗಿಸಿಕ್ಕಿಕೊಂಡಿರುವುದು ಬಿಡಿಸಲಸಾಧ್ಯವು ಎಂದು ತೋರುವುದು, ಆಗಲಿ ನೋಡೋಣ' ಎಂದು ಹಾಸ್ಯವಾಡುತ್ತಾ ಬಿಡಿಸಲು, ಊರ್ವಶಿಯು 'ಈ ಮಾತಿನ ನೆನೆಪಿರಲಿ' ಎನ್ನುವಳು. ಇಬ್ಬರೂ ಎಲ್ಲರೊಡನೆ ಹೊರಟುಹೋಗುವರು.

ರಾಯನೂ 'ಊರ್ವಶಿಗೆ ಕ್ಷಣಕಾಲ ಗಮನಭಂಗ ಮಾಡಿ ಆ ಅಪಾಂಗನೇತ್ರಿಯು ಅರ್ಧಮುಖವನ್ನು ಹಿಂತಿರುಗಿಸಿ ನನ್ನನ್ನು ನೋಡಲು ಅವಕಾಶಮಾಡಿದ ಲತೆಯೇ! ನೀನು ನನಗೆ ಪ್ರಿಯವನ್ನು ಮಾಡಿದೆ' ಯೆಂದು ಅದನ್ನು ಅಭಿನಂದಿಸಿ, ಆ ವೇಳೆಗೆ ಇಂದ್ರಾಪರಾಧಿಗಳಾದ ದೈತ್ಯರನ್ನು ಲವಣ ಸಮುದ್ರದಲ್ಲಿ ಕೆಡಹಿ ಹಿಂತಿರುಗಿ ಬಂದು, ಮಹೋರಗವು ಬಿಲವನ್ನು ಹೋಗುವಂತೆ ಬತ್ತಳಿಕೆಯನ್ನು ಸೇರಿದ ವಾಯುವ್ಯಾಸ್ತ್ರವನ್ನು ಸ್ವೀಕರಿಸಿ. ರಥವನ್ನು ಹತ್ತಿ, "ಮನ್ಮಥನು ದುರ್ಲಭವಾದ ವಸ್ತುವಿನಲ್ಲಿಯೇ ಮನಸ್ಸನ್ನು ಲಗ್ನ ಮಾಡುವನು. ರಾಜಹಂಸಿಯು ಮುರಿದ ತಾವರೆಯ


ದಂಟಿನಿಂದ ಸೂತ್ರವನ್ನು ಎಳೆದುಕೊಂಡು ಹೋಗುವಂತೆ ಈ ಸುರಾಂಗನೆಯು ನನ್ನ ಶರೀರದಿಂದ ಮನಸ್ಸನ್ನು ಬಲಾತ್ಕಾರದಿಂದ ಎಳೆದುಕೊಂಡು ಹೋಗುತ್ತಿರುವಳು” ಎಂದು ಉರ್ವಶಿಯು ಹೋದ ಕಡೆಯನ್ನೇ ನೋಡುತ್ತಾ ತಾನೂ ಹೊರಟುಹೋಗುವನು.



ಇಂ ತಿ ದು ಪ್ರ ಘ ವಾಂ ಕ ಪ್ರ



ದ್ವಿತೀಯಾಂಕ



ಎರಡನೆಯಂಕದ ವಿಷ್ಕಂಭದಲ್ಲಿ ಅನ್ಯಮನಸ್ಕನಾದ ಪತಿಯನ್ನು ನೋಡಿ ಕಾತರಳಾಗಿರುವ ಕಾಶಿರಾಜ ಪುತ್ರಿಯಾದ ಮಹಾರಾಣಿಯಿಂದ 'ಸೂರ್ಯೋಪಸ್ಥಾನದಿಂದ ಹಿಂತಿರುಗಿದ ಆರ್ಯಪುತ್ರನು ಶೂನ್ಯಹೃದಯನಾಗಿ ಕಾಣುವನು. ಕಾರಣವನ್ನು ಆರ್ಯಮಾಣವಕನಿಂದ ತಿಳಿದು ಬಾರೆಂದು, ಆಜ್ಞಾಪಿತಳಾದ ನಿಪುಣಿಕೆಯು "ಪರಮಾನ್ನದಿಂದ ಬಿರಿಯುತ್ತಿರುವ ಹೊಟ್ಟೆಯುಳ್ಳ ಬ್ರಾಹ್ಮಣಾರ್ಥದ ಬ್ರಾಹ್ಮಣನಂತಿ" ರಾಜರಹಸ್ಯದಿಂದ ಬಿರಿಯುತ್ತಿರುವ ಹೊಟ್ಟೆಯು ಮಾಣವಕನನ್ನು ಕಂಡು, "ಆರ್ಯ ಮಾಣವಕನು ಇಲ್ಲಿಯೆ ಚಿತ್ರದ ಕಪಿಯಂತೆ ಏನೋ ಅಲೋಚಿಸುತ್ತ ಕುಳಿತಿರುವನೆಂದು ಅಲ್ಲಿಗೆ ಬರುವಳು ಮಾತಾಳಿಯಾದ ಮಾಣವಕನು ಆ ದುಷ್ಟ ಷಟಿಯ ಮುಖವನ್ನು ಕಂಡು ಎದೆಸೀಳಿಕೊಂಡು ಹೊರಬೀಳುತ್ತಿರುವ ರಾಜರಹಸ್ಯವನ್ನು ಮುಚ್ಚಿಕೊಳ್ಳುತ್ತಾ, ನಿಪುಣಿಕೆಯು ಬಂದ ಕಾರಣವನ್ನು ವಿಚಾರಿಸುವನು. "ದುಃಖಿತಿಯಾಗಿದ್ದರೂ ಆರ್ಯಮಾಣವಕನಿಗೆ ನನ್ನನ್ನು ನೋಡುವಷ್ಟು ದಾಕ್ಷಿಣ್ಯವಿಲ್ಲವಾಯಿತು. ಚಿಂತೆಯಿಲ್ಲ. ನೀನೇ ಹೋಗಿ ಅವನನ್ನು ನೋಡಿಬಾ" ಎಂದು ಮಹಾರಾಣಿಯು ಆಜ್ಞಾಪಿಸಲು ನಿಪುಣಿಕೆಯು ಬಂದಳೆಂದು ತಿಳಿದು, ದುಃಖಕಾರಣವನ್ನು

ವಿಚಾರಿಸುವನು. ನಿಪುಣೆಯಾದ ನಿಪುಣಿಕೆಯೂ
 'ಮಹಾರಾಜನು ತಾನು ಹಂಬಲಿಸುತ್ತಿರುವ ಯಾ
 ವಳೋ ಒಬ್ಬಳು ಹೆಂಗುಸಿನ ಹೆಸರಿನಿಂದ, ದೇವಿಯ
 ನ್ನು ನುಡಿಯಿಸಿದನೆ'ದು ಹೇಳುವಳು. ಮೊಂಕನಾದ
 ಮಾಣವಕನು 'ರಾಜನೇ ತನ್ನ ಗುಟ್ಟು ಬಿಟ್ಟುಕೊಟ್ಟ
 ಮೇಲೆ ತನಗೇನು?' ಎಂದುಕೊಂಡು, 'ಹಾಗಾದರೇನು
 ಊರ್ವಶೀ ಎಂದು ಕರೆದನೋ?' ಎಂದು ವಿಚಾರಿಸಿ,
 'ಊರ್ವಶಿಯೆಂಬಸ್ವರಸೆಯುಂಟು. ಆಕೆಯನ್ನು ನೋ
 ಡಿ ಅರಸನಿಗೆ ಹುಚ್ಚು ಹಿಡಿದು ಕೇವಲ ದೇವಿ
 ಯೊಬ್ಬಳನ್ನೇ ಅಲ್ಲ ; ತನ್ನನ್ನೂ ಕೂಡ ಬಹುವಾಗಿ
 ಪೀಡಿಸುತ್ತಿರುವನು. ಇರಲಿ. ಈ ಬಿಸಿಲುಗುದುರೆ
 ಯಿಂದ ಮಹಾರಾಜನನ್ನು ಹಿಂತಿರುಗಿಸಿಯೆ ದೇವಿ
 ಯನ್ನು ನೋಡುವೆನೆಂದು ನಾನರಿಕೆ ಮಾಡಿದನೆಂದು
 ದೇವಿಗೆ ವಿಜ್ಞಾಪಿಸು' ಎಂದು ಹೇಳುವನು. ನಿಪುಣಿಕೆ
 ಯೂ 'ಭಟ್ಟನಗುಟ್ಟಿನ ಕೋಟಿಯನ್ನು ಗೆದ್ದುದಾಯಿತು'
 ಎಂದು ಹಿಂತಿರುಗಲು, ವಿದೂಷಕನೂ 'ಲೋಕದಲ್ಲಿ
 ರುವ ಪ್ರಜೆಗಳ ತಮೋವೃತ್ತಿಯನ್ನು ಧ್ವಂಸಮಾಡು
 ವುದರಲ್ಲಿ, ದೇವನೂ, ಸವಿತೃ ದೇವನೂ ಸಮಾನ
 ವಾದ ಅಧಿಕಾರವುಳ್ಳವರು. ಹಾಗೆಯೇ, ಸವಿತಾರನು
 ಮಧ್ಯಾಹ್ನದ ಆರನೆಯ ಭಾಗದಲ್ಲಿ ಒಂದು ಕ್ಷಣ
 ಕಾಲ ನಡುಬಾನಿನಲ್ಲಿ ನಿಲ್ಲುವಂತೆ ನೀನೂ ಅದೇ
 ಹೊತ್ತಿನಲ್ಲಿ ತುಸಹೊತ್ತು ವಿಶ್ರಮವನ್ನುಹೊಂದುವೆ'
 ಎಂದು ಹಾಡುವ ವೈತಾಳಿಕನಿಂದ ರಾಜನು ಬರುತ್ತಿ
 ರುವುದನ್ನು ಅರಿತು, ತಾನೂ ರಾಜನ ಪಾರ್ಶ್ವವರ್ತಿ
 ಯಾಗಲು ಹೋಗುವನು.

ಹೀಗೆ ವಿಷ್ಕಂಭವನ್ನಾಚರಿಸಿದನಂತರ, ಉತ್ಕಂಠಿತನಾದ ರಾಜನನ್ನೂ, ವಿದೂಷಕನನ್ನೂ ಕವಿಯು ಉದ್ಯಾನದಲ್ಲಿ ಪ್ರವೇಶಿಸುವನು. ವಿರಹದಿಂದ ವ್ಯಥಿಸುತ್ತಿರುವ ರಾಜನು ತನ್ನ ಚಿಂತೆಯಲ್ಲಿರಲು ವಿದೂಷಕನು, 'ಕಾಶಿರಾಜ ಪುತ್ರಿಯು ವ್ಯಥಿಸುತ್ತಿರುವಳು' ಎಂದು ವಿಜ್ಞಾಪಿಸುವನು. ರಾಜನು ಕೂಡಲೆ 'ನೀನು ಗುಟ್ಟನ್ನು ಬಿಟ್ಟುಕೊಟ್ಟೆಲ್ಲವಲ್ಲಾ?' ಎಂದು ಕೇಳಲು, ವಿದೂಷಕನು 'ವಂಚಿತನಾದೆನೆಂದುಕೊಂಡು ಮೌನವಾಗಿದ್ದು ಮತ್ತೆ ಕೇಳಿದ ಧೋರಣೆಗೆ 'ನೋಡು ನಿನಗೂ ಉತ್ತರ ಕೊಡದಂತೆ ನಾಲಗೆಯನ್ನು ಹೇಗೆ ಕಟ್ಟಿಕೊಂಡಿರುವೆನು?' ಎಂದು ಹೇಳಲು, ರಾಜನು 'ಸರಿಯೆಂದು ಆ ಮಾತು ಬಿಟ್ಟು 'ಆಯ್ಯಾ! ನನ್ನನ್ನು ವಿನೋದಿಸಲು ಯಾವುದಾದರೂ ಒಂದು ಸಾಯವನ್ನು ಹೇಳು' ಎನ್ನುವ ಹೊಟ್ಟೆಬಾಕನಾದ ವಿದೂಷಕನು 'ಬಾ ಬಿಡದಿ ಗೆ ಹೋಗೋಣ. ಅಲ್ಲಿ ಭಕ್ಷ್ಯಭೋಜ್ಯಗಳಿರುವವು' ಎನ್ನುವನು. ಧೋರಣೆಯು 'ಅಲ್ಲಿ ನಿನಗೆ ಬೇಕಾದ ವಸ್ತುಗಳಿರುವುದರಿಂದ ನಿನಗೆ ಸಂತೋಷವಾದರೂ ದುರ್ಲಭವಾದ ವಸ್ತುವಿನಲ್ಲಿ ಮನಸ್ಸು ನೆಟ್ಟು, ಲಭಿಸದ ಪ್ರಾರ್ಥನೆಯುಳ್ಳ ನನಗೆ ಆಲ್ಲೇನಿರುವುದು?' ಎಂದು ವ್ಯಥಿಸಲು, ವಿದೂಷಕನು ಮತ್ತೆ 'ತಡೆ. ನಿನ್ನನ್ನು ಆ ಊರ್ವಶಿಯು ನೋಡಿರುವಳಷ್ಟೆ? ಹಾಗಾದರೆ ಅವಳು ನಿನಗೆ ದುರ್ಲಭಳಲ್ಲ.' ಎಂದು ಹೇಳುವನು. ರಾಜನು ಮತ್ತೆ 'ಸದ್ರೂಪಕ್ಕೆ ಆಕೆಯಲ್ಲಿರುವ ಸಕ್ಷಪಾತವಾದರೋ ಅಲೌಕಿಕವಾದುದೆ'ನ್ನಲು ಮತ್ತೆ ವಿದೂಷಕನು 'ಹಾಗಾದರೆ ಕುರೂಪದಲ್ಲಿ ನಾನು

ಹೇಗೊಹಾಗೆ ಸುರೂಪದಲ್ಲಿ ಆಕೆಯು ಅದ್ವಿತೀಯಳೆ?' ಎಂದು ಪ್ರಶ್ನೆ ಮಾಡಲು, ರಾಜನು 'ಮಾಣವಕ! ಪ್ರತ್ಯಂಗವನ್ನೂ ವರ್ಣಿಸುವುದೆಂದರೆ ಅದು ಅಶಕ್ಯವು. ಒಟ್ಟಿಗೆ ಹೇಳುವೆನು ಕೇಳು. ಆಕೆಯು ಒಡವೆಗೆ ಒಡವೆಯು. ಅಲಂಕಾರಕ್ಕೆ ಅಲಂಕಾರವು. ಆಕೆಯ ಶರೀರವು ಉಪಮಾನಕ್ಕೆ ಉಪಮಾನವು' ಎಂದು ವರ್ಣಿಸಲು, ವಿದೂಷನು 'ಅದಕ್ಕಾಗಿಯೇ ದಿವ್ಯರಸಾಭಿಲಾಷಿಯಾದ ನೀನು ತನ್ನ ತನ್ನ ತನ್ನ ಗ್ರಹಿಸಿರುವೆ!' ಎಂದು ಹಾಸ್ಯವಾಚಕವಾಗಿ ಹೇಳುವನು. ಏಕಾಂತಪ್ರಿಯನಾದ ರಾಜನು ಉದ್ಯಾನವನಕ್ಕಾಗಿ ಹೊರಟು 'ಮಾಧವಿಯ ಸೊಬಗನ್ನು ಹೆಚ್ಚಿಸುತ್ತಾ ಸೊಲ್ಲೆಯ ಬಳಿಯನ್ನು ಕುಣಿಸುತ್ತಾ ಸ್ನೇಹದಾಕ್ಷಿಣ್ಯಗಳಿಂದ ಕೂಡಿದ ಈ ದಕ್ಷಿಣ ಮಾರುತನು ಕಾಮಿಯಂತಿರುವನು.' ಎಂದು ತನ್ನ ವಸ್ಥೆಯನ್ನೇ ಹೇಳಿಕೊಳ್ಳುತ್ತಾ ಪ್ರವುದವನ್ನು ಸೇರಿ, 'ತಾನು ತಾಪಶಾಂತಿಗೆಂದು ಉದ್ಯಾನಕ್ಕೆ ಬಂದುದು ನದಿಯಲ್ಲಿ ಕೊಚ್ಚಿಹೋಗುತ್ತಿರುವವನು ನದಿಗೆದುರಾಗಿಯೇ ಈ ಸಲಿವೆದಂತಾಯಿತು.' ಎಂದು ವ್ಯಥಿಸುವನು.

'ಚಿಂತಿಸಬೇಡ. ನಿನ್ನ ಯಿಷ್ಟವನ್ನು ಸಂವಾದಿಸಿಕೊಡುವ ಅನಂಗನೇ ನಿನಗೆ ಸಹಾಯಕಾರಿಯಾಗುವನೆಂದು ಮತ್ತೆ ಸಮಾಧಾನ ಹೇಳುವ ವಿದೂಷಕನ ಮಾತನ್ನು ಮನ್ನಿಸುತ್ತಾ 'ಬರುತ್ತಿರುವ ಈ ವಸಂತದ ಸೊಗಸನ್ನು ನೋಡಲೆಂದ ವಿದೂಷಕನಿಗೆ 'ಹೌದು. ಇಲ್ಲಿ ನೋಡು ಹೇಳುವ ಸೆಳವುಗಳಂತೆ ಮೊದಲಲ್ಲಿ ಮಾಸಲುಕೆಂಪಾಗಿಯೂ, ಎರಡು ಪಕ್ಕಗಳಲ್ಲಿ ಕೊಂಚ ಕಪ್ಪುಗೂ ಇರುವ ಈ ಕೆಂಪು ಗೋರಂಟಿಯೂ, ಉತ್ಕೃ

ಷ್ಯವಾದ ಕೆಂಪುಬಣ್ಣದಿಂದ ಕೂಡಿ ಚಿಗುರು ಒಡೆಯುತ್ತಿರುವ ಬಾಲಶೋಕವೂ, ಸ್ವಲ್ಪವಾದ ಪುಷ್ಪರಜದಿಂದ ಹೊಗೆಯ ಬಣ್ಣವಾಗಿರುವ ಮಾವಿನ ಹೂಗೊಂಚಲೂ ಕೂಡಿರಲು, ಈ ವಸಂತಲಕ್ಷ್ಮಿಯು ಮುಗ್ಧತ್ವಯೌವನಗಳ ನಡುವಿನವಳು' ಎಂದು ತನ್ನ ಅನುರಾಗದ ಸ್ಥಿತಿಯನ್ನೇ ಹೇಳಿಕೊಳ್ಳುತ್ತಾ, ಅವನ ಕೋರಿಕೆಯಂತೆ ಒಂದು ಕರಿಯ ಮಣಿಲೆಯ ಕಲ್ಲು ಹಲಗೆಯ ಮೇಲೆ ಕುಳಿತುಕೊಳ್ಳುವನು.

ಎದುರಿಗೆ ಇರುವ ಲತೆಗಳನ್ನು ನೋಡಿ ಮನಸ್ಸನ್ನು ವಿನೋದಿಸಡಿಸಿಕೋ ಎಂದ ವಿದೂಷಕನಿಗೆ, 'ವಯಸ್ಯ! ಆ ಅಂಗನೆಯನ್ನು ನೋಡಿದ ಕಣ್ಣಿಗೆ, ಜೀಕಾದಷ್ಟು ಹೂವು ಬಿಟ್ಟು ನೆಲದಲ್ಲಿ ಮಲಗಿ ಬಿಟ್ಟಿರುವ ಗಿಡಗಳೂ ಉಪವನ ಲತೆಗಳೂ ಸೊಗಸಪು' ಎಂದ, ವ್ಯಧಿಸುತ್ತಾ ಅವನನ್ನು 'ನನ್ನ ಇಷ್ಟವೀಡೊರವಂತೆ ಒಂದು ಪಾಯವನ್ನು ಹುಡುಕೆಂದು ಪ್ರಾರ್ಥಿಸುವನು. ವಿದೂಷಕನೂ ನಕ್ಕು " ಅಹಲ್ಯಾ ಕಾಮಕನಾದ ಇಂದ್ರನಿಗೆ ಸಚಿವನಾದ ವಜ್ರವೂ ಊರ್ವಶೀಕಾಮುಕನಾದ ನಿನಗೆ ಸಚಿವನಾದ ನಾನೂ ಇಬ್ಬರೂ ಉನ್ಮತ್ತರಂ!" ಎಂದು ತನ್ನ ವಜ್ರಶುಂಠತೆಯನ್ನು ದೇಳಿ ಕೊಳ್ಳುತ್ತಾ ಮತ್ತೆ ಪ್ರಾರ್ಥಿತನಾಗಿ 'ಹಾಸಿಯೇ ಆಗಲಿ. ಮತ್ತೆ ನಿನ್ನ ಗೋಳಾಟದಿಂದ ನನ್ನ ಸಮಾಧಿಗೆ ಭಂಗತರ ಬೇಡ' ವೆನ್ನುತ್ತಾ ಒಂದು ಶುಭಶಕುನವನ್ನು ಕಾಣುವನು. ಆ ವೇಳೆಗೆ ರಾಜನೂ 'ಆ ಪೂರ್ಣೇಂದು ಮುಖಿಯಾದರೊ ಅಸುಲುಭಳು. ಅನಂಗನ ಚೀಷ್ಟೆಯಾದರೊ ವಿಚಿತ್ರವಾಗಿರುವುದು. ಆದರೂ ಆಶೆಯು

ಇನ್ನೇನು ಕೈಸೇರಿತು ಎನ್ನುವಾಗ ಇರುವಂತೆ ಮನಸ್ಸು ಸಂತೋಷವನ್ನು ಹೊಂದಿರುವುದು ” ಎಂದು ಕೊಳ್ಳುತ್ತಿರುವಾಗ ಉರ್ವಶೀ ಚಿತ್ರಲೇಖಿಯರು ಬರುವರು.

ಚಿತ್ರಲೇಖಿಯು “ಎಲೆ ಸಖಿ! ಉರ್ವಶಿ! ಹೇಳದೆ ಕೇಳದೆಯೆ ಎಲ್ಲಿಗೆ ಹೊರಟಿರುವೆ? ರಾಜರ್ಷಿಯಾದ ಪುರೂರವನ ಬಳಿಗೇನಾದರೂ ಹೊರಟಿರುವೆಯಾ? ಹಾಗಾದರೆ ಯಾರನ್ನು ಮೊದಲು ಕಳುಹಿಸಿರುವೆ? ನಿನ್ನನ್ನು ಹೋಗಿರುವರು ಯಾರು?” ಎಂದು ಕುತೂಹಲದಿಂದ ಕೇಳಲು, ಆಕೆಯು “ಸಖಿ! ಅಂದು ಹೇಮ ಕೂಟದಲ್ಲಿ ಏಕಾವಳಿಯು ಸಿಕ್ಕಿಕೊಳ್ಳಲು ಬಿಡಿಸಿದಾಗ ಏನ ಹೇಳಿದೆ ಜ್ಞಾಪಿಸಿಕೊ, ಎಂದು ನುಡಿದು, ‘ನಾಣ್ಣೇಡಿಯಾದ ನಾನಲ್ಲಿಗೆ ಹೊರಟಿರುವೆನು ಹೃದಯಪು ಮೊದಲೇ ಹೋಗಿರುವುದು ಮದನನು ನನ್ನನ್ನು ನಿಯೋಜಿಸಿರುವನು. ಅದರಿಂದ ನಡೆ ವಿಘ್ನ ಬರವ ವಾಗದಲ್ಲಿ ‘ಶೋಗೋಣವೆ’ ವಳು. ಅದಕ್ಕೆ ಚಿತ್ರಲೇಖಿಯು ‘ಸಖಿ! ಕಾತರಳಾಗಬೇಡ. ದೇವಗುರುಗಳು ಉಪದೇಶಿಸಿರುವ ಶಿಖಾಬಂಧಿನೀ ವಿದ್ಯಾಬಲದಿಂದ ದೇವಶತ್ರುಗಳು ಯಾರಿಗೂ ನಾವು ಕಾಣಿಸುವುದಿಲ್ಲ’ ‘ಈ ಗಂಗಾ ಯಮುನಾ ಸಂಗಮದಲ್ಲಿ ಇದೋ ತನ್ನನ್ನು ತಾನು ನೋಡಿ ಕೊಳ್ಳುತ್ತಿರುವಂತಿರುವ ಪ್ರತಿಷ್ಠಾನ ನಗರದ ಚೂಡಾ ಮಣಿಯಂತಿರುವ ಆ ರಾಜರ್ಷಿಯ ಅರಮನೆಯು,| ‘ಇಳಿದು ಅಪನ್ನಾನು ಕಂಪಿಯಾದ ರಾಜನೆಲ್ಲಿರುವನೋ ನೋಡೋಣ ಬಾರೆ’ದು ಮುಂದೆ

ನಡೆದು, ನಂದನ ವನದ ಒಂದು ಭಾಗದಂತಿರುವ ಪ್ರಮದ ವನಕ್ಕೆ ಬಂದು ಅಲ್ಲೇ ಯಿರುವ ರಾಜನನ್ನು ನೋಡಿ, 'ಇದೋ! ಹುಟ್ಟುತ್ತಿರುವ ಚಂದ್ರನು ಬೆಳದಿಂಗಳ ನಿರೀಕ್ಷಣೆಯಲ್ಲಿರುವಂತೆ ನಿನ್ನನ್ನೇ ಎದುರು ನೋಡುತ್ತಿದ್ದಾನೆ ಬಾ. ಕಾಣಿಸಿಕೊಳ್ಳೋಣ.' ಎನ್ನುವಳು. ಉರ್ವಶಿಯು, 'ಸಖಿ! ಈಗ ಈ ರಾಜಸ್ಮಿಯು ಮೊದಲಿಗಿಂತಲೂ ಪ್ರಿಯದರ್ಶನನಾಗಿ ಕಾಣುವನು. ಅದರೂ ತಡೆ. ತಿರಸ್ಕರಣೆಯಿಂದ ಒಂದು ಗಳಿಗೆ ಕಣ್ಮರೆಯಾಗಿದ್ದು ಮಹಾರಾಜನು ಪಯಸ್ಯನೊಡನೆ ಏಕಾಂತದಲ್ಲಿ ಏನು ಯೋಚಿಸುತ್ತಿರುವನೋ ನೋಡೋಣ' ಎನ್ನುವಳು ಇಬ್ಬರೂ ಹಾಗೆಯೇ ಮಾಡುವರು.

ಆ ವೇಳೆಗೆ ವಿದೂಷಕನೂ "ವಯಸ್ಯ! ದುರ್ಲಭರಾದ ಪ್ರಣಯಿ ಜನರು ಮೊರೆಯುವ ಉಪಾಯವೊಂದನ್ನು ಕಂಡು ಹಿಡಿದಿರುವೆನು" ಎನ್ನಲು, ಉರ್ವಶಿಯು ಅದನ್ನು ಕೇಳಿ, "ಈತನು ಪ್ರಾರ್ಥಿಸಿದರೂ, ಒಲಿಯದೆ ವಿನೋದವಾಡುವ ಆ ಹೆಂಗಸಾದರೂ ಯಾರು?" ಎಂದು ವಿಚಾರಸರಳಾಗುವಳು. ಚಿತ್ರಲೇಖಿಯು 'ದಿವ್ಯದೃಷ್ಟಿಯಿಂದ ನೋಡೆ' ನ್ನಲು 'ಆತನ ಮನೋಗತಿಯು ಬೇರೆಯಾಗಿದ್ದರೆ ಏನು ಗತಿ?' ಎಂದು ಹೆದರುವಳು. ವಿದೂಷಕನು ಮಾತು ಕಿವಿಗೆ ಬೀಳದೆ ಕುಳಿತಿದ್ದ ರಾಜನನ್ನು ಮತ್ತೆ ಸಂಬೋಧಿಸಿ, "ಸ್ವಪ್ನದಲ್ಲಿ ಪ್ರಿಯೆಯನ್ನು ತೋರಿಸುವ ನಿದ್ರೆಯನ್ನಾದರೂ ನೇವಿಸು. ಅಥವಾ ಆ ಉರ್ವಶಿಯ ಪ್ರತಿಕೃತಿಯನ್ನು ಚಿತ್ರದಲ್ಲಿ ಬರೆದು ನೋಡಿ

ಯಾದರೂ ಸಂತೋಷಪಡು' ಎನ್ನುವನು. ಅರಸನು
 “ ಹೃದಯದಲ್ಲಿ ಕಾಮಶರವು ನೆಟ್ಟರಲು ನಿಡ್ಡೆಯು
 ಬಂದು ಕನಸು ಬೀಳುವುದೆಂತು? ನಲ್ಲಿಯನ್ನು ಕಾಣುವ
 ದೆಂತು? ಕಣ್ಣಿನಲ್ಲಿ ನೀರು ತುಂಬಿರಲು ಚಿತ್ರಲೇಖನ
 ವೆಂತು ಸಾಧ್ಯವು?” ಎಂದು ಚಿಂತಿಸುವನು. ಊರ್ವ
 ಶಿಯು ಇದನ್ನು ಕೇಳಿಯೂ ‘ನನಗೆ ತೃಪ್ತಿಯಾಗ
 ಲಿಲ್ಲವೆನ್ನುತ್ತಿರಲು, ವಿದೂಷಕನು ‘ಇಲ್ಲಿಂದ ಮುಂ
 ದಕ್ಕೆ ನನ್ನ ಬುದ್ಧಿಯೋಡುವುದಿಲ್ಲ’ವೆಂದು ಸುವ್ಯಾ
 ನಾಗಲು, ಅರಸನು ಮತ್ತೆ ‘ಅಯ್ಯಾ! ಅಕೆಯು
 ತುದಿಯಿಂದ ತಾಳಿನವರೆಗೂ ಕಠಿಣವಾದ ನನ್ನ
 ಮನೋರೋಗವನ್ನು ಕಾಣಲು. ಅಥವಾ
 ತನ್ನ ಪ್ರಭಾವದಿಂದ ತಿಳಿದಿದ್ದರೂ, ನನ್ನನ್ನು
 ಕಡೆಗಂಡಿರುವಳು. ಹೀಗೆ ಪ್ರಯೋಜನವಿಲ್ಲದಿರು
 ವಂತೆ ಆ ಜನದಲ್ಲಿ ನನ್ನ ಮನಸ್ಸನ್ನು ಸಿಲುಕಿಸಿದ
 ಪಂಚಬಾಣನು ಈಗಲಾದರೂ ಕೃತಕೃತ್ಯನಾಗಲೆಂದು
 ವ್ಯಥಿಸುವನು. ಅದನ್ನು ಕೇಳಿ ಊರ್ವಶಿಯು ಬಲು
 ನೊಂದು “ಅಯ್ಯೋ ನನ್ನನ್ನು ಈತನು ಇಂತು ನಿಂದಿ
 ಸುವನು. ನಾನಾದರೂ ಈತನ ಮುಂದೆ ನಿಂತು
 ಕೊಳ್ಳಲಾರನು.” ಎಂದು ತನ್ನ ಪ್ರಭಾವದಿಂದ
 ಒಂದು ಭೂರ್ಜ ಪತ್ರವನ್ನು ನಿರ್ಮಿಸಿ, ಅದನ್ನು ಬರೆದು
 ಆತನ ಮುಂದಿಡುವಳು. ವಿದೂಷಕನು ಗಾಳಿಯಲ್ಲಿ
 ತೂರಿಕೊಂಡು ಬರುವ ಆ ಭೂರ್ಜ ಪತ್ರವನ್ನು ಕಂ
 ಡು ಹಾವಿನ ಪೊರೆಯೆಂದು ಭೀತನಾಗಲು ರಾಜನು
 ಅದನ್ನು ನೋಡಿ ‘ಇದು ಹಾವಿನ ಪೊರೆಯಲ್ಲ. ಬರೆದಿರು
 ವಭೂರ್ಜಪತ್ರವೆಂದು ತಿಳಿದುಕೊಂಡು ವಿದೂಷಕನು

ಹೇಳಿದಂತೆಯೇ ಅದು ಉರ್ವಶಿಯ ಪ್ರೇಮಲೇಖವಾಗಿರಲು, ಅದನ್ನು ಕೇಳಿಂದು ವಿದೂಷಕನಿಗೆ ಓದಿ ಹೇಳುವನು ; “ಎಲೈ ಸ್ವಾಮಿಯೇ ! ತಾವು ನನ್ನಲ್ಲಿ ವಿಶ್ವಾಸವಿಟ್ಟು ಬಹುಮಾನಮಾಡಿದಿರಿ. ಅನುರಕ್ತರಾದ ತಮ್ಮಲ್ಲಿ ನಾನೂ ಹಾಗೆಯೇ ಇರುವೆನು. ಹಾಗಲ್ಲದಿದ್ದರೆ ಲಲಿತವಾದ ಪಾರಿಜಾತದ ಹೂವಿನ ಹಾಸಿನಲ್ಲಿ ಹೊರಳುವ ನನಗೆ, ಸುಖವಾದ ನಂದನವನದ ಗಾಳಿಯೂ ಬಿಂಕಿಯಂತಾಗುವುದೆ?” ಎಂದೋದಲು, ಅರಸನೇನೆನ್ನುವನೋ ಎಂದು ಕುತೂಹಲಿಯಾಗಿರುವ ಉರ್ವಶಿಯನ್ನು “ಕೊರಗಿದ ಕಮಲದಂತಿರುವ ಅಂಗಗಳೇ ಹೇಳುತ್ತಿರುವವಲ್ಲ” ಎಂದು ಚಿತ್ರಲೇಖಿಯು ಸಮಾಧಾನಪಡಿಸಲು, ರಾಯನು “ಸಮಾನವಾದನುರಾಗದಿಂದ ಸುಂದರನಾಗಿಯೂ ಲಲಿತವಾದ ಅರ್ಥದಿಂದ ಕೂಡಿರುವುದಾಗಿಯೂ ಇರುವ ಪ್ರೇಮಿಯ ಪ್ರೇಮಲೇಖನವು ಕೈಸೇರಲು, ಮದಿಕೇಕ್ಷಣಿಯು ಬಂದು, ನನ್ನ ಮುಖದಲ್ಲಿ ಮುಖವನ್ನಿಟ್ಟಂತಾಯಿತು.” ಎಂದು ಸಂತೋಷಿಸಿ, “ವಯಸ್ಯ! ನನ್ನ ಬೆವರುವ ಕೆಚ್ಚಿನಿಂದ ಅಕ್ಷರವು ಮಾಸಿಹೋಗುತ್ತದೆ. ಇದನ್ನು ನಿನ್ನ ಕೈಯಲ್ಲಿಟ್ಟುಕೊಂಡಿರು” ಎಂದು ಕೊಡುವನು. ವಿದೂಷಕನೂ “ಹಾಗಾದರೆ ಉರ್ವಶಿಯು ಆಶೆಯಿಡದ ಹೂವನ್ನು ತೋರಿಸಿ, ಫಲದಲ್ಲಿ ವಿಮುಖಳಾಗುವಳೇ?” ಎನ್ನುತ್ತಿರಲು, ಉರ್ವಶಿಯು ಸೂಚನೆಯಂತೆ ಚಿತ್ರಲೇಖಿಯು ರಾಜನ ದೃಷ್ಟಿಗೆ ಗೋಚರವಾಗಿ, “ರಾಯನೇ! ಸುರವೈರಿಯಿಂದಾದ ಸಂಕಟ

ದಲ್ಲಿ ಶರಣನಾದ ಮಹಾರಾಜನು ತನ್ನ ದರ್ಶನ
 ವನ್ನೇ ನಿಮಿತ್ತವಾಗಿಟ್ಟುಕೊಂಡು ನನ್ನನ್ನು ಸಂಕಟ
 ಪಡಿಸುವ ಮದನನಿಂದಲೂ ಕಾಪಾಡಬೇಕು ಎಂದೂ
 ವರ್ತಿಯು ವಿಜ್ಞಾಪಿಸುವಳೆಂದು ಅರಿಕೆಗೈಯ್ಯಲು,
 ರಾಯನು “ಆಳೆಯು ಮಾತ್ರ ಪರ್ಯುತ್ಸುಕಳಾಗಿರು
 ವಳೆಂದು ಹೇಳುವೆಯಲ್ಲದೆ, ಪುರೂರವನ ಕಷ್ಟ
 ವನ್ನು ನೋಡಿಯಲ್ಲ! ನಮ್ಮಿಬ್ಬರಿಗೂ ಪ್ರಣಯವು
 ಸಮವಾಗಿರುವುದು ಕಾದಿರುವಾಗಲ್ಲವೆ, ಎರಡು
 ಉಕ್ಕಿನ ತುಂಡುಗಳು ಒಂದನ್ನೊಂದು ಹೊಂದಿ
 ಕೊಳ್ಳುವುವು?” ಎಂದು ಹೇಳಿಕೊಳ್ಳಲು, ಚಿತ್ರಲೇ
 ಖೆಯು “ಸಖೆ! ಉರ್ವಶಿ! ಇತ್ತ ಬಾ ಪ್ರಿಯತಮನ
 ಅವಸ್ಥೆಯು ನಿನ್ನಿದಕ್ಕಿಂತಲೂ ದಾರುಣವಾಗಿರುವುದ
 ರಿಂದ ನಾನು ಆತನ ದೂತಿಯೇ ಆದೆನೆಂದು”ದಳು.
 ಉರ್ವಶಿಯು “ಎಲೆ ಚಂಚಲೆಯೆ! ನನ್ನನ್ನು ಎಷ್ಟು
 ಬೇಗ ಬಿಟ್ಟೆ?” ಎನ್ನಲು, ಚಿತ್ರಲೇಖಿಯೂ “ಆಗಲಿ,
 ಇನ್ನೇನು ಒಂದು ಗಳಿಗೆಯೊಳಗಾಗಿ ಯಾರು ಯಾರ
 ನ್ನು ಬಿಡುವರೆಂಬುವುದು ತಿಳಿಯುವುದು. ಇರಲಿ.
 ಮೊದಲು ಮುಜರೆ ಮಾಡು” ಎನ್ನಲು, ಉರ್ವಶಿಯು
 ನಾಚುತ್ತಾ ಮುಂದೆ ಬಂದು “ಮಹಾರಾಜನಿಗೆ ಜಯ
 ವಾಗಲಿ ಜಯವಾಗಲಿ” ಎಂದು ಮರ್ಯಾದೆ ಮಾಡಲು
 ರಾಯನು ತುಂಬಿದ ಸುಮ್ಮಾನದಿಂದ “ಸುಸ್ವರಿ! ಸಹ
 ಸ್ರಾಕ್ಷನಿಗೆ ಜಯವಾಗಲಿ ಎನ್ನುತ್ತಿದ್ದವಳು ನನ್ನನ್ನೂ
 ಕುರಿತು ಜಯವಾಗಲೆಂದಮೇಲೆ ನನ್ನಿಂದ ಸರ್ವವೂ
 ಜಿತವೇ ಆಯಿತು” ಎಂದುಪಚರಿಸಿ ಕೆಲದಲ್ಲಿ ಕುಳ್ಳಿ
 ರಿಸಿಕೊಳ್ಳಲು, ಹಾಸ್ಯಪ್ರಿಯನಾದ ಬ್ರಹ್ಮಬಂಧುವು

‘ಅಯ್ಯೋ! ನಿಮ್ಮ ರಾಜ್ಯದಲ್ಲದೇನದು? ರಾಜಸಖನಾದ
ಬ್ರಾಹ್ಮಣನಿಗೆ ವಂದಿಸುವುದಿಲ್ಲವೇನು?’ ಎಂದು ಬಲ
ವಂತದಿಂದ ವಂದಿಸಿಕೊಳ್ಳುವನು. ಆ ವೇಳೆಗೆ ದೇವ
ದೂತನು “ಎಲೆ ಚಿತ್ರಲೇಖಿ! ಊರ್ವಶಿಯನ್ನು ತ್ವರೆ
ಗೊಳಿಸು. ಮರುತ್ಪತ್ತಿಯಾದ ಇಂದ್ರನು ಲೋಕಪಾಲ
ರೊಡನೆ ಭರತಮುನಿಯು ನಿಮಗೆ ಕಲಿಸಿಕೊಟ್ಟಿರುವ
ಅಷ್ಟರಸಾಶ್ರಯವಾದ ಲಲಿತಾಭಿನಯವನ್ನು ನೋಡ
ಲಿಚ್ಛಿಸಿರುವನು.” ಎಂದು ಉದ್ಘೋಷಿಸಲು ರಾಜನೂ
ಆದನ್ನು ಕೇಳಿ “ನೀವು ನಿಮ್ಮೊಡೆಯನ ಅಪ್ಪಣೆಯನ್ನು
ನರವೇರಿಸುವುದರಲ್ಲಿ ನಾನು ಅಡ್ಡಿಯಾಗತಕ್ಕವನಲ್ಲ.
ಆದರೆ ಈ ಜನ-ನ್ನು ಮಾತ್ರ ಮರೆಯಕೂಡದು.”
ಎಂದು ಕೇಳಿಕೊಂಡು ಬೀಳ್ಕೊಡಲು, ವಿಯೋಗದುಃಖಿ
ತೆಯಾದ ಊರ್ವಶಿಯು ರಾಜನನ್ನು ನೋಡುತ್ತಾ
ಸಖಿಯೊಡನೆ ಹೊರಟುಹೋಗುವಳು.

ರಾಜನು ‘ಇನ್ನು ಕಣ್ಣುಗಳು ಇದ್ದೂ ವ್ಯರ್ಥವೆಂದು
ಚಿಂತಿಸಲು, ವಿದೂಷಕನು ಭೂರ್ಜಪತ್ರವನ್ನಾದರೂ
ತೋರಿಸೋಣವೆಂದುಕೊಂಡು, ಊರ್ವಶೀದರ್ಶನ ವಿ
ಸ್ಮಿತನಾದ ತನ್ನ ಕೈಯಿಂದ ತಾನರಿಯದಂತೆಯೇ ಅ
ದು ಎಲ್ಲಿಯೋ ಬಿದ್ದು ಹೋಗಿರುವುದನ್ನರಿತು, ಅದನ್ನು
ಮರಿಸುವುದಕ್ಕೆ ‘ವಯಸ್ಕೆ! ನೀನು ಮಾತ್ರ ದೇವತತ್ಯಾ
ಗದ ಯೋಚನೆ ಮಾಡಬೇಡ. ನಿನ್ನಲ್ಲಿ ಊರ್ವಶಿಯು
ದೃಢವಾದ ಅನುರಾಗವುಳ್ಳವಳಾಗಿರುವಳು. ಇಲ್ಲಿಂದ
ಈಗ ಹೊರಟುಹೋದಮಾತ್ರಕ್ಕೆ ಅವಳು ಈ ರೀತಿ
ಯಾದ ಅನುಬಂಧವನ್ನು ಸಡಿಲಪಡಿಸುವುದಿಲ್ಲ’ವೆಂದು


ಧೈರ್ಯ ಹೇಳುವಂತೆ ನಟಿಸುವನು. ರಾಯನೂ 'ಹೌದು. ಆಕೆಯು ಹೋಗುವಾಗ ಬಿಡುವ ನಿಟ್ಟುಸಿರಿನಿಂದ, ಎದೆಯು ಕಂಪಿಸುತ್ತಿತ್ತು. ಆದನ್ನು ನೋಡಿದರೆ "ಶರೀರವು ಪರವಶವು. ಸ್ವವಶವಾದ ಈ ಹೃದಯವನ್ನು ನೀನು ತೆಗೆದುಕೋ?" ಎಂದಂತೆ ಇದ್ದಿತು.' ಎಂದು ಆದನ್ನೇ ಸಾಧಿಸುವನು. ಇನ್ನು ಯಾವ ವೇಳೆಯಲ್ಲಿ ಆ ಭೂರ್ಜ ಪತ್ರವನ್ನು ಕೇಳುವನೋ ಎಂದು ತನ್ನಲ್ಲಿಯೇ ಮಿಡುಕುತ್ತಿರುವ ವಿದೂಷಕನನ್ನು, ಅರಸನೂ ಜೇರೆ ಉಪಾಯ ತೋರದೆ ಭೂರ್ಜಪತ್ರವನ್ನು ತಾರೆನ್ನಲು, ವಿದೂಷಕನು 'ಇದೇನು? ಎಲ್ಲಿಯೂ ಕಾಣಲೇ ಕಾಣದು. ದಿವ್ಯವಾದ ಆ ಭೂರ್ಜ ಪತ್ರವೂ ಆ ಉರ್ವಶೀಮಾರ್ಗವನ್ನೇ ಹಿಡಿಯಿತೋ?' ಎಂದು ವಿಷಾದಿಸಿ ಅರಸನಿಂದ ಯಾವಾಗಲೂ ನೀನೊಬ್ಬ ಮೊಂಕನೊಂದು ಬಯ್ಯಿಸಿಕೊಂಡು ಆದನ್ನು ಹುಡುಕುತ್ತಿರುವನು.

ಆ ವೇಳೆಗೆ ಸರಿಯಾಗಿ ನಿಪುಣಿಕೆಯಿಂದ ರಾಯನ ಗುಟ್ಟನ್ನು ಅರಿತು ನಿಜಾಂಶವನ್ನು ವಿಚಾರಿಸಬೇಕೆಂದು ತಾನೇ ಪ್ರವೃದ್ಧನಾದ ವನಕ್ಕೆ ಬಂದ ಮಹಾರಾಣಿಯ ನೂಪುರಕ್ಕೆ ಈ ಭೂರ್ಜಪತ್ರವು ಸಿಕ್ಕಿ ಬೀಳುವುದು. ಆಕೆಯು ಅದನ್ನು ಚೇಟಿಯಿಂದ ಓದಿಸಿ ಕೇಳಿ ಜುಗುಪ್ಸೆಪಟ್ಟು ಅದನ್ನು ಕಾಣದೆ ಉದ್ವಿಗ್ನನಾದ ರಾಜನನ್ನು ಅದನ್ನು ಒಪ್ಪಿಸುವಳು. ಆಗ ವಿದೂಷಕನು ಏನು ಮಾಡೋಣವೆಂದ ರಾಜನಿಗೆ 'ಕಳುವು ಮಾಲಿನಿಂದ ಸಿಕ್ಕಿರುವ ಕಳ್ಳನು ಏನು ಹೇಳಬಲ್ಲ'

ನೆಂದು ಹಾಸ್ಯ ಮಾಡಿ, ದೇವಿಯನ್ನು ಕುರಿತು ಒಡತಿಯೆ! ಬೇಗ ಈತನಿಗೆ ಭೋಜನವನ್ನು ಮಾಡಿಸು, ಪಿತ್ತವು ಶಮನವಾಗಿ ಸ್ವಸ್ಥವಾಗಲೆ'ನ್ನುವನು. ರಾಜನ 'ಆಯ್ಯೋ! ಮೂರ್ಖ! ನನ್ನನ್ನು ಬಲವಂತವಾಗಿ ಅಪರಾಧಿಯಾಗಿ ವಗಾಡುವೆಯೆಂದು ಹೇಳಲು, 'ನಿನ್ನ ಪರಾಧವೇನು? ಸ್ತುತಿಕೂಲದರ್ಶನೆಯಾಗಿದ್ದೂ ಎದುರಿಗಿರುವ ನನ್ನದೇ ಅಪರಾಧವೆ'ಂದು ಹೊರಡುವ ರಾಣಿಯ ಕಾಲಿಗೆ ಬಿದ್ದು, 'ನಾನು ಅಪರಾಧಿಯು, ಕೋಪಗೊಳ್ಳಬೇಡ. ಸೇಸ್ಯರಾದಜನರು ಕೋಪಗೊಳ್ಳಬೇಕಾದರೆ, ದಾಸನು ಹೇಗೆ ತಾನೇ ನಿರಪರಾಧಿಯಾಗಿದ್ದಾನು?' ಎಂದು ಕೇಳಿಕೊಂಡರೂ ದೇವಿಯು ಹಾಗೂ ನಿಲ್ಲದೆ ಹೊರಟು ಹೋಗುವಳು. ವಿದೂಷಕನು 'ದೇವಿಯು ಮಳೆಗಾಲದ ನದಿಯಂತೆ ಪ್ರಸನ್ನಳಾಗದೆ ಹೊರಟು ಹೋದಳು. ನೀನು ಮೇಲಕ್ಕೇಳು' ಎನ್ನುವಳು, ರಾಯನೆಂದು 'ವಯಸ್ಕ! ದಯಿತಜನರ ಅನುನಯವು ಎಷ್ಟು ಪ್ರಿಯವಾಗಿದ್ದರೂ ನೀರಸವಾಗಿದ್ದರೆ, ಅವರಿಗೆಸೊಗಸದು' ಕೃತ್ರಿಮಮನೆಯು ಅದನ್ನು ತಿಳಿದವರ ಮನಸ್ಸಿಗೆ ಹಿಡಿಯುವುದೆ? ಎಂದು ಹೇಳುವನು. ವಿದೂಷಕನು 'ಹೋಗಲಿ. ಅನುಕೂಲವಾಯಿತು. ಕಣ್ಣು ಬೇನೆಯವನು ಎದುರಿಗೆ ದೀಪತಿಖೆಯನ್ನು ಸಹಿಸನು' ಎಂದು ಹೇಳಲು, ರಾಯನು 'ಹಾಗಲ್ಲ. ಉರ್ವಶಿಯಲ್ಲಿ ಅನುರಕ್ತನಾಗಿದ್ದರೂ ನನಗೆ ದೇವಿಯಲ್ಲಿ ಮೊದಲಿನ ಬಹುಮಾನವೇ ಇರುವುದು ಅದರಿಂದ ಈಗಾದುದಕ್ಕಾಗಿ ಬಹಳ ವಿಷಾದಿಸಿದರೂ, ನಾನು ಕಾಲುಹಿಡಿದು ಬೇಡಿದರೂ ಆಕೆಯು ನಿರಾಕರಿಸಿದಳೆಂಬುದರಿಂದ ಧೈರ್ಯವಾಗಿರುವೆನು'

ಎನ್ನುವನು. ಆಗ ವಿದೂಷಕನು 'ನಿನ್ನ ಧೈರ್ಯ
ವಿರಲಿ. ಹಸಿದ ಬ್ರಾಹ್ಮಣನ ಪ್ರಾಣವನ್ನು ಕಾಪಾಡು
ನಡೆ. ಸ್ನಾನಭೋಜನದ ಕಾಲವಾಯಿತೆಂದು ಹೇಳಿ
ಅರಸನನ್ನು ಕರೆದುಕೊಂಡುಹೋಗುವನು.

ಇಂತಿದು ದ್ವಿತೀಯಾಂಕವು



ತೃತೀಯಾಂಕವು.

ಭರತಾಶ್ರಮ ಪ್ರಾಂತದಲ್ಲಿ ಭರತರ್ಷಿಯು ದೇವ
ಲೋಕಕ್ಕೆ ನಾಟಕವಾಡಿಸಲು ಹೋಗಿದ್ದಾಗ, ಅಗ್ನಿ
ರಕ್ಷಣಾರ್ಥವಾಗಿ ಆಶ್ರಮದಲ್ಲಿಯೇ ಉಳಿದಿದ್ದ ಗಾಲ
ವನು ಭರತನ ಜತೆಯಲ್ಲಿ ಹೋಗಿದ್ದ ಪೈಲವನನ್ನು
ಕುರಿತು 'ಸರಸ್ವತಿಯು ಬರೆದ ನಾಟಕವು ಹೇಗಿದ್ದಿತು?
ಸಭೆಯವರು ಅದನ್ನು ಮೆಚ್ಚಿದರೆ?' ಎಂದು ಕೇಳಲು
ಅವನು 'ಪರಿಷತ್ತು ಆರಾಧಿತವಾಯಿತೋ ಇಲ್ಲವೋ
ತಿಳಿಯೆನು. ಆದರೆ ಊರ್ವಶಿಯು ಮಾತ್ರ ಅಲ್ಲಲ್ಲಿ
ಸ್ವಲ್ಪ ಉನ್ಮಾದಿತೆಯಾಗಿದ್ದಳು. ಲಕ್ಷ್ಮೀಯ ಪಾತ್ರ
ವನ್ನು ವಹಿಸಿದ್ದ ಊರ್ವಶಿಯನ್ನು ವಾರುಣಿಯ
ಪಾತ್ರವನ್ನು ವಹಿಸಿದ್ದ ಮೇನಕೆಯು 'ಇದೋ ಲೋಕ
ತ್ರಯವಿಖ್ಯಾತರಾದ ಪುರುಷರೂ, ಕೇಶವನೂ,
ಲೋಕಪಾಲರೂ ಬಂದಿರುವರು. ಇವರಲ್ಲಿ ನಿನಗೆ
ಯಾರ ಮೇಲೆ ಮನಸ್ಸು?' ಎಂದು ಕೇಳಲು, ಪುರ

ಷೋತ್ತಮನೆಂಬುದಕ್ಕೆ ಪ್ರತಿಯಾಗಿ ಪುರೂರವನೆಂದು ಆಕೆಯ ಬಾಯಲ್ಲಿ ಬಂದುಬಿಟ್ಟಿತು. ಆಗ ಉಪಾಧ್ಯಾಯನು 'ನನ್ನ ಉಪದೇಶವನ್ನು ಮೀರಿದೆ. ನಿನಗೆ ದಿವ್ಯಲೋಕವಾಸವು ತಪ್ಪಿಹೋಗಲಿ' ಎಂದು ಶಾಪ ಕೊಟ್ಟನು. ನಾಚಿಕೆಯಿಂದ ತಲೆಬಗ್ಗಿ ನಿಂತಿದ್ದ ಉರ್ವಶಿಯನ್ನು ನೋಡಿ ಪುರಂದರನು ಕೂಡಲೆ 'ನಿನ್ನ ಮನಸ್ಸು ನಟ್ಟಿರುವ ಆ ರಾಜರ್ಷಿಯು ನನಗೆ ರಣಸಹಾಯಕನಾದ ಸಖನು. ಆತನಿಗೆ ನಾನೂ ಒಂದು ಪ್ರಿಯವನ್ನು ಮಾಡಬೇಕಾಮದಂಟು. ಅದರಿಂದ ಆತನು ಇಲ್ಲಿ ಪಡೆದ ಸಂತಾನವನ್ನು ನೋಡುವವರೆಗೂ ನೀನು ಆತನಲ್ಲಿದ್ದು ಬಾ' ಎಂದು ಆ ಶಾಪವನ್ನೇ ಅನುಗ್ರಹ ಮಾಡಿದನು' ಎಂದು ಹೇಳುತ್ತಾ 'ಮಾತನಾಡುತ್ತ ಅಭಿಷೇಕದ ವೇಳೆಯು ಮೀರಿತು. ನಡೆ, ಎಂದು ಉಪಾಧ್ಯಾಯನ ಬಳಿಗೆ ಹೊರಟುಹೋಗುವರು.

ಅನಂತರ ಅಂತಃಪುರದ ಕಂಚುಕಿಯು ಬಂದು 'ವ್ರತಾಚರಣೆಗಾಗಿ ಈ ಮೊದಲೇ ಕೋಪವುಳ್ಳದು ನಿಪುಣಿಕೆಯ ಮೂಲಕವಾಗಿ ಮಹಾರಾಜನನ್ನು ಯಾಚಿಸಿರುವೆನು. ಅದನ್ನೇ ಮತ್ತೆ ವಿಜ್ಞಾಪಿಸು ಎಂದು ನೇಮದಲ್ಲಿರುವ ಕಾಶೀರಾಜಪುತ್ರಿಯ ಅಪ್ಪಣೆಯಾಗಿರುವುದು. ಇದೋ ನಾನೂ ಹೋಗಿ, ಸಂಧ್ಯಾ ಕಾರ್ಯವನ್ನು ಪೂರೈಸಿರುವ ಮಹಾರಾಜನನ್ನು ನೋಡುವೆನು' ಎಂದು ಮುಂದೆ ನಡೆದು, 'ಈ ಸಂಧ್ಯಾ ಕಾಲವು ರಾಜವಸತಿಯಲ್ಲಿ ರಮಣೀಯವಾಗಿರುವುದು

ವಾಸಯ. ಸ್ತ್ರೀಗಳಲ್ಲಿ ನವಿಲುಗಳು ತೂಕಡಿಸುತ್ತ ಕೆತ್ತಿದಂತೆ ಕುಳಿತಿರುವುವು. ಗವಾಕ್ಷಗಳಲ್ಲಿ ಹೊಗೆಯು ಹೊಂಚೊಮ್ಮುತ್ತಿರಲು, ಅಲ್ಲಿ ಪಾರಿವಾಳದ ಸಂದೇಹವು ತೋರುತ್ತಿರುವುದು. ಪರಿಶುದ್ಧವಾದ ಅಂತರಂಗವುಳ್ಳ ಈ ವೃದ್ಧರು ಪುಷ್ಪಬಲಿಸಮೇತವಾದ ಸ್ಥಳಗಳಲ್ಲಿ ಸಂಧ್ಯಾ ಮಂಗಳ ದೀಪಿಕೆಗಳನ್ನಿಡುತ್ತಿರುವರು ಎಂದು ವಂದನೆಗೊಂಡಿ 'ಇದೊಂ ದೇವನಿತ್ಯ ಕಡೆಯೇ ಬಿಜಮಾಡಿಸುತ್ತಿರುವನು. ಪರಿಜನರು ದೀವಟಕೆಗಳನ್ನು ಹಿಡಿದಿರಲು, ಸುತ್ತವರದಿರುವ ಚಂಡು ಮಲ್ಲೆಗೆಗನು ಹೂವು ಬಿಟ್ಟಿರಲು ರೆಕ್ಕೆಯ ಬಡಿತವಿಲ್ಲದೆಯೇ ನಡೆದುಬರುತ್ತಿರುವ ಗಿರಿಯಂತಿರುವನು' ಎಂದು ವರ್ಣಿಸಿ 'ಇರಲಿ ಈತನು ಬರುತ್ತಿರುವ ಮಾರ್ಗದಲ್ಲಿ ನಿಂತು ಈತನನ್ನು ನಿರೀಕ್ಷಿಸುವೆನು' ಎಂದು ನಿಂತುಕೊಳ್ಳುವನು.

ಅನಂತರ ರಾಜನು "ಕಾರ್ಯಾಂತರದಿಂದ ದಿನವನ್ನೆಲ್ಲ ಅತಿ ಕಷ್ಟದಿಂದ ಕಳೆದುದಾಯಿತು. ಯಾವುದೊಂದು ವಿನೋದಕ್ಕೂ ಅವಕಾಶ ಕೊಡದ ರಾತ್ರಿಯನ್ನು ಹೇಗೆ ತಾನೇ ಕಳೆಯುವುದು?" ಎಂದು ಚಿಂತಿಸುತ್ತ ಮುಂದೆ ಬಂದು, ಅರಿಕೆ ಮಾಡಿದ ಕಂಚುಕಿಯ ವಿಜ್ಞಾನನೆಯನ್ನು ಕೇಳಿ 'ದೇವಿಯರಿಷ್ಟದಂತೆಯೇ ಆಗಲಿ' ಎಂದು ಮನ್ನಿಸಿ, ವಿದೂಷಕನನ್ನು ನೋಡಿ 'ವಯಸ್ಯ ! ದೇವಿಯು ವ್ರತವನ್ನು ಆಚರಿಸುವ ಕಾರಣವಾದರೂ ಏನಿರಬಹುದು?' ಎಂದು ವಿಚಾರಿಸುವನು. ಬುದ್ಧಿವಂತನಾದ ಅವನೂ 'ನೀನು

ಕಾಲುಹಿಡಿದು ಅಡ್ಡಬಿದ್ದಾಗ ದೇನಿಯು ತಿರಸ್ಕರಿಸಿ ಹೊರಟುಹೋದಳು. ಆ ಮೇಲೆ ಸಶ್ಚಾತ್ತಾಪ ಹುಟ್ಟಿ ಅದನ್ನು ಮರೆಸುವುದಕ್ಕಾಗಿ ಈ ವ್ರತವನ್ನಾಚರಿಸುವಳು' ಎಂದು ಹೇಳಲು, 'ಇರಬಹುದು' ಎಂದು, ರಾಜನೂ ವಿದೂಷಕನೂ ಮಣಿಹವ್ಯಕ್ಕೆ ಬರುವರು.

ಗಂಗಾ ತರಂಗಗಳಿಂದ ತೀತಲವಾದ ಸ್ಫಟಿಕದ ಹಂತಗಳನ್ನು ಹತ್ತಿ ಸದಾ ರವ್ಯವಾದ, ಅಲ್ಲಿಗೆಬಂದು ಕುಳಿತುಕೊಂಡು 'ಇನ್ನೇನು ಚಂದ್ರೋದಯವಾಗುವುದು' ಎಂದು ವಿದೂಷಕನು ಸೂಚಿಸಲು 'ಅಹುದು. ಉದಯಾದ್ರಿಯನ್ನೇರಿ ಬರುತ್ತಿರುವ ಚಂದ್ರನ ಕಿರಣದಿಂದ ಕತ್ತಲು ದೂರವಾಗುತ್ತಿರಲು ಪೂರ್ವದಿಶೆಯು ಓಸರಿಸಿದ ಮುಂಗುರುಳುಳ್ಳ ಹೆಣ್ಣಂತೆ ಕಣ್ಣಿಗೆ ಒಣ್ಣಿವಾಗಿರುವುದು' ಎಂದು ವರ್ಣಿಸುವನು. ವಿದೂಷಕನೂ 'ಇದೋ, ಮುರಿದು ಹೋದ ಕಡುಬಿನಂತೆ ಸೊಗಸಾಗಿರುವ ಈ ಲೇಷಧೀಶನು ಹುಟ್ಟಿದನು.' ಎಂದು ತೋರಿಸಲು, 'ಪೊಟ್ಟಿಬಾಕನಾದವನಿಗೆ ಮೂರು ಹೊತ್ತೂ ತಿಂಡಿಯ ಯೋಚನೆಯೇ!' ಎಂದು ರಾಜನು ಮೆಲ್ಲಗೆ ನಕ್ಕು, 'ಸಜ್ಜನರ ಕ್ರಿಯೆಯು ನಡೆಯಲೆಂದು ಸೂರ್ಯನನ್ನು ಪ್ರವೇಶಿಸುವ, ಪಿತೃಗಳನ್ನೂ ದೇವತೆಗಳನ್ನೂ ಸುಧೆಯಿಂದ ತೃಪ್ತಿಗೊಳಿಸುವ, ರಾತ್ರಿಯಲ್ಲಿ ವೋಹದಿಂದ ಮೂರ್ಛೆಗೆ ಸಂದವರನ್ನು ಶಿಕ್ಷಿಸುವ, ಈಶ್ವರನ ತಲೆಯಲ್ಲಿರುವ ನಿನಗೆ ನಮಸ್ಕಾರ' ಎಂದು ಚಂದ್ರನಿಗೆ ಕೈಮುಗಿದು ನಮಸ್ಕಾರಮಾಡಿ 'ಬ್ರಾಹ್ಮಣ

ನಿಂದ ನಿನ್ನ ಪಿತಾಮಹನು ಹೇಳಿಸುವನು ನೀನು ಆಸನದಲ್ಲಿ ಕುಳಿತುಕೋ, ನಾನೂ ಕುಳಿತುಕೊಳ್ಳುವೆನು.' ಎಂದು ವಿದೂಷಕನು ಹೇಳಲು, ಅದರಂತೆಯೇ ಕುಳಿತುಕೊಂಡು, 'ಚಂದ್ರಿಕೆಯು ಚಿಕ್ಕಾಗಿ ಬೆಳಗುತ್ತಿರಲು, ಈ ದೀಪಗಳು ಬೇರೆಯೇಕೆ?' ಎಂದವುಗಳನ್ನು ನಿವಾರಿಸುವನು.

ದೇವಿಯು ಬರುವುದು ಒಂದು ಗಳಿಗೆ ತಡವಾಗಲು, 'ವಯಸ್ಯ! ವಿಷಮವಾದ ಆರೆಗಳಲ್ಲಿ ಉರುಳಿ, ಮುಂದಕ್ಕೆ ಹರಿಯಲಾರದ ಹೊಳೆಯ ಹೊನಲಂತೆ, ಕೈಸೇರಿದ್ದ ಸಮಾಗಮಸುಖಕ್ಕೆ ವಿಘ್ನವೊದಗಲು ಆಶೆಯೂ ಮುಂದೆ ಹೋಗಲಾರದೆ ತಪಿಸುತ್ತಿರುವುದು.' ಎಂದು ರಾಜನು ಹೇಳಿಕೊಳ್ಳುವನು ವಿದೂಷಕನೂ, 'ನಿನ್ನ ಅವಸ್ಥೆಯು ಕಣ್ಣಿಗೆ ಕಾಣತಕ್ಕುದಲ್ಲ. ಆದರೂ ಆಕೆಯ ಆ ವಿಧವಾದ ಗಾಢಾನುರಾಗವನ್ನು ತಿಳಿದಿರುವೆಯಾಗಿ, ಆಶಾತಂತುವಿನಿಂದ ಆತ್ಮವನ್ನು ಹಿಡಿದಿರಬಹುದು. ಅಲ್ಲದೆ ನಿನಗೂ ಕೂಡ ಮೈಯ್ಯು ಬಡವಾಗುತ್ತಿದ್ದರೂ ಕಳೆಯೇರುತ್ತಲೇ ಇರುವುದು. ಇದರಿಂದ ನಿಮ್ಮಿಬ್ಬರಿಗೂ ಖಂಡಿತ ಸಮಾಗಮವಾಗಲೇ ಬೇಕು. ಎಂದು ಕಾಣುತ್ತದೆ' ಎಂದು ಹೇಳಲು, ರಾಯನೂ 'ಹೆಚ್ಚಾದ ವ್ಯಥೆಯುಳ್ಳ ನನ್ನನ್ನು ಆಶಾಜನಕವಾದ ಮಾತಿಂದ ನೀನು ಸಂತೈಸುವಂತೆಯೇ ಈ ಬಲದೋಳೂ ಕುಣಿದು ಕುಣಿದು, ನಂಬಿಸುತ್ತಿರುವುದು' ಎಂದು ಆಶೆಯಿಂದ ಕುಳಿತುಕೊಳ್ಳುವನು.

ಆ ವೇಳೆಗೆ, ಆಕಾಶಯಾನದಲ್ಲಿ ಅಭಿಸಾರಿಕೆಯ.

ವೇಷವುಳ್ಳ ಊರ್ವಶಿಯು ಚಿತ್ರಲೇಖಿಯೊಡನೆ ಬಂದು
 'ಸಖಿ! ಮುಕ್ತಾಭರಣ ಭೂಷಿತವಾಗಿ, ನೀಲವಸ್ತ್ರವನ್ನು
 ಹೊದೆದುಕೊಂಡಿರುವ ಈ ಅಭಿಸಾರಿಕಾ ವೇಷವು ನಿನ್ನ
 ಗೆ ಸೊಗಸಿತೆ? ಎಂದು ಕೇಳಲು, ಚಿತ್ರಲೇಖಿಯು
 'ಹೊಗಳಲು ನನಗೆ ವಾಗ್ವಿಭವವಿಲ್ಲ. ಆದರೂ ಕೇಳು
 ನನ್ನ ಮನಸ್ಸು ನಾನೇ ಆ ಪುರುಷರವನಾಗಲಿಲ್ಲವಲ್ಲ
 ಎಂದು ಚಿಂತಿಸುತ್ತಿರುವುದು' ಎಂದು ಹೇಳುವಳು.
 ಮತ್ತೆ ಊರ್ವಶಿಯು 'ನಾನು ಅಸಮರ್ಥಿಯಾಗಿರು
 ವೆನು. ಆತನನ್ನಾದರೂ ಬೇಗ ಕರೆದು ತಾ. ಇಲ್ಲವಾದರೆ
 ನನ್ನನ್ನಾದರೂ ಆ ಸೌಭಾಗ್ಯವಂತನ ಬಳಿಗೆ ಕರೆದು
 ಕೊಂಡು ಹೋಗು' ಎಂದು ಕೇಳಿಕೊಳ್ಳಲು, ಚಿತ್ರಲೇ
 ಖಿಯು "ಇದೋ ಯಾವಿನೀ ಎಂಬ ಯಮುನೆಯಲ್ಲಿ
 ಪ್ರತಿಬಿಂಬಿಸಿರುವ ಕೈಲಾಸ ಶಿಖರದಂತೆ ಹೊಳೆಯುತ್ತಿ
 ರುವ ನಿನ್ನ ಸ್ತ್ರಿಯನರಮನೆಗೆ ಆಗಲೆ ಬಂದಿರುವೆ
 ವೆಂದು" ತೋರಿಸಲು "ಹಾಗಾದರೆ ಪ್ರಭಾವದಿಂದ
 ನನ್ನ ಹೃದಯ ಚೋರನೆಲ್ಲಿರುವನೋ ನೋಡು" ಎಂದ
 ಊರ್ವಶಿಗೆ, ಇವಳೊಡನೆ ಹುಡುಗಾಟವಾಡಬೇಕೆಂದು
 ಕೊಂಡು, "ಆತನಿದೋ ಕಾಣುತ್ತಿರುವನು; ಉಪಭೋ
 ಗಕ್ಕೆ ಅವಕಾಶವು ದೊರೆತಿರಲು, ಮನೋರಥಲಬ್ಧವಾದ
 ಸ್ತ್ರಿಯಾ ಸಮಾಗಮಸುಖವನ್ನು ಅನುಭವಿಸುತ್ತ ಕುಳಿ
 ತಿರುವನು" ಎಂದು ಹೇಳಲು, "ಹೋಗಿ, ನನ್ನ
 ಮನಸ್ಸು ನಂಬುವುದಿಲ್ಲ. ಮನಸ್ಸಿನಲ್ಲೇನೋ ಇಟ್ಟು
 ಕೊಂಡು, ಬಾಯಿಗೆ ಬಂದಂತೆ ಹೇಳುತ್ತಿರುವೆ. ಆತನು
 ನನ್ನ ಮನಸ್ಸನ್ನು ಈ ವೇಳೆಗಾಗಲೇ ಅಪಹರಿಸಿರು
 ವನು" ಎಂದು ಹೇಳುತ್ತಿರುವ ಊರ್ವಶಿಯೊಡನೆ.

ಮಣಿಹವ್ಯು ಪ್ರಾಸಾದ ಗತನಾದ ಪು ರೂ ರ ವ ನ
ಬಳಿಗೆ ಬರುವಳು.

ಅಲ್ಲಿ ರಾತ್ರಿಯೊಡನೆ ಹೆಚ್ಚಾದ ಮದನ ಬಾಧೆ
ಯನ್ನು ಅನುಭವಿಸುತ್ತಾ, “ಕುಸುಮಶಯನವೂ,
ಚಂದ್ರಕಿರಣಗಳೂ, ದೇಹಕ್ಕೆಲ್ಲ ಲೇಪಿಸಿರುವ ಶ್ರೀ
ಗಂಧವೂ, ತಣ್ಣಗಾಗಲೆಂದು ಕೈಯ್ಯಲ್ಲಿ ಹಿಡಿದು
ಕೊಂಡ ರತ್ನಯಜ್ಞಿಗಳೂ, ಹೋಗಲಾಡಿಸದ ಈ
ಮನ್ನಣ ರೋಗವನ್ನು ಶಮನ ಮಾಡಬೇಕಾದರೆ
ದಿವ್ಯಾಂಗನೆಯಾದ ಆ ಉರ್ವಶಿಯಾದರೂ ಬೇಕು,
ಅಥವಾ ಆಕೆಗೆ ಸಂಬಂಧಪಟ್ಟ ಕಥೆಯಾದರೂ ಆಗ
ಬೇಕು” ಎಂದು ಹೇಳಿಕೊಳ್ಳುವ ರಾಯನನ್ನು ಕುಗಿತು
ವಿದೂಷಕನು ‘ಹೌದು ಹೌದು. ನನಗೂ ಹಾಗೆಯೇ!
ಮಾವಿನ ಹಣ್ಣಿನ ಶ್ರೀಕರಣೆಯು ಸಿಕ್ಕದೆ ಹೋ
ದಾಗಲೆಲ್ಲಾ ಅದರ ಚಿಂತನದಿಂದಲೇ ಸುಖವನ್ನು
ಹೊಂದುವೆನು’ ಎಂದು ಹೇಳುವನು. ರಾಯನೂ ಹೂ
ಗುಟ್ಟಿಕೊಂಡು “ಅಯ್ಯಾ! ರಥವು ಬಿಟ್ಟೆದಹಾದಿಯಲ್ಲಿ
ಕುಲುಕಿದಾಗ, ಆಕೆಯ ಶರೀರವನ್ನು ತಗುಲಿದ ಈ
ತೋಳೊಂದನ್ನು ಬಿಟ್ಟು ಮಿಕ್ಕ ಮೈಯೆಲ್ಲಾ ಭೂ
ಮಿಗೆ ಭಾರವು’ ಎಂದು ಹಂಬಲಿಸುತ್ತಿರುವುದನ್ನು ಮರೆ
ಯಲ್ಲಿದ್ದ ಉರ್ವಶಿಯು ಕೇಳಿ - ಇನ್ನು ತಡಮಾಡು
ವುದು ಸರಿಯಲ್ಲವೆಂದು ಮುಂದೆ ಹೋಗಿ ನಿಂತು, ಮ
ಹಾರಾಜನು ತನ್ನನ್ನು ಪಚರಿಸದಿರಲು, “ಚಿತ್ರಲೇಖಿ!
ಕಣ್ಣುಮುಂದೆಯೇ ನಿಂತಿದ್ದರೂ ಮಹಾರಾಜನು ನನ್ನ
ಲ್ಲಿ ಉದಾಸೀನನಾಗಿರುವನು’ ಎಂದು ವಿಷಾದಿಸಲು,

ಚಿತ್ರಲೇಖಿಯು “ಆತುರಗಾರಳೆ! ನೀನಿನ್ನೂ ತಿರಸ್ಕರಣೆಯನ್ನು ಪರಿತ್ಯಜಿಸಲಿಲ್ಲ.” ಎಂದು ಸಮಾಧಾನ ಪಡಿಸುವಳು.

ಆ ವೇಳೆಗೆ ನೈಪಥ್ಯದಲ್ಲಿ ರಾಜಪತ್ನಿಯು ಬರುತ್ತಿರುವಳೆಂದು ಕಲಕಲವಾಗಲು, ಸರ್ವರೂ ಯಥಾಯಥಾ ಸುಸ್ಥಿ ತರಾಗುವರು. ವಿಷಣ್ಣೆಯಾದ ಉರ್ವಶಿಯನ್ನು ಚಿತ್ರಲೇಖಿಯು “ಎಕೆ ಚಿಂತಿಸುವೆ? ಕೊಂಚ ಕಣ್ಮರೆಯಾಗಿಯೇ ಇರು. ರಾಜಪತ್ನಿಯು ನೇಮದಲ್ಲಿರುವಳೆಂದು ಆಕೆಯ ವಸ್ತ್ರಭೂಷಣಗಳು ಸೂಚಿಸುವುವು. ಆದುದರಿಂದ ಈಕೆಯು ಬಹಳ ಹೊತ್ತು ಇಲ್ಲಿ ರಲಾರಳು” ಎಂದು ಮತ್ತೆ ಸಮಾಧಾನ ಪಡಿಸುವಳು; ಆಗ ದೇವಿಯೂ ಪೂಜಾ ಪರಿಕರಗಳನ್ನು ತರುತ್ತಿರುವ ಪರಿಜನರೊಡನೆ ಬರಲು, ವಿದೂಷಕನು ‘ನನಗೆ ಸ್ವಸ್ತಿವಾಯನವನ್ನು ಕೊಡುವಳು ಚಂದ್ರವ್ರತವೆಂಬ ನೆಪದಿಂದ ನಿನ್ನ ಮೇಲಿನ ಕೋಪವನ್ನು ಬಿಟ್ಟಿರುವಳು. ಆದರಿಂದ ಈಗ ಈ ದೇವಿಯನ್ನು ನೋಡಿದರೆ ಎಷ್ಟೋ ಸಂತೋಷವಾಗುವುದು’ ಎಂದು ರಾಯನಿಗೆ ಆರಿಕೆ ಮಾಡಲು, ಆತನೂ ‘ಎರಡೂ ಸರಿಹೋಗುವುದು. ಈಗ ಈಕೆಯು ಬಿಳಿಯ ಬಟ್ಟೆಯನ್ನುಟ್ಟು, ಅರಿಶಿನ ಕುಂಕುಮಗಳನ್ನು ಮಾತ್ರವಿಟ್ಟು, ಪವಿತ್ರವಾದ ಗರಿಕೆಯ ಹುಲ್ಲನ್ನು ಮುಂಗುರಳಲ್ಲಿ ಮುಡಿದು, ವ್ರತವೆಂಬ ನೆಪದಿಂದ ಸರ್ವವನ್ನೂ ಬಿಟ್ಟು, ನನ್ನಲ್ಲಿ ಪ್ರಸನ್ನೆಯಾಗಿರುವುದನ್ನು ತನ್ನ ತನುವೇ ತೋರುತ್ತಿರಲು ಒಪ್ಪು

‘ತ್ತಿರುವಳು’ ಎಂದು ವಿದೂಷಕನ ಮಾತನ್ನು ಅನುವೋದಿಸುತ್ತಿರಲು, ದೇವಿಯೂ ಪರಿಜನರೂ ಬಂದು ರಾಯನಿಗೆ ಮುಜರೆ ಮಾಡಿ ನಿಲ್ಲುವರು ರಾಜನು ದೇವಿಗೆ ಸ್ವಾಗತವೆನ್ನುವಾಗ, ಮರೆಸಿ ಕೊಂಡು ಅಲ್ಲಿಯೇ ನಿಂತಿದ್ದ ಊರ್ವಶಿಯು “ದೇವೀಶಬ್ದವು ಈಕೆಗೆ ತಕ್ಕದ್ದು. ಕಾಂತಿಯಲ್ಲಿ ಯೂ, ಸೊಗಸಿನಲ್ಲಿಯೂ, ಈಕೆಯು ಶಚೀದೇವಿಗೆ ಯಾವ ತೆರದಲ್ಲೂ ಕಡಿಮೆಯಾದವಳಲ್ಲ’ ಎಂದು ಅಸೂಯೆಯನ್ನು ಬಿಟ್ಟು ಒಪ್ಪಿಕೊಳ್ಳುವಳು. ದೇವಿಯು ‘ಆರ್ಯಪುತ್ರನನ್ನು ಮುಂದಿಟ್ಟುಕೊಂಡು ಯಾವುದೋ ವ್ರತವನ್ನು ಮಾಡಬೇಕೆಂದಿರುವೆನು. ಅದರಿಂದ ಒಂದು ಗಳಿಗೆ ಕಷ್ಟವನ್ನು ಸಹಿಸಬೇಕು’ ಎಂದು ವಿಜ್ಞಾಪಿಸಿಕೊಳ್ಳುವಳು ರಾಯನೂ “ಕಷ್ಟವೇನೂ ಇಲ್ಲ ಮತ್ತು ಅನುಗ್ರಹವನ್ನು ಮಾಡಿದಂತಾಯಿತು.” ಎಂದುಪಚಾರದ ಮಾತನಾಡಲು, ವಿದೂಷಕನೂ “ಈ ರೀತಿಯಾದ ಸ್ವಸ್ತಿವಾಚನಗಳಿಂದ ನನಗೆ ಬೇಕಾದಷ್ಟು ಕಷ್ಟವಾಗಲಿ. ಎಂದು ಸೇರಿ ನುಡಿಯುವನು. ರಾಯನು ನಿಪುಣಿಕೆಯಿಂದ ಈ ದೇವಿಯು ಆಚರಿಸುವುದು ಪ್ರಿಯ ಪ್ರಸಾದನವೆಂದರೆ, ಬೇಕಾದವರನ್ನು ಒಲಿಸಿಕೊಳ್ಳುವುದು ಎಂಬ ವ್ರತವೆಂದು ಕೇಳಿ, ‘ದೇವಿ! ಹಾಗಾದರೆ, ನಿನ್ನ ಪ್ರಸಾದವನ್ನೇ ಒಯಸುತ್ತಿರುವ ದಾಸ ಜನಪನ್ನು ಮತ್ತೆ ಒಲಿಸಿಕೊಳ್ಳಬೇಕೆಂದು ತಾವರೆಯಂತೆ ಕೋಮಲವಾದ ನಿನ್ನ ದೇಹವನ್ನು ಈ ವ್ರತದಿಂದ ಆಕಾರಣವಾಗಿ ತಾಪ ಪಡಿಸುವೆ’ ಎಂದು ಹೇಳಿಕೊಳ್ಳಲು, ಊರ್ವಶಿಯು ಅದನ್ನು ಸಹಿಸ

ಲಾರದೆ ಬೇರೆ ಕಡಿ ತಿರುಗಿ “ಈತನಿಗೆ ಈಕೆಯಲ್ಲಿ ಬಲು ಬಹುವಾನ”ವೆನ್ನುವಳು. ಚಿತ್ರಲೇಖಿಯು “ಎಲೆ ಮುಗ್ಧೆ! ಮತ್ತೊಬ್ಬಳಿಗೆ ಮನಸ್ಸು ತೆತ್ತಿರುವ ನಾಗರಕನು ಹೆಂಡಿತಿಯಲ್ಲಿ ಬಹು ದಾಕ್ಷಿಣ್ಯವನ್ನು ತೋರಿಸುವನೆಂದು ಸಮಾಧಾನ ಮಾಡುವಳು. ದೇವಿಯೂ “ರಾಯನು ನನ್ನಲ್ಲಿ ಹೀಗೆ ಅನುಗ್ರಹ ಮಾಡಿರುವುದು ಈ ವ್ರತದ ಮಹಿಮೆ”ಯೆಂದು ಕೇಳಿ, ರೋಹಿಣೀ ಸಹಿತನಾದ ಚಂದ್ರನನ್ನು ಪೂಜೆಗೈದು ಮಾಣವಕನಿಗೂ ಕಂಚುಕಿಗೂ ವಾಯವ್ಯವನ್ನೂ ಕೊಟ್ಟು ಅವರ ಆಶೀರ್ವಾದವನ್ನು ಪಡೆದು, ಪತಿಗೂ ಪೂಜೆ ಮಾಡಿ, “ಈ ರೋಹಿಣೀ ಚಂದ್ರರೆಂಬ ದೇವತಾಮಿಥುನವೇ ಸಾಕ್ಷಿ. ಆರ್ಯಪುತ್ರನ ಪ್ರಸಾದವನ್ನು ಪಡೆದುಕೊಳ್ಳುವೆನು. ಇಂದಿನಿಂದ ಆರ್ಯಪುತ್ರನು ತನಗೆ ಬೇಕಾದವಳೊಡನೆಯೂ, ತನ್ನನ್ನು ಕಾಮಿಸಿದವಳೊಡನೆಯೂ, ಸಹ ಯಾವ ಪ್ರತಿಬಂಧಕವೂ ಇಲ್ಲದೆ ವರ್ತಿಸಬಹುದು” ಎಂದು ಪ್ರತಿಜ್ಞೆ ಮಾಡುವಳು. ಉರ್ವಶಿಯು ಅದನ್ನು ಕೇಳಿ ಅಲ್ಲಿಗೆ ಕರಗಿಹೋಗುವಳು. ಚಿತ್ರಲೇಖಿಯು, ಮಹಾನುಭಾವಿಯೂ ಪತಿವ್ರತಿಯೂ ಆದ ಈಕೆಯಿಂದ ಅನುಜ್ಞೆಯಾಗಿರಲು, ಇನ್ನು ನಿನಗೆ ಯಾವ ತಡೆಯೂ ಇಲ್ಲದೆ ಪ್ರಿಯನು ದೊರೆಯುವನೆಂದು ಧೈರ್ಯ ಪಡಿಸುತ್ತಿರಲು ವಿದೂಷಕನು ಮರೆಯಲ್ಲಿ, ‘ಕೈ ತಪ್ಪಿ ವಧ್ಯನೂ ಓಡಿಹೋದರೆ ಬೇಡನೂ, ‘ಹೋಗು ಧರ್ಮ ಬಂದಿತೆನ್ನುವನು’ ಎಂದು, ಪ್ರಕಾಶವಾಗಿ, ‘ಒಡೆತಿ! ಹಾಗಾದರೆ ಒಡೆಯನು ಉದಾಸೀನನಾಗಿರುವನೋ? ಎಂದು ಕೇಳಲು,

ದೇವಿಯು “ಮೂಢ! ನನ್ನ ಸುಖವಿಲ್ಲದಿದ್ದರೂ ಹೇಗೇ; ಆರ್ಯ ಪುತ್ರನಿಗೆ ಸುಖವಾಗಲೆಂದು ಬಯಸುವಳು ನಾನು. ಇಷ್ಟರಿಂದಲೇ ಆತನು ನನ್ನ ಪ್ರಿಯನೋ ಅಲ್ಲವೋ ತಿಳಿದುಕೋ” ಎಂದು ಹೇಳಿ “ಎಲೆ! ಅಸಹನೇ! ನನ್ನನ್ನು ಅನ್ಯಳಿಗಾದರೂ ಕಳೆದು. ದಾಸನ ದಾಸನನ್ನಾಗಿಯಾದರೂ ಮಾಡಿಕೊಡನೀನು ನನ್ನ ನಡತೆಯಲ್ಲಿ ಅನುಮಾನ ಪಡುತ್ತಿರುತ್ತೀಯೆ. ಆದರೆ ನಾನು ಮಾತ್ರ ಹಾಗಿಲ್ಲ.” ಎಂದು ಹೇಳಿಕೊಳ್ಳುವ ರಾಜನನ್ನು ಗಣಿಸದೆ, ‘ಹೇಗಾದರೂ ಆಗಲಿ ವಿಹಿತವಾದಂತೆ ವ್ರತವನ್ನಾಚರಿಸಿದುದು ಯಿತು. ಬನ್ನಿ ಹೋಗೋಣ.’ ಎಂದು ಪರಿಚರಿಸಿದನೆ ಹೊರಟು ಹೋಗುವಳು.

ಊರ್ವಶಿಯು ಇದೆಲ್ಲವನ್ನೂ ನೋಡಿ ‘ಸಖೆ ರಾಜರ್ಷಿಯಾದರೋ ಪ್ರಿಯಕಾಲತ್ರನು. ನಾನಾದರೋ ಮನಸ್ಸನ್ನು ಹಿಂತಿರುಗಿಸಲಾರೆನು’ ಎಂದು ವ್ಯಥೆಪಡುತ್ತಿರಲಾ, ರಾಯನು ‘ವಯಸ್ಯ! ದೇವಿಯ ಹೊರಟುಹೋದಳು’ ಎನ್ನಲು ವಿದೂಷಕನು ‘ಹುಡುಗನು ಹೇಳಬೇಕೆಂದಿರುವೆಯೋ ಅದನ್ನು ಧೈಯವಾಗಿ ಹೇಳು. ಅಸಾಧ್ಯವೆಂದು ತಿಳಿದು, ರೋಷವನ್ನು ಕೈಬಿಡುವ ವೈದ್ಯನಂತೆ ದೇವಿಯೂ ನಿನ್ನ ನಡತೆ ತೊರೆದು ಹೋದಳು’ ಎನ್ನಲು, ರಾಜನು ‘ವಯಸ್ಯ ಗುಟ್ಟಾಗಿ ಬರುವ ಆ ಊರ್ವಶಿಯು ಕಾಲಕಡಗ ಸದ್ವಾದರೂ ಕೇಳಬಾರದೆ? ಆಕೆಯು ಹಿಂದಿನಿಂದಲೂ ಬಂದು ನನ್ನ ಕಣ್ಣುಮುಚ್ಚಬಾರದೆ? ಈ ಮಾಡದೇ

ಆದುದು ಲಜ್ಜೆಯಿಂದ ಮುಂಬರಿಯಲಾರದ ಆಕೆಯನ್ನು
 ಚತುರೆಯಾದ ಆ ಸಖಿಯಾದರೂ ನನ್ನ ಸಮೀಪಕ್ಕೆ ಬಂ
 ದೊಂದು ಹೆಜ್ಜೆಯಾಗಿ ಕರೆದುತರಬಾರದೆ?' ಎಂದು
 ತನ್ನ ಆಶೆಯನ್ನು ಹೇಳಿಕೊಳ್ಳಲು, ಅದನ್ನು ಕೇಳಿದ
 ಊರ್ವಶಿಯೂ ಹಾಗೆಯೇ ಬಂದು ಅರಸನ ಕಣ್ಣು
 ಚ್ಚುವಳು. ರಾಜನು 'ಕುಮುದವು ಚಂದ್ರಕಿರಣ
 ದಿಂದಲ್ಲದೆ ಸೂರ್ಯಕಿರಣಗಳಿಂದ ಆರಳದು. ಹಾಗೆಯೇ
 ನನ್ನ ದೇಹವೂ ಕೈಸೋಂಕಿನಿಂದ ಪುಲಕಿತವಾಗ
 ಬೇಕಾದರೆ, ಈಕೆಯು ಊರ್ವಶಿಯೇ ಆಗಿರಬೇಕು.'
 ಎಂದು ನಿರ್ಧರಿಸಲು ಊರ್ವಶಿಯೂ ಪ್ರಿಯಸ್ಪರ್ಶ
 ದಿಂದ ಹೊಂದಿ ಆನಂದದಿಂದ ನಿಷ್ಕಲ್ಪವಾಗಿ ಕೊನೆಗೆ
 ಹೇಗೆ ಹೇಗೋ ಕೈತೆಗೆದು ನಾಚಿಕೆಯು ಮಿತಿಮೀರಿ
 ನಿಂತುಕೊಳ್ಳಲು ರಾಯನು ಕೈಹಿಡಿದುಕೊಳ್ಳುವನು.
 ಊರ್ವಶಿಯು 'ಜಯವಾಗಲಿ. ಮಹಾರಾಜನಿಗೆ ಜಯ
 ವಾಗಲಿ' ಎಂದು ಜಯಶಬ್ದವನ್ನು ನುಡಿಯುವಳು.
 ಚಿತ್ರಲೇಖಿಯು 'ವಯಸ್ಯನಿಗೆ ಸುಖವೇ?' ಎಂದು
 ಕೇಳುವಳು. ಆತನು 'ಇದೋ ಕಣ್ಣೆದುರಿಗೇ ಲಭಿಸಿರು
 ವುದಲ್ಲಾ' ಎನ್ನುವನು. ಊರ್ವಶಿಯು ಆಗ "ಎಲೆ!
 ಮಹಾರಾಜನು ದೇವಿಯಿಂದ ದತ್ತನಾಗಿರುವನು. ಆದು
 ದರಿಂದ ನಾನು ಈತನ ದೇಹದಲ್ಲಿ ಐಕ್ಯವಾಗಿರುವೆನು.
 ನನ್ನನ್ನು ಕೇವಲ ದೋಷೈಕ ದೃಷ್ಟಿಯೆಂದು ಭಾವಿ

ಸದಿರು.' ಎನ್ನಲು, ರಾಯನು ಮತ್ತೆ 'ದೇವೀದತ್ತನೆಂದು ನನ್ನ ಶರೀರದಲ್ಲಿ ನೀನು ವ್ಯಾಪಾರವನ್ನು ಮಾಡುವುದಾದರೆ ನೀನು ಮೊಟ್ಟಮೊದಲು ಯಾರನ್ನು ಕೇಳಿ ನನ್ನ ಹೃದಯವನ್ನು ಕದ್ದೆ?' ಎಂದು ಹಾಸ್ಯ ಮಾಡಲು, ಚಿತ್ರಲೇಖಿಯು 'ವಯಸ್ಯ! ಈಕೆಯು ನಿರುತ್ತರಿಯಾದಳು. ನಾನು ವಿಜ್ಞಾಪಿಸುವುದನ್ನು ಲಾಲಿಸಬೇಕು. ವಸಂತದನಂತರ ಗ್ರೀಷ್ಮದಲ್ಲಿ ಭಗವಂತನಾದಸೂರ್ಯನನ್ನು ನಾನು ಉಪಚರಿಸಬೇಕಾಗಿರುವುದು. ಅದರಿಂದ ನಾನು ಹೋಗುವೆನು. ಆದುದರಿಂದ ಹೇಗೂ ಈ ನಮ್ಮ ಪ್ರಿಯಸಖಿಯು ಸ್ವರ್ಗಕ್ಕಾಗಿ ಹಂಬಲಿಸದಿರುವಂತೆ ನೋಡಿಕೊಳ್ಳಬೇಕು' ಎಂದು ವಿಜ್ಞಾಪಿಸಲು, ವಿದೂಷಕನು "ಭವತಿ! ಸ್ವರ್ಗವನ್ನು ನೆನಸಿಕೊಳ್ಳುವುದಕ್ಕೆ ಅಲ್ಲೇನಿದೆ? ತಿನ್ನುವುದಿಲ್ಲ, ಕುಡಿಯುವುದಿಲ್ಲ. ಕೇವಲ ಮಿನಿನಂತೆ ಸುಮ್ಮನೆ ಬಿಟ್ಟು ಕಣ್ಣು ಬಿಟ್ಟಂತೆ ಕುಳಿತಿರುವುದು" ಎಂದು ಪರಿಹಾಸ್ಯ ಮಾಡಲು, ರಾಯನು 'ಹೀಗೆಂದು ಹೇಳಲೂ ಆಗದ ಸುಖವುಳ್ಳ ಸ್ವರ್ಗವನ್ನು ಮರೆವುದೆಂತು? ಆದರೂ ಇನ್ನಾವ ಹೆಂಗುಸಿಗೂ ದೊರೆಯದ ಪುರೂಷವನು ಇವಳಿಗೆ ದಾಸನಾಗಿರುವನು' ಎಂದು ಹೇಳಲು, ಚಿತ್ರಲೇಖಿಯು ಸಂತುಷ್ಟಳಾಗಿ ಊರ್ವತಿಯ ಮತ್ತು ರಾಯನ ಅನುಜ್ಞೆಯನ್ನು ಪಡೆದು ಹೊರಟು ಹೋಗುವಳು.

ವಿದೂಷಕನು 'ಅದೃಷ್ಟವಶದಿಂದ ನಿನ್ನ ಮನೋ
ರಥವು ಸಿದ್ದಿಸಿತು' ಎನ್ನುಲು, ರಾಯನು 'ಈ ಮನೋ
ರಥ ಸಿದ್ದಿಯನ್ನಾದರೂ ನೋಡು. ಸಾಮಂತ ಮೌಲಿ
ಮಣಿಗಳಿಂದ ರಂಜಿತವಾದ ಪಾದಪೀಠವುಳ್ಳ
ಸಿಂಹಾಸನದಲ್ಲಿ ಕುಳಿತು, ಒಂದೇ ಭತ್ತಿಯಿಂದ,
ಅವನಿಯನ್ನೆಲ್ಲ ಆಳುವುದಕ್ಕಿಂತಲೂ ಈಕೆಯ ಚರಣತ
ಲದಲ್ಲಿದ್ದು ಈಕೆಯ ಆಜ್ಞಾಕರನಾಗಿ ಕೃತಾರ್ಥನಾಗು
ವುದೇ ಸೌಖ್ಯವಾಗಿರುವುದು' ಎಂದು ತನ್ನ ಸಂತೋಷ
ವನ್ನು ಹೇಳಿಕೊಳ್ಳಲು, ಇನ್ನು ಇದಕ್ಕಿಂತಲೂ ಹೆಚ್ಚಾಗಿ
ಏನು ಹೇಳಲೆಂದು ಊರ್ವಶಿಯು ಸುಮ್ಮನಾಗಲು
ರಾಯನು ಆಕೆಯನ್ನು ಕೈಹಿಡಿದು ನುಡಿಸುತ್ತಾ 'ಬೇ
ಕಾದುದು ದೊರೆತಾಗ ಎಲ್ಲವೂ ಬೇಕಾದುದೇ ಆಗಿ
ಬೆಳೆವುವು' ಎಂದು ಹೇಳಿ 'ಮೊದಲಿನ ಚಂದ್ರಕಿರಣವೇ
ಈಗ ದೇಹವನ್ನು ಸುಖಗೊಳಿಸುವುದು. ಅದೇ ಮದನ
ಬಾಣಗಳು ಮನಸ್ಸಿಗೆ ಅನುಕೂಲಗಳಾಗಿರುವುವು ಎಲೆ
ಸುಂದರಿ! ಮೊದಮೊದಲು ಕೋಪಗೊಂಡು ದಾರುಣ
ಗಳಾಗಿದ್ದವುಗಳೆಲ್ಲವೂ ನಿನ್ನ ಸಂಗಮದಿಂದ ಸಮಾ
ಧಾನಪಟ್ಟಂತೆ ಅನುಕೂಲವಾಗಿರುವುವು ನೋಡು'
ಎಂದು ತನ್ನ ಸ್ಥಿತಿಯನ್ನು ತೋರಿಸುವನು ಊರ್ವಶಿ
ಯು 'ಅಯ್ಯೋ ನಾನು ಮುಂಚೆಯೇ ಬರಬಾರದಾಗಿತ್ತೆ?'
ಎಂದು ವ್ಯಥಿಸುವಳು. ರಾಯನು 'ಸುಂದರಿ! ಹಾಗಲ್ಲ.

ಬಿಸಿಲಿನಲ್ಲಿ ವ್ಯಥೆಪಟ್ಟಿರುವನಿಗೇ ಮರದ ನೆರಳು ಸುಖ
ಕರವಾಗುವಂತೆ, ದುಃಖಪಟ್ಟಮೇಲೆ ಹೊಂದಿದ ಸುಖ
ವೇ ರಸವತ್ತರವಾದುದು' ಎಂದು ಸಮಾಧಾನ ಪಡಿ
ಸಿ, 'ಹೊತ್ತಾಯಿತು. ಇನ್ನು ಅರಮನೆಯೊಳಕ್ಕೆ
ಹೋಗೋಣ' ಎಂದು ಅರಿಕೆ ಮಾಡಿದ ವಿದೂಷಕನ
ಮಾತಿನಂತೆ ರಾಯನು ಉರ್ವಶಿಯನ್ನು ಕರೆದೊ
ಯ್ಯುತ್ತ, 'ಮನೋರಥವು ಲಭಿಸದಿರಲು ಒಂದು
ರಾತ್ರಿಯು ನೂರು ರಾತ್ರಿಯಾಗುತ್ತಿತ್ತು; ನಿನ್ನ ಸಮಾ
ಗಮದಲ್ಲಿಯೂ ಹಾಗೆಯೇ ದೀರ್ಘವಾಗುವುದಾದರೆ
ನಾನು ಕೃತಾರ್ಥನಾದೇನು' ಎಂಬ ತನ್ನಾಶೆಯನ್ನು
ಹೇಳಿಕೊಳ್ಳುತ್ತಾ ಎಲ್ಲರೊಡನೆಯೂ ಹೊರಟುಹೋಗು
ವನು.

ಇಂತಿದು ತೃತೀಯಾಂಕವು.



ಚತುರ್ಥಾಂಕ



ಊರ್ವಶಿಗೆ ಬೇಕಾದವರೂ, ಸೂರ್ಯಪಂಚಯ್ಯೆ ಯಲ್ಲಿರುವವರೂ ಆದ ಸಹಜನೈ, ಚಿತ್ರಲೇಖಿಯೆಂಬಿಬ್ಬರು ಅಪ್ಸರೆಯರು ಬರುವರು. ದುಃಖಿಸುತ್ತಿರುವ ಕಾರಣವನ್ನು ಕೇಳಿದ ಸಹಜನೈಗೆ ಚಿತ್ರಲೇಖಿಯು “ಮಂತ್ರಿಗಳ ವಶದಲ್ಲಿ ರಾಜ್ಯವನ್ನು ಇಟ್ಟು, ಪುರುಷನು ಊರ್ವಶಿಯೊಡನೆ ಕೈಲಾಸ, ತಿಖರ, ಗಂಧಮಾದನವನ ಇವುಗಳಲ್ಲಿ ವಿಹಂಸಲು ಹೊರಟನು. ಹುಂದಾಕಿನೀ ತೀರದಲ್ಲಿ ಮರಳು ದಿಣ್ಣೆಯಲ್ಲಿ ಕ್ರೀಡಿಸುತ್ತಿದ್ದ ಉದಯವತಿಯೆಂಬ ವಿದ್ಯಾಧರ ಕುಮಾರಿಯನ್ನು ಆತನು ದೀರ್ಘಕಾಲ ನೋಡಿದನೆಂದು ಊರ್ವಶಿಯು ಕೋಪಗೊಂಡು, ಆತನನುನಯವನ್ನೂ ಲಕ್ಷಿಸದೆ, ಗುರು ಶಾಪದಿಂದ ಮರೆವುಗೊಂಡು, ಸ್ತ್ರೀ ಜನರು ಪ್ರವೇಶಿಸಬಾರದಾದ ಕುಮಾರವನವನ್ನು ಹೊಕ್ಕು ಅಲ್ಲಿ ಲತೆಯಾಗಿರುವಳು. ಆತನೂ ಅದೇ ವನದಲ್ಲಿಯೇ ಪ್ರಿಯೆಯನ್ನು ಹುಡುಕುತ್ತ ಹುಚ್ಚನಾಗಿ ಹೋಗಿರುವನು. ಸಾಲದುದಕ್ಕೆ ಈಗ ಮುಂಗಾರೂ ಬಂದಿರುವುದು. ಏನಾಗುವುದೋ ಎಂದು ಶಂಕಿಸುವೆನು.” ಎಂದು ಹೇಳಲು, ಆಕೆಯೂ ವ್ಯಸನಪಟ್ಟು “ ಸಖಿ! ಸಂಗಮೋಪಾಯವೇನೂ ಇಲ್ಲವೇ? ” ಎಂದು ಕೇಳಿ, “ಗೌರೀಚರಣ ರಾಗದಿಂದ ಸಂಭವಿಸಿದ ಸಂಗಮಮಣಿಯೊಂದನ್ನು ಬಿಟ್ಟು ಬೇರೆ ಉಪಾಯವೇ ಇಲ್ಲವೆಂದು ಆಕೆಯು ಹೇಳಲು, “ ಸಖಿ! ಹಾಗಾದರೆ ಚಿಂತೆ

ಯಿಲ್ಲ. ಅಂತಹ ಲಕ್ಷಣವಂತರಾದವರು ಬಹುಕಾಲ
ದುಃಖವನ್ನನುಭವಿಸರು. ಯಾವುದಾದರೊಂದು
ಪಾಯದಿಂದ ಅವರಿಗೆ ಸಂಗಮವಾಗುವುದು” ಎಂದು
ಹೇಳುತ್ತಾ, ಆಗ ತಾನೆ ಉದಯಿಸುವ ಸೂರ್ಯಬಿಂಬ
ವನ್ನು ನೋಡಿ ಅವರಿಬ್ಬರೂ ಉಪಸ್ಥಾನಕ್ಕಾಗಿ ಹೊರ
ಟುಹೋಗುವರು.

ಅನಂತರ ಹುಚ್ಚನಾದ ರಾಯನು ಆಕಾಶವನ್ನೇ
ನೋಡುತ್ತಾ ಬಂದು, ಹೋಗುತ್ತಿರುವ ಮೋಡವನ್ನು
ನೋಡಿ ಪೂರ್ವದ ರಾಕ್ಷಸ ಬಾಧೆಯನ್ನು ನೆನಸಿಕೊಂ
ಡು ಭ್ರಾಂತನಾಗಿ ಕೋಪದಿಂದ “ ಎಲೆ ದುರಾತ್ಮ
ನಾದ ರಾಕ್ಷಸನೆ! ನಿಲ್ಲು, ನಿಲ್ಲು. ನನ್ನ ಪ್ರಿಯತಮೆ
ಯನ್ನು ಹಾರಿಸಿಕೊಂಡು ಎಲ್ಲಿ ಹೋಗುವೆ?” ಎಂದು
ಮುಂದೆ ಹೋಗಿ, ಅಸ್ವರಲ್ಲಿಯೇ ಮೋಡವು ಕೋಡು
ಗಲ್ಲನ್ನು ಸಂಧಿಸಲು, “ ಎಲೆಲಾ! ಶೈಲ ಶಿಖರವನ್ನೇರಿ
ನನ್ನನ್ನು ಬಾಣಗಳಿಂದ ಹೊಡೆಯುವೆಯಾ?” ಎಂ
ದು, ಮತ್ತೇನೂ ಸಿಕ್ಕದಿರಲು ಅಲ್ಲಿ ಬಿದ್ದಿದ್ದ ಮಣ್ಣು
ಹೆಂಟಿಯನ್ನೆತ್ತಿ ಹೊಡೆಯಲೋಡುತ್ತಾ, ಚಿನ್ನಾಗಿ
ನೋಡಿ ಮೋಡವೆಂದು ತಿಳಿದು ವ್ಯಥಿಸಿ, “ಆಯ್ಯೋ!
ಇದು ಹೊಸ ಮೋಡವಲ್ಲದೆ ಗರ್ವಿತನಾದ ರಾಕ್ಷಸನಲ್ಲ.
ಇದು ಮಣಿ ಧನುವಲ್ಲದೆ ಆವನ ಧನುವಲ್ಲ. ಇದು
ಪಟಪಟನುದುರುವ ಮಳೆ ಹನಿಯಲ್ಲದೆ ಬಾಣ ಪರಂ
ಪರೆಯಲ್ಲ. ಇದು ಒರೆಗಲ್ಲಿನಲ್ಲಿ ಉಜ್ಜಿದ ಚಿನ್ನದ
ರೇಖೆಯಂತಿರುವ ಮಿಂಚಲ್ಲದೆ ನನ್ನ ಪ್ರಿಯೆಯಾದ
ಊರ್ವಶಿಯಲ್ಲ ” ಎಂದು ಮೂರ್ಛಿತನಾಗುವನು.
ಮತ್ತೆ ಹಾಗೆಯೇ ಮೇಲಕ್ಕೆದ್ದು “ಬಾಳೆಯಂತೆ ತೊಡೆ

ಯುಳ್ಳ ಆ ನನ್ನ ಪ್ರಿಯೆಯು ಎಲ್ಲಿ ಹೋಗಿದ್ದಾಳು ? ಎಂದು ವೇಳೆ ಕೋಪಿಸಿಕೊಂಡು ಪ್ರಭಾವದಿಂದ ತನ್ನ ಕೈ ಮುಚ್ಚಿಕೊಂಡು ಮರೆಯಾಗಿ ಕುಳಿತಿರುವಳೆಂದರೆ ಕೇಯು ಬಲು ಹೆಚ್ಚು ಹೊತ್ತು ಕೋಪಗೊಳ್ಳುವ ಲ್ಲ. ಸ್ವರ್ಗಕ್ಕಾಗಿ ಹೊರಟುಹೋಗಿರಬಹುದೇ ಎಂದರೆ, ಕೇಯು ನನ್ನಲ್ಲಿ ಬದ್ಧಾನುರಾಗವುಳ್ಳವಳು ನನ್ನೆ ದಿವ್ಯವಾದ ಆಕೆಯನ್ನು ದೇವದ್ವೇಷಿಗಳಾದ ಅಸುರರೂ ಕಾರಿಸಿಕೊಂಡು ಹೋಗಲಾರರು. ಹೀಗಿದ್ದರೂ ಕೇಯು ಕಣ್ಣಿಗೇ ಕಾಣದೇ ಹೋದಳೆಂದರೆ ಏನೀ ಧಿಯು !” ಎಂದು ಚಿಂತಿಸುತ್ತಾ ಮುಂದೆ ಬಂದು, ಎಲಾ ! ಅದೃಷ್ಟವು ಪರಾಜ್ಞುಖವಾಗಿರುವವರಿಗೆ ಉದಯದ ಮೇಲೆ ದುಃಖವು ಒದಗುವುದು. ಇಗೋ ! ತ್ತು ಒಂದು ಕಡೆ, ಆ ಪ್ರಿಯೆಯ ವಿಯೋಗವು ಸಹಿಸು ದಕ್ಕೆ ಅಸಾಧ್ಯವಾಗಿ ಪ್ರಾಪ್ತವಾಗಿರುವುದು. ಹೊಸ ವಾದ ಮೋಘಗಳ ಉದಯದಿಂದ ಬಿಸಿಲಿನ ಹೆಸರಿಲ್ಲದೆ ತಿ ರವ್ಯವಾದ ದಿನಗಳೂ ಈಗಲೇ ಒದಗಿರುವುವು.” ಎಂದು ವ್ಯಧಿಸುತ್ತಾ ಮತ್ತೆ ನಕ್ಕು, “ರಾಜನೇ ಕಾಲಕ್ಕೆ ರಣನೆಂದು ಋಷಿಗಳೂ ಹೇಳುವಲ್ಲಿ ನಾನೇ ಮನ ನ ಸಂತಾಪವೃದ್ಧಿಯನ್ನು ಉಪೇಕ್ಷಿಸುತ್ತಿರುವೆನು. ನಾನೇಕೆ ಈ ಕಾರ್ಗಾಲವನ್ನು ನಿರಾಕರಿಸಬಾರದು ?” ಎಂದುಕೊಂಡು, ಹಾಗೆಯೇ ಮತ್ತೆ, “ಈ ಮಳೆಗಾಲವು ಪೇ ಚಿಹ್ನೆಗಳಿಂದಲೆ ನನಗೆ ರಾಜೋಪಚಾರ ಮಾ ತ್ತಿರಲು ಇದನ್ನು ನಾನೇಕೆ ನಿರಾಕರಿಸಲಿ ? ಇಗೋ ಂಚಿನ ಬಳ್ಳಿಯೆಂಬ ಚಿನ್ನವುಳ್ಳ ಈ ಮೋಡವು ನಗೆ ಬೆಳ್ಳೊಡೆಯು. ಕಂಪಿಸುತ್ತಿರುವ ನಿಚುಲ

ತರುಗಳ ಚಿಗುರು ಜೊಂಪೆಯೇ ಚಾಮರಗಳು. ಬೇಸಿಗೆಯು ಕಳೆದು ತಂಪಾಗಿರಲು, ಸುಂದರವಾಗಿ ಕೇಕೆಹಾಕುವ ಈ ನೀಲಕಂಠಗಳೇ ವಂದಿಗಳು. ಈ ವೋಡಗಳೇ ಧಾರೆ ಎಂಬ ಸಾರವನ್ನು (ನೀರು:-ಐಶ್ವರ್ಯ) ತರುವ ವ್ಯಾಪಾರಗಾರರು.” ಹೀಗೆ ಸುತ್ತಮುತ್ತಲಿರುವುದನ್ನು ಹೊಗಳುತ್ತಾ ಕುಳಿತರೇನಾಯಿತು. ಇರಲಿ ಈ ಕಾನನದಲ್ಲಿ ಆ ಪ್ರಿಯೆಯನ್ನು ಹುಡುಕುವೆನು.” ಎಂದು ಹಾಗೆಯೇ ಸುತ್ತಲೂ ನೋಡಿ, “ಅಯ್ಯೋ! ಹುಡುಕಲು ಹೊರಟ ನನಗೆ ವಿರಹವು ಹೊಗೆಯಾಡುತ್ತಿದ್ದುದು ಕಿಚ್ಚಿಂಧಂತಾಯಿತು. ಇಗೋ ಈ ಹೊಸ ಬಾಳೆಯ ಗಿಡವು ಕೊಂಚ ಕೆಂಪುಗೂಡಿದ, ಒಳನೀರಿನಿಂದ ಸೊಗಸಾದ, ಹೂಗಳಿಂದ, ಕೋಪಗೊಂಡ ಆಕೆಯ ಹನಿಗೂಡಿದ ಕಣ್ಣನ್ನು ನೆನಹಿಗೆ ತರುವುದು.” ಎಂದು ವ್ಯಥಿಸಿ, “ಅಯ್ಯೋ! ಇದೇ ಮಾರ್ಗವಾಗಿಯೇ ಆಕೆಯು ಹೋದಳೆಂದು ನಾನು ಹೇಗೆ ತಿಳಿಯಲಿ? ಹೊಸದಾಗಿ ಮಳೆಯಾಗಿರುವ ಈ ಕಾಡಿನಲ್ಲಿ ಈ ಮರಳಿನಲ್ಲಿ ಕಾಲಿಟ್ಟು ನಡೆದು ಹೋದುದೇ ಆದರೆ, ಹಿಮ್ಮಡಿಯು ಗುರುವಾದ ನಿತಂಬದ ಭಾರದಿಂದ ಹೆಚ್ಚುವಾಗಿಯೂ, ಆ ಹೆಜ್ಜೆಯು ಕಾಲಿನ ಅಲಕ್ಷರಸದಿಂದ ಕೆಂಪಾಗಿಯೂ ಇರಬೇಕು” ಎಂದುಕೊಂಡು ಮುಂದೆ ಹೋಗುತ್ತ, ಅಲ್ಲಿಂದ ಹುಲ್ಲಿನ ಹೆಪ್ಪನ್ನು ನೋಡಿ “ಆ ಮುಂಗೋಪಿಯು ಹೋದ ಹಾದಿಯನ್ನು ಹಿಡಿವ ಗುರುತು ಸಿಕ್ಕಿತೆ”ಂದು ನಲಿದು, “ಅಧರ ರಾಗವನ್ನು ತೊಳೆದುಕೊಂಡು, ಹೆಚ್ಚುವಾದ ನಾಭಿಗಿಂದು ಕೆಳಕ್ಕಿಳಿಯುವ, ಆಕೆಯು ಕೋಪದಿಂದ ಬಿಟ್ಟ ಕಂಬನಿಗಳಿಂದ

ಅಂಕಿತವಾಗಲು, ಹೋಗುತ್ತಿದ್ದವಳು ರೋಷದಿಂದ ಒಂದುಗಳಿಗೆ ನಿಂತು ತೆಗೆದೇಸಿದ, ಶುಕೋದರದಂತೆ ಶ್ಯಾಮವಾದ ಸ್ತನಾಂಶುಕವಿದು” ಎಂದು ಹತ್ತಿರ ಹೋಗಿ, ‘ಆಯ್ಯೋ! ಇಂದ್ರ ಗೋಸದ ಹುಳು ಹಿಡಿದಿರುವ ಹೊಸ ಹುಲ್ಲಿನ ಹೆಪ್ಪಿದು” ಎಂದು ಭಗ್ನ ಮನೋರಥನಾಗಿ “ಈ ನಿರ್ಜನವಾದ ವನದಲ್ಲಿ ಪ್ರಿಯೆಯು ಹೋದ ಮಾರ್ಗನ್ನು ಹೇಗೆ ತಿಳಿಯುವುದು” ಎಂದು ಶೋಕಿಸುವನು.

ಅಲ್ಲಿ ಮಳೆ ನೀರು ಕುಡಿದು ತಣ್ಣಗಿರುವ ಕಿಬ್ಬರಿಯ ಕಲ್ಲಿನ ಮೇಲೆ ಗಾಳಿಯಿಂದ ಶಿಖೆಯು ಹಾರುತ್ತಿರಲು, ಹೋಗುತ್ತಿರುವ ಮೇಘರಾಜಿಯನ್ನು ನೋಡುತ್ತಾ, ಕತ್ತನ್ನು ಮುಂದಕ್ಕೆ ಚಾಚಿ ಕೇಕೆ ಹಾಕುತ್ತ ನಿಂತಿರುವ ನವಿಲನ್ನು ನೋಡಿ, “ಇದನ್ನಾದರೂ ಕೇಳುವೆನು.” ಎಂದು ಹತ್ತಿರ ಹೋಗಿ “ಎಲೆ ನೀಲಕಂಠನೆ! ಈ ವನದಲ್ಲಿ ಉತ್ಕಂಠೆಯಾದ ನನ್ನ ಹೆಂಗಸನ್ನು ಕಂಡೆಯಾ? ಎಲೆ ಸಿತಾಪಾಂಗನೇ! ದೀರ್ಘಾಘಾಂಗೆಯಾದಾಕೆಯು ನಿನ್ನ ಕಣ್ಣಿಗೆ ಬಿದ್ದಳಿ?” ಎಂದು ಕೇಳಿ ಅದು ಗಮನಿಸದೆ ತನ್ನ ಪಾಡಿಗೆ ತಾನು ಕುಣಿಯುತ್ತಿರಲು, “ಇದೇಕೆ ಇಷ್ಟು ಹರ್ಷ ಪಡುತ್ತಿರುವುದು?” ಎಂದು ವಿಚಾರಿಸಿ, “ಆಹಾ! ನನ್ನ ಪ್ರಿಯೆಯು ನಷ್ಟವಾದುದರಿಂದ, ಹೂ ಗಾಳಿಗೆ ಹಾರುತ್ತಿರುವ ನಿಬಿಡವಾದ ತನ್ನ ಕಲಾಪಕ್ಕೆ ಎದುರಿಲ್ಲದೆ ಹೋಯಿತು ಎಂದು ನಲಿಯುತ್ತಿರುವುದು. ರತಿ ಕಾಲದಲ್ಲಿ ಬಿಚ್ಚಿ ಹೋದ, ಹೂ ಮುಡಿದ ಮುಡಿಯ

ನ್ನು ಕೈಯಲ್ಲಿ ಹಿಡಿದು ಆಡಿಸುವ ನನ್ನೊಡತಿಯಿದ್ದಿದ್ದರೆ, ಈ ನವಿಲೇನು ಮಾಡುತ್ತಿದ್ದಿತು? ಹೋಗಲಿ, ಇನ್ನೊಬ್ಬರ ದುಃಖದಲ್ಲಿ ಸಂತೋಷಪಡುವ ಇದನ್ನು ಇನ್ನು ಕೇಳಿ ನು” ಎಂದು ಮುಂದೆ ಹೋಗುವನು.

•

ಅಲ್ಲಿ ಗ್ರೀಷ್ಮಾಂತದಲ್ಲಿ ಹೆಚ್ಚಿದ ಮದವು ಒಂದು ಹೆಣ್ಣುಕೋಗಲಿಯು ನೇರಲೇ ಮರದಲ್ಲಿ ಕುಳಿತಿ ರಲು, “ಹಕ್ಕಿಗಳಲ್ಲಿಲ್ಲಾ ಇದು ಬಹಳ ಪಂಡಿತನಾದ ಜಾತಿಯು. ಇರಲಿ. ಇದನ್ನು ಪ್ರಾರ್ಥಿಸುವೆನು” ಎಂದು “ಎಲೆ ಕೋಕಿಲೆ! ಕಾಮಿಗಳು ನಿನ್ನನ್ನು ಮದನ ದೂತಿಯೆಂದೂ, ಕಾಮಿನಿಯರ ಮಾನವನನ್ನು ಮುರಿವ ಮನ್ಮಥನ ಅಪೋಘವಾದ ಅಸ್ತ್ರವೆಂದೂ ಹೇಳುವರು. ಪ್ರಿಯತಮೆಯಾದ ಆಕೆಯನ್ನಾದರೂ ನನ್ನ ಸವಿಾಪವನ್ನು ಹೊಂದಿಸು. ಅಥವಾ ನನ್ನನ್ನು ದರೂ ಕಲಭಾಷಿಣಿಯಾದ ಆ ಕಾಂತೆಯ ಬಳಿಗೆ ಕರೆದುಕೊಂಡು ಹೋಗು” ಎಂದು ಬೀಡಿಕೊಂಡು, ಅದು—“ಆಕೆಯು ನಿನ್ನನ್ನೇಕೆಬಿಟ್ಟು ಹೋದಳು?” ಎಂದು ಕೇಳಿದಂತೆ ಭಾವಿಸಿಕೊಂಡು “ಆಕೆಯು ಕೋಪಗೊಂಡುದುಂಟು. ಆದರೆ ಆಕೆಯು ಹಾಗೆ ಕೋಪಿಸಿಕೊಳ್ಳುವುದಕ್ಕೆ ನಾನೇನು ಮಾಡಿರುವೆನೋ ನನಗೆ ತಿಳಿಯದು. ಮುಖ್ಯವಾಗಿ, ಹೆಂಗಸರು ಕೋಪಗೊಳ್ಳಲು, ಗಂಡಂದಿರ ಮೇಲೆ ಅವರಿಗೆ ಇರುವ ಪ್ರಭುತ್ವವೇ ಸಾಕಾಗಿರಲು, ಬೀರೆಯೊಂದು ತನ್ನಾದರೂ ಏಕೆ ಬೀಕು?” ಎಂದು ಹೇಳಿ, ಅದು ತನ್ನ ಕೆಲಸವನ್ನು ತಾನು ಮಾಡಿಕೊಳ್ಳುತ್ತಿರಲು, “ಎಲೈ ನನ್ನ

ಕಥೆಯನ್ನು ಹೇಳುಕೊಳ್ಳುತ್ತಿರಲು ಕೇಳದೆ ನಡುವೆ ಮತ್ತೊಂದನ್ನು ತಂದಿಡುವುದಲ್ಲ! ಇತರರ ದುಃಖವು ಎಷ್ಟೇ ಹೆಚ್ಚಿದರೂ, ಲೋಕರು ಅದರ ವಿಚಾರವಾಗಿ ಬಲು ತಣ್ಣಗೆ ಸೊಗಸಾಗಿ ಮಾತನಾಡುವರು. ಆಸದ್ಗತನಾದ ನನ್ನ ಪ್ರಣಯದ ವ್ಯಥೆಯನ್ನು ಗಣಿಸದೆ ಅಧರದಂತೆ ಕೆಂಪಾಗಿರುವ ಈ ಜಂನೀರಳಿಯ ದೊರೆಗಾಯನ್ನು ಕಚ್ಚುವುದರಲ್ಲಿಯೇ ಈ ಮತ್ತೂ ಕೋಕಿಲೆಯು ವ್ಯಗ್ರವಾಗಿರುವುದಲ್ಲ!” ಎಂದು ವ್ಯಥಿಸಿ ಮತ್ತೆ, “ಹೀಗಿದ್ದರೂ ನನ್ನ ಪ್ರಿಯೆಯಂತೆ ಇದೂ ಮನೋಹರವಾದ ಕಂಠಸ್ವರವುಳ್ಳುದಾದುದರಿಂದ ನನಗೆ ಇದರಲ್ಲಿ ಕೋಪವಿಲ್ಲ. ಎಲ್ಲಾದರೂ ಸುಖವಾಗಿರಲಿ. ನಾವೆಲ್ಲಿಯಾದರೂ ಹುಡುಕಿಕೊಳ್ಳೋಣ” ಎಂದು ಮುಂದೆ ನಡೆದು, “ಆ! ಇದೋ! ಈ ತೆಂಕಣಿಂದ ಪ್ರಿಯೆಯ ಪದವಿನಾಶವನ್ನು ಸೂಚಿಸುವ ನೂಪುರರವನು ಕೇಳಿ ಬರುತ್ತಿರುವುದು”ಯೆಂದಲ್ಲಿ ಹೋಗುವನು. ಆದು ನೂಪುರಸಿಂಜಿತವಲ್ಲದೆ, ಮೇಘಗಳಿಂದ ತುಂಬಿದ ದಿಕ್ಕುಗಳನ್ನು ನೋಡಿ. ಮಾನಸ ಸರೋವರಕ್ಕೆ ಹಿಂತಿರುಗಲು ಹೊರಟಿರುವ ಹಂಪಪಕ್ಷಿಗಳ ಕೂಜಿತವಾಗಿರಲು, ಭಗ್ನಮನೋರಥನಾಗಿ, “ಇರಲಿ ಈ ಪಕ್ಷಿಗಳು ಸರಸ್ವನ್ನು ಬಿಡುವುದಕ್ಕಿಂತ ಮುಂಚಿಯೇ ಪ್ರಿಯೆಯು ಎತ್ತ ಹೋದಳೆಂಬುದನ್ನು ತಿಳಿದುಕೊಂಡು ಬಿಡಬೇಕು” ಎಂದು ಮುಂದೆ ಬಂದು, “ಎಲೈ ಜಲವಿಹಂಗಮ ರಾಜನೆ! ಮಾನಸ ಸರೋವರಕ್ಕೆ ಆಮೇಲೆ ಹೋಗುವೆಯಂತೆ; ಬುತ್ತಿ ಕಟ್ಟಿರುವೀ ತಾವರೆ ದಂಟನ್ನು ಬಿಡು; ಮತ್ತೆ ತೆಗೆದು

ಕೊಳ್ಳುವೆಯಂತೆ; ಪ್ರಿಯೆಯ ವಿರಹದಿಂದ ದುಃಖ ಸಾಗರದಲ್ಲಿ ಮುಳುಗಿರುವ ನನ್ನನ್ನು ಉದ್ಧರಿಸು. ಸತ್ತುರುಷರಿಗೆ ತಮ್ಮ ಕೆಲಸಕ್ಕಿಂತಲೂ ಶೋಕಾರ್ತರ ಕೆಲಸವೇ ಹೆಚ್ಚಲ್ಲವೆ?” ಎಂದು ಬೇಡಿ “ಯೇನು ಮಾನಸಕ್ಕೆ ಹೋಗುವ ಅವಸರದಲ್ಲಿರುವ ನಾನು ನೋಡಲಿಲ್ಲವೆನ್ನುವೆಯಾ? ಎಲೆ ಹಕ್ಕಿ! ಕುಪಿತಿಯಾದ ಆ ಕಾಂತಿಯು ಸರೋವರದ ತೀರದಲ್ಲಿ ನಿನ್ನ ಕಣ್ಣಿಗೆ ಬಿದ್ದಿರಬೇಕು. ಇಲ್ಲವಾದರೆ ಆ ಮಡದಿಯ ಬೆಡಗಿನ ನಡೆಯನ್ನು ಮತ್ತೆಲ್ಲಿ ತಾನೆ ಕಲಿಯುವೆ? ಕಳುವು ಮಾಲಿನ ಒಂದು ಭಾಗವಿರುವವನೇ ಎಲ್ಲದಕ್ಕೂ ಹೊಣೆಯು. ನೀನು ಆಕೆಯ ನಡೆಯನ್ನು ಅಪಹರಿಸಿದರೂ ಹೋಗಲಿ ನನ್ನ ಕಾಂತಿಯನ್ನು ತೋರಿಸಿ ಕೊಡು” ಎಂದು ಮುಂದೆ ನಡೆದು, ಅದು ಪುರ್ರನೆ ಹಾರಿ ಹೋಗಲು, ನಕ್ಕು, “ಇದು ಕಳ್ಳರನ್ನು ಶಿಕ್ಷಿಸುವ ರಾಜನೆಂದು ಭಯಪಟ್ಟು ಓಡಿಹೋಯಿತು” ಎಂದು ಮುಂದೆ ಹೋಗುವನು,

ಅಲ್ಲಿ ಒಂದು ಚಕ್ರವಾಕ ಮಿಥುನವನ್ನು ಕಂಡು, “ಎಲೆ! ರಥಾಂಗವೆಂದು ಹೆಸರುಳ್ಳ ಚಕ್ರವಾಕವೇ! ರಥಾಂಗದಂತೆ ವಿಸ್ತಾರವಾದ ನಿತಂಬ ಭಾಗವುಳ್ಳ ಹೆಂಡಿತಿಯಿಂದ ವಿಯುತನಾದ, ನೂರಾರು ಮನೋ ರಥಗಳಿಂದ ಕೂಡಿದ ಈ ರಥಿಯು ಕೇಳಿಕೊಳ್ಳುವನು” ಎಂದು ಹೇಳಿಕೊಂಡು, ಅದು ಕ್-ಕ್ ಎಂದುಕೊಳ್ಳಲು, “ನೀನು ಯಾರೆನ್ನುವಿಯಾ? ನಿನಗೆ ತಿಳಿಯದೆ? ಸೂರ್ಯ ಚಂದ್ರರೇ ನನ್ನ ಮಾತಾಮಹಸಿತಾ ಮಹರು, ಉರ್ವಶಿಯು ಭೂಮಿಯೂ ತಾವಾಗಿ

ವರಿಸಿದ ಪತಿಯು ನಾನು” ಎಂದು ಹೇಳಿ, ಹಾಗೂ ಉತ್ತರ ಕೊಡದಿರಲು ರೇಗಿ, “ಕೊಳದಲ್ಲಿ ಒಂದು ತಾವರೆ ಯೆಲೆಯ ಮರೆಯಲ್ಲಿದ್ದು ನಿನ್ನ ಸಹಚರಿಯು ಕಣ್ಣಿಗೆ ಕಾಣದಿರಲು ಎಲ್ಲಿಯೋ ದೂರಗತಳಾದಳೆಂದು ಅಳುವೆ ಯಲ್ಲವೆ? ಹೆಂಡತಿಯ ಮೇಲಿನ ಸ್ನೇಹದಿಂದ ವಿರಹ ಭೀತಿಯು ನಿನಗಿಷ್ಟಿದ್ದರೂ ದುಃಖಿತನಾದ ನನಗೆ ನನ್ನ ಕಾಂತೆಯ ಸಮಾಚಾರವನ್ನು ಹೇಳದೆಯಿರುವುದೂ ಸರಿಯೆ? “ಎಂದು ಬಯ್ಯುತ್ತಾ “ಹು! ನಮ್ಮಂತ ಹವರಲ್ಲಿ ದುರ್ವಿಧಿಯು ತನ್ನ ಪ್ರಭಾವವನ್ನು ತೋರಿಸುವುದು.” ಎಂದು ತಾನೇ ಸಮಾಧಾನ ಹೇಳಿ ಕೊಳ್ಳುತ್ತ ಮುಂದೆ ಹೋಗುವನು.

ಅಲ್ಲಿ ಒಂದು ದುಂಬಿಯು ಝಂಕಾರದಿಂದ ಸುಂದರವಾದ ತಾವರೆಯನ್ನು ಕಂಡು ‘ಹೀಗೆಯೇ ಸಸೀ ತ್ಯಾರವಾಗಿ ಆಕೆಯ ವದನವನ್ನು ಚುಂಬಿಸುತ್ತಿದ್ದ ನಾನು ಇಲ್ಲಿಂದ ಮುಂದೆ ಹೋಗಲಾರನು. ಇಲ್ಲಿಯೇ ಇದ್ದು ಈ ಕಮಲದಲ್ಲಿರುವ ದುಂಬಿಯೊಡನೆ ಸ್ನೇಹ ಮಾಡಿಕೊಳ್ಳುವೆನು ಇಲ್ಲಿಂದ ಮುಂದೆ ಹೋಗಿ ಪಶ್ಚಾತ್ತಾಪ ಪಡದಂತಿರಲಿ’ ಎಂದು ಆ ಮಧುಕರವನ್ನು ಸಂಬೋಧಿಸಿ, ‘ಮದಿರಾಕ್ಷಿಯು ಎಲ್ಲಿ ಹೋದಳು ಹೇಳು’ ಎಂದು ಕೇಳಿ, ಹಾಗೆಯೇ, “ಅಥವಾ ನೀನು ಆಕೆಯನ್ನು ನೋಡಲಿಲ್ಲ. ಹಾಗೆ ನೋಡಿ, ಆಕೆಯ ಉಚ್ಛ್ವಾಸದ ಸುಗಂಧವು ನಿನಗೆ ದೊರೆತಿದ್ದರೆ, ಈ ಪುಂಡರೀಕದಲ್ಲಿ ನಿನಗೆ ಮನಸ್ಸಿರುತ್ತಿದ್ದಿತೇನು?” ಎಂದು ಅದನ್ನು ಬಿಟ್ಟು ಮುಂದೆ ಹೋಗಿ, ಹೆಣ್ಣಾನೆಯೊಡನೆ ವಿಹರಿಸುತ್ತಾ ನೀಪ

ವೃಕ್ಷದ ಕೆಳಗೆ ಕುಳಿತಿರುವ ಆನೆಯ ಬಳಿಗೆ ಹೋಗಿ ಸಲ್ಲಕಿಯ ಹೊಸ ಚಿಗುರನ್ನು ಹೆಣ್ಣಾನೆಯ ಕಯ್ಯಿಂದ ಸ್ವೀಕರಿಸಿ ಭೋಜನ ಮಾಡುತ್ತಿರುವುದರಿಂದ ಹೋಗುವುದು ಸರಿಯಲ್ಲವೆಂದು ಅದರ ಊಟವು ಪುಗಿದ ಮೇಲೆ ಹತ್ತಿರ ಹೋಗಿ, 'ಬಾಲಚಂದ್ರಕಲೆಯಂತಿರುವ ಜಾಜಿಯ ಹೂವನ್ನು ಮುಡಿವಿರುವ ಸ್ತ್ರೀಯಾವನೆಯಾದ ಆಕೆಯನ್ನು ಕಂಡೆಯಾ?' ಎಂದು ಕೇಳಿ ಅದರ ಬೃಂಹಿತದಿಂದ ಸಂತುಷ್ಟನಾಗಿ 'ನಾವಿಬ್ಬರೂ ಸಮಾನಧರ್ಮಿಗಳು. ಅದರಿಂದ ನನ್ನಲ್ಲಿ ನಿನಗೆ ಪ್ರೀತಿಯಿರುವುದು. ನನ್ನನ್ನು ಪೃಥ್ವೀಭೃತ್ಯುಗಳಾದ ಕ್ಷತ್ರಿಯರಿಗೆ ಅಧಿಪತಿಯೆಂದು ಹೇಳುವರು. ನೀನು ನಾಗಾಧಿರಾಜನು ನನಗೆ ಅರ್ಥಿಗಳಲ್ಲಿರುವ ದಾನಪ್ರವೃತ್ತಿಯೂ ನಿನಗೂ ಸಂತತವಾಗಿರುವುದು. ಸ್ತ್ರೀ ರತ್ನಗಳಲ್ಲಿ ಉರ್ವಶಿಯು ನನಗೆ ಕಾಂತಿಯು. ನಿನಗೆ ಈ ಹೆಣ್ಣಾನೆಯು ಹೀಗೆ ಸರ್ವವೂ ನಮ್ಮಿಬ್ಬರಿಗೂ ಸಮನಾಗಿದ್ದರೂ, ಪ್ರಿಯಾವಿರಪಟುಂದುಂಟಾಗುವ ವ್ಯಥೆಯನ್ನು ಮಾತ್ರ ನೀನು ಎಂದೆಂದಿಗೂ ಅನುಭವಿಸಬೇಡ. ಎಲ್ಲಾದರೂ ಚೆನ್ನಾಗಿರು. ನಾನು ಹುಡುಕಿಕೊಂಡು ಹೋಗುವೆನು' ಎಂದು ಮುಂದೆ ಹೋಗಿ, 'ಇದು ಸುರಭಿಕಂದರವೆಂದು ಪ್ರಸಿದ್ಧವಾದ ವಿಶೇಷ ರಮಣೀಯವಾದ ಪರ್ವತವು. ಇದು ಅಪ್ಸರಸೆಯರಿಗೆ ಪ್ರಿಯವಾದುದು ಒಂದುವೇಳೆ ಆ ಉರ್ವಶಿಯು ಇಲ್ಲೇ ದೊರೆತರೂ ದೊರೆಯಬಹುದು' ಎಂದು ಕೊಂಡು ಅವೇಳೆಗೆ ಅಂಧಕಾರ ಪ್ರಾಪ್ತಿಯಾಗಲು ಮಿಂಚಿನ ಬೆಳಕಿನಿಂದ ನೋಡುವುದಕ್ಕೆ ಅದೂ ಇಲ್ಲ

ದಿರಲು ವ್ಯಥೆಪಟ್ಟು ಆ ಪರ್ವತವನ್ನು ಕುರಿತು, “ಎಲೆ ಪರ್ವತವೆ! ತುಂಬಿ ಬೆಳೆದ ಮೆಯ್ಯುಳ್ಳ, ನಿತಂಬಪತಿ ಯೂ ಗುರುಸ್ತನಪುಳ್ಳವಳೂ ಆದ ಆಕೆಯು ಮನ್ಮಥನ ಮನೆಯಾದ ಈ ಕಾಡಿನಲ್ಲಿನಾದರೂ ಇರುವಳೆ?” ಎಂದು ಕೇಳಿ ಪ್ರತ್ಯಾತ್ತರ ಬರದಿರಲು ‘ದೂರದಿಂದ ಕೇಳುವುದಿಲ್ಲ, ಹತ್ತಿರ ಹೋಗುವೆನು’ ಎಂದು ಹೋಗಿ “ಎಲೆ ಪರ್ವತನಾಥನೆ, ನನ್ನಿಂದ ಬಿಡಲ್ಪಟ್ಟು ಒಬ್ಬಳೇ ತಿರುಗುತ್ತಿದ್ದ ಸರ್ವಾಂಗಸುಂದರಿಯಾದ ಆ ನನ್ನ ಕಾಂತಿಯನ್ನು, ಈ ವನೋದ್ದೇಶದಲ್ಲಿ ನೀನು ನೋಡಿ ದೆಯಾ?” ಎಂದು ಕೇಳಿ ಅಲ್ಲುಂಟಾದ ಪ್ರತಿಶಬ್ದವನ್ನು ಪ್ರತ್ಯಾತ್ತರವೆಂದುಕೊಂಡು ‘ಕಾಗಾದರೆ ನನ್ನ ಕಾಂತಿಯೆಲ್ಲಿ?’ ಎಂದು ಕೇಳಿ ಉತ್ತರ ಬರದಿರಲು ಪ್ರತಿ ಧ್ವನಿಯೆಂದು ಆಗ ತಿಳಿದು, ‘ದಣಿದಿರುವೆನು. ಈ ಗಿರಿನದಿಯ ದಡದಲ್ಲಿ ಕುಳಿತು ಈ ಅಲೆಗಳಮೇಲೆ ಬರುವ ಗಾಳಿಯನ್ನು ಸೇವಿಸುವೆನು’ ಎಂದು ಅಲ್ಲಿ ಕುಳಿತುಕೊಳ್ಳುವನು.

ಹೊಸ ನಿರೀನಿಂದ ಕಲುಷವಾಗಿರುವ ನದಿಯನ್ನು ನೋಡಿ ಅದರಲ್ಲಿ ಪ್ರೀತಿಯನ್ನು ಪಡೆದು, ‘ಅಸಹನೆಯಾದಾಕೆಯು ಭ್ರೂಭಂಗದಿಂದಲೂ, ಗಾಬರಿಯಾಗಿ ಚದುರಿರುವ ನೀರುಹಕ್ಕಿಗಳೆಂಬ ನಡುಕಟ್ಟಿನಿಂದಲೂ ತಡೆವ ಒಡಸದಲ್ಲಿ ಜಾರಿರುವ ಒಟ್ಟಿಯನ್ನು ಎಳೆದು ಕೊಳ್ಳುತ್ತಿರುವಂತೆ ಕಾಣುವ ನೊರೆಯಿಂದಲೂ ಕೂಡಿ ಅಲ್ಲಿಗಲ್ಲಿಗೆ ನಿಂತು ನಿಂತು, ಸುತ್ತಿಕೊಂಡು ಸುತ್ತಿ ಕೊಂಡು ಮುಂದೆಮುಂದೆಹೋಗುತ್ತಿರುವ ಈ ನದಿಯಾಗಿರಬೇಕು’ ಎಂದು ನಿರ್ಧರಿಸಿ, ಅದಕ್ಕೆ ಕೈಮುಗಿದು

‘ಎಲೆ ! ನಿನ್ನಲ್ಲಿಯೇ ಮನಸ್ಸಿಟ್ಟುಕೊಂಡು, ಪ್ರಿಯ ವಾದಿಯಾಗಿ, ತವ್ವು ಮಾಡುವುದು ಎಂಬುದನ್ನೇ ಕಾಣದ ನನ್ನಲ್ಲಿ ಯಾವ ಅಪರಾಧವನ್ನು ಕಂಡೆ ? ನಿನಗೆ ದಾಸನಾದ ನನ್ನನ್ನು ಯಾತಕ್ಕೆ ತೊರೆದೆ ?’ ಎಂದು ಕೇಳಿಕೊಂಡರೂ ನದಿಯು ಪ್ರಸನ್ನವಾಗದಿ ರಲು, ‘ಊರ್ವಶಿಯು ಪುರೂರವನನ್ನು ಬಿಟ್ಟು ಸಮುದ್ರವನ್ನು ಎಂದಿಗೂ ಸೇರಳು ಅದರಿಂದ ಇದು ನದಿಯೇ ಆಗಿರಬೇಕು. ಇರಲಿ. ಶ್ರೀಯಸ್ಸೆಂಬುದು ನಮಗೆ ತಿಳಿಯದೆಯೇ ಪ್ರಾಪ್ತವಾಗುವುದು. ಆಕೆಯು ನನಗೆ ಕಾಣದೆ ಮಾಯವಾದ ಆಯೆಡೆಗೇ ಹೋಗುವೆನು’ ಎಂದುಕೊಂಡು, ಅಲ್ಲಿದ್ದ ರಕ್ತಕದಂಬವನ್ನು ಗುರ್ತಿಸಿ, ಬೇಸಿಗೆಯ ಕೊನೆಯಲ್ಲಾಗುವ ಅದರ ಹೂವನ್ನು, ಇನ್ನೂ ಚೆನ್ನಾಗಿ ಅರಳದೆಯೇ ಇದ್ದರೂ, ತೆಗೆದು ಊರ್ವಶಿಯು ಮುಡಿದುಕೊಂಡುದನ್ನು ನೆನೆದು, ಇದೇ ಆಕೆಯು ಹೋದ ಮಾರ್ಗವೆಂದು ನಿಶ್ಚಯಿಸಿಕೊಂಡು ಅತ್ತಕಡೆಯೇ ಹೋಗುವನು.

ಅಲ್ಲಿರುವ ಒಂದು ಸಾರಂಗವನ್ನು ಕಂಡು ಅದ ರಿಂದೇನಾದರೂ ತನ್ನ ಪ್ರಿಯೆಯ ವರ್ತಮಾನವು ತಿಳಿದೀತೆನೋ ಎಂದು ‘ಕಪ್ಪಗಿರುವೀ ಸಾರಗವು ವನ ಲಕ್ಷ್ಮಿಯು ಅರಣ್ಯದ ಸೊಬಗನ್ನು ನೋಡಲು ಬಿಟ್ಟಿರುವ ಕಣ್ಣಿನಂತೆ ಇರುವುದು’ ಎಂದು ವರ್ಣಿಸಿ, ಮರಿಗೆ ಹಾಲು ಕೊಡುತ್ತಿರುವ ತನ್ನ ಕೆಳದಿಯನ್ನು ಕತ್ತು ತಿರುಗಿಸಿಕೊಂಡು ನೋಡುತ್ತಿರುವ ಆ ಸಾರ ಗವು ತನ್ನನ್ನು ಗಣಿಸದಿದ್ದರೂ ಚಿಂತೆಯಿಲ್ಲವೆಂದು, ಅದನ್ನು ಸಂದೋಧಿಸಿ ‘ಎಲೆ ಯೂಧಪತಿಯೆ ! ನೀನು


ಈ ವನದಲ್ಲಿ ನನ್ನ ಪ್ರಿಯೆಯನ್ನು ಕಂಡೆಯಾ ? ಆಕೆಯ ಗುರುತನ್ನು ಹೇಳುವೆನು ಕೇಳು. ನಿನ್ನ ಸಹಚರಿಯಂತೆ ವಿಸ್ತಾರವಾದ ಕಣ್ಣುಳ್ಳವಳು. ಹಾಗೆಯೇ ಲಕ್ಷಣವಾದ ನೋಟವುಳ್ಳವಳು” ಎಂದು ಹೇಳಿದರೂ ಗಮನಿಸದೆ ತನ್ನ ಹೆಂಡಿತಿಯ ಕಡೆಗೇ ತಿರುಗಿದುದನ್ನು ನೋಡಿ, “ದುರ್ದಶಿಗಳಲ್ಲಿ ಅವಮಾನವಾಗುವುದೂ ಸರಿಯೆ!” ಎಂದು ಮುಂದೆ ಹೋಗಿ, ಅಲ್ಲಿ ಕಲ್ಲಿನ ಹೊಳ್ಳಿನಲ್ಲಿ ಕೆಂಪಗಿರುವ ಏನೋ ಒಂದನ್ನು ಕಂಡು, “ಸಿಂಹವು ಬೇಟೆಯಾಡಿದ ಮೃಗದ ಮಾಂಸದ ಚೂರಾದರೆ ಇಷ್ಟು ಪ್ರಭಿಯೆಲ್ಲಿಯದು ? ಒಂದು ವೇಳೆ ಬಿಂಕಿಯ ಕಿಡಿಯಿರಬಹುದೇ, ಎಂದರೆ, ಈಗತಾನೇ ಮಳೆಯಾಗಿರುವುದು. ಇದನ್ನು ತೆಗೆದುಕೊಳ್ಳುವುದಕ್ಕೆ ಸೂರ್ಯನೇನಾದರೂ ಕರವನ್ನು ನೀಡಿರುವನೋ ಎಂಬಂತಿರುವ, ರಕ್ತಾಶೋಕಕ್ಕೆ ಸಮಾನವಾದ ಕಾಂತಿಯುಳ್ಳ ಇದು ರತ್ನವೆ ಆಗಿರಬೇಕು. ನನ್ನ ಮನಸ್ಸನ್ನು ಅಪಹರಿಸಿರುವ ಇದನ್ನು ತೆಗೆದುಕೊಳ್ಳುವೆನು.” ಎಂದುಕೊಂಡು ಕೈ ನೀಡಿ, ಹಾಗೆಯೇ,—“ಆಯ್ಯೋ ! ಈ ಮಣಿಯು ಮನ್ಮಾರವುಷ್ಟವನ್ನು ಮುಡಿದಿರುವ ಆಕೆಯ ಕಬರಿಯಲ್ಲಿ ಇರುವುದಕ್ಕೆ ಯೋಗ್ಯವಾದುದು. ಅಂಥಾ ಪ್ರಿಯೆಯೇ ದುರ್ಲಭಳಾಗರಲು, ಈ ಮಣಿಯನ್ನು ತೆಗೆದುಕೊಂಡು, ಏತಕ್ಕೆ ನನ್ನ ಕಣ್ಣೀರಿಂದ ಕೆಡಿಸಲಿ?” ಎಂದು ಸುಮ್ಮನಾಗುವನು.

ಆಗ “ವತ್ಸ ! ತೆಗೆದುಕೋ, ತೆಗೆದುಕೋ. ಪಾರ್ವತೀ ದೇವಿಯ ಚರಣ ರಾಗದಿಂದ ಜನಿಸಿದ ಸಂಗಮನೀ


ಯ ಮಣಿಯು ಇದು. ಇದನ್ನು ಧರಿಸಿದವರು ಪ್ರಿಯ: ಜನರನ್ನು ಬಹು ಬೇಗ ಹೊಂದುವರು.” ಎಂದು ಆಕಾಶವಾಣಿಯಾಗಲು, ಯಾರು ಹೀಗೆ ನನಗೆ ಅಪ್ಪಣೆ ಮಾಡುವರೆಂದು ನೋಡಿ ಭಗವಂತನಾದ ಚಂದ್ರನ ಅನುಗ್ರಹವೆಂದು ತಿಳಿದು, “ನಿಮಗ್ನ ಮಧ್ಯೆಯಾದಾಕೆ ಯನ್ನು ನನಗೆ ದೊರಕಿಸಿ ಕೊಟ್ಟುದೇ ಆದರೆ, ಈಶ್ವರನು ಬಾಲಚಂದ್ರನನ್ನು ಧರಿಸುವಂತೆ ನಿನ್ನನ್ನು ಶಿಖಾಮಣಿಯನ್ನಾಗಿ ಧರಿಸುವೆನು” ಎಂದು ಆ ಸಂಗಮನೀಯಕ್ಕೆ ಹರಕೆ ಹೊತ್ತು, ಅದನ್ನು ತೆಗೆದು ಕೊಂಡು, ಅಲ್ಲಿರುವ ಒಂದು ಬಳ್ಳಿಯನ್ನು ನೋಡಿ, “ಇದೇನು? ಹೂವಿಲ್ಲದಿದ್ದರೂ, ಈ ಲತೆಯನ್ನು ನೋಡಿ ನನಗೆ ಅತಿ ಪ್ರೀತಿಯು ಆಗುತ್ತಿರುವುದು. ಇದಾದರೋ, ಮೇಘ ಜಲವು ಚಿಗುರನ್ನು ತೆಳುವಾಗಿ ನೆನೆಯಿಸಿರಲು, ಕಣ್ಣೀರಿಂದ ತೊಳೆದ ಚೆಂದುಟಿಯು ಳ್ಳವಳಂತೆ; ಹೂವಿನ ಕಾಲವು ಕಳೆದು ಒಂದೂ ಹೂವಿಲ್ಲದೆ ಇರಲು ಅಭರಣಗಳನ್ನೇ ತೊಡದೇ ಇದ್ದವಳಂತೆ; ದುಂಬಿಯು ಶಬ್ದವಿಲ್ಲದಿರಲು, ಚಿಂತೆಯಿಂದ ಮೌನವಾಗಿ ಕುಳಿತಿರುವಳಂತೆ, ಕಾಲಿಗೆ ಬಿದ್ದರೂ ನನ್ನನ್ನು ಕೇಳದೆ ಹೋಗಿ, ಆಮೇಲೆ ಜನಿಸಿರುವ ಅನುತಾಪವುಳ್ಳ ಆ ಊರ್ವಶಿಯಂತೆಯೇ ಕಾಣುವುದು. ಅದರಿಂದ ಪ್ರಿಯೆಯಂತೆಯೇ ಇರುವ ಈ ಲತೆಯನ್ನು ಆಲಂಗಿಸುವೆನು” ಎಂದು ಆ ಬಳ್ಳಿಯನ್ನು ತಬ್ಬಿಕೊಳ್ಳಲಾ, ಅದೇ ಬಳ್ಳಿಯೇ ಸಂಗಮನೀಯದ ಪ್ರಭಾವದಿಂದ ಊರ್ವಶಿಯಾಗುವುದು. ರಾಜನು ಅಂಗಸ್ಪರ್ಶ ಸುಖವನ್ನು ಅನುಭವಿಸುತ್ತಾ, ಇನ್ನೂ

ಆದರಲ್ಲಿ ನಂಬಿಕೆ ಪಡದೆ, “ನಾನು ಪ್ರಿಯೆಯೆಂದು ತಿಳಿಯುತ್ತಿರುವುದೇ ಒಂದು ಕ್ಷಣದಲ್ಲಿ ಹಾಗಾಗದೇ ಹೋದೀತು. ಆದುದರಿಂದ ನಾನು ಪ್ರಿಯೆಯ ಅಂಗದ ಸ್ಪರ್ಶವನ್ನು ಹೊಂದಿದರೂ ತಟ್ಟನೆ ಕಣ್ಣು ಬಿಡಲಾರೆನು” ಎಂದು ಹಾಗೆಯೇ ಒಂದು ಗಳಿಗೆಯಿದ್ದು, ಕೊನೆಗೆ ನಿದಾನವಾಗಿ ಕಣ್ಣು ಬಿಟ್ಟು ಎದುರಿಗಿರುವ ಊರ್ವಶಿಯನ್ನು ನೋಡಿ, “ಪ್ರಿಯೆ! ನಿನ್ನ ವಿರಹವೆಂಬ ಅಂಧ ಕಾರದಲ್ಲಿ ಬಿದ್ದಿದ್ದ ನನಗೆ ನೀನು ದೊರೆತುದು ಹೋಗಿದ್ದ ಪ್ರಾಣಗಳು ಮರಳಿಬಂದಂತಾಯಿತು” ಎಂದು ನಲಿಯುವನು. ಆಕೆಯೂ, “ನಾನೂ ಮನೋದೃಷ್ಟಿಯಿಂದಲೇ ಎಲ್ಲವನ್ನೂ ನೋಡುತ್ತಿದ್ದೆನು” ಎಂದು, ತನಗೆ ಸಂಭವಿಸಿದ ದುರವಸ್ಥೆಯನ್ನೆಲ್ಲಾ “ನೀನಷ್ಟು ದಿವಸ ನನ್ನನ್ನು ಬಿಟ್ಟು ಹೇಗಿದ್ದೆ?” ಎಂದು ಆಶ್ಚರ್ಯ ಪಡುತ್ತಿರುವ ರಾಯನಿಗೆ ಅರಿಕೆ ಮಾಡುವಳು. ಆತನು, “ಸುಂದರಿ ! ಸ್ವಲ್ಪ ಹಾಗೆಯೆ ನಿಂತುಕೊ” ಎಂದು ಆ ಸಂಗಮನೀಯವನ್ನು ಆಕೆಗೆ ಅಲಂಕರಿಸುವನು. ಆಮೇಲೆ ಊರ್ವಶಿಯು “ರಾಜಧಾನಿಯಿಂದ ಬಂದು ಬಹಳ ದಿನವಾಯಿತು” ಎಂದು ಜ್ಞಾಪಿಸುವಳು. ಮಹಾರಾಜನಿಷ್ಟದಂತೆ ಮಿಂಚೆಂಬ ಪತಾಕೆಯಿಂದಲೂ, ಸುರಧನುಗಳೆಂಬ ಚಿತ್ರಗಳಿಂದಲೂ ಕೂಡಿರುವ, ಹೊಸ ನೋಡವೆಂಬ ವಿಮಾನದಲ್ಲಿ ಕುಳಿತು, ಇಬ್ಬರೂ ಹೊರಟು ಹೋಗುವರು.

ಇಂತಿದು ಚತುರ್ಥಾಕಂವು.



ಪಂಚಮಾಂಕ



ನಂದನವನವೇ ಮೊದಲಾದ ಪ್ರದೇಶಗಳಲ್ಲಿ ಊರ್ವಶೀ ಸಹಾಯನಾಗಿ ವಿಹರಿಸುತ್ತಿದ್ದ ರಾಜನು ಹಿಂದಿರುಗಿ ಬಂದು ರಾಜಧಾನಿಯನ್ನು ಸೇರಿ, ರಾಜ್ಯಭಾರವನ್ನು ಮಾಡುತ್ತಾ ಸುಖದಿಂದಿದ್ದನು. ಆತನಿಗೆ ಸಂತಾನವಿಲ್ಲವೆಂಬುದೊಂದು ವಿನಾ ಇನ್ನಾವ ಯೋಚನೆಯೂ ಇರಲಿಲ್ಲ.

ಹೀಗಿರಲು ಒಂದಾನೊಂದು ದಿನ ಯೇನೋ ವಿಶೇಷವೆಂದು ಅರಸನು ದೇವಿಯೊಡನೆ ಗಂಗಾ ಯಮುನಾ ಸಂಗಮದಲ್ಲಿ ಮೀಯುವುದಕ್ಕೆ ಹೋಗಿದ್ದನು. ಆಗ ಅವರ ಅಲಂಕಾರಕ್ಕೆಂದು ಜೇಟಿಯು, ತಾಳೆಯ ಗರಿಯ ಬೀಸಣಿಗೆಯನ್ನು ಮುಚ್ಚಿದ ಒಂದು ತಟ್ಟೆಯಲ್ಲಿ ರತ್ನಾಭರಣಗಳನ್ನೆಲ್ಲಾ ಇಟ್ಟುಕೊಂಡು ಹೋಗುತ್ತಿರಲು, ಅರಮನೆಯಲ್ಲಿ ಸಾಕಿದ್ದ ಒಂದು ಗಿಡಗವು ಸರ್ರನಿಳಿದು ಮಾಂಸವೆಂಬ ಭ್ರಾಂತಿಯಿಂದ ಸಂಗಮನೀಯವೆಂಬ ಮನೆಯನ್ನು ಹಾರಿಸಿಕೊಂಡು ಹೋಯಿತು.

ಇದನ್ನು ತಿಳಿದ ರಾಜನು ಊರ್ವಶಿಯನ್ನು ದೊರಕಿಸಿದ ಮನೆಯು ಹೋಯಿತಲ್ಲಾ ಎಂಬ ಆಕ್ರೋಶದಿಂದ ಧನುವನ್ನು ತೆಗೆದುಕೊಳ್ಳುವುದರೊಳಗಾಗಿ ಆ ಹಕ್ಕಿಯು, “ ಆ ಮನೆಯ ಪ್ರಭೆಯೆಂಬ ಚಿಗುರಿ

ನಿಂದ ದಿಕ್ಕುಗಳಿಗೆ ಅಶೋಕದ ಚಿಗುರಿನ ಕಿವಿಯೊಡವೆಯನ್ನು ಮಾಡುವಂತೆ ಸುತ್ತುತ್ತಾ ಅಲಾತ ಚಕ್ರ (ದೀವಟಿಗೆಯ ಸಲಾಮು) ಭ್ರಮೆಯನ್ನುಂಟುಮಾಡುತ್ತಾ ರಾತ್ರಿಯಲ್ಲಿ ನೋಡದ ನಡುವೆ ಮೆರೆಯುವ ಅಂಗಾರಕ ನಕ್ಷತ್ರದಂತೆ ಶರಪಥವನ್ನು ತಿಕ್ರಮಿಸುವುದು. ರಾಜನೂ “ಆ ಹಕ್ಕಿಯು ಸಂಜೆಗೆ ಯಾವುದಾದರೂ ಮರೆದ ಮೇಲೆ ಕೂಡುವುದು. ಆಗ ಅದನ್ನು ಹೊಡೆದು ಮಣಿಯನ್ನು ತರುವುದು” ಎಂದು ಆಜ್ಞಾಪಿಸುವನು.

ಆ ವೇಳೆಗೆ ಆಗಲೆ ಮತ್ತೊಬ್ಬನು ಧನುರ್ಧಾರಿಯಿಂದ ಆಹತವಾಗಿ, ಆ ಹಕ್ಕಿಯು ಬಿದ್ದು ಹೋಗಲು, ಆ ಮಣಿಯನ್ನು ಆ ಹಕ್ಕಿಯನ್ನೂ ಹೊಡೆದ ಶರವನ್ನೂ ಸಹ ತೆಗೆದುಕೊಂಡು ಕಂಚುಕಿಯು ಬಂದು ರಾಯನಿಗೊಪ್ಪಿಸಲು, ರಾಯನು ಸಂತುಷ್ಟನಾಗಿ, ಆ ಶರದಲ್ಲಿ “ಊರ್ವಶೀ ಪುರೂರವ ಸಂಭವನಾದ ಆಯುವಿನ ಬಾಣವಿದು. ದ್ವೇಷಿಸಿದವರ ಆಯುಷ್ಯವನ್ನು ತೊಡೆಯುವುದು” ಎಂದು ಬರೆದಿರುವುದನ್ನು ನೋಡಿ ಅಶ್ಚರ್ಯಪಟ್ಟು, ವಿದೂಷಕನನ್ನು ಕುರಿತು, “ವಯಸ್ಯ! ಆ ನೈಮಿಷಾರಣ್ಯದಲ್ಲಿ ನಡೆದ ಯಜ್ಞ ಕಾಲದಲ್ಲಿ ವಿನಾ ಮತ್ತಾವಾಗಲೂ ಆಕೆಯನ್ನು ನಾನು ಬಿಟ್ಟಿದ್ದುದಿಲ್ಲವಾದರೂ. ಆಕೆಯಲ್ಲಿ ನಾನು ಗರ್ಭಚಿಹ್ನೆಯನ್ನು ಕಾಣಲಿಲ್ಲ. ಕಪ್ಪಾದ ಸ್ತನಾಗ್ರವನ್ನು ನೋಡಲಿಲ್ಲ. ಲವಲೀಲತೆಯ ಚಿಗುರಿನಂತೆ ಬೆಳ್ಳಿಗಿರುವ ಮುಖ ಕಾಂತಿಯನ್ನು ನೋಡಲಿಲ್ಲ. ಆಕೆಯು ಅಲಸ್ಯ ಪಡುತ್ತಿದ್ದು

ದನ್ನಂತೂ ನೋಡಲೇ ಇಲ್ಲ” ಎಂದು ಹೇಳಿ ವಿಚಾರಿಸುವನು. ವಿದೂಷಕನು, “ವಾನುಷೀ ಧರ್ಮವನ್ನು ದಿವ್ಯ ವನಿತೆಯಾದ ಆಕೆಯಲ್ಲಿ ಭಾವಿಸದಿರು. ಆಕೆಯು ಎಲ್ಲವನ್ನೂ ಏತಕ್ಕಾಗಿ ಮುಚ್ಚಿಟ್ಟಿರುವಳೋ, ಯಾರು ಬಲ್ಲರು?” ಎಂದು ರಾಯನಿಗೆ ಅರಿಕೆ ಮಾಡುವನು.

ಆಷ್ಟರಲ್ಲಿಯೇ ಚ್ಯವನಾಶ್ರಮದಿಂದ ಬಂದ ಒಬ್ಬ ತಾಪಸಿಯು, ಆ ಹಕ್ಕಿಯನ್ನು ಹೊಡೆದ ಕುಮಾರನನ್ನು ಕರೆದು ತಂದು ರಾಯನಿಗೆ ಗೊಪ್ಪಿಸುವಳು. ತಂದೆ ಮಕ್ಕಳೆಂಬ ಸಂಬಂಧವನ್ನು ಅವರವರ ಅಂಗಗಳೇ ಉದ್ಘೋಷಿಸುತ್ತಿರಲು, ರಾಯನು, ಆ ಕುಮಾರನನ್ನು ನೋಡಿ ವಾತ್ಸಲ್ಯದಿಂದ ಹೃದಯವು ಉಬ್ಬಿ, ಮನಸ್ಸು ಪ್ರಸನ್ನವಾಗಿರಲು, ತನಗೆ ನಮಸ್ಕರಿಸಿದ ಆತನನ್ನು ತಬ್ಬಿಕೊಳ್ಳುವನು. ತಾಪಸಿಯೂ ಆತನಿಗೆ “ಊರ್ವಶಿಯು ಈತನನ್ನು ಇನ್ನೂ ಮಗುವಾಗಿರುವಾಗಲೇ ಕರೆತಂದು ಆಶ್ರಮದಲ್ಲಿ ಬಿಟ್ಟಳು. ಈತನಿಗೆ ಚ್ಯವನ ಭಗವಾನರು ಕ್ಷತ್ರಿಯೋಚಿತವಾದ ಸಂಸ್ಕಾರಗಳನ್ನೆಲ್ಲಾ ಮಾಡಿ, ಧನುರ್ವೇದವನ್ನು ಕಲಿಸಿದರು. ಈತನು ಇಂದು ಸಮಿತ್ಕುಶಾರ್ಥವಾಗಿ ಹೋಗಿದ್ದು, ಮಾಂಸವನ್ನು ಬಾಯಲ್ಲಿ ಕಚ್ಚಿಕೊಂಡು, ಮರದ ಮೇಲೆ ಕೂತುಕೊಳ್ಳುತ್ತಿದ್ದ ಹಕ್ಕಿಯನ್ನು ಹೊಡೆದನು. ಆದುದರಿಂದ ಚ್ಯವನ ಭಗವಾನರು ಇವನನ್ನು ಕರೆದುಕೊಂಡು ಹೋಗಿ ಊರ್ವಶಿಗೊಪ್ಪಿಸಬಿಡೆಂದು ಅಪ್ಪಣೆ ಮಾಡಿದರು. ಅದಕ್ಕಾಗಿ ಆಕೆಯನ್ನು

ನೋಡ ಬಂದೆನು” ಎಂದು ಆರಿಕೆ ಮಾಡುವಳು. ರಾಯನೂ ಉರ್ವಶಿಗೆ ಹೇಳಿ ಕಳುಹಿಸಿ, ಮಗನನ್ನು ಮತ್ತೆ ತಬ್ಬಿಕೊಂಡು ತನ್ನ ಚಿನ್ನದ ಮಣೆಯ ಮೇಲೆ ಕುಳ್ಳಿರಿಸಿಕೊಂಡು ತಲೆಯನ್ನು ಸವರುತ್ತಿರುವನು. ಉರ್ವಶಿಯೂ ಆ ವೇಳೆಗೆ ಸರಿಯಾಗಿ ಅಲ್ಲಿಗೆ ಬಂದು, ಮಗನನ್ನು ಗುರ್ತಿಸುವಳು. ತಾಪಸಿಯೂ ದ್ವಿತೀಯಾ ಶ್ರಮಯೋಗ್ಯನಾದ, ಮಗನನ್ನು ಉರ್ವಶಿಗೊಪ್ಪಿಸಿ, ಎಲ್ಲರನ್ನೂ ಬೀಳ್ಕೊಂಡು ಆಶ್ರಮಕ್ಕೆ ಹಿಂತಿರುಗುವಳು.

ರಾಯನು “ ಸುಂದರಿ ! ಪಾಲೋವಿಾ ಸಂಭವ ನಾದ ಜಯಂತನಿಂದ ಪುರಂದರನು ಪುತ್ರವಂತರಲ್ಲಿ ಶ್ರೇಷ್ಠನಾದಂತೆ, ನೀನು ಕೊಟ್ಟ ಈ ಮಗನಿಂದ ನಾನೂ ಶ್ರೇಷ್ಠನಾದೆನು.” ಎಂದು ಉರ್ವಶಿಯನ್ನು ಬಹುವಾಗಿ ಅಭಿನಂದಿಸಲು, ಆಕೆಗೆ ಏನೋ ನೆನೆಪಿಗೆ ಬಂದು, ಆಕೆಯು ವಿಷಾದಿಸುವಳು. “ ವಂಶವು ಬೆಳೆಯಿತೆಂದು ನಾನು ಸಂತೋಷ ಸಾಗರದಲ್ಲಿ ಮುಳುಗೇಳುತ್ತಿರುವ ಈ ಸಮಯದಲ್ಲಿ ನೀನೇಕೆ ಕಂಬನಿಯಿಂದ ಸ್ತನಾಂಶುಕವನ್ನು ತೋಯಿಸುತ್ತಿರುವೆ?” ಎಂದು ರಾಯನು ಭೀತನಾಗಲು, ಉರ್ವಶಿಯು ಆತನಿಗೆ, ಹಿಂದೆ ಇಂದ್ರನು ಮಾಡಿದ್ದ “ನಿನ್ನಲ್ಲಿ ಜನಿಸಿದ ಪುತ್ರನ ಮುಖವನ್ನು ಕಾಣುವವರೆಗೆ ಮಾತ್ರ ನೀನು ಪುರೂರವನಲ್ಲಿರು.” ಎಂಬ ಸಮಯವನ್ನು ವಿಜ್ಞಾಪಿಸಿ, ತಾನು ರಾಯನನ್ನು ಆಗಲುವ ವೇಳೆಯು ಬಂದಿತೆಂದು ವ್ಯಥಿಸುವಳು.

ರಾಯನು ಆ ಮಾತನ್ನು ಕೇಳುತ್ತಲೇ ಮೂರ್ಛಿ ಹೋಗಿ, ಮತ್ತೆ ಹಾಗೆಯೇ ಆರಿವು ತಂದುಕೊಂಡು, “ಪುತ್ರನು ಲಭಿಸಿದನೆಂದು ಸಂತೋಷ ಪರವಶನಾಗಿದ್ದ ನನಗೆ, ಈಗಲೇ ನಿನ್ನ ವಿಯೋಗವೂ ಆಗುವದೆಂದರೆ, ಮೊದಲನೆಯ ಮಳೆಯಲ್ಲಿ ನೆನೆದು, ಬೀಸಿಗಿಯ ಬೀ ಗಿಯನ್ನು ಕಳೆಯುತ್ತಿರುವ ಮಹಾವೃಕ್ಷವು ಹಾಗೆಯೇ ಶಿಡಿಲು ಬಿದ್ದು ಬಿದ್ದಂತಾಯಿತು” ಎಂದು ವ್ಯಥೆ ಗೊಳ್ಳುವನು.

ವಿದೂಷಕನು “ಹಾಗಾದರೇನು? ನೀನು ನಾರು ಡೆಯುಟ್ಟು ವಾನಪ್ರಸ್ಥನಾಗಿ ತಪೋವನಗಳಿಗೆ ಹೊರ ಡುವೆಯೆಂದು ಇದರ ಅರ್ಥವೇನು?” ಎಂದು ಗಾಬರಿ ಪಡುವನು. ಉರ್ವಶಿಯು “ಆಯ್ಯೋ! ನನ್ನ ದುರದೃಷ್ಟವೆ! ಪುತ್ರ ರತ್ನದ ಲಾಭದನಂತರ ನಾ ನೂ ಅರಸನನ್ನು ಬಿಟ್ಟು ಸ್ವರ್ಗಕ್ಕೆ ಹೊರಟುಹೋಗ ಬೇಕಾಗಿರುವುದನ್ನು ಈ ವಚನವು ಸೂಚಿಸುವುದ ಲ್ಲಾ!” ಎಂದು ಅತಿಯಾಗಿ ಚಿಂತಿಸುವಳು.

ಅರಸನೂ “ಸುಂದರಿ! ಹಾಗಲ್ಲ ಪರರಧೀನ ದಲ್ಲಿ ಗುವಾಗ ಆತ್ಮಪ್ರಿಯವನ್ನು ಸಾಧಿಸಿಕೊಳ್ಳಲು ಆಗುವುದಿಲ್ಲ. ಆದರಿಂದ ನೀನು ಪ್ರಭುವಿನ ಆಜ್ಞೆ ಯನ್ನು ನಡೆಸು. ಈಗ ನಾನೂ ಕೂಡ, ನಿನ್ನ ಮಗ ನಿಗೆ ರಾಜ್ಯಭಾರವನ್ನು ವಹಿಸಿ, ಜಿಂಕೆಗಳ ಹಿಂಡು ತಿರುಗುವ ವನಗಳನ್ನು ಆಶ್ರಯಿಸುವೆನು” ಎಂದು ಉರ್ವಶಿಯನ್ನೂ, “ನೃಪಪುಂಗವನು ಧರಿಸಿರುವ ರಾ ಜ್ಯದಲ್ಲಿ ಎಳೆಯ ಹುಡುಗನನ್ನು ನಿಯೋಜಿಸುವುದು

ಸರಿಯೆ?” ಎಂದು ಮರುಗುವ ರಾಯಗುವರನನ್ನು,
 “ವತ್ಸ! ಹಾಗಲ್ಲ. ಮರಿಯಾಗಿದ್ದರೂ, ಗಂಧದ್ವಿಪವು
 ಇತರ ಗಜಗಳನ್ನು ಗೆಲ್ಲಬಲ್ಲದು. ಹಾವು ಮರಿಯಾ
 ಗಿದ್ದರೂ, ಅದರ ವಿಷವು ಮಾತ್ರ ತೀವ್ರವಾಗಿಯೇ
 ಇರುವುದು. ನೃಪತಿಯು ಬಾಲನಾಗಿದ್ದರೂ ಭೂಮಿ
 ಯನ್ನು ಆಳಬಲ್ಲನು ಸ್ವಕಾರ್ಯವನ್ನು ನಿರ್ವಹಿ
 ಸುವ ಗುಣವು ಜನ್ಮದಿಂದಲೇ ಬರುವುದಲ್ಲದೆ ವಯಸ್ಸಿ
 ನಿಂದಲ್ಲ” ಎಂದು ಆತನನ್ನೂ ಸಮಾಧಾನಪಡಿಸಿ,
 “ಆಯುವಿಗೆ ರಾಜ್ಯಾಭಿಷೇಕ ಮಾಡಲು ಸಾಮಗ್ರಿ
 ಯನ್ನು ಸಿದ್ಧಪಡಿಸೆ” ದು ಅಪಾತ್ಯನಿಗೆ ಅಜ್ಞೆಮಾ
 ಡುವನು.

ಆ ವೇಳೆಗೆ, ಅಂತರಿಕ್ಷದಿಂದ, ಗೋರೋಚನದಂತೆ
 ಪಿಂಗಲವರ್ಣವಾದ ಜಟಾಕಲಾಪವುಳ್ಳ, ಚಂದ್ರನಂತೆ
 ನಿರ್ಮಲವಾದ ಯಜ್ಞೋಪವಿತವುಳ್ಳ, ಮುತ್ತಿನ ಹಾರ
 ಗಳಿಂದ ಅಲಂಕೃತನಾದ, ಚಿನ್ನದ ಚಿಗರಿನಿಂದ ಕೂಡಿ
 ತಿರುಗುತ್ತಿರುವ ಕಲ್ಪವೃಕ್ಷವೋ ಎಂಬಂತಿರುವ
 ನಾರದನು ಬಂದು ರಾಯನನ್ನು ಸಮಾಧಾನಪಡಿಸಿ
 “ಎಲೈ ರಾಯನೇ, ಇಂದ್ರನು ಹೀಗೆ ಆಜ್ಞಾಪಿಸುವನು.
 ಮುಂದೆ ಸುರಾಸುರರಿಗೆ ಯುದ್ಧವಾಗುವುದೆಂದು ತ್ರಿಕಾ
 ಲಜ್ಞಾನಿಗಳಾದ ಮಹರ್ಷಿಗಳು ಅಪ್ಪಣೆಕೊಟ್ಟಿರುವರು.
 ನೀನು ನಮಗೆ ಯುದ್ಧಕಾಲದಲ್ಲಿ ಸಹಾಯನಾಗತ
 ಕ್ಕವನು. ಆದುದರಿಂದ ನೀನು ಶಸ್ತ್ರಸಂನ್ಯಾಸಮಾ
 ಡುವುದು ತಕ್ಕುದಲ್ಲ. ಈ ಊರ್ವಶಿಯೂ ಕೂಡ
 ಜನ್ಮಾಂತ್ಯದವರೆಗೂ ನಿನ್ನಲ್ಲಿಯೇ ಇರಲಿ. ಸೂರ್ಯ

ನು ತೇಜಸ್ವಿನಿಂದ ಅಗ್ನಿಯನ್ನೂ ಅಗ್ನಿಯು ಸೂರ್ಯನನ್ನೂ ಪ್ರಜ್ವಲಿಸುವಂತೆ ನೀನು ವಾಸವನ ಕಾರ್ಯವನ್ನೂ ನಿನ್ನ ಕಾರ್ಯವನ್ನು ವಾಸವನೂ ಮಾಡುವುದು.” ಎಂದು ತನ್ನ ಜತೆಯಲ್ಲಿ ಬಂದ ರಂಭಾದ್ಯಪ್ಸರೆಯರು ತಂದ ದಿವ್ಯೋದಕಗಳಿಂದ ಆಯುವಿಗೆ ಯೌವ್ವರಾಜ್ಯಾಭಿಷೇಕ ಮಾಡಿದನು. ರಾಯನು ಕುಲಧುರಂಧರನಾಗೆಂದೂ ಉರ್ವಶಿಯು ಪಿತೃವನ್ನಾರಾಧಿಸುವನಾಗೆಂದೂ ಆಶೀರ್ವಾದ ಮಾಡಿದರು. ವೈತಾಳಿಕರು “ದೇವರ್ಷಿಯಾದತ್ರಿಯು ಬ್ರಹ್ಮನಿಗೂ, ಅತ್ರಿಗೆ ಚಂದ್ರನೂ, ಚಂದ್ರನಿಗೆ ಬುಧನೂ, ಆತನಿಗೆ ನಮ್ಮ ಸ್ವಾಮಿಯಾದ ಪುರೂರವನೂ ಇರುವಂತೆ ನೀನೂ ಲೋಕಮನೋಹರವಾದ ಗುಣಗಳಿಂದ ನಿನ್ನ ತಂದೆಗೆ ಅನುರೂಪನಾಗು. ಅತಿಶಯವಾದ ನಿನ್ನ ವಂಶದಲ್ಲಿ ಸಮಸ್ತವಾದ ಆಶೀರ್ವಾದಗಳೂ ಫಲಿಸಲಿ, ಎಂದು ಹೊಗಳಲು, ಮತ್ತೊಬ್ಬ ವೈತಾಳಿಕನು “ದೊಡ್ಡವರಿಗೆಲ್ಲಾ ದೊಡ್ಡವನಾದ ಈ ನಿನ್ನ ತಂದೆಯಲ್ಲಿದ್ದ ರಾಜ್ಯಲಕ್ಷ್ಮಿಯು ಹಿಮವಂತನಲ್ಲಿದ್ದುಕೊಂಡು ಸಮುದ್ರವನ್ನು ಸೇರಿದ ಗಂಗೆಯಂತೆ ಚಲಿಸದ ಧೈರ್ಯವುಳ್ಳ ನಿನ್ನಲ್ಲಿಯೂ ಸ್ಥಿತಿಯನ್ನು ಹೊಂದಿ ಮೆರೆಯುವಳು” ಎಂದು ಹೊಗಳಲು, ನಾರದನು “ನಿನ್ನ ಮಗ ಆಯುವಿನ ಯೌವಂಜ್ಯಾಭಿಷೇಕವು ಇಂದ್ರನು ಮಹಾಸೇನನನ್ನು ಸೈನ್ಯಾಧಿಪತ್ಯದಲ್ಲಿ ಅಭಿಷೇಕ ಮಾಡಿದ್ದನ್ನು ಜ್ಞಾಪಕಕ್ಕೆ ತರುವುದು” ಎನ್ನುತ್ತಿರಲು, ಕವಿಯು “ಪರಸ್ಪರ ವಿರೋಧಿನಿಯರಾಗಿ ಒಂದೇಕಡೆ ಕಾಣುವಿಕೆಯೆಂಬುವುದು ದುರ್ಲಭವಾಗಿರುವ ಶ್ರೀ ಸರಸ್ವತಿಯರು ಒಟ್ಟಿಗಿರಲಿ. ಒಳ್ಳೆಯ

ವರಿಗೆ ಸರ್ವದಾ ಮಹತ್ವಗಳುಂಟಾಗಲಿ” ಎಂದು ಭರತ
ವಾಕ್ಯವನ್ನು ನುಡಿಸಿ ತ್ರೋಟಕವನ್ನು ಸಾಂಗವಾಗಿ
ಸಮರ್ಥಿಸಿ ವನು.

— ಸಂಪೂರ್ಣ —

ತರುಣ ಪ್ರಪಂಚ

ವೀರಕೇಸರೀ ಸೀತಾರಾಮಶಾಸ್ತ್ರಿ

ತಾರೀಖು ೧೫—೨—೧೯೩೦ ನೇ ಶನಿವಾರ
ಬೆಂಗಳೂರಿನಲ್ಲಿ-ಮೈಸೂರು ಸಂಸ್ಥಾನದ
ಯುವಜನ ಸಂಘದ ಪರವಾಗಿ
ಮಾಡಿದ ಉಪನ್ಯಾಸ.

ತರುಣ ಪ್ರಪಂಚ.



ಇಂದು ನನಗೆ ಬಹಳ ಆನಂದವಾಗಿಧೆ. ನಾನು ಸಂತೋಷದಲ್ಲಿ ಮುಳುಗಿರುವಂತಿಧೆ. ಉತ್ಸಾಹದಿಂದ ಎದ್ದು ಹಾರುವಂತಿಧೆ. ಏಕೆಂದರೆ—ಇಂದು ನಾನು ನಿಂತಿರುವುದು- ತರುಣರ ಕ್ಷೇತ್ರದಲ್ಲಿ ; ಇಂದು ಮಾತನಾಡುತ್ತಿರುವುದು, ತರುಣರ ಮಧ್ಯದಲ್ಲಿ ; ಇಂದು ನಾನು ನೋಡುತ್ತಿರುವುದು, ಅಶೆ ಭರವಸೆಗಳಿಂದ ನೋಡುತ್ತಿರುವುದು, ತರುಣ ಪ್ರಪಂಚದಲ್ಲಿ. ಇಂದು ನನಗೆ ಭರವಸೆಯಿರುವುದು, ತರುಣ ಪ್ರಪಂಚದಲ್ಲಿ. ನನ್ನ ಮುಂದಿನ ಸೇವೆಯು ತರುಣರ ಜೊತೆಯಲ್ಲಿ. ನಾನು ತರುಣ. ನನ್ನ ಸಹಾಯಕರೂ ತರುಣರು. ನನ್ನ ದೇಶವು ತರುಣರ ಕಡೆಗೆ ನೋಡುತ್ತಿದೆ.

ಇಂದು ಜಗತ್ತಿನಲ್ಲಿ ತರುಣರ ಯುಗವು ಅರಂಭವಾಗಿಧೆ. ಎಲ್ಲ ರಾಷ್ಟ್ರಗಳಲ್ಲಿಯೂ ತರುಣ ಯುಗದ ಅರುಣೋದಯವಾಗಿಧೆ. ಸಾಶ್ಚಾತ್ಯ ರಾಷ್ಟ್ರಗಳ ಕಡೆಗೆ ನೋಡಿರಿ ! ಯುರೋಪಿನ ಘೋರಯುದ್ಧದಿಂದ ಜರ್ಮನೀ ರಾಜ್ಯವು ಪುಡಿ ಪುಡಿಯಾಗಿ ಹೋಗಿತ್ತು ಜರ್ಮನಿಯಲ್ಲಿ ತರುಣ ಯುಗದ ಅವಿಭಾವವಾಗಿ, ನವಜೀತನದಿಂದ ಜರ್ಮನಿಯು ಹೊಸದಾಗಿ ಅವಿಭಾವವಾಯಿತು. ಅಲ್ಲಿ ರಾಜ್ಯವನ್ನು ಆಳುವವರು ತರುಣರು. ಐಶ್ವರ್ಯವನ್ನು ಗಳಿಸುವವರು ತರುಣರು.

ಜರ್ಮನಿಯ ವಿಷಯದಲ್ಲಿ ಶತ್ಯಗಳಿಗೂ ಕೂಡ ಪ್ರೀತಿ
ವಿಶ್ವಾಸಗಳುಂಟಾಗುವಂತೆ ಮಾಡಿದವರು ತರುಣರು. ಅದ
ನ್ನು ನೋಡಿ ಪ್ರಪಂಚವೆಲ್ಲವೂ ತಲೆದೂಗುವಂತೆ ಮಾಡಿ
ದವರು ತರುಣರು.

ರಷ್ಯಾದೇಶದಲ್ಲಿ ಹಳೆಯ ಪಂಥದ ಚಕ್ರಾಧಿಪತ್ಯವಿತ್ತು
ಬರಬರುತ್ತಾ ನಿರಂಕುಶಾಧಿಕಾರದ ಶಿಖರಕ್ಕೇರಿತು. ಅಲ್ಲಿ
ಜಾರ್ ಚಕ್ರವರ್ತಿಗಳಿಗೆ-ಅವರ ಅಪ್ಪೇಷ್ಟರಿಗೆ-ಅವರ ಅಧಿ
ಕಾರಿಗಳಿಗೆ-ಅವರ ವೈತ್ರಿಯನ್ನು ಸಂಪಾದಿಸಿದ ಐಶ್ವ
ರ್ಯವಂತರಿಗೆ-ಎದುರಿಲ್ಲದೇ ಹೋಯಿತು. ಬಡವರ ಕಷ್ಟಕ್ಕೆ
ಕೊನೆಮೊದಲಿಲ್ಲದೇ ಹೋಯಿತು. ಬಡವರು ಕಷ್ಟಪಟ್ಟು
ನಾಲಕ್ಕು ಕಾಸುಗಳನ್ನು ಕೈಲಿಟ್ಟುಕೊಂಡರೆ ಅದನ್ನು ಬಲಾ
ಢ್ಯರು ಕಿತ್ತು ತಿನ್ನುತ್ತಿದ್ದರು ಬಡವರಿಗೆ “ ತನ್ನದು ” ಎಂದು
ಕೊಳ್ಳುವ ವಸ್ತುವೇ ಇಲ್ಲದಂತಾಯಿತು. ಬಡವರ ಅನ್ನವು
ಅವರದಲ್ಲ. ಅವರ ದುಡ್ಡು ಅವರಲ್ಲಿಲ್ಲ. ಅವರ ಹೆಂಡರು
ಮಕ್ಕಳ ಸಾಡು ಕಾಡುಪಾಲು ! ಬಡವರ ಸರ್ವಸ್ವವೂ ಐಶ್ವರ್ಯ
ವಂತರ ಭೋಗ ಪೂರಣಕ್ಕೆ ಸರ್ಯವಸಾನವಾಗುತ್ತಿತ್ತು. ಇದ
ರಿಂದ ದೇಶದಲ್ಲಿ ಕ್ಷೋಭೆಯುಂಟಾಯಿತು ತರುಣರು
ತಲೆಎತ್ತಿ ನೋಡಿದರು ಸಹಿಸಲಾಗಲಿಲ್ಲ. ಪ್ರಳಯ ಕರ್ಮ
ಗಳಿಗೆ ಆರಂಭಿಸಿದರು. ಎಲ್ಲಾ ತಲೆಕೆಳಗಾಯಿತು. ಐಶ್ವರ್ಯ
ವಂತರು ದಿಕ್ಕಿಲ್ಲದ ಭಿಕಾರಿಗಳಾದರು. ಅಧಿಕಾರಿಗಳು ಪ್ರಾಣ
ಗಳನ್ನು ಕಳಕೊಂಡರು. ಜಾರ್ ಚಕ್ರವರ್ತಿಗೆ ಚಿತ್ರವಧಿ
ಯಾಯಿತು. ಆ ದೊಡ್ಡ ಚಕ್ರಾಧಿಪತ್ಯವು, ಪ್ರಪಂಚದ
ಲ್ಲೆಲ್ಲಾ ತಲೆಎತ್ತಿ ಮೆರೆಯುತ್ತಿದ್ದ ಆ ಆಸುರೀ ಚಕ್ರಾಧಿಪತ್ಯವು
ನಿರ್ನಾಮವಾಗಿ ಹೋಯಿತು.

ರಷ್ಯದಲ್ಲಿ ನವಯುಗವು ಆರಂಭವಾಯಿತು. ಅದರ ಪರಿಣಾಮವೇನಾಗುತ್ತದೋ, ಎಂದು ಪ್ರಪಂಚವೆಲ್ಲವೂ ಅತ್ತ ಕಡೆಗೆ ನೋಡುತ್ತಿತ್ತು.

ಟರ್ಕಿಯು ಮತ್ತೊಂದು ರಾಜ್ಯ! ಅದು ಬೇರೊಂದು ಜನಾಂಗದವರದು. ಅದು ತುರುಕರ ರಾಜ್ಯ. ಅಲ್ಲಿರುವವರು ತುರಕ ಜನಾಂಗದವರು. ಅಲ್ಲಿ ಹಳೆಯ ಕಾಲದ ರಾಜ್ಯ ವಿತ್ತು ಮತ್ತು ಮತದ ಅಂಧಶ್ರದ್ಧೆಯಿತ್ತು. ರಾಜ್ಯದಲ್ಲಿ ಪ್ರಜಾ ಸೀಡೆಯು ಪ್ರಬಲಿಸಿತ್ತು. ಸಮಾಜ ಸ್ವಾಮಿಗಳ ಅಪುಲು ಬಲು ಜೋರಾಗಿತ್ತು. ಯಾವುದೋ ಒಂದು ವಳಸಂಚಿ ನಲ್ಲಿ ಘೋರ ಯುದ್ಧದಲ್ಲಿ ತುರ್ಕಿಯು ಜರ್ಮನಿಯ ಪಕ್ಷ ವನ್ನು ಸೇರಿತು. ನಮ್ಮ ಮಿತ್ರಮಂಡಲಿಯವರು ಅದನ್ನು ಪೂರ್ಣವಾಗಿ ಜಯಿಸಿಬಿಟ್ಟರು. ದಾಸ್ಯದ ಸಂಕೋಲೆಗಳನ್ನು ತೊಡಿಸಿದರು. ಆದರೆ ಆ ಸಂಕೋಲೆಯನ್ನು ತೊಟ್ಟುಕೊಂಡು ಟರ್ಕಿಯು ನಿರ್ದ್ರಿಸಲಿಲ್ಲ. ಕ್ಷಣದಲ್ಲಿ ಎಚ್ಚಿ ತ್ತಿತ್ತು. ತರುಣ ಟರ್ಕಿಯ ಆವಿರ್ಭಾವವಾಯಿತು. ಕ್ಷಣ ಮಾತ್ರದಲ್ಲಿ ರಾಷ್ಟ್ರದ ಎಲ್ಲ ಶಕ್ತಿಗಳನ್ನು ಒಂದುಕೂಡಿಸಿತ್ತು ದಾಸ್ಯ ಶೃಂಖಲೆಯನ್ನು ಕಿತ್ತೊಗೆಯಿತು. ಮತ್ತು ಚಾರ್ಯರ ಗೊಡ್ಡ ಬಿದರಿಕೆಗಳನ್ನು ನಿರ್ಲಕ್ಷಿಸಿ ಮೂಢ ನಂಬಿಕೆಗಳನ್ನು ರಾಷ್ಟ್ರ ಕಂಟಕಗಳಾದ ಹಳೆಯ ಆಚಾರಗಳನ್ನು ನಿರ್ಮೂಲ ಮಾಡಿತು. ಟರ್ಕಿಯ ತರುಣಿಯರು, ಘೋಷಾ ಪದ್ಧತಿಯನ್ನು ತೆಗೆದೊಗೆದು ಸ್ವಾತಂತ್ರದಿಂದ ಮುಂದೆ ಬಂದು ದೇಶಸೇವೆಯಲ್ಲಿ ತೊಡಗಿದರು. ಮತೀದಿಗಳ-ಮುಲ್ಲಾಗಳ-ಖಜಿಗಳ-ಪ್ರಭಾವವು ಅಸ್ತವಾಯಿತು. ಖಲೀಫರೂ ಕೂಡ ಅಧಿಕಾರಭ್ರಷ್ಟರಾದರು. ಹೊಸಟರ್ಕಿಯಲ್ಲಿ ಎಲ್ಲಾ ಹೊಸದು. ವೇಷಭೂಷಣಗಳು ಹೊಸವು. ಎಲ್ಲವೂ ಹೊಸ.

ದಾಗಿ ಹೋಗಿದೆ. ಈಗ ಟರ್ಕಿಯು ಸ್ವತಂತ್ರರಾಷ್ಟ್ರ ಈ ಸ್ವತಂತ್ರರಾಷ್ಟ್ರವನ್ನು ಕಟ್ಟಿದವರು ಟರ್ಕಿಯ ತರುಣರು.

ಈ ನವಜೀತನದ ಅಂದೋಳನವು ಪೂರ್ವರಾಷ್ಟ್ರಗಳಲ್ಲಿ ಅಗದೇ ಹೋಗಲಿಲ್ಲ. ಈ ರಾಷ್ಟ್ರ ಜಾಗೃತಿಯ ಪ್ರಚಂಡ ಮಾರುತವು ಏಷ್ಯಾ ಖಂಡದಲ್ಲಿ ಯೂ, ಬೀಸಲಾರಂಭಿಸಿತು. ಈ ಪೂರ್ವ ರಾಷ್ಟ್ರಗಳು ಎಚ್ಚೆತ್ತುವು. ಪೂರ್ವ ದೇಶಗಳಲ್ಲಿ ಜೈನವು ಬಲುದೊಡ್ಡ ರಾಷ್ಟ್ರ. ಜೈನರು ನಲನತ್ತಾರು ಕೋಟಿ ಸಂಖ್ಯಾತರಾಗಿದ್ದಾರೆ. ಜೈನಾರಾಷ್ಟ್ರಕ್ಕೊಂದು ಪುರಾತನ ನಾಗರೀಕತೆ ಇದೆ. ಜೈನಾದ ರೇಷ್ಮೆ ಕೈಗಾರಿಕೆಯು ಪುರಾಣ ಕಾಲದಿಂದ ಬೆಳೆದು ಬಂದದ್ದು. ಜೈನದಲ್ಲಿ ಯೂ ಒಂದು ಹಳೆಯ ರಾಜ್ಯವಿತ್ತು. ಪಾಶ್ಚಾತ್ಯರು ಅಲ್ಲಿ ಕಾಲಿಟ್ಟರು. ಅವರ ಪ್ರಭಾವವು ಅಲ್ಲಿ ಪ್ರವಹಿಸಲಾರಂಭಿಸಿತು. ಒಂದುಕಡೆ ಬ್ರಿಟಿಷರು; ಮತ್ತೊಂದುಕಡೆ ಫ್ರೆಂಚರು. ಇನ್ನೊಂದುಕಡೆ ಜಪಾನರು ಎಲ್ಲರೂ ಆಕ್ರಮಣಕಾರಂಭಿಸಿದರು. ಜೈನದ ಬಂದರುಗಳನ್ನೆಲ್ಲಾ ಕೈವಶ ಮಾಡಿಕೊಂಡರು ಕೋಟಿಕೊತ್ತಲುಗಳನ್ನು ಕಟ್ಟಿಕೊಂಡರು. ಸೈನ್ಯಗಳನ್ನು ಇಟ್ಟುಕೊಂಡರು. ಫಿರಂಗಿಗಳನ್ನು ಮದ್ದು ಗುಂಡುಗಳನ್ನು ತಂದಿಟ್ಟುಕೊಂಡರು. ಜೈನವು ಛಿನ್ನ ವಿಚ್ಛಿನ್ನವಾಗಿ ದಾಸ್ಯದಲ್ಲಿ ಮುಳುಗಿಹೋಯಿತು. ಇದು ಜೈನದ ಹಳೆಯ ಚಿತ್ರ ಹೊಸ ಚಿತ್ರವೇಬೇರೆ. ಜೈನಾದ ತರುಣರು ಜೈತನ್ಯವಂತರಾಗಿ ಎಚ್ಚೆತ್ತು ಕರನಿರಾಕರಣ ಮಾಡಿದರು. ನ್ಯಾಷನಲ್ ಜೈನಾಸಂಘವನ್ನು ಕಟ್ಟಿದರು. ಜೈನಾದ ಮೇಲೆ ಪ್ರಳಯವಾಯಿತು. ಬಂದರುಗಳನ್ನು ಬಿಟ್ಟುಕೊಡಬೇಕೆಂದು ಪಾಶ್ಚಾತ್ಯ ರಾಷ್ಟ್ರಗಳವರನ್ನು ವತ್ತಾಯ ಪಡಿಸಿದರು. ತೆರಿಗೆಗಳನ್ನು ತಾವೇ ವಸೂಲು ಮಾಡತೊಡಗಿದರು.

ಜೈನಾದ ನ್ಯಾಷನಲ್ ಸೈನ್ಯವನ್ನು ಕಟ್ಟಿದರು. ಪಶ್ಚಿಮ
 ಗಳ ಸೈನ್ಯವನ್ನು ಅಲ್ಲಿಂದ ತೆಗೆಯಬೇಕೆಂದು ಹತ್ತಿ
 ರಷ್ಯಾದ ಪ್ರಳಯ ಕಾರಕರನ್ನು ಮುಂದರು. ಜೈನ
 ನ್ಯಾಷನಲ್ ಸರ್ಕಾರವನ್ನು ಸ್ಥಾಪಿಸಿದರು. ಎಲ್ಲ ಜ
 ದವರೂ ಆ ಸರ್ಕಾರದೊಡನೆ ಸಂಧಿಗೊಪ್ಪಿದರು. ಇದು
 ಜೈನದ ಪ್ರಾದುರ್ಭಾವ. ವಿದ್ಯಾ, ಮತ, ಸಮಾಜ, ಕೈ
 ಎಲ್ಲದರಲ್ಲಿಯೂ ಜೈನವು ಹೊಸದಾಗುತ್ತಿದೆ
 ಜೈನಾದ ತರುಣರ ಕ್ರಿಯಾಶಕ್ತಿಯ ಪ್ರಾದುರ್ಭಾವದ

ಭಾರತವರ್ಷ! ನಮ್ಮ ಭಾರತವರ್ಷ! ಈ ಹಿಂದೂ
 ಇಲ್ಲಿಯೂ, ನವಜೀತನದ ಅವಿಭಾವವಾಗಿಧಿ.
 ಹೇಳಿದ ಜರ್ಮನಿ, ರಷ್ಯಾ, ಟರ್ಕಿ, ಜೈನಾ ಈ ರಾಷ್ಟ್ರ
 ಜಾಗೃತಿಗೂ ಭಾರತವರ್ಷದ ಜನಜಾಗೃತಿಗೂ ಮಹ
 ವಿಧಿ. ಆ ರಾಷ್ಟ್ರಗಳಲ್ಲಿ ಹಿಂಸೆಯ ಘೋರ ರೂಪದ
 ಭಾವವಾಯಿತು. ರಕ್ತದ ಕೋಡಿಯು ಹರಿದುಹೋ
 ಹಿಂದೂಸ್ಥಾನದಲ್ಲಿ ಅಹಿಂಸಾ ಪೂರ್ವಕವಾದ ಅತ್ಯ
 ಸಾತ್ವಿಕಶಕ್ತಿ, ಇದರಿಂದಲೇ ನವಜೀತನದ ಅವಿಭಾ
 ಗಿಧಿ. ಭಾರತ ವರ್ಷದ ಅಥವಾ ಇಡೀ ಜಗತ್ತಿನ
 ಶಕಾಪುರುಷನು ಅತ್ಯಶಕ್ತಿಯಿಂದ ಶಾಂತಿಯ ಅಸ್ತು
 ಹಿಡಿದು ಮುಂದೆ ಹೊರಟಿಧಾನೆ. ಆ ಮಹಾತ್ಮಾ ಗಾ
 ಹಿಂದೆ ಈ ಹಿಂದೂಸ್ಥಾನದ ಸಮಸ್ತ ಶಕ್ತಿಯೂ ಕೆ
 ಕೃತವಾಗುತ್ತಿಧಿ. ಆ ಮಹಾತ್ಮನು ನಮ್ಮ ದೇಶದಲ್ಲಿ
 ಭಾವವಾಗಿರುವ ತರುಣರ ಶಕ್ತಿಯನ್ನು ನೋಡಿ ಆ
 ದೇಶಸೇವೆಯಲ್ಲಿ ತಿರುಗಿಸಿ, ರಾಷ್ಟ್ರೋದ್ಧಾರ ಮಾರ್ಗ
 ಕ್ಷಾಗಿ ತರುಣರ ಮುಂದಾಳಾದ ವೀರಜವಾಹಿರಲಾ

ರಾಷ್ಟ್ರಸಭೆಯ ಸಿಂಹಾಸನದಲ್ಲಿ ಕುಳಿರಿಸಿಧಾನೆ. ಆ ಮಹಾತ್ಮನು ನಮ್ಮ ಹಿಂದೂಸ್ಥಾನದಲ್ಲಿ ಅಲ್ಲಲ್ಲಿ ಎದ್ದಿರುವ ಪ್ರಳಯ ಕರ್ಮಗಳನ್ನು ನೋಡಿ ದುಃಖದಿಂದ ಪರಿತಾಪದಿಂದ ತರುಣರನ್ನು ಬೇಡಿಕೊಳ್ಳುತ್ತಾನೆ. ತರುಣರೇ ? ಶಾಂತಿಯಿಂದ ನಡೆಯಿರಿ. ಆತ್ಮಬಲವೇ ಮೇಲಾದ ಬಲ. ಹಿಂಸಾಕರ್ಮಗಳನ್ನು ನಿಲ್ಲಿಸಿರಿ. ನನ್ನನ್ನು ಮಹಾತ್ಮಾ ಮಹಾತ್ಮಾ ಎಂದು ಸ್ತೋತ್ರ ಮಾಡುತ್ತೀರಲ್ಲಾ ! ಈ ನಿಮ್ಮ ಮಹಾತ್ಮನಮೇಲೆ ನಂಬಿಕೆಯಿಟ್ಟು ಅಹಿಂಸೆಯಿಂದ ನನ್ನನ್ನು ಹಿಂಬಾಲಿಸಿ ಸಹಾಯಮಾಡಿರಿ. ಎಂದು ಹೇಳುತ್ತಾ ರಾಷ್ಟ್ರ ಶಕ್ತಿಗಳನ್ನು ಕೇಂದ್ರೀಕರಿಸುತ್ತಾ ರಾಷ್ಟ್ರವನ್ನು ತನ್ನ ಹಿಂದೆ ಒಯ್ಯುತ್ತಿಧಾನೆ.

ಅದೇ ಹಿಂದೂಸ್ಥಾನದಲ್ಲಿ ನಮ್ಮ ಮೈಸೂರು, ಮಧ್ಯದಲ್ಲಿ ಶಿಕ್ಕಿಕೊಂಡಿದೆ. ಹಿಂದೂಸ್ಥಾನದ ವಾತಾವರಣವು ಮೈಸೂರಿನಲ್ಲಿಯೂ ವ್ಯಾಪ್ತವಾಗಿಿದೆ. ಹಿಂದೂಸ್ಥಾನದಲ್ಲಿ ಮೊಳತಿರುವ ನವಜೈತನ್ಯವು ಮೈಸೂರಿನಲ್ಲಿಯೂ ಅವಿರ್ಭವಿಸಿದೆ ಮೈಸೂರಿನ ತರುಣರು ತಮ್ಮ ಶಕ್ತಿಯನ್ನು ಕೇಂದ್ರೀಕರಿಸುವುದಕ್ಕೋಸ್ಕರ “ಯುವಜನಸಂಘ”ವನ್ನು ಇಲ್ಲಿ ಸ್ಥಾಪಿಸಿದರು. ಆಗ ನಾನು ಜೈಲಿನಲ್ಲಿದ್ದೆ. ನನ್ನ ಸ್ನೇಹಿತರುಗಳು ನನ್ನದೊಂದು ಸಂದೇಶ ಕೊಡಬೇಕೆಂದು ಕೇಳಿದರು. ನಾನು ಒಂದು ಸಂದೇಶವನ್ನು ಕೊಟ್ಟು ಕಳುಹಿಸಿದೆ.

“ನಾನು ನಿಮ್ಮವನು. ನಾನು ತರುಣರ ಜೊತೆಯಲ್ಲಿ ಸೇವೆಮಾಡಲು ಇಷ್ಟು ಉಳ್ಳವನಾಗಿಧೀನೆ. ನಾನು ಜೈಲಿನಿಂದ ಬರುತ್ತಲೇ ನಿಮ್ಮ ಮಧ್ಯದಲ್ಲಿ ಬಂದು ಸೇರುತ್ತೇನೆ. ನಾವೆಲ್ಲರೂ ನಮ್ಮ ದೇಶೋದ್ಧಾರ ಕಾರ್ಯದಲ್ಲಿ ಧೈರ್ಯ ನೀರ್ಯ ಉತ್ಸಾಹಗಳಿಂದ ಮುಂದುವರಿಯೋಣ

ಈ ಸಂದೇಶವನ್ನು ಕೊಟ್ಟಿ. ಆ ಸಭೆಯು ಯಶ
 ತ್ವೆಂದುಕೇಳಿ ನನಗಾದ ಅನಂದಕ್ಕೆ ಪಾರಂ
 ಆ ಪ್ರಥಮ ಸಮ್ಮೇಳನಕ್ಕೆ ನಮ್ಮ ವೈಸೂರಿನ ತರ
 ರಾದ ವೆಂಕಟಪ್ಪನವರು ಅಧ್ಯಕ್ಷರು. ಅವರಂತಃ
 ದಾಳುಗಳು ತರುಣರಿಗೆ ದೊರತದ್ದು ನಮ್ಮ ಭಾಗ್ಯ
 ಆ ವೆಂಕಟಪ್ಪನವರು ನಮ್ಮ ವೆಂಕಟಪ್ಪನವರೇ
 ತರುಣರು ಮತ್ತಷ್ಟು ಮುಂದುವರಿಯುತ್ತಿದ್ದರು. ಆ
 ಸೂರಿನಲ್ಲಿ ಅವರಂತಹ ಧೀರ ಮುಂದಾಳುಗಳು
 ಮಂದಿ ಇಲ್ಲ. ನಮ್ಮ ಕಾಂಗ್ರೆಸ್ ಸಭೆಗೂ ಅವರ
 ಪ್ರಜಾಮಿತ್ರಮಂಡಲಿಯವರೂ ಅವರನ್ನು ಹಿಡಿದೆಕೊ
 ಎಲ್ಲಾಕಡೆಯೂ, ವೆಂಕಟಪ್ಪನವರು ಬೇಕಾಗಿಂಥೆ.
 ಯಾರಿಗೂ ಬೇಡದವನು. ನಾನು ಯಾವುದಕ್ಕೂ ಕಟ
 ವನು. ಯಾವ ಕಾನೂನುಗಳಿಂದ ನನ್ನನ್ನು ಕಟ್ಟಬ
 ನನಗೇ ಗೊತ್ತಿಲ್ಲ. ಯಾವ ಸಮಾಜವು ನನಗೆ ಸ
 ತ್ತದೋ ನಾನರಿಯೆ ! ಅಂಥಾ ಉಚ್ಚೈಂಬಲ ಮನ
 ನನ್ನು ಕಠಿನವಾದ ವಾಕ್ಯನಿಂದ ನಮ್ಮ ವೈಸೂರಿನ
 ಹೃದಯದಲ್ಲೇನಿಧಿಯೋ ನಾನು ಹೇಳಿಬಿಡುತ್ತೇನೆ.
 ವೆಂಕಟಪ್ಪನವರು ನಮಗೇಬೇಕು. ಅವರನ್ನು ಮತ
 ಸ್ಥೆಯವರೂ ಕಿತ್ತುಕೊಳ್ಳಕೂಡದು ಅವರು ಮತ್ತಾಂ
 ಗೂ ಹೋಗಕೂಡದು ಹಾಗಾದರೆ ಮಾತ್ರ ನವ
 ಮುಂದಾಳುಗಳು ಧೀರಮುಂದಾಳುಗಳು ದೊರತಂತಾ
 ಇದೇ ತರುಣರ ಕೋರಿಕೆ.

ನಮ್ಮ ಶೀಮೆಯಲ್ಲಿ ಯುವಜನ ಸಭೆಯು ನ
 ಸಿಂದ ಈಚೆಗೆ ನಮ್ಮ ದೇಶದ ತರುಣರು .

ಮುಂದುವರಿದಿಧಾರೆ. ಆದರೆ, ನಾವು ಏನೇನು ಕೆಲಸಗಳನ್ನು ಮಾಡಬಹುದು, ನಮ್ಮಲ್ಲಿರುವ ನ್ಯೂನಾತಿಕ್ರಗಳೇನು ಅದನ್ನು ಹೋಗಲಾಡಿಸಿಕೊಂಡು ಹೇಗೆ ಮುಂದುವರಿಯಬೇಕು ಎಂಬುದನ್ನು ನಾವು ಈಗಲೇ ಪರಿಶೀಲಿಸಬೇಕಾಗಿದೆ.

ತರುಣರು ದೇಶಭೇದ, ಜಾತಿಭೇದಗಳ ಸೋಂಕು ತಗಲದೇ, ಎಚ್ಚರವಾಗಿರಬೇಕು. ಸಮಗ್ರ ಹಿಂದೂಸ್ಥಾನದ ತರುಣರ ಪ್ರಗತಿಯಲ್ಲಿ ನಮ್ಮ ಪ್ರಗತಿಯು ಸೇರಿರಬೇಕು. ನಾವು ವೈಷೂರಿನವರು, ನಾವು ದೇಶೀಯ ಸಂಸ್ಥಾನದವರು ನಮಗೆ ಇದು ಬೇಡ ಅದು ಬೇಕು ಎನ್ನುತ್ತಾ ಕೂಡುವುದರಿಂದ ಫಲವಿಲ್ಲ. ನಾವು ಭಾರತೀಯರು. ಎಲ್ಲ ರಾಷ್ಟ್ರಗಳಂತೆ ನಾವೂ ಮುಂದುವರಿಯಬೇಕು. ನಮಗೆ ಎಲ್ಲವೂ ಬೇಕು. ಹೆಚ್ಚಿದ ಕೈ ತೆಗೆಯದೆ ಕಾರ್ಯವನ್ನು ಸಾಧಿಸಲೇಬೇಕು ಎನ್ನುವ ಕಷ್ಟಗಳನ್ನಾದರೂ ನಾವು ಅನುಭವಿಸಲು ಸಿದ್ಧರಾಗಿರಬೇಕು. ಯಾವುದಕ್ಕೂ ಭಯಪಡಬಾರದು. ಇಡೀ ಹಿಂದೂಸ್ಥಾನದಲ್ಲಿ ತರುಣರ ಚಳವಳಿಯಲ್ಲಿ ವಿದ್ಯಾರ್ಥಿಗಳೇ ಮುಂಡೆ ನಿಂತಿಧಾರೆ. ಹಿಂದೂಸ್ಥಾನದಲ್ಲಿ ಮಾತ್ರವೇ ಏಕೆ? ಇಡೀ ಭೂಮಂಡಲದಲ್ಲಿ ಹೊಸಯುಗದ ನಿರ್ಮಾಣಕರ್ತರು ತರುಣರೇ ಎಂಬುದನ್ನು ನಮ್ಮ ವೈಷೂರಿನವರು ಮನಸ್ಸಿನ ಮೇಲೆ ತಂದಿರುವರೇ? ನಮ್ಮ ಯುವಜನ ಸಂಘದಲ್ಲಿ ವಿದ್ಯಾರ್ಥಿಗಳ ಸಂಖ್ಯಾಬಲವು ಬಹು ಕಡಿಮೆಯಾಗಿರಬೇಕೆಂದು ಕೇಳಿ ನನ್ನ ಮನಸ್ಸಿಗೆ ಬಹು ಪೇಚಾಟವಾಯಿತು. ನಮ್ಮ ವಿದ್ಯಾರ್ಥಿಗಳು ಏಕೆ ಹೀಗೆ ಉದಾಸೀನರಾಗಿಧಾರೆಂದು ನಾನು ಕೇಳುತ್ತೇನೆ. ಅವರು ನನಗೆ ಸಮಂಜಸವಾದ ಉತ್ತರ ಹೇಳಲು ಸಿದ್ಧರಾಗಿರುವರೇ ! ಈಗಿನ ಕಾಲದ ವಿದ್ಯಾರ್ಥಿ

ಸದ ವಿಷಯವಾಗಿ ನಾನು ಇಲ್ಲಿ ಪ್ರಸ್ತಾಪಿಸುವುದಿಲ್ಲ
 ದರೆ ಅದೇ ಒಂದು ದೊಡ್ಡ ವಿಷಯ. ಆದರಿಂದ ಪ್ರ
 ನವಿದೆಯೋ ಇಲ್ಲವೋ ಇಲ್ಲಿ ನಾನು ವಿಚಾರಮಾಡ
 ಆದರೆ ಈಗಲೂ ವಿದ್ಯಾರ್ಜನೆಯು ದೇಶಸೇವಗಿಂತ
 ದುಡ್ಡಲ್ಲವೆಂದು ನಾನುನಂಬಿಧೇನೆ ಇಂದಲ್ಲ ನಾಳೆ ಮ
 ಗಾಂಧಿಯವರು “ಶಾಲೆಗಳನ್ನು ಬಿಟ್ಟು ಬನ್ನಿ” ಎಂದ
 ನ್ನು ಕರೆದರೆ ನೀವು ಹಳೆಯ ಪುರಾಣೀಕರಂತೆ ಪು
 ಹೊರೆಯನ್ನು ಬಿಚ್ಚಿಕೊಂಡು ಕೂಡುತ್ತೀರೋ ?
 ರಂತೆ ಮುಂದೆಬಂದು ನಿಲ್ಲುತ್ತೀರೋ? ಇದಕ್ಕೆ ಉತ್ತರ

ಆದರೆ ನಾನು ಈಗ ವಿದ್ಯಾರ್ಥಿಗಳನ್ನು “ವೋರ
 ಬನ್ನಿರಿ !” ಎಂದು ಕರೆಯುವುದಿಲ್ಲ. ಅವರು
 ಮಾಡುತ್ತಲೇ ಮಾಡುವ ದೇಶಸೇವೆಯು ಎಷ್ಟೊ
 ಅವರು ಬಂದು ನನ್ನ ಮುಂದೆ ನಿಂತರೆ ಅವರಿಗೆ ತಕ್ಕ
 ಕ್ರಮವನ್ನು ಹೊಂದಿಸಿ ಕೊಡಲು ನಾನು ಸಿದ್ಧನಾ
 ಅಷ್ಟು ಮಾತ್ರವಲ್ಲ. ಅವರು ದೇಶಸೇವೆಗೆ ನೆರವಾಗಿ
 ಅವರ ವ್ಯಾಸಂಗಕ್ಕೂ, ಸಹಾಯ ದೊರೆಯುವಂತಹ
 ಡನ್ನು ಮಾಡಲು ನಾವು ತಯಾರಾಗಿಧೇವೆ. ಇದು ವಿ
 ಗಳಿಗೆ ನಾನು ಹೇಳುವ ಮಾತು, ಅವರಲ್ಲಿ ನಾನು ವ
 ಪ್ರಾರ್ಥನೆ.

ಇನ್ನು-ವಿದ್ಯಾವಂತರಾದ ತರುಣರು ಬಹುಮಂದಿ
 ಅವರು ಸರ್ಕಾರೀ ನೌಕರಿಗಳಾಗಿ ಸೆಕ್ರೆಟರಿಯೇಟಿನ
 ಅಧಿಕಾರಸ್ಥರ ಮನೆಯ, ಹಂತಗಳನ್ನು ಹತ್ತಿ ಇ

ಧಾರೆ. ಇಲ್ಲ, ಅವರಿಗೆ ಕೆಲಸಗಳು ದೊರೆಯುವುದಿಲ್ಲ. ಅವರ ಆಶೆಯು ನಿರಾಶೆಯಾಗುತ್ತದೆ. ಅವರು ಭಗ್ನಮನೋರಥರಾಗಿ ಮನೆಯಲ್ಲಿ ಕುಳಿತಿಧಾರೆ. ನಾನು ಅವರಿಗೆ ಹೇಳುವುದೇನೆಂದರೆ, ಮಹಾಶಯರೆ, ಸುವ್ವನೇ ಏಕೆ ಮನೆಯಲ್ಲಿ ಕೂಡುತ್ತೀರಿ? ಏಕೆ ಇಲ್ಲದ ಆಶಾಪಾಶಗಳನ್ನು ಹಚ್ಚಿಕೊಂಡು ಸರ್ಕಾರದ ಚಾಕರಿಗಳಿಗಾಗಿ ಅಲೆಯುತ್ತೀರಿ? ಯೇಕೆ ನಿರಾಶರಾಗಿ ನಿರ್ವೀರ್ಯರಾಗಿ ಕುಳಿತಿಧೀರಿ. ಏಳಿರಿ ! ಧೈರ್ಯದಿಂದ ಮುಂದೆ ಬನ್ನಿರಿ. ದೇಶಸೇವೆಗೆ ನಿಲ್ಲಿರಿ. ನಾವೆಲ್ಲರೂ ಒಟ್ಟಿಗೆ ಸೇವೆ ಮಾಡೋಣ ! ಒಟ್ಟಿಗೆ ಭಿಕ್ಷೆಬೇಡೋಣ ! ಒಟ್ಟಿಗೆ ಭೋಜನಮಾಡೋಣ ! ನಮಗೊಂದು ಮಾಳಿಗೆಯು ಸ್ವತಂತ್ರವಾಗಿ ದೊರತರೆ ಅಲ್ಲಿ ನಾವೆಲ್ಲರೂ ವಾಸಮಾಡೋಣ. ಇಲ್ಲವೇ ವಿಶಾಲ ಭೂಮಿಯಲ್ಲಿ ಆಕಾಶದ ಗುಡಾರದಲ್ಲಿ ಬೀಡುಬಿಡೋಣ ! ಕಾಡಿನಲ್ಲಿದ್ದರೂ-ಊರಿನಲ್ಲಿದ್ದರೂ ; ಮನೆಯಲ್ಲಿದ್ದರೂ-ಮಠದಲ್ಲಿದ್ದರೂ ; ಮಾಳಿಗೆಯಲ್ಲಿದ್ದರೂ-ಬಯಲಿನಲ್ಲಿದ್ದರೂ ; ಬೆಳಕಿನಲ್ಲಿದ್ದರೂ-ಕತ್ತಲೆಯಲ್ಲಿದ್ದರೂ ; ನಾವು ಒಂದುಕಡೆ ಇರೋಣ ! ಒಂದು ಮಾತನಾಡೋಣ ! ಒಂದು ಕೆಲಸಮಾಡೋಣ ! ನಾವೆಲ್ಲರೂ ಒಟ್ಟಿಗೆ ದೇಶಸೇವೆಮಾಡೋಣ ! ಬಂದ ಕಷ್ಟಗಳನ್ನೆಲ್ಲಾ ಧೀರರಂತೆ ಅನುಭವಿಸೋಣ. ಅದೇ ಯಜ್ಞದಲ್ಲಿಯೇ ಆತ್ಮಾರ್ಪಣೆ ಮಾಡಿಬಿಡೋಣ.

ವಿದ್ಯೆಯೂ ಇಲ್ಲದೇ ಕೆಲಸವೂ ಇಲ್ಲದೆ, ಹೊಟ್ಟಿಗೆ ಅನ್ನವೂ ಇಲ್ಲದೇ; ಊರಿನಲ್ಲಿ ಮನೆಇಲ್ಲದೇ, ಸಮಾಜದಲ್ಲಿ ನೆಲೆಇಲ್ಲದೆ ದುರ್ವ್ಯಾಪಾರಗಳಲ್ಲಿ ಮಗ್ನರಾಗಿ ಇರುವ ಬಹುಮಂದಿ

ತರುಣರು ನಮ್ಮ ಸಮಾಜದಲ್ಲಿ ದಾರೆ. ನಾನು ಅವರನ್ನು ನಮ್ಮ ಯುವಜನ ಸಭೆಗೆ ಬರಬೇಕೆಂದು ಆದರದಿಂದ ಕರೆಯುತ್ತೇನೆ ಅವರ ಅಸೂಚನೆಗಳನ್ನೆಲ್ಲಾ ಮನ್ನಿಸಿ ಸೌಹಾರ್ದದಿಂದ, ಸಮಭಾವದಿಂದ, ನಾವೆಲ್ಲರೂ ವರ್ತಿಸುವಂತೆ ಬೇಡುತ್ತೇನೆ ಅವರಿಗೆ ನನ್ನ ವೂಟದಲ್ಲಿ ಅರ್ಥವನ್ನು ಹಂಚಿಕೊಡುತ್ತೇನೆ. ನನ್ನ ಬಟ್ಟೆಯಲ್ಲಿ ಅರ್ಥವನ್ನು ಹರಿದು ಹೊದಿಸುತ್ತೇನೆ. ಅವರಿಂದ ದೇಶಸೇವೆಯಾಗುತ್ತದೆಂದು ನನ್ನ ಭರವಸೆ ಇದೆ.


ನಾನು ನಮ್ಮ ಮೈಸೂರು ತರುಣರಿಗೆ ಹೇಳುವುದೊಂದು ಮಾತು. ಸಹೋದರರೆ? ನೀವು ಯಾವುದಾದರೊಂದು ಕೆಲಸವನ್ನು ಮಾಡಿತೋರಿಸಿರಿ. ಈ ಪ್ರಪಂಚವು ನಿಮ್ಮ ಒಂದು ಸಾಹಸ ಕಾರ್ಯವನ್ನು ನೋಡಲಿ. ಆಗ, ನಾವು-ನಮ್ಮ ಬೊಂಬಾಯಿನ, ಕಲಿಕತ್ತಿಯ ಪಂಜಾಬದ ತರುಣರಿಗೆ ಸಮಾನರೆಂದು ಕೊಳ್ಳಬಹುದು. ಇದೇ ನಾನು ಹೇಳುವ ಮಾತು.

ಮೈಸೂರಿನ ಹೊಸ ಯುಗವನ್ನು; ಹೊಸ ಮೈಸೂರನ್ನು ನಿರ್ಮಾಣಮಾಡುವುದು ತರುಣರಾದ ನಮ್ಮ ಕರ್ತವ್ಯ. ತರುಣರು ಸ್ವಾರ್ಥದಲ್ಲಿ, ಆಶಾಪಾಶಗಳಲ್ಲಿ ಸುಖಸಂಪತ್ತುಗಳಲ್ಲಿ ಮುಳುಗಿದರೆ ಅವರು ಪಶು ಸಮಾನರಾಗುತ್ತಾರೆ. ಆ ತರುಣರೇ ಸ್ವಾರ್ಥತ್ಯಾಗದಿಂದ ದೇಶ ಸೇವೆಗೆ ಆರಂಭ ಮಾಡಿದರೆ ಅವರೇ ನರಸಿಂಹಗಳಾಗಿ ವೀರರಾಗಿ ಮೆರೆಯುತ್ತಾರೆ.

ತರುಣರೆ, ನಿಮಗೆ ಶಕ್ತಿ ಇದೆ, ಸಾಹಸವಿದೆ, ಧೈರ್ಯೋತ್ಸಾಹಗಳಿವೆ. ಅದರ ಜೊತೆಗೆ ದೇಶಭಕ್ತಿಯೊಂದನ್ನು ಸಂಪಾದಿ

ಸಿದರೆ ದೇಶಸೇವೆಗೆ ಟೊಂಕ ಕಟ್ಟಿ ಮುಂದೆ ಬಂದರೆ ನೀವು
 ಈ ವೈಸೂರನ್ನು ಉದ್ಧಾರ ಮಾಡಬಲ್ಲಿರಿ. ಕಷ್ಟದಲ್ಲಿರುವ
 ನಿಮ್ಮ ಸಹೋದರರಿಗೆ ಸಹಾಯ ಮಾಡಬಲ್ಲಿರಿ. ಅಜ್ಞಾನ
 ದಲ್ಲಿರುವ ನಿಮ್ಮ ಸಹೋದರರನ್ನು ಎಚ್ಚರಗೊಳಿಸಬಲ್ಲಿರಿ
 ಪತಿತರಾದ ನಿಮ್ಮ ಸಹೋದರರನ್ನು ಉದ್ಧಾರ ಮಾಡ
 ಬಲ್ಲಿರಿ. ನಿಮಗೆ ಭಗವಂತನು ವಿರೋಧಿವಿನಯ ಧೈರ್ಯೋತ್ಸಾ
 ಹಗಳನ್ನು ಕರುಣಿಸಲಿ ! ನಿಮ್ಮಿಂದ ನಮ್ಮ ದೇಶದ ಕಲ್ಯಾಣ
 ವಾಗಲಿ.

|| ಧಿಯೋಯೋನಃ ಪ್ರಚೋದಯಾತ್ ||



ಬೆಂಗಳೂರು ಸಿಟಿ
ಬಳಿವೇಟೆ, ಮಕ್ಕಳವಸ್ತುಕ ಪ್ರೆಸ್ಸಿನಲ್ಲಿ
ಮುದ್ರಿಸಲ್ಪಟ್ಟಿತು.

೧೯೩೦

ಹೊಟ್ಟೆ ಬಟ್ಟೆಗೆ ಗತಿಯಿಲ್ಲ!

ಬಡತನವು ನಮ್ಮ ದೇಶದಲ್ಲಿ ಬೇರೂರಿಬಿಟ್ಟಿದೆ. ಅದರ ಕಠೋರ ರೂಪವನ್ನು ನಾವು ನೋಡಿಲ್ಲ. ಅದನ್ನು ನೋಡುವ ಧೈರ್ಯವು ನಿಜವಾಗಿಯೂ ನಮಗಿಲ್ಲ. ಅದನ್ನು ನೋಡಿ ಬಿಟ್ಟರೆ ನಮ್ಮ ಕಣ್ಣುಗಳಲ್ಲಿ ಅಂಧಕಾರವು ತುಂಬಿಹೋಗುತ್ತದೆ. ಹೃದಯವು ವಡದು ಚೂರುಚೂರಾಗಿ ಹೋಗುತ್ತದೆ. ಆದ್ದರಿಂದ ಅದನ್ನು ನಾವು ನೋಡುತ್ತಿಲ್ಲ; ನೋಡುವ ಸಾಹಸವನ್ನೂ ಮಾಡಿಲ್ಲ! ಸಾಗರಿಕತೆಯ—ಪಾಶ್ಚಾತ್ಯ ಸಾಗರಿಕತೆಯ ಮುಸುಗನ್ನು ಹಾಕಿಕೊಂಡು, ವಳಗೊಳಗೇ ಸುಖಶಾಂತಿಗಳನ್ನು ತಡಕಾಡುತ್ತಿಧೇವೆ. ಆ ಸುಖಶಾಂತಿಗಳು ನಮಗೆ ದೊರೆಯುವುದಿಲ್ಲ, ಅದು ವಾಸ್ತವವಾಗಿಯೂ ನಮ್ಮ ದೇಶದಲ್ಲಿಲ್ಲ. ನಮ್ಮ ದೇಶದಲ್ಲಿಲ್ಲದ್ದು ನಮಗೆ ದೊರೆಯುವುದೆಂತು ?

ನಮ್ಮನ್ನು ಆವರಿಸಿರುವುದು—ನಮ್ಮ ಸುತ್ತಮುತ್ತಲೂ, ಕವಿದಿರುವುದು--ಬಡತನ, ಕಡುಬಡತನ! ನಾವು ಸುಖವನ್ನು ಹುಡುಕುವುದಕ್ಕೆ ಹೊರಟರೆ, ನಮ್ಮ ಕೈಗೆ ಚುಚ್ಚುವುದು ಅದೇ ವಿಷದ ಮುಳ್ಳು! ನಮ್ಮ ಸಹೋದರರ--ಕಡು ಕಷ್ಟದಲ್ಲಿ ಕೊರಗುತ್ತಿರುವ ಆ ಸಹೋದರರ--ಹಸಿದ ಹೊಟ್ಟೆಯ ಉರಿ! ಆ ಜ್ವಾಲೆಯಿಂದ ಹುಟ್ಟಿದ ತಾಪ! ಅದು ನಮ್ಮನ್ನು ಬಳಲಿಸುತ್ತಿರುವುದು. ಅವರ ಆರ್ತ

ನೂದಲು ನಮ್ಮ ಕಿವಿಗಳನ್ನು ಹೊಕ್ಕು, ನಮ್ಮ ಅಂತಃಕರಣವನ್ನು ಕುಕ್ಕಿ, ಕಳವಳವನ್ನುಂಟುಮಾಡಿರುವುದು ನಮ್ಮ ನಾಗರಿಕರು—ವಿದ್ಯಾವಂತರೆಂದು ಜಂಭದಿಂದ ಮೆರೆಯುತ್ತಿರುವ ಬುದ್ಧಿವಂತರು; ಹಣದ ರಾಶಿಗಳ ಮೇಲೆ ಮುಲಗಿಕೊಂಡು ಸುಖದ ಸ್ಪರ್ಶಗಳನ್ನು ಬಯಸುತ್ತಿರುವ ಶ್ರೀಮಂತರು; ಅಧಿಕಾರ ಸೂತ್ರಗಳನ್ನು ಕೈಯಲ್ಲಿ ಹಿಡಿದುಕೊಂಡು, ಪ್ರಜಾಸಾಲುನೆ ಮಾಡುತ್ತಿರಬೇಕೆಂದು ವಿಜೃಂಭಿಸುತ್ತಿರುವ ರಾಜಾಧಿರಾಜರುಗಳು; ಆ ಆರ್ತನಾದವನ್ನು ಅರ್ಥ ಮಾಡಿಕೊಳ್ಳುವುದಾದರೆ—ನಮಗೆ ಸಹಾಯ ಮಾಡಿರಿ ನಮ್ಮ ಹಸಿದ ಹೊಟ್ಟೆಗೆ ಗಂಜಿಯನ್ನು ಕೊಡಿರಿ, ನಮ್ಮನ್ನು ಉದ್ಧಾರಮಾಡಿರಿ; ಇಲ್ಲವೇ—ನಮ್ಮ ಜೊತೆಯಲ್ಲಿ ನೀವೂ ಬಂದು ಬೂದಿಯಾಗಿ ಹೋಗುವಿರಿ. ಈ ನಾಡು ಮರುಭೂಮಿಯಾಗುವುದು. ಮೂವತ್ತುಸೂರುಕೋಟಿ ಹೆಣಗಳ ಭಯಂಕರ ಸ್ಮಶಾನವಾಗುವುದು.—ಎಂದು ಎಚ್ಚರಿಸುತ್ತಿದೆ. ಸಹೋದರರೇ? ಅದಕ್ಕೆ ನೀನೇನು ಉತ್ತರ ಹೇಳುವಿರಿ? ಏನುಮಾಡುವಿರಿ?

ಪ್ರಸಂಚದಲ್ಲಿ ಎಲ್ಲಾ ದೇಶಗಳಲ್ಲಿಯೂ ಬಡವರುಂಟು. ಬಡತನವುಂಟು. ಅದಕ್ಕೂ ಒಂದು ಮೇರೆಯುಂಟು. ನಮ್ಮ ದೇಶದಲ್ಲಿ ಬಡತನಕ್ಕೆ ಎಲ್ಲೆಯೇ ಇಲ್ಲ. ಹಿಂದೂ ಸ್ಥಾನದಲ್ಲಿ ಬಹು ಮಂದಿ ಒಪ್ಪುತ್ತಿಗೂ ಅನ್ನಕ್ಕೆ ಗತಿಯಿಲ್ಲದೆ ಅಲೆಯುತ್ತಿಧಾರೆ! ಎರಡು ದಿನಕ್ಕೊಮ್ಮೆ ಉಂಡು ಪ್ರಾಣವನ್ನುಳಿಸಿಕೊಂಡಿರುವವರೆಷ್ಟೋ ಜನ! ಅರಹೊಟ್ಟೆಗೆ ಗಂಜಿಗೂ ಗತಿಯಿಲ್ಲದೇ ಕೊರಗುತ್ತಿರುವವರು ಬಹು ಜನ!

ಅನ್ನನೇ ಇಲ್ಲದೆ, ತಳಮಳಿಸಿ ನೊಂದು, ನರಳ ಸಾಯುತ್ತಿರುವವರು ಕೋಟ್ಯಂತರ ಜನ! ನಮ್ಮ ದೇಶದ ಹೊಟ್ಟೆಯ ಪಾದು ಇಷ್ಟು ಕಷ್ಟಕ್ಕೆ ಬಂದಿದೆ!!

ಇನ್ನು ಎನ್ನಿಯ ನಾಡನ್ನು ಕೇಳಬೇಕೇ? ಬಡವರಿಗೆ ತಮ್ಮ ಮಕ್ಕಳನ್ನು ತಳಮಳಿಗಳ ಬಾಧೆಯಿಂದ ಕಾಪಾಡಿ, ಬಿಚ್ಚಿ ಗಿಡುವುದಕ್ಕೆ ಬಟ್ಟೆಗಳಿಲ್ಲ. ವಾಸವನ್ನು ಮುಚ್ಚಿಕೊಳ್ಳುವುದಕ್ಕೆ ಕೊಳವು ಬಟ್ಟೆಯೋ, ಚಿಂದಿಬಟ್ಟೆಯೋ ಕೆಲವರಿಗೆ ಉಂಟು; ಅನೇಕರಿಗೆ ಅದಕ್ಕೂ ಮಾರ್ಗವಿಲ್ಲ. ಬಿಸಿಲು, ಚಳಿ, ಗಾಳಿ, ಮಳೆಗಳ ಬಾಧೆಯನ್ನು ತಪ್ಪಿಸಿಕೊಂಡು ವಾಸವಾಡಲು ಕೋಟ್ಯಂತರ ಜನರಿಗೆ ಮನೆಬಾಗಿಲುಗಳಿಲ್ಲ ಗುಡಿಸಲುಗಳಲ್ಲಿ—ಹುಕ್ಕು ಗುಡಿಸಲುಗಳಲ್ಲಿ—ಬಹು ಜನರು ಕಾಲ ಕಳೆಯುತ್ತಿದ್ದಾರೆ ಅದೂ ಇಲ್ಲದೆ, ಬಯಲಲ್ಲಿ ಬೀಡುಬಿಟ್ಟು ಕೊಂಡಿರುವ ಲಕ್ಷ್ಯಂತರ ಸಂಸಾರಗಳು ನಮ್ಮ ದೇಶದಲ್ಲಿವೆ. ಹಸಿವೆ ಹೊಟ್ಟೆಗೆ ಅನ್ನವಿಲ್ಲದೇ—ಮಾನೆ ಮುಚ್ಚಿಕೊಳ್ಳುವುದಕ್ಕೆ ಬಟ್ಟೆಯಿಲ್ಲದೇ—ಮಳೆಬಿಸಿಲುಗಳನ್ನು ತಪ್ಪಿಸಿಕೊಳ್ಳಲು ಮನೆಯಿಲ್ಲದೇ—ಇರುವ ಈ ಬಡಜನರನ್ನು ರೋಗರುಜಿನಗಳು ಕಿತ್ತುತಿನ್ನುತ್ತವೆ. ಈ ಘೋರ ರೋಗಗಳಿಂದ ಬಡ ಜನರು ಸಾಯುತ್ತಿದ್ದಾರೆ. ಆ ಬಡವರ ಪ್ರೀತಿಯ ಮಕ್ಕಳು ಮರಿಗಳು ಸಾಯುತ್ತಿವೆ. ಹೀಗೆ ಮಕ್ಕಳ ಮರಣ, ರೋಗಿಗಳ ಸಾವು, ವಾಸಕ್ಕೆ ಮನೆಯಿಲ್ಲದ ಬಾಳು, ಹೊಟ್ಟೆಬಟ್ಟೆಗಳಿಗೆ ಗತಿಯಿಲ್ಲದ ಗೋಳು. ಇವುಗಳಿಂದ ನಮ್ಮ ದೇಶವು ಸ್ಮಶಾನದಂತಾಗಿ ಸುಖಮಯವಾಗಿದ್ದ ನಮ್ಮ ನಾಡಿನ ಜೀವನವು ಘೋರನರಕದಂತಾಗಿದೆ.

ಈ ಸುಖವೆಲ್ಲಿಯದು ?

ನಮ್ಮ ನಗರವಾಸಿಗಳಿಗೆ, ಪಟ್ಟಣದ ಸುಖಜೀವಿಗಳಿಗೆ, ಈ ದೃಶ್ಯವು ಕಾಣುತ್ತಿಲ್ಲ; ಕಂಡವರು ಹೇಳಿದರೆ ಅವರಿಗೆ ಅದನ್ನು ನಂಬಲು ಇಷ್ಟವಿಲ್ಲ. ನಮ್ಮ ಪಟ್ಟಣಗಳ ಸೊಬಗು ಹಾಗಿದೆ. ಆ ನಗರ ಜೀವನದ ಸೌಖ್ಯದಲ್ಲಿ ನಾವು ವೈಮರ ತಿಥೇವೆ. ನಮ್ಮ ಪಟ್ಟಣಗಳಲ್ಲಿ ತುಂಬಿರುವ ಭೋಗಸಾಮಗ್ರಿಗಳು ಪರದೇಶದ ವಸ್ತು ಭಂಡಾರಗಳು, ಇಂದ್ರ ಭವನಗಳಂತಹ ಅಂದಚಂದದ ಮನೆಗಳು, ಹಗಲಿರುಳ ವ್ಯತ್ಯಾಸವನ್ನು ತೋರಗೊಡದ ದೀಪಮಾಲೆಗಳು, ಸುಖಿಗಳಿಗೂ ಕೂಡ ಬಯಕೆಯನ್ನುಂಟುಮಾಡುವ ಆಸ್ಪತ್ರೆಗಳು, ಇದೆಲ್ಲವನ್ನೂ ಸ್ವಾಧೀನಪಡಿಸಿಕೊಳ್ಳುವುದಕ್ಕೆ ಬೇಕಾದಷ್ಟು ಹಣ. ಇವೇ ಈಗಲ ನಾಗರಿಕತೆಯ ಮೂಲಾಧಾರಗಳು ನಾಗರಿಕರು ಈ ಬೆಡಗಿನಲ್ಲಿ-ಈ ಭ್ರಾಂತಿಯಲ್ಲಿ ಈ ಸುಖದಲ್ಲಿ ಮುಳುಗಿಧಾರೆ. ಇದೇ ನಗರ ಜೀವನದ ಸಿಹಿ! ನಗರಗಳಿಗೆ ಇಷ್ಟೊಂದು ವೈಭವವು ಎಲ್ಲಿಂದ ಬಂತು? ಪಟ್ಟಣಿಗರು, ವಿದ್ಯಾವಂತರು, ಭಾಗ್ಯವಂತರು, ಪಡುತ್ತಿರುವ ಸೌಖ್ಯವೆಲ್ಲವೂ ಯಾರ ಸುಖ?

ಈ ಸುಖದ ಸಾಧನೆಗಳನ್ನು ಪಟ್ಟಣಿಗರು ಎಲ್ಲಿಂದ ಸಂಪಾದಿಸಿ ತಂದಿದಾರೆ? ಇವೆಲ್ಲವೂ ಪಟ್ಟಣಗಳಲ್ಲಿ ಬೆಳೆದದ್ದೋ? ಪಟ್ಟಣಗಳಲ್ಲಿ ತಯಾರಾದದ್ದೋ? ಇವೆಲ್ಲವನ್ನೂ ನಾವು ಕಷ್ಟಪಟ್ಟು ಸಂಪಾದಿಸಿಥೇವೆಯೋ? ಇಲ್ಲ. ಬಡವರ ಕಷ್ಟವನ್ನು ನಾವು ಉಂಡು ಮೆರೆಯುತ್ತಿಥೇವೆ. ಈ ಕಾಲದ ನಾಗರಿಕತೆಯ ಪ್ರಭಾವವು ಅಂಥಾದ್ದು. ಅದು

ಹಳ್ಳಿಯ ಜೀವಾಳವನ್ನು ಎಳೆಯುತ್ತಿದೆ, ಬಡ ರೈತರನ್ನು ಹಿಂಡಿ ಹೀರುತ್ತಿದೆ. ಹಳ್ಳಿಗಾಡಿನವರು ಕಷ್ಟಪಟ್ಟು ನಾಲ್ಕು ಕಾಳು ಬೆಳೆದರೂ ಅದನ್ನು ಅವರು ಉಣ್ಣುವ ಹಾಗಿಲ್ಲ. ಯಾವುದೋ ಒಂದು ನಾಗರಿಕತೆಯ ಶಳತದಿಂದ ಅದು ಪಟ್ಟಣಗಳಿಗೆ ಬಂದು ತುಂಬುತ್ತಿದೆ. ಹಳ್ಳಿಗರು ಕುರೀಮಂದಿಯನ್ನು ಸಾಕಿ ತುಪಟವನ್ನು ಬೆಳೆದರೆ, ಅದರಿಂದ ನೈಬಿಚ್ಚು ಗಾಗುವುದು ಪಟ್ಟಣಗರಿಗೆ, ಅವರು ದನಕರುಗಳನ್ನು ಸಾಕಿ ಹುಲು, ನೊಸರು, ತುಪ್ಪಗಳನ್ನು ತಯಾರುಮಾಡಿದರೆ ಅದನ್ನು ತಿಂದು ತೇಗುವವರು ಪಟ್ಟಣಗರು. ಅವರು ಕಷ್ಟಾಜೀತವಾದ ದ್ರವ್ಯದಿಂದ ಹೊಟ್ಟೆಬಟ್ಟೆಗಳನ್ನು ಕಟ್ಟಿ, ಭಯದಿಂದ ಸರ್ಕಾರದ ಕಂದಾಯ-ಕೌಳಿಗೆಗಳನ್ನು ಕಟ್ಟಿದರೆ, ಅದರ ತಿರುಳೆಲ್ಲ ಪಟ್ಟಣಗರ ಸೌಭಾಗ್ಯಕ್ಕಾಗಿಯೇ ಸೂರೆಮಾಗುತ್ತದೆ ಇಷ್ಟಾಗಿ ಹಳ್ಳಿಯವರ ಕೈಲಿ ಎರಡು ಕಾಸು ಉಳಿಯುವುದೇ ತಡ. ಅದನ್ನು ಕೋರ್ಟು ಕಛೇರಿಗಳಿಗೋ, ಅಥವಾ ಕೋರ್ಟು ಕಛೇರಿಗಳ ದಳಾಳಿಗಳಾದ ಲಾಯರುಮಹಾಶಯರಿಗೋ ದಂಡ ತೆತ್ತು ಬಿಡಬೇಕಾಗುತ್ತದೆ. ಹಳ್ಳಿಯವರ ಜೀವಿನಲ್ಲಿ ಕುರುಡು ಕಾಸು ಇದ್ದರೆ, ಅದನ್ನು ಪರದೇಶದ ಸಿಗರೇಟು, ಬೆಂಕಿಪಟ್ಟಿ, ಬಿಸ್ಕತ್ತು, ನೇಪರಮೆಂಟು, ಸಕ್ಕರೆ, ಸೀಮೆ ಯಣ್ಣೆ, ಈ ಪರದೇಶೀ ವಸ್ತುಗಳು ನುಂಗಿಬಿಡುತ್ತವೆ. ಇದೆಲ್ಲವೂ ಒಂದು ತೂಕ, ಹೆಂಡವೇ ಒಂದು ತೂಕ. ಹಳ್ಳಿಗಾಡಿನ ಸರ್ವಸ್ವವನ್ನೂ ಸೂರೆಮಾಡುವುದು ಹೆಂಡ! ಆರೋಗ್ಯವನ್ನು ಹಾಳುಮಾಡುವುದು ಹೆಂಡ, ನೀತಿಯನ್ನು ನಾಶಮಾಡುವುದೂ ಹೆಂಡ, ಹೆಂಡದಿಂದ ಕಳ್ಳತನ; ಅದರಿಂದ ಹಾದರ. ಖೂನಿ.

ದರೋಡೆ. ಈ ಘೋರಕೃತ್ಯಗಳೆಲ್ಲವೂ ಹೆಂಡವೇ ಮೂಃ !
ನಾಲ್ಕು ಹೆರಕು ಗುಡಿಸಲುಗಳುಳ್ಳ ಹಳ್ಳಿಯಲ್ಲಿಯೂ ಒಂದು
ದೊಡ್ಡ ಹೆಂಡದಂಗಡಿಯಿದೆ.

ಪ್ರಳಯವಾಗುವುದೋ ?

ದೇಶಸೇವಕನಿಗೆ ಹಳ್ಳಿಯಲ್ಲಿ ಕಾಣುವುದೇನು ? ಹಳ್ಳಿಗಾ
ಡಿನ ಕಠೋರವಾದ ಬಡತನ-ಪಟ್ಟಣಗಳು ಹಳ್ಳಿಗಳನ್ನು
ಕಿತ್ತು ತಿನ್ನುವ ದೃಶ್ಯ. ಇದೇ ಹಳ್ಳಿಗಾಡಿನವರಿಗೂ ಪಟ್ಟಣ
ಗರಿಗೂ ಇರುವ ಈಗಿನ ಬಾಂಧವ್ಯ. ಇದು ದೇಶಕ್ಕೆ ಒಳ್ಳೆ
ಯದಲ್ಲ, ಮನುಷ್ಯರನ್ನು ಮನುಷ್ಯರು ಕಿತ್ತುತಿನ್ನುವ ಈ
ವ್ಯಾಸಾರದಿಂದ ದೇಶಕ್ಕೆ ಸುಖವಿಲ್ಲ. ಇದನ್ನು ಪಟ್ಟಣದ
ವರು ಎಳ್ಳಷ್ಟೂ ಗಮನಿಸುತ್ತಿಲ್ಲ. ಅವರ ಭಾವನೆಯೆಲ್ಲ ಹಳ್ಳಿ
ಗಳಲ್ಲಿ ಬಡತನವಿದ್ದರೆ ಇರಲಿ, ಅದರಿಂದ ಹಳ್ಳಿಗಾಡಿನವರು
ಪರಿತಪಿಸುತ್ತಿದ್ದರೆ ಇರಲಿ; ರೋಗಾದಿಗಳಿಂದ ಅವರು
ಸಾಯುತ್ತಿದ್ದರೆ ಸಾಯಲಿ; ಮನೆಮಾರುಗಳಲ್ಲದಿದ್ದರೆ ಬಯ
ಲಿನಲ್ಲಿಯೇ ಬಿದ್ದಿರಲಿ; ಹೊಟ್ಟೆಗಿಲ್ಲದಿದ್ದರೆ-ಉಪವಾಸವಿರಲಿ!
ಬಟ್ಟೆಗಿಲ್ಲದಿದ್ದರೆ; ಬೆತ್ತಲೆಯಿರಲಿ! ಅವರ ಕರ್ಮ ಅವರದು,
ನಮ್ಮ ಪುಣ್ಯ ನಮ್ಮದು. ಇದೇ ಐಶ್ವರ್ಯವಂತರ ಕಲ್ಪನೆ
ಗಳು. ಇದು ನಿಜವಲ್ಲ, ಇದರಲ್ಲಿ ನಿಜವಿದ್ದರೆ, ಬಡವರು
ಕಷ್ಟದಲ್ಲಿ ನರಳುತ್ತಲೇ ಇದ್ದರೂ ಐಶ್ವರ್ಯವಂತರ
ಸುಖಭೋಗಗಳಲ್ಲಿಯೇ ಮಗ್ನರಾಗಿರಬಹುದಾಗಿತ್ತು. ಬಡ
ವರು ಕಷ್ಟಪಡುತ್ತಿರುವುದು ಬಡವರ ಕರ್ಮದಿಂದಲ್ಲ. ಅದು
ಭಾಗ್ಯವಂತರ ಕರ್ಮದಿಂದಲೇ. ಅದಕ್ಕೆ ಭಾಗ್ಯವಂತರೇ

ಕಾರಣಕರ್ತರು. ಭಾಗ್ಯವಂತರು—ಇದನ್ನು ಸ್ವಲ್ಪವೂ ಗಮನಕ್ಕೆ ತಾರದೆ, ಬಡವರನ್ನು ಹಿಂಡಿ ಹೀರುತ್ತಿದ್ದರೆ, ಬಡವರು ಹೀಗೆಯೇ ಕಷ್ಟಪಟ್ಟು ನರಳಿ ತವ್ಮಷ್ಟಕ್ಕೆ ತಾವೇ ನಾಶ ಹೊಂದುತ್ತಾರೆಂಬ ಭಾವನಾತರಂಗಗಳಲ್ಲಿ ಮುಳುಗಿ ತೇಲುತ್ತಿದ್ದರೆ; ಅದು ಶುದ್ಧ ತಪ್ಪು. ಅದರ ಪರಿಣಾಮವು ಅಷ್ಟು ಸುಲಭವಾದುದಲ್ಲ. ಪರಿಣಾಮದಲ್ಲಿ ಅದು ಉಗ್ರರೂಪವನ್ನು ಧರಿಸುತ್ತದೆ! ಆ ಬಡಜನರ ಹೊಟ್ಟೆಯುರಿಯು ಬ್ರಹ್ಮಾಂಡವನ್ನೇ ಸುಡುತ್ತದೆ! ಆ ಆರ್ತನಾದವು ಜಗತ್ತನ್ನು ತಲ್ಲಣಗೊಳಿಸುತ್ತದೆ! ಅವರ ರೋಗ ರುಜಿನಗಳು ಲೋಕವೆಲ್ಲವನ್ನೂ ಕಬಳಿಸುತ್ತವೆ! ಅವರ ಸಾವು ಪ್ರಪಂಚವನ್ನೇ ಸ್ಮಶಾನವಾಗಿ ಮಾಡುತ್ತದೆ! ಆ ದರಿದ್ರ ನಾರಾಯಣನ ಧೈರವನರ್ತನದಲ್ಲಿ—ಮಾನವ ಜಗತ್ತು ಧೂಳಿಪಟವಾಗಿ ಹೋಗುತ್ತದೆ.

ತಡೆಯ ಬಲ್ಲವರಾರು ?

ಇಂತಹ ಪ್ರಳಯವನ್ನು ಯಾಗು ನಿಲ್ಲಿಸಬಲ್ಲರು? ಗುಡಿಗೋಪುರಗಳನ್ನು ಕಟ್ಟಿ ಈ ಪ್ರಳಯವನ್ನು ತಡೆಯಲಾಗುವುದಿಲ್ಲ. ಛತ್ರಗಳನ್ನಿಟ್ಟು ಅನ್ನದ ರಾಶಿಗಳಿಂದ ಇದನ್ನು ಇಂಗಿಸುವುದಕ್ಕಾಗುವುದಿಲ್ಲ. ಅರಮನೆಗಳ ರಾಜವೈಭವದಿಂದ ಇದನ್ನು ಮರಸುಳುದು ಸಾಧ್ಯವಲ್ಲ. ಗುರುಮನೆಗಳ ಜ್ಞಾನ ನೈವುಣ್ಯದಿಂದ ಇದನ್ನು ಶಾಂತಗೊಳಿಸುವುದು ಶಕ್ಯವಿಲ್ಲ. ವಿದ್ಯಾಲಯಗಳ ವಿದ್ಯಾವೈಖರಿಯ ಪ್ರಭಾವದಿಂದ ಇದನ್ನು ಎದರಿಸುವುದು ಸುಲಭವಲ್ಲ. ಹಣಗಾರರಲ್ಲಿರುವ ಗಂಟುನ್ನು

ಸಡಿಲಿಸಿ ಆದರಿಂದ ಬಡವರ ಕೈಗೆ ದುಡ್ಡು ದೊರೆಯುವಂತೆ ಮಾಡಬೇಕು. ಪಟ್ಟಣಗಳಿಂದ ಹಳ್ಳಿಗಳಿಗೆ ಹಣವು ಹರಿಯಬೇಕು. ಪರದೇಶಕ್ಕೆ ಹರಿಯುತ್ತಿರುವ ಹೊನ್ನಿನ ಹೊಳೆಯನ್ನು ಅಡ್ಡಗಟ್ಟಿ ನಿಲ್ಲಿಸಬೇಕು. ಈ ಮಹತ್ಕಾರ್ಯವನ್ನು ಮಾಡುವುದಕ್ಕಾಗಿ-ಹಿಂದೂಸ್ಥಾನದಲ್ಲಿ ಬಡವರ ಸಂಕಟದ ಉರಿ ಎದ್ದು ಪ್ರಳಯವಾಗದಂತೆ ತಡೆಯುವುದಕ್ಕಾಗಿ-ಇಂದಿನ ಶಕಾಪುರುಷನಾದ ಗಾಂಧಿಯು ಜನ್ಮವೆತ್ತಿದಾನೆ. ಆದಕ್ಕಾಗಿಯೇ ಎಲ್ಲರೂ ಆತನನ್ನು ಮಹಾತ್ಮನೆಂದು ಕರೆಯುತ್ತಾರೆ. ಆ ಮಹಾತ್ಮನು ನಮ್ಮ ದೇಶದಲ್ಲಿ ಪ್ರಳಯವಾಗದಂತೆಮಾಡುವುದಕ್ಕಾಗಿ-ದೇಶದಲ್ಲೆಲ್ಲಾ ಅಲ್ಲಕಲ್ಲೋಲವಾಗಿ ಸರ್ವನಾಶವಾಗದಂತೆ ಕಾಪಾಡುವುದಕ್ಕಾಗಿ-ಸದಾ ಸರ್ವಕಾಲದಲ್ಲಿಯೂ, ಖಾದೀ! ಖಾದೀ!! ಖಾದೀ!!! ಎಂದು ಮಂತ್ರಪಠನ ಮಾಡುತ್ತಿದಾನೆ. ಆ ಮಹಾತ್ಮನು ಕಂಡುಹಿಡಿದಿರುವ ಮಂತ್ರವು-ಖಾದೀ! ಅವನು ಉಪದೇಶ ಮಾಡುವ ಮಂತ್ರವು ಖಾದೀ! ಅವನ ಶಿಷ್ಯರು ಹಿಡಿಯಬೇಕಾದ ವ್ರತವು-ಖಾದೀ ಖಾದಿಯೇ ಹಿಂದೂಸ್ಥಾನದ ಬಡತನಕ್ಕೆ ಮದ್ದು. ಖಾದಿಯೇ ಸ್ವಾತಂತ್ರ್ಯದ ಹಾದಿ. ಖಾದೀಯೇ ಆತ್ಮೋನ್ನತಿಯ ದಾರಿ !

ಖಾದಿಯೇ ಸೇವಾಮಾರ್ಗ

ಖಾದಿಯನ್ನು ಧರಿಸಬೇಕೇ ಇಲ್ಲವೇ? ಎಂಬ ವಿಷಯವನ್ನು ಈಗ ಚರ್ಚೆಮಾಡುತ್ತಾ ಕಾಲಹರಣ ಮಾಡುವುದಕ್ಕೆ ಇದು ಸಮಯವಲ್ಲ. ಇಂದು ಭಾರತ ಭೂಮಿಯಲ್ಲಿ ಘೋರ ಯುದ್ಧವು ನಡೆಯುತ್ತಿರುವ ಸಮಯ ಇದು ಭಾರತೀಯರ

ಶಕ್ತಿ ಪರೀಕ್ಷೆಯ ಸಮಯ. ಇದು ನಮ್ಮ ಮನಃಪರೀಕ್ಷೆಯ ಕಾಲ. ಈ ಕಾಲದಲ್ಲಿ ಪ್ರತಿಯೊಬ್ಬರೂ ತರ್ಕ ಮಾಡಕೂಡದು. ದೇಶಮಾತೆಯ ಆಜ್ಞೆಯನ್ನು ಪರಿಪಾಲನೆ ಮಾಡುವುದೊಂದೇ ಈಗ ಪ್ರತಿಯೊಬ್ಬ ಭಾರತೀಯನ ಕರ್ತವ್ಯ. ದೇಶ ಸೇವೆಯ ಮಾರ್ಗಗಳಲ್ಲಿ ಒಂದು ಸುಲಭವಾಗಿ, ಯಾವ ತೊಂದರೆಯೂ ಇಲ್ಲದೇ ಅನುಸರಿಸಬಹುದಾದ ಸೇವಾ ಮಾರ್ಗವು ಖಾದಿಯೇ! ಅತಿ ಕಠಿಣವಾದ ಕಠೋರವಾದ ದುರ್ಗಮವಾದ ಮಾರ್ಗವು ಸತ್ಯಾಗ್ರಹ!! ಮಹಾತ್ಮಾಜಿಯವರು ಇವೆರಡು ಮಾರ್ಗಗಳನ್ನೂ ಭಾರತ ಮಾತೆಯ ಬಂಧ ವಿಮೋಚನೆಗಾಗಿ ಉಪದೇಶ ಮಾಡಿದ್ದಾರೆ.

ಖಾದಿಯ ವಿರೋಧಿಗಳು.

ಈಗ ನಾವು ಎತ್ತಿರುವುದು ಖಾದಿಯ ಮಾತು. ಕೆಲವರು ಸೊಗಸುಗಾರರಿಗೆ ಖಾದಿಯು ಪೂಪ್ಪವು ದಿಲ್ಲ. ಅವರ ವೇಷಕ್ಕೆ, ಅವರ ನಾಗರಿಕತೆಯ ನೋಹಕ್ಕೆ ಖಾದಿಯು ಬಹು ವಿರೋಧವಾಗಿರುವಂತೆ ಅವರ ಭಾವನೆ. ಇದರಿಂದ ನಮ್ಮ ನಾಗರಿಕರೆಂದುಕೊಳ್ಳುವ ಸೊಗಸುಗಾರರಿಗೆ ಖಾದಿಯ ಮೇಲೆ ಮನಸ್ಸು ವಲಿಯುವಂತಿಲ್ಲ. ಇವರ ವೇಷದ ನಾಗರಿಕತೆಯು-ಪಾಶ್ಚಾತ್ಯರ ವೇಷದ ಅನುಕರಣವೇ; ಹಿಂದೂ ಸ್ಥಾನದಲ್ಲಿ ಪಾಶ್ಚಾತ್ಯ ನಾಗರಿಕತೆಯಾಗಲಿ, ಆ ನಾಗರಿಕತೆಗೆ ಮರುಳಾಗಿರುವ ಪರದಾಸ್ಯ ಬುದ್ಧಿಯಾಗಲಿ, ಇನ್ನು ಮೇಲೆ ನಮ್ಮ ದೇಶದಲ್ಲಿ ವ್ಯಾಪಿಸುವುದು ಸಾಧ್ಯವಿಲ್ಲ. ನಮ್ಮ ರಾಷ್ಟ್ರವು ಈಗ ಎಚ್ಚತ್ತಿದೆ. ಹಿಂದೂಸ್ಥಾನ

ದಲ್ಲಿ ಹುಟ್ಟಿದ ಪ್ರತಿಯೊಬ್ಬ ಮನುಷ್ಯನೂ ವೇಷಭೂಷಣಗಳಲ್ಲಿಯೂ, ಆಹಾರ ವಿಹಾರಗಳಲ್ಲಿಯೂ, ವಿದ್ಯಾವಿನಯಗಳಲ್ಲಿಯೂ, ನಡೆನುಡಿಗಳಲ್ಲಿಯೂ; ನಿಜವಾದ ಭಾರತೀಯನಾಗಿ ಬದುಕಬೇಕು ಇಲ್ಲವೇ ದೇಶದ್ರೋಹಿಯಾಗಿ ಅಧೋಗತಿಯನ್ನು ಕೊಂಪಬೇಕು. ಇಂಥಾ ಸಮಯದಲ್ಲಿ ಪರಾನುಕರಣದ ಹೀನಾಯಜೀವನವನ್ನು ಏನೆನ್ನಬೇಕು? ನಮ್ಮ ಸರ್ಕಾರದ ದೊಡ್ಡ ದೊಡ್ಡ ಉದ್ಯೋಗಸ್ಥರಲ್ಲಿ ಬಹುಮಂದಿ ತಮ್ಮ ಅಧಿಕಾರ ಗೌರವಕ್ಕೆ ಖಾದಿಯು ತಕ್ಕದ್ದಲ್ಲವೆಂದುಕೊಂಡಿಧಾರೆ. ಖಾದಿಯು ವೇಷದಲ್ಲಿಯೇ ಸರ್ಕಾರದ ವಿರೋಧಭಾವವು ಅಡಗಿಥೆಯೆಂದು ಕೆಲವರ ಭ್ರಾಂತಿ. ಈ ಅಧಿಕಾರ ಪ್ರತಿಷ್ಠೆ, ವಿರೋಧ ಭ್ರಾಂತಿಗಳಿಂದ ದೊಡ್ಡ ಅಧಿಕಾರಿಗಳು ಖಾದಿಯನ್ನು ತಿರಸ್ಕರಿಸುತ್ತಾರೆ. ಇವರ ಕೈಕೆಳಗಿನ ನೌಕರರು ಮೇಲಧಿಕಾರಿಗಳ ಭಯದಿಂದಲೋ, ಅಥವಾ ಯಾವುದೋ ಅಲ್ಲಸಲ್ಲದ ಸಂದೇಹಗಳಿಂದಲೋ, ಖಾದಿಯ ಕಡೆಗೆ ತಿರುಗುವುದಿಲ್ಲ. ಹೀಗೆ ಸರ್ಕಾರದ ಅಧಿಕಾರಿಗಳೂ ನೌಕರರೂ ಖಾದಿಯನ್ನು ಬೇಡವೆನ್ನುತ್ತಾರೆ ಇವರು ಊಟಮಾಡುವ ಅನ್ನವು ಹೇಗೋ ಇವರು ಧರಿಸುವ ಬಟ್ಟೆಯೂ ಹಾಗೆಯೇ; ಇವರು ಕುಡಿಯುವ ಹಾಲಿನಲ್ಲಿ ಎಷ್ಟು ಸರ್ಕಾರದ ವಿರೋಧವಿದೆಯೋ ಈ ಖಾದಿಯಲ್ಲಿಯೂ ಅಷ್ಟೇ-ಸರ್ಕಾರದ ವಿದ್ವೇಷವಿದೆ. ಇದೆಲ್ಲಾ ಭ್ರಾಂತಿ! ಅಧಿಕಾರಿಗಳು-ತಾವು ಜನಸಾಮಾನ್ಯರಿಗಿಂತಲೂ ಹೆಚ್ಚಿನವರೆಂದು, ಆಶಾದಿಂದ ಇಳಿದುಬಂದವರೆಂದು; ಹೆಚ್ಚು ಕೊಂಡಿರುವ ಪ್ರತಿಷ್ಠೆಯಿಂದ ಹೀಗೆ ಭ್ರಾಂತರಾಗಿ ಹೋಗಿ ಧಾರೆ. ಈ ಸರ್ಕಾರವು ನಮ್ಮ ಸರ್ಕಾರ. ಈ ಅಧಿಕಾರಿ

ಗಳೂ ನಮ್ಮವರು. ನಮ್ಮ ಸಹೋದರರು. ನಮ್ಮೊಡನೆ, ಹುಟ್ಟಿಬೆಳೆದವರು ನಮ್ಮ ದೇಶಕ್ಕೆ ವ್ರಾಪ್ತವಾದ ಕಷ್ಟ ಸುಖಗಳನ್ನು ಇವರು ಬೇಕೆನ್ನಲಿ-ಬೇಡವೆನ್ನಲಿ, ಅವು ಭವಿಸಿಯೇತೀರಿಬೇಕು. ನಾವೆಲ್ಲರೂ ಒಟ್ಟಿಗೆ ಬದುಕಬೇಕು. ಒಂದಾಗಿ ಉಳಿಯಬೇಕು ಅಳಿದರೂ ಒಟ್ಟಿಗೆ ಅಳಿಯಬೇಕು. ಇವರು ತಿನ್ನುವ ಸಂಬಳವು ನಮ್ಮ ದೇಶದ ಪ್ರಜೆಗಳ ಕಷ್ಟಾರ್ಜಿತವಾದ ದ್ರವ್ಯ. ಅದನ್ನು ಪುನಃ ಹೊಂದುವುದಕ್ಕೆ ನಮ್ಮ ದೇಶದ ಪ್ರಜೆಗಳಿಗೆ ಅಧಿಕಾರವಿದೆ. ಅದನ್ನು ನಮ್ಮ ಅಧಿಕಾರಿ ಸಹೋದರರು ತಿಳಿದುಕೊಂಡು, ನಮ್ಮ ಬಡಸಹೋದರರ ಈ ಕೈಗಾರಿಕೆಗೆ ಪ್ರೋತ್ಸಾಹಿಸಿದರೆ, ಸರ್ವರಿಗೂ ಸುಖವಿದೆ. ಇಲ್ಲದಿದ್ದರೆ, ಕಷ್ಟವು ಎಲ್ಲರಿಗೂ ಸಿದ್ಧ ! ಯಾರೂ ತಪ್ಪಿಸಿಕೊಳ್ಳಲಾರರು ನಮ್ಮ ಮೈಸೂರು ದೇಶದಲ್ಲಿ ಮಾತ್ರ ನಮ್ಮ ಶ್ರೀಮನ್ಮಹಾರಾಜರವರೇ ಖಾದಿಗೆ ವಿಶೇಷ ಪ್ರೋತ್ಸಾಹವನ್ನು ಕೊಡುತ್ತಿರುವಾಗ; ಇನ್ನೂ ಅತಿಶಯವಾದ ಸಹಾಯವನ್ನು ಮಾಡಲು ಸಿದ್ಧರಾಗಿರ.ವಾಗ; ನಮ್ಮ ಹುದ್ದೆದಾರರ ಭಯಭ್ರಾಂತಿಗಳಿಗೆ-ಎಳ್ಳಷ್ಟೂ ಕಾರಣವಿಲ್ಲ.

ಈ ಬಡವರ ಕೈಗಾರಿಕೆಗೆ ಮತ್ತೊಂದು ಬಲವಾದ ಶಕ್ತಿ ಸೈನ್ಯವೆಂದರೆ—ನಮ್ಮ ದೇಶದ ಪರದೇಶೀ ವಸ್ತ್ರ ವ್ಯಾಪಾರಿಗಳು ಈ ವರ್ತಕರು ಐಶ್ವರ್ಯವನ್ನು ಗಂಟು ಹಾಕುವ ದುರಾಶೆಯಿಂದ ಪರದೇಶದವರ ದಳವ್ಯಗಳಾಗಿ ನಮ್ಮ ದೇಶಕ್ಕೆ ಅಪಾರವಾದ ದ್ರೋಹವನ್ನು ಮಾಡುತ್ತಿದ್ದಾರೆ. ನಮ್ಮ ದೇಶದಲ್ಲಿ ಅಜ್ಞಾನಿಗಳಾದ ಲಕ್ಷ್ಮಾಂತರ ಜನರಿದ್ದಾರೆ. ಅವ

ರಿಗೆ ತಮ್ಮ ಹಿತಾಹಿತಗಳೇ ಗೊತ್ತಿಲ್ಲ; ಹೀಗಿರುವಲ್ಲಿ ಅವರಿಗೆ ದೇಶದ ಹಿತಾಹಿತಗಳು ಹೇಗೆ ಗೊತ್ತಾಗಬೇಕು. ಅವರು ಧರಿಸುತ್ತಿರುವ ಪರದೇಶೀ ವಸ್ತ್ರಗಳನ್ನು ಅವರ ಮೇಲೆ ಹೊದಿಸಿದವರಾರು ? ಈ ಪರದೇಶೀ ವಸ್ತ್ರ ವ್ಯಾಪಾರಿಗಳೇ. ಇವರು ಪರದೇಶೀ ವಸ್ತ್ರಗಳನ್ನು ತರಿಸಿ, ಅಂಗಡಿಗಳಲ್ಲಿ ಇಟ್ಟು; ಆ ಬಟ್ಟೆಗಳ ತಳಕು ಬಣ್ಣಗಳಿಂದ ಅಜ್ಞಾನಿಗಳಾದ ತಮ್ಮ ಸಹೋದರರನ್ನು ವಂಚಿಸಿ, ದುಡ್ಡು ಸಂಪಾದಿಸುತ್ತಿ ಧಾರೆ. ಇವರಿಗೆ ದೇಶದ ಮೇಲೆ ಭಕ್ತಿ ಇಲ್ಲ; ಸ್ವಾತಂತ್ರ್ಯದ ಆಶೆಯಿಲ್ಲ. ಈ ವ್ಯಾಪಾರಿಗಳಿಗೆ ಯಾವುದೂ ಬೇಡ. ಅವರಿಗೆ ಬೇಕಾದದ್ದು ದುಡ್ಡು ! ಆ ದುಡ್ಡು ಸಂಪಾದಿಸುವುದಕ್ಕೆ ಧರ್ಮಾ ಧರ್ಮಗಳ ಪ್ರಭೇದವು ಅವರಿಗೆ ಇಲ್ಲವೇ ಇಲ್ಲ. ಆದರೆ ಈಗ ನಮ್ಮ ದೇಶದಲ್ಲಿ ಉಜ್ವಲ ದೇಶಭಕ್ತಿಯ ಪ್ರವಾಹವು ಹರಿಯುತ್ತಲಿದೆ. ಸ್ವಾತಂತ್ರ್ಯದ ದೇವತೆಯ ವಿಶ್ವರೂಪವು ಭರತ ನರ್ವದಲ್ಲಿ ಅವಿರ್ಭವಿಸಿದೆ. ಈ ಸ್ವಾತಂತ್ರ್ಯದೇವತೆಯ ಆರಾಧಕರೂ ದೇಶಭಕ್ತರೂ ಭಾರತ ನರ್ವದ ಬಂಧವಿಮೋಚನೆಗಾಗಿ ತಮ್ಮ ತನುಮನಧನಗಳನ್ನೆಲ್ಲಾ ತ್ಯಾಗಮಾಡಿ ನಿಂತಬಿಟ್ಟಿಧಾರೆ. ಇವರು ಪರದೇಶೀ ವಸ್ತ್ರ ಬಹಿಷ್ಕಾರದ ಬ್ರಹ್ಮಾಸ್ತ್ರವನ್ನು ಹೂಡಿಬಿಟ್ಟಿ ಧಾರೆ. ಇದರ ಮುಂದೆ ಪರದೇಶೀ ವಸ್ತ್ರ ವ್ಯಾಪಾರಿಗಳ ದುಡ್ಡಿನಾಶಿಗೆ ಜಯವೆಲ್ಲಿ ?

ಪಂದೇಶೀ ವಸ್ತ್ರ ಬಹಿಷ್ಕಾರ

ಸಮುದ್ರ ಮಥನದಲ್ಲಿ ಅಮೃತದ ಜೊತೆಯಲ್ಲಿಯೇ, ಕಾಲಾಹಲವೆದ್ದಂತೆ- ಶ್ರೀ ಕೃಷ್ಣ ಪರಮಾತ್ಮನ ಜೊತೆಯಲ್ಲಿ

ದುರ್ಗಾದೇವಿಯು ಅವಿಭವಿಸಿದಂತೆ-ಖಾದಿಯ ಜೊತೆಯಲ್ಲಿ ಬಹಿಷ್ಕಾರದ ಬ್ರಹ್ಮಾಸ್ತ್ರವು ಎದ್ದಿದೆ. ಈ ದುರ್ಗಯ ಆರಾಧನೆಗೆ ಬಹಳ ಶಕ್ತಿ ಸಾಮರ್ಥ್ಯಗಳು ಬೇಕು. ಆ ದೇವಿಯ ಆರಾಧನೆಯು ಬೊಂಬಾಯಿನಲ್ಲಿ ನಡೆಯುತ್ತಿದೆ. ಆ ಬ್ರಹ್ಮಾಸ್ತ್ರವು ಕಲಿಕತ್ತೆಯಲ್ಲಿ ಜಾಜ್ವಲ್ಯಮಾನವಾಗಿ ಉರಿಯುತ್ತಿದೆ. ಪ್ರಪಂಚದ ದೃಷ್ಟಿ ಎಲ್ಲವೂ ಅತ್ತಕಡೆಗೆ ಗಾಬರಿಯಿಂದ ತಿರುಗಿದೆ. ಆ ಜ್ವಾಲೆಯು ಧೂಮವು ಇಂಗ್ಲೆಂಡಿನ ಮೇಲೆ ಮುಸುಕಿದೆ. ಆ ಜ್ವಾಲೆಯು ಲಾಂಕಾಶೇರಿನ ಐಶ್ವರ್ಯವನ್ನು ಹೀರುತ್ತಿದೆ. ಬಹಿಷ್ಕಾರದ ಪ್ರಭಾವವು ಇಷ್ಟೊಂದು ಮಹತ್ತರವಾಗಿರುವಾಗ ನಮ್ಮ ದೇಶದ ಸೊಗಸು ಗಾರರು, ನಮ್ಮ ಅಧಿಕಾರಿ ಸಹೋದರರು. ಪರದೇಶೀ ವಸ್ತ್ರ ಮೋಹವನ್ನು ಬಿಡದಿದ್ದರೆ; ನಮ್ಮ ಪರದೇಶೀ ವಸ್ತ್ರ ವ್ಯಾಪಾರಿಗಳು ತಮ್ಮ ಹಣದ ದಾಹದಿಂದ ಬೀಸಿರುವ ಬಲೆಯನ್ನು ತೆಗೆದೊಗೆಯದಿದ್ದರೆ; ಅದರ ಪರಿಣಾಮವೇನಾಗುವುದೋ ಅವರು ಒಂದು ಕ್ಷಣ ಯೋಚಿಸಿ ನೋಡಲಿ. ಪರದೇಶೀ ವಸ್ತ್ರಗಳು ಪ್ರವೇಶ ಮಾಡುವ ಮಹಾದ್ವಾರಗಳಾದ ಬೊಂಬಾಯಿ-ಕಲಿಕತ್ತೆಗಳಲ್ಲಿ ಬಹಿಷ್ಕಾರದ ಮಹಾಜ್ವಾಲೆಯು ಎದ್ದಿದೆ ಅದು ಒಂದು ಗೇಣುದ್ದ ಬಟ್ಟೆಯನ್ನೂ ವಳಗೆ ಬಿಡುವುದಿಲ್ಲವೆಂಬುದು ನಿಶ್ಚಯ. ಆಗ ನಮ್ಮ ದೇಶಕ್ಕೆ ಪರದೇಶೀ ವಸ್ತ್ರಗಳು ಎಲ್ಲಿಂದ ಬರಬೇಕು. ಪರದೇಶೀ ವಸ್ತ್ರದ ಮೋಹದಲ್ಲಿ ತೊಳಲುತ್ತಿರುವವರಿಗೆ ಆಗ ಗತಿಯೇನು? ಆಗ ಅವರು ಇಷ್ಟಪಡಲಿ; ಇಷ್ಟಪಡದಿರಲಿ, ಅವರಿಗೆ ಖಾದಿಯೇ ಗತಿ. ಆಗಲಾದರೂ ನಮ್ಮ ಸಹೋದರರು ಖಾದಿಯನ್ನು ಧರಿಸಲೊಪ್ಪುವರೋ? ಅಥವಾ ಹಠದಿಂದ ಬಿತ್ತಲೆ ತಿರುಗುವರೋ?

ಖಾದಿಯ ನಿರ್ಮಾಣ

ಈಗ ಖಾದಿಯ ಭಕ್ತಿಯು ದಿನದಿನಕ್ಕೆ ಹೆಚ್ಚಾಗುತ್ತಿದೆ. ಆದರೆ ಖಾದಿಯು ಇಲ್ಲ. ಖಾದಿಯ ಭಕ್ತರಿಗೆ ಈಗಲೇ ಖಾದಿಯು ಬೇಕು. ನಾವು ಹಿಂದಿನ ಲೇಖನದಲ್ಲಿ ಹೇಳಿದಂತೆ ಈಗ ಖಾದಿಯನ್ನು ತಿರಸ್ಕರಿಸುತ್ತಿರುವವರೆಗೂ ಕ್ಷಿಪ್ರದಲ್ಲಿಯೇ ಖಾದಿಗೆ ಪರಣು ಹೋಗುವ ಗತಿಯು ಬರುತ್ತದೆ. ನಮ್ಮ ದೇಶಕ್ಕೆಲ್ಲಾ ಖಾದಿಯು ಸರಸರಾಜಾಗುವುದಕ್ಕೆ ಈಗಲೇ ನಾವು ಪ್ರಯತ್ನಮಾಡಬೇಕು. ಖಾದಿಯ ನಿರ್ಮಾಣಕ್ಕೆ ಹಣವು ಬೇಕು. ಮತ್ತು ಖಾದಿಯ ಉತ್ಪತ್ತಿಗೂ ಪ್ರಚಾರಕ್ಕೂ ಕೆಲಸ ಮಾಡುವ ಕೆಲಸಗಾರರು ಬೇಕು.

ದೇಶ ಸೇವಕರಲ್ಲಿ ಈಗ ಹತ್ತುವರ್ಷಗಳಿಂದಲೂ ಬಹು ಮಂದಿ ಖಾದಿಯ ಕೆಲಸವನ್ನು ಮಾಡುತ್ತಾ ಆ ಕೆಲಸದಲ್ಲಿ ಜೆನ್ನಾಗಿ ನುರುಗಿದ್ದರು. ಈಗ ಸತ್ಯಾಗ್ರಹವು ಆರಂಭವಾದ ಮೇಲೆ ಅವರೆಲ್ಲರೂ ಆ ರಣಕ್ಷೇತ್ರದಲ್ಲಿ ಹೋಗಿ ಜೈಲುಗಳೊಳಗೆ ಸೇರಿಹೋಗಿದಾರೆ. ಈಗ ಖಾದಿಗೆ ಕೆಲಸಮಾಡುವವರು ಶಿಕ್ಕುವುದೇ ಕಷ್ಟ. ಯಾರು ಸತ್ಯಾಗ್ರಹಕ್ಕೆ ಸಿದ್ಧರಾಗಿಲ್ಲವೋ ಅವರೆಲ್ಲರೂ ಖಾದಿಯ ಉತ್ಪತ್ತಿಗೆ ಕೆಲಸ ಮಾಡಲು ಹೊರಡಬೇಕು. ಇಲ್ಲದಿದ್ದರೆ ಬಲು ಬಿಕ್ಕಟ್ಟಿಗೆ ಬರುತ್ತದೆ. ಬಹಿಷ್ಕಾರವು ಅಗ್ನಿಜ್ವಾಲೆಯಲ್ಲಿ ಪರದೇಶೀ ವಸ್ತುಗಳು ನಿರ್ನಾಮವಾಗಿ ಹೋಗುತ್ತವೆ. ದೇಶದಲ್ಲಿ ಬಟ್ಟೆಗಾಗಿ ಹಾಹಾಕಾರ. ಆಗ ಖಾದಿ ಇಲ್ಲದಿದ್ದರೆ, ನಮ್ಮ ಗತಿಯೇನು? ಆ ಕಾಲವು ಬರುತ್ತದೆ. ಬಹು ಬೇಗ ಬಂದುಬಿಡುತ್ತದೆ; ಆದ್ದರಿಂದ ಖಾದಿಯ ನಿರ್ಮಾಣಕ್ಕೆ ದೇಶಸೇವಕರು ಈಗಲೇ ಸಜ್ಜಾಗಿ ಮುಂದಕ್ಕೆ ಹೊರಡಬೇಕು.

ದೇಶದ ಹಣವಂತರು ಬಂಡವಾಳವನ್ನು ಒದಗಿಸಿಕೊಡಬೇಕು. ಹಣವಂತರಿಂದ ದುಡ್ಡು ತೆಗೆಯುವ ಕೆಲಸವು ಬಲು ಕಷ್ಟ. ನಮ್ಮ ದೇಶದಲ್ಲಿ (ವೈಸೂರು ದೇಶ) ಹಣವಂತರಿಗೆ ಮುಂದಾಳುಗಳಾಗಲು ಬಲು ಅಶೀ. ದುಡ್ಡು ಕೊಡುವುದೆಂದರೆ, ಬಲು ಗೋಳು! ಈಗ ದೇಶದ ಕೆಲಸಗಳಲ್ಲಿ ಖಾದಿಯು ಮೊದಲನೆಯದು. ಖಾದಿಗೆ ಸಹಾಯ ಮಾಡುವವರು ಸರ್ಕಾರದ ಆಗ್ರಹಕ್ಕೆ ಪಾತ್ರರಾಗಬೇಕಾದ ಭಯವಿಲ್ಲ. ಜೈಲುಗಳಿಗೆ ಹೋಗಬೇಕಾದ ಕಷ್ಟವಿಲ್ಲ. ಖಾದಿಯು ಅಪಾಯವಿಲ್ಲದ ದೇಶ ಸೇವೆ ಮುಂದಾಳುಗಳು ಈ ದೇಶಸೇವೆಗೆ ಸಿದ್ಧರಾಗದಿದ್ದರೆ, ಅವರು ಕರ್ತವ್ಯವಿಮುಖರಾದ ಪ್ರಜಾದ್ರೋಹಿಗಳು. ಅವರುಗಳು ಖಾದಿಯ ಸೇವೆಗೆ ಮುಂದೆ ಬಾರದಿದ್ದರೆ, ಅವರು ಮುಖಂಡರಾಗಲು ಅರ್ಹರಲ್ಲ. ಮುಖಂಡತನವನ್ನು ಅವರಿಗೆ ಜಹಗೀರಿಯಾಗಿ ಬಿಟ್ಟು, ಸುಖವಾಗಿ ಸ್ಥಾನಮಾನಗಳನ್ನು ಅನುಭವಿಸಲು ಅವಕಾಶ ಕೊಟ್ಟು, ನಾವು ಸುಮ್ಮನೆ ಕೊಡುವಹಾಗೆಯೂ ಇಲ್ಲ ಅವರನ್ನು ಪ್ರಾರ್ಥಿಸುತ್ತೇವೆ. ಕರೆಯುತ್ತೇವೆ ಬಲಾತ್ಕಾರ ಮಾಡಿ ನೋಡುತ್ತೇವೆ. ಬಾರದಿದ್ದರೆ ಬಗ್ಗದಿದ್ದರೆ ಅವರ ಬಣ್ಣವು ಬಯಲಾಗುತ್ತದೆ. ಅರ್ಹತೆಯಿಲ್ಲದೇ ಇನ್ನು ಮೇಲೆ ಮುಖಂಡತನವಿಲ್ಲ. ಸ್ಥಾನ ಮಾನಗಳ ಅಟ್ಟಹಾಸವಿಲ್ಲ. ಅವರು ಅವರೇ! ನಾವು ನಾವೇ! ನಮ್ಮ ಭರವಸೆಯು ಪ್ರಜಾಸಾಮಾನ್ಯದ ಮೇಲೆ. ನಾವು ಭಗವಂತನಲ್ಲಿ. ಭರವಸೆಯಿಟ್ಟು ಖಾದಿಯ ಸೇವೆಯಲ್ಲಿ ಮುಂದುವರಿಯುತ್ತೇವೆ. ತತ್ರಶ್ರೀಃ ವಿಜಯೋಭೂತಿಃ ಧ್ಯನಾನೀತಿಮತಿಮುನು!

ಸೀತಾರಾಮ ಶಾಸ್ತ್ರಿ

ಮೀರಾಬಾಯಿಯವರು

ಮೀರಾಬಾಯಿಯವರು ಮಹಾತ್ಮಾ ಗಾಂಧಿಯವರ ಪರಮ ಭಕ್ತರು. ಇವರ ಪೂರ್ವದ ಹೆಸರು ಮಿಸ್ ಸ್ವೇಡ ರೆಂದು. ಇವರು ಅಮೇರಿಕಾ ದೇಶದ ಕೋಟ್ಯಾಧೀಶರ ಮಗಳು. ಇಂದು ಭಾರತೀಯರಾಗಿ ಬಿಟ್ಟಿಧಾರೆ. ಮಹಾತ್ಮಾ ಗಾಂಧಿಯವರು ಸತ್ಯಾಗ್ರಹಕ್ಕೆ ಹೊರಡುವಾಗ ಅವರ ಆಶ್ರಮಕ್ಕೆ ಈಕೆಯನ್ನು ಅಧಿಷ್ಠಾಪ್ತಿಯಾಗಿ ನೇಮಿಸಿ, ಸಮರ ಯಾತ್ರೆ ಮಾಡಿದರು. ಮೀರಾಬಾಯಿಯವರು ಉಜ್ವಲ ಖಾದೀ ಭಕ್ತರು. ಖಾದಿಯ ನಿರ್ಮಾಣಕ್ಕಾಗಿ ಬಹಳ ಶ್ರಮ ಪಡುತ್ತಿಧಾರೆ. ಅವರು “ಆತ್ಮಾವಲಂಬನೆ” ಎಂಬ ಒಂದು ಚಿಕ್ಕ ಪುಸ್ತಕವನ್ನು ಬರೆದಿದಾರೆ. ಅವೆಲ್ಲಾ ಖಾದಿಯ ಮೇಲಿನ ಲೇಖನಗಳು. ಅವುಗಳಲ್ಲಿ ಕೆಲವನ್ನು ಕನ್ನಡಕ್ಕೆ ಪರಿವರ್ತನೆಮಾಡಿ ಇಲ್ಲಿ ಕೊಟ್ಟಿದೆ.

I ಖಾದಿಯ ತತ್ವವೇನು.

ಬಡತನದಲ್ಲಿ ಮುಳುಗಿ ಹೋಗಿರುವ ಹಿಂದೂಸ್ಥಾನಕ್ಕೆ ಸಂಪಾದನೆಯ ಮಾರ್ಗವನ್ನು ತೋರುವ ಬಲವಾದ ತಳ ಹದಿಯು ಖಾದಿಯೇ ; ಈ ಖಾದಿಯು ಅರಹೊಟ್ಟೆಗೂ ಗತಿಯಿಲ್ಲದೆ, ಪರಿತಪಿಸುತ್ತಿರುವ ಹಳ್ಳಿಗಾಡಿನ ಬಡರೈತರಿಗೆ ನಾಲ್ಕು ಕಾಸು ದೊರೆಯುವಂತೆ ಮಾಡುತ್ತದೆ. ಈ ಖಾದಿಯ ಕಸಬು ಆರಂಭಗಾರರ ಶಕ್ತಿಗೆ ಅನುಗುಣವಾಗಿದೆ. ನಮ್ಮ ದೇಶದ ಜನರಿಗೆ ಅತ್ಯವಶ್ಯಕವಾಗಿ ಬೇಕಾದ ಹೊಟ್ಟೆ ಬಟ್ಟೆಗಳಲ್ಲಿ ಒಂದನ್ನು ಈ ಕಸಬು ಸಂಪಾದಿಸಿಕೊಡುತ್ತದೆ. ಅಹಾರವೂ ಉಡಿಗೆ ತೊಡಿಗೆಗಳೂ ಇಲ್ಲದೇ ಮನುಷ್ಯನು ಬದುಕಲಾರನು. ಖಾದಿಯ ತಯಾರಿಯು ಅವನಿಗೆ ಎರಡನೆಯದನ್ನು ಸರಪಳಿಮಾಡುತ್ತದೆ. ಮೊದಲನೆಯದಕ್ಕೂ ಸ್ವಲ್ಪ ದುಡ್ಡು ಸಂಪಾದನೆ ಮಾಡಿಕೊಡುತ್ತದೆ ನಮ್ಮ ಬೇಸಾಯಗಾರರಿಗೆ ವರ್ಷದಲ್ಲಿ ನಾಲ್ಕು ತಿಂಗಳು ಕೆಲಸವಿಲ್ಲ. ಕೆಲವು ಕಡೆ ಆರು ತಿಂಗಳು ಕೆಲಸವಿಲ್ಲ (ಇನ್ನು ಕೆಲವು ಕಡೆ ಎಂಟು ತಿಂಗಳುಗಳು ಕೆಲಸವಿಲ್ಲ.)

II ಖಾದಿಯೂ ಸ್ವದೇಶೀ ಮಿಲ್ ಬಟ್ಟೆಗಳೂ

ಹಿಂದೂಸ್ಥಾನವು ಕಡು ಬಡಶೀಮೆ-ನಮ್ಮ ದೇಶದ ಪ್ರಜಾಕೋಟಿಯಿಲ್ಲವೂ ಹಳ್ಳಿಗಳಲ್ಲಿ ಜೀವಿಸುವ ಬೇಸಾಯಗಾರರು. ಈ ಪ್ರಜಾಕೋಟಿಯು ಉದ್ಯೋಗವಿಲ್ಲದೇ ಕಡುಕಷ್ಟಪಡುತ್ತಿದೆ. ಆದ್ದರಿಂದ ಹಿಂದೂಸ್ಥಾನದ ಸಂಸತ್ತನ್ನು ಭದ್ರಪಡಿಸಬೇಕಾದರೆ-ಕಷ್ಟದಲ್ಲಿ ಮುಳುಗಿರುವ ಪ್ರಜಾಕೋಟಿಗೆ ಸುಖ

ವನ್ನುಂಟುಮಾಡಬೇಕಾದರೆ-ಆ ಹಳ್ಳಿಗಾಡಿನವರ ಮನೆಗಳಲ್ಲಿ ಯೇ ಅವರಿಗೊಂದು ಕಸಬನ್ನು ಕಲ್ಪಿಸಿಕೊಡಬೇಕು. ಹೀಗೆ ಖಾದಿಯೊಂದೇ ಹಿಂದೂಸ್ಥಾನವನ್ನು ಉದ್ಧಾರಮಾಡಬಲ್ಲದು. ಈ ಕಾರ್ಯವು ಎಷ್ಟೇ ಮಿಲ್ಲುಗಳನ್ನು ಇಟ್ಟರೂ ಸಾಧ್ಯವಾಗುವುದಿಲ್ಲ. ಮಿಲ್ಲುಗಳ ಕೆಲಸವಾಗಬೇಕಾದರೆ ಹಳ್ಳಿಗಾಡಿನ ಜನರು ತಮ್ಮ ಮನೆಗಳನ್ನು ಬಿಟ್ಟು ಪಟ್ಟಣಗಳಿಗೆ ಹೋಗಿ ನೆಲಸಬೇಕು. ಬೇಸಾಯಗಾರರು ಹೀಗೆ ಮನೆಮಾರುಗಳನ್ನು ಬಿಟ್ಟು ಹೋಗುವುದಕ್ಕಾಗುವುದಿಲ್ಲ. ಅವರಿಗೆ ತಮ್ಮ ಆರಂಬದ ಜೊತೆಗೆ ಅವರ ಮನೆಯಲ್ಲಿಯೇ ಮಾಡಬಹುದಾದ ಒಂದು ಕೈ ಕಸಬು ಬೇಕಾಗಿದೆ. ಖಾದಿಯು ಅದನ್ನು ಕೊಡುತ್ತದೆ.

ಹಿಂದೂಸ್ಥಾನದ ಕಷ್ಟ ಪರಿಹಾರವು ಖಾದಿಯಿಂದಲೇ ಆಗುತ್ತದೆಯೇ; ಹೊರತು ಮಿಲ್ಲುಗಳಿಂದ ಆಗುವುದೇ ಇಲ್ಲ. ಈಗ ಹಿಂದೂಸ್ಥಾನವನ್ನು ಖಾದಿಯೇ ಬದುಕಿಸಬಲ್ಲದು. ಖಾದಿಯು ಬಲು ಹೆಚ್ಚಾಗಿ ತಯಾರಾಗುವಂತೆ ಅತಿ ಶೀಘ್ರವಾಗಿ ವ್ಯವಸ್ಥೆ ಮಾಡಬಹುದು. ಕಡಮೇ ಖರ್ಚಿನಲ್ಲಿ ಹೆಚ್ಚು ಕೆಲಸವನ್ನು ನಡೆಸಬಹುದು. ಹಿಂದೂಸ್ಥಾನದಲ್ಲಿ ಮಿಲ್ಲುಗಳನ್ನು ಸ್ಥಾಪಿಸಿ, ಸ್ವದೇಶೀ ಬಟ್ಟೆಗಳನ್ನು ತಯಾರು ಮಾಡಬೇಕಾದರೆ—ಬಹಳ ಖರ್ಚು ತಗಲುತ್ತದೆ. ಮತ್ತು ಬಹಳ ಸಾವಕಾಶವಾಗುತ್ತದೆ. ಅದೂ ಅಲ್ಲದೆ ಮಿಲ್ಲುಗಳನ್ನು ಸ್ಥಾಪಿಸಬೇಕಾದರೆ, ಪರದೇಶದ ಯಂತ್ರ ಸಾಮಗ್ರಿಗಳಿಗೂ ಪರದೇಶೀ ಕಾರೇಗಾರರ ಕೌಶಲತೆಗೂ, ನಾವು ಅಡಿಯಾಳಾಗಿ ಕಾದಿರಬೇಕಾಗುತ್ತದೆಂಬುದನ್ನು ಯಾವಾಗಲೂ ನೆನಪಿನಲ್ಲಿಟ್ಟಿರಬೇಕು. ಈ ಕಾಲದಲ್ಲಿ 20,000 ಕದರುಗಳುಳ್ಳ ಗಿರಣಿ

ಯೊಂದನ್ನು ಸ್ಥಾಪಿಸಬೇಕಾದರೆ, ಸರಿಸುಮಾರು 16,60,917 ರೂಪಾಯಿಗಳು ಬೇಕಾಗುತ್ತವೆ. ಅಷ್ಟೇ ಹಣವನ್ನು ಖರ್ಚು ಮಾಡಿದರೆ-8, 30 458 ಕೈ ಕದರುಗಳನ್ನು ನಡೆಯುವಂತೆ ಮಾಡಬಹುದು. ಮಿಲ್ಲಿನಲ್ಲಿ ಒಂದು ಕದರಿನಲ್ಲಿ ಗಂಟೆಗೆ 600 ಗಜ ದಾರವಾಗುತ್ತದೆ. ಚರಕದಲ್ಲಿ ಗಂಟೆಗೆ 250 ಗಜ ದಾರವಾಗುತ್ತದೆ. ಮಿಲ್ಲಿನಲ್ಲಿ ದಿವಸಕ್ಕೆ 10 ಘಂಟೆಗಳು ಕೆಲಸಮಾಡಬೇಕು. ಚರಕದಲ್ಲಿ ದಿವಸಕ್ಕೆ 4 ಗಂಟೆ ಕೆಲಸ ಮಾಡಿದರೆ, ಸಾಕು. ಇಷ್ಟು ತಾರತಮ್ಯವಿದ್ದರೂ ಮಿಲ್ಲು ಸ್ಥಾಪಿಸಲು ಎಷ್ಟು ಬಂಡವಾಳವು ಬೇಕೋ ಅಷ್ಟೇ ಬಂಡವಾಳವನ್ನು ಚರಕಗಳ ಮೇಲೆ ಉಪಯೋಗಿಸುವುದರಿಂದ ಮಿಲ್ಲಿಗಿಂತಲೂ 6—7 ಪಾಲು ಹೆಚ್ಚು ಮಾಲನ್ನು ತಯಾರಾಡಬಹುದು.

III ಖಾದಿಯ ಚರಿತ್ರೆ.

ಕ್ರಿ || ಪೂ | 569 ಕೈ ಹಿಂದೆಯೇ ಹಿಂದೂಸ್ಥಾನವು. ಹೊರದೇಶಗಳಿಗೆ ಖಾದಿ ವ್ಯಾಪಾರವನ್ನು ಮಾಡುತ್ತಿದ್ದಿತು. ಸುಮಾರು 2500 ವರ್ಷಗಳಿಂದಲೂ, ಹತ್ತಿಯ ವ್ಯಾಪಾರವು ಬಲು ಜೋರಿನಿಂದ ನಡೆಯುತ್ತಿತ್ತು. ಕ್ರಿಸ್ತಶಕ 1800 ರ ವರೆಗೆ ಹಿಂದೂಸ್ಥಾನದ ಹಳ್ಳಿಗಳಲ್ಲಿ ಪ್ರತಿ ಪುನೆಯಲ್ಲಿಯೂ ಖಾದಿಯು ಯಥೇಚ್ಛವಾಗಿ ದೊರೆಯುತ್ತಿತ್ತು. ಆ ಬಟ್ಟೆಗಳು ನಯದಲ್ಲಿಯೂ, ಅಲಂಕಾರದಲ್ಲಿಯೂ ಜಗತ್ಪ್ರಸಿದ್ಧವಾಗಿದ್ದವು. ಹಿಂದೂಸ್ಥಾನಕ್ಕೆ ಬೇಕಾಗುವ ಬಟ್ಟೆಗಳೆಲ್ಲವೂ ಇಲ್ಲಿಯೇ ತಯಾರಾಗುತ್ತಿದ್ದವು. ಅಷ್ಟು ಮಾತ್ರವಲ್ಲ. ಕೋಟ್ಯಾಂತರ ರೂಪಾಯಿಗಳ ಬಟ್ಟೆಗಳು ಯೂರೋಪುದೇಶಕೂ ರವು, ಆಗುತ್ತಿತ್ತು.

ಈ ಆಶ್ಚರ್ಯಕರವಾದ ಬಟ್ಟಿಯ ಕೈಗಾರಿಕೆಯು-ಹಿಂದೂ ಸ್ಥಾನವು ಹೆಮ್ಮೆಯಿಂದ ಮೆರೆಯುತ್ತಿದ್ದ ಈ ಕೈಗಾರಿಕೆಯು ಹಿಂದೂಸ್ಥಾನದ ಸಂಪತ್ತಿಗೆ ಆಧಾರಭೂತವಾದ ಈ ಕೈಗಾರಿಕೆಯು-ಮಿಲ್ಲುಗಳ ಪೈಪೋಟಿಯಿಂದ ಮಾತ್ರವೇ ನಶಿಸಿ ಹೋಗಲಿಲ್ಲ. ಬ್ರಿಟಿಷ್ ಸರ್ಕಾರವು ತನ್ನ ಸರ್ಪ ಪ್ರಯತ್ನ ದಿಂದಲೂ, ಈ ಕೈಗಾರಿಕೆಯನ್ನು ನಾಶಮಾಡಿಬಿಟ್ಟಿತು. ಬ್ರಿಟಿಷ್ ದೇಶದಲ್ಲಿ ಹಿಂದೂಸ್ಥಾನದ ಬಟ್ಟಿಯನ್ನು ಉಪಯೋಗಿಸುವವರನ್ನು ಶಿಕ್ಷೆ ಮಾಡಿದರು. ಬ್ರಿಟಿಷರು ತಮ್ಮ ಪದಾರ್ಥಗಳನ್ನು ಹಿಂದೂಸ್ಥಾನದ ಮೇಲೆ-ಬಲಾತ್ಕಾರವಾಗಿ ಹೊರಿಸಿದರು. ಅವರ ಸಾಮಾನುಗಳಿಗೆ ತೆರಿಗೆ ಸುಂಕಗಳಿಲ್ಲದೇ ನಮ್ಮ ದೇಶದಲ್ಲಿ ವ್ಯಾಪಾರ ನಡೆಯುವಂತೆ ಮಾಡಿಕೊಂಡರು. ನಮ್ಮ ದೇಶದ ವಳ ವ್ಯಾಪಾರದ ಮೇಲೆ ಬಲವಾದ ತೆರಿಗೆ ಸುಂಕಗಳನ್ನು ಹಾಕಿದರು. ಇದರಿಂದ ಹಿಂದೂಸ್ಥಾನದ ಈ ಪುರಾತನ ವ್ಯಾಪಾರವು ನಾಶವಾಗಲೇ ಷವಾಗಿ ಹೋಯಿತು!

ಹಿಂದೂಸ್ಥಾನದಿಂದ ಇಂಗ್ಲೆಂಡಿಗೆ ಮೊಟ್ಟ ಮೊದಲು ಹತ್ತಿ ಬಟ್ಟಿಗಳು 1631 ರಲ್ಲಿ ರವಾನೆ ಮಾಡಲ್ಪಟ್ಟವು. ಕೆಲವು ವರ್ಷಗಳಲ್ಲಿಯೇ ಇಂಗ್ಲಿಷ್ ವರ್ತಕ ಪ್ರಪಂಚವು ಹಿಂದೂಸ್ಥಾನದ ಬಟ್ಟಿಗಳು ಬರುವುದನ್ನು ನೋಡಿ, ಬೊಬ್ಬಿ ಹೊಡೆಯಲಾರಂಬಿಸಿತು. ಇಂಗ್ಲೆಂಡು ದೇಶವು ಸ್ವತಂತ್ರ ರಾಷ್ಟ್ರವಾದುದರಿಂದ; ಈ ವ್ಯಾಪಾರವನ್ನು ತಡೆಗಟ್ಟಲು ಯಾವ ಆರ್ಡಿನೆನ್ಸ್‌ಗಳನ್ನೂ ಜಾರಿಯಲ್ಲಿ ತರಲಿಲ್ಲ. ಆದರೆ ತಮ್ಮ ದೇಶದ ಕೈಗಾರಿಕೆಗಳಿಗೆ-ಸಾರ್ಲೆಮೆಂಟು ವಿಶೇಷ ಗಮನಕೊಟ್ಟು ಸಹಾಯ ಮಾಡಿತು.

ಸೇ 1666 ನೇ ವರ್ಷದಲ್ಲಿ-ಇಂಗ್ಲೆಂಡಿನಲ್ಲಿ ಸತ್ತ ಹೆಣ್ಣುಗಳ ಮೇಲೆ-ಇಂಗ್ಲೆಂಡಿನಲ್ಲಿಯೇ ತಯಾರಾದ ಉಣ್ಣೆಯ ಬಟ್ಟೆಯನ್ನು ಹೊಚ್ಚಿ; ಹೆಣ್ಣನ್ನು ಹೊಳಬೇಕೆಂದೂ ತಪ್ಪಿದಲ್ಲಿ 5 ಪೌಂಡುಗಳ (75 ರೂಪಾಯಿ) ಗಳ ದಂಡವು ಕೊಡಬೇಕೆಂದೂ ಒಂದು ಕಾನೂನು ಜಾರಿಗೆ ಬಂತು. 1700 ನೆಯ ಇಸವಿಯಲ್ಲಿ ಮತ್ತೊಂದು ಕಾನೂನು ಪಾರ್ಲಿಮೆಂಟ್ ನಲ್ಲಿ-ಮಂಜೂರಾಯಿತು. ಹಿಂದೂಸ್ಥಾನದ ರೇಷ್ಮೆಯನ್ನಾಗಲಿ, ಬಣ್ಣದ ಬಟ್ಟೆಗಳನ್ನಾಗಲಿ, ಇಂಗ್ಲೆಂಡಿನಲ್ಲಿ ಗೃಹಾಲಂಕಾರಾರ್ಥವಾಗಿಯಾದರೂ ಉಪಯೋಗಿಸಿದರೆ, 300 ಪೌಂಡುಗಳ (3,000 ರೂಗಳು) ದಂಡ ವಿಧಾನವಾಯಿತು.

ಇಂಗ್ಲೆಂಡಿನಲ್ಲಿ ಈ ವಿಧವಾದ ತೊಂದರೆಗಳನ್ನು ತಂದೊಡ್ಡುವುದರಂದಲೂ; ಹಿಂದೂಸ್ಥಾನದಲ್ಲಿ ಈ ಕೈಗಾರಿಕೆಯ ಮೇಲೆ ಅನ್ಯಾಯವಾದ ಮತ್ತು ಘಾತಕವಾದ ಪ್ರಹಾರಗಳನ್ನೂ ಕಲ್ಪಿಸುವುದರಿಂದಲೂ; ಒಂದಾನೊಂದು ಕಾಲದಲ್ಲಿ ಅತ್ಯುನ್ನತ ದೆಸೆಯಲ್ಲಿದ್ದ ಈ ವ್ಯಾಪಾರವನ್ನು ನಾಶಮಾಡಿ ಬಿಟ್ಟರು. ನಮ್ಮನ್ನು ಗುಲಾಮಗಿರಿಗೆ ತಂದು ಇಳಿಸಿಬಿಟ್ಟರು.

ನಮ್ಮ ಖಾದೀ ವ್ಯಾಪಾರವನ್ನು ಕಳೆದುಕೊಂಡದ್ದರಿಂದಲೇ ನಾವು ನಮ್ಮ ಸ್ವಾತಂತ್ರ್ಯವನ್ನು ಕಳೆದುಕೊಂಡೆವು ಪುನಃ ನಾವು ಆ ಹಳ್ಳಿಯ ಕೈಗಾರಿಕೆಯನ್ನು ಉದ್ಧಾರಮಾಡುವುದರಿಂದಲೇ ನಮ್ಮ ಪೂರ್ಣ ಸ್ವಾತಂತ್ರ್ಯವನ್ನು ಸಂಪಾದಿಸಬಹುದು.

I ದೇಶದಲ್ಲೆಲ್ಲಾ ಖಾದಿಯ ಉತ್ಪತ್ತಿಯು ಹೇರಳವಾಗಿ ಬೆಳೆಯುವಂತೆ ಜೋರಿನಿಂದ ಕೆಲಸಮಾಡಬೇಕು.

II ಖಾದಿಯ ವಿಚಾರಗಳೆಲ್ಲಾ ಜನಸಾಮಾನ್ಯದಲ್ಲಿ ತಿಳಿಯುವಂತೆ ಮಾಡಿ, ಪರದೇಶೀ ವಸ್ತುಗಳನ್ನೆಲ್ಲಾ ಪರಿತ್ಯಜಿಸುವಂತೆ ಜನರನ್ನು ಪ್ರೇರೇಪಿಸಬೇಕು.

III ಈ ಸಮಯದಲ್ಲಿ, ಈ ಕಷ್ಟಕಾಲದಲ್ಲಿ, ನಮ್ಮ ಕೆಲಸಗಳನ್ನೆಲ್ಲಾ ನಾವೇ ಮಾಡಿಕೊಳ್ಳುವಂತೆ; ನಮಗೆ ಬೇಕಾದ ಸಾಮಾನುಗಳನ್ನೆಲ್ಲಾ ನಾವೇ ಉತ್ಪತ್ತಿ ಮಾಡಿಕೊಳ್ಳಬೇಕೆಂದು ಜನರಿಗೆ ವಿವರಿಸಿ ಹೇಳಬೇಕು.

ಪರದೇಶೀ ಬಟ್ಟೆಗಳನ್ನೆಲ್ಲಾ ಅಂಗಡಿಗಳಿಂದ ತೆಗೆದುಹಾಕಿ ಬಿಟ್ಟರೂ ತಕ್ಷಣದಲ್ಲಿ ಯೇ-ನಮಗೆ ಎಷ್ಟು ಬೇಕೋ ಅಷ್ಟು ಉಡಿಗೆ ತೊಡಿಗೆಗಳನ್ನು ಖಾದಿಯಿಂದಲೇ ಸರಪರಾಜು ಮಾಡುವುದು ಸಾಧ್ಯವಾಗುವುದಿಲ್ಲ. ಖಾದಿಯ ಉತ್ಪತ್ತಿಗೆ ಬಹಳ ಏರ್ಪಾಡು ಮಾಡಬೇಕಾಗುತ್ತದೆ ಈ ಖಾದಿಯ ಬೆಳೆ ಬರುವುದಕ್ಕೆ ಸಾವಕಾಶವಾಗುತ್ತದೆ. ಅದುವರೆಗೂ ನಾವು ಹೊಸ ಬಟ್ಟೆಗಳಿಗೆ ಆಶೆಪಡಬಾರದು. ಹಳೆಯ ಬಟ್ಟೆಗಳನ್ನೇ ಉಪಯೋಗಿಸುತ್ತಾ ಇರಬೇಕು. ನಾವೇ ತಯಾರುಮಾಡಿದ ಖಾದಿಯು ಬರುವವರೆಗೂ ನಮ್ಮಲ್ಲಿರುವ ಹಳೇ ಬಟ್ಟೆಗಳಿಗೆ ತ್ಯಾಜ್ಯ ಹಾಕಿ ಉಪಯೋಗಿಸಬೇಕು. ಈ ವಿಷಯದಲ್ಲಿ ಅಮೇರಿಕದವರು ಸ್ವಾತಂತ್ರ್ಯವನ್ನು ಸಂಪಾದಿಸುವುದಕ್ಕೂ ಹೋರಾಡುತ್ತಿದ್ದಾಗ ಅವರ ಮನೋಭಾವವು ಹೇಗಿತ್ತೆಂಬುದನ್ನು ನೋಡಿದರೆ-ಅದು ಈಗ ನಮಗೆ ಮೇಲುಪಂಗಡಿಯಂತಿದೆ. 1766 ರಲ್ಲಿ-ಕಾಮನ್ಸ್ ಸಭೆಯಿಂದ ನೇಮಿಸಲ್ಪಟ್ಟ ಒಂದು ಸಮಿತಿಯವರಿಗೂ ಬೆಂಜಿಮರ್‌ವರೆಗೂ ಈ ಕೆಳಗೆ ಕಂಡ ಪ್ರಶೋತ್ತಗಳು ನಡೆದುವು.

ಪ್ರ:—ಆಮೇರಿಕದವರ ಹೆಮ್ಮೆಯು ಯಾವುದರಲ್ಲಿತ್ತು?

ಉ:—ಗ್ರೇಟು ಬ್ರಿಟನ್ನಿನ ಪದಾರ್ಥಗಳಲ್ಲಿಯೂ, ಅಲ್ಲಿನ ಸೊಗಸುಗಾರತನದ, ವೇಷಭೂಷಣಗಳಲ್ಲಿಯೂ, ಮುಳುಗಿ ತೇಲಾಡುವುದರಲ್ಲಿತ್ತು.

ಪ್ರ:—ಈಗ ಅವರು ಯಾವುದಕ್ಕೆ ಹೆಮ್ಮೆ ಪಡುತ್ತಾರೆ?

ಉ:—ಅವರು ತಮ್ಮ ಬಟ್ಟೆಗಳನ್ನು ತಾವೇ ತಯಾರು ಮಾಡಿ ಕೊಳ್ಳುವವರೆಗೂ-ಹಳೆಯ ಬಟ್ಟೆಗಳನ್ನೇ-ಧರಿಸುವುದರಲ್ಲಿ ಹೆಮ್ಮೆ ಪಡುತ್ತಾರೆ!

IV ಮಿಲ್ಲುಗಳೋ? ಖಾದಿಯೋ

ಪರದೇಶೀ ವಸ್ತ್ರಗಳನ್ನೇ ಏಕೆ ಬಹಿಷ್ಕರಿಸುತ್ತೀವೆ?

ಆದು ಹಿಂದೂಸ್ಥಾನದ ಬಡಬೇಸಾಯಗಾರರನ್ನು ನಾಶ ಮಾಡಿಬಿಟ್ಟಿದೆಯೆಂದು.

ಆದು ನಾಶ ಮಾಡಿದ್ದು ಹೇಗೆ?

ಪರದೇಶೀ ವಸ್ತ್ರವು-ಅವರ ಕೈ ಕಸಬನ್ನು ಹಾಳುಮಾಡಿ ಬಿಟ್ಟಿತು. ಅದರಿಂದ ಈ ದೇಶದ ಹಳ್ಳಿಗಾಡಿನ ರೈತರು ವರ್ಷಕ್ಕೆ 4-6 ತಿಂಗಳು ಕೆಲಸವಿಲ್ಲದೇ ಕೂಡಬೇಕಾಯಿತು.

ಪರದೇಶೀ ವಸ್ತ್ರ ಬಹಿಷ್ಕಾರವು-ಅವರ ಕೈ ಕಸಬನ್ನು ವುನಃ ಅವರಿಗೆ ಸಂಪಾದಿಸಿ ಕೊಡುತ್ತದೋ? —

ಹೌದು ! ಖಾದಿಯ ಮೇಲೆಯೇ, ಸಮ್ಮ ಸರ್ವ ಶಕ್ತಿಯನ್ನೂ ಉಪಯೋಗಿಸಿದರೆ; ಅವರಿಗೆ ಕಸಬು ಶಿಕ್ಷುತ್ತೆ.

ನಮ್ಮ ದೇಶದ ಮಿಲ್ಲು ಬಟ್ಟಿಗಳ ಮೇಲೆಯೇ-ನಾವು ಪ್ರಯತ್ನ ಮಾಡಿದರೆ, ಒಳ್ಳೆಯದಲ್ಲವೆ? ಮಿಲ್ಲು ಬಟ್ಟಿಗಳನ್ನು ಜಾಗ್ರತೆಯಾಗಿ ತಯಾರುಮಾಡಬಹುದಲ್ಲವೇ ?

ಎಂಥಾ ತಪ್ಪು ಭಾವನೆ ! ಹಿಂದೂಸ್ಥಾನಕ್ಕೆಲ್ಲಾ ಬೇಕಾಗುವಷ್ಟು ಬಟ್ಟಿಯನ್ನು ತಯಾರುಮಾಡಲು ಎಷ್ಟು ಮಿಲ್ಲುಗಳು ಬೇಕೋ ಅಷ್ಟನ್ನು ಸ್ಥಾಪಿಸಲು ಬಹಳ ಸಾವಕಾಶವಾಗುತ್ತದೆ ಮತ್ತು ಪರದೇಶೀ ಯಂತ್ರ ಸಾಮಗ್ರಿಗಳಿಗೆ-ಪೇರಳವಾಗಿ ಹಣ ಸುರಿಯಬೇಕಾಗುತ್ತದೆ. ಒಂದು ಪಕ್ಷ ಹಿಂದೂ ಸ್ಥಾನಕ್ಕೆ-ಸಾಕಾಗುವಷ್ಟು ಬಟ್ಟೀ ಮಿಲ್ಲುಗಳನ್ನು ಸ್ಥಾಪಿಸಿದಾಗ್ಯೂ-ಹಳ್ಳಿಗಾಡುಗಳಲ್ಲಿರುವ ಕೋಟಿ, ಕೋಟಿ ಬಡಜನರು ಅರಹೊಟ್ಟಿಗೂ ಗಂಜಿಗಲ್ಲದೆ, ಈಗ ಇರುವಂತೆಯೇ, ಸಂಕಟ ಪಡುತ್ತಿರಬೇಕಾಗುತ್ತದೆ. ಅವರ ಸ್ಥಿತಿಯು ಸ್ವಲ್ಪವೂ ಬದಲಾಯಿಸುವುದಿಲ್ಲ !

ಹಾಗಾದರೆ ಖಾದಿಯೇ ಆಗಬೇಕೋ? ಹೌದು ! ಖಾದಿಯೇ ಆಗಬೇಕು. ಖಾದಿಯೇ ನಮ್ಮ ದೇಶದ ಅಸಂಖ್ಯ ಬಡಜನರನ್ನು ಕಾಪಾಡುತ್ತದೆ. ಉದ್ಯೋಗವಿಲ್ಲದೇ ಕಷ್ಟ ಪಡುತ್ತಿರುವವರಿಗೆ ಖಾದಿಯೊಂದೇ-ಮನೆಯ ಕೈ ಕಸಬು.

ಖಾದಿಯೇ-ಸಂಪತ್ತು-ಆರೋಗ್ಯ-ಆದೇ ಹಿಂದೂಸ್ಥಾನದ ಸುಖ ಸಂತೋಷ.

V ಸ್ವಾತಂತ್ರದ ಹಾದಿ.

ಪರರು ನಮ್ಮನ್ನು ಸೂರೆಮಾಡುವುದನ್ನು ನಿಲ್ಲಿಸುವುದಕ್ಕೆ ಒಂದು ನಿಶ್ಚಯವಾದ ಉಪಾಯವೆಂದರೆ-ನಮ್ಮ ಉಸ

ಯೋಗ ಸಾಮಗ್ರಿಗಳನ್ನೆಲ್ಲಾ ನಮ್ಮ ಮನೆಯಲ್ಲಿ ನಾವೇ ತಯಾರುಮಾಡಿಕೊಳ್ಳುವುದು.

ನಾವು ಬದುಕಬೇಕಾದರೆ, ಹೊಟ್ಟಿಗೆ ಅನ್ನ, ಮೈಗೆ ಬಟ್ಟೆ, ಇವೆರಡು ಅತ್ಯವಶ್ಯಕವಾದವು. ಇವೆರಡನ್ನೂ ತನ್ನ ಮನೆಯಲ್ಲಿಯೇ ತಯಾರುಮಾಡಿಕೊಳ್ಳುವುದಕ್ಕೆ ಹಿಂದೂ ಸ್ಥಾನಕ್ಕೆ ಶಕ್ತಿ ಇದೆ. ಆದ್ದರಿಂದ ಪರರ ಮೋಸದ ಬಲೆಯ ಒಳಗೆ ಹಿಂದೂಸ್ಥಾನವು ಬದುಕಿ ಬಾಳಬೇಕಾದ್ದಿಲ್ಲ. ಒಂದು ಬಾರಿ-ಒಂದೇ ಬಾರಿ-“ನಾವು ಕೈಲಾಗದವರು, ನಮ್ಮ ಹೊಟ್ಟೆ ಬಟ್ಟೆಗಳಿಗೆ ಬೇಕಾದ್ದನ್ನು ನಾವೇ ಉಂಟುಮಾಡಿಕೊಳ್ಳಲಾರದವರು” ಎಂಬ ಭ್ರಾಂತಿಯನ್ನು ಕಿತ್ತು ಹಾಕಿಬಿಟ್ಟರೆ-ತಕ್ಷಣದಲ್ಲಿಯೇ ನಾವು ಆತ್ಮಾವಲಂಬಿಗಳಾಗುತ್ತೇವೆ; ನಮ್ಮ ಜನಾಂಗವು ಸ್ವತಂತ್ರ ಜನಾಂಗವಾಗುತ್ತದೆ.

VI ಮಾಯಾಜಾಲ

ಮಹಾತ್ಮಾ ಜಿಯವರ ದಸ್ತಗಿರಿಯಾಗುವುದಕ್ಕೆ ಹದಿನೈದ ದಿನ ಮುಂಚೆ-ಅವರು ನನಗೆ (ಮೀರಾಬಾಯಿ) ಒಂದು ಕಾಗದದಲ್ಲಿ ಹೀಗೆ ಬರೆದಿರುತ್ತಾರೆ:—

“ನಾನು ಊರಿಂದ ಊರಿಗೆ ಓಡಾಡುತ್ತಿರೋ ನೂಲ ಕೆಗೆಯುವ ವಿಚಾರದಲ್ಲಿಯೇ ಹೆಚ್ಚು ಮುತುವರ್ಜಿ ಮಾಡುತ್ತಿರೋನೆ. ಎಲ್ಲರೂ ಸರ್ವಸಾಧಾರಣವಾಗಿ ನೂಲುವಂತೆ ಮಾಡುವುದಕ್ಕೆ ತಕಲಿ ಯೊಂದು ಮುಖ್ಯ ಸಾಧನ. ಖಾದಿಯನ್ನು ತಯಾರುಮಾಡಲು ನಿಮ್ಮಿಂದ ಏನು ಸಾಧ್ಯವೋ ಅದನ್ನೆಲ್ಲಾ ಮಾಡಿರಿ.”

ಈ ಮಾತುಗಳ ನೆನಪು ಹಗಲೂ, ರಾತ್ರಿಯೂ ನನ್ನನ್ನು ಬಿಟ್ಟಿಲ್ಲ. ಇಲ್ಲಿ ಗುಜರಾತಿನಲ್ಲಿ ಖಾದಿಯ ವುತ್ಪತ್ತಿಯನ್ನು ಭದ್ರವಾದ ಅಸ್ಥಿಭಾರದ ಮೇಲೆ ನೆಲೆಗೊಳಿಸಲು ನಮ್ಮಿಂದ ಸಾಧ್ಯವಾದಷ್ಟು ಕೆಲಸಮಾಡುತ್ತಿದ್ದೇವೆ. ಈ ಕೆಲಸದಲ್ಲಿ ನಮ್ಮ ದೇಶದಲ್ಲಿ ಯಾರು ಯಾರು ಮುಂದಾಳುಗಳಾಗಿ ದೇಶ ಸೇವೆ ಮಾಡುತ್ತಿಧಾರೆಯೋ, ಅವರ ಪೈಕಿ ಅನೇಕರಲ್ಲಿ ಪರಸ್ಪರ ಮನೋಭಿಪ್ರಾಯವನ್ನು ಅರ್ಥಮಾಡಿಕೊಳ್ಳುವುದರಲ್ಲಿಯೂ, ಆಸಕ್ತಿಯಲ್ಲಿಯೂ, ಸ್ವಲ್ಪ ಊರತೆಯಾಗಿ ಧಿಯೆಂದು ನನಗೆ ಕಾಣುತ್ತದೆ. ಬಹಿಷ್ಕಾರ ಚಳವಳಿ. ಅಥವಾ ಇದೋ ಅದೋ ಯಾವುದೋ ಒಂದು! ಅಂತೂ, ಖಾದಿಯ ವುತ್ಪತ್ತಿಯನ್ನು ಉಳಿದು-ಅನೇಕ ಚಳವಳಿಗಳಲ್ಲಿ-ವಿಶೇಷ ಗಮನವು ಹೋಗಿ ತಿರುವುದನ್ನು ನೋಡಿ ನನ್ನ ಮನಸ್ಸಿಗೆ ಅತ್ಯಂತ ವ್ಯಥೆಯಾಗುತ್ತಿದೆ. ಗಾಂಧಿಯವರ ಶಬ್ದಗಳು ಬಲ-ಬಲವಾಗಿ-ನನ್ನ ಹೃದಯದಲ್ಲಿ ಪ್ರತಿ ಧ್ವನಿ ಮಾಡುತ್ತಿವೆ.

“ ನೂಲು. ನೂಲು. ನೂಲು. ಖಾದಿಯನ್ನು ಉತ್ಪತ್ತಿ ಮಾಡು ಇಲ್ಲದಿದ್ದರೆ ಮಾಯಾಜಾಲದಲ್ಲಿ ಬೀಳುತ್ತೀ

ಈಗ ವಾಸ್ತವವಾಗಿಯೂ ಜನತೆಯು ಬಲು ಮುಂದುವರಿದಿದೆ. ಎಲ್ಲಾ ದಿಕ್ಕುಗಳಿಂದಲೂ ತಕಲಿಗಳನ್ನೂ ಚರಕಗಳನ್ನೂ ಕೇಳುತ್ತಿಧಾರೆ. ಮುಂದಾಳುಗಳು ಮಾಡುತ್ತಿರುವ ಖಾದೀ ಉತ್ಪತ್ತಿಯ-ಕಾರ್ಯಗಳಲ್ಲಿ ವಿಶೇಷ ಸಹಾಯ ಮಾಡುತ್ತಿದ್ದಾರೆ. ಈಗ ನಮಗೆ ಮಾರ್ಗವು-ಎಷ್ಟೊಂದು ಸುಲಭವಾಗಿದೆ !

ನಾವು ಉಳಿದ ಎಲ್ಲಾ ಚರ್ಚೆಗಳನ್ನೂ ತಕರಾರುಗಳನ್ನೂ ಮರತುಬಿಟ್ಟು ಎಡಬಲಗಳಿಗೆ ತುಗಿ ನೋಡದೆ ಶುದ್ಧ ಖಾದೀ ಉತ್ಪತ್ತಿಯ ರಾಜ ಮಾರ್ಗದಲ್ಲಿಯೇ ನೇರವಾಗಿ ಮುಂದುವರಿಯೋಣ !

VII ಹಳ್ಳಿಯ ಸಮಸ್ಯೆ

ಆದರೆ ನಾನು ಇದನ್ನು ಬರೆಯುತ್ತಾ ಇರುವಾಗಲೂ, “ನಿನ್ನ ಕಾರ್ಯಕ್ರಮದಲ್ಲಿ ದೇಶೀ ಮಿಲ್ಲುಗಳ ಬಟ್ಟೆಗಳನ್ನು ಯಾಕೆ ಸೇರಿಸುವುದಿಲ್ಲ?” ಎಂಬ ಪ್ರಶ್ನೆಯು ಬಲವಾಗಿ ಕೇಳಿಬರುತ್ತಿದೆ.

ನಮ್ಮ ಕಾರ್ಯಕ್ರಮದಿಂದ ದೇಶೀ ಮಿಲ್ಲುಗಳನ್ನು ಬಹಿಷ್ಕರಿಸಿಲ್ಲ. ಅವುಗಳು ಸೇರಿವೆ. ಸಂದೇಹವಿಲ್ಲ. ಅವುಗಳು ತಮ್ಮ ನ್ಯಾಯವಾದ ಸಹಾಯವನ್ನು ಮಾಡಿಯೇ ಮಾಡುತ್ತವೆ. ಆದರೆ ನಮ್ಮ ಲಕ್ಷ್ಯವು ಖಾದಿಯಲ್ಲಿಯೇ ಇದೆ.

ನಾವು ಪರದೇಶೀ ವಸ್ತ್ರಗಳನ್ನು ಬಹಿಷ್ಕರಿಸುವ ಮುಖ್ಯೋದ್ದೇಶವು-ಶೇಕಡಾ 90 ರಂತೆ ಇರುವ ನಮ್ಮ ಹಳ್ಳಿಗಾಡಿನ ಜನರಿಗೆ ಹಳ್ಳಿಯ ಜೀವನವನ್ನು ಕಲ್ಪಿಸಿಕೊಡುವುದೇ ಅಲ್ಲವೋ? ಭದ್ರವಾದ ಅಸ್ತಿವಾರದ ಮೇಲೆ ಭಾರತೀಯರ ಜೀವನವನ್ನು ಕಟ್ಟುವುದೇ ಅಲ್ಲವೋ? ದಾರಿದ್ರ್ಯದ ಒಡಲಲ್ಲಿ ಮುಳುಗಿರುವ ಈ ದೇಶದಲ್ಲಿ ಹೊಟ್ಟೆಗಿಲ್ಲದೆ ನರಳುತ್ತಿರುವ ಕೋಟ್ಯಂತರ ಜನರಿಗೆ ಅವರ ಮನೆ ಕಸಬನ್ನು ಮಾಡಿಸಿಕೊಡುವುದೇ ಅಲ್ಲವೋ? ಅದಿಲ್ಲದಿದ್ದರೆ ಅವರು ಕ್ಷೀಣಿಸಿ, ಸಾಯಬೇಕಾಗುವುದಲ್ಲವೋ? ಮಿಲ್ಲುಗಳಿಂದ ಈ ಕಾರ್ಯವು

ಸಾಧ್ಯವಾಗುವುದಿಲ್ಲ. ಬೇಸಾಯ:ಗಾರರು ಅವರ ಹೊಲಗದ್ದೆಗಳನ್ನು ಬಿಟ್ಟು ಬರಕೂಡದು. ಇದೂ ಅಲ್ಲದೆ ಬೇಸಾಯದ ವಿಚಾರವನ್ನು ಒಂದು ಕಡೆಗೆ ತಳ್ಳಿಬಿಟ್ಟರೂ-ಹಿಂದೂಸ್ಥಾನಕ್ಕೆ ಸಾಕಾಗುವಷ್ಟು ಬಟ್ಟೆಬರೆಗಳನ್ನು ತಯಾರುಮಾಡಲು ಬೇಕಾಗುವಷ್ಟು ಮಿಲ್ಲುಗಳನ್ನು ಸ್ಥಾಪಿಸುವುದೂ ಸಾಧ್ಯವೆಂದೂ ಭಾವಿಸಿಕೊಂಡರೂ-ಆದರಿಂದ ಅನುದ್ಯೋಗ ಸಮಸ್ಯೆಯು ಬಗೆ ಹರಿಯುವುದಿಲ್ಲ. ಕೋಟ್ಯಾಂತರ ಬಡಬೇಸಾಯಗಾರರು ಮಾಡುವುದಕ್ಕೆ ಕೆಲಸವಿಲ್ಲದೆ, ತಿನ್ನುವುದಕ್ಕೆ ಅನ್ನವಿಲ್ಲದೆ, ಕಷ್ಟದಲ್ಲಿಯೇ ಇರಬೇಕಾಗುವುದು.

ಅಲ್ಲ-ಸರದೇಶೀ ವಸ್ತ್ರ ಬಹಿಷ್ಕಾರದ ಚಳವಳಿಯು, ನಮ್ಮ ದೇಶದಲ್ಲಿ ಹರಿದು ಹಾಳಾಗಿಹೋಗಿರುವ ಬಟ್ಟೆಯ ಕೈಗಾರಿಕೆಯನ್ನು ಹಿಂದೂಸ್ಥಾನದಲ್ಲಿ ಲ್ಲಾ ಮತ್ತೊಮ್ಮೆ ಪುನರುದ್ಧಾರ ಮಾಡಿ ಹಿಂದೂಸ್ಥಾನವನ್ನು ಸುಖವಾಗಿಡುವುದಕ್ಕಾಗಿಯೇ ನಡೆಯುತ್ತಿದೆಯೆನ್ನುತ್ತೀರಾ ?

ನಾವು ಇನ್ನೂ ಸ್ವಲ್ಪ ಮುಂದೆ ನೋಡೋಣ. ಈಗ ನಡೆಯುತ್ತಿರುವ ಸ್ವರಾಜ್ಯದ ಚಳವಳಿಯ ಉದ್ದೇಶ್ಯವೆಲ್ಲವೂ-ನಮ್ಮ ದೇಶದ ಜನಸಾಮಾನ್ಯದ ಲಾಭಕ್ಕಾಗಿಯೇ ಎಂಬುದನ್ನು ನಾವು ಗಮನವಿಟ್ಟು ನೋಡಬೇಕು. ವುಷ್ಟಿನ ಸತ್ಯಾಗ್ರಹ, ಮಧ್ಯಪಾನ ನಿರೋಧ, ಕಂದಾಯನಿರಾಕರಣ, ಇವುಗಳೆಲ್ಲಾ ಕಷ್ಟಪಡುತ್ತಿರುವ ಜನಸಾಮಾನ್ಯವನ್ನು ವುದ್ಧಾರಮಾಡಬೇಕೆಂಬುದೇ ನಮ್ಮ ಪರಮಧ್ಯೇಯವಾಗಿದೆ. ಆದ್ದರಿಂದ ನಮ್ಮ ಬಹಿಷ್ಕಾರ ಚಳವಳಿಯನ್ನೆಲ್ಲಾ ಖಾದಿಯ ವುದ್ಧಾರಕ್ಕೋಸ್ಕರವೇ ಸಾರ್ಥಕ ಪಡಿಸೋಣ. ಹಿಂದೂಸ್ಥಾನದ ಬಡಜನರಿಗೆ ಸಹಾಯವಾಗುವ ಕೆಲಸವು ಖಾದಿಯೇ.

VIII ಅಪಾಯ ! ನಿಲ್ಲು ನಿಲ್ಲು !!

ಖಾದೀಪ್ರೇಮಿಗಳೇ! ಬಹಿಷ್ಕಾರ ಚಳವಳಿಯ ಪ್ರೋತ್ಸಾಹಕರೇ! ನಿಮ್ಮನ್ನು ಎಲ್ಲ ಕಡೆಯಿಂದಲೂ ಸುತ್ತವರಿಯುತ್ತಿರುವ ಭಯಂಕರವಾದ ಅಪಾಯದಲ್ಲಿ ಎಚ್ಚರರಾಗಿರಿ!

ನೀವೆಲ್ಲರೂ ಖಾದಿಯನ್ನು ಬಯಸುತ್ತೀರಿ. ನೀವು ಖಾದಿಯನ್ನು ಕೊಳ್ಳುವುದಕ್ಕಾಗಿ ವೇಟಿಗೆ ನುಗ್ಗುತ್ತಿದ್ದೀರಿ. ವ್ಯಾಪಾರಸ್ತನು “ ಶುದ್ಧ ಖಾದೀ, ಸೊಗಸಾದ ಖಾದೀ ” ಎಂದು ಹೇಳಿ ನಿವಗೆ ಬಟ್ಟೆಗಳನ್ನು ಕೊಡುತ್ತಾನೆ. ಆದರೆ ಅದು ಅಂಥಾ ಪದಾರ್ಥವಲ್ಲ. ಅದು ಮಿಲ್ಲಿನಿಂದ ನೂತ, ಮಿಲ್ಲಿನಿಂದ ನೇದ, ಊದಿಯಂತೆ ಕಾಣುವ ಬಟ್ಟೆ. ಅಥವಾ ಮಿಲ್ದಾರದಿಂದ ಕೈಮಗ್ಗದಲ್ಲಿ ನೇದ ಖಾದಿಯಂತಹ ಬಟ್ಟೆ! ಇವೆಲ್ಲವೂ ಬಹು ಮಟ್ಟಿಗೆ ಪರದೇಶೀ ಮಾಲುಗಳೇ. ಖಾದಿಯ ಗಿರಾಕಿಯು ಹೆಚ್ಚಾಗುತ್ತಿದೆ. ಈ ಕೃತ್ರಿಮ ಪದಾರ್ಥಗಳು ಬಹಳ ಹೆಚ್ಚಾಗಿ ಹೋಗಿವೆ. ನೋಡಿ! ಈ ಬಟ್ಟೆಯನ್ನು ಕೊಳ್ಳುವುದರಿಂದ ನೀವು ಏನುಮಾಡುತ್ತಿದ್ದೀರಿ. ಪರದೇಶದ ವೋಸಗಾರನಿಗೆ ಸಹಾಯಮಾಡುತ್ತಾ; ಹಿಂದೂಸ್ಥಾನದಲ್ಲಿರುವ ಬಡವನಾದ ನೂಲುವವನಿಗೆ ನಷ್ಟವನ್ನುಂಟುಮಾಡುತ್ತಿದ್ದೀರಿ. ಇದರಿಂದ ಇನ್ನೂ ಅತಿಶಯವಾದ ಅನಾಹುತ ಒಂದು ನಡೆಯುತ್ತಿದೆ. ವೋಸಗಾರರಾದ ವರ್ತಕರು, ದೇಶದಲ್ಲಿರುವ ನೂಲುವವರನ್ನೂ, ನೇಯುವವರನ್ನೂ, ತಮ್ಮ ಹತೋಟಿಗೆ ತೆಗೆದುಕೊಳ್ಳುತ್ತಿದ್ದಾರೆ. ಹೆಚ್ಚು ಹೆಚ್ಚು ಕೂಲಿಯ ಆಶೆಯನ್ನು ತೋರಿಸಿ, ವೋಸಕರವಾದ ಖೋಟಾ ಖಾದಿಯನ್ನು ತಯಾರ್ಕಾಡಿಸಿ, ಮಾರಾಟಮಾಡುತ್ತಿದ್ದಾರೆ. ನಿಮ್ಮ

ಉತ್ಸಾಹದಲ್ಲಿ-ನಿಮ್ಮ ಖಾದಿಯ ಹುಚ್ಚಿನಲ್ಲಿ-ಕೇಳಿದಷ್ಟು ಹಣ ಕೊಟ್ಟು, ಈ ಖೋಟಾ ಖಾದಿಯನ್ನು ಕೊಂಡುಕೊಳ್ಳಲು ತಯಾರಾಗಿದ್ದೀರಿ. ಇದರಿಂದ ಕೃತ್ರಿಮ ಖಾದಿಯು ಹಬ್ಬುವುದು ಮಾತ್ರವೇ ಅಲ್ಲ; ಖಾದಿಯ ವ್ಯಾಪಾರಕ್ಕೇ ಒಂದು ಗೊತ್ತುಗುರಿಯಿಲ್ಲದೆ ಹೋಗಿ-ಶುದ್ಧ ಖಾದಿಯ ವೃತ್ತಿಗೇ ಬಲವಾದ ಅಡಚಣೆಯನ್ನುಂಟುಮಾಡಿದಂತಾಗುತ್ತದೆ.

IX ಹಾಗಾದರೆ ಏನುಮಾಡಬೇಕು

ನಿಮಗೆ ಖಾದಿಯು ಬೇಕಾದರೆ, ಅಖಿಲಭಾರತ ನೂಲುವ ಸಂಘದವರಿಂದ ಸ್ಥಾಪಿತವಾದ ಖಾದೀ ಭಂಡಾರದಲ್ಲಿ ಯೇ ಖಾದಿಯನ್ನು ಕೊಂಡುಕೊಳ್ಳಬೇಕು. ಈಗ ಖಾದಿಯು ಗಿರಾಕಿಯು ಬಲವಾಗಿರುವುದರಿಂದ ಅಲ್ಲಿ ಖಾದಿಯು ದೊರೆಯದಿದ್ದರೆ ಅತುರಪಟ್ಟು ಅಂಗಡೀ ಬೀದಿಯಲ್ಲಿ ಹೋಗಿ ಖೋಟಾ ಖಾದಿಯನ್ನು ಕೊಳ್ಳಬಾರದು. ಶುದ್ಧ ಖಾದಿಯು ದೊರೆಯದಿದ್ದರೆ, ಕೆಲವು ದಿನ ಖಾದಿಯನ್ನೇ ಧರಿಸದಿದ್ದರೂ ಬಾಧಕವಿಲ್ಲ. ಆದರೆ ಮಾತ್ರ, ಖಾದಿಯ ಪ್ರಚಾರಕ್ಕೂ-ಬಹಿಷ್ಕಾರ ಚಳವಳಿಗೂ, ವಿದ್ಯೋಹಕಾರಿಯಾದಂಥಾ ಖೋಟಾ ಖಾದಿಯನ್ನು ಮಾತ್ರ ಎಂದೆಂದಿಗೂ ಕೊಳ್ಳಲೇಬಾರದು. ಮಹಾತ್ಮಾ ಗಾಂಧಿಯವರ ವುಸದೇಶವನ್ನು ನೆನಪಿಟ್ಟು ಕೊಂಡು-ಪ್ರತಿಯೊಬ್ಬರೂ ಅದರಂತೆ ಅನುಷ್ಠಾನಮಾಡುವುದಾದರೆ,—ಬಹಳ ಕಾಲ ಖಾದಿಯಿಲ್ಲದೇ ಇರಬೇಕಾಗುವುದಿಲ್ಲ. ಗಾಂಧಿಯವರು ಜೈಲಿಗೆ ಹೋಗುವಾಗಲೂ ಕೂಡ ಗಂಡಸರು, ಹೆಂಗಸರು, ಹುಡುಗರು, ಎಲ್ಲರೂ ಚರಕದಿಂದ ಫೂಲು ತೆಗೆಯಿರಿ. ಚರಕವನ್ನು ಯಾರು ಸಂಪಾದಿಸಲಾ

ರರೋ ಅವರು ತಕಲಿಯಿಂದಲಾದರೂ ನೂಲು ತೆಗೆಯ ಬೇಕು. ಅದರಿಂದ ಬೇಕಾದಷ್ಟು ನೂಲು ಸರಪಂಜಾಗುತ್ತದೆ. ಎಂದು ಹೇಳಿದ್ದಾರೆ ಈ ಕಠಿನ ಸಮಯದಲಿ ಇದೊಂದೇ ಸಿದ್ಧಾಂತ.

ಮನೆ ಮನೆಯಲ್ಲಿಯೂ ನೂಲು ತೆಗೆಯಿರಿ. ತೆಗೆದ ನೂಲನ್ನು ಜಾಗರೂಕತೆಯಿಂದ ಶೇಖರಿಸಿರಿ. ಅದನ್ನು ನೇಯಿಸಿ, ಬಟ್ಟೆಗಳನ್ನು ಮಾಡಿಸಿಕೊಳ್ಳಿರಿ. ಇದರಿಂದ ನಿಮಗೆ ಶುದ್ಧ ಖಾದಿಯು ದೊರೆತಂತಾಗುತ್ತದೆ. ಇಷ್ಟೇ-ಅಲ್ಲ. ತಾವೇ ನೂಲು ತೆಗೆದು ಆ ನೂಲಿನಿಂದಲೇ ತಯಾರಾದ ಬಟ್ಟೆಗಳನ್ನು ಧರಿಸುವ ಆನಂದವನ್ನು ಅನುಭವಿಷ್ಣುರು ಮಾತ್ರವೇ ಅರಿಯ ಬಲ್ಲರು! ಅದನ್ನು ಹೇಳಿ ತಿಳಿಸುವುದು ಶಕ್ಯವಲ್ಲ. ಇದನ್ನು ಪರೀಕ್ಷೆ ಮಾಡಿ ನೋಡಿರಿ. ನೀವೇ ತೆಗೆದ ನೂಲಿನಿಂದ ಬಟ್ಟೆಯನ್ನು ತಯಾರಾಡಿಸಿ ಅದನ್ನು ಧರಿಸಿದರೆ ನಿಮಗಾಗುವ ಆನಂದವು ಎಣೆಯಿಲ್ಲದ್ದು! ಪ್ರತಿ ಮನೆಯಲ್ಲಿಯೂ, ಆ ಸಂಸಾರಕ್ಕೆ ಬೇಕಾದಷ್ಟು ನೂಲು ತಯಾರಾದರೆ ನಾವು ಬಲಿಷ್ಠರಾಗುತ್ತೇವೆ. ಬ್ರಿಟನ್ನು ಹಿಂದೂಸ್ಥಾನದಿಂದ ಮಂಜು ಗಡ್ಡೆಯಂತೆ ಕರಗಿ ಮಾಯವಾಗಿ ಹೋಗುತ್ತದೆ. ಆಗ ನಾವು ಪ್ರಪಂಚದ ಮೋಸಗಾರರನ್ನೆಲ್ಲಾ ವೋಡಿಸುವಷ್ಟು ಸಾಮರ್ಥ್ಯಶಾಲಿಗಳಾಗುತ್ತೇವೆ. ಇದು ಹಗಲು ಕನಸಲ್ಲ, ಇದು ಶಾಶ್ವತವಾದ ಆರ್ಥಿಕ ಸತ್ಯ! (ಈ ವೊಂಬತ್ತು ಲೇಖನಗಳು ಮೀರಾಬಾಯಿಯವರದು)

X ತಗಡೂರು ಖಾದಿ ಸಂಸ್ಥೆ.

ತಗಡೂರು ಖಾದಿ ಸಂಸ್ಥೆಯು ಮಹಾಜನರ ಆಶ್ರಯ ಪ್ರೋತ್ಸಾಹದಿಂದಲೇ, ನಡೆಯುತ್ತಿದೆ. ಇದು ಆರಂಭವಾಗಿ 4-5 ತಿಂಗಳು ಮಾತ್ರವಾಯಿತು. ಈಗ ಈ ಸಂಸ್ಥೆಯಿಂದ

ತಿಂಗಳೊಂದಕ್ಕೆ 2500, ಗಜ ಬಟ್ಟೆಯು ತಯಾರಾಗಿ ಬರುತ್ತಿದೆ. ಇದಕ್ಕೆ ಇದುವರೆಗೆ ಬಿದ್ದಿರುವ ಬಂಡವಾಳವು ಒಂದು ಸಾವಿರ ರೂಪಾಯಿಗಳು ಮಾತ್ರ ಇದನ್ನು ಪೋದಿ ವಾಚಕರು ಆಶ್ಚರ್ಯಪಡಬಹುದು. ಅವರ ಹಿಂದಿರುವ ಮಹತ್ವರವಾದ ಕ್ರಿಯಾಶಕ್ತಿಯನ್ನು ಬಲ್ಲವರಿಗೆ ಆಶ್ಚರ್ಯವೇನೂ ಆಗುವುದಿಲ್ಲ. ಅತ್ಯಾನಂದವಾಗುತ್ತದೆ. ಆ ಸಂಸ್ಥೆಯ ಸ್ಥಾಪಕರೂ, ಚಾಲಕರೂ, ಸೇವಕರೂ, ಎಲ್ಲಾ ಶ್ರೀಯುತ ತಗಡೂರು ರಾಮಚಂದ್ರರಾಯರವರೇ. ಆ ಸಂಸ್ಥೆಗೆ ಐದು ಸಾವಿರ ರೂಪಾಯಿಗಳು ಬಂಡವಾಳ ಬೇಕೆಂದು-ಮಹಾಜನರಲ್ಲಿ ಪ್ರಾರ್ಥನೆ ಮಾಡಿದ್ದಾರೆ. ಕೇಳಿದ ಕೂಡಲೇ ಬಡವರ ಯಥಾಶಕ್ತಿ 500 ರೂಪಾಯಿಗಳನ್ನು ಕೊಟ್ಟರು. ಅವರು ಐಶ್ವರ್ಯವಂತರಲ್ಲಿ ಪ್ರಾರ್ಥನೆ ಮಾಡಲು ಆರಂಭ ಮಾಡಿದ್ದಾರೆ. ಐಶ್ವರ್ಯವಂತರಿಗೆ ದಯಬರುವಂತೆ ಮಾಡುವುದು ಸುಲಭವಲ್ಲ. ಅವರ ಪ್ರಾರ್ಥನೆಯೇನಂದರೆ:—

50 ರೂಪಾಯಿಗಳಂತೆ ಕೊಟ್ಟು ನೂರು ಜನರು ಪ್ರೋತ್ಸಾಹಕರಾಗಬೇಕೆಂದು ! ನಮ್ಮ ದೇಶದ ದೊಡ್ಡ ಮನುಷ್ಯರುಗಳು—ಈ ವಿಷಯದಲ್ಲಿ ಹಿಂದಿರುಗುವುದಾಗಲೀ, ಅತ್ತಿತ್ತ ನೋಡುತ್ತಾ ಕೂಡುವುದಾಗಲೀ, ತರವಲ್ಲ. ನಮ್ಮ ಹಣಗಾರರು-ಈ ಸಂಸ್ಥೆಗೆ ಉದಾರ ಸಹಾಯ ಮಾಡಿ-ಪ್ರಜೆಗಳಿಂದಲೇ ಸ್ಥಾಪಿತವಾಗಿ-ಪ್ರಜೆಗಳಿಂದಲೇ ಆಳಲ್ಪಟ್ಟು-ಪ್ರಜಾಹಿತಕರವಾದ ಒಂದು ಕಾರ್ಯವನ್ನು ವೈಸೂರಿನವರು ಮಾಡಿದರು-ಎಂಬ ಕೀರ್ತಿಯನ್ನು ನಮ್ಮ ದೇಶಕ್ಕೆ ತರುವರೆಂದು ನನ್ನ ನಂಬಿಕೆ.

ಸೀತಾರಾಮ ಶಾಸ್ತ್ರಿ

ಅಂತರಂಗ

ಮೊದಲನೆಯ ಭಾಗ

ದೇವುಡು.

ಪ್ರಕಾಶಕರು

ಕೃಷ್ಣಕಂಪೆನಿ—ಬೆಂಗಳೂರು

All Rights Reserved

ಎರಡನೆಯ ಭಾಗ

ಅಚ್ಚಿನಲ್ಲಿದೆ.

ಮಕ್ಕಳ ಪ್ರಸ್ತುತ ಪ್ರಸಾ

ಬೆಂಗಳೂರು ಸಿಟಿ

ಮುನ್ನುಡಿ

ಗಂಡಹೆಂಡಿರ ಸಂಬಂಧವನ್ನು ಪವಿತ್ರಪ್ರೇಮವೆಂದು ಕರೆಯುವುದು ನಾಡಿಕೆ. ಹುಡುಕಿ ನೋಡಿ, ದಿಟವಾಡುವುದಾದರೆ ಅದೂ ಒಂದು ಮೋಹವೇ. ಅದರಲ್ಲ ಸಂದೆಹಸಿಲ್ಲ.


ಈ ಮೋಹವು ಭದ್ರವಾಗಿರುವವರೆಗೂ ಸಂಸಾರದಲ್ಲಿ ಸುಖವುಂಟು. ಆದರೆ, ಎಲ್ಲ ಪ್ರಸಂಚದಂತೆ, ಇದೂ ಕಾಲಕ್ರಮೇಣ ಶಿಥಿಲವಾಗುವುದು. ಬುದ್ಧಿವಂತರು ಇದನ್ನುರಿತು ಆಗಾಗ ಅದನ್ನು “ ರಿಪೆರಿ ” ಮಾಡುತ್ತಿರಬೇಕು. ಇಲ್ಲವಾದರೆ ಗೃಹಚ್ಛದ್ರಗಳು ಹುಟ್ಟಿಯೇ ಹುಟ್ಟುವವು.

ಈ ತತ್ತ್ವವು ದಂಪತಿಗಳ ಮನಸ್ಸಿಗೆ ಹಿಡಿದು, ಸಂಸಾರ ಸೌಖ್ಯರಹಾದಿಯ ಕಡೆಗೆ ಅವರ ಮನಸ್ಸು ತರುಗಳು ಅನುಕೂಲಿಸಲಿ ಎಂದು ಈ ಕಥೆಯನ್ನು ಬರೆದಿದ್ದೆನೆ.

ಇತಿ

ದೇವುಡು

ಅಂತರಂಗ.



ಒಂದನೆಯ ಪರಿಚ್ಛೇದ.

ಮಧ್ಯಾಹ್ನ ಮೂರುಘಂಟೆ ಇರಬಹುದು. ಭಟ್ಟರು ಆಗತಾನೇ ಎದ್ದು ಹಾಸಿಗೆಯಮೇಲೆ ಕುಳಿತಿದ್ದರು. ನಿದ್ರೆವಾಡಿ ಎದ್ದಮುಖ. ಗಂಭೀರವಾಗಿ, ಏನೋ ಯೋಚನೆಯಲ್ಲಿ ಮಗ್ನನಾದಂತೆ ತೋರುತ್ತಿತ್ತು. ಹಾಗೆಯೇ ನಡುವೆ ಹಠಾತ್ತಾಗಿ ನಕ್ಕು “ ಆಗಬೇಕಾಗಿದ್ದರೆ ಆಗಿ ಹೋಗಲಿ ” ಎಂದುಕೊಂಡರು.

ಅವರೆಂದು ಕೊಂಡಿದ್ದಂತೆ, ಮನಸ್ಸಿನ ಯೋಚನೆ ಮನಸ್ಸಿನಲ್ಲಿಯೇ ಇದ್ದಿದ್ದರೆ ಚೆನ್ನಾಗಿತ್ತು. ಆದರೆ ಹಾಗಾಗದೆ ಬಾಯಲ್ಲಿ ಬಂದು ಬಿಟ್ಟಿತು. ಆ ವೇಳೆಗೆ ಸರಿಯಾಗಿ ಅತ್ತಕಡೆ ಬಂದ ಭಟ್ಟರ ಕುಟುಂಬ ಸಾತಮ್ನನವರು ಅದನ್ನು ಕೇಳಿಬಿಟ್ಟರು. ಅವರು ತಮ್ಮನ್ನು ಕುರಿತು ಏನಾದರೂ ಹೇಳಿದರೇನೋ ಎಂದು ಕೊಂಡು “ ಏನೆಂದಿರಿ ? ” ಎಂದರು.

ಭಟ್ಟರಿಗೆ ತಾವು ಏನೆಂದಹಾಗೂ ನೆನಪಿಲ್ಲ. ತಟ್ಟನೆ ಹೆಂಡತಿ ಕಡೆಗೆ ತಿರುಗಿ “ ಆ ” ಎಂದರು.

ಸಾತಮ್ನನವರು ಹೋಗುತ್ತಿದ್ದವರು ಹಾಗೆಯೇ ನಿಂತುಕೊಂಡು “ ನೀವೇ ಏನೋ ಎಂದಿರಿ. ಏನು ಎಂದು ಕೇಳಿದರೆ, ಹಿಂತಿರುಗಿಕೊಂಡು ನೀವೇ “ ಆ ” ಎಂದರೆ, ನಾನು ಏನು ಹೇಳಲಿ ? ” ಎಂದರು.

ಭಟ್ಟರಿಗೆ ಕಷ್ಟಕ್ಕೆ ಬಂತು : ಸಭೆಯಲ್ಲಿ ಕುಳಿತಾಗ ಬೇಕಾದರೆ ಹತ್ತು ಜನ ವಿದ್ವಾಂಸರಿಗೆ ಬಾಯಿಕೊಟ್ಟು ಅವರ ಬಾಯಿ ಕಟ್ಟಿಸುತ್ತಿದ್ದ ಪುಣ್ಯಾತ್ಮ

ನಿಗೆ, ಪಾತಮ್ಮನವರ ಶಬ್ದಕೇಳಿದರೆ ಗಂಟಲು ಒಣಗಿಹೋಗುತ್ತಿತ್ತು. ನಾಲಗೆಯಲ್ಲಿ ದ್ರವವೇ ಬತ್ತಿಹೋಗುತ್ತಿತ್ತು. ಮತ್ತೊಮ್ಮೆ ಗಣಪತಿ ಶಾರದಾಗುರುಭ್ಯೋನಮಃ ಎಂದು ಆ ರಂಭಿಸಿಯೇ ಹೆಂಡತಿಯ ಕೈಯಲ್ಲಿ ನಾತನಾಡಬೇಕು. ಇಷ್ಟಾದರೂ, ಅವರು ಮೂವರಲ್ಲಿ ಯಾರೂ ಭಟ್ಟರ ಸಹಾಯಕ್ಕೆ ಒದಗುತ್ತಿರಲಿಲ್ಲ. ಭಟ್ಟರಿಗೆ ತಬ್ಬಿಬ್ಬಾಗಿ ಹೋಗುತ್ತಿತ್ತು. ಒಂದೆರಡು ವೇಳೆಯಾದರೆ ಏನೋ ಕಾರಣವೆನ್ನಬಹುದು. ಕಂಡಾಗಲೆಲ್ಲ ಹೀಗೆಯೇ ಆಗುತ್ತಿತ್ತು. ಅದನ್ನು ಚೆನ್ನಾಗಿ ತಿಳಿದ ಭಟ್ಟರು “ಮದುವೆಯಲ್ಲಿ ಎಲ್ಲೋ ಅವಳೇ ಜೀರಿಗೆ ಬೆಲ್ಲ ಮೊದಲು ಹಾಕಿರಬೇಕು.” ಎಂದು ನಿರ್ಧರಿಸಿಬಿಟ್ಟಿದ್ದರು. “ಅವರ ಮರದುದ್ದದ ಮಾವಯ್ಯನವರು ಇದ್ದರಲ್ಲ, ಅವರು ಅವಳನ್ನು ಎತ್ತಿದರು. ತಾವು ಕೈಯೆತ್ತುವುದಕ್ಕೆ ಮೊದಲೇ ಅವಳು ತಮ್ಮ ತಲೆಯ ಮೇಲೆ ಜೀರಿಗೆ ಬೆಲ್ಲ ಹಾಕಿಬಿಟ್ಟಿದ್ದಳು” ಎಂದು ಅವರ ನಂಬಿಕೆ. ಆಕೆಯು ಮನೆಗೆ ಬಂದಾಗ ಹೊಸಹುಡುಗಿಯ ಸೊಬಗಿಗೆ ಸೋತ ಭಟ್ಟರ ರಸಿಕಮನಸ್ಸು ಸೋತು ಸೋತು, ಕೊನೆಕೊನೆಗೆ ಅಂಜುವುದಕ್ಕೂ ಆರಂಭಿಸಿತ್ತು, ಎಂಬುದು ಅವರ ಬಗೆಗೆ ಬಂದಿರಲಿಲ್ಲ. ಹೆದರುವ ಹೆಂಗುಸು ಹೆದರಿಸುವಳೆಂಬುದು, ಸೋತ ಹೆಣ್ಣು ಸೋಲುವಳೆಂಬುದು ಭಟ್ಟರ ಶಾಸ್ತ್ರಗಳಲ್ಲ ಎಲ್ಲಿಯೂ ಬಂದಿರಲಿಲ್ಲ ಆದರಿಂದ, ತಾವು ತಮ್ಮ ಕುಟುಂಬದ ವಿಚಾರದಲ್ಲಿಟ್ಟುಕೊಂಡಿರುವ ಭಾವನೆಗೆ ಜೀರಿಗೆಬೆಲ್ಲವೇ ಕಾರಣವಾಯಿತು. ಎಷ್ಟೋ ಸರ್ತಿ ಇರಬೇಕು ಇರಬೇಕು ಎಂದುಕೊಂಡು, ಎಂದುಕೊಂಡು, ಅದು ಹೌದೇ ಹೌದು ಆಗಿಹೋಗಿತ್ತು.

ಭಟ್ಟರು ಎಂದಿನಂತೆ ಹೆಂಡತಿಯ ಮುಖವನ್ನು ನೋಡಿದರು. ಹೇಳಬೇಕೆಂದು ಹೊರಟಿದ್ದ ಎರಡು ಮಾತೂ ಮರೆತುಹೋಯಿತು. ಅವರು ಏನು ಮಾಡಬೇಕು? ಹೆಚ್ಚು ಕಡಿಮೆ ದುಂಡಾಗಿ ಬಟ್ಟನಾಗಿ, ಕೆಂಪಾವರಿಯಂತಿರುವ ಮುಖವನ್ನು ಕಂಡಾಗಲೆಲ್ಲ ಭಟ್ಟರಿಗೆ ಮನಸ್ಸು ಅಸ್ತವ್ಯಸ್ತವಾಗಿ ಹೋಗುವುದು. ಕಾಲದೇಶವರ್ತಮಾನಗಳೆಲ್ಲವೂ ಮರೆತುಹೋಗಿ, ವಿಜನವಾದ ಆಶ್ರಮದಲ್ಲಿ ಲತಾಕುಂಜದಲ್ಲಿ ಶಕುಂತಳೆಯನ್ನು ಒಬ್ಬಂಟಿಗಳನ್ನಾಗಿ,—ಪತ್ರಲೇಖನದ ಆಮೇಲೆ ಕಂಡ ದುಷ್ಯಂತನಂತೆ ಆಗಿ ಹೋಗುವರು ಭಟ್ಟರು. ಅದು ಸಿರಿಸಿರಿಯಾಗಿ ಮೆರೆಯುತ್ತಿದ್ದ ಆ ಸುಂದರ

ಮುಖದ ಪ್ರಭಾವವೋ ಅಥವಾ ಅದೂ ಜೀರಿಗೆ ಬೆಲ್ಲದ ಪ್ರಭಾವವೋ ದೇವರು ಬಲ್ಲ.


ಇಂದೂ ಹಾಗೆಯೇ ಆಯಿತು. ಮೊಂಕಾದರೂ ಭಟ್ಟರ ಬುದ್ಧಿಯು ಮೋಸಹೋಗಲಿಲ್ಲ. ಹೆಂಡತಿಯ ಮುಖವನ್ನು ಕಂಡು ಪರವಶರಾದಂತೆ ಒಂದು ಗಳಿಗೆ ದುರದುರನೆ ನೋಡಿ, ಮತ್ತೆ ಹಾಗೆಯೇ ನೋಟವನ್ನು ಅತ್ತ ಕಡೆಗೆ ತಿರುಗಿಸಿಕೊಂಡು “ಅಷ್ಟಲ್ಲದೆ ಹೇಳಿದ್ದಾರೆಯೇ ದಾರೇಷಣವೆಂದು” ಎಂದುಕೊಂಡರು ದಾರೇಷಣ, ಸುತ್ತೇಷಣ, ಧನೇಷಣವೆಂದು ಮೂರು ಹಾರೈಕೆಗಳು ಮೋಕ್ಷಮಾರ್ಗದಲ್ಲ ಇವು ಕೆಡಕುಗಳಂತೆ

ನಾತಮ್ಮನವರಿಗೆ ಅರ್ಚನೆಯಾಯಿತು. ಅಥವಾ ಮನಸ್ಸಿಗೆ ಸರಿ ಹೋಗಿಲ್ಲ; ನಿಂತವರು ಇನ್ನು ಒಂದು ಹೆಜ್ಜೆ ಹಾಸಿಗೆಯ ಕಡೆಗೆ ಬಂದು, “ಅದೇನಂದರೆ ನಿನ್ನ ಅಂದುಕೊಂಡದ್ದು?” ಎಂದರು.

ಭಟ್ಟರು “ಅದೇ!” ಎಂದು, ಒಂದು ಸಣ್ಣ ನಗೆಯನ್ನು ನಕ್ಕು “ಇರಲಿ! ಹೇಳುತ್ತೇನೆ. ಹೋಗಿ ಒಂದಿಷ್ಟು ಅಡಕಲೆ ತೆಗೆದುಕೊಂಡು ಬಾ” ಎಂದು, ಹೆಂಡತಿಯನ್ನು ಕಳುಹಿಸಿಕೊಟ್ಟರು.

ನಾತಮ್ಮನವರಿಗೆ ಸುಮಾರು ೨೫ ವಯಸ್ಸು. ಗಂಡನಿಗಿಂತ ಒಂದು ಎಂಟುವರುಷ ಚಿಕ್ಕವರು ಅಷ್ಟೆ! ಮೂರು ವ್ಯಕ್ತಿಗಳಾಗಿದ್ದರೂ, ತಲೆಯಲ್ಲಿ ಒಂದೊಂದು ನೆರೆಗೂದಲು ಕಂಡಿದ್ದರೂ, ಅವರ ಮನಸ್ಸಿನ ಉತ್ಸಾಹದಿಂದ ಅವರ ವಯಸ್ಸನ್ನು ಅಳಿಯುವುದಾದರೆ, ಅವರಿಗೆ ಇನ್ನೂ ಹತ್ತು ತಪ್ಪಿದರೆ, ಹನ್ನೆರಡುವರುಷ ಎನ್ನಬಹುದು. ಅಥವಾ ನಿನ್ನ ಯಾರಾದರೂ ಗಾಡಿಗೆ ಕಟ್ಟಿರುವ ಎತ್ತಿನ ಹಾಗೆ ಹಾಗೂ ಹಿಗೂ ತಲೆಯನ್ನು ಅಲ್ಲಾಡಿಸಿ ಉಂಟೇ ಎಂದು ತೆಗೆದರೆ, ನಾವೂ “ಹೋಗಲಿ ಹದಿನಾಲ್ಕು ತಪ್ಪಿದರೆ ಹದಿನೈದೆಯ್ತು ಇದ್ದೀತು. ಹದಿನಾರಂತೂ ಇಲ್ಲವೇ ಇಲ್ಲ” ಎನ್ನುವೆವು. ಆಕೆಯ ದೇಹವನ್ನು ಕಂಡವರು ಇನ್ನೂ ಇಪ್ಪತ್ತು ಇರಲಾರದು ಎನ್ನುವರು. ಕುರುಷರಾಗೂ ಕಾಣುವುದು ಸಾಧ್ಯವಾಗಿದ್ದಾದರೆ ಅವರೂ ಹೌದು ಹೌದು ಎಂದಾರರು.

ಬಹುಶಃ ಸಮ್ಮ “ ಸ್ಟೀಟೋಮೆಂಟ ” ಗೆ ಅದೂ “ ಎವಿಡೆನ್ಸೋ ”
 ಏನೋ? ಅಂತೂ ಭಟ್ಟರು ಅಡಕಲೆಯನ್ನು ಕೇಳಿದಾಗೆಲ್ಲ ಒಳ್ಳೆಯಲೆಯೇ
 ಬರುತ್ತಿತ್ತು. ಬಣ್ಣಕಟ್ಟಿದ ಗಮ್ಮನ್ನುವ ಉಜ್ಜಡಿಕೆಯೇ ಬರುತ್ತಿತ್ತು. ದಿವ
 ಸಕ್ಕೆ ಮೂರುಸಲವಂತೂ ಖಂಡಿತ; ಇನ್ನೂ ನಾಲ್ಕುಸಲ ಕೇಳಲಿ. ವಿಳೈವು
 ಬೆಳ್ಳಿಯ ತಟ್ಟೆಯಲ್ಲಿಯೇ ಬರಬೇಕು. ವಾತಮ್ಮನವರು ತಾವೇ ತರಬೇಕು,
 ಜೊತೆಯಲ್ಲಿ ತಂದಿದ್ದ ಅಷ್ಟುದ್ದದ ಪನ್ನರುಕಡ್ಡಿ ಉರಿದುಹೋಗುವವರೆಗೂ,
 ಕೈಯಬಳೆಗಳ ಸಣ್ಣ ಸದ್ದಿನ ಸಂಗೀತದಿಂದ ಕಿರುಮನೆಯನ್ನೆಲ್ಲ ತುಂಬುತ್ತ
 ಆ ಯೆಲೆಯನ್ನೆಲ್ಲ ತಾವೇ ಮಡಿಸಿ ಮಡಿಸಿ ಕೊಡಬೇಕು. ಇನ್ನೂ, ಆ
 ಭಟ್ಟರ ಕಿರುಮನೆಯ ಗೋಡೆಯಮೇಲೆ ಕಟ್ಟಿದ್ದ ಸರಸ್ವತಿಯ ಎಟವಲ್ಲ
 ಕುಳಿತಿದ್ದ ನವಿಲನ್ನು ಕೇಳಿದ್ದರೆ, ಅದೂ ಇನ್ನೂ ಅಷ್ಟು ದೂರಹೋಗಿ,
 “ ಸಾತಮ್ಮನವರ ಬಾಯತಂಬುಲವು ಅಷ್ಟು ಕೆಂಪಾಗಿರುವುದಕ್ಕೆ ಅರೆಯಗಿದ
 ತಂಬುಲವು ಮತ್ತೆಲ್ಲಿಂದಲೋ ಬಂದು ಸೇರುವುದೇ ಕಾರಣ. ಉತ್ತರವೇಶ
 ದವರ ಸಂಗೀತ ನೋಡಿ, ರಾಗ ಕೊಂಚ “ ದೂರ್ ” ಮಾಡಿಬಿಡುತ್ತಾರೆ.
 ಎಷ್ಟುಸೊಗಸಾಗಿ ಬಿಡುತ್ತದೆ. ಹಾಗೆ ” ಎನ್ನುವುದು. ನಾವು ಅದನ್ನು
 ನಂಬುವುದಿಲ್ಲ. ದೇವೀ ಸರಸ್ವತಿಯ ಬಳಿಯಿದ್ದರೆ ತಾನೇ ಏನು? ಹಕ್ಕಿಯು
 ಹಕ್ಕಿಯೇ? ಅದಕ್ಕೆ ಭಟ್ಟರು ಧರ್ಮಶಾಸ್ತ್ರಜ್ಞರು. ವಾತಮ್ಮನವರು
 ಸಂಪ್ರದಾಯ ತೀಲರು ಎಂದೇನು ಗೊತ್ತು? ಅವರು ಉಚ್ಚಿಷ್ಟದೋಷ
 ವನ್ನು ಅಷ್ಟಾಗಿ ಗಣಿಸುವುದಿಲ್ಲವೆಂದರೆ ಹೇಗೆ ನಂಬುವುದು? ಹಕ್ಕಿಯ
 ಮಾತು ನಂಬಿ ಹೆಬ್ಬಾರುವರಲ್ಲಿ ಅನುಮಾನವಡುವುದೇ?



ಎರಡನೆಯ ಪರಿಚ್ಛೇದ

ಅಂತೂ ಭಟ್ಟರು ಹೋಗಿ ಕೈಕಾಲು ತೊಳೆದುಕೊಂಡು ಬರುವವೇಳಿಗೆ
 ಅಡಕಲೆಯು ಸಿದ್ಧವಾಗಿತ್ತು. ಭಟ್ಟರು ಅಡಕಲೆಯನ್ನು ಹಾಕಿಕೊಳ್ಳುತ್ತಾ
 “ ಒಂದು ಕನಸಾಯಿತು. ” ಎಂದರು. ಸಾತಮ್ಮನವರು ತಲೆಯನ್ನು ಸೊಟ್ಟ
 ಗಿಟ್ಟು “ ಸರಿ! ಮಧ್ಯಾಹ್ನದ ಕನಸು ಅರ್ಥವಿಲ್ಲ ಪರ್ಥವಿಲ್ಲ ” ಎಂದರು.

ಭಟ್ಟರು “ ಉಂಟೆ ? ನಮಗೆ ಗೊತ್ತಿಲ್ಲದ ಮಾತ್ರಕ್ಕೆ ಅದಕ್ಕರ್ಥವಿಲ್ಲವೆಂದ ರೇನು? ಅದಿರಲಿ ಕೇಳು ” ಎಂದು ಅಡಕಲೆಯನ್ನು ಅಗಿಯುತ್ತ ಅಗಿಯುತ್ತ ಕನಸನ್ನು ಹೇಳಿದರು

“ ಒಂದು ದೊಡ್ಡ ಕಾಡು, ನಾನೊಬ್ಬನೇ ಹೋಗುತ್ತಿದ್ದೇನೆ. ಎಲ್ಲಿಗೆ ಎನ್ನುವುದು ಅಷ್ಟು ವಿಶದವಾಗಿ ಮನಸ್ಸಿಗೆ ತಿಳಿದ ಹಾಗಿರಲಿಲ್ಲ. ಅಂತೂ ಎದುರಿಗಿದ್ದ ಬೆಟ್ಟವನ್ನು ಹತ್ತಿ ಹೋಗಬೇಕು ಎಂಬುದು ಮಾತ್ರ ಮನಸ್ಸಿಗೆ ತಿಳಿದಿತ್ತು. ಅಷ್ಟರಲ್ಲಿ ಅದೇನೇನೋ ಆಗಿ ಕೊನೆಗೆ ಸುಬ್ರಹ್ಮಣ್ಯಕ್ಕೆ ಹೋಗಿದ್ದೇನೆ. ಅಲ್ಲಿ ಒಂದು “ ಘಟಸರ್ಪ ”

ಸಾತಮ್ಮನವರು ಗಾಬರಿಯಿಂದ ಬಾಯಿ ನೀರನ್ನು ಅವಸರವಾಗಿ ನುಂಗುತ್ತಾ “ ಅದು ಹೆಡೆತೋರಿಸಿತೋ ಇಲ್ಲವೋ ಮೊದಲು ಹೇಳಿ ” ಎಂದರು

ಭಟ್ಟರು ಸಾವಧಾನವಾಗಿ ಈಸಲ ಮಾತುನೆನಪಿಗೆ ಬಂತು “ ಅಯ್ಯೋ ಅವಸರವೇ ? ಸ್ವಲ್ಪ ಕೇಳು ” ಎಂದು ಮುಂದಕ್ಕೆ ಹೇಳಿದರು.

“ ದೇವರು ಸಾವಿರಹೆಡೆಗಳನ್ನು ತೋರಿಸಿಕೊಂಡು ದರ್ಶನಕೊಟ್ಟಿದ್ದಾನೆ ಆಗ ನಾನು ಭಕ್ತಿಯಿಂದ ನಮಸ್ಕಾರಮಾಡಿ ಸ್ತೋತ್ರಮಾಡುತ್ತೇನೆ. ದೇವರು “ ಇದು ಕನಸು ಎಂದು ಸುಮ್ಮನಾಗಬಿಡ. ನೀನು ಒಂದುಸಲ ಬಂದು ದಿಟವಾಗಿಯೂ ದರ್ಶನಮಾಡಿಕೊಂಡು ಹೋಗು ” ಎಂದು ಆಜ್ಞಾ ಪಿಸಿದ್ದಾನೆ. ನಾನೂ “ ಆಗಲಿ ಅಪ್ಪಣೆ ” ಎಂದು ಕೈಮುಗಿದೆ. ತಟ್ಟನೆ ಎಚ್ಚರವಾಯಿತು. ಕೂಡಲೆ ಎದ್ದು, ಹಾಗೆಯೇ ಕುಳಿತುಕೊಂಡು “ ಇದೇನೀ ಕನಸು ” ಎಂದು ಭಾವಿಸಿಕೊಳ್ಳುತ್ತಿದ್ದು “ ಆಗಬೇಕಾಗಿದ್ದರೆ ಅದೂ ಆಗಲಿ ” ಎಂದೆ. ಆ ವೇಳೆಗೆ ನೀನೂ ಬಂದೆ ” ಎಂದರು.

ಸಾತಮ್ಮನವರಿಗೆ ಎಜಮಾನ್ಯರ ವಿಷಯದಲ್ಲಿ ಎಳ್ಳುಪ್ಪು ಸಂದೇಹವಿರಲಿಲ್ಲ. ಆದರೂ ಅವರು ಏನೂ ಹೇಳದೆ ಅಷ್ಟಕ್ಕೇ ಕನಸನ್ನು ಮೊಟಕು ಮಾಡಿರುವರು ಎನ್ನಿಸಿತು. ಅದಕ್ಕೆ ಕಾರಣವನ್ನು ಮಾತ್ರ ಹೇಳಲಾರರು. ಆಕೆ “ ಬಹುಶಃ ಮನಸ್ಸಿನ ಜೊತೆಯಲ್ಲಿ ಮರಿಮನಸ್ಸು ಒಂದಿರಬೇಕು. ಅನೇಕ ವೇಳೆ ಅದು ಕಾರಣಗಳನ್ನೆಲ್ಲ ವಿಚಾರಿಸಿ, ಹೀಗೇ ಸರಿಯೆಂದು

ಗೊತ್ತುಮಾಡಿ, ನಿರ್ಧಾರವನ್ನು ಮಾತ್ರ ನಮ್ಮ ಮನಸ್ಸಿಗೆ ಹೇಳುತ್ತದೆ. ಈ ಮನಸ್ಸು ಆ ಮರಿಯಲ್ಲಟ್ಟಿರುವ ಮಮತೆಯಿಂದ ಅದನ್ನು ನಂಬಿಬಿಡುತ್ತದೆ” ಎಂದು ಕಾಣುತ್ತದೆ. ಇಲ್ಲವಾದರೆ ಪಾತಮ್ಮನವರಿಗೆ ಆ ಸಂದೇಹ ಬರುತ್ತಲೂ ಇರಲಿಲ್ಲ. ಬಂದಿದ್ದರೂ ಅವರು ಅದಕ್ಕಷ್ಟು ಮಹತ್ವವನ್ನು ಕಲ್ಪಿಸುತ್ತಲೂ ಇರಲಿಲ್ಲ.

ಪಾತಮ್ಮನವರು - “ ಇನ್ನೂ ಏನೋ ಇದೆ ಎನ್ನುವ ಹಾಗಿದೆ ” ಎಂದರು.

ಭಟ್ಟರು ಹಾಗೇ ಆಕೆಯ ಮುಖವನ್ನು ನೋಡಿ, “ ಹೌದು, ಇದೆ. ನೀನು ಒತ್ತಿ ಕೇಳಬೇಡ. ಅದರಿಂದ ನಿನ್ನ ಮನಸ್ಸಿಗೆ ಕೊಂಚ ವ್ಯಸನ ವಾಗುತ್ತದೆ. ಇದ್ದುದರಲ್ಲ ನಗುನಗುತ್ತಿರುವುದು ಬಿಟ್ಟು ಹಗಲು ಕನಸುಕೇಳಿ ಕರೆಕರೆ ಪಡಬೇಡ ” ಎಂದರು.

ಪಾತಮ್ಮನವರೂ “ ಸರಿ ” ಎಂದು ಒತ್ತಲಿಲ್ಲ. ಆದರೆ ಒಂದುಸಲ ಮನಸ್ಸು ಆಯ್ಕೆ ಎಂದು ಆಗದ ನಷ್ಟವನ್ನು ಭಾವಿಸಿಕೊಂಡು ಕೊರಗಿತು. ಬಾರದ ದುಃಖದಿಂದ ಬಾಡಿ, ಆಡದಮಾತಿಗಾಗಿ ನೊಂದು, ಕಾರಣವಿಲ್ಲದೆ ಕ.ಗ್ಗಿತು ಮುಖವಕಾಂತಿಯ ಏರಿಳಿತಗಳಿಂದ ಹೃದಯಾಂತರಾಳದ ಗುಟ್ಟಿಗೆ ಜಾತಕಬರೆದ ಭಟ್ಟರು, ತಾವೂ ಕೊಂಚ ಖೇದಪಟ್ಟುಕೊಂಡು, “ ಏನೂ ಯಿಲ್ಲಕಣೆ! ಹುಚ್ಚಿ!” ಎಂದು ಮಡದಿಯ ಕೆನ್ನೆಯನ್ನೊಮ್ಮೆ ಮುಟ್ಟಿದರು. ಪಾತಮ್ಮನವರು ಆಕ್ರಮಿಸುತ್ತಿದ್ದ, ಅರಿವಿಗೆ ಸಿಕ್ಕದ, ಅಲೋಚನಾತರಂಗದಲ್ಲಿ ತೇಲಿಹೋಗಲು ಸಿದ್ಧವಾಗಿದ್ದ ಮ ನ ಸ್ಸ ನ್ನು ಹಾಗೆಯೇ ನಿರೋಧಿಸಿದರು. ತೋರಿದಹಾಗೆ ಕುಣಿದು ಕುಪ್ಪಳಿಸಿ ಅಭ್ಯಾಸ ವಿಲ್ಲದ ಆಕೆಯ ಮನಸ್ಸೂ ಜಾಗ್ರತೆಯಾಗಿಯೇ ಹಿಡಿತಕ್ಕೆ ಸಿಕ್ಕಿತು. ಕೂಡಲೆ ವಿಷಣ್ಣ ಭಾವವು ದೂರವಾಗಿ, ಮತ್ತೆ ಸೊಬಗಿನ ಸುಗ್ಗಿಯಂತಹ ಎಳೆನುಲು ಮುಖವನ್ನು ಬೆಳಗುತ್ತಿರಲು, ಅವರು “ ಹಾ ಗಾ ದ ರೆ ಮುಂಪಕ್ಕೇನು?” ಎಂದರು.

ಭಟ್ಟರು “ ಅದಕ್ಕೇ ನಾನೂ ಹೇಳಿದುದು. ಸುಬ್ರಹ್ಮಣ್ಯದ ಯಾತ್ರೆಯು ಹಣೆಯಲ್ಲಿ ಬರದಿದ್ದರೆ, ಆಗಬೇಕಾಗಿದ್ದರೆ ಅಗಿಹೋಗಲಿ ಎಂದುದು”

“ಹಾಗಾದರೆ ಹೊರಡುವುದು ಅಂತಲೇನು ?”


ಆಮಾತನ್ನು ಕೇಳಿ ಭಟ್ಟರು ಕೊಂಚ ಅವಾಕ್ಕಾದರು. ಮೊದಲಿನ ಮೂಕಭಾವವು ಮತ್ತೆ ತಲೆದೋರಿಬಿಟ್ಟಿತು. ಒಂದುಗಳಿಗೆ ಸುಮ್ಮನಿದ್ದು “ಕಣ್ಣಲ್ಲಿ ನೀರುಬಂತೋ” ಎಂದರು.

ಆವೇಳೆಗೆ ಬಂದಿರಲಿಲ್ಲ ! ಆಮಾತುಕೇಳಿ ಬಂತು.

ಭಟ್ಟರೂ ಸುಖದ ನಿಟ್ಟುಸಿರುಬಿಟ್ಟು “ಅತಿಸವತ್ರವರ್ಜಯೇತ್” ಎಂದು ಶಾಸ್ತ್ರವಾಕ್ಯ. ಪಾತು! ಗಂಡನಮೇಲಿನ ಅಭಿಮಾನ ಧರ್ಮ ಕಾಮನಾದರೂ ಇಷ್ಟು ಮಿತಿಮೀರಿದರೆ ಹೇಗೆ? ಇಂಥಾ ಭಾವವು ಸ್ವಾಮಿಯೊಬ್ಬನಲ್ಲಿ ಬಿಟ್ಟು ಅನ್ಯತ್ರ ಕೂಡಲೇಕೂಡದು” ಎಂದರು. ಪಾತಮ್ಮನವರು “ಸ್ವಾಮಿಯೇ ಎದುರಿಗೆ ಇರುವಾಗ ಏತಕ್ಕೆ ಕೂಡದು?” ಎಂದರು.

ಭಟ್ಟರಿಗೆ ಸಂಪೂರ್ಣವಾಗಿ ಸೋಲಾಯಿತು. ಸಭೆಯಾಗಿದ್ದರೆ, ತುಟಿಪಿಟಕ್ಕೆನ್ನದೆ, ಮೇಲಕ್ಕೆದ್ದು ಕಯ್ಯೆತ್ತಿ ಮುಗಿದು “ಜತೋಸ್ತಿ” † ಎಂದು ದೀರ್ಘದಂಡನಮಸ್ಕಾರ ಹಾಕಬೇಕಾಗಿತ್ತು.

ಭಟ್ಟರು ಅವಾಕ್ಕಾಗಿ ಹೋದರು. ಅವರ ಉಪದೇಶವು ಪುರಾಣದ ಬದನೆಕಾಯಾಯಿತು. ಪತ್ತೀಪ್ರೇಮವು ಅವರ ಅಂತರಂಗವೆ ವಿವೇಕವನ್ನು ಸೂರೆಗೊಳ್ಳಲು, ಪರವಶರಾದ ಭಟ್ಟರು ಪ್ರೇಮಮಯಿಯಾದ ಕಾಂತಿಯನ್ನು ಬರಸೆಳೆದಪ್ಪಿ ಕೊಂಡರು. ಮುಖದಲ್ಲಿ ಮುಖವನ್ನಿಟ್ಟರು. ಸವಿತ್ರಪ್ರೇಮದ ಪಾವನಭಾವನಾತರಂಗಿಯಲ್ಲಿ, ಸಮಾಸಶ್ರುತಿಗಳಂತೆ ಬೆರೆದಿದ್ದ ಅವರ ಅಂತರಂಗಗಳು ಕೊಚ್ಚಿಹೋದುವು. ಅವರಿಬ್ಬರೂ ಒಬ್ಬರ ತೆಕ್ಕೆಯಲ್ಲಿ ಒಬ್ಬರಿದ್ದುದನ್ನು, ಆ ಮಹಾಕವಿ ಭವಭೂತಿಯು ಎಲ್ಲಂದಲೋ-ಬಹುಶಃ ಬಾಗಿಲಸಂದಿನಿಂದಲೋ ಎನೋ—ಹೇಗೋ ನೋಡಿಯೇ ಇರಬೇಕು. ಇಲ್ಲವಾದರೆ, ಆ “ಅದ್ವೈತಂ ಸುಖದುಃಖಯೋಃ” ಎಂಬ ಸದ್ಯವನ್ನು ಬರೆಯಲು ಆತನಿಂದ ಆಗುತ್ತಿರಲಿಲ್ಲ.



* ಯಾವುದೂ ಅತಿಯಾಗಿರಬಾರದು.

† ಸೋತೆನು.

ಮೂರನೆಯ ಪರಿಚ್ಛೇದ.

ಮರುದಿನದಿಂದ ಭಟ್ಟರ ಮನೆಯಲ್ಲಿ ಸುಬ್ರಹ್ಮಣ್ಯದ ಯಾತ್ರೆಗೆ ಹೊರಡುವುದಕ್ಕೆ ಬೇಕಾದ ವಸ್ತುಗಳೆಲ್ಲ ಸಿದ್ಧವಾಗುವುದಕ್ಕೆ ಆರಂಭವಾಯಿತು. ಪಾತಮ್ಮನವರಿಗೆ ಬಹಳ ಸಂಭ್ರಮ. ಆದರೆ, ಆ ಸಂಭ್ರಮದಲ್ಲಿ ಒಂದು ಆಶೆ. ಆಶೆಯ ನಡುವೆ ಒಂದು ಸಂದೇಹ. ಆ ಸಂದೇಹಕ್ಕೆ ಬಲಗೊಡುವುದಕ್ಕೆ ಒಂದು ಬಿಗುವಾನ. ಅಥವಾ ಈಗಿನವರ ಮಾತಿನಲ್ಲಿ ಅಭಿಮಾನ.

ತಾವೂ ಸುಬ್ರಹ್ಮಣ್ಯಕ್ಕೆ ಹೋಗಿಬರಬೇಕೆಂಬ ಆಶೆ. ತಾವೂ ಗಿಬಾಯಿಬಿಟ್ಟು ಕೇಳುವುದು ಹೇಗೆ? ಕೇಳಿದುದಕ್ಕೆ ಸರಿಯಾಗಿ ಕರೆಯಕೊಂಡು ಹೋದರಂತೂ ಸರಿಯಾಯಿತು. ಹಾಗಲ್ಲದೆ, ಸರಿ, ಯಾತಕ್ಕೆ ಎಂದು ಬಿಟ್ಟರೆ! ಎಂದು ಸಂದೇಹ. ಅವರೇ ಕರೆಯಲಿ. ಅವರಿಗೇನು ತಿಳಿಯದೆ? ಹೆಂಡಿತಿಯನ್ನು ಹಿಂದೆಬಿಟ್ಟು, ಯಾತ್ರೆಯೋದರೆ ಬರುವುದು ಅರ್ಥಪುಣ್ಯ ಮಾತ್ರವೇ ಎಂದು ಅವರು ಕಾಣರೇ? ಹೆಂಡಿತಿಯೆಂದರೆ ಸುವ್ಮನೇನೇ? ತಮ್ಮಲ್ಲಿ ಅರ್ಥವೆಂದು ಅಗ್ನಿಸಾಕ್ಷಿಯಾಗಿ ಪ್ರಮಾಣವಾಡಿಕೊಟ್ಟಿಲ್ಲವೆ? ಹಾಗೆಬೇಕಾದರೆ ಅವರೇ ಹೊರಡು ಎನ್ನಲಿ ಎಂಬ ಬಿಗುವಾನ ಹೀಗೆ ಆಶೆ, ಸಂದೇಹ, ಬಿಗುವಾನಗಳಲ್ಲಿ ಪಾತಮ್ಮನವರು ಯಜಮಾನರನ್ನು ಕೇಳಲಿಲ್ಲ. “ಕನಸೇನಾದರೂ ದಿಟವಾಗಿ ಹೋಗಿಬಿಟ್ಟರೆ ಏನುಗತಿ? ಆದ್ದರಿಂದ, ಏನಾದರೂ ಆಗಲಿ, ಕುಟುಂಬ ಮನೆಯಲ್ಲಿಯೇ ಇದ್ದುಬಿಟ್ಟರೆ ಕ್ಷೇಮ” ಎಂದು ಯಜಮಾನರಿಗೆ. ಆದರೂ, ಏನೂ ಯಾರಿಗೂ ಹೇಳಲೂ ಆರದೆ, ತಾವು ವರೆತೂಬಿಡಲಾರದೆ, ಇರುವ ಯಾವುದೋ ನಗೆಚಾಟಿಕೆಯ ವಿಷಯವೊಂದು ಅವರ ಮನಸ್ಸಿನಲ್ಲಿ ನೆಲಸಿ, ಆ ಮನಸ್ಸು ಹಾಗೂ ಹೀಗೂ ಹೊಯ್ದಾಡಿ, ಹಿಂದಕ್ಕೂಪುಂದಕ್ಕೂ ಶತಪಥವಾಡಿ, ಅಳಿದೂ ಸುರಿದೂ ಆಯಾಸಗೊಂಡಿತ್ತು. ಅಂತೂ, ಆ ಸ್ಥಿತಿಯಲ್ಲಿ ಯಾರೇ ಆಗಲಿ, ಯಾವ ವಿಚಾರವಾಗಿಯೇ ಆಗಲಿ, ಸ್ವಲ್ಪ ಒತ್ತಿದ್ದರೆ, ಬಲಾತ್ಕಾರ ಮಾಡಿದ್ದರೆ, ಭಟ್ಟರು ಕಾಟತಪ್ಪಿದರೆ ಸಾಕೆಂದು “ಆಗಬಹುದು” ಎಂದುಬಿಡುತ್ತಿದ್ದರು.

ಆದರೆ ಪಾತಮ್ಮನವರು ಒತ್ತಾಯಮಾಡಲಿಲ್ಲ. ಭಟ್ಟರಿಗಂತೂ, ಸ್ವತಂತ್ರಿಸಿ ಕೆಲಸಮಾಡುವ, ಅಥವಾ ಕೆಲಸಮಾಡೆಂದು ಹೇಳುವ ಮನಸ್ಸೇ ಇರಲಿಲ್ಲ.

ಗಾಡಿಯ ವಿಚಾರವು ಮಾತ್ರ ಹಾಗಾಗಲಿಲ್ಲ. ಅದಕ್ಕೆ ಒತ್ತಾಯದ ಮೇಲೆ ಒತ್ತಾಯವಾಗಿ ಕೊನೆಗೆ ಗಾಡಿಯು ಗೊತ್ತಾಯಿತು. ಇನ್ನೇನು ನಾಳೆಯದಿನ ಸಂಜೆಗೆ ಹೊರಡುವುದು ಎನ್ನುವಾಗ, ಅದಿನ ಮಧ್ಯಾಹ್ನ ಸತೀಪತಿಗಳು ಮಾತನಾಡುತ್ತ ಇದ್ದಾಗ, ಪಾತಮ್ಮನವರು “ನೀವು ಹೇಳಿದ್ದ ಹಾಗೆ ಮಾಡಬೇಡಿ; ಎಲ್ಲಾದರೂ ಗಾಡಿಯಿಳಿದು ಹಿಂದಕ್ಕೆ ಕಳುಹಿಸಿಬಿಟ್ಟು ನೀವು ಮುಂದಕ್ಕೆ ನಡೆದುಕೊಂಡು ಹೊರಟುಬಿಟ್ಟೀರಿ” ಎಂದರು.

ಭಟ್ಟರೂ ಆಕೆಯ ಮುಖವನ್ನು ನೋಡಿ, ನಕ್ಕು ಕೇಳಿದರು. “ಯಾತ್ರೆ ಹೋಗುವುದು ತನಗೋಸ್ಕರವೋ, ಇನ್ನೊಬ್ಬರಿಗೋಸ್ಕರವೋ?”

“ತನಗೋಸ್ಕರ”

“ಹಾಗಾದರೆ, ಅದಷ್ಟು ಗೋಪ್ಯವಾಗಿ ಹೋಗಿ ಬರಬೇಕು. ಇಲ್ಲದೆ ಆಡಂಬರವಾಗಿ ನಾನು ಹೊರಟರೆ, ಆ ವ್ರಾಂತ್ಯ ಇರುವ ಶಿಷ್ಯರು ಬೇಕಾದಷ್ಟು ಉತ್ಸವ ಮಾಡಿಬಿಡುತ್ತಾರೆ. ಯಾತ್ರೆಗೀತ್ರೆ ಎಲ್ಲ ಹೋಗಿ “ರಾಜಕನ್ಯಾವಿನಾಹೇನ” ಎಂಬಂತೆ ಆಗಿಹೋಗುತ್ತದೆ. ಇನ್ನೂ ಒಂದು. ಹಾಗೆ ಆಡಂಬರವಾಗಿ ಹೋಗಬೇಕು ಎನ್ನುವಹಾಗಿದ್ದರೆ, ಅರಮನೆಯಲ್ಲಿ ಕೇಳಿಕೊಂಡಿದ್ದರೆ “ಮೇನಾ” ಬರುತ್ತಿರಲಿಲ್ಲವೆ?”

“ನಾನು ನೀವು ಅರಮನೆಯಲ್ಲಿ ಕೇಳುತ್ತೀರಿ. ಮೇನಾ ಬರುತ್ತದೆ. ದಾರಿಯಲ್ಲಿ ಜೋಯಿಗಳು, ಅಳು, ಕಾಳು ಎಲ್ಲರಿಗೂ ಬೇಕಾಗುತ್ತದೆ ಎಂದೇ ಪರ್ವತದಹಾಗೆ ಇದೆಲ್ಲ ಮಾಡಿಸಿರುವುದು.”

“ನಾನೂ ಗುಣಿಸುತ್ತಿದ್ದೆ. ಇದೇನು. ಇವಳು ಎಂಟು ದಿನದಿಂದ ಮದುವೆಗೆ ಮಾಡಿದಹಾಗೆ ಸಿದ್ಧಮಾಡುತ್ತಿದ್ದಾಳಲ್ಲ! ಎಂದು ಯೋಚಿಸುತ್ತಿದ್ದೆ. ಈಗ ಅರ್ಥವಾಯಿತು.”

“ಹಾಗಾದರೆ “ಮೇನಾ” ಬರುತ್ತದೆಯೇನು?”

“ಹಾಗೆ ಬೇಕು ಎನ್ನುವಹಾಗಿದ್ದರೆ, ಈವೇಳೆಗಾಗಲೇ, ಬರೆದುಕೊಳ್ಳಬೇಕಾಗಿತ್ತು. ಈಗ ಸಾಧ್ಯವಿಲ್ಲ.”

ಪಾತಮ್ಮನವರ ಆಶೆಯು ಸಮೂಲವಾಗಿ ಭಿನ್ನವಾಗಿಹೋಯಿತು. ಇನ್ನೂ ಏನೋ ಹೊಳಬೇಕೆಂದಿದ್ದವರು, ಸುಮ್ಮನಾಗಿ ನಿಟ್ಟುಸಿರು ಬಿಟ್ಟರು. ಒಂದುಘಳಿಗೆ ಹಾಗೆ ವಿಮುಖವಾಗಿದ್ದು ವ.ತ್ತೆ “ಹಾಗಾದರೆ, ಹೊರಡುವುದಕ್ಕೆ ಏನೇನು ಕಟ್ಟಲಿ?” ಎಂದರು.


“ತಿಳಿದೇ ಇದೆ. ಧಾವಳಿಯ ಸಣ್ಣ ಹಸಿಬೆಯ ಚೀಲವಲ್ಲ, ಒಂದು ಎರಡುಸೇರು ಅವಲಕ್ಕಿ, ಒಂದು ಸೊರಿನಷ್ಟು ಹುರಿಹಿಟ್ಟು, ಕಟ್ಟಿಬಿಡು. ಆ ಹುರಿಹಿಟ್ಟಿನ ಚೀಲದಲ್ಲ, ಒಂದು ನೂರು ರೂಪಾಯಿನ ನೋಟು, ಐದು ರೂಪಾಯಿನದು ಎರಡು ನೋಟು ಎರಡು ರೂಪಾಯಿನ ಚಿಲ್ಲರೆ ಇಷ್ಟು ಒಂದು ಕಾಗದದ ಚೀಲದಲ್ಲಿ ಹಾಕಿಡು. ಮರತೆ — ಚಿಲ್ಲರೆ ಈಚೆ ಇರಲಿ. ಪಂಚೆಕೊನೆಗೆ ಗಂಟುಹಾಕಿದರಾಯಿತು. ಒಂದು ಚೊಂಬು, ಒಂದು ತಾಮ್ರದ ಕೊಳಗ-ಉದ್ಧರಣೆಯೂ ಬೇಡ”

ಪಾತಮ್ಮನವರಿಗೆ ರಾಗಿಹೋಯಿತು. “ಬಿಡಿ ಸನ್ಯಾಸಿಗಳ ಹಾಗೆ ಒಂದು ದಂಡ ಒಂದು ಕಮಂಡಲು ತೆಗೆದುಕೊಂಡು ಹೊರಟುಬಿಡಿ, ಸುಯ.”

“ಸನ್ಯಾಸವೆಂದರೆ ಬಿಟ್ಟೆಯಲ್ಲ. ಅದು ಧರ್ಮಿಷ್ಠರ ಕರ್ಮಸಾಮ್ರಾಜ್ಯದ ಪರಮಾವಧಿ.” ತಣ್ಣಗೆ ಆದಿದ ಭಟ್ಟರ ಮಾತು ಪಾತಮ್ಮನವರ ಕೋಪವನ್ನೆಲ್ಲ ನುಂಗಿಬಿಟ್ಟಿತು.

ಹಾಗೂ ಹೀಗೂ ಎಳೆದಾಟವಾಗಿ, ಭಟ್ಟರು ಗಾಡಿಯಲ್ಲಿಯೇ ಹೋಗಬೇಕೆಂದೂ, ಬೇಡವೆಂದು ತೋರಿದಾಗ, ಗಾಡಿಬಿಟ್ಟು ನಡೆದುಕೊಂಡು ಹೋಗುವ ಸ್ವಾತಂತ್ರ್ಯವು ಭಟ್ಟರಿಗೆ ಇರಬೇಕೆಂದೂ ಗೊತ್ತಾಯಿತು. ಪಾತಮ್ಮನವರೂ ಒಂದು ನಿಯಮವನ್ನು ಒಪ್ಪಿಕೊಂಡರು. ಭಟ್ಟರು ಹೊರಟರೆಂದು ಒಂದು ವಾರದವರೆಗೂ ಯಾರಿಗೂ ಹೇಳಕೂಡದು. ತಾವು ಯಾತ್ರೆಗೆ ಹೋಗಬರಲು ಅಸ್ವಣೆಯಾಗಬೇಕೆಂದು ಅರಮನೆಗೆ ಬರೆದು ಕೊಂಡಿದ್ದ ಮನವಿಯು ಅವರ ನೆನಪಿನಲ್ಲಿರಲಿಲ್ಲ.

ನಾಲ್ಕನೆಯ ಪರಿಚ್ಛೇದ.



ಮೈಸೂರುಬಿಟ್ಟು ನಾಲ್ಕುದಿನವಾಗಿದೆ. ಭಟ್ಟರು ಹಿಂದಿನ ದಿನವೇ ಗಾಡಿ ಕಳುಹಿಸಿಬಿಟ್ಟರು. ರಾಮನಾಥಪುರದಲ್ಲಿ ಯಾರೂ ಗುರುತು ಕಂಡವರು ಬಂದು ಉಪಚಾರ ಮಾಡಿದರಂತೆ. ಇನ್ನು ಮುಂದಕ್ಕೆ ಹೀಗೇ ಆಗಿ ಹೋದೀತೆಂದು ಭಟ್ಟರು ಗಾಡಿಯವನನ್ನು “ಹಿಂದಕ್ಕೆ ಹೋಗು” ಎಂದು ಬಿಟ್ಟರು. ಇಂದು ಭಟ್ಟರು ಪಾದಚಾರಿಗಳು. ಅವರ ಹತ್ತಿರವಿರುವ ಸರಸ್ವತೀ ರೂಪಿಣೀ ಲಕ್ಷ್ಮೆಯನ್ನು ಬಿಟ್ಟರೆ, ಮಕ್ಕಳು ಬಟ್ಟೆ ಬರೆ, ಆದಷ್ಟು ಗಂಟು ಎಲ್ಲವೂ ಸೇರಿದರೂ ಸುಮಾರು ಹತ್ತು ರೂಪಾಯಿ ಆದೀತೋ ಇಲ್ಲವೋ ಇಲ್ಲವೋ?

ತಲೆಗೊಂದು ಸ್ನಾನದ ಪಂಚೆ ಸುತ್ತಿದ್ದಾರೆ. ನಡುವಿಗೊಂದು ಚೌಕ ಬಿಗಿದಿದ್ದಾರೆ. ಉಟ್ಟಿರುವುದೊಂದು ಪಂಚೆ, ಕೊಡ್ಡಿರುವುದು ಧಾವಳಿ. ಅದರೊಳಗೆ ಆರುಮೊಳದ ಪಂಚೆ ಒಂದು. ಬೆನ್ನಿನಮೇಲೆ ಹಸಿಬಿಯ ಚೀಲದ ಗಂಟು. ಭಟ್ಟರು ನಡೆದುದೇ ನಡೆದುದು. ನಡೆದು ಅಭ್ಯಾಸವಿಲ್ಲದ ಭಟ್ಟರಿಗೆ ಒಮ್ಮೊಮ್ಮೆ ದಾರಿಯು ಸಮೆಯುವುದೋ ಇಲ್ಲವೋ ಎನಿಸುತ್ತದೆ. ಮತ್ತೆ “ದಾರಿಯು ಸಮೆಯುವುದಿಲ್ಲವೆಂದರೇನು? ಇದೊಂದು ಭ್ರಾಂತಿ. ಹಜ್ಜೆಹಜ್ಜೆಗೂ ಸ್ವಾಮಿಯ ಸಾನ್ನಿಧ್ಯವು ಸಮಾಪವಾಗುತ್ತಿದೆ” ಎಂದು ಕೊಂಡು ಮುಂದೆ ನುಗ್ಗುವರು. ಆದರೂ ಸೋತ ಕೈಕಾಲುಗಳು, ಅವರ ಮನಸ್ಸಿನ ಆಶೆಯಂತೆ ಮುಂದರಿಯಲಾರದೆ, ಹಿಂದೆ ಬಿಳುವುವು. ಭಟ್ಟರು “ಜಡದೇಹ! ನಾವು ಹೇಳಿದಹಾಗೆ ಎಲ್ಲಿ ಕೇಳುತ್ತದೆ? ಏನೋ ಅವಳ ಮಾತು ಕೇಳಿ, ಗಾಡಿಯಲ್ಲಿಯೇ ಹೋಗಿದ್ದರೆ ಚೆನ್ನಾಗಿತ್ತು. ಎಂದುಕೊಂಡು ನಿಧಾನವಾಗಿಯೇ ಹೋಗುವರು.

ಹೀಗೆ ಕಾಲೆಳೆದುಕೊಂಡುಹಾಕುತ್ತ ಭಟ್ಟರು ದಿನಕ್ಕೆ ಮೂರುನಾಲ್ಕು ಗಾಳುದಂತೆ ನಡೆದರು. ಅಂತೂ ಹಜ್ಜೆಹಜ್ಜೆಗೂ ಮುಂದಕ್ಕೆ ಹೋಗು

ಶ್ರೀಧೇನೆಂಬ ನಂಬಿಕೆ. ದೇವರು ದರ್ಶನಕ್ಕೆ ಬಾರೆಂದು ಆಜ್ಞಾಪಿಸಿರುವನೆಂಬ ಗೌರವ. ಅಂತೂ ದಾರಿಯು ನಿಧಾನವಾಗಿಯಾದರೂ ಸಾಗುತ್ತಿದೆ.

ಹೀಗೆ ಇನ್ನೂ ಎರಡು ದಿನವಾಗಿದೆ. ನಾಳೆಯ ದಿನ ಅಮಾವಾಸ್ಯೆ. ಎಲ್ಲಾದರೂ ನದೀತೀರ ನೋಡಿ ಅಲ್ಲಿದ್ದು ತರ್ಪಣ ಮುಂತಾದುದು ಮಾಡಿ ಕೊಂಡು ಮುಂದಕ್ಕೆ ಹೋಗುವುದು ಎಂದುಕೊಂಡರು. ಅವರು ಅದುವರೆಗೂ ಅಮಾವಾಸ್ಯೆಯ ದಿನ ಸಿತ್ತಶ್ರಾದ್ಧವನ್ನು ಮಾಡದೆ ಇದ್ದ ದಿನವಿಲ್ಲ. ಆದರೆ ಆ ಕಾಡಿನಲ್ಲಿ ಕುಳಿತು ಶ್ರಾದ್ಧವನ್ನು ಮಾಡುವುದು ಹೇಗೆ? ಹೋಗಲಿ, ಈಸಲಕ್ಕೆ ತರ್ಪಣದಲ್ಲಿಯೇ ತೃಪ್ತಿಪಟ್ಟುಕೊಳ್ಳುವುದು ಎಂದುಕೊಂಡರೂ, ಅಭ್ಯಾಸವಾಗಿದ್ದ, ರೂಢಮೂಲವಾಗಿದ್ದ ಪದ್ಧತಿಯನ್ನು ಬಿಡುವುದೆಂದು, ಬಿಡಲೇಬೇಕೆಂದು, ಬಿಡದಿದ್ದರೆ ಯತ್ನವಿಲ್ಲವೆಂದು ನಂಬಿಕೆಯಾದಾಗ ಉಂಟಾದ ಒಂದು ವಿಧವಾದ ಕಳವಳವು, ಸಂತಾಪವು, ಎದೆನೋವು, ಅವರ ಒಳಬಗೆಯನ್ನು ಕೊರೆಯುತ್ತಿತ್ತು. ಪದಾರ್ಥವು ನಷ್ಟವಾಗಿದೆ ಯೆಂದು ನಂಬಿಕೆಯು ಹುಟ್ಟಿದ್ದರೂ, ನಷ್ಟವಾಯಿತೆಂಬ ಸಂಕಟವು ಹೋಗದಿರುವಂತೆ, ನಾಳೆಯ ಶ್ರಾದ್ಧವಿಲ್ಲದೆ ಹೋಯಿತೆಂಬ ಸಂಕಟವು ಭಟ್ಟರಿಗೆ ಬಹಳ ಕಷ್ಟವನ್ನು ಕೊಟ್ಟಿತು. “ಹೋಗಲಿ ನಾಳೆ ಉಪವಾಸ ಮಾಡುವುದು-ಸುಬ್ರಹ್ಮಣ್ಯಕ್ಕೆ ಹೋದ ದಿವಸವೇ ಪ್ರಾಯಶ್ಚಿತ್ತ ಮಾಡಿಕೊಂಡು ಮೊದಲು ಪರ್ವಶ್ರಾದ್ಧ ಮುಗಿಸಿ, ಆಮೇಲೆ, ತೀರ್ಥಶ್ರಾದ್ಧ ಮಾಡುವುದು. ಇದೇನೂ ಅಶಾಸ್ತ್ರೀಯವಲ್ಲ” ಎಂದು ಮುಂತಾಗಿ, ಎಷ್ಟು ಸಮಾಧಾನ ಹೇಳಿದರೂ, ಸಾಂಪ್ರದಾಯಶರಣವಾದ ಮನಸ್ಸು ಒಪ್ಪಲೊಲ್ಲದು. ಅದರ ಹಾರಾಟವೇ ಹಾರಾಟವಾಗಿ, ಅದನ್ನು ಹದಿನೆಲ್ಲೆಟ್ಟುಕೊಳ್ಳುವುದು, ಹುಚ್ಚು ಕುದುರೆಯನ್ನು ಆಳುವುದಕ್ಕಿಂತ ಕಠಿಣವಾಯಿತು.

ಹೀಗೆ ಒಳಗಿನ ನಾಟಕವನ್ನು ನೋಡುತ್ತಿದ್ದ ಭಟ್ಟರ ಕೈಕಾಲುಗಳು ಇದೇ ಸಮಯವೆಂದು ನಡಗಿಯನ್ನು ನಿಧಾನವಾಗಿ ಬಿಟ್ಟವು. ನಡೆಯುತ್ತಿದ್ದುದುಂಟು; ಆದರೆ ದಾರಿಯು ಮಾತ್ರ ಸಮೆಯಿಲ್ಲ. ಇಷ್ಟನಿಲ್ಲದವರಿಂದ ಕೆಲಸವಾಡಿಸಿಕೊಂಡಹಾಗೆ-ಸಂಜೆಯೇನೂ ಆಯಿತು. ಆರಾತ್ರಿ ತಂಗಬೇಕೆಂದಿದ್ದ ಊರುಮಾತ್ರ ಇನ್ನೂ ಸಿಕ್ಕಲಿಲ್ಲ. ಸೂರ್ಯಾಸ್ತಮಯ

ವಾಗುತ್ತ ಬಂದಿದೆ. ಹಾದಿಯ ಎರಡು ಪಕ್ಕದಲ್ಲಿಯೂ ಬಟ್ಟವಾಗಿ, ದಿಟ್ಟವಾಗಿ, ಪುಟ್ಟವಾಗಿ, ಎತ್ತರವಾಗಿ ಬೆಳೆದಿರುವ ಮರಗಳ ನೆರಳು ವನಸ್ಥಲಿಯು ಚಳಿಯೆಂದು ಹೊದೆದುಕೊಂಡ ಮುಸುಕಿನಂತಿದೆ. ಅಲ್ಲಲ್ಲಿ ಆ ಎತ್ತರವಾದ ಗಿಡಗಳ ತಲೆಯಲ್ಲಿ ಒಂದೊಂದೆಡೆಯಲ್ಲಿ ಮಾತ್ರ ಹೊಂಬಣ್ಣದ ಬೆಳಕು ಹಕ್ಕಿಪಕ್ಕಿಗಳ ಗಜಬಿಜಿಯು ಹೆಚ್ಚಾಗಿದೆ. ಸಂಜೆಗಾಳಿಯು ಮರಗಳನ್ನು ಸಣ್ಣಗೆ ಅಲುಗಿಸಿ, ಸುಯ್ಯ ಎಂದು ಸಿಕ್ಕುಹಾಕಿಕೊಂಡು, ಶೃಂಗಾರಶೇಖರನಾದ ತರುಣವಿಟನಂತೆ ಸಂಭ್ರಮವಾಗಿ ತಿರುಗುತ್ತಿದೆ.

ನಿಷ್ಟರೋ ನಾಯಂಸಂಧ್ಯೆಗೆಂದು ಕೈಕಾಲು ತೊಳೆದುಕೊಳ್ಳುವ ಕಾಲು. ಗಂಡನಮೇಲೆ ಸಿಟ್ಟಾಗಿಡ್ಡರೂ, ಮನೆಯ ಕೆಲಸವನ್ನು ಮಾತ್ರ ನೇರವಾಗಿ, ಕಾಲಕ್ಕೆ ಸರಿಯಾಗಿ ಮಾಡಿಕೊಂಡುಹೋಗುವ ಮಧ್ಯವಯಸ್ಸಿನ ಮಡದಿಯಂತೆ, ಅವರ ಮನಸ್ಸು, ತನ್ನ ಸುಖದುಃಖಗಳನ್ನೆಲ್ಲ ಒತ್ತಟ್ಟಿಗಿಟ್ಟು, ಅವರನ್ನು ಸಂಧ್ಯಾಸಮಯವೆಂದು ಎಚ್ಚರಿಸಿತು. ಭಟ್ಟರ ಕಣ್ಣು ಒಳಮೊಗವಾಗಿ ವಿಚಾರತರಂಗಿಯಲ್ಲಿ ಮಗ್ನವಾಗಿದ್ದುದು, ತಟ್ಟನೆ ತಿರುಗಿ, ಹೊರಮೊಗವಾಗಿ, “ಹೌದು! ಹೌದು! ಸಂಧ್ಯೆಯಸಮಯ”ವೆಂದಿತು. ಕೂಡಲೇ ಅನವಧಾನವಾಗಿದ್ದ ದೇಹದ ಅಂಗಾಂಗಗಳೆಲ್ಲವೂ ಜಾಗ್ರತವಾದುವು. ಕೊಂಚಹೊತ್ತಿನೊಳಗಾಗಿ ದಾರಿಯ ಮಗ್ಗುಲಲ್ಲಿದ್ದ ಒಂದು ಕೊಳವನ್ನು ಸೇರಿ, ಭಟ್ಟರು ಕೈಕಾಲು ತೊಳೆದುಕೊಂಡು ಶುದ್ಧ ಚಮನ ಮಾಡುತ್ತಿದ್ದರು.

ಐದನೆಯ ವರಿಚ್ಛೇದ.


ಏನೂ ಏಳ್ಳುವಿಲ್ಲದೆ, ಭಟ್ಟರ ಸಂಧ್ಯಾವಂದನೆಯು ನೆರವೇರಿತು. “ಇಂದ್ರಾಕ್ಷಿ, ಶಿವಕವಚ ಪಾರಾಯಣಮಾಡಿಬಿಟ್ಟೀ ಹೋಗೋಣ, ಹೇಗಾದರೂ ಹೊತ್ತಾಯಿತು,” ಎಂದು ಭಟ್ಟರು ಕುಳಿತುಬಿಟ್ಟರು. ಶಿವಕವಚವು ಮುಗಿಯಿತು. ಇಂದ್ರಾಕ್ಷಿಯು ಮುಗಿಯುತ್ತ ಬಂದಿದೆ. ಆ

ನಾನು ಸುಳ್ಳು ಹೇಳಿಬಿಟ್ಟೆನಲ್ಲ! ಪರಮೇಶ್ವರ! ಈ ನೂರು ರೂಪಾಯಿ ಹೋಗಿದ್ದರೆ, ನನ್ನ ಅದೃಷ್ಟವೆಲ್ಲ ಹೋಗುತ್ತಿತ್ತೆ? ನೀನೇಕೆ ನನ್ನ ಬಾಯಲ್ಲಿ ಹೀಗಾಡಿಸಿಬಿಟ್ಟೆ! ಈ ಮೊಂಕು ನನಗೇಕೆ ಇಷ್ಟು ಕವಿದುಕೊಂಡಿತು. ಈ ಎಂಟು ದಿನದಿಂದಲೂ ನಿನ್ನ ಪೂಜೆಯಿಲ್ಲದುದರ ಫಲವೋ ಇದು? ನಾನು ಬ್ರಾಹ್ಮಣನಾಗಿ ಸುಳ್ಳು ಹೇಳಿದೆನಲ್ಲ! ಎಂದು ಪಶ್ಚಾತ್ತಾಪದಿಂದ ಭಟ್ಟರು ಕುದಿದರು. ಅಸತ್ಯವನ್ನಾಡಿದುದು ಮಹತ್ ಪಾಪವೆಂಬ ಭಾವವು ಅವರ ಬಗೆಯನ್ನು ಕೊರೆದುಬಿಟ್ಟಿತು. ಒಮ್ಮೊಮ್ಮೆ “ ಅದು ಭೀತನಾಗಿ, ಪ್ರಜ್ಞೆಯಿಲ್ಲದೆ ಹೋಗಿ ಹೇಳಿದುದು ಅಲ್ಲದೆ, ಆ ಕಳ್ಳನೊಡನೆ ಸತ್ಯವಾಡುವುದೆಂದರೇನು? “ ಶತಂಪ್ರತಿಶಾತ್ಯಂ ” ತಲೆ ಹೊಡೆದು ತಿನ್ನುವನೊಡನೆ ದಿಟವಾಡುವುದೇ? ” ಎಂದು ಬಗೆಯೊಂದುಬಗೆಯ ಸಮಾಧಾನವನ್ನು ತಂದೊಡ್ಡುವುದು ಆದರೆ ಧರ್ಮದ ತಿರುಳನ್ನರಿತ ಭಟ್ಟರ ಅಂತರಂಗವು ಅದನ್ನು ಒಪ್ಪದು. ಅವನು ಕಳ್ಳನಾಗಲಿ, ಸುಳ್ಳನಾಗಲಿ, ತಲೆಹೊಡೆಯುವವನಾಗಲಿ, ಅದು ಅವನ ಪ್ರಾರಬ್ಧ! ಅವನ ಹಣೆಯ ಬರಹ! ಅದನ್ನು ಕಟ್ಟಿಕೊಂಡು ನನಗೇನು? ಅವನು ಕಳ್ಳನೆಂದು, ನಾನು ಸುಳ್ಳಾಡಿ, ಪಾಪವನ್ನು ಕಟ್ಟಿಕೊಳ್ಳುವುದೇ? ಅಸತ್ಯವನ್ನಾಡುವುದು ದುರ್ಗತಿಗೆ ದಾರಿಯೆಂದು, ಸುಳ್ಳು ಸದ್ಗತಿಗೆ ಬಾಧಕವೆಂದು ಹಾಳುಮನವರಿಯದೆ? ಸಮಯದಲ್ಲೇಕೆ ಮೊಸಹೋಯಿತು? ನನ್ನ ಧರ್ಮವನ್ನು ನಾನು ಅನುಸರಿಸದೆ, ನನ್ನ ಹಾದಿಯನ್ನು ಹಿಡಿದು ನಾನು ಹೋಗಿದೆ, ಈ ಸಣ್ಣ ದಾರಿಗೇಕೆಯಿಳಿದೆ? ಮಹಾದೇವ! ಈ ನಾಯಿಯನ್ನು ಈ ಪಾಪಕೂಪಕ್ಕೆ ತಳ್ಳಬೇಕೆಂದುಕೊಂಡಿದ್ದೆಯಾ? ಅಥವಾ ಇಂತಹ ಸಂದರ್ಭವೊಂದನ್ನು ತಂದೊಡ್ಡಿ, ನನ್ನನ್ನು ಪರೀಕ್ಷಿಸಬೇಕೆಂದಿದ್ದೆಯಾ? ಪರಮೇಶ್ವರ! “ ಮಮ ಮಾಯಾ ದುರತ್ಯಯಾ ” ಎಂದು ಕಂಠೋಕ್ತವಾಗಿ ಹೇಳಿದ ನೀನೇ, ಹೀಗೆ ನನ್ನಂತಹ ಪಾಮರರನ್ನು ಪರೀಕ್ಷಿಸುವುದೇ? ನಿನ್ನ ಪರೀಕ್ಷೆಯಲ್ಲಿ ಗೆಲ್ಲುವಷ್ಟು ತ್ರಾಣವಿದೆಯೇ ಈ ಕುನ್ನಿಗೇ ಇನ್ನಾದರೂ ಮನಸ್ಸು ಮಾಡು, ಆ ಅವನನ್ನು ಮತ್ತೆ ಇಲ್ಲಿಗೆ ಕರೆದುಕೊಂಡುಬಂದು, ಈ ಹಣವನ್ನು ಅವನಿಗೆ ಕೊಡಿಸಿಬಿಡು. ಹಾಗಾದರೂ ನನ್ನ ತಪ್ಪನ್ನು ಸರಿಮಾಡು. ನನ್ನ ಅಪರಾಧಕ್ಕೆ ತಕ್ಕ ಪ್ರಾಯಶ್ಚಿತ್ತವಾಗಲಿ, ” ಎಂದು ಗೋಳುಗುಟ್ಟಿ

ಕೊಂಡರು. ಕಣ್ಣಿನಿರು ಕಾರಿಕಾರಿ, ಕಂಪುಹಿಡಿದಿತ್ತು. ಮೂಗೂ, ಭಟ್ಟರ ಮನೋವ್ಯಕ್ತಿಯಂತೆ, ಕಲುಷಿತವೂ ಜಡವೂ, ಆಗಿತ್ತು. ಚೌಕ ವೆಲ್ಲವೂ ಕಣ್ಣೂ ಮೂಗೂ ವರೆಸಿವರೆಸಿ ಒದ್ದೆಯಾಗಿತ್ತು.

ಮತ್ತೆ ಯೋಚನೆ ಬಂತು. “ ಅವನನ್ನು ಕಾಣುವುದೆಲ್ಲ?” ತಿರುಗಿಯೂ ಅದೇ ವಾತು. ತರ್ಕವನ್ನು ತಿಕ್ಕಿಮುಕ್ಕಿವ, ಅಳತೆಗೆ ಸಿಕ್ಕದ, ನಂಬಿಕೆಯ ವಾತು. “ ಅವನು ಕೇತರುತ್ತಾನೆ. ಗ್ವಾಮಿಯು ವರೀಕ್ಷಿಸಿದ. ನಾನು ಸೋತುಹೋದೆ. ನಾನೂ ಸೂತನಂಟು ಒಪ್ಪಿಕೊಂಡೆ ಇನ್ನು ಸ್ವಾಮಿಯೇ ಪರಶಿವನೇ ಅವನನ್ನು ಕರೆದುಕೊಂಡು ಎಂದು ನನ್ನ ಸಾಲವನ್ನು ತೀರಿಸುತ್ತಾನೆ” ಎಂದು ಅಲ್ಲಿಯೇ ಕಾಳಿ ತುಟ್ಟು. ಅದುವಾಗಲಿ ಅವನು ಬರುವವರೆಗೂ ಅಲ್ಲಂದ ಕಡಲುವುದಿಲ್ಲವೆಂದು ಕುಳಿತುಬಿಟ್ಟರು. ಚಿಂತೆಯು ಅವರ ಅಂತರಂಗವನ್ನು ಹಿಡಿದು ಮುಟ್ಟಿಕಟ್ಟಿ, ಹಿಡಿದು, ಹಿಟ್ಟೆಕಾಡಿ, ತನ್ನ ಉಡಿಯೊಳಗೆ ಸಿಕ್ಕಿಸಿಕೊಂಡು ವಿಟ್ಟಿರು; ಅವರಿಗೆ, ಎದುರಿಗ ನಿಂತಿರುವ ಭೀಕರಾಕಾರಿಯೊಬ್ಬನು— ಅವನದುಗೆ ಸುನ್ಯಾಕಾಳಿ ಭ್ರಷ್ಟನಾದೆನೆಂದು ನಂಬಿ ಗೊಳುಗುಟ್ಟುತ್ತಿರುವವನೊಬ್ಬನು. ಈ ಇವರ ವ್ಯಕ್ತವ್ಯಕ್ತ ವಾದ, ಸ್ಫುಟಾಸ್ಫುಟವಾದ ಛಾಯಾತ್ಮ-ಗುಣ ಅನನ್ಯನೋಡಿ, ಅಳುವ ಸಂತಾಪವ ಸುಡುನಿಟ್ಟುಸಿರುಗರೆವ ಕ್ಷತವಿಕ್ಷತವಾದ ಅಂತರಂಗ, ಇದು ಬಿಟ್ಟು ಇನ್ನೇನೂ ಕಾಣಿಸುತ್ತಿರಲಿಲ್ಲ

ಆರನೆಯ ಪರಿಚ್ಛೇದ.



ಮರುದಿನವ ಸಾಯಂಕಾಲವಾಯಿತು. ಭಟ್ಟರು ಇನ್ನೂ ಕೊಳದ ದಡದ ಮಂಟಪದಲ್ಲಿಯೇ ಇದ್ದರು. ಆ ಕುಳುವ ತಿವ್ರತೆಯು ಬರುಬರುತ್ತ ಕಡಿಮೆಯಾಗುತ್ತ ಬಂದಹಾಗೆಲ್ಲ, ಭಟ್ಟರ ಮನಸ್ಸು ಚಿತವಾಗುತ್ತ ಬಂದು, “ಅದುವಾಗಲಿ, ಇನ್ನು ಎಂಟು ದಿನವೇ ಏಕಾಗಲೊಲ್ಲವು? ತಿರುಗಿ ಅವನು

ಬಂದು ಈ ಹಣವನ್ನು ಒಪ್ಪಿಸಿಕೊಂಡು ಹೋಗುವವರೆಗೂ ಇಲ್ಲಿಯೇ ಇದ್ದು ಬಿಡುವುದು” ಎಂಬ ನಿರ್ಧರಕ್ಕೆ ಬಂದುಬಿಟ್ಟಿತ್ತು.

ಸಂಜೆಯಾಯಿತು. ಭಟ್ಟರ ಸಂಧ್ಯಾ ಸಾರಾ ಯಣಾದಿಗಳು ಮುಗಿದುವು. ಅವರಿಗೆ ಬೇರೆಯೋಚನೆಯೇ ಇಲ್ಲ. “ಅವರು ಬರಲಿಲ್ಲವಲ್ಲ” ಎಂಬುದೊಂದೇ ಯೋಚನೆ. ಮನಸ್ಸು ಅವರನ್ನು ಕುರಿತು ಯೋಚಿಸಿ ಯೋಚಿಸಿ, ತಾನರಿತಿದ್ದ ಗುರುತುಗಳನ್ನೆಲ್ಲ, ಚಿಂತಿಸಿ ಚಿಂತಿಸಿ, ಆವೃತ್ತಿ ಹಾಕಿ, ಗಟ್ಟಿಮಾಡಿಕೊಂಡಿತ್ತು. ಒಂದುವೇಳೆ ಕಣ್ಣು ತಟ್ಟನೆ ಗುರ್ತಿಸದೆ ಹೋದರೂ, ಕಿವಿಯಾದರೂ ಗುರ್ತಿಸುವುದರಲ್ಲಿ ಎನೂ ಸಂದೇಹವಿರಲಿಲ್ಲ. ಭಟ್ಟರು ಕಾದಿದ್ದಾರೆ. ಬಂದಾರೇ? ಬಂದಾರೇ? ಎಂದು ಕಾದಿದ್ದಾರೆ. ಅಷ್ಟು ಹೊತ್ತಾಯಿತು ಇಲ್ಲ. ಇಷ್ಟು ಹೊತ್ತಾಯಿತು ಇಲ್ಲ. ಕೊನೆಗೆ ಕಾದು ಕಾದು ವ್ಯರ್ಥವಾಗಿ ಹೋಗುವುದೇನೋ? ಈವೊತ್ತು ಬರುವರೋ ಇಲ್ಲವೋ ಎಂಬ ಸಂದೇಹವು ಹುಟ್ಟುವಷ್ಟು ಹೊತ್ತಾಯಿತು. ಕ್ರಮೇಣ ಸಂದೇಹವೇ ಖಂಡಿತವಾಗಿ ನಿರಾಶೆಯಾಗುವಷ್ಟು ಹೊತ್ತಾಯಿತು.

ಅವೆಳೆಗೆ ಕಾಲುಸಪ್ಪಳವು ಕೇಳಿಸಿದವಾಗಾಯಿತು. ವಾತಿನಸದ್ದೂ ಕೇಳಿದವಾಗಾಗಿ, ಭಟ್ಟರ ಕಿವಿಗಳು ಆಲೈಸಿದವು. “ಹೌದು, ಯಾರೋ ಬರುವಂತಿದೆ” ಅವರೇ ಆಗಿದ್ದರೇ? ಭಟ್ಟರ ಹೃದಯವು ಒಮ್ಮೆ ಸಂತೋಷ ದಿಂದ ನೆಗೆಯಿತು. ವಾಡಿದ ತಪ್ಪನ್ನು ತಿದ್ದಿಕೊಳ್ಳಲು ಅವಕಾಶ ಕೊಟ್ಟೆಯಲ್ಲ ಸ್ವಾಮಿ! ಎಂದು ತಮ್ಮ ದೇವರಿಗೊಮ್ಮೆ ಕೈಮುಗಿದರು. ಸದ್ದು ಕೇಳಿದುದಕ್ಕೂ, ಅವರು ಬಂದುದಕ್ಕೂ ಸುಮಾರು ಎರಡು ನಿಮಿಷವಿರಬಹುದು. ಅದಷ್ಟುಕಾಲವೇ ಭಟ್ಟರಿಗೆ ಒಂದು ಯುಗವಾಗಿ ಪರಿಣಮಿಸಿತು. ಕೊನೆಗೆ ಅವರು ಬಂದರು. ಅವರೇ ಹೌದೋ? ಇರಬಹುದು. ಅಲ್ಲದೆ ಹೋದರೆ? ಮತ್ತೆ ಅವರಾಡುವವಾತು ಕೇಳಿಸಿ, ನಂಬಿಕೆಯಾಯಿತು. ಅವರೇ ಹೌದು.

ನಿನ್ನೆಯದಿನ ಕಳ್ಳರನ್ನು ನೋಡಿದೊಡನೆಯೇ ಮೊದಲಾಗಿದ್ದ ಎದೆ ಹಾರುವಿಕೆಯು ಇಂದು ಇಲ್ಲ. ಅದಕ್ಕೆ ಬದಲಾಗಿ ಅವರು ಬರುತ್ತಲೂ ಅವರನ್ನು ಕಾಣುತ್ತಲೂ, ಸಂತೋಷವಾಗಿದೆ. ಉತ್ಸಾಹವು ಹೆಚ್ಚಿದೆ. ಉಪಕಾರಿಗಳನ್ನು ಕಂಡರೆ, ಕುಣಿಯುವಂತೆ ಬಗೆಯು ಉಬ್ಬುತ್ತಿದೆ.

ನಿನ್ನೆ ಯದಿನ ಅಂಜಿದವರೂ, ಈದಿನ ಉಬ್ಬುತ್ತಿರುವವರೂ ಒಬ್ಬರೇನೇನು? ಅಥವಾ ಇಬ್ಬರಿದ್ದು ಆಗ ಒಬ್ಬರು ಈಗ ಒಬ್ಬರು ಕಾಣಿಸಿಕೊಂಡರೇನು? ಹಾಗಲ್ಲದೆ, ಒಬ್ಬರೇ ಇದ್ದು, ಸನ್ನಿವೇಶಸಂದರ್ಭಗಳಿಗನುಸಾರವಾಗಿ ಬೇರೆ ಬೇರೆ ಬಣ್ಣಗಳಾಗುವರೋ?

ಭಟ್ಟರೇ ಮುಂದರಿದು ಮಾತನಾಡಿದರು. “ಅಯ್ಯಾ!” ಆಗಂತುಕರಿಗೆ ಆಶ್ಚರ್ಯವಾಯಿತು. ತಾವಾಗಿ ಮಾತನಾಡಿಸಿದರೆ, ಇತರರಿಗೆ ಎದೆ ಝುಗ್ಗಿಂದು, ನಾಲಗೆಯ ದ್ರವವಾರಿ ಮಾತು ಮರೆತುಹೋಗಬೇಕು. ಹೀಗಿರುವಾಗ, ತಾನಾಗಿ ಬಂದು ಮಾತನಾಡಿಸುವವನಾದರೂ ಯಾರು? ಕಾಳಸರ್ಪವೆಂದು ಅರಿತೂ ಕೆಣಕುವವನಾರು? ಈ ವಿಚಿತ್ರವೇನು? ಎಂದು ಬೆರಗಾಗಿಹೋದರು. ಅವರಿಗೆ ಏನು ಹೇಳಬೇಕೋ ತೋರದೆ ಸುಮ್ಮನಿದ್ದರು. ಭಟ್ಟರು ಮತ್ತೂ ಮುಂದರಿದು “ಅಯ್ಯಾ!” ಎಂದರು. ಹಿಂದಿನದಿನ ಭಟ್ಟರನ್ನು ಮಾತನಾಡಿಸಿದ್ದವನು “ನಿನ್ನೆಯ ಹಾರುವಯ್ಯ ಎನ್ನುವಹಂಗಿದೆಕಣಪ್ಪಾ!” ಎಂದನು. ಹಾಗೆನ್ನುತ್ತಲೆ ಇಬ್ಬರ ಚಿತ್ತವೃತ್ತಿಯೂ ಬದಲಾಯಿಸಿತು. ಬಿಗಿದುಕೊಂಡು, ಕೆರಳ, ರೌದ್ರವಾಗುತ್ತಿದ್ದ ಬಗೆಯು ತಟ್ಟನೆ ಪ್ರಸನ್ನವಾಗಿ, “ಏನೋ ಒಂದು ಆಟ, ಕೊನೆಯವರೆಗೂ ನೋಡಿಬಿಡೋಣ” ಎಂಬ ಭಾವವು ಖಚಿತವಾಯಿತು “ಅವನು ಏನು ಸೋಮಿ?” ಎಂದನು

ಭಟ್ಟರು ರೆಪ್ಪೆಹೊಡೆಯುವಷ್ಟು ಸುಮ್ಮನಿದ್ದು, ಒಮ್ಮೆ ನಿಟ್ಟುಸಿರು ಎಳೆದುಬಿಟ್ಟು, “ನಿನ್ನೆ ನಾನು ಹಣಕಾಸಿಲ್ಲವೆ? ಎಂಬ ಪ್ರಶ್ನೆಗೆ ಹೇಳಿದುದು ಸುಳ್ಳು ಉತ್ತರವಾಗಿ ಇಲ್ಲವೆಂದೆ. ಅದು ಸುಳ್ಳು. ಇದೋ ನನ್ನಲ್ಲಿದ್ದ ಹಣ” ಎಂದು ಒಂದೆರಡು ಕಾಗದಗಳನ್ನು ಕಳ್ಳರವನಿಂದ ಹಾಕಿದರು. ಕಳ್ಳರ ಕಣ್ಣಿಗೆ, ಆ ಕತ್ತಲಲ್ಲಿಯೂ ಎದುರುಬಿದ್ದಿರುವ ಕಾಗದಗಳು ನೋಟುಗಳು ಎಂಬುದೂ, ಅದರ ಬೆಲೆಯೆಷ್ಟು ಎಂಬುದೂ ಗೊತ್ತಾಯಿತು. ಅವರಿಗೆ ಒಂದುಗಳಿಗೆ ತಲೆತಿರುಗಿದಂತಾಯಿತು.

ಸುಳ್ಳಿನಲ್ಲಿ ವ್ಯವಹಾರಮಾಡಿಮಾಡಿ, ಅವರಿಗೆ ಅದರ ಪರಿಚಯವು ಸಂಪೂರ್ಣವಾಗಿತ್ತು. ನರನಲ್ಲಿಯೂ, ನಾಯಿಯಲ್ಲಿಯೂ, ಆನೆಯಲ್ಲಿಯೂ,

ಸೊಳ್ಳಿಯಲ್ಲಿಯೂ ವ್ಯಾಸಿಸಿಕೊಂಡು ವಿಶ್ವವನ್ನೇ ಬುಗುರಿಯಂತೆ, ಆಡಿಸುತ್ತಿರುವ ಪರಶಕ್ತವನ್ನು ಕಂಡು, ಯಾವುದೊಂದು ಹೆಚ್ಚುಕಡಿಮೆಗೊಳ್ಳುವುದೆಂದದೆ, ತನ್ನ ವ್ಯಾಸಾರದಲ್ಲಿ ತಾನು ಮಗ್ನನಾಗುವ ಸಂದಿತನಂತೆ ಆ ಕಳ್ಳರೂ, ತಮ್ಮ ನಿತ್ಯವ್ಯಾಸಾರದಲ್ಲಿ ಮುಳ್ಳುಹೊಳುವವರನ್ನು ಕಂಡು ಕಂಡು, ಹೇಳುವುದೆಲ್ಲ ಸುಳ್ಳು ಎಂಬ ನಿಶ್ಚಿತನಾದರ್ಥವನ್ನು ಕಂಡುಕೊಂಡು ತಮ್ಮ ವ್ಯಾಸಾರದಲ್ಲಿ ತಾವು ಪ್ರವೃತ್ತರಾಗಿದ್ದರು ಅದರೆ ನಾನು ಹೇಳಿದುದು ಸುಳ್ಳೆಂದು ಹೇಳುವವರ ಪರಿಚಯವು ಮಾತ್ರ ಇರಲಿಲ್ಲ. ಅವರಿಗೆ ಅಂತಹ ಅಭ್ಯಾಸವಿಲ್ಲವಾಗಿ, ಅವರು ಅನ್ನನ್ನು ಗುಣಿಸಲಾರದೆಹೋದರು. ಅವರೂವನಾದ ವಸ್ತುವು ಎನುರಿಗೆ ಬಂದಾಗ, ಅದರ ಸ್ವರೂಪವನ್ನರಿಯಲಾರದೆ ಬೆರಗಾಗುವ ಮನವು ಒಂದುಗಳಿಗೆ ಮೂಕವಾಗುವಂತೆ, ಅವರು ಜಿವ್ಯಾದರು. ಅವರಿಗೆ ಏನು ಹೇಳಲಾಕೆಂಬುದು ತಿಳಿಯುವುದಿರಲಿ ಭಟ್ಟರು ಹೇಳಿದುದು ಅರ್ಥವಾಗಲಿಲ್ಲ ಅವರ ಅರಿವಿಗೆ, ಆ ಮಾತಿನ ಅರ್ಥವು ನಿಲುಕಲಿಲ್ಲ. ಅವರು ಮಾತನಾಡಿದುದು ಏನು ಎಂಬುದು ತಿಳಿಯಲಿಲ್ಲ. ಗೊತ್ತಾಗಲಿಲ್ಲ.

ಅದರೂ, ಆ ಅರ್ಥವು ಮಾತ್ರ ತನ್ನ ಪ್ರಭಾವವನ್ನು ತೋರಿಸದೆ ಬಿಡಲಿಲ್ಲ. ಸತ್ಯಗುಣ ಪ್ರಧಾನವಾಗಿ, ನೋಡುವವರ ಮನಸ್ಸಿಗೆ ತನ್ನಲ್ಲಿರುವ ಸತ್ಯತೆಯನ್ನು ಪ್ರಕಾಶವಾಗಿ ತೋರಿಸುವ ಭಟ್ಟರ ಮುಖವು, ಗೇರಿ ಪುಶ್ಚೆಗಳಿಗೆ ಅವಕಾಶವನ್ನು ಕೊಡದೆ, ಆಡಿಪ ಆ ಮಾತು ದಿಟವೆಂದು ಕೇಳುವವರ ಮನಸ್ಸಿಗೆ ನಿಂದಿತನಾಗುವ ಹಾಗೆ ಮಾಡಿಬಿಟ್ಟಿತು ಕಳ್ಳರು ಪರವಶರಾದಂತೆ, ಬುದ್ಧಿಯನ್ನು ಇನ್ನೊಬ್ಬರಲ್ಲಿ ಒತ್ತಿಯಿಟ್ಟು ಅವಧಾನರಾಗಿರುವ ಮೋಹಭ್ರಾಂತರಂತೆ, ತಟ್ಟಿಗೊಂದಿಗೆ ಕೊಂಡರು. ಅಭ್ಯಾಸಾನುಸಾರವಾಗಿ, ಕೈಯ್ಯು ಚಲಿಸಿ, ದೇಹವು ಕಡೆಗೆ ಹೋದರೂ, ಅದರಲ್ಲಿ ಎಂದಿನಂತೆ ಉಗ್ರಕೂಟವು ಮುರಬ್ಬೆದ್ದಿರಲಿಲ್ಲ. ಕಣ್ಣು ಅಂಗೈಯು ಗಲವಾಗಿ ಅರಳಿದರೂ, ಅವರಲ್ಲ ಕ್ರೋಧವ ಕೆಟ್ಟಬಗ್ಗಿಯಿರಲಿಲ್ಲ. ಅಶ್ಚರ್ಯಕರಂಗಳೆಯಲ್ಲಿ ಕೊಚ್ಚಿಹೋಗಿ, ಸುಖಯನ್ನರಿಯದೆ ಅಲೆದ ಅವರ ಮನವು ಮೌನವಾಗಿಹೋಗಿ, ಮೌನವನ್ನವಲಂಬಿಸಿ, ನಿಶ್ಯಬ್ದವಾಗಿ, ಸುಶ್ಚಲವಾಗಿ ಭಟ್ಟರಿಗೆ ಏಕೆ ಏನು ಎಂಬುದನ್ನು ಅರಿಯದೆ, ಮೆಚ್ಚುಗಾಣಿಕೆಯನ್ನು


ಕೊಟ್ಟು, ತಾನಾಗಿ ಮುಗಿದ ಕೈಗಳಿಂದ, ತನ್ಮಂತ್ರಗಳನ್ನು ಒಪ್ಪಿಸಿ ಬಿಟ್ಟರು. ಕಣ್ಣಿಂದ ಉದುರುವ ನೀರಿನ ದಾನ್ಯವೆಲ್ಲವೂ ತುಂಬಿತು.

ಅಷ್ಟು ಹೊತ್ತು ಉಭಯರೂ ಮಾತನಾಡಲಿಲ್ಲ. ಭಟ್ಟರಿಗೆ ಎದೆಯನ್ನು ಕೊರೆಯುತ್ತಿದ್ದ ಕರೆಕರೆಯು ತೀರಿತೆಂದು ಹಿಂದಿನವರಾದಷ್ಟು ಸಂತೋಷವಾಗಿ, ಆ ಸಂತೋಷದ ಭರದಲ್ಲೂ, ದುಃಖದ ಭಾರವು ಜಾರಿದ ಶುಕ್ರರಕ್ಷಣದಲ್ಲಿ ತೋರುವ ಆ “ಉನ್ನವಪ್ಪ” ಭಾವದಲ್ಲಿ ವೈಯ್ಯ, ಕಿಂಚಿ ಬಾಗಿವೆ. ಭಾವವು ಸುಖಲೀನವಾಗಿ ಆ ಸಂಸಾರಮಯವಾಗುತ್ತ ಕಂಡುಹೋದ ದುಃಖದ ಭಾರದೊಡನೆ, ಇರುವ ದೊಡ್ಡ ಭಾರವನ್ನು ಒರಗಿಸಿಕೊಂಡು ಒಳಗಿರುವವರು ಯಾರೋ ಮಾಡುತ್ತಿರುವ ಯತ್ನದ ಫಲವಾಗಿ, ಬದಲೂ ಬಾಗುತ್ತ ಬಂತು. ನಿಜವು ಯೋಂಪಿಲ್ಲದಿದ್ದರೂ, ನಿಜವಾಗಿರುವ ನರ್ತನದ ಪೂರ್ವರಂಗಪ್ರಸಾಧನದಲ್ಲಿ ತಲೆದೋರುವ ತೂಕ ಕೆಯಿಲ್ಲದ ರೀತಿಯಲ್ಲಿ ಆಜ್ಞಾತವಾಗಿ, ವಿವಶವಾಗಿ, ಬಾಗುವಂತೆ ಬಾಗುತ್ತಿರಲು, ಮೌಲಿನ ಉತ್ತರಿಯವೂ ಸಂತೋಷದ ಆವೇಶದಲ್ಲಿ ವಿವಶವಾದಂತೆ ಜಾರಿತು. ಹಿಮಪರ್ವತಗಳಲ್ಲಿ ಜಾರಿ ಜಾರಿ ಕೆಳಕ್ಕೆಳೆಯುವ ಮಂಜುಕಣ್ಣುಗಳ ನದಿಯಂತೆ, ಹೊದೆದಿದ್ದ ಉತ್ತರಿಯವೂ ಧಾವಳಿಯೂ ಜಾರುತ್ತಿರಲು, ಭಟ್ಟರ ಅಂಗ ಕಾಂತಿಯೂ, ತೋಳಮಾಲೆ ಸ್ಪಷ್ಟವಾಗಿದ್ದ ವಿಭೂತಿಯ ಕಾಂತಿಯೂ ಕಳ್ಳರ ಕಣ್ಣನ್ನು ಚಮಕಿಸಿದವು.

ಕಳ್ಳರ ಮನಸ್ಸಿನಲ್ಲಿ ಒಮ್ಮೆ, ಅಜ್ಞಾತವಾಗಿ ಅರಿವಿಗೆ ಸಿಲುಕಿದ ಯಾವುದೋ ಸನ್ನಿಧಾನದಲ್ಲಿ, ತಾತ್ಕಾಲಿಕವಾಗಿ ಕ್ರಮಿಸುವಂತೆ ಭಾಸವಾಯಿತು. ಅವರಿಗೆ ಇದುವರೆಗೂ ಅವರಿಗಿರುವಾಗಿದ್ದ ಯಾವುದೋ ಭಾವವು ಮೂಡಿ, ಅವರನ್ನು “ಪಂಗು” ಒಡಿಸಿಬಿಟ್ಟು, ಅವರ ಕಾಳಕರ್ಮದ ಅಳವನ್ನು ಅವರಿಗೇ ತೋರಿಸಿ, ಅವರೇ ಅಂಜುವಂತೆ ಮಾಡಿಬಿಟ್ಟಿತು. ಕಳ್ಳರು ವಿಚಾರದ ಹೆಸರಿಲ್ಲದಿದ್ದರೂ, ವಶ್ಯಾತ್ಮಕಕ್ಕೆಡೆಯಿಲ್ಲದ ತೆರವು, ಅಂತರಂಗವನ್ನು ಒಪ್ಪಿಸಿದವರು ನಡೆಸುಕೊಳ್ಳುವ ರೀತಿಯಲ್ಲಿ ಭಕ್ತಿಯ ಭರದಿಂದ ಆತ್ಮಾರ್ಪಣವಾಗಿದವರು ವರ್ತಿಸುವ ಭಂಗಿಯಲ್ಲಿ, ವೈದುವಾಗಿ, ನಯವಾಗಿ, ಮೆತ್ತಗಾಗಿ, ಮೆಲ್ಲಗೆ, ಅರಿಯಬಾರದ ಅಳಕಿನ ಅಂಕುಶದ

ಆಳ್ವಿಕೆಗೆ ಒಳಗಾದವರಂತೆ, ಬಾಗಿ, ತಮ್ಮ ಮೈಯನ್ನಿಟ್ಟರು ಭಟ್ಟರ ಚರಣ ತಲದಲ್ಲಿ. ರೆಪ್ಪೆಹೊಯ್ಯುವಷ್ಟರಲ್ಲಿ, ಕಳ್ಳರಿಬ್ಬರ, ಅಥವಾ ಕಳ್ಳರೆನ್ನಿಸಿ ಕೊಂಡವರ, ದಿಂಘದೇಹಗಳು ಭೂಶಾಯಿಗಳಾಗಿ, ಆ ಕಲ್ಲುಮುಳ್ಳುಗಳನ್ನು ಗಮನಿಸದೆ ಭಟ್ಟರಿಗೆ ದಂಡಪ್ರಣಾಮವನ್ನೆಸಗಿದ್ದುವು.

ಏಳನೆಯ ಪರಿಚ್ಛೇದ



ಉತ್ತರಿಯವು ಜಾರಿ, ಚಳಿಗಾಳಿಯು ತಗಲುತ್ತಲೂ, ಮೈಯ್ಯು ನವರಿದ್ದು, ಭಟ್ಟರಿಗೆ ವೃತ್ತಿಯೂ ಬಹಿರ್ಮುಖವಾಯಿತು. ನೋಡಿದರೆ, ಅವರಿಬ್ಬರೂ ತಮ್ಮ ಪದತಲದಲ್ಲಿ ಪ್ರಣಾಮ ಮಾಡುತ್ತಿದ್ದಾರೆ. ಭಟ್ಟರಿಗೆ ಅಂತಹ ಸ್ಥಿತಿಯಲ್ಲಿ ಹೇಗೆ ವರ್ತಿಸಬೇಕೆಂಬುದು ಚಿರಪರಿಚಿತವಾದ ವಿಷಯ. ಕೂಡಲೇ, ತಮ್ಮ ಮನೆಯಲ್ಲಿ, ಇಷ್ಟಬಂಧುಸರಿವಾರದ ಮಧ್ಯದಲ್ಲಿ ಇರುವಾಗ, ಪ್ರಕಟವಾಗುವ ಸಾರಳ್ಯವು ತಲೆದೋರಿ, “ಇದೇನು? ನೀವು ಏನುಮಾಡಲು, ಹೊರಟಿರಿ? ನನ್ನ ಸುಳ್ಳಿಗೆ ಪ್ರಾಯಶ್ಚಿತ್ತಮಾಡಿಕೊಳ್ಳಬೇಕೆಂದು ನಾನು ಬಂದರೆ, ನೀವೇ ನನಗೆ ಅಡ್ಡಬೀಳುವುದೇ? ಏಳಿ, ಏಳಿ, ಚೆನ್ನಾಯಿತು. ಈ ನಾಯಿಯು ಮಾಡಿದ ವಾಸಕ್ಕೆ ತಕ್ಕಪ್ರಾಯಶ್ಚಿತ್ತವಾಗಿ, ಈ ಹಾಳು ಮನಸ್ಸಿಗೆ ಶಾಂತಿಯಾಗಲಿ. ಚೆನ್ನಾಯಿತು. ಏಳಿ, ಏಳಿ!” ಎಂದು ಅವರಿಬ್ಬರನ್ನು ಮುಟ್ಟಿ ಎಬ್ಬಿಸಿದರು. ಭಟ್ಟರಿಗೆ ಅರಿವು ನೆರವಾಗಿತ್ತು. ಆದರೂ ಅವರು ವರ್ಣಹೀನರೆಂಬುದು ಅವರಿಗೆ ಬರಲಿಲ್ಲ.

ಕಳ್ಳರು ಎದ್ದರು. ವಿದ್ಯಾವಿನಯ ಸಂಪನ್ನನಾದ, ಕುಲೀನನಾದ ಪುತ್ರನು, ತಂದೆಯ ಬಳಿಯಲ್ಲಿ ತೋರುವ ನಯಭಯ ಭಕ್ತಿಗಳಿಂದ “ನಮ್ಮಪ್ಪ! ನೀನು ಯಾರು? ಈ ಕಲಿಗಾಲದಲ್ಲೂ ಇಂತಹ ಸತ್ಯವಂತರುಂಟೆ? ಹಣವು ನಿನ್ನದೋ ನಮ್ಮಪ್ಪ! ನಾವು ಅದನ್ನು ಕಿತ್ತುಕೊಳ್ಳುವುದಕ್ಕೆ ಬಂದ ಕಳ್ಳರು. ನಿನ್ನ ಹಣವನ್ನು ನೀನು ಕಾಪಾಡಿಕೊಳ್ಳಲು

ನನ್ನಲ್ಲಿ ಹಣವಿಲ್ಲವೆಂದು ತಪ್ಪು ಹೇಗೆ? ವಾಪ ಹೇಗೆ? ಅದಕ್ಕೆ ಏನು ಪ್ರಾಯಶ್ಚಿತ್ತ? ಇದೇನಪ್ಪ ಈ ಹೊಸ ಆಟ ಕಟ್ಟಿ, ನಮ್ಮ ಕಣ್ಣು ಬಿಚ್ಚುವುದಕ್ಕೆ ನೀನೆಲ್ಲಿಂದ ಬಂದೆಯಪ್ಪ! ” ಎಂದರು. ಭಟ್ಟರು, ಅಕ್ಕತ್ತಿಮವಾದ, ಸರಳವಾದ, ಕಾಸಟ್ಟಿದ ಸೋಂಕಿಲ್ಲದ, ಋಜುವಾದ, ಆ ಅಂತರಂಗದ ಆಟದಿಂದ ದಿಟವಾಗಿಯೂ ತೃಪ್ತರಾದರು ಅವರ ಅಂತಃಕರಣವೂ ಆ ಎದುರಾಳಿಗಳ ನಿಷ್ಕಪಟವರ್ತನವನ್ನು ಕಂಡು, ಅಥವಾ ನಿರ್ಮಲವಾದ ತನ್ನ ಭಾವವನ್ನು ಕನ್ನಡಿಯಂತೆ ಪ್ರತಿಬಿಂಬಿಸಿ ತನಗೆ ತೋರುತ್ತಿರುವ ಆ ಬಡಸಾಯಿಗಳ ವ್ಯಾಪಾರವನ್ನು ಕಂಡು, ಒಳಗೊಳಗೆ ಮೆಚ್ಚಿ, ಸತಿಯ ಸದ್ವರ್ತನದಿಂದ ತೃಪ್ತನಾಗಿ ತನ್ನನ್ನು ಆಕೆಯ ವಶಕ್ಕೊಪ್ಪಿಸಿಕೊಂಡು ಇನ್ನೂ ತೃಪ್ತವಾಗುವ ವತಿಯಂತೆ, ಅವರ ವಶವಾಯಿತು.

ಹೊಸ ಮೆಚ್ಚಿನ ಭರದಲ್ಲ, ಕುಂದು ಕೊರತೆಗಳನ್ನು ಕಾಣದೆ, ಕೂರ್ಮೆಯು ತಾನೇತಾನಾಗಿ ಹರಿಯುತ್ತಿರುವ ಕಾಲದಲ್ಲಿ, ಸ್ನೇಹವು ಉಕ್ಕಿ ಉಕ್ಕಿ ಜಗತ್ತಿಗೆ ಹೊಸಬಣ್ಣ ಕಟ್ಟಿ, ನೊಡುವ ಕಣ್ಣಿಗೆ ಹಬ್ಬವಾಡುತ್ತಿರುವ ಸಂದರ್ಭದಲ್ಲಿ, ಯಾವುದೋ ಒಂದು ಗುಣವನ್ನು ಕಂಡು, ಅದರ ಮೇಲಿನ ಲೋಭದಿಂದ ಹುಟ್ಟಿದ ಮೋಹವನ್ನು, ಪ್ರತ್ಯಾಲಿಯನ್ನು ಗಾಣದ ಪವಿತ್ರ ಪ್ರೇಮವೆಂದು ಭ್ರಾಂತಿಗೊಂಡು ವರ್ತಿಸುವ ಕಾಲದಲ್ಲಿ, ಆಡುವ ಮಾತುಗಳು ಇಬ್ಬರಿಗೂ ನಡೆದುವು. ಕೊನೆಗೆ ಭಟ್ಟರು ಕಳ್ಳರ ಊರಿಗೆ ಬಂದೇ ತಿರಬೇಕೆಂದು, ಅಲ್ಲ ಎರಡುದಿನ ‘ಅವರು ಹೇಳಿದಂತೆ’ ಅವರ ಮನೆಯಲ್ಲಿದ್ದು ಕುಲವನ್ನೆಲ್ಲ ಉದ್ಧಾರಮಾಡಿ ಹೋಗಬೇಕೆಂದು ಗೊತ್ತಾಯಿತು. ಆ ಕಳ್ಳರ ಉಪಚಾರವು, ಅವರ ಸದ್ವರ್ತನೆಯು ಭಟ್ಟರ ಅಂತರಂಗವನ್ನು ಸೆರೆಹಿಡಿಯಿತು. ಭಟ್ಟರು ‘ಹೂ ಆಗಲಿ’ ಎಂದರು. ಕಳ್ಳರ ಆತಿಥ್ಯವನ್ನು ಒಪ್ಪಿಸಿದೆಯಾ? ಎಂದು ಒಂದು ಸಣ್ಣ ಕೂಗು ಕಿವಿಗೆ ಕೇಳಿಸಿತು. ಅದರೂ, ಅವರಿಗೆ ಅದೇ ಕುಲವೃತ್ತಿ. ಅಲ್ಲದೆ ಅವರೂ ಸಭ್ಯರಾಗಿದ್ದಾರೆ ಎಂದು ಮತ್ತೊಂದು ಸಮಾಧಾನವೂ ಒದಗಿತು. ಹೀಗೆ ಪೂರ್ವಪಕ್ಷ ಸಮಾಧಾನ, ಸಿದ್ಧಾಂತಗಳಾಗುವುದರಲ್ಲಿ, ಭಟ್ಟರು, ಅವರಿಬ್ಬರ ಜೊತೆಯಲ್ಲಿ ಅಥವಾ ಅವರು ಹಿಂದಿನಿಂದ ತೋರಿಸಿದ ಹಾದಿಯಲ್ಲಿ

ಮುಂದಾಳುಗಳಾಗಿ, ಹೋಗುತ್ತಿದ್ದರು. ಭಟ್ಟರ ಅರಳು ಹಿಟ್ಟು ಅವಲಕ್ಕಿಯ ಮೂಟೆಯು ಕಳ್ಳನೊಬ್ಬನ ಭುಜದ ವೇಲಿತ್ತು.

ಭಟ್ಟರೂ ಇದಲ್ಲವೇ ಸರಮಾತ್ಮನ ಲಿಲೆ-ಕಿಚ್ಚಿಟ್ಟು, ಊದಿ ಉರಿಯೆಬ್ಬಿಸಿ, ಅದು ಬಾಗು ಹೊರಗನ್ನೆಲ್ಲ ವ್ಯಾಪಿಸಿ, ಎಲ್ಲವನ್ನೂ ಬೇಯಿಸಿದಾಗ, ಕಾಳ ಮೆಘವನ್ನು ಕಳುಹಿಸಿ ಅವ್ಯತ ವರ್ಷವನ್ನು ಕರೆದು ಹೊಸ ಸೃಷ್ಟಿಯನ್ನು ಹುಟ್ಟಿಸುವುದು ! ಅದಕ್ಕಾ ! ಇದರಿಂದಲೇ ನಿನು ಸರ್ವ ಶಕ್ತಃ ನಾನು ಅರಕ್ತರು, ಏನು ಆಟವನ್ನು ದೂಡುವೆಯಯ್ಯಾ ! ಈ ಆಟದ ಮೊದಲು ತುದಿಗನ್ನೂ ತೊರಿಸದೆ, ನಿನ್ನ ಮನಸ್ಸಿಗೆ ಒಂದಂತೆ, ಎಲ್ಲರನ್ನು ಕುಣಿಸುವೆಯಲ್ಲಯ್ಯಾ ! ಇದರಿಂದ ನಿನಗೇನು ತೃಪ್ತಿಯಯ್ಯಾ ? ಎಂದು ಹರಿಯದ ಮನೆಯು ಪ್ರಸಂಜೆ ಚಿತ್ರವನ್ನು ಸರಿಭಾವಿಸುತ್ತ ಕಳ್ಳರಿಗಿಂತಲೂ ಜಾಗ್ರತೆಯಾಗಿಯೆ ನಡೆಗರು.


ಸುಮಾರು ಹತ್ತುಗಂಟಿಯ ಸಮಯ ಎರಬಹುದು ಕಳ್ಳರು “ ಅಪ್ಪ ಎಡಗಡೆಗೆ ತಿರುಗಿಕೊಳ್ಳಿ ” ಎಂದರು ಭಟ್ಟರ ಯೋಚನಾತರಂಗವು ಭಂಗವಾಗಿ, ಅವರಲ್ಲೆಯೇ ನಿಂತು, ಅವರು ಹೇಳುವುದು ಅಥವಾಗದೆ, “ ಆ ” ಎಂದರು ಆ ವೇಳೆಗೆ ಸುಯಾಗಿ ಅಷ್ಟ ದೂರದಲ್ಲಿ ಒಂದು ನಾಯಿಯು ಬೊಗಳಿತು. ಭಟ್ಟರ “ ಊರು ಬಂತೋ ? ” ಎಂಬ ಪ್ರಶ್ನೆಗೆ, ಒಬ್ಬನು “ ಹೂ ! ಕಾಣಪ್ಪ ” ಎಂದನು. ಅವನ ಕಣ್ಣು ಆ ಬೇಲಿಯಿಂದಾಚೆ ನಿಡಾನವಾಗಿ ಚಲಿಸುತ್ತಿರುವ ಏನೋ ಒಂದನ್ನು ಕಂಡು, ಅವನು ತಟ್ಟನೆ ಅವಹಿತನಾಗಿ, ನಿಂತು, ಮಗ್ಗುಲಿರವನನ್ನು ಮುಟ್ಟಿ, ಅದನ್ನು ತೋರಿಸಿದನು. ಎರಡನೆಯವನು, ಅಪ್ರತಿಹತವಾಗಿ, ಅಂತರಾಯವನ್ನು ಕಾಣದೆ ಬದಲಾಯಿಸುವ ಪ್ರಭುತ್ವಕ್ಕೆ ಗುರುತಾದ ದೋರಣೆಯ ದಪ್ಪದಾದರೂ ಎರಟಲ್ಲತ ಗಂಭೀರ ಧ್ವನಿಯಿಂದ “ ಯಾರು ? ” ಎಂದನು

ಆ ವ್ಯಕ್ತಿಯು ಸರಕವಾದ, ಮೃದುವಾದ, ಕೋಮಲವಾದರೂ ಸ್ಫುಟವಾದ, ದೃಢವಾದ, ಅಲೆಯದ ಸ್ಪಂದಿಂದ, “ ನಾನು ” ಎಂದಿತು. ಕೂಡಲೇ ಸ್ವಚ್ಛಕನ ಭಾವವು ಅತ್ಯಂತ ಕೋಮಲವಾಗಿ, ವಾತ್ಸಲ್ಯದ

ಮಾರ್ಗವದಿಂದ ಸುಂದರವಾಗಿ, “ ಬಸವಿ ” ಯಿಂದಿತು. ಕೂಡಲೇ ಅವಳನ್ನು ಕೂಗಿ ಅವನು “ ಚಾವಡಿಯಲ್ಲಿ ಬೆಳಕು ಮಾಡಿ, ಕಸ ಆರಿಸಿ, ಚಾಪೆ ಬುಡು, ಅಯ್ಯನವರು ಬಂದವರೆ” ಎಂದನು. ಅವಳು, ಕೆಲದಿನದಿಂದ ನೋಗವನ್ನು ಕಾಣದೆ ಕತ್ತು ಬಲಿತ ಎತ್ತು ಮತ್ತೆ ನೋಗವನ್ನಿಟ್ಟಾಗ ಮಿಡಕುವಂತೆ ಮಿದುಕಿ, ಹೋಗುತ್ತಿದ್ದವಳು ನಿಂತು, ಹಿಂತಿರುಗಿಸೋಡಿ ಮತ್ತೆ ಹೊರಟು ಹೋದಳು. ಮಾತನಾಡಿದವನು ಇನ್ನೂ ಏನೋ ಹೇಳಬೇಕೆಂದು ಹೊರಟಿದ್ದು, ಪಾಗೆಯೇ ಸಣ್ಣನಗುವಿನಲ್ಲ ಎಲ್ಲವನ್ನೂ ಮುಗಿಸಿ ಸುಮ್ಮನಾದನು.

ಇನ್ನಷ್ಟು ಪೊತ್ತಿನೋಳಗಾಗಿ ಭಟ್ಟರು ಚಾವಡಿಯಲ್ಲಿ ಹಾಸಿದ ಚಾಪೆಯ ಮೇಲೆ ನಿಂತಿದ್ದರು. ಹಸನಾಗಿ ಕಾದು ಗಮಗಮಾಯಿಸುತ್ತಿದ್ದ ಹಾಲು, ಒಂದು ತಂಬಿಗೆಯಲ್ಲಿ ಅವರ ಮುಂದಿತ್ತು. ಅವರ ಕಣ್ಣು ಅತ್ತಿತ್ತು ಅಲೆಯುತ್ತಿ, ಅಲ್ಲಿ, ಆಡೆಯ ಕಡೆಗೆ, ವಿಭೂತಿಯ ಗೆರೆಗಳಿಂದ ಮೆರೆಯುವ ವಿಶಾಲ ಫಾಲದವಳೊಬ್ಬಳು ಅರದಿರುಗಿದ ಮೆಯ್ಯೊಲವಿನಲ್ಲಿ ನಿಂತು ತಮ್ಮ ಕಡೆ ನೋಡುತ್ತಿರುವುದನ್ನು ಕಂಡರು. ಇಬ್ಬರ ಕಣ್ಣು ಸೇರಿ, ಒಬ್ಬರ ನೋಟವನ್ನು ಒಬ್ಬರ ನೋಟವು ತುಳಿತು. ವಿದ್ಯುತ್ತಿನ ಶಾಖೆಯು ತಟ್ಟಿದಂತೆ, ಇಬ್ಬರಿಗೂ ಮೆಯ್ಯು, ಭಸುಳು ಹೊಡೆವಂತೆ, ನಡುಗಿತು

ಯೆಂಕೆ? ಏನು? ಎಂಬುದು, ಮುಗ್ಧೆಯಾದ ಅವಳಿಗಂತೂ ತಿಳಿಯಲಿಲ್ಲ ಹೋಗಲಿ, ವಿದ್ಯಾವಂತರಾದ ವಾಸವನವರಾಂಕುಶರೆಂದು ಹೆಸರಾಂತ ಭಟ್ಟರಿಗಾದರೂ ಅರ್ಥವಾಯಿತೆನು? ಆದಂತೆ ತೋರಲಿಲ್ಲ.



ಎಂಟನೆಯ ಪರಿಚ್ಛೇದ.



ಆ ವ್ಯಾಧಿಯಲ್ಲಿ ಶಿವದೇವಾಲಯವೊಂದುಂಟು. ತಮ್ಮಡಿಯು ದಿನದಲ್ಲಿ ಯಾವಾಗಲಾದರೂ ಒಂದು ಸಲ ಒಂದು ಪೂಜೆಮಾಡಿ ಹೋಗುವನು.

ಮಿಕ್ಕವೇಳೆಯಲ್ಲಿಲ್ಲಾ ಆ ವ್ಯಾಧಿಯ ಬಸವಿ, ಗೌರಿಯೇ ಅಲ್ಲಿದ್ದು ಸೇವೆಮಾಡುವಳು. ದೇವರಿಗೆಂದು ಬಿಟ್ಟು ಆ ಬಸವಿಯು ದೇವರವಳೇ ಆಗಿಹೋಗಿದ್ದಳು. ಅವಳಿಗೆ ಆವ್ಯಾಧಿಯ ತಾರುಮನೆಯುಂಟು. ಆದರೆ ತವರ್ಮನೆಗೆ ಹೋಗಿ ವರ್ಷಾಂತರಗಳಾಗಿತ್ತು. ಮೊದಮೊದಲು ಉಟಕ್ಕೆ ಹೋಗುತ್ತಿದ್ದಳು. ಬರುಬರುತ್ತ ಅದೂ ತಪ್ಪಿಹೋಯಿತು. ತಂದೆತಾಯಿಗಳು ಶಿವನಿಗೆ ಒಂದು ಗದ್ದೆಯನ್ನು ಒಪ್ಪಿಸಿದರು. ಅದರಲ್ಲಿ ಬರುವ ಭತ್ತವನ್ನು ತಮ್ಮಡಿಯು ತೆಗೆದುಕೊಳ್ಳುವನು. ಅವನು ನಿತ್ಯವೂ ನೈವೇದ್ಯಕ್ಕೆ ತರುವ ಮೊಸರನ್ನವನ್ನು ಅವಳಿಗೆ ಕೊಟ್ಟುಬಿಡುವನು. ಕೆಲವುದಿನ ಮನೆಯಿಂದ ಉದಕವನ್ನು ತಂದುಕೊಳ್ಳುತ್ತಿದ್ದಳು. ಒಂದು ದಿನ, ಶಿವನಿಗೆ ಒಪ್ಪಿಸಿದ ಉದಕವನ್ನು ತಾನು ಹೇಗೆ ತಿನ್ನುವೆಂದು ಎನ್ನಿಸಿತು. ಅಂದಿನಿಂದ ಅದೂ ತಪ್ಪಿಹೋಯಿತು. ದಿನಕ್ಕೊಂದುಸಲ ಅಷ್ಟು ಮೊಸರನ್ನವನ್ನು ತಿನ್ನುವಳು. ಅವಳ ಆಸ್ತಿಯೆಲ್ಲವೂ ಒಂದು ರುದ್ರಾಕ್ಷಿಸರ, ಎರಡು ಸೀರೆ, ಒಂದು ಚೊಂಬು, ಒಂದು ವಿಭೂತಿಯ ಬುರುಡೆ. ಅವಳ ಕಾರ್ಯವಾದರೂ ಹೆಚ್ಚಿಗೆಯಿಲ್ಲ. ಬೆಳಗದ್ದೆ ಮುಖವನ್ನು ತೊಳೆದುಕೊಂಡು, ದೇವಸ್ಥಾನದಲ್ಲಿ ಕಸವನ್ನು ಗುಡಿಸಿ, ಸಾರಿಸಿ, ರಂಗವಲ್ಲಿ ಹಾಕಿ, ಕೆರೆಗೆ ಹೋಗುವಳು. ಅಲ್ಲಿ ಮಿಂದು ಉಟ್ಟುಬಟ್ಟೆಯನ್ನೊಗೆದುಕೊಂಡು ಹೊರಟುಬಂದು ತನಗೆ ತೋರಿದಷ್ಟು ಹೊತ್ತು ಶಿವನಾಮವನ್ನು ಜಪಿಸುತ್ತಾ ಕುಳಿತಿರುವಳು. ಮತ್ತೆ ಸಂಜೆಗೆ ಹೋಗಿ ಮಿಂದು ಬರುವಳು. ಮತ್ತೆ ಶಿವಕೀರ್ತನಗಳನ್ನು ಹಾರ್ದಕೋಳ್ಳುತ್ತಾ ಕುಳಿತುಕೊಳ್ಳುವಳು. ರಾತ್ರಿ ಎಷ್ಟು ಹೊತ್ತಾದರೂ ಆಗಲೆ ಅವಳ ಕೀರ್ತನವು ನಡೆದೇ ಇರುವುದು. ದೇವಾಲಯದ ಮೊಂಕುದೀಪದಲ್ಲಿ, ಇದ್ದ ಆ ನಾಲಕ್ಕಾರು ಕಂಭಗಳ ನೆರಳುಗಳು, ಕುಣಿಯುವ ದೀಪ ಶಿಖೆಯೊಡನೆ ಕುಣಿಯುವುದನ್ನು ಕಂಡು, ಶಿವನು ತನಗೆ ಒಲಿದನೆಂದು ಕೊಳ್ಳುವಳು. ಅರಮುಚ್ಚಿದ್ದ ಆ ಕಣ್ಣುಗಳಲ್ಲಿ ನೀರುತುಂಬಿ, ಆ ನಂದಾಧಿಕ್ಯದಿಂದ ಮೈಮರೆತು ಹಾಗೆಯೇ ಬರಹಿಕೊಳ್ಳುವಳು. ಇದು ಅವಳ ದಿನಚರ್ಯೆ.

ಅವಳ ವಿಚಾರವಾಗಿ ಹೇಳಬೇಕೆಂದರೆ ಹುಡುಗಿಯು ರೂಪವಂತೆ. ಹಳ್ಳಿಯವಳು; ಇರುಸರಿಕೆಯನ್ನರಿಯದವಳಾದರೂ, ನಾಗರಿಕ ಸ್ತ್ರೀಯ

ಕೃತಕ ಸೌಂದರ್ಯದ ಸೊಂಕಿಲ್ಲವಾದರೂ, ಚೆಲುವೆ. ಮೂರು ಎಳೆಯ ವಿಭೂತಿಯು ವಿರಾಜಿಸುತ್ತಿರುವ, ಅಗಲವಾದರೂ ಗಂಡು ಕಳೆಯನ್ನು ತೋರದ, ಹಣೆ. ನಿತ್ಯನೂ ನೀರು ಮುಳುಗುವುದರಿಂದ ಒರಟಾಗದ್ದರೂ, ಸ್ವಾಭಾವಿಕವಾದ ವ್ಯದುತ್ಪನ್ನವನ್ನು ತೋರೆಯದ ಕಷ್ಟನೆಯ ಗುಂಗುರು ಕುರುಳು ಮೆಟ್ಟಲು ಮೆಟ್ಟಲಾಗಿ ಇಳಿದು, ಬಂದು ತುರುಬಿನಲ್ಲಿ ಸೆರಗಿನೊಳಗೆ ಮರೆಯಾಗಿರುವ ತುಂಬುಕೂದಲು. ನಿಷವಾಗಿ, ದೊಡ್ಡವಾಗಿ, ಹಾಲುಬೆಳ್ಳಿಯಂತೆ ಬೆಳಗುವ ಕಣ್ಣು ಸ್ಥಿರವಾದರೂ, ಸುಂದರವಾದ ಕಣ್ಣು ನೋಟ. ತೇಜಸ್ವಿಯಾಗಿ, ಎಳೆಗೆಂಪಿನಿಂದ ಕೂಡಿದ ಬಿಳಿಯ ಬಣ್ಣದಿಂದ ಮನೋಹರವಾಗಿರುವ ಅಷ್ಟುದೊಡ್ಡದೂ ಅಲ್ಲದೆ ಚಿಕ್ಕದೂ ಅಲ್ಲದಿರುವ ಸುಂದರಮುಖ. ಆ ಮುಖದಲ್ಲಿರುವ ಸೊಬಗನ್ನೆಲ್ಲ ಸೇರಿಸಿ ತಂದು ಗಂಟೆಕ್ಕಿರುವಂತೆ ತೋರುವ ಗಲ್ಲ ಯಥಾಸ್ಥಾನಗಳಲ್ಲಿ ಔಚಿತ್ಯವನ್ನು ಮೀರದ ಕುಲೀನರಂತೆ, ಸ್ವಾಭಾವಿಕವಾದ ಸೌಂದರ್ಯದಿಂದ ಒಟ್ಟಿನ ಅಂದಕ್ಕೆ ಒಪ್ಪುವಿಡುತ್ತಿರುವ ಹುಬ್ಬು, ಮೂಗು, ಬಾಯ್ದೆರೆಗಳು. ಆ ಮುಖಕ್ಕೆ ಅನುಗುಣವಾದ, ಬಟ್ಟಿಯಲ್ಲಿ ಕಟ್ಟಿದ ರತ್ನದಂತೆ, ತೆಳುವಾಗಿ ಬೂದಿಮುಚ್ಚುತ್ತಿರುವ ಕೆಂಡದಂತೆ, ಆ ಮರೆಯಲ್ಲಿದ್ದರೂ ಮರೆಯುತ್ತಿರುವ ಲಾವಣ್ಯವನ್ನು ಬಿರುವ, ದೇಹಲತೆ. ಅಂತೂ ಚೆಲುವೆ. ನಾಗರಿಕನೂ ಅತ್ಯಪ್ತನಯನಗಳಿಂದ, ಒಂದುಗಳಿಗೆ ನಿಂತು ನೋಡಬೇಕೆನ್ನಿಸುವಂತಹ ರೂಪಿನ ಚೆನ್ನೆಯು ಅವಳು.

ಚೆಲುವನ್ನು ಕಂಡು ಸೋಲದವರು ಯಾರು ? ಶಿವಪೂಜೆಯ ತಮ್ಮಡಿಯು, ಶಿವನಿಗೊಪ್ಪಿಸಿದ ಬಸವಿಯನ್ನು ಕಂಡು, ಭ್ರಾಂತನಾದನು. ಇಬ್ಬರೂ ಶಿವನ ಸರಿವಾರದವರೆಂದುಕೊಂಡು, ಬಸವಿಯು ಬಿಟ್ಟು ಹಿಡಿದವರ ಸೊಮ್ಮು ಎಂದು ಧೈರ್ಯಗೊಂಡು, ಮನವನ್ನು ಕೊರೆಯುವ ಆಶೆಯನ್ನು ಅವಳ ಕಿವಿಗೂ ಹಾಕಿದನು. ಅವಳದನ್ನು ಲಕ್ಷಿಸಲಿಲ್ಲ. ತಮ್ಮಡಿಗಿ ಇನ್ನೂ ಧೈರ್ಯವಾಗಿ, ಚೀಷ್ಟೆಗಳು ಬಲಿತವು. ಅವಳು ಅದಕ್ಕೂ ಗಮನಕೊಡದಿರಲು, ಮನವನ್ನು ಸಮ್ಮತಿಯೆಂದು ಭಾವಿಸಿ, ಒಂದು ದಿನ ನಟ್ಟಿರುಳಿನಲ್ಲಿ ತಮ್ಮಡಿಗಳ ಸವಾರಿಯು ಶಿವದೇವಾಲಯಕ್ಕೆ ವಯವಾಡಿಸಿತು. ಮರುದಿನ ಬೆಳಗಾಗುವ ವೇಳೆಗೆ, ಗುಡಿಯನ್ನು ಗುಡಿಸುವ ಸಮ್ಮಾರ್ಜನಿಯು ಬೆಂಕಿಯಿಂದ ಕಾಯಿತು. ಗುಡಿಯ ಬಾಗಿಲಲ್ಲಿ, ಕೈಕಾಲು

ಹಿಂಗೆಟ್ಟು ಮುರಿಕಟ್ಟಿಸಿಕೊಂಡು ಮೈಯೆಲ್ಲಾ ಹುಣ್ಣಾಗುವಂತಹ ಒದೆ ಗಳನ್ನು ನೆದ್ದು, ಯಾರೋ ಒಬ್ಬರು ಬಿದ್ದಿದ್ದರು. ಒಂದೊಬ್ಬರೆ ತಿಂಗಳು ಶಿವಪೂಜೆಯನ್ನು ಇನ್ನೊಬ್ಬರು ಬಂದು ಮಾಡಿದರು.

ಅಂದಿನಿಂದ ಊರಿನವರು ಪರ್ಯಾಯವಾಗಿ ಕೂಗುತ್ತಿದ್ದ, ಬಸವೀ, ಗೌರಿಗಳು ಮಾಯವಾಗಿ, ಬಸಮ್ಮ, ಗೌರಮ್ಮ ಬಂದಿದ್ದರು. ಆದರೆ ಅವಳಿಗೆ ಮಾತ್ರ ಬಸವಿ, ಬಸಮ್ಮ ಎಂದರೆ ಬಹಳ ಸಂತೋಷ. ಊರಿನವರು ಅವಳನ್ನು ಕಂಡು ಮಾತಾಡುವುದೇ ಅವರೂವ. ಅದಕ್ಕಾರು ಬಸವಿ, ಬಸಮ್ಮ ಎನ್ನುವಾಗ, ಆದರಲ್ಲಿ ಯಾವ ಅಪಾರ್ಥವೂ ಸೇರಲಿಲ್ಲ ಇರುತ್ತಿರಲಿಲ್ಲ.

ಭಟ್ಟರು ಬಂದ ರಾತ್ರಿ ಎಂದೂ ಇಲ್ಲದೆ ಬಸವಿಗೆ ದೇವರಂಗಳಿಗೆ ಹೋಗಬೇಕೆನ್ನುವ, ಹೊರಗೆ ಹೋಗಿದ್ದಳು. ಊರಿನನಾಯಕನೊಡನೆ ಮೊಸಬರೊಬ್ಬರು ಬರುತ್ತಿರುವುದನ್ನು ಕಂಡು, ಆತ್ಮಳಾದಳು. ಅದುವರೆಗೂ ಪರಿಚಿತವಲ್ಲದ ಯಾವುದೋ ಒಂದು ತೆರದ ಕುತೂಹಲವು ಮೂಡಿ ಅವಳು ಚಾವಡಿಯವರೆಗೆ ಬಂದಳು. ತನ್ನಾಸೆಗಾದರು ನಾಯಕನ ಮಾತೆಂಬ ನೆವದಿಂದ ಸೇವೆಮಾಡದವಳು, ಚಾವಡಿಯಲ್ಲಿ ಗುಡಿಸಿ, ಮಂದಲಗೆ ಹಾಕಿರಳು. ಅವಳು ತಿರುಗಿ ನೋಡಿದಾಗ ತ್ರಿಪುಂಡ್ರರಂಜಿತವಾಗಿ, ನಾತಿರೂಢ್ಯಶ್ರು ಶೋಭಿತವಾಗಿ, ತೇಜಃಪುಂಜವಾಗಿದ್ದ ಭಟ್ಟರ ಮುಖವನ್ನು ಕಂಡು, ಒಂದುಗಳಿಗೆ ವೈಮರೆತಳು. ಯಾರಿಗೂ ಮೊಖಗೊಟ್ಟು ಮಾತನಾಡದ ಹೆಣ್ಣು, ಭಟ್ಟರ ಅಪರಿಚಿತವಾದರೂ ಇಷ್ಟವಾದ ಮುಖವನ್ನು, ಮೊಗವೆತ್ತಿ, ಕಣ್ಣು ಬಿಟ್ಟು ನೋಡಿತು. ಅತ್ತಿತ್ತ ತಿರುಗಿದ ಅವರ ಕಣ್ಣಿನ ನೋಟವು ತನ್ನ ನೋಟವನ್ನು ಸಂಧಿಸಲು, ಅದುವರೆಗೂ ಆ ಕಣ್ಣಿನಲ್ಲಿದ್ದ ಅಲಿಯದ ಸ್ಥೈರ್ಯವು ಹೋಗಿ, ಅಳವಾದರೂ, ಹೂಗಾಳಿಗೂ ಅಲಿಯುವ ನೀರಿನಂತೆ ಚಾಂಚಲ್ಯವನ್ನು ಪಡೆಯಿತು. ಶಿವಭಕ್ತಿ, ಶಿವಸೇವೆಗಳನ್ನು ಬಿಟ್ಟು ಮತ್ತೇನನ್ನೂ ಅರಿಯದ ಆ ಮುಗ್ಧೆಯ ಮನವು ಅರಿಯದ ಅಶೆಗೆ ಎಡೆಗೊಟ್ಟಿತು. ಆ ಹುಡುಗಿಯ, ಹುಡುಗಾಟವರಿಯದ ಬಗೆಯು, ನನ್ನ ಸೇವೆಗೊಪ್ಪಿ ನನ್ನ ಭಾಗದ ಶಿವನು ನನ್ನನ್ನು ಅನುಗ್ರಹಿಸಲು ಬಂದಿದ್ದಾನೆ ಎಂದು ಕೊಂಡಿತು.

ಉತ್ತರಕ್ಷಣದಲ್ಲಿಯೇ, ಹೆಣ್ಣಿನ ಹುಟ್ಟುಗುಣವಾದ ನಾಚಿಗೆಯು ತಲೆದೋರಿ ಅಲ್ಲಿಯೇ ಇರಬೇಕೆಂಬ ಆಶೆಯು ತುಂಬಿದ್ದರೂ, ನಿಲ್ಲಲಾರದೆ ಹೊರಟು ಬಿಟ್ಟಳು. ಅಭ್ಯಾಸವು ಅವಳನ್ನು ದೇವಸ್ಥಾನಕ್ಕೆ ಕರೆದೊಯ್ಯಿತು

ಅಲ್ಲಿ ಅವಳು ದಡಬಡನೆ ಒಂದಿಷ್ಟು ಕಛೇರವನ್ನು ಹಚ್ಚಿ ಶಿವನ ಮುಂದೆ ಇಟ್ಟು ನಮಸ್ಕಾರ ಮಾಡಿದಳು. ಏನು ಹೇಳುವುದಕ್ಕೂ ತೋರದೆ ಇದ್ದರೂ, ಸಂತೋಷ ಸಮುದ್ರದಲ್ಲಿ ಓಲಾಡುತ್ತಿರುವನೆಂಬ, ಸಂತೃಪ್ತಿಯಲ್ಲಿ ಬಿಗುತ್ತಿರುವನೆಂಬ, ಭಾವವು, ರೋಮಾಂಚವಾಗಿ ಉಬ್ಬುತ್ತಿರುವ ಮೆಯ್ಯಿಂದ, ಕರೆಯುತ್ತಿರುವ ಕಂಬನಿಗಳಿಂದ ವ್ಯಕ್ತವಾಗುತ್ತಿತ್ತು.

ಒಂಭತ್ತನೆಯ ಪರಿಚ್ಛೇದ

ಗ್ರಾಮದಲ್ಲಿ ಗದ್ದಲವೋ ಗದ್ದಲ. ಎಲ್ಲರೂ ಬಂದು ಭಟ್ಟರನ್ನು ನೋಡುವವರೇ! ಬೆಳಗಾದ ಅಷ್ಟು ಹೊತ್ತಿನೊಳಗಾಗಿ ಭಟ್ಟರ ಸವಾಚಾರವು ಊರಿಗೆಲ್ಲ ತಿಳಿದು ಹೋಯಿತು. ಚಿಕ್ಕವರು ದೊಡ್ಡವರು ಎಲ್ಲರಿಗೂ ಭಟ್ಟರೆಂದರೆ ಒಂದು ಅಸಾಮಾನ್ಯವ್ಯಕ್ತಿಯೆನ್ನಿಸಿತು. ಆ ಹಳ್ಳಿಯವರ ಸ್ವಾಭಾವಿಕವೂ, ಸರಳವೂ ಆದ ಮನಸ್ಸಿಗೆ, ತಮಗಿಂತಲೂ ಮಿಗಿಲಾದ, ಉತ್ತಮವಾದ, ತಮಗೆ ಅರ್ಥವಾಗದ ಪ್ರತಿಯೊಂದು ದೈವವೇ ಆಗುವುದು. ಆದರಂತೆ, ಭಟ್ಟರೂ ದೈವವೇ ಅಥವಾ ದೈವಸಮಾನರೇ ಆದರು. ಶಿವನಂತಹವರು ಆ ಭಟ್ಟರು. ಅವರನ್ನು ನೋಡಿದ ದಿನವೇ ಸುದಿನವೆಂದು ಎಲ್ಲರಿಗೂ, ಯಾರೂ ಹೇಳಿಕೊಡದೆಯೇ, ಖಂಡಿತವಾಗಿ ಹೋಯ್ತು.

ಭಟ್ಟರು ಬೆಳಗಿದ್ದು ಚಳಿಯನ್ನು ಲಕ್ಷಿಸದೆ ಊರಮುಂದಿನ ಕೆರೆಗೆ ಸ್ನಾನಕ್ಕೆ ಹೊರಟು ಹೋದರು. ಅಲ್ಲಿ ಅವರ ಸಾ.ನಾದಿಗಳೆಲ್ಲವೂ ಮುಂ

ಯುವ ವೆಳೆಗೆ ತಕ್ಕಷ್ಟು ಹೊತ್ತಾಯಿತು. ಕುತೂಹಲಿಯಾದ ಜನತಂಡವು ಕೆರೆಯ ಮಂಟಪಕ್ಕೆ ಬಂದು ಬಿಟ್ಟಿತು. ಆದರೆ ಯಾರೂ ಸಮಾಪಕ್ಕೆ ಹೋಗರು. ಹೋಗಲೊಲ್ಲರು. ಎಲ್ಲರೂ ದೂರದಿಂದಲೇ ನೋಡುತ್ತಿದ್ದಾರೆ. ಎಲ್ಲರಿಗೂ ಗೌರವ; ಒಂದು ತೆರದ ಭೀತಿಗೆ ಸೆರದೊರೆಯಾಗುವ ಸ್ತ್ರೀತಿ. ಸಮಾಪಕ್ಕೆ ಹೋದರೆ, ಅಯ್ಯನವರ ಜಪಕ್ಕೆ ತೊಂದರೆ ಯಾದೀತೆಂದು ಎಲ್ಲರೂ ಹಿಂಜರಿಯುತ್ತಾರೆ ಆದರೂ ಭಟ್ಟರ ಜಪವೇನೋ ಎಂದಿನಂತೆ ನಿರ್ವಿಘ್ನವಾಗಿ ನಡೆಯಲಿಲ್ಲ. ಅವರ ಮನಸ್ಸು ಜಪದ ಧ್ಯಾನಮೂರ್ತಿಯನ್ನು ಚಿಂತಿಸುವುದಕ್ಕೆ ಪ್ರತಿಯಾಗಿ, ಈ ಪ್ರಪಂಚದ ಒಂದು ಸ್ತ್ರೀಮೂರ್ತಿಯನ್ನು ಚಿಂತಿಸುತ್ತಿದ್ದಂತೆ ತೋರುತ್ತಿತ್ತು. ಆ ವ್ಯಕ್ತಿಯ ಪರಿಚಯವು ಭಟ್ಟರಿಗೆ ಅಷ್ಟಾಗಿಲ್ಲ. ಆದರೂ ಕೆಳೆತನವನ್ನು ಬಯಸಿದಾಗ, ವಹಿಸುವ ಸೌಮ್ಯಭಾವವನ್ನು ವಹಿಸಿ, ಬಗೆಯು, ಒಲಿಸುವುದಕ್ಕೆ ನರ್ತಿಸುತ್ತಾ ಹಾವಭಾವಗಳಿಂದ ಮುಂದರಿಯುವ ಪಾರಿವಾಳದಂತೆ ಮುಂದಕ್ಕೆ ಹೋಗುತ್ತಿದೆ.

ಭಟ್ಟರು ಹಾಗೂ ಹೀಗೂ ಮಾಡಿ, ಜಪವನ್ನು ಮುಗಿಸಿ ಕಣ್ಣು ತೆರೆದರು. ಕೆರೆಯ ಸೋಪಾನಗಳ ಕಡೆಯಲ್ಲಿ ಒಬ್ಬ ತರುಣಿಯು ನಿಂತಿರುವುದು ಕಣ್ಣಿಗೆ ಬಿತ್ತು. ಮೂಡಿ, ವೇಲಕ್ಕೆ ಹತ್ತುತ್ತಿರುವ ಸೂರ್ಯನ ಕೆಂಬಣ್ಣದ ಎಳೆಬಿಸಿಲಿನಲ್ಲಿ, ಪ್ರಪಂಚವೇ ರಾಗರಂಜಿತವಾಗಿ, ಅನುರಕ್ತರ ಮುಖದಂತೆ ಮನೋಹರವಾಗಿರುವ ಆ ವೇಳೆಯಲ್ಲಿ ಸ್ವಭಾವರಕ್ತಿಮಾರಂಜಿತವಾದ ಆ ಮುಖವು ಇನ್ನು ಉಜ್ವಲವಾಗಿತ್ತು. ಬಹಳ ಹೊತ್ತಿನಿಂದ ಮುಚ್ಚಿಕೊಂಡಿದ್ದ ತಟ್ಟನೆ ಬಿಟ್ಟು ಭಟ್ಟರ ಕಣ್ಣಿಗೆ ನಿಂತಿರುವುದು ತಮ್ಮ ಕುಟುಂಬವೆನ್ನಿಸಿತು. ಸತ್ಯವನ್ನು ಹುಡುಕುವುದರಲ್ಲಿ ನಿವುಣವಾದ ಆತನ ಮನಸ್ಸು, ಅದು ಭ್ರಾಂತಿಯೆಂದು ಗೊತ್ತಾದುದಕ್ಕೂ ನಡುವೆ ಅವಕಾಶವಿದ್ದಿತು. ಹುಡುಕಿದರೂ ಆ ಭ್ರಾಂತಿಯು ಹುಟ್ಟುವುದಕ್ಕೆ ಏನು ಕಾರಣವೆಂಬುದು ಮಾತ್ರ ತಿಳಿಯಲಿಲ್ಲ. ಭಟ್ಟರು ಮಾತ್ರ ಶಾಸ್ತ್ರದ ಬಲದಿಂದ “ಭ್ರಾಂತಿರೇಷಾ ಭ್ರಾಂತಿಃ” ಎಂದುಕೊಂಡರು. ಆದರೆ ನೀರಿನಲ್ಲಿ ಕಲ್ಲಿಸೆದಂತಾಯಿತು. ಕಲ್ಲಿಸೆದ ಮೇಲೆ ಹುಟ್ಟುವ ಗುಂಡು ಅಲೆಗಳನ್ನು ನಿಲ್ಲಿಸಲು ಯಾರಿಗೆ ಸಾಧ್ಯ? ಆದರಂತೆ ಮನಸ್ಸು ಒಮ್ಮೆ ಕಲಕಿಬಿಟ್ಟಿತೆಂದರೆ, ತಿಳಿ

ಕನ್ನಡದ ಸುಖವೇ ?

ಭಟ್ಟರನ್ನು ನಾಯಕನು ಬಂದು ಮನೆಗೆ ಕರೆದುಕೊಂಡು ಹೋದನು. ಭಟ್ಟರ ಪೂರ್ವೋತ್ತರವನ್ನೆಲ್ಲ ವಿಚಾರಿಸಿಯಾಯಿತು. ಅವರ ತೀರ್ಥ ಯಾತ್ರೆಯ ಸಮಾಚಾರವನ್ನು ಕೇಳಿ “ ಅದಕ್ಕೇನಂತೆ, ಸುಬ್ರಹ್ಮಣ್ಯವಿಲ್ಲಗೆಳಂ ಮೈಲಿದೂರ. ಒಂದು ರಾತ್ರಿಯಲ್ಲಿ ಅಲ್ಲಿಗೆ ತಲಸಿಸುವ ಎತ್ತುಗಳವೆ. ತಾವು ಇನ್ನೆರಡು ದಿನ ಇದ್ದು ಹೋಗಿ ಬಿಟ್ಟು ಬನ್ನಿ ” ಎಂದನು.

ಭಟ್ಟರು ಕುತೂಹಲದಿಂದ “ ನೀವು ಯಾರು ? ” ಎಂದು ಪರಿಚಯವನ್ನು ಬಯಸಿದರು. ಆದರೆ ನಾಯಕನು ಆ ವಿಚಾರವಾಗಿ ಬಹಳ ಮಾತನಾಡಲಿಲ್ಲ. “ ನಮ್ಮದೇನಪ್ಪ ! ಕಳ್ಳಬಾಳು ! ಇದ್ದದ್ದು ಇದ್ದಂಗೆ ಹೇಳುವ ಮಾತೇ ನಾವು ಕಾಣೆವು. ತಮ್ಮಲ್ಲಿ ಅಪನಂಬಿಕೆಯಲ್ಲ. ನಾವು ನಂಬೋದೆ ಅಷ್ಟುದೂರ ಅಲ್ಲಂದಾಚೆಗೆ ನಾವು ನಂಬೋದೆ ಇಲ್ಲ. ಅದರಿಂದ ನಾವು ತಮಗೆ ಅರಿಕೆ ಮಾಡಿಕೊಳ್ಳುವುದಿಷ್ಟೆ. ತಾವು ನಮ್ಮನ್ನು ಹೆಚ್ಚಾಗಿ ಕೇಳಲೇಬೇಡಿ. ”

ಭಟ್ಟರು ಮುಂದರಿಸಲಿಲ್ಲ. ಅಲ್ಲಿಗೆ ಬಿಟ್ಟರು. ನಾಮರೂಪಾತ್ಮಕವಾದ ಪ್ರಸಂಚ. ರೂಪಕ್ಕೊಂದು ನಾಮವಿರಲೇಬೇಕು. ನಾಮವೂ ವ್ಯವಹಾರಕ್ಕಾಗಿ. ಯಾವುದಾದರೂ ಸಲ್ಲವಾಗ ಆದಕ್ಕೇನಂತೆ ಎಂದು ಕೊಂಡರು. ಆದರೂ ಭಟ್ಟರ ಮನಸ್ಸು ಅವರ ಉಸದೇಶವನ್ನು ಗಮನಿಸದೆ ಬೋಧೆಯನ್ನು ಕೇಳದೆ, ಅಂದಿನ ಬೆಳಗ್ಗೆ ನೋಡಿದ ರೂಪರಾಶಿಯನ್ನು ಮತ್ತೆ ಮತ್ತೆ ನೆನಿಸಿಕೊಂಡು, ಇದರ ಹೆಸರೇನು ? ಅದನ್ನು ತಿಳಿಯುವ ಬಗೆ ಹೇಗೆ ? ಎಂದು ಯೋಚಿಸುತ್ತಿತ್ತು.

ಬಸವಿಗೂ ಅಂದಿನದಿನ ಜಪವು ನೇರವಾಗಿ ನಡೆಯಲಿಲ್ಲ. ಹೊರಗಿನ ಹಂಬಲಿಲ್ಲದೆ, ತನ್ನ ಹುಚ್ಚಿನಲ್ಲಿ ತಾನು ಕೊಚ್ಚಿಕೊಂಡು ಹೋಗುತ್ತಾ ಸುಖವಾಗಿದ್ದವಳಿಗೆ, ಹೊರಗಿನ ಗಾಳಿಯು ಹೊಸದೊಂದನ್ನು ತಂದು ತೂರಿ ಅವಳನ್ನು ಬದಲಾಯಿಸಿತು. ಶಿವನನ್ನು ಹೊರತು ಮತ್ತೇನನ್ನೂ ಚಿಂತಿಸದೆ ಇದ್ದ ಮನಸ್ಸು, ಶಿವನಂತೆ ಕಾಣುತ್ತಿದ್ದ ಮತ್ತೊಬ್ಬರ ರೂಪವನ್ನು ಧ್ಯಾನಿಸತೊಡಗಿತು. ಕಣ್ಣು ಮುಚ್ಚಿ ಕುಳಿತುಕೊಂಡರೆ, ಒಂದೊಂದು

ದಿನ ಸಂಜೆಯವರೆಗೂ ಕಣ್ಣು ಬಿಡದೆ ಇದ್ದವಳಿಗೆ, ಅಂದು ಕಣ್ಣು ಮುಚ್ಚಿ ಕುಳಿತುಕೊಳ್ಳುತ್ತಿದ್ದೇ ಕಷ್ಟವಾಯಿತು. ಯಾರೋ ಬಂದರೆಂದು ಸಂಭ್ರಮದಿಂದ ಕಣ್ಣು ಬಿಡುವಳು. ಯಾರೂ ಇಲ್ಲದಿರುವುದನ್ನು ಕಂಡು ಅಪ್ರತಿಭಳಾಗಿ ಮತ್ತೆ ಕಣ್ಣು ಮುಚ್ಚಿಕೊಳ್ಳುವಳು. ವಿಷಯಗಳ ಸೆಳೆತವನ್ನು ಅರಿಯದ ಇಂದ್ರಿಯಗಳು, ಇಂದ್ರಿಯಗಳ ದಮನವನ್ನು ಅರಿಯದ ಮನಸ್ಸು, ಆ ವಿಧ್ವಲತೆಯಲ್ಲಿ ತಟ್ಟನೆ ಸೋತುಹೋದುವು. ಆದರೆ ಏನು ಮಾಡಬೇಕು? ಹೊಸದೊಂದು ಸ್ಥಿತಿಯು ಹುಟ್ಟಿಕೊಂಡಾಗ, ಹಿಂದಿನ ನೆನಪಿನಲ್ಲಿ ಇಲ್ಲದ ಹೊಸದೊಂದು ಬಂದು ಎದುರಿಗೆ ನಿಂತಾಗ, ಅನನುಭವಿಯಾದ ಮನಸ್ಸು ಏನು ಮಾಡಬಲ್ಲದು? ಏನೂ ತೋರಲಿಲ್ಲ. ಸುಮ್ಮನಾಗಬೇಕಾಯಿತು.

ಆದರೆ ಒಪ್ಪವಿಯ ಮನಸ್ಸಿನ ಎವಣಿಯಳಿಯಲಿಲ್ಲ. ಅವಳಿಗೆ ಉಂಡ ಮೊಸರನ್ನಲ್ಲ ಏನೋ ಕಹಿಯಿದ್ದಂತೆ ತೋರಿತು. ಕಣ್ಣಿಗೆ ಎತ್ತು ನೋಡಿದರೂ ಬಯಲೆ ಆಗಿರುವಂತೆ ಕಾಣುವುದು. ಎಲ್ಲಗೋ ಹೋಗಬೇಕೆಂದು ಚಲೆ. ಅಭ್ಯಾಸವಿಲ್ಲವಾಗಿ ಸಂಕೋಚ. ಒಮ್ಮೆ ಹೋಗೋಣವೆಂದು ಏನುವಳು. ಹೋಗುವುದು ಹೇಗೆ ಎಂತುಕೊಂಡು ಹಾಗೆಯೇ ಕುಳಿತುಕೊಳ್ಳುವಳು. ಹಾಗಾಗಿ, ಹೀಗಾಗಿ, ತನ್ನ ವರ್ತನವನ್ನು ತಾನೇ ಅರಿಯದವಳಾಗಿ ಸಂಜೆಯ ಐದುಗಂಟೆಯ ಸುಮಾರಿನಲ್ಲಿ ಚಾವಡಿಗೆ ಬಂದು ಬಿಟ್ಟಳು. ಯಾರನ್ನು ಕಂಡರೂ ಹೆದರದೆ ಇದ್ದವಳಿಗೆ ಇಂದು ಹೆದರಿಕೆಯೇಕೆ ಯಂಬುವುದು ಮಾತ್ರ ತಿಳಿಯದು.

ಒಪ್ಪವಿಯು ಚಾವಡಿಯ ಬಾಗಿಲಿಗೆ ಬಂದಳು. ಅಲ್ಲಿಂದ ಮುಂದೆ ಹೋಗುವುದು ಅವಳ ಕೈಯಲ್ಲಾಗಲಿಲ್ಲ. ಏನಾಯಿತೋ ಏನೋ, ತಲೆಯು ತಿರುಗಿ ಬಂದಂತಾಗಿ, ಧೂಪ್ಪನೆ ಬಿದ್ದು ಬಿಟ್ಟಳು.

ಭಟ್ಟರು ಯೇನೋ ಯೋಚಿಸುತ್ತ ಕುಳಿತಿದ್ದವರು ಸದ್ದಾಗುತ್ತಲೇ ತಿರುಗಿನೋಡಿದರು. ಹೆಂಗುಸು ಬಿದ್ದು ಬಿಟ್ಟಿದ್ದಾಳೆ. ತಟ್ಟನೆ ಎದ್ದು ಓಡೋಡಿಬಂದರು. ಸುತ್ತಲೂ ಯಾರೂ ಇಲ್ಲ. ಭಟ್ಟರಿಗೆ ಕಷ್ಟಕ್ಕೆ ಬಂತು.

ಯಾರನ್ನಾದರೂ ಕರೆಯುವುದೋ ಅಥವಾ ತಾವೇ ಅವಳಿಗೆ ಉಪಚಾರ ಮಾಡುವುದೋ? ಒಮ್ಮೆ ಉಪಚಾರ ಮಾಡುವುದೇ ಸರಿ ಎನ್ನಿಸಿತು. ಇನ್ನೊಮ್ಮೆ, ಉಂಟೆ? ಎಷ್ಟಾಗಲಿ ಹೆಂಗುಸು. ಊರಿನವರು ಯಾರನ್ನಾದರೂ ಕೂಗಿದರೆ ಬರುತ್ತಾರೆ ಎನ್ನಿಸಿತು. ಭಟ್ಟರೂ ಕೂಗಬೇಕೆಂದು ಕೊಂಡರು. ಆದರೆ ಯಾರದೂ ಪರಿಚಯವಿಲ್ಲ. ಯಾರ ಹೆಸರೂ ತಿಳಿಯದು.


ಅಲ್ಲದೆ ಭಟ್ಟರಿಗೂ ಎದೆಯ ಅಂತರಾಂತರದಲ್ಲಿ ಅವಳನ್ನು ಮುಟ್ಟಿ ಉಪಚಾರ ಮಾಡಬೇಕು ಎನ್ನಿಸಿತು. ವರ್ಣಾಂತರದವಳೆಂಬುದು ತೋರಲಿಲ್ಲ. ಮತ್ತಾರಾದರೂ ಕಂಡು ಏನೆಂದುಕೊಂಡಾರು ಎನಿಸಲಿಲ್ಲ. ಕೆಟ್ಟಕಣ್ಣಿನವರು ಕಂದರೆ ಕ್ರೂರವನ್ನು ಮೂಲಸಿಯಾರು ಎಂಬುದು ಬಗೆಗೆ ಬರಲಿಲ್ಲ. ಇದ್ದಿದ್ದಹಾಗೆ ಮನಸ್ಸು “ಯಾರೂ ಬರುವಂತಿಲ್ಲ. ನಾನೇ ಏಕೆ ನೋಡಿಕೊಳ್ಳಬಾರದು?” ಎನ್ನಿಸಿತು. ಮರುಮಾತು ಹುಟ್ಟಿಲಿಲ್ಲ. ಕವಲುಸುಡಿಯ ಸುದ್ದಿಯೇ ಇಲ್ಲ. ಇನ್ನೊಂದುಗಳಿಗೆಯೆನ್ನವುದುಗಳ ಗಾಗಿ ಬಸವಿಯನ್ನು ಭಟ್ಟರು ಎತ್ತಿಕೊಂಡು ಪಾವಡಿಯೊಳಕ್ಕೆ ಕರೆದು ತಂದಿದ್ದರು.

ಪಾಪೆಯಮೇಲೆ ಪ್ರಜ್ಞೆಯಿಲ್ಲದ ಬಸವಿಯ ದೇಹವು ಬಿದ್ದಿದೆ. ಮಗ್ಗುಲಲ್ಲಿ ಭಟ್ಟರು ಅವಳಿಗೆ ಸಾರು ತಟ್ಟುತ್ತಾ ಕುಳಿತಿದ್ದಾರೆ. ಕೈಗಳು ಸೇವಿಸುತ್ತಿವೆ. ಆದರೆ ಅವರ ರಸಿಕ ಮನಸ್ಸು “ಮಲಿನಮಸಿ ಹಿಮಾಂತೋಃ ಲಕ್ಷ್ಮೀಲಕ್ಷ್ಮೀಂತನೋತಿ” ಎಂದು ಸಣ್ಣಗೆ, ಮೃದುಪಾಗಿ, ಮತ್ತೊಬ್ಬರಿಗೆ ಕೇಳಿಸದಂತೆ ಹಾಡುತ್ತಿದೆ. ಎರಡುಮೂರುಸಲ ಆ “ಮಲಿನಮಸಿ” ಮಂತ್ರದ ಜಪವಾಪಮೇಲೆ ಭಟ್ಟರಿಗೆ ಅರಿವಾಗಿ, “ಇದೇನಿದು” ಎಂದು ಕೊಂಡರು. ಬಸವಿಯ ಶರಣು ತೆರದಿದ್ದ ಎದೆಯ ಆ ಭೋಗವನ್ನು ಎವೆಯಿಕ್ಕದೆ ನೋಡಿ ತನ್ಮಯವಾಗಿ ಸುಖದ ಸವಿಗನಸಿನಲ್ಲಿ ಓಲಾಡುತ್ತಿದ್ದ ಅವರ ಅರೆಮುಚ್ಚಿದ ಕಣ್ಣು, “ಇದೇನಿದು” ಎಂದುಕೊಂಡಕೂಡಲೇ ನಿಸ್ತಾರವಾಯಿತು. ಮುಖವು ಗಭೀರವಾಯಿತು. ಮುಂದರಿಮ ಹೋಗಿ ಎದೆಗೆ ನೀರುತಟ್ಟುತ್ತಿದ್ದ ಕಯ್ಯು ಹಿಂಜರಿಯಿತು. ಭಟ್ಟರು ತಾವು ಅಧೀರ ರಾದುದಕ್ಕೆ ತಾವೇ ಜೀಸರಪಟ್ಟುಕೊಂಡರು. ಅತ್ತಿತ್ತ ನೋಡಿ, ನೋಡಿ

ದವರು ಯಾರೂ ಇಲ್ಲದಿರಲು, ಹೋಗಲಿ ಯಾರೂ ಕಾಣಲಿಲ್ಲವೆಂದು ಸಮಾಧಾನಪಟ್ಟುಕೊಳ್ಳಲು ಯತ್ನಿಸಿದರು.

ಬಸವಿಗೆ ಅರಿವು ಬರುವ ಗುರುತು ಕಾಣಿಸಿತು. ಕೂಡಲೇ ಅವರು ಅವಸರವಸರವಾಗಿ ಅವಳ ಶರಣವನ್ನು ಹೊಚ್ಚಿದರು. ಅವರ ಮುಖದಲ್ಲ ಗಾಬರಿಯು ತಾನೇತಾನಾಗಿದೆ. ಏಕೋ ಏನೋ ಬೆಚ್ಚಿದ್ಧಾರ. ಎದೆಯು ಡವಡವ ಎನ್ನುತ್ತಿದೆ. ಕಣ್ಣುಗಳು ಅಗಲವಾಗಿವೆ. ಬಿಟ್ಟ ಬಾಯಿಯು ಮನಸ್ಸಿನ ಅಸ್ತವ್ಯಸ್ತವ್ಯ ತಿಯನ್ನು ಸೂಚಿಸುತ್ತಿದೆ.

ಬಸವಿಯು ಕಣ್ಣು ಬಿಟ್ಟಳು. ಮುಖದಿಂದ ಎದೆಯವರೆಗೂ ಒಡ್ಡೆಯಾಗಿರುವುದು ತಿಳಿಯಿತು. ಕೈಯ್ಯು ಮುಟ್ಟಿನೋಡಿ, ನೀರಿರುವುದನ್ನು ಕಣ್ಣಿಗೆ ತಂದು ತೋರಿಸಿ, ಮನಸ್ಸಿಗೆ ತೋರಿದುದು ನಿಜವೆಂಬುದನ್ನು ನಿರ್ಧರಿಸಿಕೊಟ್ಟಿತು. ಒಂದುಗಳಿಗೆಯೋಗಾಗಿ, ಹೆಣ್ಣಿನ ಬಗೆಯು ಎಲ್ಲವನ್ನೂ ಗ್ರಹಿಸಿತು. ತಾನು ಬಿಟ್ಟವೊವಲು ಅದುವರೆಗೂ ಹಿಗ್ಗೆ ಹಿಗ್ಗೆ ನಡೆದಿರಬೇಕು ಎಂಬುದು ಅವಳ ಮನಸ್ಸಿಗೆ ಹೊಳೆಯಿತು. ನಾಜಿ, ನೀರಾಗಿ ತಟ್ಟನೆ ಎದ್ದು ಕುಳಿತುಕೊಳ್ಳಲು ಯತ್ನಿಸಿದಳು. ಸಾಗಲಿಲ್ಲ: ಮತ್ತೆ ಬಿದ್ದು ಬಿಟ್ಟಳು.



ಹತ್ತನೆಯ ಪರಿಚ್ಛೇದ.



ಅರಿವಿಲ್ಲದಾಗ, ಧೈರ್ಯವಾಗಿ ಅವಳನ್ನು ಮುಟ್ಟಿ ಉಪಚಾರ ಮಾಡಿದ ಭಟ್ಟರಿಗೆ, ಅರಿವಿರುವಾಗ ಮುಟ್ಟುವುದಕ್ಕೆ ಸಂಕೋಚವಾಯಿತು. ಆಗ ತಡೆಯರಿಯದೆ ಮುಂದರಿದುಹೋಗಿ ಶರಣವನ್ನು ತೆಗೆದು ಎದೆಗೆ ನೀರು ತಳೆದ ಕೈಗಳು, ಬೀಳುತ್ತಿರುವವಳನ್ನು ಹಿಡಿದುಕೊಳ್ಳಲು ಹೋಗಲು ಒಂದುಗಳಿಗೆ ಹಿಂಜರಿದವು. ಆದರೇನು? ಹುಡುಗಿಯ ಆರ್ತತೆಯೊಂದೆಡೆ, ಸಹಾಯರೂನ್ಯತೆಯೊಂದೆಡೆ, ಅವರ ಮರುಕವೊಂದೆಡೆ—ಅಂತೂ, ಎಲ್ಲವೂ ಸೇರಿ ಅವಳಿಗೆ ಉಪಚಾರಮಾಡಿಸಿದವು.

ಬೀಳುತ್ತಿದ್ದವಳನ್ನು ಹಿಡಿದುಕೊಂಡು, ಎದೆಗೆ ಒರಗಿಸಿಕೊಂಡು ಕುಳಿತರು. ಅವರು ಸಮಾಧಾನದ ಮಾತುಗಳನ್ನು ಹೇಳುತ್ತ, ತಲೆಯನ್ನು ಸವರುತ್ತ ಭುಜಗಳನ್ನು ಹಿಡಿದುಕೊಂಡು ಕುಳಿತಿರುವಾಗ, ಭಟ್ಟರಿಗೆ ಏನೇನೋ ನೆನಪು-ಏನೋ ದಿಗಿಲು, ಎಲ್ಲಿಯದೋ ಸಂತೋಷ. ಒಂದು ಉತ್ಸಾಹ, ಒಂದು ಆಲೆ.

ಸಮಾಧಾನದ ಮಾತುಗಳನ್ನು ಆಡುತ್ತ ಆಡುತ್ತ ಭಟ್ಟರು ತಮ್ಮನ್ನು ತಾವೇ ಅರಿಯದವರಾಗಿ, “ನಿನ್ನ ಹೆಸರೇನು?” ಎಂದುಬಿಟ್ಟರು. ಅವಳು ನಾಚಿಕೆಯಿಂದ ಕೆಂಪೇರಿದ ಮುಖವನ್ನು ನೆಲದಕಡೆಗೆ ತಗ್ಗಿಸಿಕೊಂಡು ಬಿಟ್ಟಳು. ಅವಳಿಗೆ ಏನೋ ಅಭೂತಪೂರ್ವವಾದ ಸುಖ. ಆ ತೋಳ ತೆಕ್ಕೆಯಲ್ಲಿ, ಎದೆಗೆ ಒರಗಿಕೊಂಡು, ತಾನು ಕುಳಿತಿರುವುದರಲ್ಲಿ ಅವಳಿಗೆ ಏನೋ ಹಿತ. ಜೊತೆಗೆ ಹೆಸರೇನು ಬೆರೆ ಕೊಳಿಬಿಟ್ಟರು. ಅವಳ ಆನಂದಕ್ಕೆ ಸಾರವಿಲ್ಲ. ತುಂಬಿದ ಸಂತಸವು ಮೈಯನ್ನೂ ಮೈ ಆಲುಗಿಸಿ ಬಿಟ್ಟಿತು. ಕುಲುಕಿಸಿಬಿಟ್ಟಿತು. ಜುಮ್ಮನ್ನಿಸಿ ರೋಕುತೋರಿ, ಗಾತ್ರ ವೆಲ್ಲವೂ ಪುಳಕಿತವಾಗುವಂತೆ ಮಾಡಿಬಿಟ್ಟಿತು.

ಸಂಗದಿಂದ ಗುಣದೋಷಗಳು ಉಂಟಾಗುವುದರಲ್ಲಿ ಅತಿರಯವೇನು? ಆನಂದಿಯಾದ ದೆಹದ ಸಂಸರ್ಕದಿಂದ ಅವರಿಗೂ ಒಂದುತೆರನಾದ ಆನಂದವಾಯಿತು. ಬಗ್ಗಿರುವ ಮುಖವು ಅಂತಹ ಮತ್ತೊಂದು ಮುಖವನ್ನು ಮನಸ್ಸಿನ ಕಣ್ಣಿಗೆ ತಂದುತೋರಿತು.

ಅವರಿಗೆ ಅರಿವು ಉಳಿಯಲಿಲ್ಲ. “ವಿದ್ವಾಂಸಮಹಿಷಾರ್ಷಿ” ಎಂಬ ಆಚಾರ್ಯನಾಕೃಷ್ಣನು ನಿಜವಾಯಿತು. ಅವರಿಗೆ ತಾವು ಏನುಮಾಡುತ್ತಿರುವೆನೆಂಬುದು ತಿಳಿಯದೆ, ಇಂದ್ರಿಯಗಳು ಮನಸ್ಸನ್ನು ಭ್ರಾಂತಿಗೊಳಿಸಿ ಬುದ್ಧಿಗೆ ಮೊಂಕುಹಿಡಿಸಿ, ಕರ್ತೃತ್ವವನ್ನು ತಾವು ವಹಿಸಿ, ಅವರನ್ನು ದುಡುಕುವಂತೆ ಮಾಡಿಬಿಟ್ಟವು. ಇದುವರೆಗೂ ಕಾಮವಾಸನೆಯ ಚುಂಬನದ ಹೆಸರು ಗಾಣದ ಬಸವಿಯ ಅಧರವು ರದನದಂಶರಂಜಿತವಾಯ್ತು.

ಅವರು ಮತ್ತೆ ಅದೇ ಭ್ರಾಂತಮನದಲ್ಲಿ, ಪಕ್ಕಸ್ನೇಹದ ಆಭಾಸವು ತೋರುವ ಮೋಹದ ಆವೇಶದಲ್ಲಿ ಸ್ನಿಗ್ಧವಾಗಿ, ಸರಳವಾಗಿ, ಮುದ್ದಾಗಿ,

ಸವಿಯಾಗಿರುವ, ಮನೋಹರ, ಗಂಭೀರ, ಸೂಕ್ಷ್ಮಸ್ವನದಿಂದ ಅರ್ಥವಿಲ್ಲದ ಪ್ರಶ್ನೆಯಾಗಿ “ ನಿನ್ನ ಹೆಸರೇನು? ” ಎಂದರು ಬಸವಿಯೂ ಅದೇ ಸ್ಥಿತಿಯಲ್ಲಿ, ಅದೇ ಕಾಮರೂಗದ ತಾನದಲ್ಲ, ಹಿಂದಿನ ಮಂದ್ರದ ರಣಿತಕ್ಕೆ ಅನುರಣಿತವಾಗಿ ನುಡಿಯುವ ವ್ಯಥ್ಯಲಂಛಿತಿಯಂತೆ, ತಾನೂ, ತನ್ನ ಹೆಸರನ್ನು ನುಡಿದಳು. ಸಂತೋಷದ ಭರವ್ಯೆ, ನಾಚಿಕೆಯ ಆವೇಶವ್ಯೂ, ಹೆಸರು ಹೇಳಿದರೆ ಏನಾದರೂ ಅಭಾಸವಾದೀತೆಂಬ ಲಂಛೆಯೂ, ಅಂತೂ ಹೆಸರು ಗಂಟಲಿನಿಂದ ಈಚೆಗೆ ಬರಲಿಲ್ಲ. ಏನೂ ಗೊರಗೊರ, ಏನೂ ಕೊರಕೊರ. ಸದ್ಧ. ಅಷ್ಟರಲ್ಲಿಯೇ ನಿಂತುಕೊಂಡಳು.

ಮತ್ತೆಯೂ ಅದೇ ಪ್ರಶ್ನೆ. ಆದರೆ ಅಕ್ಷರಗಳು ಅಥವಾ ಪದಗಳು ಹೆಚ್ಚು ಕಡಿಮೆಯಾಗಿವೆ. ಪದಗಳು ಇಲ್ಲದಿದ್ದರೆ ಅರ್ಥವು ತಿಳಿಯುವುದಿಲ್ಲ ವೇನು? ವಸಸ್ಥಿನ ಅರ್ಥವು ಸ್ಫುಟನಾಗಿ ವ್ಯಕ್ತವಾಗಬೇಕಾದರೆ, ಪದಗಳ ಸಹಾಯವು, ಹೃದಯವು ಬೇರಬೇರೆಯಾಗಿದ್ದಾಗ, ಬೇಕ. ಹೃದಯಗಳಿರಡೂ ಸಮರಸವಾಗಿ ಏಕಭಾವವಾಗಿ ಬೆರೆದೊಂದಾಗಿರುವಾಗ ಪದವೇಕೆ? ಅಥವಾ ನಿಷ್ಕ್ರಿಯೆಯಿಂದ ಅರ್ಥವು ವ್ಯಕ್ತವಾಗುವಾಗ ಪದಗಳ ಭಾರವೇಕೆ? ಇನ್ನೊಮ್ಮೆ ನಣ್ಣಿಗೆ, ನುಣ್ಣಿಗೆ, ಎಂದ ‘ಅ’ ಒಂದು ಸಾಕಾಯಿತು. ಬಸವಿಯು ಮತ್ತೆ ನಿಗುಸುಂಗಿ ಗಂಟಲನ್ನು ಸರಿಪಡಿಸಿಕೊಂಡು “ ಗೌರಿ ” ಎಂದಳು.

ಭಟ್ಟರ ಮನಸ್ಸು, ಏನುಕೇಳಬೇಕೆಂದಿತ್ತೋ, ಯಾವ ಪುಣ್ಯನಾಮದ ಸವಿತ್ರಾಕ್ಷರಗಳನ್ನು ಕೇಳಿ ಧನ್ಯವಾಗಬೇಕೆಂದುಕೊಂಡಿತ್ತೋ, ತಟ್ಟನೆ ಕೆರಳಿತು. ನಿರಾಲೆಯ ದಳ್ಳುರಿಗೆ ಸಿಕ್ಕಿ, ಸರ್ರನೆ ಸೀಡು ಸೀಕರಿಯಾಗಿ, ಜಳ್ಳಾಯಿತು. ಅವರು ಅವನನ್ನು ಅಂತ, ಅತ್ತ ತಳ್ಳಿ, ಜಗ್ಗನೆ ಮೇಲಕ್ಕೆದ್ದರು. ಅಕಾಶಪಲ್ಲವು ತಟ್ಟನೆ ಬಂದು ಮೇಲೆಬಿದ್ದು ಕವಿದುಕೊಂಡಿದೆ ಯೆಂಬಂತೆ, ಯಾರಾವರೂ ಹಿಡಿದು ಅವುಕುತ್ತಿದ್ದರೆ ತಪ್ಪಿಸಿಕೊಳ್ಳುವುದಕ್ಕೆ ಏಳುವಂತೆ, ತಟ್ಟನೆ ಎದ್ದರು. ಅಥವಾ ಹಾವು ಹಿಡಿದರೆ, ಚೀಳು ಕುಟುಕಿ ದರೆ ಏಳುವಂತೆ ಎದ್ದರು.

ಅವರಿಗೆ ತಮ್ಮ ಕಾರ್ಯದ ಚಕರಣಿಯತ್ಯವು ಮೂರ್ತಿಮತ್ತಾಗಿ ಎದುರಿಗೆ ನಿಂತಂತಾಯಿತು. ಅಕಾರ್ಯವನ್ನು ಮಾಡುವುದು ಎಂಬುದನ್ನೇ ಅರಿಯದೆ, ಅವರ ಮನಸ್ಸಿಗೆ ತಾತ್ಪ್ರ ಮಾಡಿರುವುದು ಮಹಾಸರಾಢ, ಪಾತಕ, ಪ್ರಾಯಶ್ಚಿತ್ತವಿಲ್ಲದ ನಾಶವೆನ್ನಿಸಿತು. ಏನು ಮಾಡಬೇಕು ಎಂಬುದನ್ನರಿಯದವರಾಗಿ, ಮಾಡಿದುದನ್ನು ಅಳಿಸುವುದು ಹೇಗೆ ಎಂದು ತಿಳಿಯದವರಾಗಿ, ಮೊವಲಿನ ಧೀರವೃತ್ತಿಯನ್ನು ಆವರಿಸಲು ಗೊತ್ತಿಲ್ಲದವರಾಗಿ, ಭ್ರಾಂತರಾಗಿ, ಮುಗ್ಧರಾಗಿ, ಬಿಟ್ಟಕಣ್ಣು ಬಿಟ್ಟಂತೆ, ಗುರಿಯಿಲ್ಲದ ನೋಟವನ್ನು ಅತ್ತಿತ್ತ ತಿರುಗಿಸುತ್ತಿದ್ದರು. ಅಸ್ಥೈರ್ಯವು, ಅಲೆ ತವು ಸರ್ವಾಂಗಗಳಲ್ಲೂ ಮನೆಮಾದಿರಲು, ಭಟ್ಟರು ಗಾಳಿಗೆ ಸಿಕ್ಕಿದ ಅರಳಿಯೆಲೆಯಂತೆ ಗಡಗಡನೆ ನಡುಗುತ್ತಿದ್ದುದರಲ್ಲಿ ಆಶ್ಚರ್ಯವೇನು?

ಗೌರಿಯು ಅವಾಕ್ಯಾಗಿ, ಗಾಬರಿಗೊಂಡು, ಅರಿತಿರುವುದ ವೈಯ್ಯನ್ನು ಊರಿದ ತೋಳುಗಂಬದ ಮೇಲೆ ವಾಲಿಸಿ, ಅವರನ್ನೆ ಮರಗಟ್ಟಿಕೊಂಡು ನೋಡುತ್ತಿದ್ದಳು. ಅವಳಿಗೆ ಮನಸ್ಸು ಸ್ಥಬ್ಧವಾಗುವುದಕ್ಕೆ ಪ್ರತಿಯಾಗಿ ಚಂಕಿತವಾಯಿತು. ಯೋಚನಗಳು ತರಂಗತರಂಗವಾಗಿ ಮೊರಟವು. ತನ್ನನ್ನೊಂದುಮೇಲೆ ಯಿರುವ ಬೀದಿಯ ಬಸವಿಯೆಂದುಕೊಂಡಿದ್ದಾರು ಎನ್ನಿಸಿ, ಒಂದುಗಳಿಗೆ ಕಣ್ಣು ಅರಳಿ ಕೆಂಪಿನ ಕಡಗ ಹೊರಳಿತು. ಆದರೆ ಒಲಿದವರಲ್ಲಿ ಮುನಿಯುವುದೆಂತು? ಕಿನಿಸು ಕನಸಾಗಿ, ತೋರುವುದರಲ್ಲಿದ್ದ ಕೋಪವು ಮರೆಯಾಗಿ, ಮತ್ತೆ ಸಂಕಟವೇರಿ, ಆ ಸಂಕಟದ ತೋಳುದನಿ ಯಲ್ಲಿ ಒಡೆದು ತೋರುತ್ತಿರಲು “ ಗಂಡೆಂದು ಈ ಮೈ ಮುಟ್ಟಿದವರಿಲ್ಲ ಒಡೆಯಾ ” ಎಂದಳು.

ಆಡಿದ ಮಾತುಕೇಳಿ ಅವರಿಗೂ ನಾಲಗೆ ಯಾ ದಿತು. “ ನಾನೂ ಯಾರನ್ನು ಮುಟ್ಟಿರಲಿಲ್ಲ ” ಎಂದರು.

ಭಾವವು ಒಮ್ಮೆ ಮೂಡಿತೆಂದರೆ, ವೃತ್ತಿಯೊಮ್ಮೆ ಮುಟ್ಟುಮುಖ ವಾಯ್ತೆಂದರೆ, ಯೋಚನೆಗಳು ಹೊರದುವುದಕ್ಕೆ ಸಾವಕಾಶವೇ? ಮೂಢ ನಾಗಿ, ಮುಗ್ಧವಾಗಿ, ನಿಶ್ಶೀಜವಾಗಿ ಅಡಗಿ ಕುಳಿತಿದ ಅವನ ಮನಸ್ಸು

ಏನೇನೋ ಭಾವನೆಗಳನ್ನು ತಂದೊಡ್ಡಿತು. ಸಮೃದ್ಧವಾದ ಮನೆ, ನಗು ನಗುತ್ತ ನಲಿಯುವ ಮಕ್ಕಳು, ತನ್ನ ಭಾಗ್ಯಲಕ್ಷ್ಮಿಯಂತೆ ಒಪ್ಪುವ ಮಡದಿ, ಎಲ್ಲರಲ್ಲೂ ಅಭಿವಾಸವಿಟ್ಟುಕೊಂಡು ಸಂತ್ಯಸ್ತನಾಗಿರುವ ಹೃದಯದಿಂದ ಸಂಸಾರ ಮಾಡಿಕೊಂಡಿದ್ದ ತಾನು, ಎಲ್ಲವೂ ಮೊಮ್ಮೊಮ್ಮೆ ಮನೋವೇಗದಲಿ, ಮಿಂಚಿನ ಸಿಕ್ಕಿಕಂತೆ, ಚಿತ್ತಭಿತ್ತಿಯಮೇಲೆ ಕಾಣಿಸಿ ವರೆಯಾದವು. ಉತ್ತರಕ್ಷಣದಲ್ಲಿ, ಮುಚ್ಚುಂಜೆಯಲ್ಲಿ, ಊರಮಧ್ಯದ ಚಾವಡಿಯಲ್ಲಿ, ಅಜ್ಞಾತಕುಲಗೋತ್ರಳಾದ ಯಾವಳೋ ಒಬ್ಬಳನ್ನು ತಾನು.....ಅದೂ ಕಾಣಿಸಿತು.

ಭಟ್ಟರ ಬೆಸರವು ಮಟ್ಟು ವಿಾರಿತು ಜುಗುಪ್ಸೆಗೆ ಅಡಿಯೂ, ಅಳವೂ ಇಲ್ಲದಂತಾಯ್ತು. ಸಂಕೋಚವು ತಾನೇ ತಾನಾಯಿತು ಆತ್ಮ ನಿಂದೆಯ ಆಶೆಗೆ ಮೇರೆಯಿಲ್ಲವಾಯ್ತು. ಭಟ್ಟರು ಅಲ್ಲಿ ನಿಲ್ಲದೆ ಹೊರಟು ಬಿಟ್ಟರು. ಸುರಿಯುವ ಕಣ್ಣೀರನ್ನು ಒರೆಸಿಕೊಳ್ಳುತ್ತಾ, ಹೊಡೆದಿದ್ದ ಶಾಲನ್ನು ಸಮಸಿಕೊಳ್ಳುತ್ತಾ, ಅತ್ತಕಡೆ ಹೊರಟುಹೊಂದರು.

ಹನ್ನೊಂದನೆಯ ಪರಿಚ್ಛೇದ



ಒಂದುಗಳೆ ಯೊಳಗಾಗಿ ಬಸವಿಯ ವೃಬಲವಾದ ಬದಲಾವಣೆಯು ನಡೆದು ಹೋಯಿತು. ನಟ್ಟಡವಿಯ ಚಿಗುರೆಯಂತೆ ಅಂಕೆಸಂಕೆಗಳಲ್ಲದೆ ತಾನೆ ತಾನಿಗಿದ್ದ ವಸಿಗೆ ಎಲ್ಲಿಯದೋ ಒಂದು ಸಂಕೋಚವು, ಕೊರತೆಯು ಬಂದು ಆವರಿಸಿಬಿಟ್ಟಿದೆ ಆವರಿಸುತ್ತಿರುವ ಆ ಚಿಂತೆಯಲ್ಲಿ, ಅವಳು ಕುಗ್ಗಿದ್ದಾಳೆ. ನಿಶ್ಚಿಂತೆಗಳಾಗಿ ಹೋಗಿದ್ದಾಳೆ. ನಗುವಂತಹ ನಲವಿಲ್ಲದಿದ್ದರೂ, ಒಲೆಯುವಂತಹ ಸಂತಸವಿಲ್ಲದಿದ್ದರೂ, ತುಂಬಿದ ಕೊಡದಂತೆ ತೃಪ್ತಿಯಿಂದಿ ದವಳು, ಹುಳು ಹೊಡೆದ ಹೂವಿನಂತೆ ಆಗಿಹೋಗಿದ್ದಾಳೆ.

ಬಸವಿಯು ಬಹಳಹೊತ್ತು ಚಾವಡಿಯಲ್ಲಿ ಕುಳಿತಿದ್ದಳು. ಏನೋ ಹರಿಯದ ಹತ್ತದ ಆಲೋಚನೆಗಳು. ಅಂತಹ ಆಲೋಚನೆಗಳನ್ನು ಅವಳು ಅರಿಯದವಳು. ಅವಳಿಗೆ ತಡೆಯಲಾರದಷ್ಟು ತಲೆನೋವು ಬಂದಿತು. ಅಲ್ಲಿಂದ ಎದ್ದಳು. ಸಂಜೆಯ ಹೊತ್ತಿನಲ್ಲಿ ಸ್ನಾನಮಾಡುವುದಕ್ಕೆ ಅವಳು ಹೊರಟುಹೋಗಿರಬೇಕು. ಅವಳು ಆ ಮೊತ್ತು ಹೋಗಿಲ್ಲ.

ಬಸವಿಯು ನೇರವಾಗಿ ದೇವಸ್ಥಾನಕ್ಕೆ ಹೋದಳು ಅಲ್ಲಿ ದೇವರ ದೀಪವೂ ಕುಡುಗಟ್ಟಿಕೊಂಡು ಅವಳಂತೆಯೇ ಮೊಂಕಾಗಿತ್ತು. ಅಭ್ಯಾಸ ಬಲದಿಂದ ಅಲ್ಲಿ ಹೋಗಿ, ಆ ಕುಡುವನ್ನು ಮಿಡಿದು ಬತ್ತಿಯೆತ್ತಿ ದೀಪವನ್ನು ಬೆಳಗಿದಳು. “ಶಿವನೇ! ನನ್ನ ದುಃಖವನ್ನೂ ಹೀಗೆಯೇ ಮಿಡಿಯಬಾರದೇ” ಎಂದುಕೊಂಡಳು. ಕಣ್ಣಿನಲ್ಲಿ ಎರಡು ಹನಿಯುರುರಿತು. ಒಂದು ಕಂಬ ವನ್ನೊರಗಿಕೊಂಡು ಕುಳಿತಳು. ನಿರ್ಜನವಾದ ಪ್ರದೇಶವೆಂದು ಖಂಡಿತ ಮಾಡಿಕೊಂಡು ಒತ್ತುವ ಶನ್ನ ದುಃಖಕ್ಕೆ ಎಡೆಗೊಟ್ಟಳು. ಕಣ್ಣಿನಲ್ಲಿ ನೀರು ಧಾರಾಳವಾಗಿ ಹರಿದು ಹೋಯಿತು ನಿರರ್ಗಳವಾಗಿ, ತಡೆಯಿಲ್ಲದೆ, ಏಕೆಂದು ಕೇಳುವವರಿಲ್ಲದೆ, ಒಂದೇ ಸಮನಾಗಿ ಅತ್ತೂ ಅತ್ತೂ, ಅತ್ತು ಬಿಟ್ಟಳು.

ಅವಳಿಗೆ ಆನೆಗವಿಳಿದು, ಶಾಂತಿಯಾಗುವ ವೇಳೆಗೆ ಜೆನ್ನಾಗಿ ಕತ್ತಲಾಗಿತ್ತು. ತಾನು ಹುಟ್ಟಿದುದು ಏಕೆಂದು ನಿನದಿಸಿಕೊಂಡು, ಹುಟ್ಟಿಸಿದೆ ಏಕೆಂದು ಶಿವನನ್ನದೂರಿ, ಮಾಡುವುದಕ್ಕೆ ಕೆಲಸವಿಲ್ಲದೆ, ಕುಳ್ಳಿರುವುದಕ್ಕೆ ಸಾಧ್ಯವಿಲ್ಲದೆ, ಸ್ನಾನವನ್ನಾದರೂ ಮಾಡಿ ಬರೋಣವೆಂದು ಹೊರಟಳು.

ಕೆರೆಗೆ ಬಂದಳು. ಎಂದೂ ಇಳಿಯುತ್ತಿದ್ದ ಕಡುವಿಗೆ ಹೋಗಲಿಲ್ಲ. ಅಲ್ಲಿ ತನಗೆ ಬೇಡವಾದ ಅಥವಾ ಆಗ ತಾನು ನೋಡಲು ಇಷ್ಟಪಡದ ಯಾರೋ ಇರುವರೆಂದು ಅದನ್ನು ಬಿಟ್ಟು, ಕೆರೆ ಕಡುವಿಗೆ ಹೋದಳು. ಅಲ್ಲಿಗೆ ಸಂಜೆಯಾದ ಮೇಲೆ ಯಾರೂ ಹೋಗುತ್ತಿರಲಿಲ್ಲ, ಅಲ್ಲಿ ಮೆಟ್ಟಲು ಎತ್ತರ, ಸಾಲದೆ ಪದೇ ಪದೇ ಹೋಗಿ ಬರುವವರು ಕಡಿಮೆಯಾಗಿ ಪಾಹಿಯು ಹೆಚ್ಚು, ಜಾರಿಕೆ ಬಹಳ. ಇದೆಲ್ಲವೂ ಸೇರಿ, ಅಲ್ಲಿ ಒಂದು

ದೇವನಿರುವುದಾಗಿಯೂ, ಸಂಜೆಯಾವಮೇಲೆ ಅಲ್ಲಿ ಅದರ ಸಾಮ್ರಾಜ್ಯವಾಗಿಯೂ ಜನಜನಿತವಾದ ವದಂತಿ. ಅಂತೂ ಅದನ್ನು ವಿಚಾರಿಸುವವರಿಗಿಂತ, ನಂಬಿವವರೇ ಹೆಚ್ಚು ಸುಲಭವಾಗಿ ನಂಬಬಹುದಾದ ಯೆಡೆಯಲ್ಲಿ, ಕಷ್ಟವಾದ ಸಂದೆಹಕ್ಕೆ ಎಣಿಗೊಟ್ಟು ವಿಚಾರಿಸುವ ಶ್ರಮವನ್ನೇಕೆ ವಹಿಸಬೇಕು?

ಸ್ನಾನಕ್ಕೇಳಿದಳು. ಮತ್ತೆ ಅದೇ ಯೋಚನೆ, ತಿರುಗಿಯೂ ಅಳು ಈ ಹಾಳುಜನ್ಮ ಹೀಗೆಯೇಹೋಗಿಬಿಟ್ಟರೆ, ಎನ್ನಿಸಿತು. ನಡುವಿನುದ್ದ ನೀರಿನಲ್ಲಿ ನಿಂತಿದ್ದಳು ಹಾಗೆಯೇ ಬಿದ್ದು ಬಿಡಲೇ ಎನ್ನಿಸಿತು ಆದರೆ ಆಲಿ. ಅಷ್ಟಲ್ಲದೆ ಹೇಳಿದನೆ ಆ ಕವಿಕುಲಗುರುವು "ಅಶಾಬಂಧಃ ಕುಸುಮ ಸದೃಶೋ ಪ್ರಾಯಶೋಹ್ಯಂಗನಾನಾಂ ಸದ್ಯಃ ಋತಿ ಪ್ರಣಯಿ ಹೃದಯೇ ವಿಸ್ತಯೋಗೇ ಋಣದ್ಧಿ" ಎಂದು.

ಅವಳಿಂದ ನೀರಿನಲ್ಲಿ ಬಿಳಲು ಸಾಧ್ಯವಾಗಲಿಲ್ಲ. ಮೈನಡುಗಿತು. ಅವಳು ಎಂದೂ ಇಲ್ಲದಷ್ಟು ಹೆರರಿವಳ. ಅಲ್ಲಿ ದೈವವಿದ್ದಿಲ್ಲ ಅದೇ ಹೆದರಿಸಿರಬೇಕು ಎನ್ನಿಸಿತು. ಅಂತೂ, ನೀರಿಗೊಸೋ ಬಿಳಲಿಲ್ಲ ಸ್ನಾನ ಮಾಡಿಕೊಂಡು ಮೇಲಕ್ಕೆ ಬಂದಳು.

ಎಂದಿನಂತೆ ಮಡಿಯನ್ನು ತಂದಿರಲಿಲ್ಲ. ಚಳಿಯಲ್ಲಿ ನಡುಗುತ್ತ ಹಾಗೆಯೇ ಅಲ್ಲಿಯೇ, ಬಟ್ಟೆಯಿಂದ ನೀರು ಸೋರುತ್ತಿರುವ ಹಾಗೆಯೇ, ಕುಳಿತುಕೊಂಡಳು ಮಗ್ಗುಲಲ್ಲಿದ್ದ ಹಂತದ ಮೇಲೆ. ಅಡ್ಡಗೈ ಮೇಲೆ ತಲೆ ಒರಗಿದಳು. ಮತ್ತೆ ಅಳುವಿಗೆ ಮೊದಲಾಯಿತು. ಅಳುವಿನ ಭೀತಿಗೆ ಚಳಿಯು ಓಡಿತು.

ಅಲ್ಲಿಯೂ ಅವಳನ್ನು ಅಳಬೇಡವೆನ್ನುವವರು ಯಾರೂ ಬರಲಿಲ್ಲ. ಅವಳು ಕುಳಿತು ಸುಮಾರು ಅಷ್ಟು ಹೊತ್ತಾಯಿತು. ಭುಜದ ಮೇಲಿನ ಬಟ್ಟೆಯು ಅಡುವಾಗಲಿಗಿಸಿಕ್ಕಿ ಒಣಗುವಷ್ಟು ಹೊತ್ತು ಕುಳಿತ್ತಿದ್ದಳು. ಅವಳಿಗೆ ಇಹಲೋಕದ ಚಿಂತೆಯಿಲ್ಲ ಅವಳ ಚಿಂತೆಗೆ ರೂಪವಿಲ್ಲ, ಒಂದು

ಮುಖವಿಲ್ಲ ಅವಳ ತಿನನೇ ಎದುರಿಗೆ ಬಂದು ನಿಂತು “ ಏನು ಬೇಕು ? ಹೇಳು ಕೊಡುವೆನು ” ಎಂದರೂ, ಅವಳು ತನ್ನ ಆಶೆಯನ್ನು ಹೇಳಿಕೊಳ್ಳಲಾರಳು. ಅದು ಬೇಕೆಂಬ ಹಿಡಿತವೋ ಬೇಡವೆಂಬ ಬಿಡುವಿಕೆಯೋ ಅದೇ ಅವಳಿಗೆ ತಿಳಿಯದು. ಅಂತೂ ಗಾಳಿಗೆ ಸಿಕ್ಕಿದ ಎಳೆ ಬಳ್ಳಿಯಂತೆ, ತನ್ನ ಭಾರದಿಂದ ತೊನೆಯುವ ಎತ್ತರದಲ್ಲಿರುವ ಮಾವಿನ ಕಾಯಂತೆ, ಅವಳು ಅಲ್ಲಾಡುತ್ತ ಇದ್ದಾಳೆ. ಹೃದಯದಲ್ಲಿ ಆದ ವಿಕ್ಷೋಭವು, ಕಲ್ಲೋಲವು, ಕಂಬನಿಯನ್ನು ಹರಿಯಿಸುವ ಕಾರ್ಯದಲ್ಲಿ ಪ್ರವೃತ್ತವಾಗಿದೆ. ಅಂತೂ ಕ್ಷತವಿಕ್ಷತವಾಗಿರುವ ಅವಳ ಹೃದಯವು ಹೇಗಿರಬಹುದು ಎಂದು ಹೇಳಿದರೆ, ನೋಡಿದವರು, ಅತ್ತು ಅತ್ತು ಕೆಂಡದಹಾಗಿರುವ ಅವಳ ಕಣ್ಣುಗಳಂತೆಯೇ ಇದೆಯೆಂದು ಹೇಳುವರು.

ಇನ್ನೂ ಅಷ್ಟು ಹೊತ್ತಾಯಿತು. ಬೆನ್ನಿನ ಮೇಲಿನ ಬಟ್ಟೆಯೂ ಒಣಗುವಷ್ಟು ಹೊತ್ತಾಯಿತು. ಆಗ, ಅತ್ತಕಡೆಯಿಂದ ಹಳ್ಳಿಯಕಡೆಗೆ ಯಾರೋ ಇಬ್ಬರು ಹೋಗುತ್ತಿದ್ದಾರೆ. ಇಬ್ಬರ ಕಯ್ಯಲ್ಲಿಯೂ ಹಣೆ ಮಟ್ಟದ ದೊಡ್ಡದೊಣ್ಣೆಗಳು. ಕರಿಯ ಕಂಬಳಿಯ ಮುಸುಕು ಬಲವಾಗಿದೆ. ಇಬ್ಬರೂ ನೀರವ, ನಿಷ್ಪಂದ. ಇಬ್ಬರ ದೊಣ್ಣೆಗಳ ಸದ್ದೂ ವಿಚಿತ್ರವಾಗಿದೆ. ದೂರದಿಂದ ಕೇಳಿದರೆ ಯಾವುದೋ ಮೃಗವು ನಡೆದುಕೊಂಡು ಹೋಗುತ್ತಿರುವ ಶಬ್ದದಂತೆ ಕೇಳಿಸುವುದು.

ಇವಳು ತಲೆಯೆತ್ತುವ ವೇಳೆಗೂ ಅವರು ಅಲ್ಲಿಗೆ ಬರುವ ವೇಳೆಗೂ ಸರಿಯಾಯಿತು. ಹಿಂದಿನವನ ಕಣ್ಣು ಬಲು ಚುರುಕು. ಆ ಕತ್ತಲಲ್ಲಿಯೂ ಸುಮಾರು ಹತ್ತು ಮಾರಿನಷ್ಟು ದೂರದಲ್ಲಿ, ಕೆಳಗೆ, ನೀರಿನ ಸಮೀಪದಲ್ಲಿ, ಮೆಟ್ಟಲುಗಳಿಗೆ ಹತ್ತಿಕೊಂಡಂತೆ, ಇರುವ, ವಸ್ತುವೋ, ವ್ಯಕ್ತಿಯೋ ಚಲಿಸಿದುದನ್ನು ಕಂಡು, ಸಣ್ಣದನಿಯಲ್ಲಿ “ಅಲ್ಲಿಯೇನೋ ಅದೆ ಅನ್ನೊಹಂಗದೆ” ಎಂದನು. ಇಬ್ಬರೂ ಹಾಗೆಯೇ ನಿಂತು ಕಣ್ಣೆಕ್ಕಿನೋಡಿದರು. ಹೌದು, ಯೇನೋ ಇದೆ. ಮಂದಿನವನು ಒಂದು ಹೆಜ್ಜೆ ಮುಂದಿಟ್ಟು “ ಯಾರು ” ಎಂದನು. ಸಣ್ಣನಿದ್ದರೂ ಗಂಭೀರವಾಗಿ ಮರ್ಮಭೇದಿಯಾದ ಆ ದನಿಗೆ

ಉತ್ತರಕೊಡದಿರಲು ಯಾರಿಗೂ ಸಾಧ್ಯವಿಲ್ಲ. ಅಲ್ಲಿಂದ ಉತ್ತರ ಬಂತು. ಉಪ್ಪುಕಾರವೇನೂ ಇಲ್ಲದೆ ಒಂದು ಬರಿಯ “ನಾನು” ಅಷ್ಟೆ !

ನಾಯಕನಿಗೆ ಆ ದನಿಯು ಗೊತ್ತಾಯಿತು : ಗುರುತು ಸಿಕ್ಕಿತು. ಆದರೆ ಅನುವಾನ. ಬಸವಿಯು ಅತ್ತದನ್ನು ಅವನು ಎಂದೂ ಕಾಣ. “ ಈ ದನಿಯು ಅವಳದೇ. ಆದರೆ ಅತ್ತು ಭಾರವಾಗಿದೆ. ಇದೇನು?” ಎಂದು ಕೊಂಡು, ಸರಸರನೆ ಇಳಿದು ಅಲ್ಲಿಗೆ ಹೋದನು. ಹೌದು ಬಸವಿ.


ನಾಯಕನಿಗೆ ಆಶ್ಚರ್ಯವಾಗಿ “ಇದೇನಾ ಇಷ್ಟು ಹೊತ್ತಿನಲ್ಲಿ ಇಲ್ಲಿ ಕೂತ್ದೀಯೇ?” ಎಂದನು. ಅವಳೂ ಏನೋ ಕೂತುಬಿಟ್ಟೆನೆಂದಳು. ಅವನು “ಏನೋ ಹಂಗೆ ನೀರಿನಲ್ಲಿ ಉರುಳಿಕೊಂಡು ಈಗ ಇರೋದೈಯ್ಯದ ಜೊತೆಗೆ ನೀನೂ ದೈಯ್ಯವಾಗಿ, ಜನಾನ ಮುರುಕೋಬೇಕೊಂತ ಕೂತು ಕೊಂಡಿದ್ದೀಯೋ ? ಬಾ ! ಬಾ ! ನಡೀ ಹೋಗೋಣ ” ಎಂದನು.

ಬಸವಿಗೂ ಹೌದು ಎನ್ನಿಸಿತು. ನೀರಿನಲ್ಲಿ ಬಿದ್ದರೆ ದುರ್ಮರಣ. ದುರ್ಮರಣವಾದರೆ ದೈಯ್ಯವಾಗುವುದು. ದೈಯ್ಯವಾದರೆ ಇನ್ನೊಬ್ಬ ರನ್ನು ಗೋಳು ಹುಯ್ದುಕೊಳ್ಳುವುದು. ಇದೇಕೆ ? ಅನ್ಯಾಯ ಎಂದು ಕೊಂಡು ಹೊರಟಳು.

ದಾರಿಯಲ್ಲಿ ಬರುತ್ತ ನಾಯಕನು ಹಿಂದಿನವನನ್ನು ಕುರಿತು, “ಎಲಾ ಇವಳನ್ನು ನೋಡುತ್ತಲೂ ನೆನೆಪಾಯಿತು. ನಾಳೆ ಆ ಚುರುಕೆತ್ತು ಯಾವ ಗಾಡಿಗೂ ಕಟ್ಟಕೂಡದು. ನಾಳಿದ್ದು ಅಯ್ಯನವರನ್ನು ಕಳಿಗಿಸಿಕೂಡ ಬೇಕು ” ಎಂದನು.

ಬಸವಿಗೆ ಎದೆಯು ಜಗ್ಗಿಂದಿತು. “ಹಾಗಾದರೆ ನಾಳಿದ್ದು ಹೊರಟು ಹೋಗುವರೆ ? ಮುಂದೇನುಗತಿ ?” ಎನ್ನಿಸಿ, ಯೇಕೋ ಯೇನೋ ನಾನು ನೀರಿನಲ್ಲಿ ಬಿದ್ದು ಹೋಗಿದ್ದರೆ ಚೆನ್ನಾಗಿತ್ತು. ಯೇಕೆ ಯೆದ್ದು ಬಂದೆ ? ” ಎಂದುಕೊಂಡಳು. ಹಾಗೆಯೇ ಇನ್ನೂ ಒಂದು ಮಾತು ನೆನ ಸಿಗೆ ಬಂತು. ಇನ್ನೂ ಒಮ್ಮೆ ಅವಳು ಚಕಿತಳಾದಳು. “ ಈ ಮಾತು

ನನ್ನನ್ನು ನೋಡಿ ಯೇಕೆ ನೆನೆಪಾಗಬೇಕು? ಸಂಜೆಯಲ್ಲಿ ಇವನು ಚಾವಡಿಯ ಬಳಿಯಲ್ಲಿದ್ದನೇ? ಕಂಡನೇ?" ಹುಟ್ಟಿದ ಸಂದೇಹವು ಅಲ್ಲಿಯೇ ಅಡಗಹೋಯಿತು. “ನೋಡಿದರೇನು?” ಎಂದುಕೊಂಡಳು. ಹೆಣ್ಣು ರೇಗಿತು. ಹುಲಿಗೆ ತಾನೇ ಅಷ್ಟು ಧೈರ್ಯವುಂಟೇನು?



ಹನ್ನೆರಡನೆಯ ಪರಿಚ್ಛೇದ.

ಭಟ್ಟರು ಹೊರಡುವಾಗ ಅಲೋಚಿಸಿದ್ದಂತೆ, ಪ ಸ್ಮಿ ಯ ದಿ ನ ವೇ ಸುಬ್ರವ್ವಣ್ಯಕ್ಕೆ ಹೋದರು. ಯಥಾಸಾವಕಾಶವಾಗಿ ಸ್ನಾನಾನ್ನಿ ಕಗಳು ನಡೆದುವು. ಆದರೆ ಮೊದಲಿದ್ದ ಪಾದರಸವಂತೆ ಅಡುತ್ತಿದ್ದ ಗುಡುಗಾಟವಿಲ್ಲ. ಬ್ರಹ್ಮೋಪದೇಶವನ್ನು ಸದಿದ ವಟುವಿನ, ಪೂರ್ಣಾಹುತಿಯನ್ನು ಕೈಗೊಂಡ ಯಜ್ಞೇಶ್ವರನ ವರ್ಚಸ್ಸು ಅವರ ಮುಖದಲ್ಲಿ ಯಾವಾಗಲೂ ವಿರಾಜಿಸುತ್ತಿತ್ತು. ಈಗ ಅದು ಕಡಿಮೆಯಾಗಿದೆ. ಅಂತರಂಗದ ಒಳಗುದಿಯು ಮುಖಕ್ಕೆ ಒಂದು ಅವರಣವನ್ನು ಹೊಚ್ಚಿದೆ. ಈಗಿನ ಭಟ್ಟರ ಮುಖವು ಮಳೆಮೋಡವ ಹಿಂದಿನ ಪ್ರಭಾಕರಮಂಡಲದಂತೆ ತೇಜಸ್ಸುಂಟು; ಆದರೆ ಮೊದಲಿನಷ್ಟಿಲ್ಲ.

ಮಧ್ಯಾಹ್ನದವೇಳೆಗೆ ಹೋಗಿ ದೇವರ ದರ್ಶನಾದಿಗಳನ್ನು ಮಾಡಿಕೊಂಡು ಬಂದುದಾಯಿತು. ಒಂದು ವಿಶೇಷವೆಂದರೆ, ಭಟ್ಟರು ಏನೋ ವಿಷಣ್ಣುಭಾವವಲ್ಲಿದ್ದಾರೆ. ದೇವರಮುಂದೆ ನಿಂತು ಕಣ್ಣೀರು ಸುರಿಸಿದರು. ಆದರೆ ಅದು ಭಕ್ತಿಯ ಭರದಿಂದ ಉರುಳುವ ಅನಂದಾಶ್ರುಗಳಲ್ಲ. ಯಾವನಾದರೊಬ್ಬ ಸಮರ್ಥನು ಆ ಕಂಬನಿಗಳನ್ನು ತೆಗೆದು ಪರೀಕ್ಷಿಸಿದ್ದರೆ ಸಮುದ್ರದಲ್ಲಿರುವ ಬಾಡಬಂತೆ, ಆ ಹನಿಗಳಲ್ಲಿಯೂ ಒಳಗಿನ ಸಂತಾಪಾನಲದ ಉಷ್ಣವು ಉರಿಯುತ್ತಿರುವುದನ್ನು ಕಾಣಬಹುದಾಗಿತ್ತು.

ಭಟ್ಟರು ಉಸಾಚಾರವ ವೊಹಕ್ಕೆ ಕಟ್ಟಬಿದ್ದು, ಹಾಗೂ ಹೀಗೂ ಹಣ್ಣು ತಿಂದು ಹಾಲು ಕುಡಿದರು ನಡುನಡುವೆ ಎಳನೀರಿನ ಪಾನೀಯ. ಇಟ್ಟು ದೆಲ್ಲನನ್ನೂ ವಾಗಿ ಸಬೆಕೆಂದು ನಾಯಕನ ಬಲವಂತ. “ನನ್ನಂಥ ವರು ಮೂವರು ಬಂದರೂ ಆಗುವಷ್ಟು ಇಟ್ಟು ನನ್ನನ್ನು ಒಬ್ಬನನ್ನು ಎಲ್ಲಾ ಮುಗಿಸೆಂದರೆ ಹೇಗೆ ಸಾಧ್ಯ?” ಎಂದು ಅವರು. ನಾಯಕನು “ರುಚಿಯಾಗದೆ ಕಣವ್ಯಾ! ಸಲ್ಲಿಸಿಬಿಡಿ. ಜೀವಾತ್ಮ ತೃಪಿಯಾಗಲಿ” ಎಂದನು. ಭಟ್ಟರೂ ತುಂಬಿದ ತೃಪ್ತಿಯ ನಗೆಯ ಬೆಳಕನ್ನು ಪಸರಿಸುತ್ತಾ “ಹೌದಪ್ಪಾ! ರುಚಿಯಾಗಿದೆ-ನಾಲಗೆ ಚಪ್ಪರಿಸುವಷ್ಟು ರುಚಿಯಾಗಿದೆ. ಹಾಗೆಂದು ತಿಂದರೆ ಹೊಟ್ಟೆ ಹಿಡಿಸಬೇಡವೆ?” ಎಂದು ಲೋಕಾಭಿರಾಮ ವಾಗಿ ನುಡಿದರು.

ಅವರ ಮನಸ್ಸು ಕಾದು ಕುಳಿತಿದ್ದುದು “ಹೌದು, ಹೌದು, ನಾಲಗೆಯ ಚಪಲಕ್ಕೆ ಸಿಕ್ಕಿಕೊಂಡ, ಹೊಟ್ಟೆಗೆ ಇಡಿಯುವುದೆ?” ಎಂದಿತು. ಕೂಡ ಲೇ ಉತ್ತರಕ್ಷಣದಲ್ಲಿಯೆ, ಉಸಿರು ಮೊಗಚುರುವಕ್ಕಿಂತ ಮುಂಚೆಯೇ ಅವರ ಕಿವಿಗೆ ಒಂದು ಪ್ರಶ್ನೆಯು ಕೇಳಿಸಿತು. ಯಾರೋ ಹಿಂದಿನಿಂದ “ಹಾಗಾದರೆ ಆಪ್ತನದು ಚಪಲಕ್ಕೆ ಗಂಟುಬಿದ್ದುದಲ್ಲವೋ? ಅದೇ ಆಗ ಬಹುದಂತೆ ಇದೇಕೆ ಆಗಬಾರದು?” ಎಂದಹಾಗಾಯಿತು. ಇಲ್ಲವೆನ್ನು ವುದು ಸಾಧ್ಯವಿಲ್ಲ. ಕಿವಿಯು ಕೇಳಿದೆ. ಎತ್ತೆತ್ತ ನೋಡಿದರೂ ಯಾರೂ ಇಲ್ಲವಾಗಿ, ಕೇಳಿದವರು ಯಾರೂ ಇಲ್ಲವೆಂದು ಸಿದ್ಧ. ಅಂತೂ ಕೇಳುವವ ರಿಲ್ಲದೆ ಬಂದ ಪ್ರಶ್ನೆಯು ಕಿವಿಗೆ ಬಿಳುತಲೂ ಭಟ್ಟರು ಅಧೀರರಾದರು. ಮುಖದ ಪ್ರಸನ್ನತೆಯು ಮಸುಳಿತು. ಆಡುತ್ತಿದ್ದ ಮಾತು ಅಲ್ಲಿಗೇ ನಿಂತು ಹೋಯಿತು. ಕೈಯ್ಯು ತಲೆಯಮೇಲಕ್ಕೆ ಹೋಯಿತು.

ಅರೆನುಡಿ ಳ್ಲಿ ನಿಂತುಹೋದ ಅವರ ಮಾತನ್ನು ಕೇಳಿ ನಾಯಕನು ನೆತ್ತಿಹತ್ತಿರಬೇಕೆಂದುಕೊಂಡನು ನಾಯಕನಿಗೆ ನಗುವಿನಲ್ಲಿ ಬಹಳ ಭಕ್ತಿ. ನವೆಯಾಗಲಿ, ನೂವಾಗಲಿ ನಗುತ್ತಿದ್ದರೆ ಎಲ್ಲವೂ ಸರಿಹೋಗುವುದೆಂದು ಅವನ ನಂಬಿಕೆ ಅದಕ್ಕಾಗಿ ಅವನು “ಎಲ್ಲೋ ಮನೆಯಲ್ಲಿ ನೆಂದುಕೊಂಡಿರ ಬೇಕು ಕಣವ್ಯಾ!” ಎಂದನು. ಭಟ್ಟರ ವೃತ್ತಿಯು ಅಸ್ತವ್ಯಸ್ತವಾಯಿತು.

ಹೊರಡುವುದಕ್ಕೆ ಮುಂಚೆ ತಮಗಾದ ಕನಸು, ಅದನ್ನು ಹೆಂಡತಿಗೆ ಹೇಳದೆ ತಾವು ಮುಚ್ಚಿಟ್ಟುಕೊಂಡುದು; ಅದರಂತೆಯೇ ನಡೆದಿರುವ, ಸಂಭವಿಸಿರುವ, ಸಂಘಟನೆಗಳು; ಎಲ್ಲವನ್ನೂ ನೆನೆದು ಅವರಮನವು ವಿಕಲವಾಯಿತು” “ಇಲ್ಲಿ ನಡೆದುದು ಮನೆಯಲ್ಲೆ ಅವಳಿಗೆ ತಿಳಿದರೆ ಒಂದು ಸಣ್ಣ ಪ್ರಳಯವೇ ಆಗಿ ಹೋಗುವುದು.” ಎಂದು ಅವರ ಹೃದಯವು ಅಲ್ಲದಿಹೋಯಿತು.

ನಮ್ಮಂತರಂಗವು ಇತರರಿಗೆ ಕಾಣದಂತೆ ಇರುವುದು ನಮಗಷ್ಟು ಅನುಕೂಲ! ಹಾಗಲ್ಲದೆ, ನಮ್ಮ ಹೃದಯವು ಗಾಜಿನ ಬುರುಡೆಯಂತಿದ್ದು, ಅದರೊಳಗಿನ ಆಲೋಚನೆಗಳೆಲ್ಲವೂ ನೋಡುವವರಿಗೆಲ್ಲ ತಿಳಿಯುವ ಹಾಗೆ ಆಗಿದ್ದರೆ ನಮ್ಮ ಗತಿವನು? ಎಂತಹ ಪ್ರಮಾದವಾಗುತ್ತಿತ್ತು? ದೊಡ್ಡತನದ ಅಂಗಿಯನ್ನು ತೊಟ್ಟು ಮೆರೆಯುತ್ತಿರುವವರು ಎಷ್ಟುಜನರು ಅಲ್ಪರೆಂದು, ಉತ್ತಮರಲ್ಲವೆಂದು ಸಿದ್ಧಾಂತವಾಗುತ್ತಿತ್ತು? ಬಹುಶಃ ಹಾಗೆ ಹೃದಯವು ಕಾಣುವಂತೆ ಇದ್ದಿದ್ದರೆ, ಪವಿತ್ರ ಹೃದಯಕ್ಕೊಂದು ಸೊಬ್ಬೆ ಪ್ರಾಜ್ಞೆ ಇದ್ದಿದ್ದರೆ, ಅಥವಾ ನಮಗೆ ಬರುತ್ತಿತ್ತು ಎನ್ನುವವರೂ ಉಂಟೋ ಏನೋ? ವ್ಯಕ್ತಿಸ್ವಾತಂತ್ರ್ಯವ ಈ ಯುಗದಲ್ಲಿ ಆಲೋಚನಾಸ್ವಾತಂತ್ರ್ಯವೂ ಉಂಟಾಗಿ ನಾವು ಪ್ರತಿಯಾಡಲು ಆಶಿಸುತ್ತಿದ್ದಿಲ್ಲ. ಆದರೂ ಪ್ರೈಜೂ ಇಲ್ಲ. ಇದ್ದರೂ ಅದನ್ನು ಪಡೆಯುವಂತಹವರೂ ಹುಟ್ಟುವುದಿಲ್ಲ, ಎಂದು ಮಾತ್ರ ನಮ್ಮಷ್ಟಕ್ಕೆ ನಾವು ಹೇಳಿಕೊಳ್ಳುವೆವು.

ಅಂತೂ ಭಟ್ಟರ ಅಂತರಂಗವು ನಾಯಕನಿಗೆ ತಿಳಿಯಲಿಲ್ಲ. ಅವನು ಆ ಅವರ ಚಿತ್ತವೃತ್ತಿಯ ಬದಲಾವಣೆಯನ್ನು ಬೇರೊಂದು ವಿಧವಾಗಿ ಬಗೆದನು. ಮನೆಯನ್ನು ಬಿಟ್ಟುಬಂದು, ಹೆಂಡತಿ ಮಕ್ಕಳನ್ನು ನೋಡಿ, ಸುಮಾರು ಹದಿನೈದು ದಿನವಾಗಿದೆ. ಅದರಿಂದ ಅವರ ಮನಸ್ಸು ಕ್ಷುಬ್ಧವಾಗಿರಬಹುದು ಎಂದುಕೊಂಡನು. ಭಟ್ಟರ ಮೌನದಿಂದ, ಅವರ ಹೃದಯದೊಳಗಿನ ಅಲ್ಲೋಲಕಲ್ಲೋಲವು ತಿಳಿದರೂ, ಅವರ ಕಾರಣವನ್ನು ಮಾತ್ರ ಬೇರೆಯಾಗಿ ಭಾವಿಸಿಕೊಂಡನು. ಅಪರಾಧಿಯು ತನ್ನ ಪರಾಧವು ಲೋಕಕ್ಕೆ ತಿಳಿದರೇನುಗತಿ ಎಂದು ಹೆದರಿ ಜಗ್ಗುವಂತೆ, ಭಟ್ಟರು ಬಸವಿಯ ಪ್ರಸಂಗವು ಸಾತಮ್ಯನವರಿಗೆ ತಿಳಿದರೇನುಗತಿ ಎಂದು ಬೆದರಿದರೆ, ನಾಯಕನು

ಅದನ್ನು ಕಂಡು ಅವರು ತಮ್ಮ ಕುಟುಂಬವನ್ನು ನೆನೆದು ವಿಶ್ವಾಸದಿಂದ, ಹಂಬಲದಿಂದ, ವಿರಹದ ಯಾತನೆಯಿಂದ, ನೊಂದರೆಂದು ಊಹಿಸಿ ಕೊಂಡನು. ಪ್ರಿಯಕಳತ್ರರು ಈ ಭಟ್ಟರು ಎಂದುಕೊಂಡು, ಆದಷ್ಟು ಬೇಗ ಇವರನ್ನು ಕಳುಹಿಸಿಬಿಡಬೇಕೆಂದು ನಿರ್ಧರಿಸಿಕೊಂಡು, “ಆಗಲವ್ವಾ ! ಯೋಚನೆಮಾಡಬೇಡಿ, ನಾಳೆಯೇ ಹೊರಟು ಬುಡೋರಂತೆ” ಎಂದು, ತನ್ನಾಳಿಗೆ ಸನ್ನೆಮಾಡಿದನು.



ಹದಿಮೂರನೆಯ ಪರಿಚ್ಛೇದ

ಹೋದಆಳು ತುಂಬಿಟ್ಟಿದ್ದ ಎರಡು ತಟ್ಟೆಗಳನ್ನು ತಂದು ಅವರ ಮುಂದಿಟ್ಟನು. ಒಂದು ತಟ್ಟೆಯಂತೂ ಕೆಳಗಿಡುವಾಗ ಸದ್ದುಮಾಡಿ, ತನ್ನಲ್ಲಿರುವುದು ಹಣವೆಂದು ಹೇಳಿಕೊಂಡುಬಿಟ್ಟಿತು. ಇನ್ನೊಂದರಲ್ಲಿ ಒಂದು ಕುಸ್ಪೆಯಂತೆ ಕಾಣುತ್ತಿದೆ. ಆದರೆ ಏನೆಂಬುದು ಮಾತ್ರ ತಿಳಿಯಲೊಲ್ಲದು. ಏನಿರಬಹುದು ಎಂದು ಕೊಳ್ಳುವುದರೊಳಗಾಗಿ, ನಾಯಕನೆದ್ದುಬಂದು, ಅದರ ಮೇಲೆ ಇದ್ದ ಮುಸುಕನ್ನು ಎಳೆದುಹಾಕಿ, “ಒಪ್ಪಿಸಿಕೊಳ್ಳಬೇಕು” ಎಂದು ಹೇಳಿ ಅವರಿಗೆ ಅಡ್ಡಬಿದ್ದನು.

ಭಟ್ಟರು ಅವಾಕ್ಕಾಗಿ ಎಲ್ಲವನ್ನೂ ನೋಡುತ್ತಿದ್ದರು. ಆದರೂ ಅವರಿಗೆ ಯಾವುದೂ ತಿಳಿಯಲಿಲ್ಲ. ನಾಯಕನು ಪ್ರಸಂಚದಲ್ಲ ಕಳ್ಳ. ಅಂಥವನು ತಮ್ಮ ಮುಂದೆ ನಿಂತು, ತಟ್ಟೆಯ ತುಂಬ ಹಣವನ್ನೂ, ಇನ್ನೊಂದು ತಟ್ಟೆಯಲ್ಲಿ ಜವಳಿಯನ್ನೂ, ಅಲ್ಲಿಯೂ ಏನೋ ಧಳಸಳವೆನ್ನುತ್ತಿದೆ, ಬಹುಶಃ ಚಿನ್ನದ ಒಡವೆಯೋ? ಹೌದು ಎನ್ನುವ ಹಾಗಿದೆ. ಸುಮಾರು ಕೈಬಳೆಗಳಿರಬಹುದು. ತಂದಿಟ್ಟು ಒಪ್ಪಿಸಿಕೊಳ್ಳಬೇಕು ಎನ್ನುತ್ತಿದ್ದಾನೆ. ಇದೇನು ಹಗಲು ಕನಸೋ? ಜಾಗ್ರತ್ಸ್ವಪ್ನವೋ? ಎನ್ನಿಸಿತು. ಆದರೆ ಎಲ್ಲವೂ ಎದುರಿದವಾಗ, ಬಗೆಗೆ ತೋರಿದುದು ಕಣ್ಣಿಗೂ ಕಾಣಿಸುತ್ತಿರು

ವಾಗ, ಭಾವನೆಯಲ್ಲಿ ಕಂಡ ವಸ್ತುಗಳನ್ನು ಪ್ರತ್ಯಕ್ಷವಾಗಿ, ಎಲ್ಲರ ಸಮಕ್ಷಮ ದಲ್ಲಿಯೂ ಕಾಣುತ್ತಿರುವಾಗ ಕನಸೆನ್ನುವುದು ಹೇಗೆ?

ಅವರೊಮ್ಮೆ ಮುಗ್ಧರಿಸಿದುದುಂಟು. ಇಲ್ಲವೆನ್ನುವಂತಿಲ್ಲ. ಭ್ರಮೆ ಗೊಂಡು, ಮೋಹದ ಸೆಳೆತಕ್ಕೆ ಮನವು ಸಿಕ್ಕಿಕೊಂಡು ವಿವೇಕವು ಉಳಿಯದೆ ಕೊಚ್ಚಿಹೋದಾಗ, ಅವರ ಮನಸ್ಸಿಗೆ ಬೇಸರವಾಗುವಂತಹ ಕಾರ್ಯವನ್ನು ಒಮ್ಮೆ ಮಾಡಿದುದುಂಟು. ಅವರ ಮಾತಿನಲ್ಲಿ ಹೇಳಬೇಕೆಂದರೆ “ ಅಗ್ನಿ ಸಾಕ್ಷಿಕವಾಗಿ ಪರಿಗ್ರಹಿಸಿದ ಪತ್ನಿಗೆ ಎರಡುಬಗೆದಂತಾಯ್ತು” ನಿಜ. ಆದರೆ, ಈಗ ಆ ಮನವು ನೋವಿನಿಂದ ನರಳಿ ಪವಿತ್ರವಾಗಿತ್ತು. ಬೆಂದು ಬೆಂದು, ಒಗ್ಗರಣೆಗೆ ಹಾಕಿದ ಕಾಯಿಪಲ್ಯಗಳು ಸೊಗಡುವಾಸನೆಯನ್ನು ಬಡುವಂತೆ, ತನ್ನ ಕಲ್ಮಷವನ್ನೆಲ್ಲ ತೊಳೆದುಕೊಂಡು ಶುದ್ಧವಾಗಿತ್ತು. ಪಶ್ಚಾತ್ತಾವದ ಬೇಗುದಿಗೆ ಸಿಕ್ಕಿ, ಪುಟವಿಟ್ಟು ಚಿನ್ನದಂತಾಗಿತ್ತು. ಅಂತೂ, ಅಭಾವದಲ್ಲಿ ಬೇಡವೆಂದುಕೊಂಡಿದ್ದು ಸದ್ಯಾವದಲ್ಲಿ ಇರಲೆಂದು ಸಂಗ್ರಹಿಸುವ ಶುಷ್ಕ ವೈರಾಗ್ಯದ ಅವಸ್ಥೆಯನ್ನು ಕಳೆದು, ಸದ್ಯಾವದಲ್ಲಿ, ‘ನಿನ್ನದು ಮಾಡಿಕೊ’ ಎಂದು ಪ್ರಪಂಚವೆ ಒಪ್ಪಿಸಿದ ವಸ್ತುವನ್ನೂ ಬೇಡವೆಂದು ನಿರಾಕರಿಸುವ ಸ್ಥಿತಿಗೆ ಬಂದಿತ್ತು. ಭೋಗವಸ್ತುವನ್ನು ಗ್ರಹಣಮಾಡಿ, ಧರ್ಮಕ್ಕೆ ಅವಿರುದ್ಧವೆಂದು ಸಮಾಧಾನ ಹೇಳಿಕೊಂಡು, ಅದರಲ್ಲ ಪ್ರವೃತ್ತವಾಗುವ ಮನಸ್ಸಿನ ಕಡಿವಾಣವನ್ನು ಕಿತ್ತೊಗೆಯುವ ಕೀಳುತೆರದ ವೇದಾಂತವನ್ನು ತಳ್ಳಿ, ಕಣ್ಣೆದುರಿಗೆ ಇದ್ದು ಕೈಸೇಡಿದರೆ, ಮುಟ್ಟಿದರೆ ತನ್ನದಾಗುವಂತಹ ವಸ್ತುವನ್ನು, ತಾಸೊಪ್ಪಿದರೆ, ಅದರ ಸ್ವಾಮ್ಯವನ್ನು ತನಗೊಪ್ಪಿಸಲು ಇತರರು ಸಿದ್ಧರಾಗಿರುವುದನ್ನು, ಕಂಡೂ, ನನಗೇಕೆ ಬೇಡವೆಂದು ಬಿಡುವ ಧೀರ ಸ್ವಭಾವವನ್ನು ಅವಲಂಬಿಸಿತ್ತು ಅವರ ಮನಸ್ಸು. ಸಿಕ್ಕಿದರೆ ಸಾಕೆಂದು ಗಬಕ್ಕೆನ್ನವ ಬಕವೃತ್ತಿಯನ್ನು ಬಿಟ್ಟು, ಬಿಟ್ಟಷ್ಟು ತೊಡಕು ತಪ್ಪಿತು ಎನ್ನುವ ವಿಶ್ರಾಂತವೃತ್ತಿಯಲ್ಲತ್ತು ಅವರ ಮನಸ್ಸು.

ತಂಬಿಟ್ಟು ತಟ್ಟಿಗಳನ್ನು ನೋಡಿ, ಭಟ್ಟರು, “ಅಯ್ಯಾ ! ನೀವೇನೂ ತಿಳಿದುಕೊಳ್ಳಬಾರದು. ಇದನ್ನು ಕಟ್ಟಿಕೊಂಡು ನಾನೇನು ಮಾಡಿಕೊಳ್ಳಲಿ? ನನಗೆ ಬೇಕಾದುದನ್ನು, ಬೇಕಾದಷ್ಟನ್ನು ಕೊಡಲು ಸಾಮಿಯು ಒಬ್ಬರನು.

ತೋರಿಸಿದ್ದಾನೆ. ಹೀಗಿರಲು, ನೀನು ಕೊಡುವೆಯೆಂದು ಕೊಟ್ಟುದು ದನ್ನೆಲ್ಲ ನಾನು ತೆಗೆದುಕೊಳ್ಳುವುದು ನ್ಯಾಯವಲ್ಲ. ದೇವರು ನಮ್ಮನ್ನು ಪರೀಕ್ಷಿಸುವುದು ಹೀಗೆ. ಆಶೆಪಟ್ಟರೆ ನಾವು ಕೆಟ್ಟವು.....” ಎಂದು ಹೇಳುತ್ತಿದ್ದವರು ಯಾರೋ ಬಂದುದನ್ನು ಕಂಡು, ಹಠಾತ್ತಾಗಿ ಸುಮ್ಮನಾದರು.


ಬಂದವಳು ಬಸವಿ. ಒಬ್ಬರ ಮನೆಯಬಾಗಿಲನ್ನು ಮೆಟ್ಟುವುದು ಎನ್ನುವುದೇ ಅಪರೂಪವಾಗಿದ್ದವಳು ಇಂದು ತನ್ನ ಮನೆಗೆ ತಾನಾಗಿ ಬಂದುದನ್ನು ಕಂಡು, ನಾಯಕನು ತೃಪ್ತಿಗೊಂಡನು. ಅದೊಂದು ಗೌರವವೆಂದು ಕೊಂಡನು. ಬಸವಿಯಂತಹ ವಿರತಿವಭಕ್ತಳು ಕರೆಯಿಸಿಕೊಳ್ಳದೆ ಮನೆಗೆ ಬಂದು ಶಿವನ ಅನುಗ್ರಹವೆಂದಿತ್ತು ಆತನ ಹೃದಯ. “ ಶಿವಸ್ವರೂಪರಾದ ಅಯ್ಯನವರು ಬಂದರು. ಅವರ ಜೊತೆಯಲ್ಲ ಶಿವಕರಣಳೂ ಬಂದಳು” ಎಂದು ಅವನಿಗೆ ಬಹುಸಂತೋಷವಾಯಿತು. ಇದು ತನ್ನ ಮುಂದಿನ ಮಂಗಳದ ಸೂಚನೆಯೆಂದು ಹಿಗ್ಗಿದನು.

ಭಟ್ಟರ ಮೇಲಿದ್ದ ಎಲ್ಲರ ಕಣ್ಣುಗಳೂ ಒಂದುಗಳಿಗೆ ಬಸವಿಯ ಕಡೆಗೆ ಹೊರಳಿದುವು. ಮನೆಯವರು ಅವಳನ್ನು ಗೌರವದಿಂದ, ಅತ್ಯದರದಿಂದ, ಆಂತರಿಕವಾದ ವಿಶ್ವಾಸದಿಂದ ಬರಮಾಡಿಕೊಂಡರು. ಮರ್ಯಾದೆಯಾಗಿ ಕರೆದು ಕುಳ್ಳಿರಿಸಿಕೊಂಡರು. “ ಅಸರೂಪವಾಗಿ ಬಂದೆಯಲ್ಲ ” ಎಂದು ಬಾಯಿ ತುಂಬ ಮಾತನಾಡಿ, ಕೇಳಿ, ವಿಚಾರಿಸಿದರು. ಆದರೂ ಪ್ರಸಂಗವಶದಿಂದ, ಎಲ್ಲರ ಗಮನವೂ ಮತ್ತೆ ಭಟ್ಟರ ಕಡೆಗೆ ಹೊರಳಿತು ಬಸವಿಯೂ ನಗುತ್ತ ನಲಿಯುತ್ತ ಆ ಭಕ್ತಬೃಂದದಲ್ಲ ತಾನೂ ಒಬ್ಬಳಾದಳು.


ನಾಯಕನು ಪಿಸುವಾತಿನಲ್ಲ ಭಟ್ಟರನ್ನು ಕುರಿತು “ ಅವಳು ಮನೆ ಬಾಗಿಲು ದಾಟಿ, ಹೊಸಲು ಮೆಟ್ಟಿ, ಎಷ್ಟೋ ದಿನವಾಗಿದೆ. ಅವಳಾಯಿತು. ಗುಡಿಯಾಯಿತು. ಅದೊನೋ ಬಂದವಳೆ! ನೀವು ಬಂದಿರಿ ಎಂತಲೋ ಏನೋ? ” ಎಂದನು. ಭಟ್ಟರ ಎಳೆಗೊಪಿನ ಬಣ್ಣದ ಮುಖವು, ಹೊದೆದಿದ್ದ ಶಾಲಿಗಿಂತಲೂ ಕೆಂಪಾಯಿತು. ಅದನ್ನು ಕಂಡರೂ ನಾಯಕನು ಅದಕ್ಕೆ ಅರ್ಥಮಾಡಲಿಲ್ಲ ತನ್ನ ಮಾತಿನಿಂದ ಅವರಿಗೆ ಅತ್ಯಪ್ಪಿಯಾಗಿದ್ದೀ

ತೆಂದು ಕೊಂಡು, “ ಒಳ್ಳೆಯವರು ಮನೆಗೆ ಬಂದರೆ, ಮೊವರು ಬಂದ ಹಂಗಲ್ಲವಾ? ಅದಕ್ಕಂದೆ, ಅವಳು ಬಸವೀ ಅಂತ ಯಾರಾದರೂ ಒಂದು ತಪ್ಪು ಮಾತಾಡೋಕುಂಟಾ? ಅವಳು ದೇವರನ್ನು ಕಂಡ ದಿಂಡಳು ಕಣಸ್ಪ!” ಎಂದು ಸಮಾಧಾನ ಹೇಳಿದನು.

ಅದನ್ನು ಕೇಳಿ ಅವರ ಮನಸ್ಸು ಬಹು ಸಮಾಧಾನಗೊಂಡಿತು. ಶಾಂತಚಿತ್ತರಾಗಿ, “ ಆಕೆಯೇನು ಬಂದುದು ಅದನ್ನು ವಿಚಾರಿಸು. ಆ ಮೇಲೆ ಇದಾಗಲಿ” ಎಂದರು.



ಹದಿನಾಲ್ಕನೆಯ ಪರಿಚ್ಛೇದ.



ನಾಯಕನೂ ವಿಚಾರಿಸಿದನು. ಬಸವಿಯೂ ನಿರರ್ಗಳವಾಗಿ, ಏನೊಂದು ತಡೆಯೂ ಇಲ್ಲದ ಮಾತಿನಿಂದ ಹೇಳಿದಳು. “ ಮಾವ! ನಮ್ಮವ್ವ ನಿನ್ನ ಕೈಯಲ್ಲಿ ಕೊಟ್ಟಿದ್ದ ಒಡವೆಯೆಲ್ಲ ನಂದೆತಾನೇ?” ಎಂದಳು. ಎಲ್ಲವನ್ನೂ ಬಿಟ್ಟವಳು ಬಸವಿಯೆಂದು ಎಲ್ಲರ ನಂಬಿಕೆ. ಅದರಿಂದ ಎಲ್ಲರಿಗೂ ಆಶ್ಚರ್ಯವಾಯಿತು. ನಾಯಕನು, “ ಇದೇನು ಹಿಂಗೆ ಕೇಳುತ್ತೀ! ಎಲ್ಲನಿಂದೇ! ಇನ್ನಾರಿಗೆ ಬೇಕದು?” ಎಂದನು.

“ ಹಾಗಾದರೆ ನಾನು ಅದನ್ನು ಏನು ಬೇಕಾದರೂ ಮಾಡಬಹುದು?”

“ ಓ! ಬೇಕಾದರೆ, ತಕೊಂಡು ಹೋಗಿ ಆ ದೈವ್ಯದ ಕಡುವಿ ನಲ್ಲಾದರೂ ಎಸ್ತುಬುಡಬೋದು. ”

“ ಹಾಗಾದರೆ ಅದನ್ನಿಲ್ಲಿ ತರಿಸು ಮತ್ತೆ!”

ನಾಯಕನ ಹೆಂಡತಿಯು ಹೋಗಿ, ಒಂದು ಸಣ್ಣ ಪೆಟ್ಟಿಯನ್ನು ತಂದುಕೊಟ್ಟಳು. ಬಸವಿಯು ನಾಯಕನನ್ನು “ ಮಾವ! ಇದನ್ನ ನಾನು ಬೇಕಾದ್ದು ಮಾಡಬೋದಾ?” ಎಂದು ಮತ್ತೆ ಕೇಳಿದಳು.

ಅವನೂ “ ಹೂಂ ಕಣವ್ವ! ನಿನಗೆ ತೋರಿದಂಗೆ ಮಾಡಿಕೊ ” ಎಂದು, ಸರಳವಾಗಿ, ಖಂಡಿತವಾಗಿ, ಹೇಳಿದನು.

ಬಸವಿಯು “ ಹಂಗಾದರೆ, ಮಾವ! ಇದನ್ನನಾನು ಮುಟ್ಟುಕಿಲ್ಲ. ನೀನೇ ತೆಗೆದು ಇವರಿಗೆ ಕೊಟ್ಟುಬಿಡು, ” ಎಂದಳು. ಮಾತಿನಲ್ಲ ಯಾವ ತೆರದ ಉದ್ರೇಕವೂ ಇರಲಿಲ್ಲ. ಶಾಂತಿಯಿತ್ತು. ಸಮಾಧಾನವು ತುಂಬಿತ್ತು. ತಾನು ಮಾಡುತ್ತಿರುವುದು ಸರಿ ಎಂಬ ಧೃಢವಿರುವವರಿಗೆ ಮಾತ್ರ ಇರುವ, ಅತ್ಮವಿಶ್ವಾಸದ ಫಲವಾದ, ಸಂತೃಪ್ತಿಯು ಮನೆ ಮಾಡಿತ್ತು.

ಎಲ್ಲರಿಗೂ ಇನ್ನೂ ಒಮ್ಮೆ ಆಶ್ಚರ್ಯವಾಯಿತು. ಜೊತೆಯಲ್ಲಿ ಕುತೂಹಲವೂ ಹೆಚ್ಚಿತು. “ ನಾಯಕನು ಕೊಟ್ಟದನ್ನೇ ಬಿಡವೆಂದವರು ಇವಳು, ಹೆಂಗಸು, ಕೊಟ್ಟದನ್ನು ತೆಗೆದುಕೊಳ್ಳುವರೆ? ” “ ಇಷ್ಟೆಲ್ಲಾ ಬಂದಿತೆಂದು ಆಗಬಿಡವೆಂದವರು, ಈಗ, ಕೊಂಚ ಬಲವಂತ ಮಾಡಿಸಿ ಕೊಂಡು ತೆಗೆದುಕೊಳ್ಳುವರೆನೋ?” “ ಈ ಅಯ್ಯನವರು ಎಲ್ಲರ ಹಂಗಲ್ಲ ” “ ಎನೋ ನೋಡಬೇಕು ” ಮೊದಲಾದ ಪ್ರಶ್ನೆ, ಸಮಾಧಾನಗಳು ಎಲ್ಲರ ಮನಸ್ಸಿನಲ್ಲಿಯೂ ನಡೆದುವು.

ನಾಯಕನು, ಎದ್ದು ಗಂಡುಹೆಜ್ಜೆಯಿಂದ ನಡೆದು ಬಂದು, ಆ ಪೆಟ್ಟಿಯನ್ನು ತೆಗೆದುಕೊಂಡು ಹೋಗಿ, ಹಾಗೆಯೇ ಮುಂದಿಟ್ಟು “ ಬಾ! ಗೌರಿ! ನೀನೇ ಅಡ್ಡಬಿದ್ದು ಒಪ್ಪಿಸಿಬಿಡು. ” ಎಂದನು. ಅವಳೂ ಎದ್ದು ಬಂದು, ಭಟ್ಟರು “ ಹಾ! ಹಾ! ” ಎನ್ನುತ್ತಿರುವ ಹಾಗೆಯೇ, ಅಡ್ಡಬಿದ್ದು “ ಒಡೆಯಾ! ಒಪ್ಪಿಸಿಕೊಳ್ಳು, ” ಎಂದಳು.

ಭಟ್ಟರಿಗೆ ಆ ‘ ಒಡೆಯ ’ ಎಂಬ ಮಾತನ್ನು ಕೇಳಿ ಸಾವಿರಜೀವಿ, ಒಂದೇಸಲ ಕುಟುಕಿದಂತಾಯಿತು. ಬೆಚ್ಚಿಬಿದ್ದರು. ಸೂಕ್ಷ್ಮಭಾವಪರಾಮರ್ಶಿಯಲ್ಲದ ಗ್ರಾಮಿಕರ ಗುಂಪು ಅವರ ಬೆದರಿಕೆಯ ಕಾರಣವನ್ನು ಅರಿಯಲಿಲ್ಲ.

ಅವರು ಮತ್ತೆ ಮೊದಲಿನಂತೆ “ ನನಗೆ ಬೇಡ. ಬೇಕಾಗಿಲ್ಲ. ಈಶ್ವರನು ಕೊಟ್ಟದ್ದಾನೆ. ನನಗದು ಬೇಡ ” ಎಂದು ಖಂಡಿತವಾಗಿ ಹೇಳಿದರು.

ಬಸವಿಯು, ಎಷ್ಟು ನಿಂತು ಒಂದುಗಳಿಗೆ ಅವರನ್ನೇ ಸ್ಥಿರಳಾಗಿ, ವ್ಯಾಕುಲಳಾಗಿ, ನೋಡುತ್ತಿದ್ದ, “ಇದು ನಮ್ಮವ್ವ ನನಗೆ ಕೊಟ್ಟಿದ್ದು. ಇದು ಯಾರದೂ ಅಲ್ಲ ನಂದು. ಒಳಗಿರುವ ಶಿವನಪ್ಪಣೆಯಾಯ್ತು ತಂದು ವಾದಕ್ಕೊಪ್ಪಿಸಿವಿ—ತಾವೂ ಒಪ್ಪಿಸಿಕೊಳ್ಳಿ” ಎಂದಳು. ಆ ನಾತಿನಲ್ಲಿ ವಿನಯದೊಡನೆ, ಖಂಡಿತವಾದದ ಗಡುಸೂ ಇತ್ತು.

ಅವರು ಮತ್ತೆ, ಅಷ್ಟೇ ಖಂಡಿತವಾಗಿ, “ಉದುಂ, ಸಾಧ್ಯವಿಲ್ಲ, ಸಾಧ್ಯವಿಲ್ಲ,” ಎಂದರು.

ಬಸವಿಗೆ ಕಣ್ಣಿನಲ್ಲಿ ನೀರುಬಂತು. ಕೈಮುಗಿದುಕೊಂಡು, ಮುಚ್ಚಿದ ಕಣ್ಣಿನಿಂದ ನೀರು ಸುರಿಯುತ್ತಿರಲು, ಹೇಳಿದಳು. ಭಟ್ಟರು ಅವಳಾ ಅತ್ಮಾರ್ಪಣದ ಭಾವವನ್ನು ಕಂಡು ಚಕಿತರಾದರು. ಸುಸಂಸ್ಕೃತವಾದ ಅವರ ಅಂತರಂಗವು ಕೂಡಲೆ, ಅದನ್ನು ಪರಾಭಕ್ತಿ ಎಂದಿತು ಆದರೂ ಅವರ ಮನಸ್ಸು ಚಲಿಸಲಿಲ್ಲ: ತಾರಪ್ಪರವನ್ನು ನುಡಿಯುವ ತಂತ್ರಿಯಂತೆ ಸ್ಥಿರವಾಗಿ, ದೃಢವಾಗಿ, ಬಿಗಿಯಾಗಿ, ಸೆಡೆದು ನಿಂತು ಕೊಂಡಿತು. “ಸೋಮಿ! ಬಸವಿ ಕೊಟ್ಟಿದ್ದನ್ನು ಬೇಡ ಅನ್ನಬೇಡ ನಮ್ಮಪ್ಪ. ಶಿವನಪ್ಪಣೆಂತ ಕೊಟ್ಟೆನ್ನಿ ಎಲ್ಲವೂ ಕೊಟ್ಟು ಆಯಿತು. ಉಳಿದದ್ದು ಈ ಮುಕ್ಕೆಯಾಕೆ ನನಗೆ? ತಕೊ” ಎಂದಳು. ಅವಳ ಭಾವವನ್ನು ಕಂಡರೆ ಇನ್ನೂ ಏನೋ ಹೇಳಬೇಕು ಎಂದಿರುವಂತೆ ತೋರುತ್ತಿತ್ತು. ಆದರೆ ಅಷ್ಟರಲ್ಲಿಯೇ, ಅವಳಿಗೆ ಏಕೋ, ಏನೋ, ದುಃಖವು ಉಕ್ಕಿಬಂದು, ತಡೆಯಲಾರದಷ್ಟು ಅಳುಬಂದು, ಗಟ್ಟಿಯಾಗಿ ಅಳುತ್ತಾ ಮೊರಟುಹೋದಳು ಅವಳ ಕಾರ್ಪಣ್ಯದ ಕಿಚ್ಚಿನಿಂದ ನೊಂದ ಹೃದಯದಲ್ಲಿ, ಒಂದು ಮಾತು ನೊಳಗುತ್ತಲಿತ್ತು. “ಆಶೆಪಟ್ಟರೆ ಕೆಟ್ಟವು.” ಎಲ್ಲೋ ಯಾವುದೋ ಇನ್ನೊಂದು ಸಣ್ಣ ಧ್ವನಿಯು “ಹೌದು, ಹೌದು” ಎನ್ನುತ್ತಿತ್ತು.



ಹದಿನೈದನೆಯ ಪರಿಚ್ಛೇದ.



ಎಲ್ಲರೂ ಅವಾಕ್ಯಾಗಿ, ಜಿರಗುಸುಟ್ಟಂತೆ ಇದ್ದು ಬಿಟ್ಟರು. “ಶಿವನನ್ನು ಳೇಂತ ಕೊಟ್ಟಿದೀನಿ. ಬೇಡವೆನ್ನು ಬೇಡ, ತಕೋ” ಎಂದ ಬಸವಿಯೊಂದು ಕಡೆ. “ಬೇಡ. ನನಗೆ ಬೇಡ” ಎಂಬ ಹಾರುವಯ್ಯನೊಂದುಕಡೆ, ಈ ಇಬ್ಬರ ತುಯ್ಯಾಟದಲ್ಲಿ, ಅವರ ಬಗೆಯು ದಣಿದುಹೋಯಿತು.

ನಾಯಕನೂ ಬಗೆಬಗೆಯಾಗಿ ಹೇಳಿನೋಡಿದನು. ಅವರೊಪ್ಪಲಿಲ್ಲ. ಅವನಿಗೆ ಏನು ತೋರಿತೋ ಏನೋ, “ಹೋಗಲಿ ಬಿಡನ್ನು” ಎಂದು, ಹೆಂಡತಿಯನ್ನು ಕರೆದು, “ಇದೆಲ್ಲ ತೆಗೆದು ವಳಗಿಡು” ಎಂದನು. ಆ ಆಜ್ಞಾಕಾಲದಲ್ಲಿ ಹಾರಿಸಿದ ಹುಬ್ಬು, “ಪ್ರತ್ಯೇಕವಾಗಿಡು ಜೋಕೆ!” ಎಂಬ ಕಟ್ಟಿಪ್ಪಣೆಯನ್ನು ಕೊಟ್ಟಿತು.

ಭಟ್ಟರು ಇನ್ನೂ ಎರಡುದಿನವಿದ್ದರು ಅಲ್ಲಿ. ಆದರೆ ಬಸವಿಯು ಮತ್ತೆ ಚಾವಣಿಗೆ ಬರಲಿಲ್ಲ. ಕೆರೆಯ ಬಳಿಯಲ್ಲಿಯೂ ಅವರ ಕಣ್ಣಿಗೆ ಬೀಳಲಿಲ್ಲ. ಅವರೂ ಅಷ್ಟಾಗಿ ಅವಳನ್ನು ಹುಡುಕಲಿಲ್ಲ. ಆದರೂ ಅವರ ಹೃದಯದಲ್ಲಿ ಮಾತ್ರ ಒಂದು ರೂಪರಾಶಿಯು, ಬೀಸುತ್ತಿರುವ ಗಾಳಿಯೊಡನೆ ಮೂಡಿ ವಾಯವಾಗುವ ತಂಗಾಳಿಯ ತನಿಸೋಂಕು, ಹುಟ್ಟುತ್ತಿರುವಾಗಲೇ ಆಕಾಶದಲ್ಲಿ ಲೀನವಾಗುವ, ಸಣ್ಣದಾದರೂ ಸುಖಕರವಾದ, ಮಧುರ ಕಂಠ ಧ್ವನಿಯು ಅಚ್ಚಳಿಯದಂತೆ, ವಜ್ರಖಚಿತವಾದಂತೆ, ನಿಂತಿತ್ತು. ಹೊರಡುವುದಕ್ಕೆ ಮುಂಚೆ, ಶಿವಾಲಯಕ್ಕೊಮ್ಮೆ ಹೋಗಿ, ಅವಳನ್ನು ಕಂಡು ಹೋಗಬೇಕೆಂದು ಒಂದು ಸಣ್ಣಾಶೆ ಅವರಿಗೆ. ತಿರುಗಿ, “ನಿಷಯೇಂದ್ರಿಯ ಸನ್ನಿ ಕರ್ಷದಿಂದ ವೃತ್ತಿ, ವೃತ್ತಿಯಿಂದ ವಾಸನೆ.” ಬೇಡ ಎಂಬ ಖಂಡಿತವಾದ ಆತ್ಮೋಪದೇಶ.

ಗಂಡಸಿನ ಹಾಳು ಹೃದಯವನ್ನು ಯಾವ ಕೆಟ್ಟನಿಧಿಯು, ಏನು ಗುಣವಿಪಾಯಾದಿಂದ, ಸಂಪ್ರಸಿದನೋ? ಆ ಗಡುಸುಬಗೆಯನ್ನು ನಿಧಿಯು

ಸೃಷ್ಟಿಸಿದಾಗ, ಅವನಿಗೆ ಯಾರಮೇಲೂ ಕಡು ಕೆಟ್ಟ ಕೋವಬಂದಿರಬೇಕು. ಇಲ್ಲವಾದರೆ, ಈ ವಿಚಿತ್ರವಸ್ತುವನ್ನು ಹುಟ್ಟಿಸುತ್ತಿರಲಿಲ್ಲ ಬೇಕೆಂದು ಅತಿಗೊಂಡು ಕೈನೀಡಿ ತೆಗೆದುಕೊಂಡು, ಬೇಡವೆಂದಕೂಡಲೇ ನೂಕಿಬಿಡುವ ನಿಷ್ಟುರಭಾವದ ದುಷ್ಟಹೃದಯವನ್ನು ಹುಟ್ಟಿಸದಿದ್ದರೆ, ಆ ವಿಧಿಗೇನು ನಷ್ಟವಾಗುತ್ತಿತ್ತು ?

ಅಳುವವರ ಅಳುವನ್ನು ತಪ್ಪಿಸುವುದು ಪುಣ್ಯವೆನ್ನುವಹಾಗಿದ್ದರೆ, ಅಂತಹ ಪುಣ್ಯವನ್ನು ಭಟ್ಟರು ಕಟ್ಟಿಕೊಳ್ಳಬಹುದಾಗಿತ್ತು. ಒಮ್ಮೆ ಶಿವಾಲಯಕ್ಕೆ, ಶಿವದರ್ಶನದ ನೆಪದಿಂದಲಾದರೂ ಹೋಗಿ ಬಂದಿದ್ದರೆ, ನೋವಿನಿಂದ ನರಳುತ್ತಿದ್ದ ಹೃದಯವೊಂದಕ್ಕೆ ಯಾತನೆಯು ಎಷ್ಟೋ ಕಡಿಮೆಯಾಗುತ್ತಿತ್ತು. ಅಲ್ಲಿಗೆ ಹೋಗದೆ ಇದ್ದುದರಿಂದ ಅವರ ಮನಸ್ಸಿಗೆ ಯಾತನೆಯಾಗಲಿಲ್ಲವೆಂದಲ್ಲ. ಆದರೆ ಅವರು ತಮ್ಮ ಯಾತನೆಯನ್ನು ತಡೆಯಬಲ್ಲವರು, ತಡೆಯಬೇಕೆಂದುಕೊಂಡವರು. ಇಂದಲ್ಲದಿದ್ದರೆ ನಾಳೆ ಯಾದರೂ ಆ ಯಾತನಾಕಿರಣವನ್ನು ಕಿತ್ತೊಗೆಯಬಲ್ಲವರು. ಆದರೆ, ಅವಳು? ಹೊಳೆಬಂದಿದೆ. ಆದರೇನು? ಬಂದಹೊಳೆ ಇಳಿದುಹೋಗುವುದಿಲ್ಲವೆ? ಹಾಗೆಯೇ ಅವಳಿಗೆ ಇದೊಂದು ಉದ್ಭವ ಬಂದಿದೆ ಇಳಿದು ಹೋಗುತ್ತದೆ ಎಂದುಕೊಂಡರು. ಸಾಹಿತಿಗಳಾದರೂ, ಭಾವಸಾಮಾನ್ಯ ಜ್ಯೋದಿಸಿ ನಿಂತಿಗಳನ್ನು ಅರಿತವರಲ್ಲ ಆ ಭಟ್ಟರು. ಇಲ್ಲವಾದರೆ ಹಾಗೆನ್ನುತ್ತಿದ್ದರೇ? ಮಳೆಬಂದಾಗ ಬರುವ ರಾಡಿಯನೀರೂ, ಒಳಗಿಂದ ಉಕ್ಕಿ ಉಕ್ಕಿ, ಬರುವುದಕ್ಕೆ ಆರಂಭಿಸಿರುವ ಬುಗ್ಗೆಯ ನಿರ್ಮಲೋದಕವೋ ಎರಡೂ ಒಂದೇ ಎನ್ನುತ್ತಿದ್ದರೆ?


ಭಟ್ಟರು ಹೊರಟರು ಆಗಲೂ, ಎಲ್ಲರನ್ನೂ ಬಿಟ್ಟೊಂಡು ಹೊರಟಾಗಲೂ, ಭಟ್ಟರ ಅಂತರಾಂತರವು ಯಾರನ್ನೋ ಹುಡುಕಿತು. ಅಲ್ಲಿ ಅವರು ಇರಲಿಲ್ಲ. ಭಟ್ಟರು ಗಾಡಿಯಮೇಲೆ ಒಂದು ಕಾಲನ್ನಿಟ್ಟು ಹತ್ತುವುದಕ್ಕೆ ಸಿದ್ಧನಾಗಿದ್ದವರು, ಮತ್ತೆ ಕಾಲನ್ನು ಹಿಂದಕ್ಕೆ ತೆಗೆದರು. ಒಂದುಗಳಿಗೆ ಯೋಚಿಸಿದರು ಕೊನೆಗೆ ಹೋಗಿಯೇಬರಬೇಕೆಂದು ನಿಶ್ಚಯವಾಡಿ ಶಿವಾಲಯಕ್ಕೆ ಹೋದರು. ಅಲ್ಲಿ ಯಾರೂ ಇರಲಿಲ್ಲ.

ಅವರಿಗೂ ಒಂದು ರೀತಿಯಾದ ಸಮಾಧಾನವಾಗಿ, “ಹೋಗಲಿ, ಒಳ್ಳೆ ದಾಯಿತು” ಎಂದುಕೊಂಡು, ಒಮ್ಮೆ ನಿಟ್ಟುಸಿರುಗರೆದರು. ಆದ ಓಟಿಯನ್ನು ತೆಗೆದು ರೋಷವನ್ನು ನಿರೋಧಕ್ಕೆ ಎಸೆಯುವಾಗ, ಆ ಬೀಜದ ಗಿಡವಾಗುವ ಜೀತನವಿದೆಯೆಂದರಿಯದ, ಹುಡುಗನಂತೆ, ಮೇಲೆ ತೋರಿಕೆ ಸಮಾಧಾನವಾಗಿ ಕಾಣುವ ಆ ಘಾವನ್ನೂ ಅಡಗಿರುವ ಅಸಮಾಧಾನವನ ಅವರು ಕಾಣಲಿಲ್ಲ.

ಗಾಡಿಯಲ್ಲಿ ಕುಳಿತು ಅವರು ಹೊರಟರು. ಗಾಡಿಯು ಉರುಬಾ ಲಿಂದ ಅಷ್ಟುದೂರ ಬಂತು. ಹಿಂದೆಬಂದಿದ್ದ ಜನರೆಲ್ಲರೂ ಉಳಿದ ಕೊಂಡರು ಗಾಡಿಯು ಇನ್ನಷ್ಟುದೂರಬಂತು. ಆಗ, ಒಂದು ವ್ಯಕ್ತಿ ಬಂದು, ಗಾಡಿಯ ಬಳಿಯಲ್ಲಿ ನಿಂತು ಗಾಡಿಯವನು, ಬಂದವ ಬಸವಿಯೆಂದು ಗುರುತಿಸಿ, ಗಾಡಿಯನ್ನು ನಿಲ್ಲಿಸಿದನು ಅನನ್ಯರಿಗೆ ಭಟ್ಟರೂ ಕೆಳಗಿಳಿದುಬಂದರು. ಬಸವಿಯು ಬಂದು ಅವರ ಕಾಲುವೆ ಅಡ್ಡಬಿದ್ದಳು ಕಣ್ಣಿಂದ ಹರಿಯುತ್ತಿದ್ದ ನೀರು ಅವರ ಕಾಲವೆ ಬಿದ್ದು, ಅವರಿಗೂ ಆದರ ಅರಿವಾಯಿತು

ಕೂಡಲೆ ಭಟ್ಟರು ಅಧೀರರಾಗಿ, ಅವಳನ್ನು ಹಿಡಿದೆತ್ತಿ, ಸವಾಸಿ ಚಿತ್ತದಿಂದ, ಸಮಾಧಾನಪಡಿಸುವ ಶಾಂತರೀತಿಯಿಂದ, “ಅಳದಿರ ಈಶ್ವರನಿದ್ದಾನೆ” ಎಂದರು. ಅವರು ಹೆಳಿದ ಮಾತಿನ ಅರ್ಥವೆನಿಸಿ ಅವರಿಗೆ ಲಿಯದು. ಆದರೂ ಬಸವಿಗೆ ಮಾತ್ರ ಏನೋ ಸಮಾಧಾನ ವಾಯಿತು. ಅವಳೂ ಶಾಂತಳಾಗಿ ಹಿಂತಿರುಗಿಹೋದಳು.

ಗಾಡಿಯೂ ಮುಂದಕ್ಕೆ ಹೋಯಿತು ಆದರೆ ಮುಂದಕ್ಕೆ ಹೋಗಿ ಭಟ್ಟರ ಆ ಯು ಮಾತ್ರ ಹಿಂತಿರುಗಿತು



ಹದಿನಾರನೆಯ ಪರಿಚ್ಛೇದ



ಈ ಸಲ ಗಾಡಿಯು ಭಟ್ಟರ ಮನೆಯವರೆಗೂ ಬಂತು. ತಂಗಿದ ಕಡೆಯಲ್ಲಿಯೂ ಗಾಡಿಯವನು ತಲೆಮರೆಸಿಕೊಳ್ಳಲಿಲ್ಲ. ತ್ಯಾಗಿಯನ್ನು ನಂಬದವರಾರು? ಆದರೆ ಗಾಡಿಯವನು ಎಷ್ಟು ಹೇಳಿದರೂ, ಊಟಕ್ಕೆ ಮಾತ್ರ, ನಿಲ್ಲಲಿಲ್ಲ.

ಮನೆಯಲ್ಲಿ ಪಾತವ್ಮನವರು ಭಟ್ಟರು ಬಂದಾರೆ ಎಂದು ಕಾದಿದ್ದರು. ಬಂದು ಕೊಂಚಹೊತ್ತಾಗಿ, ತುಸು ಹಳದಾಗುತ್ತಲೂ, “ ನೀವು ನೇರವಾಗಿ ಸುಬ್ರಹ್ಮಣ್ಯಕ್ಕೆ ಹೋಗಿ ಬಂದಹಾಗಿಲ್ಲ? ” ಎಂದರು. ಭಟ್ಟರಿಗೆ ಆಕಾಶವೇ ಕಳಚಿ ತಲೆಯ ಮೇಲೆ ಬಿದ್ದಂತಾಯಿತು. ಒಂದುಗಳಿಗೆ ಯೋಚಿಸಿ, “ ಇಲ್ಲ ನಿನಗೆ ಹೇಗೆ ತಿಳಿಯಿತು? ” ಎಂದು ಕೇಳಿದರು.

“ ನೀವು ಕಳುಹಿಸಿದ ಒಡವೆ, ವಸ್ತು, ಹಣಗಳೇ ಹೇಳಿದವು. ಇದರೂ ನಿಮ್ಮ ಧೈರ್ಯ ಎಷ್ಟು? ಅವನು ಯಾರೋ ಏನೋ? ಅಪ್ಪನ ಕಾಲದಿಂದಲೂ ಗುರುತಿಲ್ಲ. ಅವನ ಕಯ್ಯಲ್ಲಿಕೊಟ್ಟು ಕಳುಹಿಸಿದ್ದೀರಲ್ಲ? ”

“ ಏನು ಒಡವೆ, ವಸ್ತು, ಹಣ? ಯಾರ ಕಯ್ಯಲ್ಲಿ ಕೊಟ್ಟುಕಳು ಹಿಸಿದ್ದು? ಏನು? ”

“ ನನಗೆ ಗೊತ್ತು. ನೀವು ಹೀಗೇ ಎಂದೀರಿ ಅಂತ ನಾನು ಆಗಲೇ ಊಹಿಸಿದೆ. ನಿಮಗೆ ಯಾರೋ ಶಿಷ್ಯರು ಸಿಕ್ಕಿದ್ದಾರೆ. ಅವರು ಎಲ್ಲಿಗೋ ಕರೆದುಕೊಂಡು ಹೋಗಿದ್ದಾರೆ. ಅಲ್ಲಿ ಬೇಕಾದ ಹಾಗೆ ಮರ್ಯಾದೆಯಾಗಿದೆ. ಅದೆಲ್ಲ ಸರಿ. ಆದರೆ ಆ ಹಳೆಯಪೆಟ್ಟಿ ಅದೇನು? ”

“ ಹಳೆಯ ಸೆಟ್ಟು? ಯಾವುದು? ಒಂದೂ ಅರ್ಥವಾಗುವುದೇ ಇಲ್ಲವಲ್ಲ? ”

ಸಾತಮ್ಮನವರಿಗೆ ಕೊಂಚ ಕೋಪವು ಬಂತು. ಭಟ್ಟರ ಹಾಸ್ಯವು ಬಹಳವಾಯಿತೆಂದು ಅವರ ಅಭಿಪ್ರಾಯ. “ ಬನ್ನಿ ತೋರಿಸುತ್ತೇನೆ. ” ಎಂದು ಕರೆದುಕೊಂಡು ಹೋಗಿ, ಎಲ್ಲವನ್ನೂ ತೆಗೆದು ಮುಂದಿಟ್ಟರು. ಭಟ್ಟರು ನೋಡಿದರು. ಎಲ್ಲವೂ ನೆನಪಾಯಿತು.

“ ಸರಿ ಸರಿ. ತಂದವನು ಹೇಗಿದ್ದ? ”

“ ಗೊತ್ತೇ ಇಲ್ಲವ ಹಾಗೆ ಮಾತನಾಡುತ್ತಿರಿ? ಕಪ್ಪು, ಕುಳ್ಳು, ಒಂದೂ ವರೆ ಗೇಣುದ್ದ? ಸರಿಯೇ? ”

ಭಟ್ಟರಿಗೆ ಹೆಂಡತಿಯ ಹಾಸ್ಯದಲ್ಲಿ ಬಹು ಆಶೆ ಆದರೂ ಈ ಸಲ ಏಕೋ ಅಷ್ಟು ಬೇಕಾಗಲಿಲ್ಲ. ಸಾವಧಾನವಾಗಿ, ಶಾಂತರಾಗಿ, ಹೇಳಿದರು. “ ಅಲ್ಲ ಕಣೆ! ಹೇಗಿದ್ದ ಹೇಳಿ? ”

“ ಎತ್ತರವಾಗಿದ್ದ ಒಳ್ಳೆ ದುಂಡು ದುಂಡುಗಿದ್ದ, ಗಿರಲುಮಾಸೆ, ಕಣ್ಣು ದೊಡ್ಡದು, ಬಣ್ಣ ಅಷ್ಟು ಕಪ್ಪು ಅಲ್ಲ. ಕೆಂಪು ಅಲ್ಲ. ಅವನ ಹೆಸರು ‘ ದಾಸ ’ ಎಂತಲಂತೆ! ”

“ ಸರಿ. ಹುಬ್ಬು ದಪ್ಪವಾಗಿ ಪೂದೆಯ ಹಾಗಿತ್ತು ಅಲ್ಲವೇ? ”

“ ಹೌದು. ”

“ ಸರಿ. ಅರ್ಥವಾಯಿತು ”

ಭಟ್ಟರಿಗೆ ಈಗ ತಿಳಿಯಿತು. ಅಲ್ಲಿ ತಾವು ಬೇಡವೆಂದುದನ್ನು ನಾಯಕನು ಇಲ್ಲಗೆ ಕಳುಹಿಸಿಕೊಟ್ಟಿದ್ದಾನೆ. ಅದಕ್ಕಾಗಿಯೇ ತಮ್ಮನ್ನು ಎರಡು ದಿನ ಹೆಚ್ಚಾಗಿ ನಿಲ್ಲಿಸಿಕೊಂಡುದು. ಸಂದೇಹ ನಿವೃತ್ತಿಗಾಗಿ, ಇನ್ನೊಂದು ಪ್ರಶ್ನೆ ಕೇಳಿದರು.

“ ಇದೆಲ್ಲ ತಂದುಕೊಟ್ಟು ಎಷ್ಟುದಿನವಾಯಿತು ? ”

“ ಮೊನ್ನೆಯಲ್ಲ, ಆಚಿಯ ಮೊನ್ನೆ ಸಾಯಂಕಾಲ ”

ತಾಳೆ ಬಿತ್ತು. ತಾವು ಹೊರಟಾಗ ದಾಸನನ್ನು ಅವರು ನೋಡಲಿಲ್ಲ.

ಎಲ್ಲವನ್ನೂ ನೋಡುತ್ತಲೂ ಭಟ್ಟರು ಗಂಭೀರವಾಗಿ, ಆವಾಕ್ಯಾಗಿ, ವಿನೋ ಯೋಚಿಸುತ್ತ ಕುಳಿತರು. ಯಾವಾಗಲೂ ಭಟ್ಟರು, ಕೆಲವು ದಿನ, ಹೊರಗೆ ಹೋಗಿದ್ದು ಬಂದರೆ, ಹೆಂಡತಿಯೊಡನೆ, ಅಲ್ಲಿಯ ಕಛೇಯನ್ನೆಲ್ಲ ಹೇಳಬೇಕು; ಎಷ್ಟೋ ಮಾತನಾಡಬೇಕು. ಹುಡುಗರಂತೆ ಹಾಸ್ಯವಾಹಿನಿ ಆಕೆಯನ್ನು ಎರಡು ಗಂಟೆಯ ಹೊತ್ತು ಗೋಳು ಹುಯ್ಯುಕೊಳ್ಳಬೇಕು. ಈ ಸಲ ಅದೊಂದೂ ಇಲ್ಲ. ಮಾತನಾಡಿದರೆ ಮತ್ತು ಒಡೆಯಿತೆಂಬ ಭಾವ. ಸಾತಮ್ನನವರಿಗೆ ಅರ್ಥವಾಗಲಿಲ್ಲ.

ಭಟ್ಟರು, ಬಿಟ್ಟವನ್ನು ಅಗೆದು, ಕಡಲನ್ನು ತುಂಬುವ ಯೋಚನೆಯನ್ನು ಮಾಡುತ್ತಿದ್ದಂತೆ, ಒಂದಷ್ಟು ಹೊತ್ತು ಸುಮ್ಮನೆ ಇದ್ದು, ಒಂದು ಗಳಿಗೆಯಾಗುತ್ತಲೂ, ಹೆಂಡತಿಯನ್ನು ಕರೆದು, “ ನಾನು ಒಂದು ಸಾತಮ್ನ ಹೇಳುತ್ತೇನೆ ಕೇಳುತ್ತೀಯಾ ? ” ಎಂದರು.

ಅವರಿಬ್ಬರಲ್ಲಿ ಈ ಪ್ರಶ್ನೆ ಬೇಕಾಗಿರಲಿಲ್ಲ. ಬೇಕಿಲ್ಲದ ಒಂದು ಪ್ರಶ್ನೆಯು ತಲೆಯೆತ್ತಿದರೆ, ಅಲ್ಲೊಂದು ಸಂದೇಹವೂ ಜೊತೆಯಲ್ಲೆಯೆ ಹುಟ್ಟಬೇಕಷ್ಟೆ? ಸಾತಮ್ನನವರು, ಕೂಡಲೇ ಸಂದೇಹಪಟ್ಟು, “ ಅದೇನು ಇದುವರೆಗೂ ನಾನು ನೀವು ಹೇಳಿದ ಮಾತನ್ನು ಕೇಳದೆ ಇರುವುದು ? ಇವೊತ್ತು ಹೀಗೆ ಕೇಳುತ್ತೀರಲ್ಲ ? ” ಎಂದರು.

ಭಟ್ಟರಿಗೆ ಬೇಸರವಾಯಿತು. ಆದರೂ ಅದನ್ನು ನುಂಗಿಕೊಂಡು, “ ಈ ಒಡವೆಗಳನ್ನು ನೀನು ಇಟ್ಟುಕೊಳ್ಳಬೇಡ. ಅವು ಮನೆಯಲ್ಲೂ ಬೇಡ. ದೇವಸ್ಥಾನಕ್ಕೆ ಕೊಟ್ಟುಬಿಡು. ” ಎಂದರು.

ಸಾತಮ್ನನವರು “ ಏಕೆ ? ” ಎಂದು ಕೇಳಿದ್ದರೆ ಚೆನ್ನಾಗಿತ್ತು. ಕೇಳಲಿಲ್ಲ. ಬಹುದಿನದ ಸದರ, (ಸಾಧರ ?) ಅಲ್ಲದೆ, ಹೆಣ್ಣಿಗೆ ಸಹಜವಾಗಿ

ಬಂದ ಒಡವೆಯಾಸೆ, “ ಅಲ್ಲವೇ ಮತ್ತೆ? ಮಕ್ಕಳನ್ನೆಲ್ಲ ಬಿಚ್ಚಾಲೆ ಗೌರಿಯನ್ನು.....”

ಗೌರಿಯನ್ನುತ್ತಲೂ ಭಟ್ಟರು “ ಎಲ್ಲಿ?” ಎಂದು ತಟ್ಟನೆದ್ದರು. ಏನೋ ಯೋಚನೆಯಲ್ಲಿದ್ದ ಭಟ್ಟರಿಗೆ ಹಿಂದಿನ ಮಾತಾವುದೂ ಅರಿಕೆಯಾಗಿರಲಾರದು. ಪಾತಮ್ಮನವರಂತೂ ಏನೂ ತಿಳಿಯದೆ ಮೊಂಕಾಗಿ ಹೋದರು. “ ಗೌರಿಯೆಂದರೆ ಇವರೇಕೆ ಹೀಗೆ ಕಕ್ಕುಬಿಕ್ಕಾದರು?” ಎನ್ನಿಸಿತು. ಮೊದಲಿನ ಪತ್ನಿ ಸ್ನೇಹದ ಪವಿತ್ರ ಪ್ರವಾಹದಿಂದ ಪತಿಯನ್ನು ಆರಾಧಿಸಿದ್ದರೆ, ಆ ಉಪಚಾರದಿಂದ ತೃಪ್ತವಾದ ಅವರ ಅಂತರಂಗದಲ್ಲಿ ಏನು ಭಾವ ಹುಟ್ಟುತ್ತಿತ್ತೋ? ಅದರೆ ಪಾತಮ್ಮನವರು ಹಾಗೆ ಮಾಡಲಿಲ್ಲ ಸ್ನೇಹಕ್ಕೆ ಬದಲಾಗಿ ಸಂದೇಹಕ್ಕೆಡೆಗೊಡುತ್ತ, ನಂಬುಗೆಯನ್ನು ತೋರಿಸಿ, ಗೆಲ್ಲುವುದನ್ನು ಬಿಟ್ಟು, ಸಿಡಿದು ನಿಂತು ಸೋತರು, ಆ ಮಾತು ಮುಂದಕ್ಕೆ ಆಡದೆ, ಅಲ್ಲಿಗೆ ಬಿಟ್ಟು, ಒಡವೆ ವಸ್ತುಗಳನ್ನೆಲ್ಲ, ಹಾಗೆಯೇ ಹಾಕಿಬಿಟ್ಟು ಹೊರಟುಹೋದರು.

ಭಟ್ಟರು ಕೂಗುತ್ತಿದ್ದರೂ, ಲಕ್ಷಿಸದೆ, ಹೊರಟುಹೋದರು. ಭಟ್ಟರ ಮನಸ್ಸಿಗೆ ಕತ್ತಿಯಿಂದ ಇದುವು ಗಾಯದಮೇಲೆ ಉಪ್ಪಿನ ನೀರು ಸುರಿದಂತಾಯಿತು.



ಹದಿನೇಳನೆಯ ಪರಿಚ್ಛೇದ.



ಗಂಡಹೆಂಡಿರಿಗೆ ದೂರದೂರವಾಗುತ್ತಬಂತು. ಭಟ್ಟರಿಗೆ, ಕುಟುಂಬವು ತಮ್ಮಮಾತು ಕೇಳಲಿಲ್ಲವೆಂದು ಕೋಪ. ಪಾತಮ್ಮನವರಿಗೆ ಅಲ್ಲಿ ನಡೆದುದನ್ನೆಲ್ಲವನ್ನೂ, ಒಡವೆಗಳೂ ಹಣವೂ ಎಲ್ಲಿಂದಬಂದವೆಂಬುದನ್ನು—ಎಂದಿ ನಂತೆ ಹೇಳಲಿಲ್ಲವೆಂದು ಕೋಪ. ಕೋಪವನ್ನು ಕೂಡಲೇ ಕಳಿಯದೆ

ಬಿಟ್ಟರೆ, ಅದು, ನಿಂತರೆ ಕೊಳಿತು, ಕೊಳಿತು ಕೀನಾಗುವ ರಕ್ತದಂತೆ, ಅನರ್ಥಕಾರಿಯಾಗುವುದು ಎಂಬುದನ್ನು ಇಬ್ಬರೂ ಗಮನಿಸಲಿಲ್ಲ.

ಎಂಟುದಿನಗಳು ಎನ್ನುವುದರೊಳಗಾಗಿ ಇಬ್ಬರ ಅಸಮಾಧಾನವೂ ಒಂದು ರೂಪಿಗೆ ಬಂದು ಪ್ರಕಟವಾಗುತ್ತ ಬಂತು. ಪಾತಮ್ಮನವರು ಯಾವುದೋ ಮಾತಿಗೆ, ಯಾವುದೋ ಸಂದರ್ಭದಲ್ಲಿ, ಅಪ್ರಸಕ್ತವಾಗಿ, ಏನಾದರೂ ಅಡ್ಡಮಾತಾಡುವರು. ಭಟ್ಟರು ಮೌನವಾಗಿದ್ದು ಮಾಡುತ್ತಿದ್ದ ಕೆಲಸವನ್ನು ಬಿಟ್ಟು, ಹೇಗಿದ್ದರೆ ಹಾಗೇ ಎದ್ದು ಹೊರಟುಹೋಗುವರು. ಅಂತೂ ಗಂಡಹೆಂಡಿರ ಜಗಳದಲ್ಲಿ ಮನೆಯಲ್ಲಿ ಎಲ್ಲರಿಗೂ “ಇರಸು ಮರಸು” ಎಲ್ಲರಿಗೂ ಅನಾನುಕೂಲ. ಅದರಲ್ಲೂ ಹುಡುಗರಿಗಂತೂ ಏಕೋ ಬಲು ಮಜಗರವಾಯಿತು. ಯಾರಾದರೂ ಹೊರಗಿಂದ ಬಂದವರು, ದೀಪಾವಳಿಯ ಮುಂದಿನ ಗದ್ದೆಗಳ ಹಾಗೆ ನಲವಿನ ಬಿಡಾಗಿದ್ದ ಪಾತಮ್ಮನವರ ಮನೆಯು, ಕಲ್ಲುಹೊಲದ ಹಾಗೆ ಆಗಿರುವುದನ್ನು ಕಂಡು ಹತಾಶ ರಾಗುವರು. “ಎಲ್ಲರೂ ಆರೋಗ್ಯವಾಗಿದ್ದಾರೋ ಇಲ್ಲವೋ?” ಎಂದು ಕುಶಲ ಪ್ರಶ್ನೆಯನ್ನು ಮಾಡಿದರೆ, ಪಾತಮ್ಮನವರಿಗೆ, ದುಃಖದ ಕಟ್ಟಿಯು ಒಡೆದು ಬಿಕ್ಕಿಬಿಕ್ಕಿ ಅಳುವು ಬಂದುಬಿಡುವುದು. ಆಕೆಯು ಬಹುಕಷ್ಟದಿಂದ ಸಂವರಣವಾಡಿಕೊಂಡು, ಅಳುವನ್ನು ನುಂಗಿದರೂ, ಕಣ್ಣಿನ ನೀರು ಮಾತ್ರ ಈಚೆಗೆ ಬಂದೇಬಿಡುವುದು. ಇದನ್ನು ನೋಡಿದವರು ಏನೋ ಎಂತೋ ಎಂದುಕೊಂಡು, “ಹೋಗಲಿ ಬಿಡಿವೋ! ವಾಸ! ಏನೋ! ನಿಮ್ಮಂಥ ಒಳ್ಳೆಯವರಿಗೆ ಹೀಗಾಗಬಾರದಾಗಿತ್ತು,” ಎನ್ನುವರು. ಪಾತಮ್ಮನವರಿಗೆ ಅದೇ ಒಂದು ಹಿತ. ಆಸ್ಯಾಯನ. ಆಕೆಯ ಮನಸ್ಸಿನಲ್ಲಿ ಎಲ್ಲರಿಗೂ ತಮ್ಮ ಗಂಡಹೆಂಡಿರ ಅಸಮಾಧಾನ ತಿಳಿದಿದೆಯೆಂದೂ, ಅದಕ್ಕಾಗಿ ಹೀಗೆ ಸಮಾಧಾನನಾಡುವರೆಂದೂ ನಂಬಿಕೆ. ಪ್ರಪಂಚದಲ್ಲಿ ಪ್ರತಿಯೊಬ್ಬರಿಗೂ ತಮ್ಮ ತಮ್ಮ ದುಃಖವೇ ಹೆಚ್ಚು, ಇತರರ ದುಃಖವನ್ನು ಗಮನಿಸುವುದಕ್ಕೆ ಅವಕಾಶವೂ ಇಲ್ಲ, ಇಷ್ಟವೂ ಇಲ್ಲ ಎಂಬುದನ್ನು ಪಾತಮ್ಮನವರು ಕಾಣರು.

ಭಟ್ಟರಿಗೂ ಪ್ರಕೃತಿಯು ನೆಟ್ಟಗಿಲ್ಲ ಮೂಗು ನೆರವಾಗಿದ್ದರೂ ಶೀತವಾದವರಿಗಿಂತ ಹೆಚ್ಚಾಗಿ ಒರಿಸಿಕೊಳ್ಳುವರು. ಕಣ್ಣು ನೇರವಾಗಿದ್ದರೂ

ಏಕೋ ಉರಿಯುವ ಹಾಗಿದೆ ಯೆಂದುಕೊಳ್ಳುವರು. ಅಂತೂ ಒಂದುನಾತ್ರ ಆಯಿತು. ಮನಸ್ಸುನಾತ್ರ ಶಾಸ್ತ್ರಚಿಂತನವನ್ನು ದೂರಮಾಡಿ, ಆತ್ಮ ವರ್ತನವನ್ನು, ತಾನು ಮಾಡುತ್ತಿರುವುದು ಸರಿಯೇ ತಪ್ಪೇ ಎಂಬುದನ್ನು ಕುರಿತು ಯೋಚಿಸತೊಡಗಿತು ಪ್ರಸಂಚದಲ್ಲಿ ಇಷ್ಟು ವಿಷಯಗಳಿದ್ದರೂ ಮನಸ್ಸು ಅವೆಲ್ಲವನ್ನೂ ಬಿಟ್ಟು ಇಬ್ಬರ ವಿಚಾರವಾಗಿ ನಾತ್ರ ಯೋಚಿಸುತ್ತಿರುವುದು.

ಒಬ್ಬಳು ವಿರಕ್ತೆಯಾಗಿ ಗುಡಿಯನ್ನು ಸೇರಿದ್ದರೂ ತಮ್ಮ ವಿಷಯ ದಲ್ಲ ಅನುರಕ್ತೆ. ಮತ್ತೊಬ್ಬಳು ತಮ್ಮ ಮನೆಯಲ್ಲಿ ಸಂಸಾರಮಾಡಿ ಕೊಂಡಿದ್ದರೂ ತಮ್ಮ ವಿಷಯದಲ್ಲ ಸದ್ಯದಲ್ಲಿ ವಿರಕ್ತೆ. ಈ ಇಬ್ಬರ ನಡವೆ, ಅನುರಕ್ತರೋ ವಿರಕ್ತರೋ ಅದನ್ನು ಹೇಳಿಕೊಳ್ಳಲು ಸಾಧ್ಯನಿಲ್ಲದ ತಾವು ಎಷ್ಟು ಯೋಚಿಸಿದರೂ ಬಗೆ ಹರಿಯದ ಈ ವಿಷಯದಲ್ಲಿ, ಭಟ್ಟರ ಮನಸ್ಸು ಅಜ್ಞಾತವಾಗಿ ಒಂದನ್ನು ನಾತ್ರ ಇತ್ಯರ್ಥಮಾಡಿಬಿಟ್ಟಿತು. ವಾದಿ ಪ್ರತಿ ವಾದಿಗಳ ಹೇಳಿಕೆಯನ್ನೆಲ್ಲ ಕೇಳಿ, ಸಿದ್ಧಾಂತವನ್ನು ಹೇಳುವ ನ್ಯಾಯಾಧಿ ಪತಿಯಂತೆ, ಭಟ್ಟರ ಮನಸ್ಸೂ ಗೊತ್ತುಮಾಡಿಬಿಟ್ಟಿತು. ಆದರೆ ಅದು ನಿಷ್ಪಕ್ಷಸಾತವಾಗಿತ್ತೋ ಇಲ್ಲವೋ ಅದನ್ನು ನಾವು ಕಾಣುವ ಬಗೆಗಣ್ಣಿನ ಎದುರಿಗಿದ್ದ, ಎರಡು ವ್ಯಕ್ತಿಗಳಲ್ಲಿ “ಅದು ಚೆನ್ನ, ಇದು ಹಿತ್ತಾಳೆ,” ಎಂದು ಅವರ ಸಿದ್ಧಾಂತ ಆದರೂ ಮನಸ್ಸಿನಲ್ಲಿಯೇ ಅ ಸಿದ್ಧಾಂತವೂ ಪದೇ ಪದೇ “ರಿವಿಜ್” ಆಗುತ್ತಲೇ ಇತ್ತು. ಅದು ಇನ್ನೂ ಖಂಡಿತವಾಗಿ, ಸ್ಥಿರವಾಗಿದ್ದಂತೆ ತೋರಲಿಲ್ಲ.

ಭಟ್ಟರ ಮನಸ್ಸು ಒಂದು ಬಗೆಯದು. ಅದಕ್ಕೆ ದುಃಖದಲ್ಲ ಅಭಿರುಚಿ ಯಿಲ್ಲ. ಇರುವ ಎರಡು ದಿನವೆಲ್ಲ ಒದ್ದಾಟ ಗುದ್ದಾಟಗಳೇ ಆಗಿಹೋದರೆ ಹೇಗೆ? ಎಂಬ ಕಾತಿಗೆ ಸೇರಿದುದು. “ಮರವು ಕಡಿದರೂ ಚಿಗುರುವುದು. ದೂರದೆ ಗಾಯವನ್ನು ಮಾಯಿಸಿಕೊಂಡು ಹೊಸದಾಗಿ ಕೊನರಿಡುವುದು. ನೀರು ಕಲಕಿದರೂ ತಿಳಿದುಕೊಳ್ಳುವುದು. ನಾವು ಅದಕ್ಕಿಂತಲೂ ಕಡೆಯೇ? ಸಂತೋಷವೇ ಜೀವನ ಗುಣ. ಅದನ್ನು ಪ್ರದರ್ಶಿಸುವುದೇ ಅಂತಃಕರಣದ ಧರ್ಮ. ಅದಕ್ಕೆ ಎಷ್ಟು ವಿಘ್ನಗಳು ಬಂದರೂ, ಅದನ್ನೆಲ್ಲ

ನಿವಾರಿಸಿಕೊಂಡು, ಸಂತೋಷವಾಗಿರಬೇಕಾದುದೇ ಮಾನವನ ಧರ್ಮ. ” ಎನ್ನುವವರು ಅವರು. ಆದರಿಂದ ಬರುಬರುತ್ತಾ ಎಂದರೆ ಅನಾವಾಸ್ಯೆಯೊಳಗಾಗಿ ಮನಸ್ಸು ಪೂರ್ವಸ್ಥಿತಿಗೆ ಬಂದು, ಬರುವ ವಾಡ್ಯದಿಂದ ಬೆಳೆಯುವ ಚಂದ್ರನೊಡನೆ ತಾನೂ ಕಳಾಪೂರ್ಣವಾಗಲು ಸಿದ್ಧವಾಯಿತು.

ಪಾತವ್ಮನವರದು ಹೆಣ್ಣು ಮನಸ್ಸು. ಇಲ್ಲದ ಚಿಂತೆಯನ್ನು ಕಟ್ಟಿಕೊಂಡು, ಕಟ್ಟಿಕೊಂಡ ಚಿಂತೆಯಲ್ಲಿ ಕುಳಿತುಕೊಂಡು, ಜಿನುಗಿ ಜಿನುಗಿ, ಅದನ್ನೇ ಒಂದು ರೋಗವಾಗಿ ಮಾಡಿಕೊಳ್ಳುವ ಜಾತಿಯದು. ಅವರಿಗೆ ಆವೇ ಒಂದು ಪ್ರಬಲ ರೋಗವಾಗಿ ಹೋಯಿತು. ಹದಿನೈದು ದಿನವೆನ್ನುವುದರೊಳಗಾಗಿ, ಅವರ ಬಣ್ಣವು ಒಂದಿಳಿತ ಇಳಿಯಿತು. ಮನಸ್ಸು ಚಿಂತೆಯಲ್ಲಿ ಮುಳುಗಿ ತೇಲುತ್ತಿರಲು, ಮುಖವು ವೊಂಕಾಗಿಹೋಯಿತು ಗಂಡನೊಡನೆ ಮಾತನಾಡಬೇಕೆಂಬ ಆಶೆ. ಆದರೆ ಅದೇಕೋ ಸಾಧ್ಯವಾಗಲಿಲ್ಲದು. ನಿತ್ಯವೂ ತಾವೇ ಅಡಕಲೆಯನ್ನು-ಎಂದಿನಂತೆ-ತೆಗೆದುಕೊಂಡು ಹೋಗಬೇಕೆನ್ನುವರು. ತಟ್ಟೆಯನ್ನು ಜೊಕ್ಕುಟವಾಗಿ ತೊಳೆದು ಅದರಲ್ಲಿ ಎಲೆಯಡಿಕೆ ಸುಣ್ಣದ ಕಾಯ್ಗಳನ್ನು ಸೇರವಾಗಿಟ್ಟುಕೊಂಡು ಹೊರಡಬೇಕೆನ್ನುವುದರೊಳಗಾಗಿ, ಏನೋ ಭಾವಾಂತರಕ್ಕೆ ಎಡಗೊಟ್ಟು ನಿಂತು ಬಿಡುವರು. ಬೇಕು-ಬೇಕು-ಎಂದು ಹಾತೊರೆಯುತ್ತಿದ್ದ ಮನವು ಇದಕ್ಕೆದ್ದ ಹಾಗೆಯೇ ಬೇಡವೆಂದುಬಿಡುವುದು. ಆರು ಹೆಜ್ಜೆಗಳಡುವವರೆಗೂ ಬೇಕೆಂಬ ಭಾವವಿದ್ದು ಏಳನೆಯ ಹೆಜ್ಜೆಯಲ್ಲಿ ಬೇಡವೆನ್ನಿಸಿಬಿಡುವುದು. ಬೆಳಗಿಂದ ವಿವೇಕವು ವಿಚಾರದ ಬಲದಿಂದ ಕಟ್ಟಿದ್ದ ದೊಡ್ಡ ಕರುಮಾಡವನ್ನು, ಒಂದು ಸಣ್ಣ, ಸಂಶಯವೆಂಬ ಪಿಶಾಚವು ತಟ್ಟನೆ ಒದ್ದು ಉರುಳಿಸಿಬಿಡುವುದು. ಪಾತವ್ಮನವರು ತಟ್ಟನೆ ತಟ್ಟೆಯನ್ನು ಅತ್ತಿಟ್ಟು, ಸುಮ್ಮನೆ ಕುಳಿತುಕೊಳ್ಳುವರು. ಇದೆಯೆಲ್ಲ ಹೆಂಗಸರಿಗೆ, ಅದರಲ್ಲೂ ಅನಾಥಿಯರ ತಾವು ಎಂದುಕೊಂಡ ಹೆಂಗಸರಿಗೆ ಶರಣೆಂದು ಬ್ರಹ್ಮನು ಸೃಷ್ಟಿಸಿರುವ “ ಅನಾಥ ರಕ್ಷಕ ” ಕಣ್ಣೀರು ! ಅದು ಬಂದು, ಕೋಡಿಗಟ್ಟಿಕೊಂಡು ಹರಿದು ಅವರಿಗೆ ಸಮಾಧಾನವಾಗುವುದು.

ಹದಿನೆಂಟನೆಯ ಪರಿಚ್ಛೇದ



ಹಿಂಗೆಯೇ ಇನ್ನೂ ಒಂದು ವಾರ ಕಳೆಯಿತು ಮತ್ತು ಒಂದು ವಾರ ಕಳೆಯಿತು ಹರಿಯುತ್ತಿರುವ ನದಿಯ ಸಾತ್ರವು ವಿಶಾಲವಾಗುತ್ತ ಬಂದಂತೆ, ಪತಿಪತ್ನಿಯರ ವೈಮನಸ್ಯವು ದೊಡ್ಡದಾಗುತ್ತ ಬಂತು. ಬರು ಬರುತ್ತ ಪತಿಯು ಅಸರಾಧಿಯೆಂದು ಸಾತಮ್ಮನವರ ಮನಸ್ಸಿಗೆ ದೃಢವಾಗುತ್ತ ಬಂದು, ಅವರನ್ನು ಕಂಡರೆ ಸಿಡಿಮಿಡಿಗುಟ್ಟುವುದಕ್ಕೆ ಆರಂಭವಾಯಿತು. ಮೊದಲಿಂದಲೂ ಮನೆಯಲ್ಲಿ ಅಪ್ರತಿಹತವಾಗಿ ಅಧಿಕಾರ ನಡೆಸುತ್ತಿದ್ದ ಸ್ವಭಾವ ಈಗಲೂ ಹಾಗೆಯೇ ನಡೆಯಬೇಕೆಂಬ ಆಶೆ. ಆದರೆ ಪ್ರತಿಪಕ್ಷವು ತಮ್ಮ ಅಧಿಕಾರ ಕ್ಷೇತ್ರದಿಂದ ಹೊರಕ್ಕೆ ಹೊರಟುಹೋಗಿದೆಯೆಂಬ, ಎದುರಾಳಿನ ಮೇಲೆ ತಮಗಿದ್ದ ಅಧಿಕಾರದ ಹಿಡಿತವು ತಪ್ಪಿ ಹೋಯಿತೆಂಬ ನಂಬಿಕೆಯು ಬಂದಮೇಲೆ ಹುಟ್ಟುವ, ಒಂದು ವಿಧ ದಾನವ ದರ್ಪವು, ಪ್ರತಿಭಟಿಸಿದವರನ್ನು ಹಾಕಿ ತುಳಿದುಬಿಡಬೇಕೆಂಬ ನಿಷ್ಕರ ಭಾವನೆಯು ಸಾತಮ್ಮನವರ ಮೃದು ಮನಸ್ಸಿಗೂ ವ್ಯಾಪಿಸುತ್ತ ಬಂತು ಆದರೂ ಸಾತಮ್ಮನವರಿಗೆ “ತಮ್ಮ ಹಿಂದಿನ ಅಧಿಕಾರವನ್ನು ಗೆದ್ದುಕೊಳ್ಳುವ ಸಾಧನವು ತಮ್ಮ ಕಟಾಕ್ಷದಲ್ಲಿ ಅಡಗಿದೆ. ತಮ್ಮ ಸವಿಮಾತಿನ ನಯದಲ್ಲಿ ಅದು ಅವಿತು ಕುಳಿತಿದೆ” ಎಂಬುದು ತೋರಲಿಲ್ಲ. ಯಾವುದೋ ರೋಗಕ್ಕೆ ಏನೋ ಮದ್ದು ಮಾಡುವ ಅಪ್ರಬುದ್ಧವೈದ್ಯನಂತೆ, ಯಾರದೋ ತಪ್ಪಿಗೆ ಇನ್ನೂ ರಿಗೋ ಶಿಕ್ಷೆಯನ್ನು ವಿಧಿಸುವ ದುರಾಗ್ರಹಿಯಾದ ಅಧಿಕಾರಿಯಂತೆ ಸಾತಮ್ಮನವರ ಕೋಪವು ಮಕ್ಕಳ ಕಡೆಗೆ ತಿರುಗಿತು.

ಭಟ್ಟರ ಮನೆಯಲ್ಲಿ ಮಕ್ಕಳಿಗೆ ಸ್ವಾತಂತ್ರ್ಯವಿಲ್ಲದಿದ್ದರೂ, ಪ್ರೀತಿಯು ಬೇಕಾದಷ್ಟಿತ್ತು. ಶಿಕ್ಷೆಯ ಭೀತಿಯ ಅಭಾವವಿಲ್ಲದಿದ್ದರೂ, ಶಿಕ್ಷಕರ ಕ್ರೋಧದ ಗುರುತಾದ ದುಷ್ಟ ಕಷ್ಟ ಶಿಕ್ಷೆಯ ಹೆಸರಿರಲಿಲ್ಲ. ಗಂಡನು ಕೋಪವನ್ನು ನಟಿಸಿದಾಗ ಹೆಂಡತಿಯೂ, ಪತ್ನಿಗೆ ಕೋಪಬಂದಿತೆಂದು ತೋರಿದಾಗ ಪತಿಯೂ ಬಾಯಿಹಾಕಿಕೊಂಡು ಬಂದು ಶಿಕ್ಷೆಯನ್ನು ತಪ್ಪಿಸು

ತ್ತಿದ್ದರು ಅಂತೂ ಮಕ್ಕಳಿಗೆ, ಶಿಕ್ಷೆಯ ಕಾರ್ಮೋಡದ ಅರ್ಭಟದ ಪರಿಚಯವಾಗುತ್ತಿದ್ದಿತೇ ಹೊರತು ಶಿಕ್ಷೆಯ ಸಿಡಿಲಿನ ಪರಿಚಯವಾಗುತ್ತಿರಲಿಲ್ಲ

ಒಂದು ದಿನ ಮಗುವು-ಸುಮಾರು ಆರುವರುಷದ್ದು-ಹೊರಗಿನಿಂದ ಬಂದು “ ಅಮ್ಮಾ! ಹಸಿವು ” ಎಂದಿತು. ಸಾತಮ್ಮನವರು ಅಡಿಗೆಯನ್ನು ಮಾಡುತ್ತಿದ್ದವರು ಹಿಂದಿರುಗಿ ನೋಡಿದರು. ಅಂದು ಎಲ್ಲಿಯೋ ಒಂದೆರಡು ಹಸಿಯ ಸೌದೆ ತುಂಡುಗಳಿದ್ದು ಒಲೆಯು ಧಾರಾಳವಾಗಿ ಉರಿಯದೆ ಕೊಂಚ ತಂಟೆಯಾಗಿದ್ದು, ಸಾತಮ್ಮನವರ ಕಣ್ಣು ಮೂಗುಗಳಲ್ಲಿ ಅವರ ಮನಸ್ಸಿನಂತೆಯೇ ಉದ್ರೇಕವಾಗಿತ್ತು. ಮಗುವೇನು ಬಲ್ಲದು ಆ ವಕ್ರವನ್ನು? ಮಗುವಿನ ಸರಳ ಪ್ರಾರ್ಥನೆಗೆ ಋಜುವಾಗಿ ಉತ್ತರ ಕೊಡುವುದಕ್ಕೆ ಪ್ರತಿಯಾಗಿ, ವಕ್ರವಾಗಿ, “ ಆಗಿದೆ ಬಾ. ತೋಡುತ್ತೇನೆ ” ಎಂದರು. ಅಭ್ಯಾಸವಿಲ್ಲದ, ಅಪರಿಚಿತವಾದ ಆ ವಕ್ರತೆಯನ್ನು ಕಂಡು, ಮಗುವು ಬಹಳ ನೊಂದುಕೊಂಡು, ಈ ಚೆಗೆ ಬಂದು ಮೂಲೆಯಲ್ಲಿ ಕುಳಿತು ಅಳುವುದಕ್ಕೆ ಆರಂಭಿಸಿತು. ಕೊಂಚ ಹೊತ್ತಿನೊಳಗೆ ಭಟ್ಟರೂ ಹೊರಗಿನಿಂದ ಬಂದರು.

ಸುಮಾರು ಹನ್ನೆರಡು ಗಂಟೆ ಇರಬಹುದು. ಬಿಸಿಲಿನಲ್ಲಿ ಅಲೆದು ಕೊಂಡು ಬಂದ ಭಟ್ಟರು ಆಯಾಸದಿಂದ, ಕುಳಿತುಕೊಂಡು, ಕಾಲುಧೂಳಿ ಒದರಿಕೊಳ್ಳುತ್ತಿದ್ದಾರೆ. ಅತ್ತಿತ್ತ ತಿರುಗುವುದರೊಳಗಾಗಿ, ಮಗುವು ಅಳುತ್ತಿರುವುದು ಕಣ್ಣಿಗೆ ಬಿತ್ತು. ಅವರು ಅದನ್ನು ಬಳಿಗೆ ಕರೆದು “ ಏನು? ” ಎಂದು ವಿಚಾರಿಸುತ್ತಿರುವಾಗ ಸಾತಮ್ಮನವರು ಒಳಗಿನಿಂದಲೇ “ ಏನೇ? ಬಿತ್ತಿರಿ! ಆಗಲೇ ಹೋಗಿ ಚಾಡಿಯನ್ನು ಹೇಳಿದೆಯೋ? ” ಎಂದು ಬಂದುಬಿಟ್ಟರು.

ಭಟ್ಟರು “ ಅವಳೇನು ಹೇಳಿದಳು ಎಂದು ಅವಳನ್ನು ಬಯ್ಯೆಯೇ? ” ಎಂದರು. ಮೊದಲಾಯ್ತು. ಬೇಡವೆಂದುಕೊಂಡ ಮೇಲೆ ಹುಟ್ಟುವ ಬಿರುಸಿನಿಂದ ಅಸ್ತವ್ಯಸ್ತವಾಗಿ, ಅರ್ಥವಿಲ್ಲದೆ, ಅವರೆರಡು ಇವರೆರಡು ಮಾತ

ನಾಡಿದರು. ಒಬ್ಬರಿಗೆ ರೇಗು, ಇನ್ನೊಬ್ಬರಿಗೆ ಬೇಸರ. ಕೊನೆಗೆ ಭಟ್ಟರಿಗೂ ಕೋಪ ಬಂದು “ ಅವಿವೇಕಕ್ಕೂ ಮಿತಿಯಿರಬೇಕು. ಇಲ್ಲವಾದರೆ ಬದುಕುವುದೇ ಕಷ್ಟ ! ” ಎಂದರು.

ಪತಿಯ ಭರ್ತ್ಸನೆಗಳ ಪರಿಚಯವಿಲ್ಲದ ಪಾತಮ್ಮನವರಿಗೆ ಅದಷ್ಟು ಸಹಿಸದೆ ಹೋಗಿ ಅವರೂ, “ ಹೌದು. ಒಲ್ಲದ ಗಂಡನಿಗೆ ಮೊಸರಲ್ಲಿ ಕಲ್ಲು ” ಎಂದರು. ಮಧ್ಯಾಹ್ನದ ಕಾಲದಲ್ಲಿ, ಅದೂ ಹೊರಗಿನಿಂದ ಬಂದು ಮೈಬೆವರನ್ನೂ ಆರದಿರುವ ಸಮಯದಲ್ಲಿ, ತ್ರಿಮಾತಿಗೆ ಮಾತು ಜೋಡಿಸುವ ಹೆಂಗಸನ್ನು ಯಾರು ಸಹಿಸಬಹುದು? ಅದರಲ್ಲೂ ಮನಸ್ಸಿನ ಮೋಹವು ಸಡಲಿರಲು, ಇಂದ್ರಿಯಗಳು ವಿಷಯಾಂತರವನ್ನು ಬಯಸಿರಲು, ಕಾರಣಾಂತರಗಳಿಂದ ಉದಾಸೀನತೆಯು ಹೆಚ್ಚು ಹೆಚ್ಚುತ್ತಿರಲು, ಮುನಿಸು ಮಟ್ಟುಮೀರದಿರುವುದೆಂತು? ಹಾಗೆಯೇ ದುಡುಕಿ ಮಾತನಾಡಿಯಾಡಿ ಅಭ್ಯಾಸವಾಗಿದ್ದ ಮಡದಿಯು ಗಂಡನ ಮನಸ್ಸಿನಲ್ಲಿ ಆಗಿರುವ ಕ್ಷೋಭವನ್ನರಿಯದೆ ಇರುವಾಗ, ತನಗೆ ಅಪರಾಧವಾಯ್ತೆಂದು ನಂಬಿರುವಾಗ, ಅದೆಂತು ಸುಮ್ಮನಿರುವುದು?

ಇಬ್ಬರಿಗೂ ಹತ್ತಿತು. ಭಾವಜ್ಞನಾದ ಚತುರನಿದ್ದಿದ್ದರೆ, “ ನೀರು ತುಂಬಿದ ಕಾರ್ಮೋಡಗಳೆರಡೂ ಮಸೆಯುತ್ತಿವೆ. ಬಿರುಸಿಡಿಲು ಹೊಡೆಯುವುದು ” ಎನ್ನಬೇಕು. ಅಷ್ಟು ಬಿಗಿಯಾದವು ಅವರ ಬಗೆಗಳು. ಆದರೆ, ಆಡಿದ ಮಾತೊಂದೊಂದಕ್ಕೂ ಒಂದೊಂದು ಮುತ್ತು ಒಡೆಯಿತು ಎಂಬ ಗಂಡ; ತಾನು ವಿದ್ಯಾವತಿಯಲ್ಲದಿದ್ದರೂ, ವಿದ್ಯಾವಂತನ ಮೋಹದ ಮಡದಿಯಾಗಿದ್ದುಕೊಂಡು, ಕೆರೆಯ ಮಗ್ಗಲಿನ ಭಾವಿಯಂತೆ, ವಿದ್ಯಾಸಾರವನ್ನು ಗ್ರಹಿಸಿರುವ ಹೆಂಡತಿ. ವಿಕಟವಾದ, ಸ್ಫುಟಕೋಪಗಳ ಅಟ್ಟಹಾಸವೆಲ್ಲದ ಬರಬೇಕು?

ಎರಡು ನಿಮಿಷದೊಳಗಾಗಿ, ಭಟ್ಟರು ಕೋಪವನ್ನೆಲ್ಲ ನುಂಗಿಕೊಂಡು, ಬಿರುಗಣ್ಣಿಂದ ದುರದುರನೆ ನೋಡಿ, “ ಇಷ್ಟುಬೇಗ ಋಣಾನುಬಂಧ ತೀರಿತೆಂದುಕೊಂಡಿರಲಿಲ್ಲ ಕಣ್ಣೆದುರಿದ್ದು, ಕಿಡಿ ಕಾರುವುದಕ್ಕಿಂತ ಕಣ್ಣೆರೆ

ಯಾಗಿ ತೆಪ್ಪಗಿರುವುದು ಲೇಸು” ಎಂದು, ಬಿರುಸಾಗಿ ನುಡಿದು, ನಿಂತಿದ್ದವರು ಹಾಗೆಯೇ ಹೊರಟುಹೋದರು. ಸಾತಮ್ಮನವರಿಗೆ ಮಾತಿನ ಒಂದೊಂದಕ್ಕರವೂ ಒಂದೊಂದು ಸಬಳವಾಗಿ ತಿವಿದುವು. ವೃದ್ಧವಾಗಿ ದ್ದರೂ, ಸಂಸ್ಕಾರಾಂತರಗಳಿಂದ ಕಾಠಿಣ್ಯವನ್ನು ಹೊಂದಿರುವ ಮೇಣದಂತಿದ್ದ ಅವರ ಮನಸ್ಸು, “ ತನ್ನಲ್ಲಿ ಪ್ರಣಯವಿಟ್ಟುಕೊಂಡು, ತನ್ನನ್ನು ಆರಾಧಿಸುತ್ತಿರುವ ಪತಿಯು ತಿರಸ್ಕರಿಸುವುದಿಲ್ಲ ” ಎಂಬ ನಂಬಿಕೆಯಿಂದ, ಶಿರಮ್ಮನೆ ಇದ್ದ ಮನಸ್ಸು, ಋಣಾನುಬಂಧವು ತೀರಿತೆಂಬ ಮಾತನ್ನು ಕೇಳಿ ಬೆಚ್ಚಿತ್ತು. ಕಿವಿಯು ಜಾರಿದರೆ ಕುಸಿದುಬಿದ್ದು ಸಡಿಲವಾಗುವ ವೀಣೆಯ ತಂತಿಯಂತೆ, ಆಕೆಯ ಮನಸ್ಸು ಜೋತುಬಿತ್ತು. ತನ್ನದು ಅಸರಾಧವೆಂದು ತಿಳಿಯಿತು. ತಾನಷ್ಟು ಮಾತನಾಡಬಾರದಾಗಿತ್ತು ಎನ್ನಿಸಿತು. ಕೂಡಲೇ ಏರುತ್ತಿದ್ದ ಕೋಪವು ತಗ್ಗಿ, ಸಂತಾಪದ ಕುದಿಗೆ ಮೊದಲಾಯ್ತು.

ಆದಿನ ಹೆಚ್ಚುತ್ತಿರುವ ಸಂತಾಪದಿಂದ, ಹಣ್ಣಾಗಿದ್ದ ಸಾತಮ್ಮನವರಿಗೆ, ಸಂಜೆಯು ಸಮಾಪಿಸುತ್ತಬಂದಹಾಗೆಲ್ಲ, ಕಳವಳವು ಹೆಚ್ಚಾಯಿತು. ಭಟ್ಟರು ಲೋಕವ್ಯವಹಾರಗಳೆಲ್ಲ, “ ಒಂದುಮಾತು ” ಆಡಿಮುಗಿಸತಕ್ಕವರು. ಅವರ ಇತರ ವ್ಯವಹಾರಗಳೆಲ್ಲ ಕಂಡುಬರುತ್ತಿದ್ದ, ಕ್ಲಿಪ್ತಿಯು ತಮಗೂ ಅನ್ವಯಿಸುವುದೋ? ಇನ್ನು ಭಟ್ಟರು ತಮ್ಮ ಮುಖವನ್ನೇ ನೋಡುವುದಿಲ್ಲವೋ? ” ಎಂಬ, ಸಂಶಯವು ಹುಟ್ಟುವಷ್ಟು ಹೆಚ್ಚಾಯಿತು. “ ಇನ್ನೇನುಗತಿ ” ಎನ್ನಿಸಿ ದಿಗಿಲೂಆಯ್ತು. ಆಟವಾಡುತ್ತ ಆಡುತ್ತ ಅರಿಯದೆ ಪುಡಕೆಯನ್ನೊಡೆದು ಮಂಕಾದ ಮಗುವಿನಂತೆ, ಸಾತಮ್ಮನವರು ಬೆಪ್ಪಾಗಿಹೋದರು. ಏನುಮಾಡಿದರೂ ಬಗೆಹರಿಯಲಿಲ್ಲ. ಅತ್ತರು. ಉಪವಾಸದ ಸಂಕಟದ ಜೊತೆಗೆ, ಅಳುವಿನ ಎದೆಯುರಿಯೂ ಸೇರಿ, ಅವರು ಬೆಂದ ಸೊಪ್ಪಿನಂತೆ ಹಿಡಿಯಾಗಿ ಹೋದರು.

ಹತ್ತೊಂಭತ್ತನೆಯ ಪರಿಚ್ಛೇದ

ಸಂಜೆಯಾದರೂ ಭಟ್ಟರು ಮನೆಗೆ ಬರಲಿಲ್ಲ. ಪಾತಮ್ಮನವರಿಗೆ ಏನೋ ಭಯ, ಏನೋ ದಿಗಿಲು, ಏನೋ ಆ ಕಾಶವೇ ಕಳಚಿಕೊಂಡ ತಲೆಯವೇಲೆ ಬೀಳುವುದೆಂಬಂತಹ ಭಾವದ ಭಯ. ಬೇಕಾದಷ್ಟು ಯೋಚಿಸಿ, “ಆದುದಾಗಲಿ. ಅವರು ಬರದಿದ್ದರೆ, ಭಾವಿಯಲ್ಲಿ ಬಿದ್ದು ಹೋಗುವುದು” ಎಂದುಕೊಂಡರು ಉತ್ತರಕ್ಷಣದಲ್ಲಿಯೇ, “ಮಕ್ಕಳ ಗತಿಯೇನು?” ಎನ್ನಿಸಿತು. ಎರಡನೆ ಯೋಚನೆಯು ಮೊದಲನೆಯ ಯೋಚನೆಯ ತಿನ್ನಲು ಮೂರನೆಯ ಯೋಚನೆಯು ಹುಟ್ಟಿತು. “ಮಕ್ಕಳನ್ನು ಬಿಟ್ಟು ಒರುವನೆಪದಿಂದ ತವರು ಮನೆಗೆ ಹೋಗುವುದು. ಅವರು ಬೇಕಾದರೆ ಬಂದು ಕರೆದುಕೊಂಡು ಬರಲಿ. ಇಲ್ಲವಾದರೆ ಅಷ್ಟುದಿನ ನೋಡಿ, ಭಾವಿಯಲ್ಲಿಯೇ ಕೆರೆಯಲ್ಲಿಯೋ,—” ಆಕೆಯ ಮನಸ್ಸು ಅಳುಕಿತು. ತುಂಬಿದ ಮನೆ, ನಗುತ್ತ ನಲಿಯುತ್ತ ನೆಗೆದಾಡುತ್ತಿರುವ ಮಕ್ಕಳು; ಒಗ್ಗಿದ, ಒಪ್ಪಿದ, ಒಲಿದ, ಗಂಡ; ಇದೆಯೆಂದು ಕೊಚ್ಚಿಸುವುದಕ್ಕೆ ಕೊಡುವಷ್ಟು ಇಲ್ಲದಿದ್ದರೂ, ಬಂದವರಿಗೆ ಹಿಡಿಯ ತುಂಬಾದರೂ ಕೊಡಬಲ್ಲಷ್ಟು ಸಂಪತ್ತು, ಇದೆಲ್ಲವನ್ನೂ ಬಿಟ್ಟು, ಭಾವಿ, ಕೆರೆ,.....ಉಹು; ಆಕೆಗೆ ಮಂದಕ್ಕೆ ಯೋಚಿಸಲು ಸಾಧ್ಯವಾಗಲಿಲ್ಲ. ಮೃತ್ಯುವಿಗೆ ಆನಂತ್ರಣಕೊಟ್ಟು ಬರವಾಡಿಕೊಳ್ಳುವುದಿರಲಿ; ಮೃತ್ಯುವು ಬಂದಿಂತೆಂಬ ಯೋಚನೆಯೇ ಬೇಕಾದಷ್ಟು ಭಯಪಡಿಸಿಬಿಟ್ಟಿತು.

ದೀಪವು ಹಚ್ಚಿದ ಅಷ್ಟು ಹೊತ್ತಿಗೆ ಭಟ್ಟರು ಮನೆಗೆ ಬಂದರು. ಪಾತಮ್ಮನವರಿಗೆ ಹಾರಿಹೋಗಿದ್ದ ಜೀವವು ಮರಳಿ ಬಂದಂತಾಯಿತು; ಅಳಿದಿದ್ದ ಧೈರ್ಯವು ಹಿಂತಿರುಗಿತು. “ಆದುದಾಗಲಿ. ಅವರ ಕೈಕಾಲು ಹಿಡಿದುಕೊಂಡು ‘ಹಿಂದಿನದೆಲ್ಲ ಮರೆತುಬಿಡಿ ಎಂದರೆ!’ ಎಂದು ಹೇಳಿಕೊಳ್ಳಬೇಕೆಂದು ನಿರ್ಧರವಾಯಿತು. “ಏನಾದರೂ ಮಾಡಿ, ಅವರನ್ನು ಮಾತನಾಡಿಸಬೇಕು” ಎಂದು ಖಂಡಿತವಾಗಿ ಹೋಯಿತು.

ಹೆಂಗುಸು ಬೇಕೆಂದ ಕೆಲಸವೇನು ನಡೆಯುವುದಿಲ್ಲ? ಉಪವಾಸದ ಆಯಾಸ, ಅಳುವಿನ ಸಂಕಟ, ಎಲ್ಲವನ್ನೂ, ಅತ್ತ ಕಟ್ಟಿಟ್ಟು, ತಟಪಟನೆ ರುಚಿಯಾಗಿ, ಶುಚಿಯಾಗಿ, ಸಣ್ಣ ಅಡುಗೆ ಮಾಡಿ ಪೂರಯಿಸಿದರು. ಸಂಧ್ಯಾವಂದನಕ್ಕೆ ಮಣೆಹಾಕಿ, ಮಡಿ, ನೀರು, ವಿಭೂತಿಯಿಟ್ಟಾಯ್ತು. ತಟ್ಟನೆ ಜಂಝೂ ನಾರುತವೆದ್ದು, ಎಲ್ಲಿಂದಲೋ? ಒಂದು ಮೋಡವನ್ನು ತಂದು ಒಂದು ಗಳಿಗೆಯ ಕಾಲ ಎಲ್ಲೂ ಇಲ್ಲದ ಆಭಟವಾಡಿ, ಮಳೆಗರೆದು ಉತ್ತರಕ್ಷಣದಲ್ಲಿಯೇ ಮೋಡದೊಡನೆ ಮರೆಯಾದರೆ, ಮತ್ತೆ ತಿಳಿಬೆಳಕೆ ದ್ದಾಗ ನಗುವ ಲೋಕದಂತೆ, ಪಾತಮ್ಮನವರು ಮಧ್ಯಾಹ್ನದ ದುರ್ಘಟನೆ ಯನ್ನು ಮರೆತು, ನಗುನಗುತ್ತ ಮೊದಲಿನಂತೆ ತಿರುಗಾಡಲಾರಂಭಿಸಿದರು. ಹಿಂತಿರುಗಿದ ಆಕೆಯ ನಗುವಿನೊಡನೆ, ಮನೆಗೊಂದು ಹೊಸಜೀವ ಹುಟ್ಟಿದಂತಾಗಿ, ಕನ್ನಡಿಯನ್ನು ಬರೆಸಿಟ್ಟಂತಾಯ್ತು.

ಭಟ್ಟರು ಆದ ಬದಲಾವಣೆಯನ್ನು ಕಂಡು “ ಹಾಳು ಪ್ರಾರಬ್ಧ ತೀರಿ ತೇನೋ ಮತ್ತೆ ನಗೆಮೊಗವನ್ನು ಕಂಡಂತಾಯ್ತು. ಇದಿಷ್ಟರಲ್ಲಿಯೇ ಕಳೆದು ಹೋಗುವುದು ಎಂದುಕೊಂಡಿದ್ದವರಾರು? ವಿಪತ್ತು ತೊಲಗಿತ್ತಲ್ಲ?” ಎಂದು ಕೊಂಡು ಸಮಾಧಾನ ಚಿತ್ತರಾಗಿ, ಪ್ರಸನ್ನಮನಸ್ಕರಾಗಿ ಅಂದು ಸಂಧ್ಯೆಯನ್ನು ಮಾಡಿದರು. ತಂದೆತಾಯಿಗಳ ಚಿತ್ತವೃತ್ತಿಯು ಮಕ್ಕಳ ಮುಖದಲ್ಲಿಯೂ ನಗೆಯಾಗಿ ಮೆರೆಯಿತು. ಎಲ್ಲರೂ ತಟಪಟನೆ ತಮ್ಮತಮ್ಮ ಕಾರ್ಯಗಳಲ್ಲಿ ತೊಡಗಿದ್ದಾರೆ. ಎಲ್ಲವೂ ವ್ಯವಸ್ಥಿತವಾಗಿ, ನಗುವ, ನಚ್ಚಿನ, ನಂಟಿನ ನಲವಿನ ವ್ಯಾಪಾರದಂತೆ ಪ್ರಿಯವೂ ಹಿತವೂ ಆಗಿದೆ.

ಇನ್ನೇನು ಎಲ್ಲರೂ ಊಟಕ್ಕೆ ಕುಳಿತುಕೊಳ್ಳಬೇಕು. ಆ ವೇಳೆಗೆ ಸರಿಯಾಗಿ, ಪಾತಮ್ಮನವರ ತವರ್ಮನೆಯಿಂದ ಗಾಡಿಯು ಬಂತು. ಗಾಡಿಯವನು ಬಂದು, ಅಯ್ಯನವರನ್ನು ಕಾಣಿಸಿಕೊಂಡು, ಒಂದು ಸತ್ರವನ್ನೊಪ್ಪಿಸಿದನು ಸತ್ರದಲ್ಲಿ ಬಹಳ ಬರೆದಿರಲಿಲ್ಲ “ ತೀರ್ಥರೂಪರವರಲ್ಲಿ ಸಾಷ್ಟಾಂಗ ನಮಸ್ಕಾರಗಳು. ಇಲ್ಲಿ ಮಾತೃ ತ್ರಿಯವರಿಗೆ ಇದ್ದಕ್ಕಿದ್ದ ಹಾಗೆಯೇ ಬಹಳ ಹೆಚ್ಚು ಜ್ವರವು ಬಂದು, ವಿಷಮಿಸಿಕೊಂಡಹಾಗಾಗಿದೆ. ಸೌಭಾಗ್ಯ

ವತಿಯೂ ಹೊರಗಾಗಿದ್ದಾಳೆ. ಈ ಕಾಗದವನ್ನು ಕಂಡಕೂಡಲೇ ಮಾತೃತ್ರಿ
ಪಾತಕ್ಕನವರನ್ನು ಇದೇ ಗಾಡಿಯಲ್ಲಿಯೇ ಕಳುಹಿಸಿಕೊಡುವುದು.

ಇತಿ ಸಾ|| ನಮಸ್ಕಾರಗಳು.

ನಾರಾಯಣ

ಭಟ್ಟರಿಗೆ ಪತ್ರವನ್ನು ನೋಡಿದ ಕೂಡಲೇ ಏನೋ ಸಿಡಿಲು ಹೊಡೆದ
ಹಾಗಾಯಿತು. ಪ್ರಿಯಕಲತ್ರರಾದ ಭಟ್ಟರು ಪ್ರಸನ್ನಿಯಾದ ಪತ್ನಿಯೊ
ಡನೆ ಸಂಭವಿಸುವ ಪ್ರಿಯಾಲಾಸವನ್ನು, ಅಜ್ಞಾತವಾಗಿ, ಅಪ್ರಾರ್ಥಿತವಾಗಿ
ಸಂಭವಿಸಿದ್ದ ಮನಃಕಷಾಯವನ್ನು ಕಳೆಯುವ ಅವಕಾಶವನ್ನು, ಕುರಿತು
ಯೋಚಿಸುತ್ತಿದ್ದರು “ ಮೂಲೇಕುಠಾರಃ ” ಆದಂತಾಗಿ ಅವರ ಕಲ್ಪನಾ
ಸಾವ್ರಾಜ್ಯವೆಲ್ಲವೂ ಕ್ಷಣಾರ್ಧದಲ್ಲಿ ಧ್ವಂಸವಾಗಿ ಹೋಯ್ತು.

ಭಟ್ಟರ ಮುಖದಲ್ಲಿ ಚಿತ್ರಗೊಂಡು ಪ್ರಕಟವಾಗಿ ಕಾಣುತ್ತಿದ್ದ ನಿರಾ
ಶೆಯ ರೂಪವನ್ನು ಕಂಡು, ಆಕೆಯು ಅಸ್ರತಿಭರಾದರು. ಮನಸ್ಸು ಗಾಬರಿ
ಗೊಂಡಿತು ; ವಿಚಾರಿಸಿ, ತಾಯಿಯ ಅನಾರೋಗ್ಯವನ್ನು ಕೇಳಿ, ಅವರೂ
ಕಳವಳಗೊಂಡರು. ಅವರೂ ಏನೇನೋ ಯೋಚಿಸಿ, “ ಸರಿ ಏನೋ
ವಿಸತ್ತು ಬಂತು. ಅಮ್ಮನಿಗೆ ಏನು ಆಗುತ್ತದೆಯೋ ಏನೋ ? ನಾಳೆ ಬೆಳಿ
ಗ್ಗೆಯೇ ಹೊರಟುಬಿಡಬೇಕು ಎಂದರೆ! ಈಗಲೇ ಹೊರಟುಬಿಡಬೇಕು.
ಆದರೇನು ಮಾಡುವುದು ? ಗಾಡಿ ಈಗ ತಾನೆ ಬಂದಿದೆ. ಎತ್ತುಗಳು
ಸೋತುಹೋಗಿವೆ. ” ಎಂದು ಗೊಣಗುಟ್ಟಿಕೊಂಡರು. ಅಡಿದ ಮಾತಿನ
ಧ್ವನಿಯಲ್ಲಿ ವೈಚಿತ್ರ್ಯವೇನೂ ತೋರದೆ ಇದ್ದರೂ, ಭಟ್ಟರು ಸಮಾ
ಧಾನದ ಸಂತೋಷದಿಂದ ತಲೆಯೆತ್ತಿ ಹೆಂಡಿತಿಯನ್ನು ನೋಡಿದರು
ಆಕೆಯು ಸಣ್ಣನಗು ನಕ್ಕು, ಎಳೆಯ ಹುಡುಗಿಯಂತೆ, ತಲೆಯನ್ನು
ಬಗ್ಗಿಸಿದರು.

ಬಾಗಿಲಲ್ಲಿದ್ದ ಗಾಡಿಯಾಳಿನ ಮಾತು ಎಲ್ಲವನ್ನೂ ಇತ್ಯರ್ಥಮಾಡಿ
ಬಿಟ್ಟಿತು. ಅವನು “ ಅರಹಾದೀಲಿ ಇನ್ನೊಂದು ಜತೆ ಎತ್ತು ಬಂದಿರು

ತ್ತದೆ ಕಣ್ಮಣ್ಣೀ ! ಅಯ್ಯನವರು ಇವತ್ತೇ ಹೊರಡುವ ಹಾಗೆ ಹೇಳಿದಾರೆ ” ಎಂದನು.

ಪಾತಮ್ಮನವರು ಒಂದು ನಿಟ್ಟುಸಿರನ್ನು ಬಿಟ್ಟು, “ಹಾಗೇನು ? ಆಗಲಪ್ಪಾ !” ಎಂದರು. ಭಟ್ಟರು ತಲೆಯನ್ನು ಮೇಲಕ್ಕೆತ್ತಲೇ ಇಲ್ಲ.

ಆ ರಾತ್ರಿ ಸುಮಾರು ಹನ್ನೊಂದು ಘಂಟೆಯ ವೇಳೆಗೆ ಗಾಡಿಯು ಪಾತಮ್ಮನವರನ್ನು ಕರೆದುಕೊಂಡು ಹೊರಟಿತು. ಪಾತಮ್ಮನವರ ಕಣ್ಣಿನಲ್ಲಿ ನೀರು ಸುರಿಯುತ್ತಾ ದೃಷ್ಟಿಯು ಮಂದವಾಗಿತ್ತು. ಚಿಂತಾಜಡವಾದ ಮನಸ್ಸು ಅವರ ಮುಖದಂತೆಯೇ ಕಳೆಗಟ್ಟಿತ್ತು. ಗಂಡಹೆಂಡಿರು ಇಬ್ಬರೂ ಏಕಾಂತವಾಗಿ ಕುಳಿತು ಒಂದಷ್ಟು ಹೊತ್ತು ಮಾತನಾಡಿದ್ದರೆ ಚೆನ್ನಾಗಿತ್ತು. ಹಿಂದಿನ ಕೊಳೆಯಲ್ಲವೂ ಕಳೆದು, ಕಳೆಕಿತ್ತ ಕೈತೋಟದಂತೆ ಮುಂದಿನ ಸಂತೋಷದ ಬೆಳೆಗೆ ಅನುಕೂಲವಾಗುತ್ತಿತ್ತು. ಆದರೆ, ಎಲ್ಲವೂ ನಾವು ಹೇಳಿದಂತೆಯೇ ಆಗುವುದೇ ? ಕೇಳಿದಂತೆಯೇ ನಡೆಯುವುದೇ ?

ಇವೃತ್ತನೆಯ ಪರಿಚ್ಛೇದ.

ಪಾತಮ್ಮನವರು ತವರುಮನೆಗೆ ಹೋಗಿ ಒಂದುವಾರವಾಯ್ತು. ಮನೆಯಲ್ಲಿ ಭಟ್ಟರನ್ನು ಬಿಟ್ಟು ಇನ್ನು ಯಾರೂ ಇಲ್ಲ. ಬೆಳಿಗ್ಗೆ “ ಶೂದ್ರರವಳು ” ಬಂದು ಮನೆಯೆಲ್ಲವನ್ನೂ ಗುಡಿಸಿ ಸಾರಿಸಿ ರಂಗವಲ್ಲಿ ಹಾಕಿ ಹೊರಟು ಹೋಗುವಳು. ಸಂಜೆಗೆ ಬಂದು ದೀಪವನ್ನು ಹಚ್ಚುವಳು. ಈ ಮಧ್ಯೆ ಕಾಲದಲ್ಲಿ ಯಾರೂ ಇರುತ್ತಿರಲಿಲ್ಲ. ಹಿಂದೆ ಎಷ್ಟೋಸಲ ಪಾತಮ್ಮನವರು ತವರುಮನೆಗೆ ಹೋಗಿದ್ದರು. ಆಗಿಲ್ಲ ಹೀಗೆಯೇ ನಡೆಯುತ್ತಿದ್ದುದು. ಒಡೊಂದುವೇಳೆ ಅಡುಗೆವಾಡಿಕೊಳ್ಳುವುದು ಬೇಸರವಾದರೆ, ಭಟ್ಟರು ಒಬ್ಬಳು ಅಡುಗೆಯವಳನ್ನು ಗೊತ್ತುಮಾಡುವರು.

ಈಸಲ ಭಟ್ಟರಿಗೆ ಹೊಸದೊಂದು ಅನುಭವವಾಯ್ತು. ಹೆಂಡತಿಯನ್ನು ಬಿಟ್ಟಿರುವುದು ಕಷ್ಟವಾದರೂ, ಇದುವರೆಗೂ ಅವರ ನೆಮ್ಮದಿಗೆ ಭಂಗವಾಗುವಷ್ಟು ತೊಂದರೆಯಾಗುತ್ತಿರಲಿಲ್ಲ; ಬರಿಯಕಾಲಿನಲ್ಲಿ ನಡೆದು ಅಭ್ಯಾಸವಿಲ್ಲದವರಿಗೆ, ಬರಿಯಕಾಲಿನಲ್ಲಿ ನಡೆಯಬೇಕಾದ ಸಂದರ್ಭ ಬಂದರೆ ಅಗುವಂತೆ, ಸ್ವಲ್ಪವಾದ ಸಹನೀಯವಾದ ಕಷ್ಟವಾಗುತ್ತಿತ್ತು. ಆದರೆ ಅದಕ್ಕಾಗಿ ಅವರು ಎಂದೂ ಅಷ್ಟು ಕಾತರರಾಗುತ್ತಿರಲಿಲ್ಲ ಈಸಲ ಹಾಗಾಗಲಿಲ್ಲ. ಪಿಶಾಚಿಗಳೆಂದು ಭ್ರಾಂತಿಗೊಂಡವರು, ಮನಸ್ಸಿನಲ್ಲಿರುವ ಅಳುಕು ಅಂಜಿಸುತ್ತಿರಲು, ಮುಂಚಕ್ಕೆ ಅಡಿಯಿಡುವುದಕ್ಕೆ ಹೆದರಿ, ಮತ್ತೊಬ್ಬರ ನೆರವನ್ನು ಅಥವಾ ಇರವನ್ನು ಅಪೇಕ್ಷಿಸುವಂತೆ, ಭಟ್ಟರು ಇತರರಿಗೆ ಗೋಚರಿಸದ ಯಾವುದೋ ಬೆದರಿಕೆಗೆ ಸಿಕ್ಕಿ, ಅದರಿಂದ ತಪ್ಪಿಸಿಕೊಳ್ಳಲು ಪತ್ನಿಯ ಸಹಾಯವನ್ನು ಕೋರುವವರಾದರು. ಇದಕ್ಕೆ ಇದ್ದಂತೆಯೇ ನಿಟ್ಟುಸಿರು ಬಿಟ್ಟು ಸುತ್ತಮುತ್ತ ಗಾಬರಿಯಿಂದ ನೋಡಿ, “ಅಯ್ಯೋ! ಅವಳಿದ್ದರೆ ಚೆನ್ನಾಗಿತ್ತು” ಎಂದು ಕೊಳ್ಳುವರು. ದಾರಿನಡೆದು ಆಯಾಸಪಟ್ಟುಬಂದವರು ಹಜಾರದಲ್ಲಿ ಬಂದು ಕುಳಿತುಕೊಳ್ಳಬೇಕೆಂದುಕೊಂಡು ಅಭ್ಯಾಸವಶದಿಂದ ಒರಗಿಕೊಳ್ಳಲು ಗೋಡೆಯ ಕಡೆಗೆ ವಾಲಿದರೆ, (?) ಒರಗುದಿಂಬು ಸಿಕ್ಕದಿದ್ದರೆ ಅಗುವ ಮನಸ್ಸಿನ ಸ್ಥಿತಿಯಂತೆ ಭಟ್ಟರ ಸ್ಥಿತಿಯಾಯ್ತು.

ಅವರ ನಿತ್ಯನೈಮಿತ್ತಿಕ ಕರ್ಮಗಳಿಗೆ ಲೋಪವಾಗಲಿಲ್ಲ. ದಿನವೂ ಬೆಳಗಿದ್ದು ಅನ್ವೀಕಾದಿಗಳನ್ನು ಮುಗಿಸಿ ದೇವರ ಪೂಜೆಯನ್ನು ಮಾಡಿಕೊಂಡು, ತಮ್ಮ ವ್ಯವಹಾರಗಳನ್ನು ನೋಡಿಕೊಳ್ಳುವರು. ಮತ್ತೆ ವ.ಡಿ ಯುಟ್ಟು ಮಾಧ್ಯಾನ್ಹಿಕಾದಿಗಳನ್ನು ಮಾಡಿ ಊಟವನ್ನು ಮುಗಿಸುವರು. ಮಾಧ್ಯಾನ್ಹದಲ್ಲಿ ಇಳಿಹೊತ್ತಾಗುವರೆಗೂ ಗ್ರಂಥವ್ಯಾಸಂಗದಲ್ಲಿದ್ದು, ಬಿಸಿಲು ತಂಪಿದಮೇಲೆ ಹೊರಗೆಹೋಗಿ ಸಂಜೆಗೆ ಮುಂಚೆ ಮನೆಗೆ ಬರುವರು. ಅವರಿಗೆ ಇದುವರೆಗೂ ಈ ಕಾರ್ಯಕ್ರಮದಲ್ಲಿ ಬೆಸರವಾಗಿರಲಿಲ್ಲ ಆದರೆ ಈಸಲ ಹಾಗಾಗಲಿಲ್ಲ. ಮನೆಗೆ ಕಾಲಕ್ಕೆ ಸರಿಯಾಗಿ ಬರುವುದಕ್ಕೆ ಬೇಡ. ಒತ್ತುತ್ತಿರುವ ವ:ನೋಭಾರದಿಂದ ತಪ್ಪಿಸಿಕೊಳ್ಳಲು ಯಾರಾದರೂ, ಜೊತೆಯಲ್ಲಿರಬೇಕು ಎನ್ನುವರು ಗ್ರಂಥಗಳಲ್ಲಿ ಶಾಸ್ತ್ರಗ್ರಂಥಗಳ ಮೇಲೆ

ಧೂಳು ಕೂರುತ್ತಬಂದು, ಕಾಳಿದಾಸನ ಗ್ರಂಥಗಳು-ಅದರಲ್ಲೂ ಕಾವ್ಯಗಳು ಪ್ರಿಯವಾದವು. ಪುಸ್ತಕಕ್ಕೆಂದು ಕೈನೀಡಿದರೆ, ಯೇಕೋ ಯೇನೋ ಕುವಾರಸಂಭವ, ಮೇಘಸಂದೇಶಗಳೇ ಸಿಕ್ಕುವವು. ಭಟ್ಟರು, “ ಹುಂ! ಈವೊತ್ತು ಆ ಗ್ರಂಥವನ್ನು ನೋಡಬೇಕೆಂದಿದ್ದೆ ! ಇದು ಸಿಕ್ಕಿತು ! ಹೋಗಲಿ ಇವನ್ನೇ ನೋಡುವುದು ” ಎನ್ನುವರು.

ಇನ್ನೂ ಒಂದುವಾರವಾಯ್ತು. ಅವರ ಮನಸ್ಸು ಏನನ್ನೋ ನೋಡಬೇಕೆಂದು, ಯಾರನ್ನೋ ಕಾಣಬೇಕೆಂದು ಒದ್ದಾಡುತ್ತಿದೆ. ಭಟ್ಟರು ಅದನ್ನು “ ಹೆಂಡಿತಿಯಮೇಲೆ ಗೀಳು ” ಯಾಕೋ ಹಿಡಿಯಿತು ಎನ್ನುವರು. ಚಿತ್ತವು ಯಾವುದೋ ಪ್ರತಿಮೆಯನ್ನು ಕುರಿತು ಚಿಂತಿಸುವುದು. ಅದನ್ನು ಅವರು ಪಾತವ್ಯನವರ ಪ್ರತಿಬಿಂಬವೆನ್ನುವರು. ಇನ್ನೊಮ್ಮೆ ಸುಖಸ್ವರ್ಷದ ಅನುಭವವ ಸುಖಸ್ಥರಣೆಯಲ್ಲಿ ಮನಸ್ಸು ತೇಲಿಹೋಗಿ ಒಂದೊಂದುವೇಳೆ ಹೊರಗಿನ ಪ್ರಸಂಚವು ಮರೆತುಹೋದಾಗ ಮಾತ್ರ, ಭಟ್ಟರು ಪಾತವ್ಯನವರನ್ನು ಸಂಪೂರ್ಣವಾಗಿ ಮರೆತುಬಿಟ್ಟು, ಆ ಇನ್ನಾವುದೋ ಮೂರ್ತಿಯ ಆರಾಧನೆಯಲ್ಲಿ ಮಗ್ನರಾಗಿ ಹೋಗುವರು. ಆ ಭಾವಸವಾಧಿಯು ಮುರಿದು, ಬಾಹ್ಯಜ್ಞಾನವಾದಾಗ “ ಆ ಮುಗ್ಧೆಯನ್ನು ಕಂಡು ನಾನಿಷ್ಟು ಮುಗ್ಧನಾಗುವುದೆ ? ಛೇ ! ಛೇ ! ಕೂಡದು. ಕೂಡದು. ” ಎಂದು ನಿವಾರಿಸಿಕೊಂಡು, ಆ ಸ್ಥಳವನ್ನು ಬಿಟ್ಟುಹೋಗುವರು. ಅಥವಾ, ಮಗ್ನಲ್ಲಿ ಹಾವನ್ನು ಕಂಡವರು ಗಾಬರಿಗೊಂಡು ಜಗ್ಗೆಂದು ಎದ್ದು ಆ ಸ್ಥಳವನ್ನು ಬಿಟ್ಟು ಹೋಗುವಂತೆ ಹೋಗುವರು. ಆದರೆ, ಮೂರ್ತಿಯು ಮಾತ್ರ ಕದಲುತ್ತಿರಲಿಲ್ಲ; ಹೃದಯ ಪೀಠದಲ್ಲಿ ಅಚ್ಚಳಿಯದೆ, ಅಲ್ಲಾಡದೆ ನಿಂತಿರುವುದು. ಒಳಗಿರುವುದನ್ನು ಬಿಡಬೇಕೆಂದು ಇದ್ದೆಡೆಯಿಂದ ಎದ್ದರೆ, ಇದ್ದುದೆಂತು ದೂರವಾಗುವುದು ?

ಅಂತೂ ಭಟ್ಟರಿಗೆ ವಿಚಿತ್ರದನುಭವಗಳಿಗೆ ನೊದಲಾಯ್ತು. ಅವರು ಒಮ್ಮೊಮ್ಮೆ ತನಗೆ ದೆವ್ವಹಿಡಿಯಿತೋ ಎಂದುಕೊಳ್ಳುವರು. ಕೂಡಲೆ ಮನಸ್ಸು ಅವಳು ಬಂದರೆ ದೆವ್ವ ಬಿಟ್ಟುಹೋಗುತ್ತದೆ. ಎನ್ನುವುದು ಒಮ್ಮೆ ಹೌದೆಂದರೂ ಇನ್ನೊಮ್ಮೆ ಉಹುಂ ಎಂದು ಖಂಡಿತವಾಗಿ ತೋರುವುದು. “ ಅಂತೂ ಏನಾದರೂ ಆಗಲಿ ಅವಳಿದ್ದರೆ ಒಳ್ಳೆಯದು. ಈವೊತ್ತು ಅವಳಿಗೆ

ಹೊರಟುಬರುವಂತೆ ಕಾಗದ ಬರೆಯಬಿಡುವುದು.” ಎಂದು ಗೊತ್ತುವಾಡುವರು. ಅದರಂತೆ ಕಾಗದ ಬರೆಯಬೇಕೆನ್ನುವುದರೊಳಗಾಗಿ ಹಗಲೆಲ್ಲ ಮುಗಿದು ಸಂಜೆಯಾಗುವುದು. ಸರಿ ನಾಳೆ ಬರೆಯುವುದೆಂದು ಭಟ್ಟರು ಸುವ್ಯವಸ್ಥಾಪಿಸುವರು. ಹೀಗೆಯೇ ಆ ವಾರವೆಲ್ಲ ಕಳೆದು ಹೋಯಿತು. ಭಟ್ಟರು ಹೆಂಡತಿಗೆ ಕಾಗದ ಬರೆಯಲಿಲ್ಲ. ಅವರು ತಮ್ಮ ಮನಸ್ಸನ್ನು ನೇರವಾಗಿ, ನಿಜವಾಗಿ, ಚೆನ್ನಾಗಿ ಅರಿತವರಾಗಿದ್ದರೆ, “ಹೌದು! ಹೌದು! ನಾನು ಮಾಡಿದುದೇ ಸರಿ. ನಾನು ಬಾಯೆಂದು ಬರೆಯಬೇಕೆಂದಿರುವುದು ಅವಳಿಗಲ್ಲ; ಇನ್ನೊಬ್ಬಳಿಗೆ. ಅವರಿಂದ ಬರೆಯಲಿಲ್ಲ” ಎಂದು ಒಪ್ಪಿಕೊಳ್ಳುತ್ತಿದ್ದರು. ಆದರೆ ಹಾಗೆ ಒಪ್ಪಿಕೊಳ್ಳುವ ಸಂಭವವು ಬರಲಿಲ್ಲ.

ಪಾತಮ್ಯನವರು ತವರೂರಿಗೆ ಹೋಗಿ ಇಸ್ಪತ್ತು ದಿನವಾಯ್ತು. ಭಟ್ಟರ ಕಳವಳವು ಹೆಚ್ಚಾಯ್ತು. ಒನ್ನೊಮ್ಮೆ ಯಾರೋ ಜೊತೆಯಲ್ಲಿ ಓಡಾಡಿದಂತಿರುವುದು. ಇನ್ನೊಮ್ಮೆ ಯಾರೋ, ಕಂಬನಿಗಳಿಂದ ಮಲಿನವಾಗಿದ್ದರೂ ಕೆಂಪು ಕಾಣಿಸುತ್ತಿರುವ ವಿಶಾಲನಯನಗಳಿಂದ, ಎತ್ತಿದ ಹುಬ್ಬುಗಳಿಂದ ದುರದುರನೆ ನೋಡಿ ಯೇನೋ ಹೇಳಿ ಹೊರಟುಹೋದಂತೆ ಕಾಣಿಸಿದ ಹಾಗಾಗುವುದು. ಮತ್ತೊಮ್ಮೆ ಉದಯಿಸುತ್ತಿರುವ, ಭಗವಂತನಾದ ಭಾಸ್ಕರನ ಕಿರಣಜಾಲವು ಪ್ರಪಂಚವ ತಮಸ್ಸನ್ನು ಇಷ್ಟಿಷ್ಟಾಗಿ ಕಳೆಯುವ ಪುಣ್ಯಕಾಲದಲ್ಲಿ ನಿತ್ಯಕರ್ಮದಲ್ಲಿ ಮಗ್ನರಾಗಿದ್ದು ತಾವು ಕಣ್ಣು ಬಿಟ್ಟಾಗ ಸ್ನಾನದಿಂದ ಶುದ್ಧಳಾಗಿ ಹೃದಯದ ಸವಿತ್ರತೆಯು ಮುಖದಲ್ಲಿ ತಾಂಡವವಾಡುತ್ತಿರಲು ನಿಂತಿದ್ದ ಕನ್ನೆಯೊಬ್ಬಳ ಪಠವನ್ನು ಚಿತ್ರವು ತಂದು ಕಣ್ಣೆದುರಿಗೆ ಹಿಡಿದು ಮನಸ್ಸನ್ನು ಚಿತ್ರಗತೆಯಾದವಳಲ್ಲಿ ಹೊಂದಿಸಿ ಬಿಟ್ಟು, ತಾನದನ್ನು ನೋಡಿ ಕಲ್ಪನೆಯ ಭೋಗಸಾಮ್ರಾಜ್ಯದ ಸೌಖ್ಯದಲ್ಲಿ ಮಗ್ನವಾಗುವುದು. ಹೀಗೆ ನಾನಾವಿಧವಾದ ಆಶಾತರಂಗಗಳು ಮೇಲಿಂದ ಮೇಲೆ ಎದ್ದೂ ಎದ್ದೂ ಭಟ್ಟರ ಅಂತರಂಗದ ಶಾಂತಿಯು ಅಳಿದು ಹೋಯಿತು.

ಇಂದಿನ ಭಟ್ಟರೇ ಬೇರೆ; ನೋಡುವರ ಕಣ್ಣಿಗೆ ಕಾಣುವುದು ಬಲು ಕೊಂಚ ವ್ಯತ್ಯಾಸ; ಒಂದು ಎರಡು ಸುತ್ತು ಇಳಿದಂತೆ ತೋರುವುದು

ಅಷ್ಟೆ. ಆದರೆ, ಒಳಗೆ ಬೇಕಾದಷ್ಟು ವ್ಯತ್ಯಾಸವಾಗಿ ಹೋಗಿದೆ. ಒಂದಷ್ಟು ಗಾತ್ರ ನೀರು ಹರಿಯುವ ನಿರ್ಘೋಷಿಯ ಮಗ್ಗುಲಲ್ಲಿ ವೈ ಬಗ್ಗೆ ಕೆಲಸವಾಗುವ ನಿಪುಣನ ಕೈವಾಡದ ಫಲವಾಗಿ ಮೆರೆಯುವ ತೋಟದಂತೆ ಕಳಿಕಳಿಸುತ್ತಿದ್ದ ಸ್ಥಿತಿಯು ಮಾಯವಾಗಿ, ಹುಚ್ಚು ಹೊಳೆಯು ಹರಿದು ಅತ್ತಿತ್ತ, ಎತ್ತಿತ್ತ ನೋಡಿದರೂ ಹಳ್ಳಿಗಳು ದಿಣ್ಣೆಗಳು, ಕಲ್ಲುಮರಳು ಕಾಣಿಸುತ್ತೆ ಅಸ್ತವ್ಯಸ್ತವಾಗಿ, ಭೀಕರವಾಗಿಲ್ಲದಿದ್ದರೆ ಹೋಗಲಿ, ಬಯಲಾಗಿ ಕಾಣುವ ಪ್ರದೇಶದಂತೆ ಆಗಿದೆ.

ಆದರೆ, ಅದನ್ನು ಕಂಡು ಅಯ್ಯೋ ಎನ್ನುವವರಿಲ್ಲ. ದುಃಖವನ್ನು ಕಂಡು ಕನಿಕರಪಟ್ಟು ಮರುಗಿ “ ಅದು ಬೇಡ ಇದು ಮಾಡು ” ಎಂದು ಹೇಳುವ ಸ್ನೇಹಿತರು ಭಟ್ಟರಿಗೆ ಯಾರೂ ಇರಲಿಲ್ಲ. ಎಲ್ಲರೂ ಭಟ್ಟರು ದೊಡ್ಡವರೆಂದು ಅವರ ಹತ್ತಿರ ತಾವು ಬಂದು, ತಮ್ಮ ಕಷ್ಟನಿಷ್ಟರಗಳನ್ನು ಅರಿಕೆ ಮಾಡಿ ಅವರಿಂದ ಉಪದೇಶಗಳನ್ನು ಪಡೆದು ಹೋಗುವ ವಾಡಿಕೆ. ಭಟ್ಟರೆಂದರೆ ಎಲ್ಲರೂ ಕೈಯೆತ್ತಿ ಮುಗಿಯುವ ಪದಾರ್ಥವೆಂದುಕೊಂಡಿದ್ದರಲ್ಲದೆ, ಕನಿಕರಿಸಬೇಕಾದ ವಸ್ತುವೆಂದು ಯಾರ ಮನಸ್ಸಿಗೂ ತೋರಲೇ ಇಲ್ಲ. ತನ್ನ ಸರ್ವಸ್ವವೂ ಪರಬೊಮ್ಮದ ಸೊಮ್ಮೆಂದು ನಂಬಿ, ತ್ರಿಕರಣಶುದ್ಧಿಯಿಂದ ಕೊಡುಗೈಯ್ಯಾಗಿ, ಮುಕ್ತಹಸ್ತನಾಗಿ ದಾನಮಾಡುವ ಮಹಾ ಪುರುಷನು ಎಲ್ಲರ ಕಣ್ಣಿಗೂ ತಮ್ಮ ಸಂಕಟವನ್ನು ಕಳೆಯುವ ಪ್ರಭುವಾಗಿ ನಾತ್ರ ಕಾಣುವಂತೆ, ಭಟ್ಟರು ಎಲ್ಲರ ಕಣ್ಣಿಗೂ ಶಾಂತಿಯ ನಿವಾಸಸ್ಥಾನ, ಜ್ಞಾನದ ವಿಕಾಸಸ್ಥಾನ, ವಿಜ್ಞಾನದ ಉಗಮಸ್ಥಾನ, ಎಂದು ಕಾಣಿಸುವರಲ್ಲದೆ, ತರಂಗೋಪತರಂಗವಾಗಿ ಎದ್ದು ಹೃದಯವನ್ನು ವಿಕೋಭಮಾಡುವ ಆಶೋತ್ತರಗಳಿಗೆ ಎದೆಯಲ್ಲಿ ಅವಕಾಶವನ್ನಿತ್ತವರು ಯೆಂದು ಯಾರಿಗೂ ಕಾಣಿಸುತ್ತಿರಲಿಲ್ಲ. ಸುತ್ತುಮುತ್ತಿನ ಗಾಳಿಗೂ ತಂಪನ್ನು ಸಾಲ ಕೊಟ್ಟು ತಾನು ಹರಿಯುವ ಪ್ರದೇಶಕ್ಕೆಲ್ಲ ಸೌಖ್ಯವನ್ನು ಒದಗಿಸುವ ತರಂಗಿಣಿಗೂ ಅಂತರ್ದಾಹ ಹುಟ್ಟುವುದೆಂದು ಯಾರ ಮನಸ್ಸಿಗೆ ಬಂದೀತು?

ಭಟ್ಟರ ಮನಸ್ಸು ವಿಹ್ವಲವಾಯ್ತು. ಸ್ವಾಭಾವಿಕವಾದ ಶಾಂತಿಯು ಳಳಿಯಿತು; ಶಾಸ್ತ್ರಾಭ್ಯಾಸಬಲಗಳಿಂದ ರೂಢಮೂಲವಾಗಿದ್ದ, ಸ್ಥಿತಪ್ರಜ್ಞ

ನಂತೆ ಕಾಣುತ್ತಿದ್ದ ಸಮಭಾವವು ತಿರೋಹಿತವಾಗಿ, ಬಿರುಗಾಳಿಗೆ ಸಿಕ್ಕಿದ ಕಡಲಿನಂತೆ ಹೃದಯವು ಮೊರೆಯಹತ್ತಿತು

ಸೋಲಿಸಬೇಕೆಂದು ದೈವವೇ ಮನಸ್ಸು ಮಾಡಿರುವಾಗ ಆಗುವಂತೆ ಪ್ರತಿಕ್ರಿಯೆಗಳು ಯಾವುದೂ ಅವರ ಮನಸ್ಸಿಗೆ ತೋರದಾದುವು. ಒತ್ತುತ್ತಿರುವ ಆಶೆಗೆ ಎಡೆ ಕೊಟ್ಟೂ ಕೊಟ್ಟೂ ಶ್ರಾಂತವಾಗಿ, ಮನಸ್ಸು ನಿರೋಧಕೀಯೆಗಳನ್ನು ಚಿಂತಿಸಲು ಅಕ್ಷಮವಾಯಿತು. ಒಮ್ಮೊಮ್ಮೆ ವಿವೇಕವು ತಲೆದೋರುವುದು. ಆದರೆ, ಅದು ಜಂಘೂವಾತವಲ್ಲಟ್ಟೆ ದೀಪವಂತೆ ಆಗಲೇ ಅಳಿಸಿಹೋಗುವುದು.

ಭಟ್ಟರು ಒಮ್ಮೊಮ್ಮೆ ಸಂಸ್ಥೆಯಂತೆ ಕುಳಿತು ತಮ್ಮ ಅನುಭವವನ್ನು ತಾವೇ ಒರೆಗಿಟ್ಟು “ ಇದೇನು ನನಗೀಕಾಮವಾಸನೆ? ” ಎಂದು ತಿರಸ್ಕರಿಸುತ್ತಿದ್ದರು; ಇನ್ನೊಮ್ಮೆ “ ಹೌದು; ಅಷ್ಟಲ್ಲದೆ ಹೇಳಿದನೆ? ಮಮನಾಯಾದುರತ್ಯಯಾ ಎಂದು ” ಎಂದು ಸಮಾಧಾನವನ್ನು ಹೇಳಿಕೊಳ್ಳುವರು ಹಾಗೆ ಹಿಂಗೆ ಅಲೆಯುತ್ತಾ ತೊಳಲುತ್ತು ಬಳಲುತ್ತು ಕೊನೆಗೆ “ ಹಾಗೆಂದು ಸುಮ್ಮನಿದ್ದರೆ, ನಮ್ಮ ಪೌರುಷವೇನಾವಹಾಗಾಯಿತು ? ಅಂತ ರಂಗದ ಯುದ್ಧದಲ್ಲಿ ಗಣಿಸಬೇಕಾದುದು ಸೋಲುಗೆಲುಗಳು ಅಲ್ಲ. ಮಾಡಿದ ಪ್ರಯತ್ನ ವೆಂತಹುದು ? ಎಷ್ಟು ? ಎಂಬುದು. ಅದರಿಂದ ಈ ಹುಚ್ಚು ಹೊಳೆಯನ್ನು ಅಡ್ಡಗಿಸಲು ಇನ್ನೆನೂ ಸಾಧನವಿಲ್ಲದಿದ್ದರೂ ಯೋಗಲಿ ತೋಳನ್ನಾದರೂ ಆಡ್ಡವಾಗಿರಿಸಬೇಕು. ಹಾಗಿಲ್ಲದೆ ವೃತ್ತಿಯನ್ನು ಅಂದರೆ ಪ್ರಪಂಚದ ಮುಖವಾಗಿ ಹೋಗುವ ಮನಸ್ಸಿನ ಲಹರಿಯನ್ನು ಹಾಗೆಯೇ ಹರಿಯಬಿಟ್ಟರೆ ಅದು ಕೊನೆಗೆ ವಿವೇಕವನ್ನು ಕೊಂದೇಬಿಡುವುದು ವೃತ್ತಿಯನ್ನು ಅಡ್ಡಗಿಸಿದ ಹಾಗೆಲ್ಲ ವಿವೇಕವು ಬಲಿಯುವುದು. ಅದರಿಂದ ವಿಷಯದ ಯೋಚನೆಯು ಎಷ್ಟು ಬಲವಾಗಿದ್ದರೂ ಆ ವಿಷಯದಲ್ಲಿ ದೇಹೇಂದ್ರಿಯ ವ್ಯಾಪಾರಗಳು ಮಾತ್ರ ನಡೆಯುವುದಕ್ಕೆ ಅವಕಾಶ ಕೊಡಕೂಡದು ” ಎಂದು ಇತ್ಯರ್ಥವಾಗಿ ಹೋಯ್ತು.

ಭಟ್ಟರಿಗ ನಗುವಿನ ಮೂರ್ತಿ. ಒಳಗೆ ಕೊಳೆತು ಮೆತ್ತಗಾದ ಕಾಯಿ ಇದ ರೂ ಮೇಲೆ ಮಾತ್ರ ಕಠಿಣತರವಾದ ಚಿಪ್ಪು ಇರುವ ತೆಂಗಿನ

ಕಾಯಂತೆ ನೋಡುವವರ ಕಣ್ಣಿಗೆ ಭಟ್ಟರು, ಶಾಂತಿಯ ಅವತಾರ. ಅವರು ಮೊದಲಿನಷ್ಟು ಧಾರಾಳವಾಗಿ, ಹೆಚ್ಚಾಗಿ ಮಾತನಾಡುವುದಿಲ್ಲ ಈಗ ಆಡುವುದು ಒಂದೆರಡು ಮಾತು. ಅಸೂ ಅತ್ಯವಶ್ಯಕವಾದರೆ ಭಟ್ಟರಿಗೆ ಹುಟ್ಟುಗುಣವಾದ ಶಾಂತಿಯು ಹೋಗಿ, ಕಟ್ಟುಬಣ್ಣದ ಪ್ರಯತ್ನ ಪುರಸ್ಕರನಾದ ಶಾಂತಿಯು ಹುಟ್ಟಿತು. ಒಳಗೆ ಹೃದಯವು ಅನ್ನದ ತಪ್ಪಲೆಯಂತೆ ಕುದಿಯುತ್ತಿದ್ದರೂ, ಮೇಲೆ ಮಾತ್ರ, ಅಲ್ಲದ ಅಲ್ಲಡದ ಮಹಾಮೇರು ವಿನಂತಹ ಸ್ಥೈರ್ಯ. ನಟನು ನಗಲಿ, ಅಳಲಿ, ತಾನು ಮಾತ್ರ ಅದನ್ನು ಅನಂದವಾಗಿಯೇ ಕಾಣುವ ರಸಿಕನಾದ ಪ್ರೇಕ್ಷಕನಂತೆ, ಭಟ್ಟರು ಅಂತರಂಗದ ವಿಕ್ಷೋಭಗಳಿಗಿಲ್ಲ ಒಂದೇ ಒಂದು ಬಣ್ಣವನ್ನು ಕೊಟ್ಟುಬಿಡುತ್ತಿದ್ದರು. ಹೃದಯದ ಕನ್ನಡಿಯಾಗಿರುವ ಮುಖವು, ಬೇರೆ ಬೇರೆ ಭಾವಗಳನ್ನು ತೋರಿಸುವುದಕ್ಕೆ ಬದಲಾಗಿ, ಒಂದೇ ಒಂದು ಸಣ್ಣ ನಗೆಯನ್ನೇ ಮೊದಲಿಂದ ಕೊನೆಯವರೆಗೂ ತೋರಿಸುವುದು. ಭಟ್ಟರು ಸ್ವಬಲದಿಂದ, ಇತರರನ್ನು ಕಿರಿಗುಟ್ಟಿಸುವ ಎದೆಯಳಲನ್ನು ತಮ್ಮನ್ನು ನಗಿಸುವ ರಾಗವನ್ನಾಗಿ ಮಾಡಿದರು.

ಲೋಕವು ಅವನ್ನು ಅರಿಯದು ಇಳಿದು, ಮುಳುಗಿ, ಅಳವನ್ನರಿತ ನಲಿಯುವ ಅಭ್ಯಾಸವಿಲ್ಲದ ಜಗತ್ತು, ಮುಟ್ಟಿ ಮುಟ್ಟಿ ಮುಂದೋಡುವ ಕಪ್ಪುಪಂಚವು, ಹೊರಗಿನ ನಗೆಯನ್ನು ಮಾತ್ರ ಕಾಣಬಲ್ಲವಾಗಿ, “ ಭಟ್ಟರು ಸುಬ್ರಹ್ಮಣ್ಯಕ್ಕೆ ಹೋಗಿ ಬಂದುದೇ ಬದಲಾಯಿಸಿ ಬಿಟ್ಟರು. ಶುದ್ಧವಾಗಿ ಅಂತರ್ಮುಖಿಗಳಾಗಿ ಹೋದರು ” ಎನ್ನುವುದು. ಭಟ್ಟರೂ ಅವನ್ನು ಕೇಳಿದರು. ಆಗ ಮಾತ್ರ ಅವರಿಗೆ ಕಣ್ಣಲ್ಲಿ ನೀರು ಬಂತು.

ಇವೃತ್ತೊಂದನೆಯ ಪರಿಚ್ಛೇದ



ಮುಟ್ಟಿದುದನ್ನೆಲ್ಲ ಚಿನ್ನವನ್ನಾಗಿ ಮಾಡುವ ಸ್ವರ್ಗವೆಂಬ ಜಾತಿಯ ಶಿಲೆಯೊಂದುಂಟಂತೆ. ವೇದದಲ್ಲಿ ಹೇಳಿರುವ ಸೋಮದಂತೆ, ಕಥೆಗಳಲ್ಲಿ ಹೇಳುವ ಎರಡುತಲೆಯ ಗಂಡಭೇರುಂಡದಂತೆ, ಅದೂ ಒಂದು ಕಟ್ಟು ಕಥೆಯೆಂದರೂ ತಪ್ಪಿಲ್ಲ; ಕಂಡುದನ್ನೆ ನಂಬುವುದುಕಷ್ಟವಾಗಿರುವ ಕಾಲದಲ್ಲಿ, ಕಾಣದುದನ್ನು ನಂಬುವುದಾದರೂ ಹೇಗೆ? ಆದರೆ, ಸ್ವರ್ಗವುಂಟೋ ಇಲ್ಲವೋ? ಸ್ವರ್ಗವು ಮಾಡುವ ಕೆಲಸವು ಮಾತ್ರ ಉಂಟು ಎಂದು ಒಪ್ಪಿಕೊಳ್ಳಬೇಕು. ಇಲ್ಲವಾದರೆ, ಭಟ್ಟರ ಅಂತರಂಗವು ಅಷ್ಟು ಕಲುಷಿತವಾಗಿದ್ದು ಅಷ್ಟು ಕ್ಷತವಿಕ್ಷತವಾಗಿ ಹೋಗಿದ್ದಿದು, ಮತ್ತೆ ತಿಳಿಯುತ್ತಿತ್ತೆ? ಮತ್ತೆ ಉಪಹಿತವಾಗುತ್ತಿತ್ತೆ? ಅವರ ಮನಸ್ಸು ನೇರವಾಗುತ್ತ ಬಂತು. ಆದರೆ ಅದು ಹುಟ್ಟಿದ ವೃತ್ತಿಯು ಅಳಿಸಿಹೋದುದರಿಂದ ಅದುದೋ ಅಥವಾ ಕವಿಯೊಬ್ಬನು ಹೇಳುವಂತೆ, “ಸ್ವಾಂತದಲ್ಲಿ ನಿರ್ದೈಯುತ್ತಿತೋ?” ಅದನ್ನು ಮಾತ್ರ, ಹೇಳಲು ಸಾಧ್ಯವಿಲ್ಲ. ಶಕುನ, ಶಾಸ್ತ್ರವನ್ನು ನಂಬುವ ವರ್ಗದಲ್ಲಿ ಸೇರಿದವರು ಮಾತ್ರ, ಆಗಾಗ ತಪ್ಪಿಸಿಕೊಳ್ಳುವ ಒಂದೆರಡು ನಿಟ್ಟುಸಿರುಗಳಿಂದ; ಏಕಾಂತದಲ್ಲಿ, ಇನ್ನೊಬ್ಬರು ಕಂಡಾರಂಬ ಭೀತಿಯೂ ತಲೆದೋರದ ವೇಳೆಯಲ್ಲಿ, ಮತ್ತೊಂದು ಕೆಲಸದ ಆತಂಕವಿಲ್ಲದ ಸಮಯದಲ್ಲಿ, ಉದುರುವ ಎರಡು ತೊಟ್ಟು ಕಣ್ಣು ನೀರಿಂದ; ಅಳಿದು ನೋಡಿ, ಗುರ್ತು ಹಚ್ಚುವುದಾದರೆ, “ಈ ಹುತ್ತದಲ್ಲಿ ಘೋರಸರ್ಪವು ಅಡಗಿರಬೇಕು” ಎಂದಾರು. ಹೆಂಡಿತಿಯು ತವರು ಮನೆಗೆ ಹೋಗಿ, ಒಂದು ತಿಂಗಳಾಗಿದ್ದರೂ, ಆಕೆಯಿಂದ ಒಂದೆರಡು ಕಾಗದಗಳು ಬಂದಿದ್ದರೂ, ಆಕೆಯು ನೊಂದುಕೊಳ್ಳುವಳೆಂದು ತಿಳಿದಿದ್ದರೂ, ಆಕೆಗೆ ಒಂದು ಕಾಗದವನ್ನೂ ಬರೆಯದೆ ಇರುವುದನ್ನು ತಿಳಿದವರು ಯಾರಾದರೂ ಇದ್ದರೆ, ಅವರು ಸಂಸ್ಕೃತವನ್ನಾಶ್ರಯಿಸಿ “ಭಟ್ಟರು ಅನ್ಯಸಂಕ್ರಾಂತಚಿತ್ತರು” ಎಂದು ಹೇಳಬಹುದಾಗಿತ್ತು. “ಇನ್ನೊಬ್ಬಳಲ್ಲಿ ಆಶೆಯಿಟ್ಟುಕೊಂಡಿದ್ದಾರೆ” ಎಂದು

ಕನ್ನಡದಲ್ಲಿ ಹೇಳಿ ಭಟ್ಟರಿಗೆ ಅಳವಾನ ವಾಡಬಾರದೆಂದು ಸಂಸ್ಕೃತ. ಬಯ್ಯಾಡಕೊಂಡರೂ, ಮೇಲಿನ ಅಂತಸ್ತು ಬಿಟ್ಟು ಕೆಳಗಿಳಿದು ಬೀದಿಗೆ ಹೋಗಬಾರದು.

ಭಟ್ಟರ ಕಾರ್ಯಕಲಾಪಗಳು ನಂಜನಗೂಡಿನ ದೊಡ್ಡತೆರಿನಂತೆ, (ಹಿಂದಿನದು ಈಗಿನದಲ್ಲ) ಅಂತೂ ಇಂತೂ ಪ್ರಯತ್ನ ಬಲದಿಂದ ನಡೆಯುತ್ತಿವೆ. ಆದರೆನು? ಶಿಸ್ತಿನಿಂದ ಸರಳವಾಗಿ ನಡೆಯುತ್ತಿದ್ದುದನ್ನು ಕಂಡು, ಅದರ ರುಚಿಯನ್ನರಿತಿದ್ದ ವ.ನವು, ಆ ಸ್ಥಿತಿಯನ್ನು ಕಂಡು ಒಪ್ಪದು. ಆದರೆ ಒಳಗಿನ ಹೊಯ್ಸಾಟದಲ್ಲಿ ದಣಿದ ಮನಸ್ಸು ಹೊರಗಿನ ಕೆಲಸಕ್ಕೆ ಅಷ್ಟು ಗಮನಕೊಡಲಾರದು. ಅಂತೂ ನಡೆಯುತ್ತಿತ್ತು.

ಹೀಗೆಯೇ ಅಷ್ಟುದಿನಗಳು ಕಳೆಯಿತು. ಅತ್ತ ನಾತಮ್ಮನವರು ಯಜಮಾನರಿಂದ ಕಾಗದ ಬರಲಿಲ್ಲವೆಂದು ಕೊರಗಿ ಸೊರಗುವಷ್ಟು ಆಯ್ತು ಕೊನೆಗೆ ಅವರಿಂದ ಒಂದು ಕಾಗದವು ಬಂತು ಅದರಲ್ಲಿ ಯೋಗಕ್ಷೇಮ ವಿಚಾರವು ಬರೆದಿದೆ. ವ.ನಯಕಡೆ ಎಲ್ಲರೂ ಸಮರ್ಪಕವಾಗಿದೆ ಯೆಂದು ಬರೆದಿದೆ ಆದರೂ, ಸೂಕ್ಷ್ಮವಾದ ತಕ್ಕಡಿಯ ಮುಳ್ಳು ಸ್ವಲ್ಪವಾದರೂ ವ್ಯತ್ಯಾಸವನ್ನು ಸಹಿಸದೆ ಅಲ್ಲಾಡಿಬಿಡುವಂತೆ, ಆಕೆಯವನನ್ನು, ಆ ಕಾಗದದಲ್ಲಿ ಏನೋ ಇಲ್ಲವೆಂದು ಕೊಂಚ ಒದ್ದಾಡಿತು. ಆಕೆಗೆ “ಅವಷ್ಟುಬೇಗ ಮನೆಗೆ ಹೊರಟುಹೋದರೆ ಒಳ್ಳೆಯದು. ಇಲ್ಲವಿದ್ದರೆ ಏನೋ ಕೆಡಕಾಗುವುದು” ಎಂದು ಅಂಜಿಕೆಯಾಯ್ತು. ಆಸರೆ ತಾಯಿಗೆ ಇನ್ನೂ ಗುಣವಾಗಿಲ್ಲ. ಹೊರಡುವುದು ಹೇಗೆ? ಅವಕ್ಕಾಗಿ, ಒಂದು ಖುಷ್ವಾದ ಕಾಗದವನ್ನು ಬರೆದರು. “ಕಾಣಬೇಕೆಂಬ ಆಶೆಯು ಬಲವಾಗಿದೆ ವ.ಕಳ್ಳೆಲ್ಲ ಜರಿದು ಕೊಂಡಿದ್ದಾರೆ. ವಾತ್ಯಶ್ರೀಯವರ ಸದ್ಯದ ಸ್ಥಿತಿಯಲ್ಲಿ ನಾನು ಬರಲು ಸಾಧ್ಯವಿಲ್ಲ. ತಾವಾದರೂ ಒಂದುಸಲ ಬಂದು ದರ್ಶನಕೊಟ್ಟು ಹೋಗಬಾರದೆ?” ಎಂಬುದು ಕಾಗದದ ಅಭಿಪ್ರಾಯ

ಕಾಗದವನ್ನು ಕಂಡು, ಅವರ ವ.ನನ್ನು ಚಂಚಲವಾಯ್ತು. ತಂಬಿರುವ ಮದ್ದಿನಮನೆಗೆ ಅಕಸ್ಮಾತ್ತು ಬೆಂಕಿಯಕಿಡಿಯು ಬಿದ್ದು, ತಟನೆ ಆಗ.

ಪುರ.ಷನ ಅವಿಭಾವನಾಗುವಂತೆ, ಹೆಂಡಿತಿಯ ಕರುಣಾಕ್ರಂದನದ ಕಾಗದವನ್ನು ಕಂಡು, ಅವರ ಚಿತ್ತವು, ಭಟ್ಟರು ಪ್ರಯತ್ನಪುರಸ್ಕರವಾಗಿ ತನ್ನ ಮೇಲೆ ಹೊರಿಸಿದ್ದ ಸಂಯಮವ ಕಟ್ಟನ್ನು ತಟ್ಟನೆ ಕಿತ್ತೊಗೆದು ಸ್ವತಂತ್ರವಾಗಿ ಕಪಿಯಂತೆ ಕುಣಿಯಲಾರಂಭಿಸಿತು. “ ಹೋಗಿ ಅವಳನ್ನು ಒಂದು ವೇಳೆ ನೋಡಿಕೊಂಡು ಬರುವುದೇ ಸರಿ ” ಎಂದು ಒಂದುಸಲ ಎನ್ನಿಸಿತು. ಇನ್ನೊಮ್ಮೆ ಏಕೋ ಉವಾಸಿನತೆ ಬೇಡ; ಬೆಳದಿಂಗಳೂಟವನ್ನು ಮಾಡಬೇಕೆಂದಿರುವವರು ಹಗಲನ್ನು ಕಂಪು ದ್ವೀಷವಾಡದಿದ್ದರೂ, ಏನು ಹಗಲೋ ಎನ್ನುಕೊಳ್ಳುವಂತೆ; ಭಟ್ಟರು ಪತ್ನಿಯ ವಿಷಯದಲ್ಲಿ ಒಂದು ರೀತಿಯಾಗಿದ್ದಾರೆ.

ಮನಸ್ಸನ್ನು ಕಣಕುವುದಕ್ಕೆ ಒಂದು ಸಾಧನವು ಸಿಕ್ಕಿದರೆ ಸಾಕು. ಅದು ಹೇಗೆ ಹೇಗೋ ಎಳೆದುಕೊಂಡುಹೋಗಿ, ತಾನು ಮೊದಲು ಯೋಚಿಸಿ ಯಿಟ್ಟುಕೊಂಡಿದ್ದ ವಿಷಯಕ್ಕೆ ಹೊತ್ತುಕೊಂಡುಹೋಗಿ ನಿಲ್ಲಿಸುವುದು ನಾವೆಷ್ಟೇ ಜಾಗರೂಕರಾಗಿರಲಿ, ಮನಸ್ಸು ನಮ್ಮ ಅಧೀನದಲ್ಲಿ ಇದ್ದಂತೆಯೇ ಇದ್ದು ಇದ್ದೂ ಎಲ್ಲಿಗೋ ಎದ್ದುಬಿಡುವುದು. ನಾವು ಅದಕ್ಕೆ ಹೇಳುವ ಕೆಲಸವೇ ಬೇರೆ; ಅದು ಮಾಡುವ ಕೆಲಸವೇ ಬೇರೆ. ಹಾಗಿಲ್ಲದೆ ಹೋಗಿದ್ದರೆ, ಭಟ್ಟರ ಮನಸ್ಸು ಕಾಗದವನ್ನು ಬರೆಸು ತನ್ನ ಶಾಂತಿಯನ್ನು ಭಂಗಪಡಿಸಿದ ಪಾತಮ್ಮನವರಕಡೆಗೆ ಹೋಗದೆ, ಸಂಬಂಧವಿಲ್ಲದ ಆ ಬಸವಿಯ ಕಡೆಗೆ ತಕ್ಕ ಹೋಗಬೇಕು? ಬಹುದಿವಸದ ಪರಿಚಯವು ಸಕ್ಕವಾಗಿ ಸ್ನೇಹವಾಗಿ ಅಂತರಂಗಗಳು ಬೆಳುಗೆಬಿದ್ದು ಒಂದಾಗಿರಬೇಕಾಗಿದ್ದ ಆಕೆಯನ್ನು ತೊರೆದು, ರೂಪವತಿಯಾದರೂ ಮೋಹಲೀಲೆಗಳ ಗಂಧವನ್ನೇ ಅರಿಯದ ಹಳ್ಳಿಯ ಹುಡುಗಿಯ ಕಡೆಗೆ ಓಡಬೇಕೇತಕ್ಕೆ?

ಅಂತೂ ಭಟ್ಟರ ಚಿತ್ತವು ಮತ್ತೆ ಬಸವಿಯ ಚಿಂತೆಗೆ ಎಡೆಗೊಟ್ಟಿತು. ಎಳೆದುಬಿಟ್ಟ ರಬ್ಬರು ರಭಸವಾಗಿ ಹಿಂತಿರುಗಿಬಂದು ಹೊಡೆಯುವಂತೆ, ಬೇಡವೆಂದು ನೂಕಿದ್ದ ಆ ಯೋಚನೆಗಳೆಲ್ಲವೂ ಮತ್ತೆ ಅಂತರಂಗವಲ್ಲಿ ಎದ್ದು ನರ್ತಿಸಲಾರಂಭಿಸಿದವು ಏಕಾಂಗಿಗಳಾಗಿ ಹೋಗುತ್ತಿರುವಾಗ ಭಾವದಲ್ಲಿ ಅವಳ ವಿಷಯವು ಹುಟ್ಟಿ, ಜೊತೆಯಲ್ಲ ಯಾರೋ ಹೋಗುತ್ತಿದ್ದ ಹಾಗೆ

ಮನಸ್ಸಿಗೆ ಅರಿವಾಗುವುದು; ಕೂಡಲೆ ಭಟ್ಟರು ಗಾಬರಿಯಾಗಿ ಅತ್ತಿತ್ತ ತಿರುಗಿನೋಡಲು, ಆ ಮನಸ್ಸು ತನಗೆ ಬೇಕಾದ ವಸ್ತುವು ಇಲ್ಲವೆಂದು ಕೊಂಡು, ನಿರಾಶೆಯಿಂದ ಹಿಂತಿರುಗುವುದು. ಇನ್ನೊಮ್ಮೆ ಯಾವುದೋ ವಿಚಾರವಾಗಿ ಯೇನೋ ಯೋಚಿಸುತ್ತ ಕುಳಿರುವಾಗ, ಅವಳಾಡಿದ ಮಾತುಗಳು ಕೇಳಿಸಿದಂತಾಗಿ, ಭಟ್ಟರು ತಟ್ಟನೆ ಹಿಂತಿರುಗಿನೋಡುವರು. ಜಸುಕೈಂದು ಕಣ್ಣುಮುಚ್ಚಿ ಕುಳಿತಿದ್ದರೆ, ಚಿತ್ತವು ಅವಳ ಪ್ರತಿಮೆಯನ್ನು ಮುಚ್ಚಿದ ಕಣ್ಣೆದುರಿಗೆ ತಂದು ನಿಲ್ಲಿಸುವುದು. ಆಗಮಾತ್ರ ಭಟ್ಟರು ಬಹು ಸಂಕಟಪಡುವರು. ಪ್ರಾರಬ್ಧವನ್ನು ಕುರಿತು ಚಿಂತಿಸಿ, ತಮ್ಮ ಅಸಾಮರ್ಥ್ಯವನ್ನು ಹಳಿದುಕೊಳ್ಳುವರು. “ ಇಷ್ಟುದಿನ ಮಾಡಿದ ಜಸ, ಪೂಜೆ, ನಿಷ್ಠೆ, ಎಲ್ಲವೂ ಬುದಿಯಿಲ್ಲ ಹೋಮನಾಡಿದಂತಾಯ್ತು. ಇನ್ನು ನಾನು ಬದುಕಿದ್ದರೇನು? ಸತ್ತರೇನು? ” ಎಂಬ ವ್ಯಥೆಯು ಅವರನ್ನು ಆಗ ಬಹಳ ಪೀಡಿಸುವುದು.

ಇಷ್ಟಾದರೂ, ತಮ್ಮನ್ನು ತಾವೇ ಹಳಿದುಕೊಳ್ಳುವಂತಹ ವಿಷಮ ಸಂಕಟವು ಪ್ರಾಪ್ತವಾಗಿದ್ದರೂ, ಅವಳ ನೆನೆಪು ಮಾತ್ರ ಏನೋ ಸುಖಕರವಾಗಿರುವುದು. ಅದರಲ್ಲಿ ಒಂದು ರುಚಿಯನ್ನು ಕಂಡ ಮನಸ್ಸು, ಅವರು ಬೇಡಬೇಡವೆಂದರೂ, ಬಿಡದೆ ಅದನ್ನೇ ಧ್ಯಾನಿಸುವುದು. ಆ ವೃತ್ತಿಯನ್ನು ಮುರಿಯಬೇಕೆಂದು ಭಟ್ಟರು ಎಷ್ಟೋ ಪ್ರಯತ್ನಮಾಡುವರು. ಆದರೆ ಅವರು ಮಾಡಿದ ಯತ್ನವೆಲ್ಲವೂ, ಆ ಚಿತ್ತವೃತ್ತಿಗೆ ಗೊಬ್ಬರಹಾಕಿದಂತಾಗಿ ಅದು ಬಲಿಯುತ್ತಲೇ ಹೋಯ್ತು. ಮೊಂಡಹುಡುಗರನ್ನು ಅಂಜಿಸಿದರೆ ಅವರು ತಮ್ಮ ಮೊಂಡುತನವನ್ನು ಇನ್ನೂ ಹೆಚ್ಚುವಾಡುವಂತೆ ಆಯ್ತು.

ಭಟ್ಟರು ಇಂತಹ ಸ್ಥಿತಿಯಲ್ಲಿ ಏನುಮಾಡಬೇಕು ಎಂಬುದನ್ನು ತಿಳಿಯದೆ ಹಗಲೂ ಇರುಳೂ ತೊಳಲುತ್ತ ಇದ್ದಾರೆ. 'ಇಂದ್ರಿಯಗಳಿಗೆ

ಸೋತು, ವಿಷಯವನ್ನು ಹುಡುಕಿಕೊಂಡು ಹೋಗಿ, ಸರ್ವಸ್ವವನ್ನೂ ಅವ ಕೊಳ್ಳಿಪ್ಪಿಸಿ, ಆರಾಧಿಸುವ ಹೀನತನವಿರಲಿ. ತಮ್ಮ ಮನಸ್ಸು ವಿಷಯ ವೊಂದನ್ನು ಕುರಿತು ಧ್ಯಾನಿಸುವುದನ್ನೂ ಒಲ್ಲದವರು ಆ ಭಟ್ಟರು. ಮನಸ್ಸೋ ಅವರು ಹೇಳಿದ ಹಾಗೆ ಕೇಳದು. ಹೀಗೆ ರುಷ್ವತ್ತುಗಳನ್ನು ಕಟ್ಟಿದ ರಥದ ಸಾರಥಿಗೆ ಆಗುವಂತೆ, ಏನಿಧ ವಿರೋಧ ಭಾವಗಳಲ್ಲಿ ಅಂತ ರಂಗವು ಬಿದ್ದು ಎದ್ದು ಅವರಿಗೆ ಆಯಾಸವು ಬಹಳವಾಯ್ತು ರಾತ್ರಿಯಲ್ಲಿ ಕಣ್ಣಿಗೆ ಸಿದ್ಧಿಯಿಲ್ಲ. ಹಗಲಲ್ಲಿ ಕೆಲಸಮಾಡುವ ಚಟುವಟಿಕೆಯಿಲ್ಲ. ಹೀಗಾಯ್ತು.

ಒಂದು ದಿನ ರಾತ್ರಿಯಂತೂ ಅವರಿಗೆ ಬಹು ವಿಚಿತ್ರವಾದ ಅನುಭವ ವಾಯ್ತು. ಎದ್ದು ಕುಳಿತಿದ್ದರಂತೂ ಯೋಚನೆ. ಅದು ಎಂದಿನಂತೆ. ಹಾಗೂ ಹೀಗೂ ವಾಡಿ, ಸಿದ್ಧ ಮಾಡಬೇಕೆಂದು ಮಲಗಿಕೊಂಡರೆ, ಅತಿ ಪ್ರಯತ್ನದ ಫಲವಾಗಿ, ಕಣ್ಣು ಮುಚ್ಚಿಕೊಂಡರೆ, ಆಗಲೇ ಯಾರೋ ಮನೆಗೆ ಬಂದಿರುವಂತೆಯೂ, ಅವರಿಗೆ ತಾವು ಉಪಚಾರಮಾಡಲು ಹವ ಣಿಸಿಕೊಂಡು ಓಡಾಡುತ್ತಿರುವಂತೆಯೂ, ಒಂದು ಕನಸು. ಅಷ್ಟರಲ್ಲಿ ಜಾಗ್ರತಾಸ್ವಪಂಚದಲ್ಲ ಯಾರೋ ಒಮ್ಮೆ ಕೂಗಿದ ಹಾಗೆ ಆಗಿ, ಕನಸು ಮುರಿಯುವುದು. ಅವಸರವಸರವಾಗಿ ಎದ್ದು ನೋಡಿದರೆ, ಎಲ್ಲೂ ಯಾರದೂ ಶಬ್ದವೇ, ಸುಳಿವೇ ಇಲ್ಲ.

ಹೀಗೆ ಕೆಲವು ಸರ್ತಿಯಾಯ್ತು. ಒಂದು ಸಲವಂತೂ, ಕನಸಿನಲ್ಲಿ ಕೇಳಿದ ಕೂಗಿನ ಭ್ರಾಂತಿಯು ಜಾಗ್ರತ್ತಿನಲ್ಲೆಯೂ ಬಲವಾಗಿಯೇ ಇದ್ದು ಅವರು ಎದ್ದು ಹೋಗಿ ಬಾಗಿಲನ್ನು ಕೂಡ ತೆಗೆದು ನೋಡುವಷ್ಟಾಯ್ತು. ಬಾಗಿಲಲ್ಲಿ ಯಾರೂ ಇರಲಿಲ್ಲ. ಅಲ್ಲ ಕುಳಿತಿದ್ದ ಬೆಕ್ಕು ವೊಂದು ಇವರು ಬಾಗಿಲು ತೆಗೆದ ಸದ್ದುಕೇಳಿ ಓಡಿಹೋಯ್ತು.

ಅಂತೂ ಇಂತೂ ರಾತ್ರಿಯೆಲ್ಲ ಈ ಕಣ್ಣಾವುಚ್ಚಾಳಿಯೆಲ್ಲ ಕಳೆ
ಯಿತು ಬೆಳಗಾಗ ಶೂದ್ರರವಳು ಬಂದು ಬಾಗಿಲಿಗೆ ಹಲವುಸಾರಿ ಕೂಗಿ
ವಳು. ಬಾಗಿಲು ತೆರೆಯಲಿಲ್ಲ. ಅವಳೂ ಆಶ್ಚರ್ಯಪಟ್ಟುಕೊಂಡು ಇನ್ನೆ
ರಡುಸಲ ಗಟ್ಟಿಯಾಗಿ ಕೂಗಿದಳು. ಬಾಗಿಲು ತೆರೆಯಿತು. ಅವಳು
ಒಳಕ್ಕೆ ಬಂದು, “ಅನ್ಯಾರೋ ಬಂದವೆ ಬುದ್ಧಿ!” ಎಂದಳು.

ಭಟ್ಟರಿಗೆ ಆ ಮಾತುಕೇಳಿ ಎದೆಯು ಡವಡವ ಎಂದಿತು; ಸತ್ಯವಂತ
ನಾದರೂ ಹಣವಿಲ್ಲದೆ ಒಡವನಾಡವನು ಸಾಲಗಾರನು ಬಂದಿದ್ದಾನೆ
ಯೆಂದರೆ ಹೆದರುವಂತೆ ಹೆದರಿಸರು; ಹೊರಗೆಶೋಗಿ ನೋಡಿ ಬಂದಿ
ರುವವಳು ಒಪವಿ.



ಇವು ಪ್ರತಿರೋಧನೆಯ ಸಂಚಯ.

ಅವರಿಗೆ ಅವಳನ್ನು ಕಂಡು ಸಂತೋಷವಿಷಾದಗಳೆರಡೂ ಏಕಕಾಲದಲ್ಲಿ ಮೂಡಿದುವು. ಬಂದವಳನ್ನು ಅಲಿಂಗಿಸಿ ಸೋಪಚಾರವಾಗಿ ಮನೆಯಲ್ಲಿ ಕುಳ್ಳಿರಿಸಿ ಕುಶಲಪ್ರಶ್ನೆಮಾಡಬೇಕೆಂದು ಒಂದು ಮನಸ್ಸು. “ ಅಯ್ಯೋ ಇವಳು ಬಂದೇಬಿಟ್ಟಳಲ್ಲ! ಇನ್ನು ನೋಡಿದವರು ಏನೆನ್ನುವರೋ? ” ಎಂದು ಲೋಕವನ್ನು ಕಂಡಂಜಿದ ಇನ್ನೊಂದು ಮನಸ್ಸು. ಹೀಗೆ, ಆ ಎರಡು ಮನಸ್ಸುಗಳೂ ಏಕಕಾಲದಲ್ಲಿ ಕೆಲಸಮಾಡುತ್ತಿರಲು, ಭಟ್ಟರು, ಬಂದವರು ಯಾರೆಂಬುದನ್ನು ಕಂಡಿದ್ದರೂ, ನೆರವಾಗಿ ತಿಳಿದಿದ್ದರೂ, ಇನ್ನೊಮ್ಮೆ ಕಣ್ಣು ಹೊಸಕೆಕೊಂಡು ನೋಡಿದರು. ಕಣ್ಣನ್ನು ಹೊಸಕೆಕೊಂಡು ನೋಡಿದರೂ ಅದೇ ಬಸವ

ಏನುಮಾಡಬೇಕೆಂಬುವುದನ್ನು ಇತ್ಯರ್ಥಮಾಡುವುದಕ್ಕೆ ಬಹಳ ಹೊತ್ತು ಹಿಡಿಯಲಿಲ್ಲ ಅವಳನ್ನು ‘ ಒಳಕ್ಕೆ ಬಾ ’ ಎಂದರು ಅವಳೂ ಒಳಕ್ಕೆ ಹೋದಳು. ಅವಳನ್ನು ಹಿಂಬಾಲಿಸಿ ತಾವೂ ಒಳಕ್ಕೆ ಹೋಗುವಾಗ, ಏಕೋ, “ ಬಂದಿಯಲ್ಲ ಯಾರುಯಾರು ಇದ್ದಾರೆ? ” ಎಂದು ಅತ್ತಿತ್ತ ನೋಡಿ ಒಳಕ್ಕೆ ಹೋದರು.

ಮಾತನಾಡಿಸದಿರುವುದು ಹೇಗೆ? ಮಾತನಾಡಿಸುವುದು ಹೇಗೆ? ಇಷ್ಟುದಿನವೂ ಬೇಕೆಂದೋ ಬೇಡವೆಂದೋ ಅಂತೂ, ಮನಸ್ಸು ಏಕಸಮವಾಗಿ ಆರಾಧಿಸಿದ ದೇವಿ ಇಂದು ಮನೆಗೆ ಬಂದಿದ್ದಾಳೆ. ಏನುಮಾಡಬೇಕು? ಆಕೆಗೆ ಹೇಗೆ ಉಪಚಾರಮಾಡಬೇಕು? ಅಥವಾ ತನಗೆ ಬೇಕಾದ ವಸ್ತುವೆಂದು ಉಪಚಾರಮಾಡಿದರೆ, ನೋಡಿದ ಲೋಕವೇನೆಂದುಕೊಂಡಿತು? ಹಾಗೆಂದು ಲೋಕಕ್ಕಂಜಿ, ತನ್ನ ಮನಸ್ಸಿಗೆ ವಿರುದ್ಧವಾಗಿ ನಡೆದು, ಆಗುತ್ತಿದ್ದ ಸುಖವನ್ನು ನಿಗಿಕೊಂಡು, ಇಲ್ಲದ ದುಃಖವನ್ನೆಂತು ಗಂಟುಕಟ್ಟಿ

ಭಟ್ಟರು ಒಳಕ್ಕೆ ಬಂದಾಗ 'ಶೂದ್ರರವಳು' ಮನೆಯನ್ನು ಗಡಿಸಲು ಸಾಯುಧಳಾಗಿ ನಿಂತಿದ್ದಳು. ಭಟ್ಟರಿಗೆ, ಇನ್ನೊಬ್ಬ ಹೆಂಗಸು ಕಣ್ಣಿಗೆ ಬಿದ್ದೊಡನೆಯೇ, ಮನಸ್ಸಿನಲ್ಲಿದ್ದ ಮತ್ತೊಬ್ಬ ಸ್ತ್ರೀಯಳ ಜೊಂಥೆಯಾಗಿ ಎದೆಯು ನಡಗಿತು. ಕಡಿದಾದ ಬೆಟ್ಟವನ್ನು ಕತ್ತುತ್ತಿರುವಾಗ, ಹಿಂದಿ ನಿನದ ಯಾರಾದರೂ ತಟ್ಟನೆ, " ಜಾರೀತು ! ಎಚ್ಚರಿಕೆ " ಎಂದು ಕೂಗಿ ದರೆ, ಜಾರದಿದ್ದರೂ ಜಾರಿದಂತಾಗಿ, ಮಗ್ಗುಲಲ್ಲಿದ್ದ ಅಧಾರವನ್ನು ಧೃಢ ವಾಗಿ ಅವಲಂಬಿಸುವಂತೆ, ಬಂಸ ಬಸವಿಯನ್ನು ಕಂಡು ಬೆದರಿದ ಬಗೆಯು " ಅಯ್ಯೋ ! ಅವಳಿದ್ದಿದ್ದರೆ ಚೆನ್ನಾಗಿತ್ತಲ್ಲಾ ! " ಎಂದು ಗಾಬರಿಯಿಂದ ಕಾತರಿಸಿತು. ಮತ್ತೆ ಉತ್ತರಕ್ಷಣದಲ್ಲಿಯೇ, ಗಳಿಗೆಗೊಂದು ಬಣ್ಣವಾಗುವ ಓತಿಕ್ಯಾತನಂತೆ, ಬದಲಾಯಿಸಿ, " ಇಲ್ಲ. ಇಲ್ಲ ಅವಳಿದ್ದರೆ, ಏನೇನು ಅನರ್ಥ ನಡೆಯುತ್ತಿತ್ತೋ ? ಅವಳಿಲ್ಲದಿರುವುದೇ " ಒಳ್ಳೆಯದಾಯ್ತು ' ಎಂದುಕೊಂಡಿತು.

ಭಟ್ಟರು ಹಿಂಗೆ ಒಳಗೆ ಒಂದು ವಿಧವಾದ ಬೆಂಗುದಿಯಿವ್ವರೂ, ಹೊರ ಗಿನ ಲೌಕಿಕವನ್ನು ಬಿಡದೆ ಅವಳನ್ನು ಮಾತನಾಡಿಸಿದರು " ನೀನು ಚೆನ್ನಾಗಿದ್ದಿಯಾ ? " ಎಂದು ಕೇಳಿದರು ; " ನಾಯಕನು ಚೆನ್ನಾಗಿದ್ದಾನೆಯೇ ? " ಎಂದು ವಿಚಾರಿಸಿದರು. ಇನ್ನೂ ಅವರ ವಿಷಯ ಇವರ ವಿಷಯಗಳನ್ನೆಲ್ಲ ಕೇಳುತ್ತ ಬಂದರು. ಬಸವಿಯದು ಮಾತ್ರ ಎಲ್ಲದಕ್ಕೂ ಒಂದೇ ಒಂದು ಉತ್ತರ. ಒಂದೇ ಅಕ್ಷರದ " ಹೂಂ " ; ಎರಡಕ್ಷರದ " ಹೌದು " ಕೂಡ ಇಲ್ಲ. ಹಾಗೂ ಹೀಗೂ ಬೇರೆಬೇರೆ ಮಾತು ಕಥೆಗಳೆಲ್ಲ ಆಡುತ್ತ ಆಡುತ್ತ, ಕೊನೆಗೆ ತಮಗೆ ಬೇಕಾದ ಪ್ರಶ್ನೆಯನ್ನು ಕೇಳಿದರು " ಅದೇನು ? ನೀನು ಬಂದುದು ? "

ಬಸವಿಯು ತಟ್ಟನೆ ಉತ್ತರವನ್ನು ಕೊಡಲಿಲ್ಲ. ಮತ್ತೆಮತ್ತೆ ಕೇಳಿದ ಮೇಲೆ " ಕನಸಾಯ್ತು " ಎಂದಳು. ಬಾಯಲ್ಲಿ ಮಾತು ಮುಂದಕ್ಕೆ ಹೊರಡಲಿಲ್ಲ. ಕಣ್ಣಲ್ಲಿ ನೀರುಬಂದು, ಅವಳು ತಲೆಯನ್ನು ಬಗ್ಗಿಸಿಬಿಟ್ಟಳು.

భట్టరిగ్ బహు సమాధానవాయ్. ఆ సమాధానదల్లి. ఆ సంతోషదల్లియూ ఎదోయూ డవడవ ఎందితు; ఆవరు హలవు సల సీరు నుంగిదరు. ఆవరంతక సయనిగళ్లదిద్దరీ, బసవియన్న, కవియూ హేళువంతే ' జీవితసవ=స్వదినలూ ఆరాధిసుత్తిద్దరు.' ఆదరీ అవరిగి ' ఏసోనో' అడచణేగళు. కేలవు ఒళగినవు కేలవు హోరగినవు. అంతూ ఆవరు వాడబేకేందిద్దదన్న ఆవర మనస్సు వాడిబిట్టకు అదక్కాగి అదక్కే బేకాదస్సు తిరస్కారగళూ ఆయు.

ఇన్న బహళ హోత్తు అల్లరవదు సరియల్లవేంను భట్టరు, శూద్రవళన్న కరీదు, " ఇవళన్న బావియబళగి కరీదుకొండు హోగు " ఎంవ హోళి, తావూ స్నానక్కే హోవరు. ఆవరు బేకా దస్సు యత్తిసిదరూ శఫలవాగదే, మనస్సు స్వతంత్రవాగి కుణీయ తోడగితూ ఆదర వే.లే దాస్యభారవన్న హోరిసబేకేంను హేణగద ఆవర కష్టగళేల్లి విఫలవాయువు

శూద్రవళగి బహళ కుతూహల హేండితియన్నళదు ఇన్నావ హేంగసరొడనేయూ వాతన్నే ఆడన భట్టరు వాతనాడిసిదవళు ఇవళు యారిరబహుదు? ఎందు కుతూహల. కేళిదరేను? బిట్టరేను? ఎంబ సంతయవో బరలిల్ల. బసవియూ స్నానవాడువ యత్తుదల్లరువాగ టుపాయవాగి, " అమ్మా! సీను యావూరమ్మా!" ఎందు కేళిదళు

బసవియూ టుత్తరకొడువుదక్కే నిధానిసి, కేనగి, " శివపుర. ఇల్లిగి బహళదూర. " ఎందళు.

ఇవళు అదన్ను యథావత్తాగి గ్రహిసి, " నమ్మ అయ్యనోర్న ' హండిదే ?" ఎందు ఇన్నూ ఒందు ప్రశ్నీయన్ను తాకిదళు.

ಅವಳು, ಸಾಶಂಕವಾಗಿ, ಸಂಶಯಗೊಂಡವಳಂತೆ, “ ಅದೇಕೆ ?” ಎಂದು ಕೇಳಿದಳು.

ಅವಳಿಗೆ ಶೂದ್ರರವರು, “ ಇವ್ಯಾಕೂ ಇಲ್ಲ ಕಣ್ವ. ನಮ್ಮ ಆಯ್ಕೆ ನೋರು, ಹೆಂಗಸರಕ್ಕೆಲಿ ವಾತಾಡೋದೆ ಇಲ್ಲ ಅಂಥಾದ್ದರಲ್ಲಿ ನಿನ್ನ ಇಷ್ಟೊತ್ತು ಮಾತನಾಡಿಸಿದರಲ್ಲ ಅಂತ ಕೇಳಿದೆ.” ಎಂದಳು.

ಬಸವಿಗೆ ಚೀಳು ಕುಟುಕಿದಂತಾಯ್ತು, ಆ ಮಾತು ಕೇಳಿ, ಬೆಟ್ಟಕ್ಕೆ ಹತ್ತುತ್ತಿದ್ದವರಿಗೆ ಕಾಲುಜಾರಿದಾಗ, ಕೈಗೆ ಏನೂ ಸಿಕ್ಕದಿದ್ದರೆ ಆಗ ವಂತಾಯ್ತು. “ ಅಯ್ಯೋ! ನಾನೇಕೆ ಬಂದೆ ?” ಎಂದುಕೊಂಡಳು. ಅವಳ ಮನಸ್ಸು ಕಲಿಕೆಹೋಯ್ತು. ಏನೂ ಹೇಳಲಾರದೆ, ಏನೂ ಯೋಚಿಸಲಾರದೆ ಅರೆ ಒದ್ದೆಯ ಸೀರೆಯನ್ನುಟ್ಟಿದ್ದವಳು ಭಾವಿಯ ಕಟ್ಟಿಯನ್ನು ಒರಗಿ ಕೊಂಡು ಹಾಗೆಯೇ ಸಂತುಬಿಟ್ಟಳು.

ಶೂದ್ರರವಳು, ಅಷ್ಟುಹೊತ್ತು ನೋಡಿ, “ ಇದ್ಯಾಕವ್ವ ? ನೀರು ಮುಳುಗೋಕಿಲ್ಲವಾ ?” ಎಂದಳು.

ಬಸವಿಯು, ತನ್ನ ಸ್ಥಿತಿಯನ್ನು ಅರಿತವಳಾಗಿ, “ ಇಲ್ಲ ಕಣ್ವ ! ಸೀರೆ ಒಣಗಲಿಂತ ಕಾದಿವ್ವಿ.” ಎಂದಳು ಅಡಿದುದು ಸುಳ್ಳೆಂದು ಮನಸ್ಸು ಅರಿಕೆಗೊಟ್ಟಿತು.

ಬಸವಿಯು ಬಂದು ಸುಮಾರು ಒಂದು ವಾರವಾಯ್ತು. ಅದರೂ ಆಚೆಗೇ ಹೋಗಲಿಲ್ಲ ಊರಿನಲ್ಲಿ ನೋಡಬೇಕಾದ ನೋಟಗಳುಂಟು. ಅದನ್ನು ನೋಡಬೇಕೆಂದು ಕೊಳ್ಳಲೂ ಇಲ್ಲ ಬೆಳಗಿದ್ದು ಸ್ನಾನಮಾಡುವಳು. ಆಯ್ಕೆನವರಿಗಿಂತ ಹೆಚ್ಚಾಗಿ ನಡುಮನೆಯಲ್ಲ ಕಣ್ಣುಮುಚ್ಚಿ ಕುಳಿತಿರುವಳು. ಮಧ್ಯಾಹ್ನದ ಒಪ್ಪತ್ತಿನವರೆಗೂ, ಜಪ್ಪಯ್ಯ, ಎಂದರೂ ಏಳಳು. ರಾತ್ರಿಯ ಊಟವಂತೂ ಇಲ್ಲವೇ ಇಲ್ಲ. ಭಟ್ಟರು ಬಲವಂತವಾಡಿದರು.

ಹೊತ್ತು ಹಾಲು ಹಣ್ಣು ಕೂಡ ತೆಗೆದುಕೊಳ್ಳಲು ಶೂದ್ರರವಳಿಗೂ ಅಡುಗೆ ಯವಳಿಗೂ ಅವಳನ್ನು ಕಂಡು ಆಶ್ಚರ್ಯವಾಯ್ತು. ಎಲ್ಲಿಯೋ ಭಟ್ಟರ ಬಳಿ ಯಾವುದೋ ಮಂತ್ರೋಪದೇಶವನ್ನು ತೆಗೆದುಕೊಂಡಿರಬಹುದೆಂದೂ, ಗುರುಪೂಜೆಮಾಡುವುದಕ್ಕೆ ಬಂದಿದ್ದಾಳೆಂದೂ, ಇಬ್ಬರೂ ನಿಶ್ಚಯಿಸಿದರು. ಈ ಎಂಟುದಿನಕ್ಕೆ ಅವಳಿಂದ ಅವರಿಗೆ ತಿಳಿದುದು .. ಅವಳ ಹೆಸರು ಗೌರಿ ಅವಳು ಭಟ್ಟರನ್ನು ಕಂಡುದು ಅವಳ ಊರು ಶಿವಪುರದಲ್ಲಿ." ಅಷ್ಟೆ !

ಅದಷ್ಟರಜೊತೆಗೆ ಅವರು ಸ್ವಂತವಾಗಿ ಊಹಿಸಿದ್ದುದು ಇನ್ನಷ್ಟು ಸೇರಿಸಿ ಅಂತೂ ಇಂತೂ ತಾವೆಂದುಕೊಂಡಿದ್ದುದೇ ನಿಶ್ಚಯವೆಂದು ಇನ್ನೊಮ್ಮೆಯೂ ನಿರ್ಧರಿಸಿಕೊಂಡರು ಊರಲ್ಲೆಲ್ಲಾ ಒಳಗೊಳಗೇ ಹಬ್ಬಿತ್ತು. 'ಭಟ್ಟರು ಯಾರಿಗೋ ಉಪದೇಶಕೊಟ್ಟಿದ್ದಾರೆ ಅವಳು ಬಂದು ಮನೆಯಲ್ಲಿಯೇ ಇದ್ದಾಳೆ. ಚೆಲುವೆ, ಅವಳ ಸ್ನಾನ, ಜಪ, ಭಟ್ಟರಿಗಿಂತಲೂ ಬಲ. ಒಂದು ಮಣ ಬೂದಿ ಹುಯ್ದುಕೊಂಡು, ಮೂಗುಹಿಡಿದುಕೊಂಡು, ಸಂಜೆ ಒಪ್ಪತ್ತಿನ ತನಕ ಕುಳಿತುಕೊಂಡಿರುತ್ತಾಳೆ. ತಿನ್ನುವುದು ಅಷ್ಟು ಮಜ್ಜೆಗೆ ಅನ್ನ. ಅದೂ ಒಂದು ಹೊತ್ತು. ಉಪ್ಪು ಹಾಕಿದರೆ ಅದೂ ಇಲ್ಲ."

ಎಲ್ಲರಿಗೂ ಕುತೂಹಲ. ಚೆಲುವೆಯಾದ ಈ ತಪಸ್ವಿನಿಯನ್ನು ನೋಡಬೇಕೆಂದು ಎಲ್ಲರಿಗೂ ಆಶೆ. ಆದರೂ ಸಾಧ್ಯವಿಲ್ಲ. ಹೆಂಗುಸರು ಯಾರೂ ಭಟ್ಟರನುಸೇಗೆ ಹೋಗುವಂತಿಲ್ಲ. ಗಂಡಸರಿಗೆ ಹೋಗಬೇಕಾದ ಪ್ರಮೇಯವಿಲ್ಲ ಅಂತೂ ಬಸವಿಯು ಯಾರ ಕಣ್ಣಿಗೂ ಬೀಳಲಿಲ್ಲ. " ಸಂಜೆಯ ಹೊತ್ತು ದೇವಸ್ಥಾನಕ್ಕಾದರೂ ಹೋದಾಳೆನೋ ! ಆಗಲಾದರೂ ನೋಡೋಣ" ಎಂದು ಕೆಲವರು ಅಸ್ವೇಷಣಕುತೂಹಲಿಗಳು, ಕಾದು ಕಾದು ನೋಡಿದರು. ಆಶೆಯು ಫಲಿಸಲಿಲ್ಲ.



